

ಭಯಗನಕ ಚಿಂತಾಪಿ ಕಥಾ. ದಯಾಕರುನ್ ಹಿ ರಾತಿ ನಿದ್ರಾಂಕ್ ವತಾನಾ ಆನಿ ಕಾಳಜ್
ಅಸ್ತತ್ ಆಸ್ತಾನಾ ವಾಚಿನಾಕಾತ್ ! * ಸಾಳಕಾಚೆಂ ಪುಸ್ತಕ್ * ಮೊಲ್ ರು 9-00



ಮಜ್ನಾ
ಮಜ್ನಾ
ರಾತ್ರಿ

4703
N-KON
HR


ಗವಿಜ್
ಕಥಾ

ಮ್ವಜಾ ಸ್ವಪ್ನಾಂತಿ ರಾಣಿ

(ಕಾದಂಬರಿ)

Celeste A.

ಹೆರೊಲ್ಪಿಯಸ್



ಸಾಳೆಕ್ ಪ್ರಕಾಶನಾಚೆಂ
70-ವೆಂ ಕೊಂಕಣಿ ಪುಸ್ತಕ್
ಮಂಗ್ಳುರ್

4703
N → KON
HER

MHOJA SOPNNANTLI RANI

A Novel in Konkani by Herolpius

© Author

Published by Sallak Publications

Capitanio School Road, Mangalore-575 002.

Printed at Assisi Press, Mangalore-575 003.

“ಪ್ರಣಾಮ್ ಭಾವಾ...” ಮೃಧುತ್ವಾನ್ ಹಾಸ್ತಿ ಪೂಣ್ ಬಾವ್‌ಲ್ಲಾ ವದನಾಚಿ ಏಕ್ ಚಲಿ ತಾಚಿ ಮುಕಾರ್ ಉಬಿ ಆಸ್ಲಿ. ಆಪ್ಲ್ಯಾಚ್ ಚಿಂತ್ನಾಂನಿ ಮಗ್ನ್ ಜಾಲ್ಲ್ಯಾ ತಾಕಾ ತ್ಯಾ ಕೊಗುಳೆ ಸಾಕಾರ್ ತಾಳ್ಕಾನ್ ವಾಸ್ತವಿಕತೆಕ್ ವೊಡ್ತಾನಾ ಆಪ್ಲಿಚ್ ತಾಚಿ ನದರ್ ತೈ ಚಲಿಯೆಚಾ ಮುಖಮುಳಾ ಥಾವ್ನ್ ಸಗ್ಳ್ಯಾ ಕುಡಿಚೆರ್ ಚರ್ಲಿ. ತಾಚಾ ವಿಮರ್ಶಾತ್ಮಕ್ ನದ್ರೆಕ್ ಸಾಂಪ್ಡಾಲ್ಲಿಂ ಪಿಂತುರ್ - ಭಿಕಾರಿ!

ಛೆಕ್, ತೆಂಚ್ ಪರ್ನೆಂ ಗುಮಾಟ್. ಖೈಸರ್ ಗೆಲ್ಯಾರೀ, ಖೈಚಾ ಸ್ಥಳಾಚೆರ್ ಥಂಗ್ಲಾರೀ ಪಾಟ್ ಸಾಂಡಿನಾತ್ಲೆಂ, ಜಾಗವ್ನ್ ಉಪದ್ರ್ ದಿಂವ್ಚ್ಯಾ ಧೊಸಿಚೆಂ ಕಸ್ತಾಳ್! ತಿಚ್ ಸದಾಂಚಿ ವಿರಾರಾಯ್....

“ಮ್ಹಜಿ ವಳಕ್ ಮೆಳ್ಳಿ?” ಜೋಸೆಫ್ ಘುಸ್ಪಡ್ಲೊ. ಸಹಜ್ ಜಾವ್ನ್ ಎಕಾ ಭಿಕಾರಿ ಚಲಿಯೆನ್ ಆಪ್ಲಿ ವಳಕ್ ಆಸಾ ವ ನಾ ತೆಂ ವಿಚಾರ್ಚೆಂ ತಾಕಾ ಅಸಂಬದ್ಧ್ ದಿಸ್ಲೆಂ. ತಾಣೆ ಮೌನತೆನ್ ಹುಂಕಾರೊ ಕಾಡ್ಲೊ ತರೀ ತಾಚಾ ಕೊಶೆಡ್ಲಾಚಾ ಎಕಾ ಮುಲ್ಕಾಕ್ ಕಸಲಿಗೀ ಕೀಡ್ ಕಾಂತಯ್ತಾಲೆಂ ತಾಕಾ ಭಾಸ್ ಜಾಲೆಂ. ಕಸಲೆಗೀ ಮತಿ ಪಡ್ಲ್ಯಾರ್ ಉದೆವ್ನ್ ಯೇವ್ನ್ ಮಾಜ್ವಾಲ್ಲೆಪರಿಂ....

ಖೈಂಗೀ ತ್ಯಾ ವದನಾಕ್ ಪಯ್ಲೆಯ್ ಪಳೆಲ್ಲೊ ಉಗ್ಡಾಸ್ ತಾಚಾ ಚಿಂತ್ನಾಂನಿ ಖೊಪುರ್‌ಲಾಗ್ಲೊ....

“ತುಜಾ ಉಪ್ಕಾರಾಂತ್ ಭಾವಾ....” ತೈ ಚಲಿಯೆನ್‌ಚ್ ಪ್ರಸಾರಿತ್ ಮೌನ್ ಮೊಡ್ಲೆಂ “....ಹಾಂವ್ ಜಿಯೆತಾಂ!” ಕೊಡ್ಪಾಣೆಂತ್ ಖಿರೊನ್ ದುಃಖಾಂಚಾ ವೊಸ್ಕಾಂತ್ ಈರೊನ್ ಗೆಲ್ಲ್ಯಾ ತ್ಯಾ ನಿಮಾಣ್ಯಾ ಉತ್ರಾಂಕ್ ಜೋಸೆಫ್ ಉಡೊನ್ ಪಡ್ಲೊ. ತಾಚೆಂ ಕಪಾಲ್ ಮಿರಿಯಾಂನಿ ಚರ್ಲೆಂ.... ತಾಚೆಂ ಚಿಂತನ್ ಪಾಟಿಂ ಧಾಂವೊಂಕ್‌ಲಾಗ್ಲೆಂ ತರೀ ‘ಆಪ್ಲ್ಯಾ ಉಪ್ಕಾರಾಂತ್ ಜಿಯೆಂವ್ಚಿ ಚಲಿ.... ತರುಣಿ.... ಭಿಕಾರಿ....’ ತಾಚಾ ಪರಿಚಯೆಕ್ ಸಾಂಪ್ಡಾ ಲಿನಾ.

“ಹಾಂವ್ ಮೊಲಿ ಭಾವಾ.... ಮೊಲಿ ತುಮಿಂ ಯೆತಾ ನಾ ಉದ್ಯಾಂತ್ ಭರೊನ್-ಪುರೊನ್ ಗೆಲ್ಲಾ, ಗಾಂವಾಂತ್ ವಾಂಚೊನ್ ಉರುಲ್ಲಾ, ಸಬಾರಾಂ ಪಯ್ಕಿಂತ್ಲೆಂ ಭಾಗಿ ಚೆಡುಂ ... ಮೊಲಿ....”

“ಮೊಲಿ?” ತಿಚಾ ಪರಿಚಯೆಚಿ ಖಿಳ್ ಸಯ್ತ್ ಮೆಳಾನಾಸ್ತಾಂ ಆದ್ಲೆ ಉಗ್ಡಾಸ್ ಆರಾಂವ್ಚ್ಯಾ ಜೋಸೆಫಾಕ್ ತೆಂ ನಾಂವ್ ಖೈಂಗೀ ಆಯ್ಕಾಲ್ಲೆ ಪರಿಂ ಭಗ್‌ಲ್ಲಾನ್ ತಾಣೆ ತೆಂ ನಾಂವ್ ಪರತ್ ಉಚ್ಚಾರಿತ್ ಕೆಲೆಂ.

“ಹಾಂ ಭಾವಾ, ಮೊಲಿ. ತೆದ್ನಾಂ ತುಂ ಮೂಕಾ ಮೆಳ್ತಾನಾ ಮ್ಹಜೆಂ ಜೀವನ್ ಉದ್ಯಾಂತ್ ವ್ಹಾಳ್ತಾಲೆಂ.... ಪೂ... ಣ್.... ಆಜ್ ತೆಂ ಫಕತ್ ದುಃಖಾಂ ಸಂಗಿಂ ಖೆಳ್ತಾ....” ಆಪ್ಲ್ಯಾ ಮತಿಂತ್ಲಿ ಕಾಟ್ಯಾಯ್ ಆನಿ ಕೊಡ್ನಾಣೆಚೆ ಜಾಳ್ ಭಾಯ್ರ್ ವೊಂಕೊನ್ ಮತ್ ಹಾಳು ಕರುಂಕ್ ಮೊಲಿ ಆಶೆಲೆಂ. ಆನಿ ತೆದ್ನಾಂ ಜೋಸೆಫ್ ತಾಚಾ ಪರಿಚಯೆಚಾ ಗಾಂಚಾಂಕ್ ಧರುನ್ ಶಿಂಖಿಳ್ ವೊಳುಂಕ್ ಪ್ರಯತ್ನಿ ಸಿಲಾಗ್ಲೊ.

ತಾಚೆಂ ಮೌನ್ ಮೊಲಿಕ್ ಸೊಸುಂಕ್ ಜಾಲೆನಾ. “ಹಾಂವ್ ಸುಖಿ ಆಸಾಂ ಭಾವಾ, ಆನಿ ಚಿಂತ್ನಾಂ - ತುಂವಿ ತೈಚ್‌ಪರಿಂ.... ದೇವ್ ತುಕಾ.... ಬರೆಂ ಕರುಂದಿ!” ಮೊಲಿಕ್ ಬೆಜಾರಾಯೆಚಾ ಕೊಂಡಾಂತ್ ಲೊಟುಂಕ್ ಜೋಸೆಫ್ ಆಶೆಲೊನಾ ತರೀ ತಾಚೆಂ ಮೌನ್‌ಂಚ್ ಮೊಲಿಚೆಂ ಮೃಧು ಕಾಳಿಜ್ ದುಃಖಿಂವ್ಕ್ ಪಾವ್ಲೆಂ.

ತೊ ಸಮ್ಜತಾಲೊ ಆನಿ ಚಿಂತುಂಕ್ ಸಕ್ತಾಲೊ ಕಿ ದುಬ್ಳಿಕಾಯೆಚೊ ರಸ್ತೊ ಕಿತ್ಲೊ ಅಶೀರ್ ಆಸ್ತಾ ಆನಿ ತಾಂತುನ್ ಎಕಾ ಮಾನವ್ ವ್ಯಕ್ತಿಕ್ ಚಮ್ಕೊಂಕ್ ಕಿತ್ಲೆ ಕಷ್ಟ್ ಆಸ್ತಾತ್! ತರೀ ತಸಲೆ ಪಥೆಚೆರ್ ವಚೊಂಕ್ ವಚೊಂಕ್ ವದ್ಲಾಡ್ ಸಲ್ವಣಿ ಆಪ್ಣಾಂವ್ಚ್ಯಾ ಮಾನವ್ ಪ್ರಾಣಿಂಕ್‌ಯೊ ಕಾಳಿಜ್ ಆಸ್ತಾ!

ಪೂಣ್ ತಾಚೆಂ ಚಿಂತ್ನಾಂ ವಾಚುಂಕ್ ಸಕಾನಾಸ್ತಾಂ ಮೊಲಿನ್ ಹಳೊ ಮೇಟ್ ಕಾಡ್ಲೆಂ ಆನಿ ಮುಕಾರ್ ತೆಂ ಚಲ್ತಚ್ ರಾವ್ಲೆಂ. ಬಹುಶಃ ಮೌನ್ ಜಾಲ್ಲಾ ಜೋಸೆಫಾಕ್ ಆಪ್ಣಾಲಾಗಿಂ ಉಲಂವ್ಕ್ ‘ಮನ್ ನಾ’ ಮ್ಹಣ್ ತಾಣೆ ಚಿಂತ್ಲೆಂ ಜಾಯ್ಜಯ್.

ತೆಂ ಗೆಲ್ಲಾ ವಾಟಿಕ್ ಪಳೆಂವ್ಕ್ ಪಡ್‌ಲ್ಲೊ ಜೋಸೆಫ್, ತೆಂ ದೂರ್.... ಆಪ್ಲ್ಯಾ ನದ್ರೆ ಥಾವ್ನ್ ದೂರ್ ಜಾತಾ ವರೇಗ್ ಚುಪ್ ಆಸ್‌ಲ್ಲೊ.

ಕಸಲಿಂಚ್ ಚಿಂತ್ನಾಂ ನಾಸ್ತಾಂ!

ತೆಂ ದೊಳ್ಯಾಂ ಭಾಯ್ರ್ ಜಾಲ್ಲೆಂಚ್ ಎಕಾಚ್‌ಫರಾ ದೋನ್ ಮೊಣ್ಣೆ ತಾಚೆ ಭಂವ್ಡಿಂ ರಾವ್‌ಲೊಲ್ಲ್ಯಾ ತಾಕಾ ಲಾಗಿಂ ಜಾವ್ನ್ ಚಿರ್ಡಿತಾತ್‌ಶೆಂ ಭಗುನ್ ತೊ ಮುರ್ಮುರೊಲ್ಲ್ಯಾ.

‘ದೇವ್ ತುಕಾ ಬರೆಂ ಕರುಂದಿ’ ಮೊಲಿನ್ ವ್ಹಳ್ಳಿಂ ಉತ್ರಾಂ ಫಕ್‌ಕರುನ್ ತಾಕಾ ಯಾದ್ ಆಯ್ಲಿಂ. ತ್ಯಾ ತೊಂಡಾ ಥಾವ್ನ್ ತಿಂ ಉತ್ರಾಂ? ಹುಂಕ್! ಇತ್ಲ್ಯಾ ಕ್ರೂರ್ ರಿತಿಚೆಂ ಜೀವನ್ ದಿವ್ಪೊ ದೇವ್‌ಯೊ ಕೊಣಾಯ್ಕಿ ಬರೆಂ ಕರ್ತಾ?

ಜೋಸೆಫ್ ಕ್ರೂರಿ ಜಾವ್ನಾಸ್ಲೊ! ತಾಚೆಂ ಕಾಳಿಜ್-ಮನ್ ಇತ್ಲೆಂ ಧಾರುಣ್ ಜಾವ್ನಾಸ್‌ಲ್ಲೆಂ ಕಿ ತಾಚಾ ಚಿಂತ್ಪಾ ಪ್ರಕಾರ್ ಚಲಾನಾಸ್ತಾಂ ವಾಂಕ್ಡೆ ದಿಶಾ ಧರುಂಕ್ ತೊ ಕೆದ್ನಾಂಯ್ ಪ್ರಯತ್ನ್ ಕರಿನಾತ್ಲೊ. ತಾಚೆಂ ಕರುಂಪಣ್ ವರ್ಸಾಂ ಪಯ್ಲೆಂ ತೊ ಲ್ಹಾನ್ ತರಗತೆಂತ್ ಆಸ್ತಾನಾಂಚ್ ಸಬಾರ್ ಪಾವ್ಪಿಂ ಝಳ್ಕೆಕ್ ಪಡ್‌ಲ್ಲೆಂ.

.... ಜೆದ್ನಾಂ ತಾಣೆ ಏಕ್ ಪಾವ್ಪಿಂ ‘ದೇವ್‌’ವಿಶಿಂ ಶಿಕವ್ಣೆ ದಿಂವ್ಚ್ಯಾ ರೆಲಿಜಿಯೊಸ್ ಭಯ್ಣಿಕ್‌ಚ್ ಥಾಪ್ಪಾಯಿಲ್ಲೆಂ!!

ವಿಚಿತ್ರ್ ಆನಿ ಕಠೀಣ್ ಮನಾಚಾ ಜೋಸೆಫಾಕ್ ತಿ ಭಯ್ಣಿ ‘ದೊತೊರ್ನ್’ ಶಿಕಯ್ತಾಲಿ — ‘ದೇವ್ ಆಸಾ, ಪುಣ್ ತೊ ದಿಸಾನಾ; ಸಂಸಾರಾಂತ್ಲೊ ಸರ್ವ್ ವಸ್ತು ತಾಣೆ ಕೆಲ್ಯಾತ್. ಹಾಂಗಾ ಘಡ್ಜೆಂ ಸರ್ವ್ ತೊ ಪಳಯ್ತಾ; ತಾಣೆ ಎಕಾ ಆಂಕ್ವಾರಿಚಾ ಗರ್ಭಾ ಥಾವ್ನ್ ಮನ್ಶ್ಯಾ ರುಪಾರ್ ಜನಮ್ ಘೆತ್ಲೆಂ; ತಾಚೆ ಥಂಯ್ ತೇಗ್ ಜಣ್.... ಪುಣ್ ದೇವ್ ಎಕ್‌ಚ್; ಮೆಲ್ಲ್ಯಾಂಚಿ ತೊ ಝಡ್ತಿ ಕರ್ತಾ ಆನಿ ಶಿಕ್ವಾ ಯಾ ಬಹುಮಾನ್ ದಿತಾ ...’ ಜೋಸೆಫಾಕ್ ಹೆ ಶಿಕವ್ಣೆನ್ ಪಿಸಾಂತುರ್ ಕೆಲ್ಲೆಂ. ತಿ ಶಿಕವ್ಣೆ ಪಾತ್ಯೆಂವ್ಕ್ ಕೆದಿಂಚ್ ತೊ ತಯಾರ್ ನಾಸ್ಲೊ. ಆನಿ ತಾಚೆ ವರ್ವಿಂ ಪಾತ್ಯೆಶೆಂ ಕರ್ಚಿ ತಿ ಭಯ್ಣಿಯೊ ತಾಚಾ ಧಾರುಣತೆ ಮುಕಾರ್ ಸಲ್ವಾತಾಲಿ. ಭೆಷ್ಪಾವ್ಣಿ ಆನಿ ಮಾರ್ನ್ ತಿಣೆ ತಾಕಾ ಪಾತ್ಯೆಶೆಂ ಕರ್ಚೆಂ ಪ್ರಯತ್ನ್ ಕೆಲೆಂ ಆನಿ ಪರಿಣಾಮ್ ಜಾವ್ನ್ ಜೋಸೆಫಾನ್ ತಿಚೆಂ ಕಾನ್ಸಲ್ ಸುಜಯಿಲ್ಲೆಂ!

ತಾಚೆಂ ಮನ್ ವಿಚಿತ್ರ್ ಜಾವ್ನಾಸ್ಲೆಂ. ಖೈಂಚಾಯ್ ವಿಷಯಾಂತ್ ತೊ ಧಾರುಣತಾ ವಾಪರಿತ್ ತರ್ ತಾಚೆ ಕ್ರೂರತೆಕ್ ಗಡ್ ನಾಸ್ತಾಲಿ ಆನಿ

ಜರ್ ತೆಂಚ್ ಮನ್ ಕರುಣಾಯೆನ್ ಮೊವಾಳಾತ್ ತರ್ ತಾಚೆ ತಸಲಿ ಮಯ್ನಾಸಿ ವ್ಯಕ್ತಿ ಹೆರ್ ಕೊಣ್ಂಚ್ ಝಾಳುನಾತ್ಲೆ. ಪುಣ್ ಕ್ರೂರತಾ ಆನಿ ಕರುಣಾಣ್ ಸಾಂಗಾತಾ ಪಚಾನಾತ್ಲಿಂ!

ಫಾಲ್ಗುಣಿಚಿವಿಶಿಂ ಚಿಂತುನ್ ಘೆವ್ನ್ ರಡ್ಚೆಂ ಮಾತ್ರ್ ತಾಚಾ ಜೀವಿ-
ತಾಂತ್ಲಿ ಕೊಡ್ಪಾಣ್ ಜಾವ್ನಾಸೊಲ್ಲಿ ಜಾಲ್ಲ್ಯಾನ್ ಸಬಾರ್ ಪಾವ್ಲಿಂ ತೊ
ಸಲ್ವಣಿ ಆಪ್ಣಾಯ್ತಾಲೊ.

ಪಂಜ್ವೀಸ್ ವರ್ಸಾಂಚೊ ಜೋಸೆಫ್ ಕುಡಿಂತ್ ಘಟ್‌ಮುಟ್ ದಿಸಾ-
ನಾತ್ಲೊ ತರೀ ಬಳಾದಿಕ್ ಆಸ್ಲೊ. ತಾಚೆ ಹಾತ್-ಪಾಂಯ್ ಭಾರಿಕ್ ತರೀ
ಮಿಲಾವಾ ಭಾಷೆನ್ ಘಟ್ ಆಸ್ಲೆ. ತಾಚೆಂ ತ್ರಾಣ್ ವಿಶೇಷ್ ನಾತ್ಲೆಂ ತರೀ
ತಾಚಾ ಗರ್ಜೆಕ್ ಪಾವ್ತಾ ವ್ಹಳ್ಳೆಂ ಧೈರ್ ತಾಕಾ ಆಸ್ಲೆಂ.

ದುಬ್ಳೆಪಣಾಕ್ ತೊ ಬೋವ್ ಚಡ್ ಕಾಂತಾಳಾಲ್ತೊ ಆನಿ ಸಂಸಾ-
ರಾಂತ್ಲೆಂ ದುಬ್ಳೆಪಣ್ ನಾಸ್ ಕರ್ಚೆಂಚ್ ತಾಚೆಂ ಚಿಂತಾಪ್ ಜಾವ್ನಾಸ್ತಾಲೆಂ.
ಪುಣ್ ವಿಶಾಲ್ ಸಮ್ಜಿರಾಪರಿಂ ಪಾತ್ಕಾಲ್ಲ್ಯಾ ಸಮಾಜಿಂತ್ ತುಫಾನಾಕ್
ಶಿರ್ಕೊನ್ ಜೀವನ್-ಮರಣ್ ಮಧೆಂ ವದ್ದಾಡ್ಚ್ಯಾ ಹಜಾರೊಂ ದೋಣಿಂ-
ಪರಿಂಚಾ ಕುಟ್ಮಾಂಕ್ ಬಚಾವ್ ಕರುಂಕ್ ತೊ ಎಕ್ಲೊ ಕೆದಿಂಚ್ ಸಕಾ-
ನಾತ್ಲೊ.

ತರಿಕೆ ತಾಚೊ ಧೈರ್ಯ್ ಸಮಾಜಿಕ್ ಬರೆಂ ಕರ್ಚ್ಯಾಂತ್ ಅಂತ್ರ್
ದೆಖ್ತಾಲೊ!

ಸಮಾಜಿಂತ್ಲೆಂ ಫಾಣ್ಸುರೆಂ ಕಸ್ತಾಳ್ ಉಸ್ತುನ್ ತಾಚಿ ವಿಶೇಷ್
ರಿತಿಚಿ ಫಾಣ್ ತೊ ಸೊಸ್ತಾಲೊ. ತೆಂ ಕಸ್ತಾಳ್ ಹುಲ್ವಾವ್ನ್ ನಾಸ್ ಕರ್ಚಿಂ
ಪ್ರಯತ್ನಾಂ ತಾಣೆ ಕೆಲ್ಲಿಂ ಆನಿ ಹರ್ ವಾಟೆರ್ ಖೊಟ್ ಘೆಂವ್ಕ್ ತೊ
ಪಾವ್ಲೊ.

ದುಬ್ಳ್ಯಾಂಚೆಂ ವಿಶೇಷ್ ಪಡೊನ್ ಗೆಲ್ಲೆಪರಿಂ ಸಂಘಾಂ ಸಂಸ್ಕಾಂನಿ
ಭರೊಸ್ಲೊನ್ ದುಬ್ಳೆಪಣಾಕ್ ಪಯ್ಸ್ ಕರುಂಕ್ ತಾಣೆ ಕೆಲ್ಲಿಂ ಯೋಜನಾಂ
ಧರ್ತಿ-ಸಮಾ ಜಾಲ್ಲಿಂ.

ಎಕಾ ಹಾತಾನ್ ತಾಳಿಯೊ ಪೆಟುಂಕ್ ಕೆದಿಂಚ್ ಸಾಧ್ಯ್ ನಾತ್ಲೆಂ ಆನಿ
ದುಸ್ರೊ ಹಾತ್ ಲಾಭಾನಾತ್ಲ್ಯಾ ವಗ್ತಾ ತೊ ಶರಣಾಗತ್ ಜಾತಾಲೊ.

ಜೋಸೆಫ್ ಎಕ್ಸುರೊ ನಹಿಂ ಆಸ್ಲೊ ತರೀ ತಾಚಾ ವಾಂಟ್ಯಾಕ್
ಎಕ್ಸುರ್ಟ್‌ಣ್ಂಚ್ ಲಾಭಾಲ್ಲೆಂ. ಪಯ್ಸ್ ಶಹರಾಂತ್ ತಾಚೆಂ ಜನಮ್

ಜಾಲ್ಲೆಂ ಆನಿ ಪುಡಾರಾಚೆ ವಾಟೆರ್ ಚಮ್ಕೊಂಚಾ ಖಾತಿರ್ ಸರ್ವಾಂಕ್ ಸಾಂಡುನ್ ತಾಣೆ ದೂರ್ ಗಾಂವಾಂತ್ ಎಕ್ಸರೆಂ ರಾವಾಜಾಯ್ ಪಡ್ಲೆಂ.

ದೂರ್ ತೊ ಆಸೋನೀ ಸಮಾಜೆಚಾ ಬರೆಪಣಾಖಾತಿರ್ ಆಪ್ಣೆಂ ಕರ್ಚೆಂ ಪ್ರಯತ್ನ್ ಮಾತ್ ಮುಕಾರುನ್ಂಚ್ ಆಸ್ಲೊ. ಹರೈಕಾ ಮೆಟಾ ಮೆಟಾಚೆರ್ ತಾಕಾ ಕಾಂಟೆಚ್ ತೊಪ್ಲೆ ಆನಿ ಮುಕಾರ್ ಕದಮ್ ಕಾಡುಂಕ್ ತಾಕಾ ಅಸಾಧ್ಯ್ ಜಾಲ್ಲೆಂ ಜಾಲ್ಯಾರೀ ಆಪ್ಲ್ಯಾ ಧೈಯಾಕ್ ಘೆವ್ನ್ ತೊ ಜೆಯೆತಾಲೊ. ಪರಿಣಾಮ್ ಜಾವ್ನ್ ಧಮ್ಮಿ, ಗಾಳಿ-ಶಿರಾಪ್, ಗೊವ್ಚಿ, ವಾಂಕ್ಡಿ ನದರ್ ಆನಿ ಸಲ್ವಣೆಂ ತಾಕಾ ಆಪ್ಣಾಯ್ಜಾಯ್ ಪಡ್ತಾಲಿ.

ಅಸಲ್ಯಾ ವಿಚಿತ್ರ್ ಕಸ್ತಾಚಾ ಜೋಸೆಫಾಕ್ ಮೊಲಿ ತಸಲ್ಯೊ ಸಬಾರ್ ವ್ಯಕ್ತಿ ಭೆಟ್ತಾಲೊ ಆನಿ ತಾಂಕಾಂ ಪೈಂಚಾಯ್ ರಿತಿರ್ ಉಪ್ಕಾರಿತ್ ಜಾಂವ್ಕ್ ತೊ ಆಶೆತಾಲೊ.

ಮೊಲಿ ತಾಕಾ ಭೆಟ್ಲೆಂ - ಎಕಾ ಕರಾಳ್ ಘಡಿಯೆ!

ಏಕ್ ಭಯಾನಕ್ ರಾತ್ ತಿ ಜಾವ್ನಾಸ್ಲಿ, ಆನಿ ಏಕ್ ಭಿಯಾಚಿ ಭೆಟ್ ತಿ ಜಾವ್ನಾಸ್ಲಿ. ಏಕ್ ವಿಶಿಷ್ಟ್ ಘಡಿತಾಂಚೆಂ ಮಿಲನ್ ತೆಂ ಜಾವ್ನಾಸ್ಲೆಂ.

ಜೋಸೆಫಾಚಿಂ ಚಿಂತ್ನಾಂ ಪಾಟಿಂ ಧಾಂವ್ ಮಾರಿಲಾಗ್ಲಿಂ - ತ್ಯಾ ಕರಾಳ್ ಘಟನಾವಿಶಿಂ ತಾಣೆ ಚಿಂತುಂಕ್ ಪ್ರಾರಂಭಿಲೆಂ.

ಏಕ್ ಚಲಿತ್ ಪಿಂತುರ್ ತಾಚಾ ದೊಳ್ಳಾಂ ಮುಕಾರ್ ಪಾಶಾರ್ ಜಾತಾಲೆಂ....

.....

ಗಾಂವಾರ್ ಪಾವ್ಸ್ ಯೇವ್ನ್ ಕಿಚಡಾಯ್ ಪ್ರಾರಂಭ್ ಜಾಲ್ಲಿ...

ಹಜಾರೊಂ ರೈತ್ ಪಾವ್ಸ್ ರಾಕೊನ್, ಥಕೊನ್, ಭುಕೆನ್ ಮರಣ್ ದೆಖೊಂಕ್ ತಯಾರ್ ಜಾಲ್ಲಿ ತೆ, ಹ್ಯಾ ಪಾವ್ಸಾಚಾ ಯೆಣ್ಯಾವರ್ವಿಂ ಬೋವ್ ಖುಶ್ ಜಾಲ್ಲೆಂ ಸಹಜ್ ಜಾವ್ನ್ ತಾಣೆಂ ಹ್ಯಾ 'ದಿಸಾನಾತ್ಲ್ಯಾ ದೆವಾಕ್' ಅರ್ಗಾಂ ದಿಲ್ಲಿಂ.

ಪಾವ್ಸ್ ಯೆಶೆಂ ಕರುಂಕ್ ಪೈಂಚೊಚ್ ರೈತ್ ಸಕಾನಾತ್ಲೊ ಆನಿ ಅಶೆಂ ಯೇಂವ್ಕ್ ಪ್ರಾರಂಭಿಲ್ಲೊ ಪಾವ್ಸ್ ರಾವಂವ್ಕ್ ಸಂಸಾರಾಂತ್ಲ್ಯಾ ಪೈಂಚಾಚ್ ಮಾನವ್ ಸಕ್ತಿವರ್ವಿಂ ಸಾಧ್ಯತ್ ನಾತ್ಲೆಂ. ಪಾವ್ಸ್ ಯೆಂವ್ಚಾ ಖಾತಿರ್ ಸಬಾರ್ ರೈತಾಂ ಸಂಗಿಂ ಲೊಕಾನ್ಯೊ ಜಾತ್-ಕಾತ್,

ಧರ್ಮ ದೆಖನಾಸ್ತಾಂ ದೇವ್-ಘರಾಂನಿ ಪ್ರಾರ್ಥನ್ ಕೆಲ್ಲಿಂ ಆನಿ ಹ್ಯಾ
ಮಾಗ್ಣ್ಯಾಚಾಚ್ ಪರಿಣಾಮಾನ್ ದಿಸ್ತಾ - ಪಾವ್ನ್ ಆಯೊ !

ಪುಣ್

ಪ್ರಾರಂಭ್ ಜಾಲ್ಲೊ ಪಾವ್ನ್ ರಾವೊಂಕ್ ಆಯ್ಕಾಲೊನಾ! ತಕ್ಲೆ
ಭಾಯ್ರ್ ಘಾಲಂಕ್ ಅಸಾಧ್ಯ್ ಮ್ಹಳ್ಳೆಪರಿಂ ಪಾವ್ನಾಚಿ ರಾಸ್ ದೆಂವ್ತಾಲಿ
ಆನಿ ಧರಿತ್ರೆರ್ ಉದಾಕ್ ಭರೊನ್ ಯೆತಾಲೆಂ. ಚಡ್ತಾವ್ ಲೊಕಾಚಿಂ
ಕಾಮಾಂ ಕರ್ತಲ್ಯಾಂ ತತ್ಕಾಲಾಕ್ ರಾವೊನ್ ಪಡ್ಲೆಂ. ಖಿಳಾನಾಸ್ತಾಂ
ವೊತ್ಪಾ ಪಾವ್ನಾನ್ ತಗ್ಗ್ ಜಾಗೆ ಭರಯಿಲ್ಲೆ ಆನಿ ಬಯ್ಲೆ ಜಾಗ್ಯಾಂಚೆರೀ
ಉದ್ಯಾಚಾ ರಾಶಿನ್ ಆಕ್ರಮಣ್ ಕರುಂಕ್ ಸುರು ಕೆಲ್ಲಿಂ. ಯೇಂವ್ಕ್
ಲಾಗ್ಲೊ ಪಾವ್ನ್ ತಿಸ್ತ್ಯಾ ದಿಸಾ ವರೇಗ್ ರಾವಾನಾಸ್ತಾಂ ಗೆಲ್ಲೊಚ್
ಲೋಕ್ ಪಿಸಾಂತುರ್ ಜಾವ್ನ್ ಆಯ್ಲೊ. ಖಬರ್ ಸಂಸಾರಾಚಾ
ಕೊನ್ಯಾಂಕ್ ಸಯ್ತ್ ಪಾವೊಂಕ್ ಲಾಗಿ ಆನಿ ಸರ್ವಾಂಚಾ ತೊಂಡಾಂನಿ
ಪ್ರಸರಿತ್ ಜಾಲಿ. ಪುಣ್ ಫಕತ್ ಚುರ್ಚುರಾಂಚಾ ಉತ್ರಾಂನಿ ಜಿರ್ಣಿ.
ಥೊಡ್ಯಾ ಸಂಘ್ - ಸಂಸ್ಥಾಂನಿ, ಥೊಡ್ಯಾ ಸಂಘಟನಾಂನಿ ಕುಮ್ಮೆಚಿ ಹಾತ್
ದಿಂವ್ಚ್ಯಾಕ್ ಸುರು ಕೆಲೆಂ, ಖಾಣ್-ಪೀಪನಾಚಿ ವ್ಯವಸ್ಥಾಯ್ ಕರಯ್ಲಿ
ಜಾಲ್ಯಾರೀ ಖಿಳಾನಾಸ್ತಾಂ ಯೆಂವ್ಚೊ ಪಾವ್ನ್ ಹ್ಯಾ ಥೊಡ್ಯಾ ಕುಮ್ಮೆ ಧಾವ್ನ್
ಲೊಕಾಕ್ ಬಜಾವೆಚಿ ವಾಟ್ ದಾಕಂವ್ಕ್ ಸೊಡಿನಾ ಜಾಲೊ.

ಗಾಂವಾರ್ ಉದಾಕ್ ಭರೊನ್ ಯೆತಾಲೆಂ.

ಏಕ್ ಭಯಾನಕ್ ಘಟನ್ ತೆಂ ಜಾವ್ನ್ ಸ್ಲೆಂ.

ಪಾವ್ನಾಚಾ ದಾವ್ಲ್ಯಾಂಕ್ ಬಲಿ ಜಾಲ್ಲ್ಯಾ ತ್ಯಾ ಗಾಂವಾಕ್
ಜೋಸೆಫ್ ಆಪ್ಲ್ಯಾ ಚಾರ್ ಜಣಾಂ ಸಾಂಗಾತ್ಯಾಂಕ್ ಘೆವ್ನ್ ಗೆಲ್ಲೊ.
ಗಾಂವಾತ್ ಭರೊನ್ ಆಯಿಲ್ಲೆಂ ಉದಾಕ್ ಪಳೆವ್ನ್ ಹೆರೆಯೊ ಥೊಡೆ
ಮಜತೆಚೊ ಹಾತ್ ಗಾಂವ್ಚ್ಯಾ ಲೊಕಾಕ್ ದಿಂವ್ಚ್ಯಾ ಖಾತಿರ್ ಆಯಿಲ್ಲೆ ತರೀ
ಪಾವ್ನಾಂತ್ ಭರೊನ್ ಘರಾಂಚ್ ವ್ಹಾಲ್ತಾಲಿಂ. ಆನಿ ಲೊಕಾಚಿ ಗಂಗಾಗತ್
ನಾತ್ಲೆಪರಿಂ ಜಾತಾಲಿ ಜಾಲ್ಲ್ಯಾನ್ ಹೆ ಕುಮ್ಮೆಚಿ ಹಾತ್ಯೊ ಚಡ್
ಉಪ್ಕಾರಾನಾತ್ಲೆ. ಸಬಾರಾಂಕ್ ಸಹಾಯತಾ ಲಾಭ್ತಾಲಿ ಆನಿ ಸುರಕ್ಷಿತ್
ಜಾಗ್ಯಾಕ್ ತೆ ಪಾವ್ತಾಲೆ ಜಾಲ್ಯಾರ್ ಸಭಾರ್ ಘರಾಣ್ಯಾಂಕ್ ಕುಮ್ಮೆಚಿ
ಹಾತ್ಯೊ ಚಡ್ ಉಪ್ಕಾರಾನಾತ್ಲೆ. ಸಬಾರ್ ಘರಾಣ್ಯಾಂಕ್ ಕುಮ್ಮೆಚಿ
ವಾಟ್ ಸಯ್ತ್ ರುಳ್ಕಾನಾ ತಸಲೆ ಕಷ್ಟ್ ಜಾಲ್ಲೆ.

ಗಾದ್ಯಾಂ ಮೆರಾಂನಿ ಭರೊನ್ ಗೆಲ್ಲೆಂ ಉದಾಕ್ ವಾಟ್‌ಚ್ ಕಿತ್ಯಾ ಘರಾಂಚೆಂ ರೂಲಾಂ ಸಯ್ತ್ ದಿಸಾನಾಶೆಂ ಕರ್ತಾಲೆಂ. ನ್ಹಂಯ್ ಭರ್‌ಲ್ಲ್ಯಾ ಉದಾಕ್ ವ್ಹಾಳೊಂಕ್ ವಾಟ್ ನಾಸ್ತಾಂ ಕುಶಿಚಾ ಗಾದ್ಯಾಂಚೆರ್ ಆಕ್ರಮಣ್ ಜಾಲ್ಲೆಂ. ಉದಾಚಿ ದಿಶಾ ಅಶಿ ಬದ್ಲನ್ ಯೆತಾನಾ ಸಭಾರ್ ಘರಾಂಚೆರ್ ಕಾಳ್ಕಾಯೆಚೆಂ ಮೋಡ್ ಆಯಿಲ್ಲೆಂ.

ಬಚಾವೆಚಿ ವಾಟ್ ದಿಸಾನಾತ್ಲೊ ಲೋಕ್ ಕಂಗಾಲ್ ಜಾವ್ನ್ ಗೆಲ್ಲೊ, ಪೊಳುನ್ ಧಾಂವೊಂಕ್‌ಯೊ ಸಾಧ್ಯ್ ನಾಸ್ತಾಂ ಉದಾಕ್ ಮಧೆಂ ಶಿರ್ಕಾಲ್ಲ್ಯೊ. ಹರ್ ಘಡಿ ಉದಾಕ್ ಚಡೊನ್ ಯೆತಾಲೆಂ ಆನಿ ಹರ್ ಮಿನುಟ್ ಜೀವಂತ್ ಪ್ರಾಣಿಂಕ್ ಮರ್ಣಾಚೆಂ ದಾರ್ ಉಘಡ್ತಾಲೆಂ.

ಕುಮ್ಕುಕ್ ಆಯಿಲ್ಲ್ಯಾ ಧಯ್ರಾಧಿಕ್ ತರುಣಾಂನಿ ಥೊಡ್ಯಾಂಕ್ ಪಿಮ್ಮತೆಚಿಂ ಚಿಂತ್ನಾಂ ದಿವವ್ನ್ ತಾಂಕಿ ಪ್ರತ್ಯ ಸಹಾಯೆನ್ ಮರ್ಣ್ ಧಾವ್ನ್ ರಾಕಯ್ತಾನಾ ಜೋಸೆಫ್ ಆನಿ ತಾಚೆ ಸಾಂಗಾತಿಯೊ ಥೊಡ್ಯಾಂಕ್ ವಾಂಚ್ ವ್ಹಾಂತ್ ಜೀಕ್ ಜೊಡುಂಕ್ ಪಾವಲ್ಲೆ.

ಪುಣ್ ಹ್ಯಾ ಘರಾಂಚ್ಯಾಕೀ ಆಲಗ್ ಜಾವ್ನ್ ಏಕಾ ಕೊನ್ಯಾರ್ ಆಸ್‌ಲ್ಲ್ಯಾ ಘರಾಚೆರ್ ಚುಕೊನೀ ಕೊಣಾಯಿ ನದರ್ ವಚೊಂಕ್‌ನಾತ್ಲಿ. ತಸಲಿ ನದರ್ ಘಾಲ್ಚಿ ತಸಲಿ ಪ್ರಸತ್ ಸಯ್ತ್ ಹ್ಯಾ ಸಹಾಯಕಾಂಕ್ ನಾ ಜಾಲ್ಲಿ. ಮಜತ್ ಕರ್ಚ್ಯಾಂತ್‌ಚ್ ತಲ್ಲಿನ್ ಜಾಲ್ಲ್ಯಾ ಸಹಾಯಕ್ ಪಂಗ್ಡಾಕ್ ವಿಶಾಲ್ ಸಮ್ಜಿರಾಪರಿಂ ಜಾಲ್ಲ್ಯಾ ಗಾದ್ಯಾಂಕ್ ಆನಿ ಗಾದ್ಯಾಂಚಿ ವಳಕ್ ಮೆಳಂವ್ಕ್ ಉದಾಕ್ ಧಾವ್ನ್ ತಕ್ಲಿ ಉಬಾರ್‌ಲ್ಲ್ಯಾಂ ಮಾಡಾಂಕ್ ದೆಖೊನ್‌ಚ್ ಕಾವ್ಣೆ ಭರಲ್ಲಿ. ತಾಂಚಾ ಹಾತಾ ಭಾಯ್ರ್ ಆಸ್‌ಲ್ಲೆಂ ಕರುಂಕ್ ತೆವೀ ಸಕಾನಾತ್ಲೆ ಆನಿ ಹೆರ್ ಕಸಲಿಚ್ ವಾಟ್‌ಯೊ ರುಳ್ಕಾನಾತ್ಲಿ.

ಉದಾಕ್ ಚಡೊನ್‌ಚ್ ಯೆತಾಲೆಂ, ಸಾಂಗಾತಾಚ್ ವಾರೆಂ-ಮಿಶ್ರಿತ್ ಶಿರಾಂಧಾರಿಂ ಪೊತ್ಲೊ ಪಾವ್ನ್. ಮನ್ಶಾಂನಿಂ ಜಿಯೆಂವ್ಚಿಂ ಘರಾಂ ಆನಿ ಲ್ಹಾನ್ ಪಾಕ್ಯಾಚಿ ಗೊರ್ವಾಂ ಗೊಟಿ ಸಾಗೊರಾಂತ್ ಉಪ್ಯೆವ್ಚಾ ದೋಣಿಂ ಪರಿಂ ದಿಸ್ತಾನಾ ಸಹಾಯಕ್‌ಯೀ ಮಜ್ಬೂರತೆನ್ ಭುಜಾಂ ಹಾಲಯ್ತಾಲೆ.

ತ್ಯಾ ಕೊನ್ಯಾರ್ ಆಸ್‌ಲ್ಲ್ಯಾ ಘರಾಂ ಪಯ್ಕಿಚಿಂ ಏಕ್ ಮೊಲಿಚೆಂ !

ಏಕ್ ದೇವ್-ಭಿರಾಂತಿಚೆಂ ಘರಾಣೆಂ. ಸೆಜಾರ್ಚ್ಯಾ ತೀನ್ ಘರಾಂ ಪರಿಂಚ್ ತೆವೀ ಕೊಲ್ವಾಚೆಂ ತರೀ ಥೊಡ್ಯಾಚ್ ವರ್ಸಾಂ ಫುಡೆಂ ತೆಂ ಬಾಂಧ್‌ಲ್ಲ್ಯಾನ್ ಚಿಕ್ಕಶೆ ಘಟ್ ಆಸ್ಲೆಂ. ತೆಂ ಥೊಡ್ಯಾ ಉಬಾರ್ ಸುವಾ-

ತೆರ್ ಆಸ್‌ಲ್ಲಾನ್ ಉದಾಕ್ ತಾಚಿ ಭಿತರ್ ಯೆದೊಳ್ ಸರೊಂಕ್ ನಾತ್‌ಲ್ಲೆಂ ತರೀ ಥೊಡ್ಯಾಚ್ ಘಂಟ್ಯಾಂ ಭಿತರ್ ಉದ್ಯಾಚಿ ರಾಸ್ ತ್ಯಾವಿ ಘರಾಕ್ ಗಿಳ್ತೊ ಸಂಭವ್ ಆಸ್ಲೊ.

ಆಪ್ಲ್ಯಾ ಮುಕಾರ್ ವಿಸ್ತಾರ್‌ಲ್ಲಾ ಉದ್ಯಾಚಾ ಸಾಗೊರಾಕ್ ಭಿವ್ವುರ್ಯಾ ದೊಳ್ಯಾಂನಿ ದೆಖ್ತಾಲೆ ತ್ಯಾ ಘರ್ಟ್ ಸ ಸಾಂದ್! ಯೆದೊಳ್‌ಚ್ ತಾಣೆಂ ರಡ್ಲೆಂ ಪ್ರಾರಂಭಿಲ್ಲೆಂ ಆನಿ ಮುಕ್ಲ್ಯಾ ಘಡಿತಾಂಚೆಂ ಭೆಂ ರುಳ್ತೊನ್ ಮೊಬಾಟ್‌ಯೊ ಸುರುಕೆಲ್ಲಿ. ಪಿಶಾಂಪರಿಂ ವತ್ಸೊ ಪಾವ್ಸ್ ತಾಂಕಾಂ ಕರೀಣ್ ರಿತಿರ್ ಭೆಪ್ಪಯ್ತಾಲೊ ಆನಿ ಮಧೆಂ ಮಧೆಂ ತೊ ಘಡ್ಗಡ್ತಾನಾ ತೆ ಘರ್ಚಿಂ ಮನ್ಶಾಂಯ್ ಭಿಯಾನ್ ಕಾಂಪ್ತಾಲಿಂ.

ತಾಂಚಾ ತ್ಯಾ ಭಿಯಾಂತ್‌ಯೊ ತಾಂಚಿ ದೀಪ್ ಮುಕ್ಲ್ಯಾ ಉದ್ಯಾ ರಾಶಿಂತ್ ಲಳೊಂಕ್ ಲಾಗ್‌ಲ್ಲಾ ಘರಾಚೆರ್ ಪಡ್‌ಲ್ಲಿ. ತಿ ನದರ್ ಭಿಯಾಚಾ ದುಃಖಾಂನಿ ಭರೊನ್ ಗೆಲ್ಲಿ ತರೀ ತ್ಯಾ ಗುರ್ಪಣಾಕ್ ತಾಂಕಾಂ ತೆಂ ಮುಕ್ಲೆಂ ಘರ್ ದಿಸ್ತಾಲೆಂ....

ಎಕಾ ರೈತಾಚಿ ವಿಧವ್ ಪತಿಣ್ ಆನಿ ದೊಗಾಂ ಭುರ್ಗಿಂ ಜಿಯೆಂವ್ಚೆಂ ತೆಂ ಮುಕ್ಲೆಂ ಘರ್ ತಾಂಚಾ ರುಲಾ ಥಾವ್ನ್ ಚಡ್ ತಗ್ಸಣೆರ್ ಆಸ್ಲೆಂ ಆನಿ ಯೆದೊಳ್‌ಚ್ ತಾಚೊ ವೊಣ್ಣೆ ಅರ್ಧೊ ಉದ್ಯಾಂತ್ ಲಿಪೊನ್ ಗೆಲ್ಲೊ.

ಮೊಲಿಚಾ ಬಾಪಾಯ್ನ್ ಗರ್ಜೆಚೊ ವಸ್ತು ಪುತಾಂ ಸಂಗಿಂ ಮೆಳೊನ್ ಮಾಳ್ಕಾರ್ ಘಾಲ್ಲೊ ತರೀ ಥಂಯ್ಸರ್‌ಯೊ ಉದ್ಯಾಕ್ ಪಾಂವ್ಚೆಂ ತಸಲೆಂ ಭೆಂ ತಾಂಕಾಂ ಲಾಗೊನ್ ಆಯಿಲ್ಲೆಂ. ಪೂಣ್ ಅಸಹಾಯಕ್ ತಿಂ ಫಕತ್ ಮುಕ್ಲ್ಯಾ ಘಡಿತಾಂಕ್ ಮಾತ್ ರಾಕೊನ್ ರಾವೊಂಕ್ ಸಕ್ತಾಲಿಂ. ಸಪ್ಪಾ ಥಾವ್ನ್ ದೆಂವೆಂಚ್ ಉದ್ಯಾಂತ್ ಬುಡ್‌ಲ್ಲಿಪರಿಂ ಜಾಲ್ಲ್ಯಾನ್ ಕಸಲಿಚ್ ಹೆರ್ ರುಳ್ತಕ್ ನಾಸ್ತಾಂ ತಿಂ ದೆವಾಕ್ ಹಾಕ್ ಮಾರ್ತಾಲಿಂ.


ಕಾಳೊಕ್ ಜಾವ್ನ್ ಯೆತಾಲೊ. ಪಾವ್ಲಾಚಾ ದಾಟ್ಪಾಲ್ಲ್ಯಾ ಮೊಡಾಂವರ್ವಿಂ ಕಾಳೊಕಾಂತ್ ವೊತ್ತ್ವಾ ಶಿರಾಂಧಾರಿಂಚಾ ಆವಾಜಾ ಸಂಗಿಂ ಘಡ್ಗಡ್ತಾಚೊ ಭಯಂಕರ್ ಆವಾಜ್ ತಾಂಕಾಂ ಜೀವಂತ್ ಮರಣ್ ದಿಸಾಶೆಂ ಭೆಪ್ಪಯ್ತಾಲೊ! ಕಾಳೊಕಾಚಾ ಮುದ್ಯಾಂಕ್ ದೆಖ್ಚೊ ತಾಂಕಾಂ ತೆಂ ಮುಕ್ಲೆಂ ಘರ್‌ಯೊ ನದ್ರೆ ಭಾಯ್ರ್ ಜಾತಾನಾ

ಫಕತ್ ದೆವಾನ್ ಅಜಾಪ್ ಕರುನ್ ಮಾತ್ ತಾಂಕಾಂ ಬಚಾವ್ ಕರ್ತಲೆಂ ಭಗ್ತಾಲೆಂ! ಮೊಲಿಚೊ ಬಾಪಯ್ ತಾಚಿ ತಸಲ್ಯಾ ಸಬಾರಾಂ

ಪರಿಂ ಅಸಹಾಯಕ್ ಜಾವ್ನ್ ಫಕತ್ ದೆವಾಕ್ ಹಾಕ್ ಮಾರ್ತಾಲೊ.
 ಮೊಲಿಚಿ ದೋಗ್ ಭಾವ್ - ತಾಚೆಕಿ ತೆ ಲ್ಹಾನ್ ತರೀ ಪರಿಸ್ಥಿತೆಚಿ
 ರ್ಪುಳಕ್ ಲಾಗೊನ್ ರಡೊನ್ ಬೊಬಾಟುನ್ ಥಕ್‌ಲ್ಲೆ. ಮೊಲಿಚಿ ಆವಯ್
 ಸುಕ್‌ಲ್ಲಿಂ ದುಃಖಾಂ ಘೆವ್ನ್, ಸ್ಲಬ್ಡ್ ಬಸೊನ್, ಶೂನ್ಯತೆಂತ್ ನದರ್
 ಖಿಳಾವ್ನ್ ಹಾತಿಂ ಕೊಂತಾಚ್ಯೊ ಮಣಿಯೊಂ ಗಳಯ್ತಾಲಿ. ಮೊಲಿಚೊ
 ಆಜೊ ಪನ್ನಾಸ್ ವರ್ಸಾಂ ಆದಿಂ ಘಡ್‌ಲ್ಲಿಂ ತಸಲೆಂಚ್ ಘಟನ್ ಉಗ್ಡಾಸ್
 ಕರುಂಕ್ ಪ್ರಯತ್ನಿಸಿತಾಲೊ, ಆನಿ ಮೊಲಿ... ತೆಂವೀ ಅಸಹಾಯಕತೆಕ್
 ವೆಂಗೊನ್ ಸಪ್ತಾರ್ ಥಾವ್ನ್ ಕಾಳೊಕಾಚಾ ಸಂಸಾರಾಕ್ ದೆಖ್ತಾಲೆಂ.

ಸಹಾಯೆ ಖಾತಿರ್ ಆಯಿಲ್ಲೆ ಸರ್ವ್ ಕಾಳೊಕ್ ಜಾತಚ್ ಬೋವ್
 ಕಷ್ಟಾಂನಿ ಪಾಟಿಂ ಪರ್ತಾಲೆ. ತಾಂಚೆ ಸಾಂ
 ಸಣೆನ್ ಥಕೊನ್ ಜೀವನ್-ಮರ್ಣಾ ಮಧೆಂ
 ಥಾವ್ನ್ ಪಾಟಿಂ ಪರ್ತಾಲೊ.

WORLD KONKANI LIBRARY



Accn No:004703

ಪೂಣ್ ಪಾವ್ನ್ ಪಾಟಿಂ ಪರ್ತೊಂಕ್

ತ್ಯಾ ರಾತ್ತ್ಯಾ ಘಡಿತಾಂನಿ ದುಬೈಪಣ್... ಮುರ್ತಾಂ ದುರ್ಲಾಬ್
 ಸಮಾಧಿ ದಿಂವ್ಚೆ ಖಾತಿರ್ ಪಾವ್ನ್ ರಾವಾನಾಸ್ತಾಂ ದೆಂವ್ತಾಲೊ. ಕೊಣಾ-
 ಚ್ಯಾಚ್ ಘರಾ ನಿದ್ವೆ ತಸಲಿ ವ್ಯಕ್ತಿ ನಾತ್‌ಲ್ಲಿ ಆನಿ ಜಾಗ್ ರಾವ್‌ಲ್ಲಿ ವ್ಯಕ್ತಿಯೊ
 ಘರಾ ಥಾವ್ನ್ ಪಾಯ್ ಭಾಯ್ರ್ ದವರುಂಕ್ ಸಕಾನಾತ್ಲಿ.

ಪಾವ್ನ್ ಚಡೊನ್‌ಚ್ ಯೆಂವ್ಚೆ ಪರಿಂ ದಿಸ್ತಾಲೊ.

ದೆವಾನ್ ತೊ ಧಾಡ್‌ಲ್ಲೊ.... ಮಾಗ್‌ಲ್ಲೊ ಪ್ರಾರ್ಥನಾಂ
 ಖಾತಿರ್!?

ಮೊಲಿಗಿಲ್ಯಾ ಘರ್ಚಿಂ ಚಿಂತುನ್ ಶೂನ್ಯ್ ಜಾತಾನಾ ಎಕಾಚ್‌ಘರಾ
 ತ್ಯಾ ಮುಕ್ಲ್ಯಾ ಘರಾ ಥಾವ್ನ್ ಕರಾಳ್ ರಿತಿಚಿ ಬೊಬಾಟ್ ಆಯ್ಕೊಂಕ್
 ಲಾಗಿ. ತಿ ಬೊಬಾಟ್ ರಾತ್ತ್ಯಾ ಭೀಕರೆತೆಂತ್ಲ್ಯಾ ಪಾವ್ನಾಚಾ ಕಠೀಣ್
 ಆವಾಜಾಕ್ ಶಿಂಧುನ್ ಮೊಲಿಗಿಲ್ಯಾ ಸ ಸಾಂದ್ಯಾಂಕ್‌ಯೊ ಎಕಾಚ್‌ಘರಾ
 ಜಾಗಯ್ತಾನಾ.... ತಿಂವೀಂ ಭಿಯಾನ್ ಕಾಂಪ್‌ಲ್ಲಿಂ.

ಕಿತೆಂಚ್ ಚಿಂತ್ಲ್ಯಾ ಫುಡೆಂ ಮೊಲಿಚಾ ಬಾಪಾಯ್ನ್ ಪುತಾಂಚಾ
 ದೊಳ್ಳಾಂಕ್ ದೊಳೆ ಮೆಳಯಿಲ್ಲೆ ಆನಿ ದುಸ್ರ್ಯಾಚ್ ಘಡಿಯೆ ಸಪ್ತಾ ಥಾವ್ನ್
 ತೆ ಝಲಾಂತ್ಲ್ಯಾ ಉದ್ಯಾ ಸಮುಂದರಾಕ್ ದೆಂವ್‌ಲ್ಲೆ!!

ಮೊಲಿಚಾ ಆವಯ್ ಕಸಲ್ಯಾ ರಿತಿಚೆಂ ರುದಾನ್ ಕೆಲೆಂ ತರೀ ತೆ ಆಯ್ಕಾನಾಸ್ತಾಂ ಉದ್ಯಾಂತ ಮುಕಾರಿತಾನಾ ಮೊಲಿನ್ ಭಿಯಾನ್ ಕಂಗಾಲ್ ಜಾವ್ ದೊಳೆ ಧಾಂಪ್ಲೆ! ಆನಿ ಮೊಲಿಚೊ ಆಜೊ ಮುಲ್ಯಾಕ್ ಬಸೊನ್ ದಡ್ಬಡ್ತಾಲೊ!

ಉದ್ಯಾಂತ ದೆಂವ್ಲ್ಯಾ ಮೊಲಿಚಾ ಬಾಪಾಯ್ ಮುಕ್ಲ್ಯಾ ಘರಾಚಾ ಲಾಗ್ಸಾರ್ ಪಾವ್ತಚ್ 'ಕೊಡ್ಲೊ' ಅಸ್ಲ್ಯಾನ್ ಉಪ್ಪೆವ್ಣಿ ಪ್ರಾರಂಭ್ ಕೆಲ್ಲಿ ಆನಿ ಪಟಾಪಟ್ ಆಯಿಲ್ಲೆ ಪೂತ್ಯೊ ಉಪ್ಪೆವ್ಣಿಂಚ್ ತಾಚೊ ಪಾಟ್ಲಾವ್ ಕರ್ತಲೆ. ವ್ಹಾಳೊನ್ ಯೆಂವ್ಚೆಂ ಕದ್ವಳ್ ಉದಾಕ್ ಉಪ್ಪೆವ್ಣಿಯೊ ಅಸಾಧ್ಯತ್ ಕರ್ತಲೆಂ ತರೀ ಮೊಲಿಚೆ ಭಾವ್ ಆನಿ ಭಾಷಯ್ ಘರಾ ಮುಕ್ಲಾ ಕುಶಿ ವರೇಗ್ ಪಾವ್ಲೆ!

ಕಬಾರ್ ಪಯ್ಸ್ ಧಾವ್ಣಿಯೊ ಭಯಾನಕ್ ಬೋಬೊ ಆಯ್ಕಾ-ತಾಲೊ. ತ್ಯಾ ಕಿಂಕ್ರೇಟೆಕ್ ಜೀವ್ ಕಾಣ್ಣಿ ರ್ತಾಲೊ ಆನಿ ಶಿರಾಂಶಿರಾಂನಿ ಸುವಿಯಾಂಚೊ ಸಂಚಾರ್ ಜಾತಾಲೊ. ಮೊಲಿಕ್, ತಾಚಾ ಆವಯ್ಕ್ ಆನಿ ಅಜ್ಜಾಕ್, ಗೆಲೆ ದಾದ್ಲೆ ಪಾಟಿಂ ಯೆತಿತ್ ಮ್ಹಳ್ಳಿಂ ಸಯ್ತ್ ಧೈರ್ ಮೆಳಾ-ನಾತ್ಲೆಂ. ಕಿತೆಂಚ್ ತಾಂಕಾಂ ಝಳ್ಕೊಂಚೆಂಯ್ ಕಷ್ಟಾಂಚೆಂ ಜಾತಾಲೆಂ ತರೀ ತಿಂ ಫಕತ್ ಆಯ್ಕೊಂಕ್ ಸಕ್ತಾಲಿಂ.

ಬೋಬೊ ಆನಿ ಕಿಂಕ್ರೇಟೆ!

ಜೀವನ್-ಮರಣ್ ಮಧ್ಯಾ ಝಗ್ಡ್ಯಾಚಿ ಅಸಹಾಯಕತೆಚಿ ಪಿಂಗ್ವಿ!!

ಸಹಾಯಕತೆ ಪಾತಿರ್ ಕರ್ಚೆಂ ಆವಾಜಿತ್ ಮಾಗ್ಲೆಂ!!!

ಬೋಬೊ— ಉದ್ಯಾ ಧಾವ್ನ್ ಚುಕೊನ್ ಬಚಾವ್ ಜಾಂವ್ಕ್ ಪ್ರಯತ್ನಾನ್ ಸಲ್ವಾತೆಲ್ಯಾಂಚ್ಯೊ. ಬೋಬೊ ಮರಣ್ ಧಾವ್ನ್ ವಾಂಚೊನ್ ಜಿಯೆಂವ್ಕ್ ಆಕೆತೆಲ್ಯಾಂಚ್ಯೊ!

“ಹೊ....ಹೋಯ್!!!” ಮೊಲಿಚಾ ಬಾಪಾಯ್ ಆಪುಣ್ ಬಚಾವ್ ಕರುಂಕ್ ಆಯ್ಲಾಂ ಮ್ಹಳ್ಳೊ ಹಿಶಾರೊ ತ್ಯಾ ಘರಾ ಸಾಂದ್ಯಾಂಕ್ ದಿತಾನಾ ತಿ ಭಿಯಾನ್ ಮಾರ್ಗಟೊನ್ ಬಾಳ್ಕಾಂಕ್ ವೆಂಗಿತ್ ಲಿಪವ್ನ್ ಅಸ್ಲಿ ಥೊಡೆಂ ಧೈರ್ ಘೆಂವ್ಕ್ ಪಾವ್ಲಿ. ಮರಣ್ ತೊಂಡಾಕ್ ಪಾವ್ಲ್ಯಾ ತಿಕಾ ಹ್ಯಾ ತಾಳ್ಕಾನ್ ಧೈರಾಚೊ ಪ್ರಕಾಸ್ ದಿತಾನಾ ತಿಚೊ ವದನ್ ಪಸನ್ ಜಾವ್ನ್ ಆಯ್ಲೊ.

ಮೊಲಿಚೊ ಬಾಪ್ ತಿಚೆಸರ್ಶಿಂ ಪಾವ್ಲೊ ಆನಿ ಪಟಾಪಟ್ ತಾಚೆ ದೋಗ್‌ಯ್ ಪೂತ್ ತಾಂಚೆ ಸರ್ಶಿಂ ಆಯ್ಲೆ. ಉದಾಕ್ ಘರಾಭಿತರ್ ಸಯ್ತ್ ಭರಲ್ಲೆಂ ಆನಿ ಹರ್ ಘಡಿ ತೆಂ ಭರೊನ್‌ಚ್ ಯೆತಾಲೆಂ ತರಿ ತ್ಯಾ ಉದ್ಯಾಂತ್ ಬಾಳ್ಕಾಂಕ್ ಘೆವ್ನ್ ತಿ ಸ್ತ್ರೀ ಮರಾಣ್ ರಾಕೊನ್ ರಾವ್ಲಿ. ಭಿಯಾನ್ ಕಂಗಾಲ್ ಜಾಲ್ಲೆಂ ಎಕ್ಲೆಂ ಬಾಳ್ಕೆಂ ತಿಚಾ ಪಾಲ್ವಾಂತ್ ಲಿಪ್‌ಲ್ಲೆಂ ಆನಿ ದುಸ್ರೆಂ ಜನೇಲಾಚಾ ಮಿರಾರ್ ರಾವೊನ್ ತಿಕಾ ಚಿಡ್ಕಾಲ್ಲೆಂ ತೆಂ ರಡೊನ್ ರಡೊನ್ ಥಕ್‌ಲ್ಲಾನ್ ಶೂನ್ಯತೆಂತ್ ಸ್ಥಬ್ಧ್ ಜಾಲ್ಲೆಂ.

ಮೊಲಿಚಾ ಬಾಪಾಯ್ನ್ ತಿಚೊ ಹಾತ್ ಧರ್ದೊ ಆನಿ ತಾಚಾ ಪುತಾನಿ ತ್ಯಾ ಭುರ್ಗ್ಯಾಂಕ್ ಘೆಲ್ಲೆಂ. ತಾಂಚೆ ಥಂಯ್ ಧೈರಾಚೆಂ ವಾರೆಂ ಪ್ರವೇಶ್ ಜಾಲ್ಲೆಂಚ್ ತಿಂ ತ್ಯಾ ಕಾಳೊಕೀ ಭುಂಯಾರಾಂ ಥಾವ್ನ್ ಚಿಕ್ಕೆ ಉಬಾರಾಯೆರ್ ಆಸ್‌ಲ್ಲಾ ಮೊಲಿಚಾ ಘರಾ ವೆಚಾಕ್ ಮೆಟಾಂ ಕಾಡಿ-ಲಾಗ್ಲಿಂ.

ಪೂಣ್ —

“....” ಆಪ್ಲ್ಯಾ ಘರಾಚಾ ಮೆಟಾಂಚೆರ್ ಬಸೊನ್ ಕಾಳೊಕಾಂತ್ ನದರ್ ಲಾಂಭವ್ನ್ ದೆಖ್ಚೊ ಮೊಲಿಕ್ ಆನಿ ತಾಚಾ ಆವಯ್ಕ್ ಭಿರಾಂಕುಳ್ ಧರಾಚ್ಯೊ ಕಿಂಕ್ರಟಿ ಆಯ್ಕಾಲೊ ಆನಿ ಸಾಂಗಾತಾಚ್ ಮಾರ್‌ಲ್ಲಾ ರ್ಭುಗ್ಲಾಣಾಚಾ ಉಜ್ವಾಡಾಕ್ ತಾಣೆಂ ದೆಖ್ಲೆಂ —

ವಿಶಾಲ್ ಸವ್ವಿರಾಪರಿಂ ರಾಸ್ ಜಾವ್ನ್ ಆಯಿಲ್ಲಾ ಉದ್ಯಾ ಮಧೆಂ ಉಬೆಂ ಆಸ್‌ಲ್ಲೆಂ ತೆಂ ಕೊಲ್ವಾಚೆಂ ತುಟ್ಟರ್ ಘರ್ ಮೊಡೊನ್ ಪಡ್ಚೆಂ!!!

ತೆಂ ಘರ್‌ಚ್ ಕೊಸ್ಕಾಲ್ಲೆಂ!!!

ಆನಿ ತ್ಯಾ ಘರಾಚಾ ಮಾತಿಯೆ ಪಂದಾ ಸ ಜೀವ್ ಚಿಡೊನ್ ಗೆಲ್ಲೆ!!!

ಘರೊ ದಿವೊ ಜಾವ್ನಾಸ್ಚೊ ಪತಿ ನಾತ್‌ಲ್ಲಾ ಘರಾಂತ್ ಮರಾ-ತೊಂಡಾ ಥಾವ್ನ್ ಬಚಾವ್ ಜಾಂವ್ಕ್ ಅತ್ರೆಗ್ಚೊ ತೆಗಾಂ ಸಾಂಗಾತಾ ಬಚಾವೆಚ್ಯೊ ಮಾತಿ ಘೆವ್ನ್ ಆಯಿಲ್ಲಾ ಹೆರಾಂ ತೆಗಾಂನಿಯ್ ಸಮಾಧಿ ದೆಖ್ಲಿ!!!

ಪಾಕೆಂಚ್ ಪಯ್ಲೆಂ ಕೊಸ್ಕಾಲ್ಲೆಂ ಆನಿ ತೆಂ ಕೊಸ್ಕಾತಾನಾ ತಾಣೆಂ ಬೊಬಾಟ್ ಘಾಲ್ಲಿ. ಪೂಣ್ ತಿ ಆಖೇರ್ ಜಾಂವ್ಚ್ಯಾ ಫುಡೆಂಚ್ ಉದ್ಯಾಂತ್

ಪರ್ತಾಲ್ಲಾ ತಾಂಚೆವಯ್ ಫರೊನ್ ವೊಣ್ಣೆ ನಿದ್ಲೊನ್ — ಕೆದಿಂಚ್ ತಾಂಕಾಂ ವಯ್ ಯೇನಾಶೆಂ ಕರುನ್...

ಕೆದಿಂಚ್ ತಾಣೆಂ ಸ್ವಾಶ್ ಘೆನಾಶೆಂ ಕರುನ್...

ಸ ಜಿವಾಂನಿ ಎಕಾಚ್‌ಕಡೆನ್ ಸಮಾಪ್ತೆಚಿ ಸಮಾಧಿ ದೆಖ್ಲಿ! ಹ್ಯಾ ಕಾಟ್ಯಾಯೆಂತ್ ಭರೊನ್ ಗೆಲ್ಲಾ ಪಾತ್ಕಿ ಸಂಸಾರಾಂತ್ಲಾ ದುಃಖಿ ತಸೆಂ ಕಷ್ಟಿ ಜೀವಿತಾಕ್ ತಾಣೆಂ ಸಂಪವ್ಣಿ ಹಾಡಿಶೆಂ ಕೆಲ್ಲಿಂ!

ದೆವಾನ್ ರಚ್‌ಲ್ಲಾ ಜೀವಿಂಕ್ ದೆವಾನ್‌ಂಚ್ ನಾಸ್ ಕೆಲ್ಲಿಂ!

ಪರಿಸ್ಥಿತಿಚೊ ಕಸಲೊಚ್ ಝಳ್ಕೆ ಅರ್ಥ್ ಜಾಂವ್ಚ್ಯಾ ಫುಡೆಂಚ್ ಮೊಲಿಚಿ ಆವಯ್ ಝಲಾಕ್ ಉಡ್‌ಲ್ಲಿ ಆನಿ ಮೊಲಿಚಾ ಕಸಲ್ಯಾಚ್ ಧರಾಚಾ ಅಪವ್ಣ್ಯಾಕ್ ಕಾನ್ ದೀನಾ ಸ್ತಾಂ ಮುಕಾರ್ ಧಾಂವ್‌ಲ್ಲಿ! ಮೊಲಿನ್ ಭಿರಾಂಕುಳ್ ಧರಾನ್ ಕಿಂಕ್ರಾಟ್ ಮಾರುನ್ ತಿಕಾ ರಾವಂವ್ಚೆಂ ಪ್ರಯತ್ನ್ ಕೆಲೆಂ ತರೀ ತೆಂ ಪ್ರಯತ್ನ್ ಸುಟ್ಚ್ಯಾ ಫುಡೆಂಚ್ ದೆಧೆಸ್ತಾರ್ ಜಾಲ್ಲಿ ತಿ ಕಸಲ್ಯಾಚ್ ಬೋಬೆ, ಕಿಂಕ್ರಾಟೆ ಯಾ ಉದ್ಗಾರಾವಿನಾ ಉದ್ಕಾಂತ್ ಬುಡ್‌ಲ್ಲಿ!!

ಧಾಂವ್ಚ್ಯಾ ತಿಕಾ ಮುಕ್ಲ್ಯಾ ಕೊಡ್ಲ್ಯಾಚೆಂ ಪೋಂತ್ ಮೆಳ್‌ಲ್ಲೆಂ ಆನಿ ಕಿತೆಂಚ್ ಸಮ್ಜೊಂಚಾ ಫುಡೆಂಚ್ ತಿಣೆ ತ್ಯಾ ಕದ್ವಳ್ ಉದ್ಕಾ ರಾಶಿಂತ್ ಪ್ರಾಣ್ ಸೊಡ್‌ಲ್ಲೊ!!

ಸಾಶ್ಟೊ ಜೀವ್ ಆವ್ರಾಕ್ ಬಲಿ ಜಾಲ್ಯೊ!!!

ಮೊಲಿಕ್ ತಾಚಾ ಆಚ್ಯಾನ್ ಮುಕಾರ್ ವಚಾನಾಶೆಂ ಘಟ್ ಧರ್‌ಲ್ಲೆಂ ಆನಿ ತ್ಯಾ ಮುಟಿಂತ್ ಅಸಹಾಯಕಶೆನ್ ತೆಂ ಚಡ್ವಡ್ತಾಲೆಂ!

ತಾಚೊ ಆಚೊ ಜಾಣಾಸ್ ಲ್ಲೊ — ಜೆದ್ನಾಂ ತಾಚೊ ಪೂತ್ ನಾತ್ಲಾಂ ಸಂಗಿಂ ಸಪೊ ದೆಂವ್‌ಲ್ಲೊ, ತೆದ್ನಾಂಚ್ ತಾಚಾ ಸಮ್ಜವ್ಣೆಕ್ ಆಯಿಲ್ಲೆಂಕೀ ತೆ ಕೆದಿಂಚ್ ಪಾಟಿಂ ಯೇಂವ್ಕ್ ಸಕ್ಚೆನಾಂತ್. ಪೂಣ್ ಮೊನೊ ತೊ ಕಿತೆಂಚ್ ಸಾಂಗೊಂಕ್ ಸಕಾನಾತ್ಲೊ ಮಜ್ಬೂರ್ ಜಾವ್ನಾಸ್ಲೊ. ಸಂತರ್ ಆಪ್ಲೆ ಸುನೆಕ್ — ಮೊಲಿಚಾ ಆವಯ್ಕಾಯಿ ತಾಣೆ ಮುಕಾರ್ ವಚಾನಾಶೆಂ ಪ್ರಯತ್ನ್ ಕೆಲ್ಲಿಂ ತರೀ ಫಕತ್ ಮೊಲಿಕ್ ದೂತ್ ಭರುನ್ ರಾವಂದ್ಚ್ಯಾಂತ್ ತೊ ಜುಸ್ತಿಂವತ್ ಜಾಲ್ಯೊ.

ಕೆದ್ನಾಂ ದೂತ್ ತೆಕುನ್ ಚರೊಂಕ್ ತೊ ಸಕ್ತಾಲೊ ಜಾಲ್ಯಾರಿ.

ತೆ ರಾಶಿಂ ತ್ಯಾ ಭಯಾಸಕ್ ಪಾವ್ಲಾಕ್ ಶಿಂಧುನ್ ಆವ್ರಾಂತ್ ಪಾಯ್ ಘಾಲ್ ಕಿತೆಂಚ್ ಫಾಯ್ದೊನಾ ತೆಂ ತೊ ಬರ್ಪೂರ್ ಜಾಣಾ'ಸೊ.

ಮ್ಹಾತಾರ್ಪಣಾರ್ ಪಿಕೊನ್ ಗೆಲ್ಲೊ ತೊ ಹಿ ಅವಸ್ಥಾ ದೆಖ್ಚೊ ಖಾತಿರ್ ಯಾ ಹ್ಯಾ ಪಾತ್ಕಿ ಸಂಸಾರಾಂತ್ಲೆಂ ಕೊಡು ಶಿತ್ ಗಿಲ್ಚೊ ಖಾತಿರ್ ಜೀವಂತ್ ಉರುಲ್ಲೊ. ತೊಂಡ್ ಯೆನಾತ್ಲ್ಯಾ ತಾಣೆ ಕಷ್ಟಾಂನಿ ಘಾಮ್ ಪಿಳುನ್ ದೋನ್ ಎಕ್ಲ್ಯಾ ಸುವಾತೆಚೆ ಗಾದೆ ಕೆಲ್ಲೆ, ತಾಂತೊ ಏಕ್ ಎಕ್ಲೊ ಘರ್ ಭಾಂದ್ಚೆ ಖಾತಿರ್ ತಾಣೆ ವಿಕ್ಲೊ ಶರೀ ಉರುಲ್ಲಾ ಎಕಾ ಎಕ್ಲ್ಯಾ ಸುವಾತೆರ್ ಪಿಕ್ಲೆಂ ಭಾತ್ ತಾಂಚಾ ದೇವ್ ಭಿರಾಂತಿಚಾ ಕುಟ್ಮಾಕ್ ಜಿಯೆಶೆಂ ಕರುಂಕ್ ಪಾವ್ತಾಲೆಂ.

ಪನ್ನಾಸ್ ವರ್ಸಾಂ ಆದಿಂ ಆಯಿಲ್ಲೆಂ ಆವ್ರ್ ತಾಣೆ ಆಪ್ಲ್ಯಾಚ್ ನೀಜ್ ದೊಳ್ಳಾಂನಿ ಪಳೆಲ್ಲೆಂ. ಆನಿ ತೆದ್ನಾಂಚ್ ಪರ್ಕ್ಯಾಂಚೆ ಗಾದೆ ಘೊಳುನ್ ಆಸೊ ತೊ ತಿ ಜಾಲ್ಲಿ ದೆಸ್ವಾಟ್ ದೆಖೊನ್ ಆನಿ ಭಗೊನ್ ಬೋವ್ ಚಡ್ ದುಃಖ್ಲೊ. ಪುಣ್ ತಿ ದುಃಖ್ ಆನಿ ಕಷ್ಟ್ ಸಾಂಗೊನ್ ವಿವರಾಂಕ್ ತಾಚೆವರ್ವಿಂ ಅಸಾಧ್ಯತ್ ಜಾಲ್ಲೆಂ. ದೆವಾನ್ ತಾಚೆ ವಾಘ್ಯಾ ಸಕತ್‌ಚ್ ನಾಕೆಲ್ಲಿ.

ಆನಿ ಆತಾಂ — ಮೊನ್ಯಾ ತಾಚಾ ಜೀವಿತಾಂತ್ ದುಸ್ರೆ ಪಾವ್ವಿಂ ಆವ್ರ್ ಆಯಿಲ್ಲೆಂ!

ಪಯ್ಲ್ಯಾ ಆವ್ರಾಂತ್ ತಾಕಾ ತಾಚೆಂ ಮ್ಹಳ್ಳೆಂ ಕಿತೆಂಚ್ ನಾತ್‌ಲ್ಲಾನ್ ಲುಕ್ಸಾಣೆಕ್ ತೊ ಬಲಿ ಜಾಂವ್ಕ್ ನಾತ್‌ಲ್ಲೊ ಪುಣ್ ಹ್ಯಾ ದುಸ್ರೆ ಪಾವ್ವಿಚಾ ಆವ್ರಾನ್ ತಾಚಾ ಜೊವ್ಗಾಂ ಮೊಗಾಚ್ಯಾಂಕ್ ತಾಚೆ ಥಾವ್ನ್ ಅಲಗ್ ಕೆಲ್ಲೆಂ! ಶರೀ ತೊ ಜೀವಂತ್ ಆಸೊ ಆನಿ ತಾಚಾ ಹಾತಾಂನಿ ಚಡ್ಪಡ್ಚೆಂ ನಾತ್ ಮೊಲಿಯೊ ಜೀವಂತ್ ಆಸ್ಲೆಂ... ಆವ್ರಾಕ್ ಸಾಂಪ್ಡೊ ನಾಸ್ತಾಂ.

ತಿ ರಾತ್ ಬೋವ್ ಮಾರಕಾರ್ ಜಾವ್ನಾಸ್ಲೆಲ್ಲಿ. ಹಜಾರೊಂ ಲೊಕಾಚೆಂ ಜೀವಿತ್ ತ್ಯಾ ರಾತ್ಚ್ಯಾ ಆವ್ರಾನ್ ವಿಭಾದುನ್ ಸೊಡ್ಲೆಂ. ಧರ್ಣಿ ಪಂದಾಕ್, ಧರ್ತಿಚಾ ಗರ್ಭಾಂತ್ ಕುಸೊನ್ ಗೆಲ್ಲ್ಯಾ ಜೀವಾಂಚೆಂ ಲೇಖ್ ಮೆಳ್‌ಲ್ಲೆಂ ಶರೀ ತ್ಯಾ ಸಂಕಷ್ಟಾಂ ಥಾವ್ನ್ ಬಚಾವಿ ಜೊಡುನ್ ವಾಂಚ್‌ಲ್ಲಾ ಲೊಕಾಕ್ ಜಾಲ್ಲೊ ನಷ್ಟ್ ಪಯ್ಲ್ಯಾಂನಿ ಲೇಖಾಂವ್ಕ್ ಜಾಂವ್ಕ್ ನಾತ್‌ಲ್ಲೊ. ಲಾಯೊಂ ಲೊಕಾಚೊ ಪೊಟ-ಗ್ರಸ್ ಜಾವ್ನ್ ಆಸ್‌ಲ್ಲೆಂ ಜಿಳೆಂ ನಾಸ್

ಜಾವ್ನ್ ಯೆತಾನಾ ಮುಕ್ಲ್ಯಾ ದಿಸಾಂವಿಶಿಂ ಚಿಂತುನ್ ಜಮಯಿಲ್ಲೆಂಯ್ ಸರ್ವ್ ದೆಸ್ವಾಟೊನ್ ಗೆಲ್ಲೆಂ! ದುಬ್ಳಾ ಜೀವಿತಾಂಚಿಂ ಘರಾಂ ಆವ್ನ್ ಉದ್ಕಾಕ್ ಬಲಿ ಜಾವ್ನ್ ನಿರ್ನಾಮ್ ಜಾಲ್ಲೆಂ .. ಕಷ್ಟಿ ಜಿವಿತಾಂಚೆ ರೂಕ್ ಪರ್ತಾಲ್ಲೆ.... ಆನಿ ತ್ಯಾ ರುಕಾಂಚೆರ್ ಹೊಂದ್ಲೊನ್ ಆಸ್ಲಲ್ಯಾ ಜೀವಿಕ್ ಸಾಸಾಕ್ ಲಾಚಾರ್ ಕೆಲ್ಲೆಂ!

ವೆಳಾಚೆಂ ರೋದ್ ಮಾತ್ರ್ ಘಾಂವಾತ್ರ್ ವತಾಲೆಂ - ಕಸಲ್ಯಾಚಿಚ್ ಪರ್ವಾ ನಾಸ್ತಾನಾ.... ರಾತ್ ಮಧ್ಯಾಸೆರ್ ಪಾವ್ಲಿ ಆನಿ ಪಾವ್ನಾಚಿ ಮೊಡಾಂ ನಿತ್ಯಾಲ್ಲಿಂ. ದೆವಾಚೊ ರಾಗ್ ನಿಂವ್ಲೊ ಆನಿ ಗಾಂವ್ ಪಾವ್ನಾಚಾ ಆವಾಜಾ ಥಾವ್ನ್ ಶಾಂತ್ ಜಾಲೊ....

ಆನಿ ಜೋಸೆಫಾಕ್ ಆಪ್ಲ್ಯಾಚ್ ಕುಡಾಂತ್ ಜಾಗ್ ಜಾಲ್ಲೆ... ತಾಚಾ ದೊಳ್ಯಾಂಕ್ ಪಾವ್ನಾಚಿ ರುಳಕ್ ದಿಸ್ಲಿನಾ ಶರೀ ಆವ್ರಾ ವಿಲೀನ್ ಜಾಲ್ಲ್ಯಾ ಪ್ರದೇಶಾಚೆಂ ಪಿಂತುರ್ ತಾಚಾ ನದ್ರೆಂ ಮುಕ್ಲ್ಯಾನ್ ಪಾಶಾರ್ ಜಾಲೆಂ. ಕಸಲಿಂಗೀ ದೃಶ್ಯಾಂ ತಾಚಾ ದೃಷ್ಟೆಂತ್ ನಾಚ್ಲೆಂ, ತೊ ತತಕ್ಷಣ್ ತ್ಯಾ ಪ್ರದೇಶಾಕ್ ಪರತ್ ವೆಚಾಕ್ ತಯಾರ್ ಜಾಲೊ.

ಆವ್ರ್ ದೆಂವ್ಲೆಂ!

ಬೋವ್ ಫಾಂತ್ಯಾರ್ಚೆ ಜೋಸೆಫ್ ಥಂಯ್ಸರ್ ಪಾವ್ಲೊ ಶರೀ ವಾಂಚೊನ್ ಉರುಲ್ಲಾ ಸಬಾರಾಂಕ್ ಥೊಡೆ ಸಹಾಯಾಕ್ ಯೆದೊ. ಘೆಚ್ ಮಜತಿಚೆ ಹಾತ್ ದಿಂವ್ಕ್ ಥಂಯ್ಸರ್ ಪಾವ್ಲೆ. ತಾಂಚೆಮಧೆಂ ಸೆರ್ವಾಲ್ಲಾ ಜೋಸೆಫಾನ್ಯೊ ಆಪ್ಲಿ ತಾಂಕಿ ಪುರ್ತಿ ಸೆವಾ ಅರ್ಪಿಲಿ ಆನಿ ಪುರಾಸಣ್ ಕರುನ್ ಘೆತ್ಲಿ.

ಸಕಾಳಿಂಚಾ ಎಕಾ ಅನಿರೀಕ್ಷಿತ್ ಘಡ್ಕೆ ತಾಕಾ ತೆಂ ಪೊಂತಾಚೆಂ ಘರ್ ದಿಸ್ಲೆಂ. ತತಕ್ಷಣ್ ಪುರಾಸಣ್ ವಿಸ್ತೊನ್ ತೆಗಾಂ ಸಾಂಗಾತ್ಯಾಂ ಸಂಗಿ ತೊ ತ್ಯಾ ವಾಟೆಕ್ ಲಾಗ್ಲೊ. ಉದ್ಕಾಂತ್ ಬುಡೊನ್, ಉಪೈವ್ನ್, ಪಡೊನ್ ವ್ಹಳ್ಳೆಪರಿಂ ತೆ ತ್ಯಾ ಘರಾ ಕುಶಿಕ್ ಗೆಲೆ.

ಮೊಲಿ ವಾಂಚೊನ್ ಉರುಲ್ಲೆಂ.

ಮೊಲಿಚಿ ಘರ್ ಉರುಲ್ಲೆಂ ಆನಿ ಮೊಲಿಚೊ ಮೊನೊ ಆಜೊಯ್ ಮೊದಾಕ್ ಆಸ್ಲೊ.

ತಿಶ್ತೆಂಕ್!

ಜೋಸೆಫಾಕ್ ತ್ಯಾ ಫುರಾ ಹೆರ್ ಕಿತೆಂಚ್ ರುಖ್ತಾಲೆನಾ. ಥೊಡ್ಯೊ ವಸ್ತು ಮೊಲಿಚಾ ಬಾಪಾಯ್ ಫುರಾಚಾ ಮಾಳ್ಕಾರ್ ಫಾಲ್ಲ್ಯೊ ತರೀ ಖಾಣ್-ಪೀವನಾಚಾ ಗರ್ಜೆಚೆಂ ಸರ್ವ್ ನಾ ಫಾಯ್ದಾಚೆಂ ಜಾಲ್ಲೆಂ. ಉದಾಕ್ ಆನಿಕೀ ಸಪ್ಯಾವರೆಗ್ ಆಸ್ಲೆಂ ಆನಿ ಜೋಸೆಫಾ ಫುರಾ ಭಿತರ್ ರಿಗ್ತಾನಾ ಮತಿಹೀನ್ ಪದ್ಲೆಂ ಮೊಲಿ ಆಜ್ಯಾಸಂಗಿಂ ಬಾಂಕಾಚೆರ್ ನಿದ್ಲೆಂ!

ಸಹಚ್ ಜಾವ್ನ್ ಜೋಸೆಫಾನ್ ಸಾಂಗಾತ್ಯಾಂ ಸಂಗಿಂ ತಾಂಚೆ ಸಹಾಯ್ ಕೆಲಿ. ತಾಂಕಾಂಯ್ ತತ್ಕಾಲಾಕ್ ಜಿಯೆಂವ್ಚೆ ತಸಲಿ ವಾಟ್ ತಾಣೆಂ ದಾಕಯ್ಲಿ, ಧೈರ್ ದಿಲೆಂ, ಭಾಜಾವಣ್ ದಿಲಿ... ಆನಿ ತ್ಯಾ ನಂತರ್....

ಜೋಸೆಫಾ ತಸಲೆ ಸಬಾರ್ ಸಹಾಯಕ್ ತ್ಯಾ ಜಾಗ್ಯಾಕ್‌ಚ್ ವಿಸ್ತಾಲೆ!

ಆವ್ರಾಕ್ ಬಲಿ ಜಾಲ್ಲ್ಯಾ ಲೊಕಾಂಕ್ ಥೊಡೆ ದೀಸ್ ವರೇಗ್ ಹೆಣೆ ತೆಣೆಂಚಿ ಸಹಾಯ್ ಮೆಳ್ತಾಲಿ ಆನಿ ಸರ್ಕಾರ್‌ಚ್ ಖುದ್ ಸಹಾಯ್ ಕರ್ತಾ ಮ್ಹಳ್ಳೆಂ ಕಳ್‌ಲ್ಲೆಂಚ್ ತಾಣೆಂ ಹಾತ್ ಧುಲ್ಲೆ.

ಪೂಣ್ ಆಜ್...

ತೆಂಚ್ ಮೊಲಿ ಭಿಕ್ ಮಾಗ್ಚ್ಯಾ ಪಾತ್ರಾರ್ ಆಪ್ಲ್ಯಾ ಮುಕ್ಲ್ಯಾನ್ ಪಾಶಾರ್ ಜಾಲ್ಲೆಂ ಜೋಸೆಫಾಕ್ ಕರೀಣ್ ದುಃಖಿಚೆಂ ಜಾಲೆಂ.

‘ದೇವ್ ತುಕಾ ಬರೆಂ ಕರುಂದಿ’ ತ್ಯಾಚ್ ಮೊಲಿಚೆಂ ಉತ್ರಾಂ... ಜೋಸೆಫಾಕ್ ತಿಂ ಗಿಳುಂಕ್ ಜಾಯ್ನಾತ್‌ಲ್ಲ್ಯಾ ಕೊಡ್ಪಣೆಚಾ ಗುಳಿಯೆ ಭಾಪೆನ್ ಲಾಗ್ಲಿಂ. ಕಾರಣ್ - ತೆ ದಿಸಾ ಮತಿಹೀನ್ ಮೊಲಿಕ್ ಉಪಚಾರ್ ಕರ್ತಚ್ ತೆಂ ಸಾಕ್ಯಾ ಸ್ಥಿತೆಕ್ ಆಯ್ಲ್ಯಾ ನಂತರ್ ತಾಣೆ ಮ್ಹಳ್ಳೆಂ— “ಆವ್ರಾನ್ ಸರ್ವ್ ವ್ಹೆಲೆಂ... ಸರ್ವ್... ಮ್ಹಜಾ ಮ್ಯಾಂಕ್, ಆನಾಕ್ ಆನಿ ಭಾಂಗ್ರಿ ತಸಲ್ಯಾ ಭಾವಾಂಕ್, ತರೀ ಮಾಕಾ ವ್ಹೆಲೆನಾಂ. ಮ್ಹಜಾ ವಾಂಟ್ಕಾಚೆಂ ಸರ್ವ್ ತ್ಯಾ ಉದ್ಯಾ ಸಂಗಿಂ ವ್ಹೆಳ್ಳೆಂ ತರೀ ಓ ಕೂಡ್ ಮೆಲಿನಾ! ದೆವಾನ್ ಹ್ಯಾ ತರ್ಯಾ ಕುಡಿಕ್ ವಾಂಚಯ್ಲೆಂ.... ಕಿತ್ಯಾಕ್... ಕಿತ್ಯಾಕ್??? ಫಾಮ್ ಪಿಳುನ್ ಫೊಳುಂಕ್? ವಾರ್ಯಾ ಪಂದಾ ಬಸೊನ್ ಜೊಡುಂಕ್? ಯಾ ಭಿ...ಕ್ ಮಾಗೊನ್ ಜಿಯೆಂವ್ಚಿ??? ಸಾ... ಸಾಂಗ್ ಭಾವಾ .. ಸಾಂಗ್...” ಆನಿ ರಡ್ಲ್ಯಾ ಮೊಲಿಚೆಂ ತಿಂ ಉತ್ರಾಂ ಆಯ್ಕೊನ್ ಜೋಸೆಫಾ ಸ್ಥಬ್ಧ್ ಜಾಲ್ಲ್ಯೊ. ತಾಚೆಂಯ್ ಕಾಳಿಜ್ ರಡ್ಲೆಂ

ತರೀ ತೆ ದಿಸಾ ತಾಚೆವರ್ವಿಂ ತ್ಯಾ ಸವಾಲಾಂಕ್ ಜಾಪ್ ದೀಂವ್ಕ್ ಜಾಲ್ಲೆಂನಾ.

ಪುಣ್ ಆಜ್ ತೊ ಜಾಪ್ ದೀಂವ್ಕ್ ಸಕ್ತಾಲೊ—

“ಭಿಕ್ ಮಾಗೊನ್ ಜಿಯೆಂವ್ಕ್!!!” ತೊ ಪುಸ್ಪುಸ್ಲೊ.

ತೆ ಪುಸ್ಪುಸೆ ತಾಕಾಚ್ ಹಳೊ ಆಯ್ಕಾತಾನಾ ತಾಚೆ ನದರ್ ಗಯ್ಲಿ ಜಾಲ್ಲಿ ತಾಕಾ ಕಳಿತ್ ಜಾಲೆಂ. ಸಹಜ್ ಜಾವ್ನ್ ತಾಚಾ ದೊಳ್ಯಾಂನಿ ದೋನ್ ಥೆಂಬೆ ದುಃಖಾಂ ಮೊತಿಯಾಂಪರಿಂ ಭರೊನ್ ರಾವ್ಲಿಂ.

ತೊ ರಡ್ತಾಲೊ?

ಕರುಣಾಣಾಂತ್ ಮಿಸ್ಕಾಲ್ಲೆಂ ತಾಚೆಂ ಮನ್ ಕಸಲ್ಯಾಯ್ ದುಃಖಿಂತ್ ಪೆಗಿಂಚ್ ಕಡ್ತಾಲೆಂ ಆನಿ ತಾಚಾ ಚಿಂತ್ಪಾಕ್ ಸಹಜ್ ಬೆಜಾರಾಯ್ ದಿತಾಲೆಂ. ಅಸಲ್ಯಾ ಸಂಧಿಗ್ಡ್ ಪರಿಸ್ಥಿತೆಂತ್ ತೊ ಕೆದಾಳಾರೀ ರಡೊನ್ ಸಲ್ವಣ್ ಆಪ್ಣಾ ಯ್ತಾಲೊ.

“ಹಾಂವ್ ಮೊಲಿ ಭಾವಾ” ಆಪ್ಲೆಂ ಕಾಳಿಜ್ ಕೊಸಾವ್ನ್ ಕಾಡ್ಲೆಂ ಪರಿಂ ತಿಂ ಉತ್ರಾಂ ತಾಚಾ ಚಿಂತ್ಪಾ ಮುಲ್ಯಾಂಕ್ ಕೊಸಾಂವ್ಕ್ ಲಾಗಿಂ. ಘಡಿಭರ್ ಸಯ್ತ್ ತೊ ಥಂಯ್ ರಾವೊಂಕ್ ಸಕ್ಲೊನಾ. ಕ್ಷಣಾನ್‌ಚ್ ತೊ ಉಟೊ ಆನಿ ತಾಚೆ ಪಾಯ್ ಮೊಲಿ ಗೆಲ್ಲೆ ವಾಟೆನ್ ಮುಕಾರುನ್ ಗೆಲೆ.

ತೊ ತಾಚಾ ಸೊದ್ವೆರ್ ಪಡ್ಲೊ. ತೆದ್ನಾಂಯ್ ತಾಚೆಂ ಮನ್ ಶೆಂಚ್ ಆವ್ರಾಚೆಂ ಘಟೆನ್ ಚಿಂತುನ್ ಆಸ್ಲೆಂ. ಏಕ್ ಕರುಣಾಜನಕ್ ಕಥನ್ ತೆಂ ಜಾವ್ನಾಸ್ಲೆಂ ತರೀ ತೆಂ ನೀಜ್ ಘಡಿತ್ ಪ್ವಳ್ಳಿಂ ಚಿಂತಾಪ್ ಘಡ್ಯೆನ್ ಘಡಿ ತಾಕಾ ಜಾಗಂವ್ಕ್ ಲಾಯ್ತಾನಾ ತೊ ಕಾಂಪ್ಲೊ ಕರುಣಿತೆಚೊ ಲೆಳೊ ಘಾವ್ ಯೇವ್ !

‘ಮಾಸವ್ ಜಿವಿತ್ ಹೆ ರಿತಿರೀ ಚಮ್ಕಾತಾ...’ ತಾಚೆಂ ಚಿಂತಾಪ್ ಸತ್ ಜಾವ್ನಾಸ್ಲೆಂ ತರೀ ತಸಲ್ಯಾ ಸತಾಕ್ ಘಟಿಂ ಸರ್ಪಿಂ ಮೊಡುಂಕ್ ಬೋವ್ ಕಷ್ಟ್ ಸಾಧ್ ಜಾವ್ನಾಸ್ಲೆಂ.

“ಮೊಲಿ...” ಬೋವ್ ಪಯ್ಸ್ ತೆಂ ತಾಕಾ ರುಚ್ಕಾಲೆಂ. ರಸ್ತಾಚಾ ಮೊಡುಂಕ್ ದಾಡ್ ಬೊಗ್ ನಾಸ್ಲೊ ತರೀ ತೆಂ ಮುಳ್‌ಲ್ಲ್ಯಾ ಏಕಾ ದೊಗಾಂ ವಾಟುರ್ಯಾಂ ಮುಕಾರ್ ಆಪ್ಲೊ ಕಂಡೊ ಹಾಲಂವ್ಚೆಂ ತಾಕಾ ದಿಸ್ಲೆಂ ಟೆದ್ಯಾಂಚೆ ವಸ್ತುರ್ ತೆಂ ನ್ಹೆಸ್ಲೆಂ ಆನಿ ತಾಂತ್ಲ್ಯಾನ್ ತರುಣ್ ಮೊಲಿಚಾ ಪುಡಿಚಿ ಸ್ವಮುಯ್ ಭಾಗ್ ಭಾಯ್ ದಿಸೊಂಕ್ ಪ್ರಯತ್ನ್ ಕರ್ತಾಲೆ.

ಮೊಲಿ ತಲೆ ಚಾಯ್ನಾ ಜಾಂವ್ಕ್ ಆಪ್ಲ್ಯಾ ಸಂಪೂರ್ಣ ಮನಾನ್ ಪ್ರಯತ್ನ್ ಕರ್ತಲೆಂ ತರೀ ಸಲ್ವಣಿ ತಾಚಿಚ್ ಜಾತಾಲಿ. ಫಕತ್ ಏಕಾ ಹಾತಿ ಕುಡ್ಯಾನ್ ಏಕಾ ತರುಣಿ ಚಲಿಯೆನ್ ಸಗ್ಳಿ ಕೂಡ್ ಧಾಂಪ್ಚೆ ಖಾತಿರ್ ಕರ್ಲೆಂ ಪ್ರಯತ್ನ್ ಕೆದ್ನಾಯ್ ಅಸಫಲ್ ಚಾ! ಪುಣ್ ದುಸ್ರೊ ಕುಡ್ಯೊ ಮೊಲಿಕ್ ವೆಳಾನಾತ್ಲೊ, ದಾದ್ಲ್ಯಾಂ ಮುಕಾರ್ ಭಿಕ್ ಮಾಗ್ತಾನಾ ತಾಕಾ ಲಜ್ ದಿಸ್ತಾಲಿ, ಪುಣ್ ಭುಕೆಲ್ಲೆಂ ಪೋಟ್ ತಾಕಾ ತಲೆಂ ಕರಯ್ತಾಲೆಂ. ಭಿಕ್ ದಿತಲೆಯ್ ತಾಚಾ ಕುಡಿಚೊ ವಿಮರ್ಶೊ ಕರುನ್ ವ್ಯಂಗ್ಯತೆನ್ ಹಾಸ್ತಾಲೆ ಆನಿ ತಾಚಾ ಕಾಳ್ಜಾ-ಮತಿಕ್ ಫಾಯ್ ಕರಯ್ತಾಲೆ ತರೀ ತೆಂ ತಾಂಚೆ ಮುಕಾರ್ ಮಾನ್ ಭಾಗಾವ್ನ್ ಹಾತ್ ಉಗ್ತಾಯ್ತಾಲೆಂ. ಥೊಡ್ಯಾಂ ಮ್ಹವಾಲಿಂಚ್ಯೊ ಪೊಜ್ಯೊ ಗಾಳಿ ಆನಿ ನಾಕಾರಿ ಉತ್ರಾಯ್ ತಾಕಾ ಆಯ್ಕೊಂಕ್ ಮೆಳ್ತಾಲಿಂ ತರೀ ದೆವಾಚೆರ್ ಭರ್ವಸೊನ್ ತೆಂ ಮುಕಾರ್ ವೆತಾಲೆಂ ..

ಸಮಾಜೆಚೊ 'ಉದ್ಧಾರಕ್' ಜಾವ್ನ್ ಜಿಯೆಂವ್ಚ್ಯಾ ಜೊಸೆಫಾಕ್ ತಾಚಿ ಕರಿಣ್ ಭಿರ್ಮತ್ ದಿಸ್ಲಿ. ಚಡ್ ಸುಂದರ್ ತೆಂ ನಾತ್ಲೆಂ ತರೀ ತೆಂ ಯೌವನತೆಚಾ ಪಾಂವ್ಡ್ಯಾರ್ ಆಸ್ಲೆಂ ಆನಿ ತಸಲ್ಯಾನ್ ಹೆ ರಿತಿರ್ ರಸ್ತೆ ಭಂವ್ಚೆಂ ಜೋಸೆಫಾಚಾ 'ಉದ್ದೇಶಾಕ್' ವಿರುಧ್ ಜಾವ್ನಾಸ್ಲೆಂ. ತೊ ತಾಚಾ ಬಗ್ಗೆಕ್ ಪಾವ್ಲೊ.

“ಮೊಲಿ ..” ಬಾವ್‌ಲ್ಲ್ಯಾ ಸ್ವರಾನ್ ತಾಣೆ ಉಲೊ ದಿಲೊ. ಮೊಲಿನ್ ಘುಂವೊನ್ ಕುಶಿಕ್ ಪಳಯ್ಲೆಂ ಆನಿ ಅಜಾನಕ್ ತಾಣೆ ಹಾತ್ ಜೊಡ್ಲೆ. ಜೋಸೆಫಾಚಿ ನದರ್ ತಾಚಾ ಬೊಟಾಂಕ್ ಶಿರ್ಕೊನ್ ಆಸ್ಲಲ್ಯಾ ಕಂಡ್ಯಾಂತ್ಲ್ಯಾ ಥೊಡ್ಯಾಚ್ ನಾಣ್ಯಾಂಚೆರ್ ಪಡ್ಲಿ ಆನಿ ಥಂಯ್ ಥಾವ್ನ್ ತಾಣೆ ತಾಚೆಂ ವದನ್ ದೆವ್ಲೆಂ.

ತರುಣ್ಣಾಚಾ ಪಾಂವ್ಡ್ಯಾರ್ ಚಡೊಂಕ್ ಆಶೆಂವ್ಚೆಂ ಮೊಲಿ ಆಪ್ಲ್ಯಾ ಹುನ್ ರಗ್ತಾಚಾ ಜೀವಿತಾಚಾ ಪ್ರಾರಂಭಾರ್ಚ್ ದುಃಖಾಕ್ ವೆಂಗೊಂಕ್ ಪಾವ್ಲೆಂ. ತರೀ ತೆಂ 'ಹಾಂವ್ ಸುಖೀ ಆಸಾಂ' ಮ್ಹಳ್ಳೆಂ ಧೈರ್ ಘೆತಾಲೆಂ.

“ಮೊಲಿ, ತುಂ ಹ್ಯಾ ಸ್ಥಿತೆರ್... ?” ಸಮಾಜಿಂತ್ಲೆಂ ಕಸ್ತಾಳ್ ಉಸ್ತುನ್ ತೆಂ ನಾ ಕರ್ಚೊ ಯಾ ಧುಂವ್ನ್ ನಿತಳ್ ಕರ್ಚೊ ಧೈರ್ಯ್

ಘೆತ್‌ಲ್ಲ್ಯಾ ಜೋಸೆಫಾ ತಸಲ್ಯಾ ಸಮಾಜ್ ಸೇವಕಾನ್ ವಿಚಾರ್ಚೆಂ ವಾಚ್ಪಿ ಸವಾಲ್ ತೆಂ ಜಾವ್ನಾಸ್ಲೆಂ.

“ಮಾಕಾ ಮಾಘ್ ಕರ್.... ಭಾ...ವಾ...ಹಾಂವ್...” ತೆಂ ಏಕಾ ಧರಾಚೆ ಲಜೆನ್, ಸಲ್ವಣೆನ್ ಆನಿ ದುಃಖೆನ್ ಭರೊನ್ ಗಾಗೆಲೆಂ.

“ತುಂವೆಂ ಕಿತೆಂಚ್ ಚೂಕ್ ಕರುಂಕ್‌ನಾಂಯ್, ಮೊಲಿ .. ಕಿತೆಂಚ್ ಚೂಕ್ ಕರುಂಕ್‌ನಾಂಯ್. ಚೂಕ್... ಆಮಿಚ್ಚಿ ... ಸಮಾಜೆಚಿ!” ತಾಣೆ ಕಷ್ಟಾಂನಿ ತಸೆಂ ದಾಂಬುನ್ ಸಾಂಗ್ತಾನಾ ಆಪ್ಲೆಚ್ ತಾಳೊ ಭರೊನ್ ಆಯಿಲ್ಲೊ ತಾಕಾ ಕಳೊ.

“ನಾ ಭಾವಾ, ಹಾಂವೆಂ ಜಿಯೆಂವ್ಚಿಚ್ ಏಕ್ ಮಹಾನ್ ಚೂಕ್ ಜಾವ್ನಾಸಾ. ಇತ್ಲೆಂ ಸರ್ವ್ ಘಡೊನ್ ಗೆಲೆಂ ತರೀ ಹಾಂವ್ ಪರ್ದೆಚಿ ಚಲಿ ಜಿಯೆಂವ್ಕ್ ಆಶೆಲಿಂ...”

“ತುಜೊ ಆಜೊ?” ಜೋಸೆಫಾನ್ ಉಡಾಸಾಕ್ ಆಯಿಲ್ಲೆಂಚ್ ವಿಚಾರ್ಲೆಂ.

“ದೇವ್ ತಸಲ್ಯಾಂಕ್ ವೆಗಿಂಚ್ ಮರಣ್ ಧಾಡಿನಾ ಭಾವಾ!!” ಜೋಸೆಫಾಕ್ ತಿಂ ಉತ್ರಾಂ ಸ್ಥಬ್ಧ್ ಕರುಂಕ್‌ಲಾಗ್ಲಿಂ. ದೇವಾಕ್ ಹರ್ಸುಂ-ಚಿಚ್ ಪ್ರಾಣಿ ತಾಚೆರ್ ದುರ್ಸವ್ಣಿಯ್ ಥಾಪ್ತಾ? ಪರತ್ ತಾಕಾ ತಿಂ ಉತ್ರಾಂ ಉಡಾಸ್ ಆಯ್ಲಿಂ - ದೇವ್ ತುಕಾ ಬರೆಂ ಕರುಂದಿ ..

“ಸ ಜಣಾಂಕ್ ಆಮ್ಕಾಂ ದರಬಸ್ತ್ ಖಾಂವ್ಕ್-ಜೀಂವ್ಕ್ ಮೆಳ್ತಾಲೆಂ ಭಾವಾ....” ಕೊಡ್ನಾಣೆಚಾ ತಾಳ್ಯಾನ್ ಮೊಲಿ ಕಾಟ್ಯಾಯೆನ್ ಉಲಯ್ಲೆಂ. “ಪುಣ್ ಆತಾಂ, ಆಮ್ಕಾಂ ಫಕತ್ ದೊಗಾಂ ಖಾತಿರ್ ಏಕ್ ಫೊಟ್ ನೀಸ್ ಮೆಳ್ಚೆಂ ಕಷ್ಟಾಂಚೆಂ ಜಾಲಾಂ....” ತ್ಯಾ ತಾಳ್ಯಾಂತ್ ದುಃಖಾಂಚೆ ಮುಂದೆ ಲಗ್ತಾಲೆ, ಬೆಜಾರಾಯೆಚೆ ಥೆಂಚೆ ಗಳ್ತಾಲೆ.

“ತುಂವೆಂ ಘರ್?” ಜೋಸೆಫ್ ಸವಾಲ್ ಕರಿಲಾಗ್ಲೊ.

“ಘೊಳ್ವಿ ವ್ಯಕ್ತಿ ನಾಸ್ತಾನಾ ಖಾಲಿ ಪಡ್‌ಲ್ಲೆ ಗಾದೆ ಪರ್ಕಾಂನಿ ದೋವ್ ಸರ್ಲೆಸಾಯೆನ್ ಭಿತರ್ ಥಾಲೆ...” ಸುಸ್ಕಾರಾ ಸಂಗಿಂ ತೆಂ ಮುಂದರಿಲಾಗ್ಲೆಂ. “ಆನಿ ಉಲಂವ್ಕ್ ಜಾಯ್ನಾತ್‌ಲ್ಲ್ಯಾನ್ ಮ್ಹಾತಾರ್ಯಾನ್ ಆಸಹಾಯಕತೆನ್ ಸ್ಥಬ್ಧ್ ರಾವಾಜಾಯ್ ಪಡ್ಲೆಂ. ಸರ್ತರ್ ಮ್ಹಜೊಚ್ ಮಾನ್ ವಾಟಿರ್ ಪಡ್ಲೊ ಸಗ್ಭವಿತ್ ಜಾತಾನಾ ಹಾಂವೆಂ ತ್ಯಾ ಘರಾಂತ್ ರಾಂವ್ಚೆಂಯ್ ಕಷ್ಟಾಂಚೆಂ ಜಾಲೆಂ. ಸೆಜಾರ್ಚೆ ದಾದ್ಲೆ ಆನಿ ವಳಕ್ ನಾತ್ಲೆ

ತರ್ನಾಟೆಯ ಮೂಕಾ ದೀಪಭರ್ ಭಂಗಂವ್ಕ್ ಲಾಗ್ಗೆ ಆನಿ ಮ್ಹಾತಾರ್ಕಾ
ಅಬಾಚೆರೀ ದುಸ್ತಾನ್ಕಾಯೆನ್ ಪಿಕ್ಲೆ. ಮ್ಹಜೆಂ ನಿಸ್ಕಳ್ಳಣ್ ಸಾಂಬಾಳ್ಚಿ
ಖಾತಿರ್ ಹಾಂವೆಂ ತೆಂ ಘರ್ಚ್ ಸಾಂಡಿಜಾಯ್ ಪಡ್ಲೆಂ .. ಅತಾಂ ಎಕಾ
ಲ್ಹಾನ್ ರೋಪ್ಡ್ಯಾಂತ್ ಆಮಿಂ ಜಿವಿತ್ ಸಾರ್ತಾಂವ್.... ಮರ್ಯಾದೆನ್!!”
ನಿಮಾಣೆ ಉತಾರ್ ಕುಡ್ವಿತಾನಾ ತಾಣೆ ತಕ್ಲೆ ಉಕಲ್ಲಿ ಆನಿ ಧೈರಾಭರಿತ್
ತಾಳ್ಯಾನ್ ತಸೆಂ ದರ್ಪಾನ್ ದಾಂಬುನ್ ತಾಣೆ ತೊ ಸಬ್ದ ಉಚಾರ್ಲೊ.

ಎಕಾ ಚಲಿಯೆಕ್ ಆಪ್ಲ್ಯಾ ಮಾನಾ ಶಿವಾಯ್ ಹೆರ್ ಕಿತೆಂಯ್
ಪ್ರಮುಖ್ ವಸ್ತ್ ಸಂಸಾರಾಂತ್ ನಾ ಮ್ಹಳೆಂ ತೊವಿ: ಜಾಣಾಸ್ಲೊ.
ತೊವೀ ಚಲಿಯೆಚಾ ನಿಸ್ಕಳ್ಳಣಾಕ್ ವಂದನ್ ಕರ್ತಾಲೊ.

“ಮ್ಹಜಾ ಕುಡಿಕ್ ಫಕತ್ ಸತ್ಯಾ ವರ್ಸಾಂ ಭರ್ಲಿಂ ಭಾವಾ, ಹೈ
ಕುಡಿಂತ್ ತ್ರಾಣ್ ಆಸಾ, ಬಳ್ ಆಸಾ; ಯೆವನತೆಚಿ ಆಶಾ ಆನಿ ಉದ್ದೇಗ್
ಭರುನ್ ಯೆತಾತ್; ತರುಣ್ವಣಾಚಿ ಸುಂದರತಾ ಚಡೊನ್ ಯೆತಾ ಆನಿ
ಅಸಲೆ ಚಲಿಯೆಕ್ ಜಿಯೆಂವ್ಕ್ ಆಯ್ಲ್ಯಾ ಸಮಾಜೆಂತ್ ಕಾಂಯ್ಜ್ ಕಷ್ಟ-
ನಾಂತ್! ತರೀ — ಹಾಂವ್... ಭಿಕ್ ಮಾಗೊನ್ ಜಿಯೆತಾಂ! ಕಿತ್ಯಾಕ್
ಜಾಣಾಂಯ್?”

ಜೋಸೆಫ್ ಜಾಣಾಸ್ಲೊ. ಎಕಾ ಸುಗುಣಿ ಚಲಿಯೆಚೆಂ ಮನ್ ಆನಿ
ಕಾಳಿಜ್ ತೊ ಪಾರ್ಕುಂಕ್ ಸಕ್ಲೊ. ತರೀ ಅಸೆಂಚ್ ಥೊಡೆ ಪಾವ್ತಿಂ
ತೊ ಘಟ್ವಾಲ್ಹೊಯ್ ಆಸಾ.

“ಹಾಂವ್ ತುಕಾ ಹ್ಯಾ ಕೊಂಡಾಂತುನ್ ಉಕ್ಲಂಕ್ ಸಕ್ತಾಂ ಮೊಲಿ,
ತುಜೆಂ ಜೀವಿತ್ ನಂದನ್ ಕರ್ವ್ ಖಾತಿರ್....” ತಾಣೆ ಕಿತೆಂಚ್ ಚಿಂತಿನಾ-
ಸ್ತಾನಾ ತೆಂ ಮ್ಹಳೆಂ ತರೀ ತಾಚಾ ಅರ್ಥಾಚಿ ಸಾವ್ವಿ ಮತಿಕ್ ಲಾಗ್ತಾನಾ
ತಾಕಾಚ್ ಕಿತೆಂ ಕರ್ಚೆಂ ಮ್ಹಳೆಂ ಕಳೆಂನಾ. ತಾಚ್ಯಾಚ್ ತಕ್ಲೆಚಾ ಕೊನ್ಯಾಚಿ
ಶಿರ್ ಕಿತೆಂಗೀ ಮಂದ್ವಾಕ್ ಕಾಂತಯ್ತಾಲಿ — ‘ತುಂ ಕಿತೆಂಚ್ ಕರುಂಕ್
ಸಕ್ಲೊ ನಾಂಯ್ ಜೋಸೆಫ್, ಕಿತೆಂಚ್... ಸಮಾಜ್ ಸೇವಕ್ ತುಂ ವ್ಹಯ್
ತರೀ ತ್ಯಾ ಸೆವೆಂತ್ ತುಂ ಕೆದಿಂಚ್ ಜಿಕ್ ಲೊ ನಾಂಯ್... ತುಂ
ಸ...ಲ್ಹಾ...ತ...ಲೊ...ಯ್!’ ತಾಕಾ ತಿ ಕಾಂತವ್ಣಿ ಸತ್‌ಚ್ ದಿಸ್ಲಿ.
ಸಮಾಜೆಚಿ ಸೆವಾ ಕರ್ಚ್ಯಾ ಧೈಯಾನ್ ಆನಿ ಉದ್ದೇಶಾನ್ ಆಪ್ಲೆಂಚ್
ಜೀವನ್ ಕಷ್ಟಾಂಚೆರ್ ಘಾಲುಂಕ್ ತಾಕಾ ಸಾಧ್ಯ್ ನಾತ್ಲೆಂ. ಮೊಲಿಕ್
ಪೊಸ್ಚಿಂ ತಾಚೆವರ್ವಿಂ ಜಾಯ್ನಾತ್ಲೆಂ ಕಾಮ್. ಕಾರಣ್ ತಾಕಾಯ್

ಭಾಂವ್ವಾಂ ಆಸ್ಲೆಂ ಆನಿ ಆಪ್ಣೆ ಜೊಡ್ಲ್ಯಾಂತ್ಲೆಂ ತಾಚೆ ಖಾತಿರ್‌ಚೆ ಧಾಡ್ವೆಯ್ ತಾಚಾ ವಾಂಟ್ಕಾಕ್ ಉಣೆಂಚ್ ದಿಸ್ತಾಲೆಂ.

ಜಾಲ್ಯಾರೀ ಮೊಲಿಕ್ ತೊ ಹ್ಯಾ ಕೊಂಡಾಂತುನ್ ಉಕ್ಲಾಕ್ ಸಕ್ತಾಲೊ. ಪುಣ್ ಥಂಯ್ ಧಾವ್ನ್ ಕಸಲ್ಯಾಯ್ ಫೊಂಡಾಂತ್ ತಾಣೆ ಪಡಾನಾಶೆಂ ತಾಣೆಂಚ್ ರಾಕಾಜಾಯ್ ಆಸ್ಲೆಂ.

“ಮ್ಹಜೆ ಸಾಂಗಾತಾ ಯೇ...” ತಾಚಾ ಜಾಪಿಕ್ ಸಯ್ ರಾಕಾ-ನಾಸ್ತಾಂ ಜೋಸೆಫ್ ಆಪ್ಲ್ಯಾ ದೋನ್ ಕುಡಾಂಚಾ ಘರಾಕ್ ಮೆಟಾಂ ಕಾಡಿಲಾಗ್ಲೊ.

ವಾಟೆರ್ ತಿಂ ಕಸಲೆಂಚ್ ಉಲಯ್ಲಿಂನಾಂತ್. ತೊ ಮುಕಾರ್ ಪೆತಾಲೊ ಆನಿ ತೆಂ ತಾಚೊ ಪಾಟ್ಲಾವ್ ಕರ್ತಾಲೆಂ.

ಸಮಾಜ್ ತಾಂಕಾಂ ಪಳವ್ನ್ ಹಾಸ್ತಾಲಿ. ತರೀ ಜೋಸೆಫ್ ತ್ಯಾ ವೆಳಾರ್ ಸಮಾಜೆಕ್‌ಚ್ ವಿರೋಧ್ಸುನ್ ಮೊಲಿಕ್ ನವೆಂ ಜೀವಿತ್ ದಿಂವ್ಚ್ಯಾ ವಿಷ್ಯಾಂತ್ ಚಿಂತ್ತಾಲೊ. ಎಕಾ ಸೊಭಾಯ್ ನಾತ್‌ಲ್ಲ್ಯಾ ಎಕಾ ಶಿಕಾಪ್ ನಾತ್‌ಲ್ಲ್ಯಾ ಆನಿ ಎಕಾ ಪಯ್ ನಾತ್‌ಲ್ಲ್ಯಾ ತರುಣ್ ಚಲಿಯೆಕ್ ಕಸಲೆ ರಿತಿರ್ ನವೆಂ ಜೀವಿತ್ ದಿಂವ್ಚೆಂ ಮ್ಹಳ್ಳೆಂ ತಾಕಾ ಕಳಾನಾತ್ಲೆಂ. ಸಮಾ-ಜಿಂತ್ಲೆಂ ಅಸಲೆಂ ಗಲೀಜ್‌ಪಣ್ - ಭಿಕಾರ್ಪಣ್ - ದೂರ್ ಕರುಂಕ್ ತೊ ಆಶೆತಾಲೊ. ಪುಣ್ ಕಶೆಂ??

ತಾಕಾ ಕಸಲೆಯ್ ಕಾಮ್ ದಿಂವ್ಚೆಂ!?

ಭೆತ್ತ್! ಕಸಲೆಂಚ್ ಆನಿ ಕಿತೆಂಚ್ ಶಿಕಾಪ್ ನಾತ್‌ಲ್ಲಿ ಚಲಿಯೆಕ್ ಫಕತ್ ಘರ್ ಚಾಕ್ರೆಚಾ ಕಾಮಾವಿನಃ ದುಸ್ರೆಂ ದಿಂವ್ಚೆಂ ಸಾಧ್ಯ್ ನಾತ್ಲೆಂ. ಆನಿ ಜೋಸೆಫ್ ಘರ್ ಚಾಕ್ರೆಚಾ ಕಾಮಾಕ್‌ಯೊ ‘ಸಮಾಜಿಂತ್ಲೆಂ ಕಸ್ತಾಳ್’ ಮ್ಹಣ್ ಮಾನ್ತಾಲೊ. ಘರ್ ಚಾಕ್ರೆಚಾ ಕಾಮಾಚ್ಯಾಂಚೆಂ ಜೀವನ್ ಆಯ್ಕೊನ್, ವಾಚುನ್ ಆನಿ ದೆಯೊನ್ ತೊ ಜಾಣಾ ಜಾಲೊ.

ಹ್ಯಾ ಪ್ರಾಯೆರ್ ತಾಕಾ ಶಿಕಾಪ್ ದಿವಂವ್ಚೆಯ್ ಸಾಧ್ಯ್ ನಾತ್ಲೆಂ. ಪಾಡೊನ್ ಆಯಿಲ್ಲ್ಯಾ ಚಲಿಯೆಕ್ ಶಿಕ್ಪಾಕ್ ಆತಾಂ ಲಾಗಯ್ಲೆಂ ತರ್ ತಾಚೆಂ ಶಿಕಾಪ್ ಸಂಪ್ತಾನಾ ತೆಂ ಮ್ಹಾತಾರೆಂ ಜಾಯ್ತ್ ನಹಿಂ ಆಸ್ತಾಂ ತಾಚಾ ಶಿಕ್ಪಾಚೊ ಭಾರ್‌ಯೊ ಪಳಂವ್ಚೆಂ ಕಷ್ಟ್ ಸಾಧ್ಯ್! ಘರಾ ಬಸವ್ನ್ ಪೊಸ್ಚೆಯ್ ಅಸಂಬದ್ಧ್ ದಿಸ್ತಾಲೆಂ. ಘರಾ ತೆಂ ಕಿತೆಂ ಕರ್ತಾಲೆಂ. ತಾಕಾ

ಆನಿ ತಾಚಾ ಮ್ಹಾತಾರ್ಯಾ ಆಜ್ಯಾಕ್ ದೊಗಾಂಯ್ಕಿ ಬಸವ್ನ್ ಪೊಸ್ಚೆಂ ತಾಚೆ ತಸಲ್ಯಾ ವ್ಯಕ್ತಿವರ್ವಿಂ ಜಾಯ್ನಾತ್ಲೆಂ. ತಸೆಂ ತೊ ಕರಿತ್ ತರ್ ತಾಚ್ಯಾಚ್ ಭಾಂವ್ಡಾಂಚಿ ಗತ್? ತಾಚಾ ವ್ಹಡಿಲಾಂಚಿ ಸ್ಥಿತಿ ಆನಿ ಸಮಾಜೆಚಿ ಜೀಬ್! ಹೋ!

ತೊ ಸಮಾಜ್ ಉದ್ಧಾರಾಂಕ್ ಆಶೆತಾಲೊ ಪುಣ್ ಫಕತ್ ಏಕ್ 'ಕ್ಲಾರ್ಕ್' ಜಾವ್ನ್ ವಾವುರ್ಚಾ ತಾಕಾ ಸಮಾಜೆ ಖಾತಿರ್ ಕಿತೆಂಚ್ ಕರ್ಚೆಂ ಆಸಾಧ್ಯಿತ್ ಜಾತಾಲೆಂ, ಎಕಾ ಥಿಂಪಿಯೆನ್ ಸಾಗೊರ್ ಖಾಲಿ ಕರುಂಕ್ ಆಶೆಂವ್ಚೆಂ ಪಿಶೆಪಣ್. ತರೀ ತೊ ಚಿಂತ್ತಾಲೊ — ಏಕ್ ದೀಸ್ ಖಿಂಡಿತ್ ಸಾಗೊರ್ ಖಾಲಿ ಜಾತಲೊ...

ಪುಣ್... ತಾಣೆ ಚಿಂತ್ಲೆಪರಿಂ ಕೆದಿಂಚ್ ಜಾಲೆಂನಾ.

ತಾಣೆ ಆಪ್ಲ್ಯಾ ದೋನ್ ಕುಡಾಂಚಾ ಲ್ಹಾನ್ ಘರಾಚೆಂ ಬಾಗಿಲಿ ಉಗ್ತೆಂ ಕೆಲೆಂ. ಶಹರಾಚಾ ಕೊನ್ಯಾಕ್ ಎಕಾ ವಿಂಗಡ್ ಸುವಾತರ್ ತೆಂ ಆಸ್ಲೆಂ ತರೀ ಎಕ್ಸರ್ಪ್ತಣಾಕ್ ಪಸಂದ್ ಕರ್ಚ್ಯಾ ಜೋಸೆಫಾಚಾ ದಫ್ತರಾಕ್ ಲಾಗಿಂಚ್ ಪಡ್ತಾಲೆಂ. ದೆಗೆನ್‌ಂಚ್ ತ್ಯಾ ಘರ್ಚ್ಯಾ ಧನಿಯಾಚೊ ಬಂಗ್ಲೊ ವಿರಾಜ್ತಾಲೊ. ಧನಿ ಆಪ್ಲ್ಯಾ ಬಾಯ್ಲೆ ಭುರ್ಗ್ಯಾಂಸಂಗಿಂ ಮರ್ಮಾನ್ ತಾಂತುಂ ಜಿಯೆತಾಲೊ ಆನಿ ಮಹಿನ್ಯಾಚೆ ಸುರ್ವರ್ ಭಾಡೆಂ ಘೆಂವ್ಕ್ ವಿನಃ ಹೆರ್ ಜೋಸೆಫಾಚಾ ಕಸಲ್ಯಾಚ್ ತಳ್ಕೆಂಕ್ ತೊ ಯೇನಾತ್ಲೊ. ಲಾಗ್ಸರ್ ಹೆರ್ ಘರಾಂ ನಾತ್ಲಿಂ. ಆನಿ ಹೆಂ ವಾತಾವರಣ್ ಜೋಸೆಫಾಕ್ ಚಡ್ ಬರೆಂ ಲಾಗ್ತಾಲೆಂ.

ತಿಂ ಭಿತರ್ ಪಾವ್ಲಿಂ.

“ದಯಾಕರುನ್ ಬಸ್....” ಸಬಾರ್ ವೆಳಾ ಥಾವ್ನ್ ದೊಗಾಂಯ್ ಮಧೆಂ ಆಡ್ ರಾವ್ಲೆಂ ಮೌನ್ ಮೊಡುನ್ ತೊ ಉಲಯ್ಲೊ....
“... ಕಾಂಯ್ ಪಿಯೆಂವ್ಕ್...”

“ಹಾಂ, ಮಾಕಾ ಭುಕ್ ಲಾಗ್ತಾ...” ಮೊಲಿನ್ ತಾಚೆ ವಾಕ್ಯ ಸಂಪ್ಣಾ ಫುಡೆಂಚ್ ಜಾಪ್ ದಿಲಿ. ತೆಂ ಬಸ್ಲೆಂ ಆನಿ ಘರಾಚಿ ವಿಮರ್ಷಾ ಕರಿಲಾಗ್ಲೆಂ. ತಾಕಾ ಆಪ್ಲೆ ಆದ್ಲ್ಯಾ ದಿಸಾಂಚಿ ಉಗ್ಡಾಸ್ ಧೊಸುಂಕ್ ಪ್ರಾರಂಭಿಲಾಗ್ಲೆ...

ತೆಂಯ್ ಘರಾಂತ್‌ಚ್ ಜಿಯೆತಾಲೆಂ... ಕದೆಲಾಂ, ಬಾಂಕ್, ಖಿಟ್ಟೆಂ,

ಮೇಜ್.... ಸರ್ವ್ ತಾಚ್ಯಾಯ್ ಘರಾಂತ್ ಆಸ್ಲೆಂ .. ಪುಣ್ ಆತಾಂ ಫಕತ್ ಮಾಂದ್ರಿ ಆನಿ ರೋಪ್ಲೆಂ !!!

“ಮೊಲಿ, ತುಂ ಬೆಜಾರಿನಾಯ್ ತರ್ ..” ಜೋಸೆಫ್ ಸಾಂಗೊಂಕ್ ನರ್ಗಾಲೊ, “...ಹಾಂವ್ ಥೊಡೆಂ ಖಾಣ್ ತಯಾರಿತಾಂ ವರೇಗ್ ತುಂ ನಿತಳಾಯ್ ಕರ್ ಆ....ನಿ....ಹೆ.... ನ್ಹೆಸ್ಚೆಂ ಪ್ರಯತ್ನ್ ಕರ್.... ಆಯ್ಚೆ ಖಾತಿರ್ !!!” ತೊ ಭಿಯಾನ್ ತಸೆಂ ತೆಂ ಕಾಂಯ್ ವಿರೋಧ್ ಕರಿತ್ ಕೊಣ್ಣಾ ಮ್ಹಳ್ಳ್ಯಾ ನರ್ಗವೆನ್ ಆಪ್ಲಿ ರಾತ್ಚಿ ಮುಸ್ತಾಯ್ಕಿ ತಾಚೆ ಮುಕಾರ್ ಕಾಂಪ್ಚ್ಯಾ ಹಾತಾಂನಿ ಪೊಡ್ಚಾಯ್ಲಾಗ್ಲೊ.

“ನಾ ಭಾವಾ, ಮಾಕಾ ಹೆಂ ಬರೆಂ ಲಾಗ್ಚೆಂನಾಂ, ನಹಿಂ ಆಸ್ತಾಂ ಹಾಂವ್ ಕಾಂಯ್ ಹಾಂಗಾ ರಾವೊಂಕ್ ಯೇಂವ್ಕ್ ನಾಂ.”

“ಪೂಣ್ ತುಜಿಂ ವಸ್ತ್ರಾಂ ಮ್ಹಳ್ಳ್ಯಾಂತ್, ತುಜೆಂ ಅಂಗ್ ಘಾಮ್ ಆನಿ ಚಿಕ್ಲಾನ್ ಭರೊನ್ ಘಾಣ್ತಾ! ಉದಾಕ್ ಆಸಾ, ಭರ್ಪೂರ್ ನ್ಹಾ ಆನಿ ಕುಡಿ-ಮತಿಕ್ ಥಂಡಾಯ್ ದೀ...”

ತೆಂ ಮನಾನ್ ರಾವ್ಲೆಂ. ಸಹಜ್ ಜಾವ್ನ್ ತಾಚಿಂ ವಸ್ತ್ರಾಂ ಪಿಂಜ್ಲಿಂ ತಾಂತ್ಲ್ಯಾನ್ ಕುಡಿಚಾ ಭಾಗಾಂಚಿ ರುಳಕ್ ಜಾತಾಲಿ ಆನಿ ತಶೆಂ ಜಾಯ್ನಾಸೆಂ ತಾಣೆ ಕೆಲ್ಲಿಂ ಪ್ರಯತ್ನಾಂ ಸರ್ವ್ ನಿರ್ಫಳ್ ಜಾಲ್ಲಿಂ. ತಾಕಾಚ್ ಆಪ್ಲ್ಯಾ ಕುಡಿಚಾ ಮ್ಹೆಳೊಪಾಚಿ ಘಾಣ್ ಯೆತಾಲಿ ತರ್ಲಿ ಬರೆ ರಿತಿರ್ ನ್ಹಾಂವ್ಚೊ ಆದ್ವಾಸ್-ಸಂದರ್ಭ್ ಯಾ ಜಾಗೆಂ ಸಯ್ತ್ ತಾಕಾ ಲಾಭಾನಾತ್ಲೊ.

ವಗಂಚೆ ರಾವೊನ್ ತೆಂ ನ್ಹಾಣಿಯೆಕ್ ಗೆಲೆಂ - ವಸ್ತ್ರಾಂ ಘೆವ್ನ್ !

ಜೋಸೆಫ್ ಥೊಡೆಂ ಖಾಣ್ ತಯಾರುಂಚ್ಯಾರ್ ಪಡ್ಲೊ. ತಾಚೆ ಹಾತ್ ಯಾಂತ್ರಿಕ್ ರಿತಿರ್ ಕಾಮ್ ಕರಿಲಾಗ್ಲೆ ಆನಿ ತಾಚಿ ಮತ್ ಚಿಂತ್ನಾಂಚಾ ಮುದ್ಯಾಕ್ ಲಳಂವ್ಕ್ಲಾಗ್ಲಿ. ಮೊಲಿಕ್ ಏಕ್ ನವೆಂ ಜೀವಿತ್ ದಿಂವ್ಚೆ ವಿಶಿಂ ತೊ ಚಿಂತ್ತಾಲೊ! ತಾಕಾ ತ್ಯಾ ಭಿಕಾರ್ಪಣಾಚಾ ಕೊಂಡಾ ಥಾಪ್ನ್ ಉಕಲ್ಚಿ ಖಾತಿರ್, ತಾಕಾ ತ್ಯಾ ದುಷ್ಪ್ರಪಣಾ ಥಾವ್ನ್ ದೂರ್ ಕರ್ಚೆ ಪಾಸುನ್, ತಾಕಾ ಪರತ್ ಏಕಾ ಸುಖಾಳ್ ಜೀವನಾಚಿ ರುಳಕ್ ದಿಂವ್ಚ್ಯಾಕ್ ತಾಕಾ....ತಾಕಾ ಜಿಣ್ಣೆಚಿ ಪಥಾ ದಿಂವ್ಚೆ ವಿಶಿಂ ತಾಚೆಂ ಮನ್ ವಾಟೊ ಸೊಡ್ತಾಲೆಂ....

ಕಿತ್ಯಾಕ್ ಸುಖಾ?

ಏಕ್ ವಾಟ್ ತಾಕಾ ರುಳ್ಳೊನ್ ಆಯ್ಲಿ. ಆಪ್ಲೆಸ್ಥಕಿಂಚ್ ಏಕ್ ತ್ಯಾಗ್ ಕರುನ್ ಮೊಲಿಕ್ ಫುಡಾರ್ ದಿಂವ್ಚಿ ವಾಟ್! ತೆಂ ಚಲಿ ಜಾವ್ನಾಸ್ಲೆಂ, ತೆಂ ತರುಣ್ ಆಸ್ಲೆಂ, ದೇವ್ ಭಿರಾಂತಿಚೆಂ ತೆಂ ಕ್ರಿಸ್ತಿಯಾ ಜೀವಿತಾಕ್ ಮಾಂದ್ತಾಲೆಂ, ಸುಗುಣೆಂ ತೆಂ, ಕಷ್ಟಾನ್ವರಾಂಕ್ ವಳ್ಳಿಚೆಂ, ತೆಂ.. ತೆಂ ಹರ್ ರಿತಿರ್ ಬರೆಂ ಆನಿ ಪಸಂದೆಚೆಂ...ತರ್....ತರ್...

ತಾಚೆ ಮತಿಂತ್ ತುಫಾನ್ ಉಟ್ಲೆಂ. ಸಮಾಜ್ ಸೆವೆಚೊ ತಾಚೊ ಧ್ಯೇಯ್ ಜಾಗೃತ್ ಜಾಲೊ ಆನಿ ಮೊಲಿಚಾ ಮುಕ್ತ್ಯಾ ದಿಸಾಂ ಖಾತಿರ್ ಕಿತೆಂ ತರೀ ಕರುಂಕ್ ತೊ ತಯಾರ್ ರಾವ್ಲೊ.. ಆಪ್ಲೆಂಚ್ ಜಿವಿತ್ ತಾಚೆ ಖಾತಿರ್ ಭೆಟಂವ್ಚ್ ಆಶೆನ್ !!!

ಲಜೆವ್ನ್, ದೊಡೊನ್ ತಸೆಂ ಬಾರಿಕಾಯೆನ್ ಕಾಂಪೊನ್ ಮೊಲಿ ನ್ಹಾಣಿಯೆ ಥಾವ್ನ್ ಯೆತಾನಾ ದೆಖ್ಲೊ ಜೋಸೆಫ್ ಸ್ಥಬ್ಧ್ ಜಾಲೊ! ಕಾರಣ್ ತೆಂ ಸುಂದರ್ ದಿಸ್ತಾಲೆಂ ಆನಿ ಆಪ್ಲ್ಯಾ ಮುಸ್ತಾಯ್ಕರ್ ತೆಂ ಹಾಸ್ಯಾಸ್ಪದ್ ದಿಸ್ತಾಲೆಂ.

ಜೋಸೆಫ್ ತರುಣ್ಣಾಚೆ ಉದ್ದೇಗ್ ಭರಲೊ ಮನ್‌ರಗ್ತಾಚೊ ಯುವಕ್ ಜಾವ್ನಾಸ್ಲೊ ಆನಿ ಮೊಲಿಚಾ ತ್ಯಾ ರುಪಾಕ್ ದೆಖೊನ್ ತಾಚೆ ಯೌವನತಾ ತಾಕಾ ಕಳಿತ್ ಜಾಲಿ.

ತಾಣೆ ತಾಚೆ ಮುಕಾರ್ ಥೊಡಿಂ ಘಳಾಂ ಆನಿ ದೂದ್ ದವರ್ಲೆಂ. ತೆಂ ಆಪ್ಲೆ ಕೇಸ್ ಸುಕೊಂಕ್ ಸೊಡ್ನ್ ಭುಕ್ ಥಾಂಬಯ್ತಾನಾ ತೊ ತಾಚೆ ಲಾಗಿಂ ಉಲವ್ಚೆಂ ಪ್ರಾರಂಭ್ ಕರ್ಚಾಕ್ ವದ್ತಾಡ್ಲೊ. ಕಸೆಂ ಸುರ್ವಾತ್ ದಿಂವ್ಚಿ ವ್ಹಳ್ಳೆಂ ತಾಕಾ ಸಮ್ಜಾನಾಸ್ಲೆಂ ತರೀ-

“ಮೊಲಿ,” ಮಧುರತನ್ ತಾಣೆ ತೆಂ ನಾಂವ್ ಆಪ್ಲೆ ಜಿಬೆರ್ ಲೊಳಯ್ಲೆಂ, “ತುಕಾ ಹ್ಯಾ ಭಿಕಾರ್ಪಣಾ ಥಾವ್ನ್ ಅಲಗ್ ಕರುನ್ ಏಕ್ ನವೆಂ ಜೀವಿತ್ ದಿಂವ್ಚೆ ಖಾತಿರ್ ಮ್ಹಜೆ ಮುಕಾರ್ ಫಕತ್ ಏಕ್ ವಾಟ್ ಉರ್ಲ್ಲ್ಯಾ ಮೊಲಿ.. ಫಕತ್ ಏಕ್ ವಾಟ್! ಆನಿ ತೆ ದಿಶೆರ್ ಹಾಂವ್ ಚೆಮ್ಮಾನ್ ತರ್ ಮಾತ್ರ್ ಮ್ಹಜೆ ಧ್ಯೇಯ್ ಸುಫಳ್ ಜಾತೆಲೆ. ಮ್ಹಜೆ ಉದ್ದೇಶ್ ಹಾಂವೆಂ ಪೂರಿತ್ ಕೆಲ್ಲಿಪರಿಂ ಜಾತೆಲೆ, ಮ್ಹಜೆಂ ಆದರ್ಶ್ ಹಾಂವೆಂ ಮಾನ್‌ಲ್ಲಿಪರಿಂ ಜಾತೆಲೆಂ, ಹಾಂವೆಂ ಜಿಯೆಲ್ಲೆಂಚ್ ಸಾರ್ಥಕ್ ಜಾತೆಲೆಂ ಆ...ನಿ... ತುಜೆಂಯ್ ಜೀವನ್ ನಂದನ್ ಜಾತೆಲೆಂ!”

“ಹಾಂವೀಂ ಕಿತೆಂ ತರೀ ಕರುಂಕ್ ಆಶೆತಾಂ ಭಾವಾ, ಭಿಕ್ ಮಾಗ್ಚೆಂ ಹಾಂವ್ ಕೆದಿಂಚ್ ಪಸಂದ್ ಕರಿನಾಂ. ಹೆಂ ಭುಕೆಂವ್ಚೆಂ ಏಕ್ ಪೋಟ್ ದೆವಾನ್ ದಿಲಾಂ ತೆಂ ಭರ್ಜೆ ಖಾತಿರ್ ಮಾಕಾ ಜೇಂವ್ಕ್ ಜಾಯ್ ಆನಿ ಮ್ಹಜಾ ಆಬಾಕ್ಯೊ ಭುಕ್ ಲಾಗ್ತಾನಾ ಪೋಟಾಕ್ ದೀಂವ್ಕ್ ಜಾಯ್ ಜಾಲ್ಲ್ಯಾನ್ ಹೆರ್ ಕಸಲಿಚ್ ವಾಟ್ ದಿಸಾನಾತ್‌ಲ್ಲಾ ಹಾಂವೆಂ ಹೆಂ ಗಲೀಜ್ವಣ್ ಗುಡ್ಡಾಯ್ಲಾಂ . ಹಾಂವ್ ಹಾಂತ್ಲೆಂ ಉಟೊಂಕ್ ಆಶೆತಾಂ...” ತೆಂ ಆಪ್ಲೆಂ ಕಾಳಿಜ್ ಪರತ್ ಹಾಳು ಕರುಂಕ್ ಆಶೆಲೆಂ. ನ್ಹಾಣ್ ಆನಿ ಖಾಣ್ ತಾಕಾ ಥೊಡೊ ಸುಶೆಗ್ ದೀಂವ್ಕ್ ಪಾವ್‌ಲ್ಲಾನ್ ಆತಾಂ ಉಲಂವ್ಚೆಂ ತಾಕಾ ಕಷ್ಟಾಂಚೆಂ ಜಾಯ್ನಾತ್ಲೆಂ.

“ತುವೆಂ ಕಾಮ್ ಸೊದುಂಕ್ ಪಳೆಲ್ಲಿಯಾ?” ಏಕ್ ವ್ಹಡ್ ಚುಕ್ ಆಧಾರ್‌ಲ್ಲೆಪರಿಂ ಜೋಸೆಫಾನ್ ತೆಂ ಸವಾಲ್ ವಿಚಾರುನ್ ಜೇಬ್ ಚಾಬ್ಲಿ. ಆಪುಣ್‌ಂಚ್ ಏಕ್ ಶಿಕ್ಷಿ ಆತಾಂ ಕಾಮಾ ಖಾತಿರ್ ರಸ್ತೆ ಭಂವಾನ್ ತರೀ ‘ಕಾಮ್’ ಮ್ಹಳ್ಳೆಂ ಮೆಳ್ಚೆಂ ಸಾಧ್ಯ್ ನಾತ್‌ಲ್ಲಾ ಹ್ಯಾ ಸಂಸಾರಾಂತ್ ಮೊಲಿಕ್ ಕಾಮ್??? ತರೀ ಮೊಲಿನ್ ತ್ಯಾ ಸವಾಲಾಕ್ ಜಾಪ್ ದಿಲಿ...

“ಹಾಂವೆಂ ತೆಂಯ್ ಪ್ರಯತ್ನ್ ಕೆಲೆಂ, ಪೂಣ್ ಸಾಕ್ರಿಸಂಗಿಂ ಏಕಾಚೊ ಗುಳಿಯೊಯೊ ಮಾಕಾ ಖಾಂವ್ಚೆ ಸಂದರ್ಭ್ ಯೆತಾನಾ ಹಾಂವೆಂಚ್ ಜಾವ್ನ್ ತಿಂ ಪ್ರಯತ್ನಾಂ ಸಾಂಡ್ಲಿಂ.”

“ತುಂ ಹಾಂವೆಂ ಸಾಂಗ್‌ಲ್ಲೆಪರಿಂ ಕರುಂಕ್ ಆಶೆತಾಯ್??” ಜೋಸೆಫ್ ಸರ್ವ್ ಧೈರ್, ಎಕ್ವಿಯರ್ ಕರುನ್ ಆಪ್ಲಿ ಆಲೋಚನ್ ತಾಚಿ ಮುಕಾರ್ ದವರುಂಕ್ ಆಶೆಲೊ.

ತೆಂ ಉಲಯ್ಲೆಂನಾಂ. ಪುಣ್ ತಾಚಾ ತೊಂಡಾರ್ ಸಮ್ಮತೆಚೊ ಹಾಸೊ ಜೋಸೆಫಾಕ್ ದಿಸ್ಲೊ ಆನಿ ತಾಚ್ಯಾಚ್ ವಾಕ್ಯಾಂಕ್ ತೆಂ ಆಯ್ಕೊಂಕ್ ರಾಕ್ತಾಲೆಂ ತಾಕಾ ದಿಸ್ಲೆಂ.

ಜೋಸೆಫ್ ಗಂಭೀರ್ ಜಾಲೊ “ತುವೆಂ ಕಾಜಾರ್ ಜಾಯ್ನಾ ಯ್ ಮೊಲಿ!!!”

ಏಕಾ ಘಡಿಯೆಚೆಂ ಮೌನ್ ಆನಿ ನಂತರ್ ಮೊಲಿ ಥಾವ್ನ್ ಪಿಶ್ಯಾಂ ಪರಿಂ ಹಾಸೊ ಭಾಯ್ರ್ ಆಯ್ಲೊ. ಜೋಸೆಫ್ ತ್ಯಾ ಹಾಸ್ಯಾಂಚೊ ಅರ್ಥ್ ಕರುಂಕ್ ಸಕನಾಸ್ತಾಂ ಘುಸ್ಪಡ್ಲೊ ಆನಿ ಅರ್ಥಾಹೀನ್ ಜಾವ್ನ್ ತೊ ತಾಕಾ ದೆಖ್ತಾನಾ ಹಾಸೊನ್‌ಂಚ್ ತೆಂ ಉಲಯ್ಲೆಂ — “ಹಾಂ... ಹಾಂವ್

ಭಿಕಾರಿಣ್, ಹಾಂವ್ ಕಾಜಾರ್ ಜಾಂವ್?!” ಮಸ್ಕಿರೊ ಕರೈ ರಿತಿರ್ ತೆಂ
ವ್ಯಂಗ್ಯತೆನ್ ಮ್ಹಣಾಲೆಂ... “ಕೋಣ್ ತಯಾರ್ ಆಸಾ ಎಕಾ ಭಿಕಾ....”

“ಹಾಂವ್ ಆಸಾಂ ಮೊಲಿ!!!” ಮಧೆಂಚ್ ತಾಚೆಂ ಉತ್ರಾಂ ಕಾತರ್ನ್
ಜೋಸೆಫಾನ್ ತಾಚಾ ಹಾತಾರ್ ಆಪ್ಲೊ ಹಾತ್ ದವರೊ.

“ತುಂ???” ತಾಚೊ ಹಾಸೊ ಎಕಾಚ್‌ಫರಾ ರಾವ್ಲೊ. ವಿಜ್ಞಿ-
ತ್ವಾಯೆನ್ ಆನಿ ಗಂಭೀರತೆನ್ ಭರೊನ್ ತಾಣೆ ಜೋಸೆಫಾಚೆಂ ವದನ್
ಪಳೆಲೆಂ. ತೊ ಸತ್ ಸಾಂಗ್ತಾಲೊ!

“ಹಾಂವ್, ಹಾಂ, ಹಾಂವ್! ಹಾಂವ್ ತುಜೆಲಾಗಿಂ ಕಾಜಾರ್
ಜಾಂವ್ಕ್ ಆಶೆತಾಂ ಆನಿ ತುಜಾ ಹ್ಯಾ ಜೀವಿತಾಕ್ ಏಕ್ ಅಂತ್ ಹಾಡುಂಕ್
ಅಪೇಕ್ಷಿತಾಂ ಮೊಲಿ....ತುಜೊ ಮೋಗ್ ಕರುಂಕ್ ಆಶೆತಾಂ, ತುಕಾ ಮ್ಹಜಾ
ಕಾಳ್ಜಾಚಿ ರಾಣಿ ಕರುಂಕ್....”

“ತುಂ ಚುಕೊನ್ ಪಡ್ಲಾಯ್ ಭಾವಾ....” ಮೊಲಿಚಿ ಗಂಭೀರತಾ
ಜಡ್ಲಿ ಆನಿ ತಾಣೆ ಆಪ್ಲೊ ಹಾತ್ ಪಾಟಿಂ ಕಾಡ್ಲೊ ತರೀ ತಾಕಾ ಆಪ್ಲಿಂ
ಉತ್ರಾಂ ಆನಿ ಶರೀರ್‌ಚ್ ಕಾಂಪ್ತಾ ತೆಂ ಕಳಿತ್ ಜಾಲೆಂ. ಆಪುಣ್
ಜೋಸೆಫಾ ಮುಕಾರ್ ಸಲ್ವೊನ್ ಯೆತಾಂಶೆಂ ತಾಕಾ ಭಗ್ತಾಲೆಂ ಆನಿ
ಜೋಸೆಫಾಚಿಂ ತಿಂ ಉತ್ರಾಂ ತಾಕಾ ಕಾಮುಕೀ ದಿಶನ್ ವತಾತ್‌ಶೆಂ ಭಾಸ್
ಜಾತಾಲೆಂ. ತರೀ ತಾಣೆ ಧೈರ್ ಆರಾಯ್ಲೆಂ — “ಏಕ್ ಭಾವ್ ಎಕಾ
ಭಯ್ಣಿಲಾಗಿಂ ಕೆದಿಂಚ್ ಕಾಜಾರ್ ಜಾಂವ್ಕ್ ಸಕಾನಾ ಭಾವಾ....”

“ಪಳೆ ಮೊಲಿ, ಸಮೋನ್ ಘೆ.... ತುವೆಂ ಹೆಂ ಭಿಕಾರ್ಪಣ್ ಸಾಂಡಿ-
ಜಾಯ್ ತರ್ ತಿತ್ಲೆಂ ಮಾತ್ ಕರೈತ್, ತುಜೆಂ ಜೀವನ್ ನಂದನ್ ಕರೈ
ಖಾತಿರ್ ಹಾಂವ್‌ಂಚ್ ಜಾವ್ನ್ ತುಜೆಲಾಗಿಂ ಕಾಜಾರ್ ಜಾಂವ್ಕ್ ಆಶೆ-
ತಾನಾ....” ವಾಕ್ಯ್ ಸಂಪಂವ್ಕ್ ಉತ್ರಾಂ ಮೆಳಾನಾಸ್ತಾಂ ತಾಣೆ ಅಸಹಾಯ-
ಕತೆನ್ ಆಪ್ಲೆ ಹಾತ್ ಎಕಾಮೆಕಾ ಘುಪ್ಪಿಲೆ.

“ಪರತ್ ತಶೆಂ ಉಚಾರಿನಾಕಾ!” ಮೊಲಿ ಚಡ್ ಜಾಗ್ರತ್ ಆಸ್ಲೆಂ
ಆನಿ ಜೋಸೆಫ್ ತಾಕಾ ಅಪ್ಲ್ಯಾ ಪಾಸಾಂತ್ ಶಿರ್ಕಾಂವ್ಕ್ ಪಳೆತಾ ಮ್ಹಳ್ಳೆಂ
ತಾಣೆ ಚಿಂತ್ಲೆಂ.

“ಪುಣ್ ತುವೆಂ ಭಿಕ್ ಮಾಗ್ಚೆಂ ಮಾಕಾ ಬರೆಂ ಲಾಗಾನಾ ಮೊಲಿ”
ಸಹಜ್ ಜಾವ್ನ್ ತೊ ಸತ್ ಉಚಾರ್ತಾಲೊ: ತೊ ತಾಕಾ ಅಪ್ಲ್ಯಾ

ಮೊಗಾಚೆಂ ಮಂದಿರ್ ಜಾವ್ನ್ ರಚುಂಕ್ ಆಶೆತಾಲೊ ಆನಿ ತಾಕಾ ಸಮ್ಜಾವ್ಚೆಂ ಪ್ರಯತ್ನ್ ಕರ್ತಾಲೊ.

“ಹಾಂವ್ ಜಾಣಾಂ. ಹಾಂವೀಂ ಹೆಂ ಪಸಂದ್ ಕರಿನಾಂ. ಪುಣ್ ತ್ಯಾ ಖಾತಿರ್ ಕೊಣಾಯ್ಚ್ಯಾ ಜೀವಿತಾಚೆರ್ ಭಾರ್ ಜಾವ್ನ್ ರಾವೊಂಕ್ ಹಾಂವ್ ತಯಾರ್ ನಾ. ತುಂ ತಿತ್ಲೆಂಯ್ ಆಶೆತಾಯ್ ತರ್ ಮಾಕಾ ಎಕಾ ಬರ್ಯಾ ಘರಾಣ್ಯಾಂತ್ ಕಾಮ್ ದಿವಯ್!!”

“ಕಾಮ್???” ಜೋಸೆಫಾಚೆ ಉದ್ದೇಶ್ ಕೊಸ್ಕೊಂಚೆ ಸ್ಥಿತೆರ್ ಆಸ್ಲೆ. ತಾಚೊ ತಾಳೊ ದುಃಖಿ ಜಾಲೊ, ತಾಚೆಂ ಕಾಳಿಜ್, ತಾಚೆಂ ಮನ್ ಭಾಲಿಯೆನ್ ತೊಪ್ಲೆಪರಿಂ ತಾಕಾ ದುಃಖ್ ದೀಂವ್ಕ್ ಲಾಗ್ಲೆಂ. ತೊ ಬರ್ಪೂರ್ ಜಾಣಾಸ್ಲೊ ಕೀ ಹ್ಯಾ ಸಂಸಾರ್ ಮಲ್ಯಾ ಕಚ್ಚ್ಯಾಂತ್ ಕಾಮ್ ಮ್ಹಳ್ಳೊ ವಸ್ತ್ರಾ ಕುಡ್ಯೊ ಸೊಧುಂಕ್ ಕಿತ್ಲೆ ಕಷ್ಟ್ ಆಸಾತ್ ಆನಿ ಸೊಧ್ಲ್ಯಾರೀ ಎಕಾ ಅಶಿಕ್ಪಿ ಚಲಿಯೆಕ್ ತೆಂ ಮೆಳ್ವಂಚ್ ಸಾಧ್ಯ್ ನಾ.

“ಸೊರೊಪ್ ಆನಿ ವಾಗ್ ನಾತ್ಲೆಕಡೆನ್ ಹಾಂವ್ ಕಾಮ್ ಕರುಂಕ್ ಆಶೆತಾಂ — ಘರ್ ಚಾಕ್ರೆಚೆಂ ಕಾಮ್! ಆನಿ ಪಾತ್ಯೆಣೆನ್ ತೆಂ ದೀಂವ್ಕ್ ತುಂ ಸಕ್ತಲೊಯ್” ತೆಂ ಆಪ್ಲೆ ಕೇಸ್ ಸುರ್ಕ ಕರಿಲಾಗ್ಲೆಂ ಆನಿ ತಾಣೆ ಏಕ್ ಸಬ್ದ್ ಚಡ್ತಿಕ್ ಕುಡ್ಲಿಲೊ — “ಮ್ಹಜಿ ಖಾತಿರ್!”

ಘರ್ ಚಾಕ್ರೆಚೆಂ ಕಾಮ್!?

ಜೋಸೆಫಾಚೆ ಸರ್ವ್ ಧೈಯ್ ಧ್ವಂಸ್ ಜಾಂವ್ಚ್ಯಾರ್ ಆಸ್ಲೆ. ಸಮಾಜಿಚಾ ಬರೆಪಣಾ ಖಾತಿರ್, ತಾಚೆ ಉನ್ನತೆ ಖಾತಿರ್ ಕಿತೆಂ ತೊ ಕರುಂಕ್ ಆಶೆತಾಲೊ ತಾಕಾಚ್ ವಿರೋಧ್, ತಾಕಾಚ್ ಆದರ್ಶಾಂಕ್ ವಿರೋಧ್ ತೆಂ ವಾಕ್ ಜಾವ್ನಾಸ್ಲೆಂ. ಸಮಾಜಿಂತ್ಲೆಂ ಕಸ್ತಾಳ್ ಧುಂವ್ಚೆಂ ಮನ್ ಕರುನ್ ವದ್ನಾಡ್ಚ್ಯಾ ಜೋಸೆಫಾಕ್ ಮೆಳ್ಳಲ್ಲಿ ಜಾಪ್ ತಾಚಾ ಚಿಂತ್ನಾಕ್‌ಚ್ ಮುಳಾ ಧಾವ್ನ್ ನಾಸ್ ರುಂಕ್ ಪಾವ್ಲಿಲ್ಲೆ. ಘರ್ ಚಾಕ್ರೆ ಕರ್ಚ್ಯಾ ಚಲಿಯಾಂಚೆಂ ಜೀವನ್ ತೊ ಜಾಣಾಸ್ಲೊ ಆನಿ ತಸಲ್ಯಾ ಜೀವಿ-ತಾಕ್‌ಚ್ ನಾಸ್ ಕರುಂಕ್ ತೊ ಬೋವ್ ಚಡ್ ಅತ್ರೆಗ್ತಾಲೊ — ಪ್ರಯತ್ನಿ-ತಾಲೊ. ಪುಣ್ ಆಜ್?

ತಾಚೆಂ ಕಾಳಿಜ್ ರಡ್ಲೆಂ. ಏಕ್ ಚಲಿ ಅಜ್ ತಾಚೆ ಮುಕಾರ್ ತೆಚ್ ವಾಟೆನ್ ಮುಕಾರ್ ವೆಚಿ ಖಾತಿರ್ ಹಾತ್ ಜೊಡುನ್ ಪ್ರಾರ್ಥಿತಾಲಿ.

ತೈ ಚಲಿಯೆಕ್ ಜೆಯೆಂವ್ಚೆಂ ಮನ್ ಆಸ್ಲೆಂ ಆನಿ ಜೋಸೆಫ್ ತಿಕಾ ಜೆಯೆಶೆಂ ಕರುಂಕ್ ಸಕ್ತಾಲೊ.

ಪುಣ್ ತಾಣೆ ಆಪ್ಲ್ಯಾ ಧೈಯಾಂಕ್ ವಿಸ್ತಾಚಾಯ್ ಆಸ್ಲೆಂ. ಸಮಾಜೆಕ್ ಬರೆಂ ಕರ್ಚ್ ಖಾತಿರ್ ಮುಕಾರ್ ಕದಮ್ ದವರ್ಲಲ್ಲ್ಯಾ ತಾಣೆ ಸಮಾಜೆಂತ್ಲ್ಯಾ ಎಕ್ಲ್ಯಾಚಾ ಜೀವಿತಾ ಖಾತಿರ್ ತ್ಯಾಚ್ ಸಮಾಜೆಚಿ ಚಿಂತ್ನಾ ಸೊಡಿಚಾಯ್ ಆಸ್ಲಿ, ತಾಚೆ ಥಾವ್ನ್ ಅಲಗ್ ಜಾಯ್ಜಾಯ್ ಆಸ್ಲೆಂ, ತಾಚೆ ಥಾವ್ನ್ ದೂರ್ ವಚಾಜಾಯ್ ಆಸ್ಲೆಂ - ಆಪ್ಲ್ಯಾಚ್ ಧೈಯಾಕ್ ಎರೋಧ್!

ತಾಚಾ ಜಿವಿತಾಂತ್ಲಿ ಏಕ್ ಪ್ರಮುಖ್ ಸಲ್ವಣಿ ತಾಣೆ ಆಪ್ಲ್ಯಾ ಯ್ಜಾಯ್ ಪಡ್ಲಿ. ತೊ ಮೊಲಿಚೆರ್ ಮೊಗಾರ್ ಪಡ್ಲೊ ಪುಣ್ ತಾಕಾ ಆಪ್ಲ್ಯಾ ಕಾಳ್ಜಾಂತ್ ದವರುಂಕ್ ತೆಂ ತಯಾರ್ ನಾತ್ಲೆಂ. ಆಪ್ಲ್ಯಾ ಪುಡಾರಾಚೆಂ ಬಾಂದ್ಪಾಂ ತಾಚೆವಯ್ರ್ ಬಾಂದುಂಕ್ ತೆಂ ಸೊಡಿನಾತ್ಲೆಂ. ಆನಿ ತಶೆಂ ಕರಿಜಾಯ್ ತರ್ ತಾಕಾ ಪಯ್ಲೆಂ ಜೀವಿತಾಚೆರ್ ಭರ್ವಾಸೊ ದವರಿಶೆಂ ತಾಚ್ಯಾಚ್ ಪಾಯಾಂಚೆರ್ ಉಬೆ ರಾವಯ್ಜಾಯ್ ಆಸ್ಲೆಂ. ಪುಣ್ ಹೆ ಖಾತಿರ್ 'ಸಮಾಜ್' ಆನಿ ಕಸ್ತಾಳಾವಿಶಿಂ ಚಿಂತ್ಲೆಂಚ್ ತಾಣೆ ಬಂಧ್ ಕರುನ್ ನವೆಂ ಜಿವಿತ್ ಪ್ರಾರಂಭಿಜಾಯ್ ಆಸ್ಲೆಂ. ಮೊಲಿ ಖಾತಿರ್ ಮೊಲಿಕ್ ಏಕ್ ಜಿವಿತ್ ದಿಂವ್ಚೆ ಖಾತಿರ್, ತಾಕಾ ತ್ಯಾ ಭಿಕಾರ್ಪಣಾ ಥಾವ್ನ್ ಹಾತ್ ದೀವ್ನ್ ಉಟಿಂವ್ಚೆ ಖಾತಿರ್ ಆನಿ ತಾಕಾ ಜಿಣ್ಯೆಚಿ ರೂಚ್ ಲಾಗ್ತಚ್ ತಾಕಾ ಆಪ್ಲ್ಯಾ ಕಾಳ್ಜಾಚಿ ರಾಣಿ ಕರುನ್ ಫೆವ್ನ್ ತಾಚೆಲಾಗಿಂ ಕಾಜಾರ್ ಜಾಂವ್ಚೆ ಖಾತಿರ್ ಜೋಸೆಫಾನ್ ಮಹಾನ್ ತ್ಯಾಗ್ ಕರಿಜಾಯ್ ಆಸ್ಲೊ.

ಆಪ್ಲ್ಯಾಚ್ ಉದ್ದೇಶಾಂಚೊ ತ್ಯಾಗ್!

ಕುಡಾಂತ್ ಪಾಸಾಯೊ ಮಾರ್ಚೊ ಜೋಸೆಫ್ ಪ್ರಸಾರಿತ್ ವಾತಾ-ವರಣಾಕ್ ಮನೊತೆ ಥಾವ್ನ್ ದೂರ್ ಕರುಂಕ್ ವದ್ದಾಡ್ಲೊ. ಆನಿ ಸರ್ವ್ ಚಿಂತ್ನಾಂ ಗುಟ್ಟಿ ಕರುನ್ ತಾಣೆ ತೊಂಡ್ ಉಘಡ್ಲೆಂ—

“ಹಾಂವ್ ತೆಂ ದೀಂವ್ಕ್ ಸಕ್ತಾಂ — ತುಜೆ ಖಾತಿರ್!!!” ತಾಳೆ ಉತ್ರಾಂ ಬರಾಬರ್ ತಾಣೆ ಮೊಲಿ ಮುಕಾರ್ ಎಕಾ ಪಾಯಾನ್ ದಿಂಬಿ ಘಾಲಿ. ತಾಚಾ ನಯನಾಂನಿ ಭರೊನ್ ರಾವ್ಲಿಂ ದುಃಖಾಂ ಮೊಲಿನ್ ದೆಖ್ಲಿಂ. ತೆಂ ತಿಂ ದುಃಖಾಂ ಹಳೊ ಆಪ್ಲ್ಯಾ ಬೊಟಾಂನಿ ಪುಸ್ತಾನಾ ತೊ ತಾಚೆಂ ವದನ್ ಆಪ್ಲ್ಯಾ ಹಾತಿಂ ಧರುನ್ ಪುಸ್ತುಸ್ಲೊ—

“ಹಾಂವ್ ತುಜೊ ಮೋಗ್ ಕರ್ತಾಂ ಮೊಲಿ...”

ತೆಂ ಕಾಂಪ್ಲೆಂ. ತಾಚೆಂ ಶರೀರ್ ಮಿಮಿರ್ಲೆಂ. ಲಜ್, ಭೈಂ ಆನಿ
ಎಕಾ ಥರಾಚಿಂ ವಿಚಿತ್ರ್ ಭಗ್ವಾಂ ತಾಚೆ ಕುಡಿಂತ್ ಪ್ರಾರಂಭ್ ಜಾಲಿಂ ಆನಿ
ತಾಣೆ ಆಪ್ಲೆ ಹಾತ್ ಜೆ ಜೋಸೆಫಾಚಿಂ ನಯನಾಂ ಪುಸ್ತಾಲೆ ತೆ ಮುಕಾರ್
ಚರವ್ನ್ ತಾಚಾ ಗಳ್ಯಾ ಭಂವಾರಿಂ ವ್ಹೆಲೆ ಆನಿ ತಾಣೆ ಕಂಪಿತ್ ತಾಳ್ಯಾನ್
ತಾಚಾ ಕಾನಾಂತ್ ಹಳೊ ಮ್ಹಳೆಂ —

“ಹಾಂವ್‌ಯೊ ಪ್ರಯತ್ನ್ ಕರ್ತಾಂ...”

ದುಸ್ರೆ ಘಡ್ಯೆ ತಾಂಚಿ ವೇಂಗ್ ಭಳಾದಿಕ್ ಜಾಲಿ.

*

*

*

*

ಶೇಖರ್‌ಪಾಲ್.

ಜೋಸೆಫಾಚಾ ದಫ್ತರಾಚೊ ಮೆನೆಜರ್ ತೊ ಜಾವ್ನಾಸ್ಲೊ.
ಆಪ್ಲ್ಯಾ ಪತಿಣೆ ಆನಿ ದೊಗಾಂ ಭುರ್ಗ್ಯಾಂಸಂಗಿಂ ತೊ ಜಿಯೆತಾಲೊ. ತಾಚೆಂ
ಫಾರ್ - ಏಕ್ ಬೋಗ್ಲೊಚ್ ಮ್ಹಣ್ಣೆತ್ - ತಾಚಾ ಗ್ರೇಸ್ತಕಾಯೆಚೆಂ
ವ್ಹಡ್ಪಣ್ ದಾಕಯ್ತಾಲೆಂ. ಚಾರ್ ವ್ಹಡ್ ಸಾಲಾಂ ಆನಿ ಚಾರ್ ಲ್ಹಾನ್
ಕುಡಾಂ ಮುಕ್ಲೊ ಸಪೊ ತ್ಯಾ ಫರಾಕ್ ಏಕ್ ವಿಶೇಷ್ ಸುಂದರತಾ
ದಿತಾಲೊ. ಫರಾಚ್ಯೆ ಕುಶಿಕ್ ವಿಶಾಲ್ ರಿತಿರ್ ವಿಸ್ತಾರೊನ್ ತಿ ಸಿಮಿಸ್ತ್
ಆಸ್ಲಿ ಆನಿ ತ್ಯಾ ಸಿಮಿಸ್ತ್‌ಚೊ ದೊರೊ ಫರಾಚೆ ಕುಶಿಂತ್ಲ್ಯಾನ್‌ಚ್
ಬಾಂದುನ್ ವ್ಹೆಲ್ಲೊ. ತಾಚಾ ಫರಾ ಬಗ್ಲೆಕ್‌ಚ್ ತ್ಯಾ ದೊರಾಕ್ ಏಕ್
‘ಆಕಾಡೊ’ ಆಸ್ಲೊ.

ತೀನ್ ಎಕ್ರೆ ಸುವಾತೆಚಿ ತಿ ಸಿಮಿಸ್ತ್ ಇಗರ್ಜ್ ಥಾವ್ನ್ ಏಕ್
ಫರ್ಲಾಂಗ್ ಪಯಸ್ ಆಸ್ಲಿ. ಫಿರ್ಗಜೆತಾ ಸಬಾರ್ ಲೊಕಾಕ್ ತಿ ಮಾತಿ
ದೀಂವ್ಕ್ ಪಾವ್‌ಲ್ಲಿ ಆನಿ ಹೆರಾಂಕ್‌ಯೊ ತಿ ಸ್ವಾಗತ್ ಕರ್ತಾಲಿ. ಶೇಖರಾಕ್
ಆನಿ ಸಿಮಿಸ್ತ್‌ಕ್ ಕಸಲೊಚ್ ಸಂಬಂಧ್ ನಾತ್ಲೊ ತರೀ ದಫ್ತರಾ ಥಾವ್ನ್
ಯೆತಚ್ ಸಬಾರ್ ವೇಳ್ ವರೇಗ್ ತೊ ಆಪ್ಲ್ಯಾ ಕೂಡಾಚಾ
ಜನೆಲಾಂತ್ಲ್ಯಾನ್ ಏಕೀನ್ ನದ್ರೆನ್ ತ್ಯಾ ಫೊಂಡಾಂಕ್ ದೆಖೊನ್ ಬಸ್ತಾಲೊ.

ಶೇಖರ್‌ಪಾಲ್ ಅಕ್ರಿಸ್ತಾಂವ್ ಜಾವ್ನಾಸ್ಲೊ ಆನಿ ಮೆಲ್ಲ್ಯಾಂ
ವಿಶಾಂತ್ ತೊ ಬಿಲ್ಕುಲ್ ಪಾತ್ಯೆವ್ನ್ ಆಸ್ಲೊ. ಮರಣ್ ಪಾವೊನ್
ಮಾತ್ಯೆಪಂದಾಕ್ ಲಿಪ್‌ಲ್ಲಾ ಕುಡಿಂತ್ಲೆ ‘ಜೀವ್’ ವಾರ್ಕಾರ್ ಭಂವ್ತಾತ್,

ದುಸ್ತಾನಾಹ್ ತೆ ಫಾರಿಕ್ಷಣಾನ್ ಕಷ್ಟಿತಾತ್ ಆನಿ ಇಷ್ಟಾಂಮಂತ್ರಾಂಚಾ ಪೇಮಾನ್ ತೆ ತಾಂಕಾಂ ಉಪ್ಕಾರ್‌ಯೊ ಕರ್ತಾತ್... ಮ್ಹಳ್ಳೆಂ ಶೇಖರಾನ್ ಪಾತ್ಕೆಂವ್ಚೆಂ ಆಸ್ಲೆಂ.

ತರೀ ತಾಚಾ ಯೆದೊಳ್ಚಾ ಜೀವನ್ ಪಯ್ಲಾರ್ ತ್ಯೆ ಸಿಮಿಸ್ತೆ ಥಾವ್ನ್ ಕಿಂಚಿತ್ ಕಷ್ಟ್ ಯೇಂವ್ಕ್ ನಾತ್ಲೆ. ಹ್ಯಾಚ್ ಧೈರಾನ್ ತಾಣೆ ತಾಚಾ ಫುರಾ ಕುಶಿಂತ್ಲ್ಯಾನ್ ಲೊಕಾಕ್ ವಚೊಂಕ್ ಲಾಗಿಂ ಜಾಂವ್ಚ್ಯಾ ಖಾತಿರ್ ಸಿಮಿಸ್ತೆಚಾ ದೊರ್ಯಾಕ್ 'ಆಕಾಡೊ' ದವರುಂಕ್ ಪರ್ವಣ್ಣಿ ದಿಲ್ಲಿ. ದಿಸಾ ಉಜ್ವಾಡಾಕ್ ಸಬಾರ್ ಲೋಕ್ ತಾಚಾ ಫುರಾ ಕುಶಿಂತ್ಲ್ಯಾನ್ ಯೇವ್ನ್ ಆಕಾಡಾಂತ್ಲ್ಯಾನ್ ಸಿಮಿಸ್ತ್ ಉತ್ರೊನ್ ವೆತಾಲೊ ಆನಿ ತಾಂಚಾ ಪಾಯ್ ನಾಟಿಂತ್ ಪಾಂಚ್ ವಿನುಟಾಂ ಉರಯ್ತಾಲೊ.

ವಿಚಿತ್ರ್ ನಮುನ್ಯಾಂನಿ ಬಾಂದ್‌ಲೆ ಫೊಂಡ್ ಸಿಮಿಸ್ತೆಕ್ ಏಕ್ ಭಯಾನಕ್ ಸೊಭಾಯ್ ದಿತಾಲೆ. ಶೇಖರಾಕ್ ಹರೆಕಾ ಫೊಂಡಾಚಿ ಪರಿಚಯ್ ಇತ್ಲಿ ಆಸ್ಲಿ ಕೀ ತೊ ಅಕ್ರಿಸ್ತಾಂವ್ ತರೀ ಕಸಲಿ ಇಮಾಜ್ ಖೈಂಸರ್ ಆಸಾ ತೆಂ ಘಡ್ಯೆನ್ ಸಾಂಗೊಂಕ್ ಸಕ್ತಾಲೊ.

ಇಮಾಜ್ ??

ತ್ಯಾ ಸಿಮಿಸ್ತೆಂತ್ಲ್ಯಾ ಥೊಡ್ಯಾ ಫೊಂಡಾಂ ವಯ್ರ್ ಇಮಾಜಿ ಆಸ್‌ಲೊ. ಸುಂದರ್ ಥರಾನ್ ಬಾಂದ್‌ಲ್ಲ್ಯಾ ನಮುನ್ಯಾಂವಾರ್ ಫೊಂಡಾಂಚೆರ್ ಖುರಿಸ್, ಕ್ರಿಸ್ತಾಚೆಂ ಯಾ ಮರಿಯೆಚೆಂ ಪ್ರತಿಮೆಂ ಆಸ್‌ಲ್ಲೆಂ. ರಾತ್ಚ್ಯಾ ವೆಳಾರ್ ಹ್ಯಾಚ್ ಕಾರಣಾನ್ ತ್ಯೆ ಸಿಮಿಸ್ತೆಚೆಂ ದೃಶ್ಯ ಭಯಾನಕ್ ದಿಸ್ತಾಲೆಂ ಆನಿ ಚಡ್ ಕಾಳೊಕ್ ಜಾಲ್ಲೊಚ್ ಶೇಖರ್ ಸಯ್ರ್ ತ್ಯೆ ಕುಶಿಕ್ ನವರ್ ಪಡಾನಾಶೆಂ ಜಾಗ್ರುತ್ಕಾಯ್ ಘೆತಾಲೊ.

ತೊ ಅಕ್ರಿಸ್ತಾಂವ್ ತರೀ ಕಾಳ್ಜಾ ಮತೀನ್ ಬರೊ ಆಸ್ಲೊ. ದಾನ್-ಧರ್ಮ್ ದಿಂವ್ಚ್ಯಾಂತ್, ಆಪ್ಣಾಕೀ ಲ್ಹಾನಾಂ ವಯ್ರ್ ಮೊಗಾ ಮಯ್ಜಾ-ಸಾನ್ ದೆಖ್ಚ್ಯಾಂತ್, ದೆವಾಕ್ ಪಾತ್ಕೆಂವ್ಚ್ಯಾಂತ್ ಆನಿ ಏಕ್ ಬರಿ ಜಿಣಿ ಜಿಯೆಂವ್ಚ್ಯಾಂತ್ ತಾಣೆ ನಾಂವ್ ಘೆತ್‌ಲ್ಲೆಂ.

ಫುರಾಚಿ ನಿಶಲಾಯ್ ಆನಿ ತಾಂತುಂ ರಾಂವ್ಚ್ಯಾಂಕ್ ಜೆವ್ಣಾ-ಖಾಣಾಚಿ ವಿಲೆವಾರಿ ಕರ್ಚಿ ಖಾತಿರ್ ಶೇಖರಾಕ್ ಏಕ್ ನವ್ಯರಾಚಿ ಜರೂರತಾ ಆಸ್ಲಿ. ಜೋಸೆಫಾಕ್ ತೊ ಮಾನ್ತಾಲೊ ಜಾಲ್ಲಾನ್ ಜೆದ್ನಾಂ ಜೋಸೆಫಾನ್ ಮೊಲಿ ವಿಷ್ಯಾಂತ್ ತಾಚೆಲಾಗಿಂ ಸಾಂಗ್ಲೆಂ, ತೆದ್ನಾಂಚ್ ತೊ ವಪ್ವಾಲೊ

ಅನಿ ಮೊಲಿಕ್ ತಾಂಗೇರ್ ಕಾಮ್ ಲಾಭೆಂ! ಥಂಯ್ಸರ್ ತಾಚ್ಯಾಚ್ ಪೊಟಾಚಿ ಭುಕ್ ತೆಂ ಥಾಂಬಂವ್ಕ್ ಸಕ್ತಾಲೆಂ, ತಾಕಾಚ್ ಮ್ಹಣ್ ದಿಲ್ಲ್ಯಾ ವೆಗ್ಳ್ಯಾ ಕೂಡಾಂತ್ ಆಪ್ಲ್ಯಾ ಮ್ಹಾತಾರ್ಯಾ ಆಜ್ಯಾಕ್ಯೊ ಆಪವ್ನ್ ಹಾಡುನ್ ಪೊಸುಂಕ್ ತಾಕಾ ಜಾತಾಲೆಂ ನಹಿಂ ಆಸ್ತಾಂ ಥಂಯ್ಸರ್ ಮೆಳ್ಳಾ ಸಾಂಬಾಳಾಂತ್ ಥೊಡಿ ಉರವಿ ಕರವ್ನ್ ಆಪ್ಲ್ಯಾ ಪುಡಾರಾ ಖಾತಿರ್ ಬಾಂಧುನ್ ದವರ್ಚೆಯ್ ತಾಚೆವರ್ವಿಂ ಸಾಧ್ನ್ ಆಸ್ಲೆಂ. ಆಪ್ಲ್ಯಾ ಪಾಯಾಂಚೆರ್ ಆಪುಣ್ ಉಬೆಂ ರಾವ್ಣೆಂಕ್ ಸಕ್ತಾಂ ಮ್ಹಳ್ಳೆಂ ಚಿಂತನ್ ಮೊಲಿಕ್ ಆಯಿಲ್ಲೆಂಚ್ ತಾಚೆಲಾಗಿಂ ಕಾಚಾರ್ ಜಾಂವ್ಚೆಂ ಮನ್ ಕರುನ್ ಜೋಸಫ್ ರಾಕ್ತಾಲೊ. ತೆಂ ತಾಕಾ 'ಭಾವಾ' ಮ್ಹಣ್ತಾಲೆಂ ತರೀ ತೊ ತಾಕಾ ಭಯ್ಲ್ಯಾ ಮ್ಹಣ್ ಮಾನುನ್ ಘೆಂವ್ಕ್ ಯಾ ತಸಲೆಂ ಸ್ಥಾನ್ ದೀಂವ್ಕ್ ಕೆದಿಂಚ್ ತಯಾರ್ ನಾಶ್ಲೊ.

ತೊ ಫಕತ್ ತಾಕಾ ಆಪ್ಲ್ಯಾ ಕಾಳ್ಜಾಚಿ ರಾಣಿ ಕರುಂಕ್ ಆಶೆತಾಲೊ!

ಅನಿ ತ್ಯಾಚ್ ಖಾತಿರ್ ಆಪ್ಲೆ ಉದ್ದೇಶ್, ಅದರ್ಶ್ ಅನಿ ಧೈರ್ಯ್ ತೊ ದಿಸ್ತಾಲೊ.

ಶೇಖರ್‌ಪಾಲ್ ಮಾರ್ಯಾಧ್ವಂತ್ ಮನಿಸ್ ಜಾವ್ನಾಸ್ಲೊ. ತಾಕಾ ಶರಾಣ್ ಪತಿಣ್ ಆಸ್ಲಿ ಅನಿ ದೊಗಾಂ ಭುರ್ಗ್ಯಾಂಚೊ ತೊ ಬಾಪ್ ಜಾವ್ನಾಸ್‌ಲ್ಲಾನ್ ಮೊಲಿ ಥಂಯ್ಸರ್ ಕಸಲ್ಯಾಚ್ ಕಷ್ಟಾಂ ವಿಘ್ನಾಂವಿಸಾ ಬರ್ಮಾ ಥರಾನ್ ಜಿಯೆತಲೆಂ ಮ್ಹಳ್ಳೆಂ ತಾಕಾ ಧೈರ್ ಆಸ್ಲೆಂ. ಅನಿ ಮೊಲಿಯೊ ಥಂಯ್ಸರ್ ಕಸಲ್ಯಾಚ್ ಭಿಯಾವಿಸಾ ರಾಂದ್ಪಾ-ನಿತಳಾಯೆಚಾ ಕಾಮಾಕ್ ಲಾಗ್ಲೆಂ - ಜಿಯೆಂವ್ಚ್ಯಾ ಆಶೆನ್!

ತೊ ತಾಕಾ ಆಪ್ರುಪ್‌ಶೆಂ ಯಾ ಸದಾಂ ಸಾಂಜೆರ್‌ಚ್ ಮ್ಹಣ್ತಾತ್ ಭೆಟೊಂಕ್ ಯೆತಾಲೊ. ತೆಂ ಅನೀ ತಾಕಾ 'ಭಾವಾ' ಮ್ಹಣ್ ಸಂಭೋ-ಧಿತ್ ಕರ್ತಾಲೆಂ ಅನಿ ಶೇಖರ್‌ಪಾಲ್ ಚುಪ್ ರಾವ್ತಾಲೊ. ತರೀ ಆಪ್ಲ್ಯಾ ದಫ್ತರಾಂತ್ಲ್ಯಾ ಲ್ಹಾನ್ ಹುದ್ದಾರ್ ಆಸ್‌ಲ್ಲಾನ್ ಸದಾಂ ಸಾಂಜೆರ್ ಆಪ್ಲ್ಯಾ ಘರಾ ಯೆಂವ್ಚೆಂ ತಾಕಾ ಪಸಂದ್ ಜಾಯ್ನಾತ್ಲೆಂ. ತಾಂಚಾ ಭೆಟಿಂನಿ ಕಸಲೆಂಚ್ ವಾಯ್ ನಾ ಮ್ಹಣ್ ಶೇಖರ್ ಪಾತ್ಯೆಲ್ಲೊ ತರೀ ಕಿತೆಂಗಿ ಜೋಸಫಾನ್ ಥಂಯ್ಸರ್ ಮೊಲಿಕ್ ಮೆಳ್ಳೊಂಕ್ ಯೆಂವ್ಚೆಂ ತಾಕಾ ಬರೆಂ ಲಾಗ್ತಾತ್ಲೆಂ.

ಮೊಲಿ ತ್ಯಾ ಘರಾಂತ ಸುಖೀ ಆಸ್ಲೆಂ. ನವೆಂಚ್ ಘರ್ ಚಾಕ್ರಿಚೆಂ
 ಕಾಮ್ ಕರುಂಕ್ ತಾಣೆ ಪ್ರಾರಂಭ್ ಕೆಲ್ಲಿಂ ತರೀ ತಾಕಾ ತೆಂ ಕರುಂಕ್ ಬರೆಂ
 ಲಾಗ್ತಾಲೆಂ. ಭಿಕ್ ಮಾಗ್ಚೆಕೀ ಧಾ ವಾಂಟಿ ಹೆಂಚ್ ಚಡ್ ತಾಕಾ ಸಾರ್ಕೆಂ
 ದಿಸ್ತಾಲೆಂ. ನಾ ಕೊಣಾಚ್ಯೊ ಗಾಳಿ, ನಾ ಕೊಣಾಚಿ ವಾಂಟ್ಲಿ ನದರ್, ನಾ
 ಭುಕೆಚೆ ತಳ್ಳಳೆ, ನಾ ಲಜೆಚಿ ಮುದೆ! ತೆಂ ಹರ್ ರಿತಿರ್ ಸುಖೀ ಆಸ್ಲೆಂ.
 ಆಪ್ಲೆ ಮ್ಹಾತಾರೊ ಆಜೊಯ್ ಘರಾಂತ ದಿಲ್ಲ್ಯಾ ಕೂಡಾಂತ್
 ರಾವ್ತಾಲೊ, ಘರಾಂತ ಭಂವ್ತಾಲೊ, ಘರಾ ಮುಕ್ಲ್ಯಾ ಪೊಡ್ತಾಂನಿ
 ಕಿಂತೆಗೀ ಕರಿತ್ತ್ ಆಸ್ತಾಲೊ ಯಾ ಕಾಂಯ್ಚ್ ನಾ ತರ್ ಕುಶಿಚಾ ಸಿಮಿಸ್ತೆಕ್
 ಪಳೆವ್ನ್ ಘೊಂಡ್ ಮೆಜ್ತಾಲೊ. ತಾಕಾ ತೋಂಡ್ ಯೇನಾತ್ಲೆಂ ತರೀ ತಾಚಿ
 ದೀಪ್ತ್ ಕರೀಣ್ ತೀಕ್ಲ್ಯಾ ಜಾವ್ನಾಸ್ಲಿ, ತಾಚಿ ಮತ್ ಚುರುಕ್ ಆಸ್ಲಿ ಆನಿ
 ತಾಚಿ ಕಾನ್ ಚತುರ್ ಆಸ್ಲೆ. ಶೇಖರ್‌ಪಾಲಾಗೆರ್ ಪಾವ್ಲ್ಯಾ ನಂತರ್
 ತಾಣೆ ಘರಾ ಮುಕಾರ್ ಮೊಲಿಚಾ ಸಹಾಯೆನ್ ಫುಲಾಂ ಝಡಾಂ
 ಲಾಯಿಲ್ಲಿಂ ಆನಿ ಘರಾಕ್ ನವಿ ಸೊಭಾಯ್ ಹಾಡಯಿಲ್ಲಿ. ತಾಚೆವರ್ವಿಂ
 ಚಡಿತ್ ಕಾಮ್ ಕರುಂಕ್ ಚಾಯ್ನಾತ್ಲೆಂ ತರೀ ತೊ ಹೆರಾಂ ಮುಕಾರ್
 ಆಪುಣ್ ಏಕ್ 'ಭಾವ್' ಜಾವ್ನ್ ರಾಂವ್ಚೆ ಪರಿಂ ದಾಖಿಲ್ ಕರುಂಕ್ ತಯಾರ್
 ನಾತ್ಲೊ. ತಸಲ್ಯಾಕ್ ಮರಣ್ ವೆಗಿಂ ಯೇನಾತ್ಲೆಂ ಆನಿ ಮರೊಂಕ್‌ಯೊ
 ತೊ ಆಶೆನಾತ್ಲೊ. ಮರೊನ್ ಆಪ್ಣೆಂಯ್ ತ್ಯಾಚ್ ಸಿಮಿಸ್ತೆಂತ್ಲ್ಯಾ
 ಪೊಡಾಂಮಧೆಂ ವಿಶೆವಾ ಖುಶಿರ್ ಕುಸ್ಚೆಂ ತಾಕಾ ಕಾಂತಾಳಾಯ್ತಾಲೆಂ
 ಜಾಲ್ಲ್ಯಾನ್ ಮರಣ್ ಚೆಂ ಭೈಂನಾಸ್ತಾಂ ಭುಕೆನ್ ತರೀ ತೊ ಜಿಯೆತಾಲೊ.

ಜೋಸೆಫಾವಿಶಿಂ ತಾಕಾ ಬೋವ್ ಬರೊ ಅಭಿಪ್ರಾಯ್ ಆಸ್ಲೊ ಆನಿ
 ತೆಂ ತೊ ಆಪ್ಲ್ಯಾ ಹಾವ್-ಭಾವನಾಂನಿ ದಾಕಯ್ತಾಲೊ. ಜೋಸೆಫಾನ್
 ಆಪ್ಲ್ಯಾ ಮೊಡೊನ್ ಪಡ್‌ಲ್ಲ್ಯಾ ಜಿವಿತಾಕ್ ಉಕಲ್ನ್ ಧಿಗ್ಚ್ಯಾಂ ವಯ್ರ್
 ದವರ್ಲಾಂ ಮ್ಹಳ್ಳೆಂ ತೊ ಪಾತ್ಯೆಲ್ಲೊ ಆನಿ ಜೋಸೆಫಾಪರಿಂಚ್ ತೊಯ್
 ಮೊಲಿನ್ ತಾಚೆಸಂಗಿಂ ಲಗ್ನಾ - ಬಾಂಧಾಂತ್ ಎಕ್ವಟ್ ಜಾಂವ್ಚಕ್
 ಆಶೆತಾಲೊ.

ಮೊಲಿಕ್ ಜೋಸೆಫಾಚಾ ಕಾಳ್ಜಾಚಿ ರಾಣಿ ಕರಂವ್ಚೆಂ ತಾಕಾ ಮನ್
 ಆಸ್ಲೆಂ, ಪುಣ್ ತಸೆಂ ಕರುವ್ಕ್ ತೊ ಭಿಯೆತಾಲೊ. ಜೋಸೆಫ್ ತಾಚೆ
 ಮುಕಾರ್ 'ವ್ಹಡ್ ಅಂತ್ಸಾಚೊ; ಮೊಲಿ ತಾಕಾ 'ಭಾವ್' ಮ್ಹಣ್ತಾ;

ಆಪುಣ್ ದುಬ್ಬಿಂ - ಭಿಕಾರಿ ಜಾವಾ ಸ್ಲಿಂ; ಘರ್-ಚಾಕ್ರೆಚೆಂ ಕಾಮ್ ಕರ್ಚಿಂ; ದುಬ್ಬಿಂ... ದುಬ್ಬಿಂ .. ಭಿಕಾರಿ . ಭಿಕಾರಿ . ! - ತಾಚಿಂ ಆಸಲಿಂ ಭಗ್ಣಾಂ ತಾಕಾ ಜೋಸೆಫ್-ಮೊಲಿ ವಿಷ್ಯಾಂತ್ ಜಡಿತೆ ಚಿಂತುಂಕ್ ಆಡಾಯ್ತಾಲಿಂ.

ಶೇಖರ್ ಪಾಲ್ಯೊ ಮ್ಹಾತಾರ್ಯಾವಿಶಿಂ ಕಾಂಯ್ ಪರ್ವಾ ಕರಿನಾತ್ಲೊ. ತಾಚೆಂ ಕಾರಣ್ಂಚ್ ವೆಗ್ಳೆಂ ಆಸ್ಲೆಂ ಆನಿ ತ್ಯಾಚ್ ಕಾರಣಾನ್ ಶೇಖರ್ ಜೋಸೆಫ್ ಕಿತ್ಲೆ ಪಾವ್ಲಿಂ ಆಪ್ಲ್ಯಾ ಘರಾ ಮೊಲಿಕ್ ಮೆಳೊಂಕ್ ಆಯ್ಲೊ ತರೀ; ಮ್ಹಾತಾರೊ ಆಪ್ಲ್ಯಾ ಘರಾಂತ್ ಪಾಸಾಯೊ ಮಾರ್ತಾ ತರೀ; ಆನಿ ಮೊಲಿ ತಸಲೆಂ ತರ್ನೆಂ ಚೆಡುಂ ಆಪ್ಲ್ಯಾ ಘರಾಂತ್ ಕಾಮ್ ಕರ್ತಾ ತರೀ ಕಸಲಿಚ್ ಪರ್ವಾ ನಾಸ್ಲೆ ಪರಿಂ ಜಿಯೆತಾಲೊ. ಪುಣ್ ಸಪಚ್ ರಿತಿರ್ ತೊ ಹ್ಯಾ ಸರ್ವಾಚಿ ಲಕ್ಷಾ ತೀಕ್ಷ್ಣ ರಿತಿರ್ ಕರಿತ್ತ್ ಆಸ್ಲೊ.

ಜಿವಿತಾಚಿಂ ಪಾನಾಂ ರ್ಪಾಡೊನ್ ಯೆತಾನಾ, ಮೇಳಾಚಿಂ ರೊದಾಂ ಘುಂವಾತ್ತ್ ಆಸ್ತಾನಾ ಜಿಣ್ಯೆ ಪಿಂತುರಾಚಿಂ ಎಫಕ್‌ಚ್ ದೃಶ್ಯಾಂ ಮುಕಾರುನ್ ವೆತಾಲಿಂ. ಹರೈಕಾ ಮಾನವಾಚಾ ಜೀವನಾಂತ್ ಎಫಕ್ ನವೊ ಆಧ್ಯಾಯ್ ಪ್ರಾರಂಭ್ ಜಾವ್ಚೆ ಪರಿಂ ಹಾಂಗಾಸರೀ ಹ್ಯಾ ವ್ಯಕ್ತಿಂಚಾ ಜೀವಿತಾಚೆ ಆಂಕ್ಡೆ ಬದ್ಲೊನ್ ಯೆತಾಲೆ. ದುಃಖಾಚೆ ಥೊಡೆ, ಸುಃಖಾಚೆ ಥೊಡೆ, ಕಷ್ಟಾಂ ನಷ್ಟಾಂಚೆ ಥೊಡೆ, ಆನಂದಿತ್ ವಾತಾವರಣಾಚಾ ಮಧುರ-ತೆಜೆಯ್ ಥೊಡೆ ಆನಿ....

ಭಯಾನಕ್ !!!

ವರಾಂ ಸಾಂಜೆಚಿಂ ಸಾತ್ ಜಾವ್ನ್ ಸತ್ರಾ ಮಿನುಟಾಂ ಜಾಲ್ಲಿಂ.

ಸಿಮಿಸ್ತೆಚಿಂ ಸರಳಾಂಚೆಂ ಬಾಗಿಲ್ ಉಗ್ತೆಂ ಜಾಲೆಂ !

ಅನಾಮಿಕ್ ಶಿರ್ಕಿರೊ ಉಬಾಂವ್ಕ್ ಸಕ್ಲೊ ವಿಶಿಷ್ಟ್ ಆವಾಜ್ ಜಾಲೊ ತರೀ ತೆಂ ಬಾಗಿಲ್ ಉಗ್ತೆಂ ಕೆಲ್ಲ್ಯಾ ಜೋಸೆಫಾಕ್ ಭಿಯಾಚಿ ಕಿಂಚಿತ್ ರ್ಪಾಳಕ್ ಲಾಬ್ಲಿನಾ. ಭಿಯಾವಿಶಿಂ ಕದಿಂಚ್, ಕಿತೆಂಚ್ ಚಿಂತುಂಕ್ ತಾಚೆಂ ಮನ್ ಆಶೆನಾತ್ಲೆಂ.

ಆಜ್ ತಾಕಾ ಮೊಲಿಕ್ ಭೆಟ್ ಜರೂರತಾ ಆಸ್ಲಿ. ತ್ಯಾ ಸಾಂಜೆರ್ ಕಾಳೊಕ್ ತರೀ ಕಸೆಂ ಪುಣೆ ಮೊಲಿಕ್ ಎಕ್ ಸಂತೊಸಾಚಿ ಖಬರ್ ದೀಂವ್ಕ್ ತೊ ಅತ್ರೆಗ್ತಾಲೊ. ತಾಣೆ ಆಪ್ಲ್ಯಾ ವ್ಹಡಿಲಾಂಕ್ ಕಾಗಾದ್ ಲಿಖ್ಲೆಂ

ಅನಿ ತಾಚಿ ಜಾಪ್ ಜಾವ್ನ್ ತಾಕಾ ಕಾಜಾರಾಚಿ ಪರ್ವಣ್ಗಿ ತಾಚಾ ಜನಮ್-
ದಾತಾರಾಂ ಥಾವ್ನ್ ಲಾಭಲ್ಲಿ. ತಿಚ್ ಒಪ್ಪಿಗ್ ಘೆವ್ನ್ ಮೊಲಿಕ್ ಸಾಂಗ್ಚೆ
ಖಾತಿರ್ ತೊ ಯೆತಾಲೊ. ಮೊಲಿಕ್ ಆಪುಣ್ ತಿ ದಿತಲೊಂ ಅನಿ
ತಾಚೆಲಾಗಿಂ ಆತಾಂ ತರೀ ಆಪ್ಣಾಲಾಗಿಂ ಕಾಜಾರ್ ಜಾಂವ್ಚ್ಯಾಕ್
ಒಪ್ಪಿಗ್ ಘೆತಲೊಂ ಮ್ಹಳ್ಳ್ಯಾ ಚಿಂತ್ಲಾನ್ ತೊ ಸ್ತತೊಸಿತ್ ಮನಾನ್
ಯೆತಾಲೊ. 'ಮೊಲಿ ಖಂಡಿತ್ ಒಪ್ಪಾತಲೆಂ.... ತೆಂ ಮ್ಹಜಾ ಕಾಳ್ಜಾಚಿ
ರಾಣಿ ಜಾತಲೆಂ... ತೆಂ ಮ್ಹಜೆಲಾಗಿಂ ಕಾಜಾರ್ ಜಾತಲೆಂ... ತೆಂ ಮ್ಹಜಿ
ಪತಿಣ್ ಜಾತಲೆಂ ಅನಿ ಹಾಂವೆಂ ಜಿಯೆಲ್ಲೆಂ ಸಾರ್ಥಕ್ ಜಾತಲೆಂ' ಮ್ಹಣ್
ತಾಣೆ ಘಟ್ ಮನನ್ ಕೆಲ್ಲಿಂ.

ಅನಿ ತಸೆಂ ಜಾಲ್ಯಾರ್ ಮಾತ್ ಜೋಸೆಫಾಚಿ ಧೈಯ್-ಉದ್ದೇಶ್
ಪೂರ್ಣ್ ಜಾತಲೆ. ತಾಚಿ ಆಶಾ-ಆಕಾಂಕ್ ಪೂರಿತ್ ಜಾತಲಿ. ತಾಚೆಂ
ಜೀವನ್ ಸಾರ್ಥಕ್ ಜಾತಲೆಂ!

ವೆಗಿಂಚ್, ದಿಸಾ ಉಜ್ವಾಡಾಕ್‌ಚ್ ತೊ ದಫ್ತರಾ ಥಾವ್ನ್ ಘರಾ
ಪಾವ್ಲೊ ಅನಿ ಥಂಯ್ ಥಾವ್ನ್ ಮೊಲಿಗೆರ್ - ಶೇಖರ್‌ಪಾಲಾಗೆರ್
ಯೇಂವ್ಕ್ ತೊ ಭಾಯ್ರ್ ಸರ್‌ಲೊ ತರೀ ಬಸ್ಸಾ ಖಾತಿರ್ ರಾಕೊನ್
ರಾವ್‌ಲ್ಲಾ ತಾಕಾ ವೆಳಾನ್ ಘಟಯಿಲ್ಲೆಂ. ಅರ್ಧಿ ವಾಟ್ ಸಂಪ್ತಾನಾಂಚ್
ಕಾಳೊಕ್ ಪಡೊನ್ ಆಯಿಲ್ಲೊ ಅನಿ ಆತಾಂ ..

ತಾಣೆ ಮೆಟಾಂ ಸಿಮಿಸ್ತ್ರಿ ಭಿತರ್ ದವರ್‌ಲ್ಲಿಂ. ತ್ಯಾ ಅಂಧ್ಯಾರಾಂ-
ತ್ಲಾನ್ ಸಿಮಿಸ್ತ್ರಿ ಮದ್ಲಿ ವಾಟ್ ಮಸ್ತುನ್ ತೊ ಮುಕಾರ್ ಚಮ್ಕುತಾಲೊ.

ಜೋಸೆಫ್ ಧೈರಾಧಿಕ್ ಜಾವ್ನಾಸ್ಲೊ. ಕೆದಿಂಚ್ ಮೆಲ್ಲ್ಯಾಂ
ವಿಶ್ಯಾಂತ್ ತೊ ಪಾತ್ಯೆನಾತ್ಲೊ ಜಾಲ್ಲ್ಯಾನ್ ಕಿತ್ಲಾಯ್ ಕಾಳೊಕಾಂತೀ
ತೊ ಖೈಂಸರೀ ವೆಚೊಂಕ್ ಕಿಂಚಿತ್ ಭಿಯೆನಾತ್ಲೊ. ಆಪ್ಲ್ಯಾ ಸಂಘಾಂತ್
ಆಸ್ತಾನಾ ನಾಟಕ್ ಅಭ್ಯಾಸ್ ಜಾವ್ನ್ ತೊ ರಾತ್ಚಾ ಮಧ್ಯಾನ್‌ರೆಯೋ
ಘರಾ ಪಾಟಿಂ ಎಕ್ಸುರೊ ಯೆತಾಲೊ! ಮೆಲ್ಲಿಂ, ನಾಡ್, ಪಿಶಾಚಿ ಯಾ
ಭುತಾವಿಶಿಂ ತಾಚಿಂ ಚಿಂತ್ಲಾಂ ಕೆದಿಂಚ್ ಪ್ರಾರಂಭ್ ಜಾಯ್ನಾತ್ಲೆವರ್ವಿಂ
ತಾಕಾ ರಾತ್ಚಾ ಭೀಕರತೆಂತೀ ಸಿಮಿಸ್ತ್ರಿಂತ್ಲಾನ್ ವೆಚಿಂ ಅಪಾಯಾಚಿಂ
ದಿಸಾನಾತ್ಲೆಂ.

ಕಾಳೊಕ್ ಪಡ್ತಾನಾಂಚ್ ಸಿಮಿಸ್ತ್ರಿಚೊ ದಾರ್ವಾಟೊ ಬಂಧ್
ಜಾತಾಲೊ ಅನಿ ಲೋಕ್ ತಾಚಿ ಭಿತರ್ ಪ್ರವೇಶ್ ಘೆಂವ್ಕ್ ಭಿಯೆವ್ನ್

ಭಾಯ್ಲಾನ್‌ಚ್ ಭಂವಾಡೊ ಕಾಡುನ್ ಪಾಶಾರ್ ಜಾತಾಲೊ. ಪುಣ್ ಆಜ್ ಜೋಸೆಫಾನ್ ಭಿತರ್ಲಿಚ್ ವಾಟ್ ಧರ್‌ಲ್ಲಿ!

ಸಿಮಿಸ್ತೆಂತ್ಲ್ಯಾ ಶೆಂಬರೊಂ ಫೊಂಡಾಂಕ್ ಉತ್ರೊನ್ ತೊ ಮುಕಾರ್ ವೆತಾಲೊ! ಆನಿ ಅಚಾನಕ್ ತಾಚಿ ನದರ್ ಶೇಖರಾಚಾ ಘರಾಚೆರ್ ಪಡ್ಲಿ!

ಶೇಖರಾಚೆಂ ಘರ್ ಕಾಳೊಕಾಂತ್ ಭರ್‌ಲ್ಲಿಂ! ಜೋಸೆಫಾಚಾ ಮತೀಂತ್ 'ವೀಜ್ ಸಕತ್ ನಾ' ಮ್ಹಳ್ಳೆಂ ಚಿಂತಾಪ್ ಘುಂವ್ಲೆಂ ಆನಿ ತ್ಯೆ ಕಾಳೊಕಾಂತ್ ದಿವೊನಾತ್ಲ್ಯಾ ಘರಾಂತ್ ಪ್ರವೇಶ್ ಜಾಂವ್ಚೆಂ ತಾಕಾ ಬೆಜಾರಾಯೆಚೆಂ ದಿಸ್ಲೆಂ.

ಪುಣ್ ಸಹಜ್ ಜಾವ್ನ್ ವೀಜ್ ಸಕತ್ ಆಸ್ಲಿ ತರೀ ಶೇಖರಾಚಾ ಘರಾಚಿ ಸರ್ವ್ ದಿವೆ ಪಾಲ್ವಾಲ್ಲೆ!

ತೆ ಸರ್ವ್ ಪೊಂತಾನ್ ಪೊಂತ್ ಪಾಲ್ವಾವ್ನ್ ಶೇಖರ್ ಭಿತರ್ ನಿದ್ವಾಕ್ ಕುಡಾಕ್ ಗೆಲ್ಲೊ. ಆನಿ ಥಂಯ್ಸರ್—

ಮೊಲಿ ಆರ್ಸೊ ಪುಸ್ತಾಲೆಂ!

ತಾಚೆಂ ಚಿ-ತ್ವಾಂ ಜೋಸೆಫಾ ಥುಯ್ ಪಾವ್‌ಲ್ಲಿಂ. ತ್ಯೆ ದಿಸಾ ಜೋಸೆಫಾನ್ ತಾಚೆಲಾಗಿಂ ಕಾಜಾರ್ ಜಾಂವ್ಚಿ ದಯಾ ದಾಕಯಿಲ್ಲಿ ಪುಣ್ ತೆಂ ತಯಾರ್ ನಾತ್ಲೆಂ. ಆಪ್ಣಾಕ್ ಭಾವ್, ಬಾಪ್, ಮಾಯ್, ಭಯ್ಣ್ ನಾತ್‌ಲ್ಲಾ ಯೆಮ್ಕುಳ್ಳಾ ಅನಾಥ್ ಚಲಿಯೆಕ್ ತೊ 'ಭಾವಾ' ರುಪ್-ರ್‌ಚ್ ಬರೊ ಲಾಗ್‌ಲ್ಲೊ ಆನಿ ತೆಂ ತಾಕಾ ತ್ಯಾಚ್ ಸ್ಥಾನಾಚೊ ಮಾನ್ ದಿತಾಲೆಂ. ತರೀ ಜೋಸೆಫ್ ತಾಚೆಸಂಗಿಂ ಉಲಯ್ತಾನಾ, ತಾಕಾ ದೆಖೊನ್ ಹಾಸ್ತಾನಾ ತ್ಯೆ ರಿತಿರ್ ಆಪ್ಣಾಕ್ 'ಭಯ್ಣ್' ಮ್ಹಣ್ ಮಾನುಂಕ್ ತಯಾರ್ ನಾ ಮ್ಹಳ್ಳೆಂಯ್ ತಾಕಾ ಸುಸ್ತಾಲ್ಲೆಂ. ತರ್.... ತರ್.... ತೊ ಆತಾಂಯ್ ಆಪ್ಣಾ ಲಾಗಿಂ ಕಾಜಾರ್ ಜಾಂವ್ಚಿಂ ಸ್ವಪ್ನಾಂ ಘೆವ್ನ್ ಆಸಾಗೀ???

ತೆಂ ಸ್ತ್ರೀ-ಸಹಜ್ ಲಜೆನ್ ಹಳೊ ದೊಡೊನ್ ಆಯ್ಲೆಂ. ಆಪ್ಲಿಚ್ ಸುಂದರತಾ ಚಡೊನ್ ಪಿಕೊನ್ ಯೆಂವ್ಚಿ ತಾಕಾ ಆಸ್ಕಾಂತ್ ದಿಸ್ತಾಲಿ. ತಾಚೆಂ ಮನ್ ಪ್ರಪುಲ್ಲ್ ಜಾತಾಲೆಂ ಆನಿ ತಾಚಾ ಶರೀರಾಂತ್ ನವೀನ್ ಹುರುಪಾಯೆಚೆಂ ರಗಾತ್ ಸಂಚಾರ್ ಜಾತಾಲೆಂ. ಪುಣ್—

ಶೇಖರ್‌ಪಾಲಾಚೆಂ ಪ್ರತಿಬಿಂಬ್ ಆಸ್ಕಾಂತ್ ತಾಕಾ ದಿಸ್‌ಲ್ಲೆಂಚ್ ಎಕಾಚ್‌ಫರಾ ತೆಂ ಕಾಂವ್ಲೆಂ ಆನಿ ಭಿಯಾಚ್ಯೆ ಶಿರ್ತಿರೆ ಘೆವ್ನ್ ಉಬೆಂ ಜಾಲೆಂ.

ತೊ ತಾಕಾ ಬೋವ್ ಲಾಗಿಂ ಆಸ್‌ಲೊ ಆನಿ ತೊ ಎಕ್ವಾವಿಶಿಪ್ ನದ್ರೆನ್ ಪಳವ್ನ್ ಅಮ್ಚುಕೊ ಹಾಸ್ತಲೊ.

ತೆಂ ಘುಂವ್ಲೆಂ ಆನಿ ತಾಚಿ ನದರ್ ಶೇಖರಾಚೆ ಕುಡಿಚೆರ್ ಪಡ್ಚೆ ಪುಸ್ತೆಂ ಬಾಗ್ಲಾಚೆರ್ ಖೆಳ್ಳಿ. ಕೂಡಾಂತ್ ದಿವ್ಚೆ ಆಸ್ಲೊ. ಪುಣ್ —
ಬಾಗಿಲ್ ಬಂಧ್ ಆಸ್ಲೆಂ.

ಅನಾಮಿಕ್ ಭಿಯಾಚಿ ಪರತ್ ಏಕ್ ಶಿರ್ ವೀಜ್‌ಸಕತೆಪರಿಂ ತಾಚಾ ತಕ್ಲೆಂತ್ಲ್ಯಾನ್ ಪಾಶಾರ್ ಜಾಲ್ಲೆಪರಿಂ ತಾಕಾ ಭಗ್ಲೆಂ. ತಾಣೆ ಹಳೊ ಬಾಗ್ಲಾ ಕುಶಿಕ್ ಮೆಟಾಂ ಕಾಡ್ಲಿಂ ಆನಿ ತೆದ್ನಾಂಚ್ —

“ಮೊಲಿ” ಶೇಖರಾಚೊ ಮಧುರತೆಂತ್ ಮಿಸ್ಕಾಲ್ಚೊ ತಾಳೊ ಆಯ್ಕೊನ್ ಪರತ್ ತಾಚಿ ಕೂಡ್ ಕಾಂಪ್ಲಿ. ತ್ಯಾ ತಾಳ್ಯಾ ಪಾಟೊ ಮಿಸ್ತೆರ್ ತಾಕಾ ಕಳಿತ್ ಜಾಲೊನಾ ತರೀ ತೊ ಕಿತೆಂಗೀ ಆಪ್ಣಾಕ್ ಪಸಂದ್ ನಾತ್ಲೆಂ ಉಲಂವ್ಕ್ ಆಶೆತಾ ಮ್ಹಳ್ಳೆಂ ತಾಕಾ ಸುಸ್ತಾಲೆಂ. ಘಡ್ಯೆನ್ ತಾಚೆಂ ಶಿಂತಿದ್ ಜಾಗೃತ್ ಜಾಲೆಂ ಆನಿ ತಾಕಾ ಉಗ್ಡಾಸ್ ಆಯ್ಲೊ ಕಿ ಧನಿನ್ ಭುರ್ಗ್ಯಾಂ ಸಂಗಿ ಕುಳಾರು ಗೆಲ್ಯಾ!!!

ಆನಿ ಆಪುಣ್ ಘರಾಂತ್ ಮ್ಹಾತಾರ್ಯಾ ಶಿವಾಯ್ ಶೇಖರಾ ಮುಕಾರ್ ಎಕ್ಸುರಿಂ ಆಸಾಂ!!!

ತಾಚೆಂ ರಗಾತ್‌ಚ್ ಭಿಯಾಚಿ ಶಿರ್ತಿರೆ ಜಾವ್ನ್ ವ್ಹಾಳೊಂಕ್‌ಲಾಗ್ಲೆಂ. ತರೀ ಥೊಡೆ ಧಯ್ರಾಚಿ ಥಂಬೆ ಘೆವ್ನ್ ತಾಣೆ ಶೇಖರಾಚೆ ವದನಾವಯ್ ನದರ್ ಚರಯ್ಲಿ. ತಿಂ ಭಾವನಾಂ ವಾಚುಂಕ್ ತೆಂ ಸಕ್ಲೆಂನಾಂ ತರೀ ಅನಾಮತ್ ಘಡ್ವಾರ್ ಆಸಾ ಮ್ಹಳ್ಳ್ಯಾ ಚಿಂತ್ಪಾಚಿ ಸಾಯ್ ತಾಣೆ ಚಾಕ್ರಿ.

ತೆಂ ಭಿಯೆಲೆಂ ಆನಿ ಭಿಯಾಚಾ ದಡ್ಡಡ್ಯಾಂನಿ ವಯ್ ಪಂದಾಕ್ ವೆಚೊಂಕ್ ಲಾಗ್‌ಲ್ಲಾ ಹದ್ಯಾ ವಯ್ ಹಾತ್ ದವರುನ್ ತೆಂ ಬಾಗ್ಲಾ ಕುಶಿನ್ ಮೆಟಾಂ ಕಾಡಿಲಾಗ್ಲೆಂ. ಪುಣ್ ತ್ಯಾ ಕಾಂಪ್ಲೆ ಕುಡಿಚಿ ಭಿವ್ಚುರಿ ಬದ್ಲಾವಣ್ ದೆಖೊನ್ ರಾವ್‌ಲ್ಲಾ ಶೇಖರಾನ್ ತೆಂ ಭಾಯ್ ವೆಚ್ಯಾಕ್ ತಯಾರ್ ಜಾಲ್ಲೆಂ ಪಳೆವ್ನ್ ಆಪ್ಲಿಂ ಕದಮಾಂಯ್ ಮುಕಾರ್ ದವರ್ಲಿಂ.

“....” ಎಕಾಚ್‌ಫರಾ ಶೇಖರಾನ್ ತಾಕಾ ಆರಾಯ್ಲೆಂ!

“ನಾ....” ಮೊಲಿ ಪುಸ್ತೆಂ ತಾಣೆ ವ್ಹಡ್ಲ್ಯಾನ್ ಕಿಂಕ್ರಾಟ್ ಘಾಲ್ಚೆ ಖಾತಿರ್ ತೊಂಡ್ ಉಘಡ್ಲೆಂ ತರೀ ತಾಚೊ ತಾಳೊ ಸುಟೊನಾಂ. “ನಾಕಾ...ಅಂ....ಹಂ....ಸೊಡ್...ಮಾಕಾ....” ಶೇಖರಾಚಾ ಮಜ್ಬೂತ್

ಬಾವ್ಯಾಂಚಾ ವೆಂಗವ್ಣೆಂತ್ ತೆಂ ಚಡ್ವಡ್ಲೆಂ. ತಾಚೆ ಕುಡಿಚೊ ಸ್ಪರ್ಶ್ ತಾಕಾ ಕುಚುಲ್ಯೊ ಕರುಂಕ್ ಪಾವ್ಲೊ ತಸೊ ಭಿಯಾನ್ ಥರ್ಥರಾಂವ್ಕಿಯೊ ಸಕ್ಲೊ.

ಪುಣ್ ತಿ ಘಡಿ, ತೊ ವೇಳ್, ತಿ ಪರಿಸ್ಥಿತಿ ಆನಿ ತೊ ಸಂದರ್ಭ್ ಶೇಖರಾನ್ ತಾಕಾ ಸೊಡ್ವೆ ತಸಲೊ ನಹಿಂ ಆಸ್ಲೊ. ಶೇಖರ್ ಪುರುಷತ್ವ್ ಆಸ್ಲೊ ದಾದ್ಲೊ ಜಾವ್ನಾಸ್ಲೊ ಆನಿ ಆಪ್ಲ್ಯಾ ವೆಂಗಂತ್ ಉಬಿ ಆಸ್ಲೊ ತರುಣ್ ಚಲಿಯೆಕ್ ಸ ಲೀ ಸಾಯೆನ್ ಸೊಡ್ವೆ ತಸಲೊ ಪಿಸೊಯ್ ನಹಿಂ ಆಸ್ಲೊ.

ತಾಚೆ ಹಾತ್ ಮೊಲಿಚಾ ಕುಡಿಚೆರ್ ಭಂವ್ಲೆ. ಹಳ್ಳೆಂತ್ ಜನ್ಮೊನ್ ವಾಡೊನ್ ಆಯಿಲ್ಲೆಂ ತೆಂ ಶರೀರ್ ದುಬೈಪಣಾಚ್ಯೆ ಭುಕೆನ್ ಚಿಮುಟೊನ್ ಗೆಲ್ಲೆಂ ಶರೀ ಥೊಡ್ಯಾ ದಿಸಾಂಚಾ ಆಪ್ಲ್ಯಾ ಘುರ್ಚ್ಯಾ ವಾತಾವರಣಾನ್ ಆನಿ ಖಾಣಾನ್ ಪರತ್ ಫುಲ್ಗಲ್ಲೆಂ ತಾಕಾ ಚಡ್ ಮರ್ಮಾದಾರ್ ದಿಸ್ಲೆಂ. ತಾಣೆ ಚಡ್ವಡ್ಲೆಂ ತಾಕಾ ಬರೆಂ ಲಾಗ್ಲೆನಾ ಜಾಲ್ಲ್ಯಾನ್ ಶೇಖರಾನ್ ತಾಕಾ ಖಿಟ್ಲಾಚ್ಯೆ ಕುಶಿಕ್ ವೊಡ್ವೆಂ ಪ್ರಯತ್ನ್ ಕೆಲೆಂ.

"ಸೊಡ್ ಮಾಕಾ!" ಮೊಲಿನ್ ಘಾಲ್ಲಿ ಬೊಬಾಟ್ ಫಕತ್ ಪುಸ್ಪಸೆಂ ಉಲವ್ಣೆಂ ಜಾವ್ನ್ ಬದ್ಲಾಲ್ಲಿ ಆಯ್ಕೊನ್ ಶೇಖರಾಕ್ ಆನಿಕೀ ಧೈರ್ ಆಯ್ಲೆಂ. ಸ್ತ್ರೀ-ಸಹಜ್ ಲಜೆನ್ ತೆಂ ತಶೆಂ ಮ್ಹಣ್ತಾ ಮ್ಹಣ್ ತೊ ಸಮ್ಜಾಲೊ ಪುಣ್—

ತಾಚಾ ಹಾತಾಚೆರ್ ಭಳಾನ್ ಮೊಲಿಚೆ ದಾಂತ್ ರೊಂಬ್ತಾನಾ ತೆಂ ಆಪ್ಣಾಕ್ ವಿರೋಧ್ಹಿತಾ ಮ್ಹಳ್ಳೆಂ ಶೇಖರಾಕ್ ಕಳಿತ್ ಜಾಲೆಂ. ತಾಕಾ ಆಪ್ಲ್ಯಾ ಹಾತಾಚಿ ದೂಖ್ ಉಧ್ವೇಗಾಂತ್ ಲಿಪೊನ್ ರಾಗಾಚಾ ಉಜ್ಯಾಕ್ ಫುಂಕುಂಕ್ ಪಾವ್ತಾನಾ ಮೊಲಿಚೆರ್ ಬಲತ್ಕಾರ್ ಕರ್ಚೆಂ ತಾಣೆ ಘಟಾ ಮನನ್ ಕೆಲೆಂ.

ಖಣಾ ಭಿತರ್ ತಾಣೆ ಆಪ್ಲಿ ಮುಸ್ತಾಯ್ಕಿ ನಿಕ್ಕಾಯ್ಲಿ. ತಾಚಿ ನಗ್ನ್ ಜಾವ್ನ್ ಯೆಂವ್ಚಿ ಕೂಡ್ ಪಳೆವ್ನ್ ಪರಿಸ್ಥಿತಿ ಭಿಗೊಂಚಿ ಮೊಲಿಕ್ ಕಳಿತ್ ಜಾಲೆಂ. ತೆಂ ಬಾಗ್ಲಾ ಕುಶಿಕ್ ಧಾಂವ್ಚೆಂ ಪ್ರಯತ್ನ್ ಕರ್ತಾನಾಂಚ್ ಶೇಖರಾನ್ ತಾಕಾ ಧರ್ಲೆಂ ಆನಿ ಭಳಾನ್ ತಾಣೆ ಮೊಲಿಚೆಂ ವಸ್ತುರ್ ಒಂಜ್ಲೆಂ.

ಭಿಂಯಾನ್ ಥರ್ಥರ್ಟಿಂ ಮೊಲಿ ಘಾಮಾನ್ ಭಿಜೊನ್ ಗೆಲ್ಲಿಂ ತೆಂ
ಆಪ್ಲಿಯಾ ಕೂಡ್ ವಸ್ತಾಚ್ಯೆ ಪಿಂಜವ್ಣೆವರ್ವಿಂ ನಗ್ನ್ ಜಾಲ್ಲಿ ಸಮೊನ್
ರಾಗಾನ್ ಪೆಟ್ಲೆಂ. ತಾಣೆ ನಾಗಿಣೆಚೆಂ ರೂಪ್ ಘೆತ್ಲೆಂ ಆನಿ ಶೇಖರಾಚಾ
ಕಾನ್ಸಲಾರ್ ಬಳಾಧಿಕ್ ಥಾಪಾಡ್ ತಾಣೆ ವ್ಹಾಜಯ್ಲೆಂ.

ಶೇಖರಾಕ್ ದುಃಖ್ಲೆಂ ತರೀ ಪರ್ವಾ ಕರ್ನಾಸ್ತಾಂ ಮೊಲಿಕ್ ಆಪ್ಲ್ಯಾ
ಆಂಗಾರ್ ತಾಣೆ ವೊಡ್ಲೆಂ. ತಾಚ್ಯೆ ಕುಡಿಚೊ ಸ್ಪರ್ಶ್ ಮೊಲಿಕ್ ಬಾಂದ್ಪಾ-
ಸಾಂತ್ ಲಳಯ್ತಾಲೊ ಆನಿ ಶೇಖರಾಕ್ ಮೊಲಿಚಿ ಕೂಡ್ ಆನಿಕೆ
ಉದ್ರಿಕ್ತ ಕರ್ತಾಲಿ.

“ಭೇಕುಫಾ. ಸೊಡ್ ಮುಕಾ...” ತೆಂ ತಾಳೊ ಕಾಡುಂಕ್ ಸಕ್ಲೆಂ
ಆನಿ ಶೇಖರಾಚಾ ಹಾತಿಂ ಉರ್ಡವ್ಣೆ ಮಧೆಂ—

“...” ಭೀಕರ್ ರಿತಿರ್ ಏಕ್ ಕಿಂಕ್ರಾಟ್ ಮಾರ್ಚ್ಯಾಂತ್ ತೆಂ ಜಿಕ್ಲೆಂ!
ಆನಿ ಹಿ ಕಿಂಕ್ರಾಟ್ ಸಿಮಿಸ್ತಿಚಾ ದೊರ್ಮಾಲಾಗಿಂ ಪಾವ್ಲಾಲ್ಯಾ,
ಜೋಸೆಫಾಕ್ ತ್ಯಾ ಕಾಳೊಕೀ ರಾತಿಂತ್ಲ್ಯಾ ಭೀಕರತೆಚಾ ಮೌನಾಂತ್
ಆಯ್ತಾಲಿ. ಏಕ್ ಪಾವ್ಲಿಂ ತೊ ಕಾಂಪ್ಲೊ ತರೀ ದುಸ್ರೆ ಘಡ್ಯೆ ಕಾನ್
ಚತುರ್ ಕರುನ್ ತಾಣೆ ಜಾಲ್ ಮುಂದರ್ಲಿ.

ಮೊಲಿ ಶೇಖರಾಚ್ಯೆ ಹಾತಿಂ ಜಿರೊನ್-ಮರೊನ್ ಯೆತಾಲೆಂ ಆನಿ
ಸಲ್ವಣಿ ಆಪ್ಣಾಯ್ತಾಲೆಂ. ಆಪ್ಲ್ಯಾ ಜೀವಾಕ್‌ಚ್ ಪರ್ವಾ ಕರಿನಾಸ್ತಾಂ ತೆಂ
ಉರ್ಡಾತಾಲೆಂ ತರೀ ಶೇಖರಾ ಮುಕಾರ್ ತಾಚೆಂ ವಿರೋಧ್ವಣ್ ನಾ-
ಘಾಯ್ಲ್ಯಾಚೆಂ ಜಾತಾಲೆಂ.

ಜೋಸೆಫ್ ಮೆಟಾಂ ಚಡೊನ್ ಸಪ್ತಾರ್ ಪಾವ್ಲೊ ಆನಿ ಕಾಳೊ-
ಕಾಂತ್‌ಚ್ ಸಾಸ್ಲೊನ್ ಬಾಗ್ಲಾ ವರೇಗ್ ಗೆಲೊ. ಕಾನ್ ಚತುರ್ ಕರುನ್
ತೀಕ್ನ್ ನದ್ರೆನ್ ತೊ ಮುಕಾರ್ ದೆಖ್ತಾಲೊ.

“ತುಂ ಮುಕಾ ಪಸಂದ್ ಜಾತಾಯ್ .. ಮೊಲಿ.... ಸಂಪೂರ್ಣ್
ಪಸಂದ್ ಜಾತಾಯ್ ..” ಜೋಸೆಫಾಚಾ ಕಾನಾಂಕ್ ಭಿತರ್ಲೆ ಪುಳ್ವುಸೆ
ಆಯ್ಕಾಲ್ಲೆಚ್ ತಾಣೆ ಪರತ್ ಮೆಟಾಂ ಕಾಳೊಕಾಂತ್ ಅಂದಾಜ್
ದವರುನ್ ಮುಕಾರಿಲಿಂ.

“ಹಾಂ... ಹಾಂವ್ ತುಕಾ ಆಶೆತಾಂ.... ಮ್ಹಮ್.... ಮ್ಹ...”
ಶೇಖರಾಚೊ ತಾಳೊ ಜೋಸೆಫಾಕ್ ರಾವ್ಲೆಕಡೆನ್‌ಚ್ ಮುರ್ಮು-
ರಾಯ್ತಾನಾ ತಾಣೆ ಬಾಗ್ಲಾಚೆರ್ ಹಾತ್ ದವರ್ಲೊ.

ತೆಂ ಬಂಧ್ ಆಸ್ಲೆಂ !

ಆನಿ ತಿತ್ಲ್ಯಾರ್ಚೆ ಮೊಲಿ ಶರಣಾಗತ್ ಜಾಲ್ಲೆಂ! ಆಪ್ಲ್ಯಾ ಕುಡೀಕ್ ನಗ್ನ್ ಕರವ್ನ್ ಶೇಖರಾಚೊ ಸ್ಪರ್ಶ್ ದುಃಖಿಂವ್ಕ್ ಲಾಗ್ತಾನಾ ತಿ ಬಲ-ತ್ಯಾರಾಚಾ ಬಾಂದ್ಪಾಸಾಚಿ ಘಡಿ ತಾಕಾ ಸಲ್ವಣೆಚಾ ಪಥೆರ್ ಮುಕಾರಾಂವ್ಕ್ ಪಾವ್ಲಿ. ಪರಮ್ ಘಡಿಯೆಚಿ ದೋಖ್ ಕಸಲ್ಯಾಗೀ ಅಮಾನುಷ್ ಸುಖಾಚಿ ಪರಿಧಿಕರ್ ತಾಕಾ ಧಲಂವ್ಕ್ ಲಾಗ್ತಾನಾ-

ಸಂಪೂರ್ಣ್ ತೆಂ ಶೇಖರಾಚ್ಯೆ ವೆಂಗೆಂತ್ ಲಿಪ್ಲೆಂ!!!

ಜೋಸೆಫಾನ್ ಬಾಗಿಲ್ ಥಾಪ್ಲೆಂ. ಪರಿಸ್ಥಿತೆಚಿ ದಾವ್ ತಾಕಾ ಕರಿಣ್ ಧರಾನ್ ಮಾರ್ಲಿ ಕಿ ಭಿತರ್ ಕಿತೆಂ ಘಡ್ತಾ ಮ್ಹಳ್ಳೆಂ ಸರ್ವ್ ತಾಕಾ ಕಳಿತ್ ಜಾಲ್ಲೆಂ. ದಾರಾಚೆರ್ ಭಳಾನ್ ಮಾರುಂಕ್ ತಾಣೆ ಪ್ರಯತ್ನಿಲೆಂ ಆನಿ ಆಮ್ಕರಿಂ ತಾಣೆ ಆವಾಜ್‌ಯೊ ದಿಲೊ.

ಶೇಖರಾ ಥಾವ್ನ್ ಕಿತೆಂಚ್ ಪ್ರತಿಕ್ರಿಯೆ ಆಯ್ಲೆಂನಾ.

“ಶೇಖರ್ !!!” ಏಕ್ ಭಯಾನಕ್ ಜೊಬಾಟ್ ಜೋಸೆಫಾನ್ ಮಾರ್ಲಿ. ಓ ಜೊಬಾಟ್ ಭಾಯ್ರ್ ಆಪ್ಲ್ಯಾಕ್ ದಿಲ್ಲ್ಯಾ ಕೂಡಾಂತ್ ಸಿದೋನ್ ಆಸ್‌ಲ್ಲ್ಯಾ ಮ್ಹಾತಾರ್ಯಾಕ್ ಆಯ್ಕಾಲಿ ಆನಿ ತೊ ಹಳ್ಳೊ ಉಟೊನ್ ಭಾಯ್ರ್ ಆಯ್ಲೊ.

ಜೋಸೆಫಾನ್ ಬಳಾನ್ ಬಾಗಿಲ್ ಲೊಟ್ಟೆಂ ಪ್ರಯತ್ನ್ ಕೆಲೆಂ. ಆಪುಣ್ ಬಾಗ್ಲಾ ಮುಕಾರ್ ಸಲ್ವತಾಂ ತೆಂ ಕಳೊನ್ ಆಯಿಲ್ಲ್ಯಾ ತಾಣೆ ಬೋವ್ ಬಳಾನ್ ಏಕ್ ಖೊಟ್ ಬಾಗ್ಲಾಚೆರ್ ಬಸಯ್ಲಿ — ಕರಿಣ್ ಆವಾಜ್ ಕರುನ್!

ಶೇಖರ್ ವಿರಾರಾಯೆನ್ ಮೊಲಿ ಥಾವ್ನ್ ಪಯ್ಸ್ ಸರ್ಲೊ. ಭಾಯ್ರ್ ಜೋಸೆಫ್ ಆಸಾ ಮ್ಹಳ್ಳೆಂ ತಾಕಾ ಸಮ್ಜಾಲೆಂ. ಮುಕ್ತಿ ಪರಿಸ್ಥಿತಿ ಹೈಂಸರ್ ಪಾವ್ತಾ ಆನಿ ಕಶಿ ರಾವ್ತಾ ಮ್ಹಳ್ಳೆಂ ಖಿಣಾನ್ ತಾಕಾ ಸುಸ್ತಾಲೆಂ. ತಾಣೆ ಕುಶಿಚಾ ಲ್ಹಾನ್ ಮೆಜಾಚೆರ್ ಆಸ್‌ಲ್ಲಿ ಸುರಿ ಆಪ್ಲ್ಯಾ ಹಾತಿಂ ಘೆತ್ಲಿ ಆನಿ ಮುಕಾರ್ ಮೇಟ್ ಕಾಡ್ತಾನಾ-

ಜೋಸೆಫಾಚಿ ದುಸ್ತಿ ಖೊಟ್ ಬಾಗ್ಲಾಚೆರ್ ಚಡ್ ಬಳಾನ್ ಬಸ್ಲಿ. ತರಿ ಬಾಗಿಲ್ ಫುಟ್ಲೆಂನಾ ಯಾ ಖಿಳ್ ತುಟ್ಲೆನಾ. ಮ್ಹಾತಾರೊ ಉಟೊನ್ ಭಿತರ್ ಯೆಂವ್ಚಾಕ್ ಸಾಸ್ಲಿತಾಲೊ. ತಾಣೆ ದಿವ್ಯಾಚೊ ಬುತಾಂದ್‌ಯೊ

ಸೋಧ್ಲೊ ಪುಣ್ ತಾಕಾ ತೈ ಘಡೈ ಘುಸ್ಪಡಾಯೆಂತ್ ಯಾ ಕಿತೆಂ ತರೀ ಘಡ್ತಾ ಮ್ಹಳ್ಳ್ಯಾ ಭಿಯಾನ್ ಕೊಣ್ಣಾ ತೊ ಮೆಳ್ಳೊನಾ.

ಜೋಸೆಫಾಚಿ ತಿಸ್ರಿ ಖೊಟ್ ಬಾಗ್ಲಾರ್ ಪಡ್ತಾನಾ ಮೊಲಿ ಸಗ್ಳೆಂ ಆಂಗ್ ಏಕ್ 'ರೊಂ' ಜಾಲ್ಲೆಪರಿಂ ನಿಸ್ತೇಜ್ ಜಾವ್ನ್ ಖಿಟ್ಲಾರ್ ಪಡ್ಲೆಂ ಆನಿ ಶೇಖರಾಚೊ ಹಾತ್ ಬಾಗ್ಲಾಚಾ ಖಿಳಿವಯ್ರ್ ಬಸ್ಲೊ.

ಉಗ್ತು ಬಾಗ್ಲಾಂತ್ಲ್ಯಾನ್ ಖೊಟ್ ಮಾರುಂಕ್ ತಯಾರ್ ಜಾಲ್ಲೊ. ಜೋಸೆಫ್ ಭಾಲಿಯೆಪರಿಂ ಭಿತರ್ ಉಡ್ಲೊ. ಪುಣ್ ತಾಚೆ ನದ್ರೆಕ್ ಶೇಖರಾಚಿ ನಾಗ್ಡಿ ಕೂಡ್ ಆನಿ ತಾಚಾ ಹಾತಾಂತ್ ಝಳ್ವಳ್ವಿ ಸುರಿ ದಿಸ್-ಲ್ಲಿಚ್ ತೊ ಸ್ಥಗಿತ್ ಜಾಲೊ. ತಾಚೆಂ ಹೃದಯ್ ಖಿಣಾಕ್ ರಾವ್ಲೆಂ, ತಾಚೆಂ ಮನ್ ಕಸಲ್ಯಾಚ್ ಚಿಂತ್ಪಾವಿನಃ ಶುನ್ಯ್ ಜಾಲೆಂ.

"ಕಸೊ ಆಯಿಲ್ಲೊಯ್.... ತಸೊಚ್ ಪಾಟಿಂ ವಚ್ ಜೋಸೆಫ್!!!" ಶೇಖರಾಚೊ ಅಧಿಕಾರಿತ್ ತಾಳೊ ಆಯ್ಕಾತಾನಾ ತಾಚೆ ಹಾತಾಂತ್ಲೆ ಸುರಿಯೆಚೆರ್ ವೀಜ್ ದಿವ್ಯಾಚಿಂ ಕಿರ್ಣಾಂ ಪ್ರತಿಬಿಂಬಿತ್ ಜಾಲಿಂ. ಜೋಸೆಫಾನ್ ಆಪ್ಲೆಂ ಮೇಟ್ ಪಾಟಿಂ ಕಾಡ್ಚಿ ಸಂಗಿಂ ನದರ್ ಕುಡಾಂತ್ ಭಂವ್ಡಾಯ್ಲಿ.

ಮೊಲಿ ಖಿಟ್ಲಾರ್ ಪಡ್ಲೆಂ!!!

ಸರ್ವ್ ಸಂಪ್ಲೆಂ!!!

"ಹಾಂವೆಂ ಸಾಂಗ್ಲೆಂ ನಿಕಾಳ್ ಭಾಯ್ರ್!" ಶೇಖರಾಚಿ ಘರ್ಜವ್ಣಿ ಮುಕಾರ್ ಮೆಟಾಂ ಕಾಡುನ್ ಯೆಂವ್ಚ್ಯಾ ಮ್ಹಾತಾರ್ಯಾಕ್ ಆಯ್ಕಾಲಿ ಆನಿ ತೊ ಅರ್ಧ್ಯಾರ್ಚ್ ಸ್ಥಗಿತ್ ಜಾಲೊ!

ಶೇಖರಾನ್ ಏಕ್ ಕದಮ್ ಮುಕಾರ್ ಜೋಸೆಫಾ ಕುಶಿಕ್ ಕಾಡ್ಲೆಂ ಆನಿ ತೆಂ ಪಳೆಲ್ಲಾ ಜೋಸೆಫಾನ್ ಪರತ್ ಏಕ್ ಮೇಟ್ ಪಾಟಿಂ ದವರ್ಲೆಂ. ತೊ ಸಮ್ಜಾಲೊ — ಶೇಖರ್‌ಪಾಲಾಚಾ ಘರಾಂತ್ ತಾಚಾ ಹಾತಾಂತ್ಲ್ಯಾ ಸುರಿಯೆ ಮುಕಾರ್ ಝಗ್ಡೊನ್ ಜಿಣೊಂಕ್ ಅಪ್ಪಣ್ ಸಕ್ಲೊನಾ ನಾಗ್ಡೊಚ್ ಅಪ್ಪಾಕ್ ಮುಕಾರ್ ರಾವ್ಲೊ ಶೇಖರ್ ಆಪ್ಲೆಂ ಜೀವ್ ಕಾಡುಂಕೀ ಪಾಟಿಂ ಸರ್ಲೊನಾ.... ಆನಿ ತ್ಯಾ ಶಿವಾಯ್...

ಮೊಲಿ ಶೇಖರಾಸಂಗಿಂ ಕೆದ್ನಾಯ್ ಅಸೆಂಚ್ ಕರುನ್ ಅಸಾ ತರ್???

ತಾಣೆ ದುಸ್ರೆಂ ಮೇಟ್ ಕಾಡ್ಲೆಂ ಆನಿ ತೆದ್ನಾಂ ತಾಕಾ ಮೊಲಿಚೆ
ದುಸ್ರಾರ್ ಆಯ್ಕಾಲೆ. ಪರತ್ ತಾಣೆ ಖಿಟಾಲ್ಕಾರ್ ದೆಖ್ಲೆಂ. ನಿಸ್ತೇಜ್
ಜಾವ್ನ್ ತೆಂ ಖಿಟಾಲ್ಕಾರ್ ಪಡ್ಲೆಂ - ಆರ್ಥ್ ನಗ್ನ್ ಶರೀರ್ ತಾಚೆಂ
ಝಾಲ್ತಾಲೆಂ. ತಾಣೆ ತೊಂಡಾಚೆರ್ ವಸ್ತುರ್ ಧಾಂಪ್ಲೆಂ ಆನಿ ತೆಂ —

ರಡ್ತಾಲೆಂ!

‘ಮೊಲಿ! ಭಿಕಾರ್ಪಣಾಚಾ ಕೊಂಡಾಂ ಧಾವ್ನ್ ವೇಶ್ಯಾಪಣಾಚಾ
ಘೊಂಡಾಂತ್ ಪಡ್ಲೆಂ ಮೊಲಿ! ತೆಂ ತೆಂ ರಡ್ತಾ? ಪುರಾಸಾಣೆನ್ ಯಾ
ಜೊಕ್ ಕೆಲ್ಲ್ಯಾ ಲಜೆನ್??’

“ನಿಕಳಾಯ್ ಯಾ..??” ಶೇಖರಾಚಿ ಘರ್ಜವ್ಣಿ ಆಪಾಪಿಂಚ್
ತಾಕಾ ಪರತ್ ಮೆಟ್ ಪಾಟಿಂ ಕಾಡುಂಕ್ ಕರಿಲಾಗಿ. ಜೋಸೆಫಾನ್
ಶೇಖರಾಕ್ ದೆಖ್ಲೆಂಚ್ ನಾ. ತಾಚಿ ದೀಷ್ಟ್ ಖಿಟಾಲ್ಕಾರ್ ಖಿಳಾಲ್ಲಿ.
ತಾಚೆ ಮತಿಂತ್ ಸ್ಫೋಟನ್ ಜಾಲ್ಲೆಂ!

‘ಮ್ಹಜಾ ಕಾಳ್ಜಾಚಿ ರಾಣಿ!!!’

ತಾಚೆಂ ಕಾಳಿಜ್ ಹುಲ್ವಾಲ್ಲೆಂ! ‘ಜಾಕಾ ಆಪುಣ್ ಪತಿಣ್ ಕರುಂಕ್
ಆಶೆತಾಲೊಂ, ಜಾಚೊ ಆಪುಣ್ ಗುಪ್ತಿಂ ಪ್ರೇಮ್ ಕರ್ತಾಲೊಂ, ಜಾಚೆ-
ಲಾಗಿಂ ಘರಾಂನಿ ಕಾಜಾರ್ ಜಾಂವ್ಕ್ ಒಪ್ಪಿಗ್ ದಿಲ್ಲಿ, ಜಾಕಾ ಅಪ್ಲೆಂ
ಕಾಳಿಜ್ಚೆ ಆರ್ಪಿಲ್ಲೆಂ .. ತೆಂಚ್ ತೆಂಚ್ ಆಜ್ ಏಕ್ ಸ್ವಪ್ನಾಪರಿಂ ಆಪ್ಣಾ
ಮುಕಾರ್ ಪರ್ಕಾಚಾ ಖಿಟಾಲ್ಕಾರ್...’

‘ಮೋ!’ ಮುಕಾರ್ ತಾಚೆವಿಶಿಂ ಚಿಂತುಂಕ್ ಜಾಲೆಂನಾ. ಶಿತ್
ವೊತೊನ್ ಗೆಲ್ಲೆಂ ಆನಿ ತೊ ಅಸಹಾಯಕ್ ಜಾವ್ನಾಸ್ಲೊ.

ತೊ ಘುಂವ್ಲೊ ಆನಿ ಶೇಖರಾಚೆರ್ ನದರ್ ಸಯ್ತ್ ಫಾಲಿನಾಸ್ತಾಂ
ತಾಣೆ ಕದಮಾಂ ಬಾಗ್ಲಾ ಕುಶಿಕ್ ಕಾಡ್ಲಿಂ. ಶೇಖರ್ ಹಾತಿಂ ಸುರಿ ಘೆವ್ನ್
ಹಾಲಯ್ತಾಲೊ ತೊ ಘುಂವೊನ್ ಮೆಟಾಂ ಕಾಡ್ತಾನಾ ಕರೀಣ್ ವ್ಯಂಗ್ಯೆನ್
ಹಾಸ್ಲೊ!

ಆನಿ ಪರತ್ ತಾಣೆ ಬಾಗಿಲ್ ಆಡ್ ಕೆಲೆಂ!

ಜೋಸೆಫಾಕ್ ಪಾಟೆರ್ ರಾವ್ಲೊ ಮ್ಹಾತಾರೊ ಝಾಲ್ತಾಲೊ
ಶರೀ ಕಿತೆಂಚ್ ಉಲಯ್ತಾಸ್ತಾಂ ಬೋವ್ ಭರಾಧಿಕ್ ಮೆಟಾಂನಿ ತೊ ತೆಂ
ಫರ್ ದೆವ್ಲೊ.

ಶೇಖರ್ ಪಾಲ್ ಆನಿ ಜೋಸೆಫಾ ಮಧೆಂ ಝಾಂಗ್ಲೆಂ ಜಾಲಾಂ ಮಣ್

ಮ್ಲಾತಾರ್ಯಾನ್ ಚಿಂತೆಂ ಆನಿ ಹಳೊ ತೊ ಆಪ್ಲ್ಯಾ ಕುಡಾಕ್ ಪಾಟಿಂ ಗೆಲೊ. ವೆತಾನಾ ತಾಣೆಂಚ್ ವೆಳಾಪಯ್ಲೆಂ ಪೆಟಯಿಲ್ಲೊ ದಿವೊಯ್ ತಾಣೆ ಪಾಲ್ವಯ್ಲೊ - ಆನಿ ಏಕ್ ದೀಷ್ಟ್ ಆಕಾಡಾಂತ್ಲ್ಯಾನ್ ಪಾಶಾರ್ ಜಾವ್ನ್ ಸಿಮಿಸ್ಟ್ರಿಕ್ ಪಾಯ್ ದವರ್ಚ್ಯಾ ಜೋಸೆಫಾಚೆರ್ಯೊ ತಾಣೆ ಚರಯ್ಲೊ.

ಎಕಾ ಚಲಿತ್ ಯಂತ್ರಾಪರಿಂ ಜೋಸೆಫ್ ಸಿಮಿಸ್ಟ್ರಿಚಿ ಮಾತಿ ಗುಡ್ಡಾವ್ನ್ ವೆತಾಲೊ. ತಾಚಿ ಮತ್ ಶೂನ್ಯತೆಂತ್ ಉಪ್ಜೆತಾಲಿ. ತಾಚಿಂ ಚಿಂತಾಂ-ಭಗ್ಣಾಂ ಆನಿ ಎಕಾ ರಿತಿರ್ ರಗ್ತಾ ಸಂಚಾರ್ಚಾ ಸ್ಥಗಿತ್ ಜಾಲ್ಲೆ-ಪರಿಂ ತೊ ಚಮ್ಕಾತಾಲೊ. ಭೈಂ ತಾಚಿ ಥಾವ್ನ್ ದೂರ್ ಗೆಲ್ಲಿಂ ಆನಿ ಸಿಮಿಸ್ಟ್ರಿಂತ್ಲ್ಯಾ ಅಂಧ್ಯಾರಾಚಿ ಕಸಲಿಚ್ ಕಾಂಪವ್ಣಿ ತಾಚಾ ಕುಡಿಂತ್ ಪಾಶಾರ್ ಜಾಲಿನಾ. ವೆಳಾಚಿ ತಾಕಾ ಪರ್ವಾ ನಾತ್ಲಿ ಆನಿ ಆಪ್ಲ್ಯಾ ಭಂವ್ತಿಂಚಾ ಪರಿಸರಾಚೆರ್ಯ್ ತಾಣೆ ಕಿಂಚಿತ್ ಲಕ್ಷ್ಯ ಕೆಲಿನಾ.

ಎಕಾ ಗೊಂಬ್ಯಾ ಭಾಷೆನ್ ತೊ ಚಮ್ಕಾತಾಲೊ.

ಸಲ್ವಣಿ ಆಪ್ಣಾವ್ನ್? ಯಾ ಫಾರಿಕ್ಪಣಾಚೆ ದಾವೆನ್??

ತೊ ಘರಾ ಪಾವ್ಲೊ.

ಯಾಂತ್ರಿಕ್ ರಿತಿರ್ ತಾಣೆ ಫರಾಚೆಂ ಬಾಗಿಲ್ ಉಫಡ್ಲೆಂ ಆನಿ ದಿವೊ ಜಳಯ್ಲೊ. ಪ್ರಥಮ್ ರಿತಿರ್ ತಾಚಿ ನದರ್ ಮೆಜಾರ್ ದವರ್ಲಲ್ಲ್ಯಾ ತಸ್ವೀರೆಚೆರ್ ಪಡ್ಲಿ. ತಾಚಿ ಮತಿಂತ್ ಚಿಂತಾಂ ಪ್ರಾರಂಭ್ ಜಾಲಿಂ... ರಗತ್ ಜಾಲು ಜಾಲ್ಲೆಪರಿಂ ತಾಕಾ ಭಗ್ಲೆಂ... ತೊ ಎಕಾಚ್‌ಫರಾ ಮೊಲಿಕ್ ಯಾದ್ ಕರುಂಕ್ ಸಕ್ಲೊ.

ಥೊಡ್ಯಾಚ್ ದಿಸಾಂ ಪಯ್ಲೆಂ ಕಾಡ್ಲಿ ಮೊಲಿಚಿ ತಸ್ವೀರ್!

ತೊ ತೆ ತಸ್ವೀರೆ ಸರ್ಶಿಂ ಗೆಲೊ ಆನಿ ದುಸ್ರೆ ಘಡ್ಯೆ—

ಆಸ್‌ಲ್ಲ್ಯಾ ಆಪ್ಲ್ಯಾ ಸರ್ವ್ ಬಳಾನ್ ತಾಣೆ ತಿ ತಸ್ವೀರ್ ಧರ್ಲಿಕ್ ಮಾರ್ಲಿ! ಹಾಸ್ತಾ ಮುಖಮಳಾಚಾ ಮೊಲಿಚಾ ತಸ್ವೀರೆ ಭಾಯ್ಲೊ ಆರ್ಸೊ ಜೂರಾನ್ ಜೂರ್ ಜಾಲೊ.

ಮೊಲಿಚೆಂ ಜಿವಿತೀ ತ್ಯಾಚ್‌ಪರಿಂ ಫಾಸ್ಕೊನ್ ಜೂರ್ ಜಾಲ್ಲೆಂ !

“ಮೊಲಿ, ಮೊಲಿ.... ಮೊಲಿ! ಹುಂಕ್! ರಾಣಿ... ರಾಣಿ....ರಾಣಿ!” ತೊ ಉಸ್ಮಡ್ಲೊ. ತಾಚೊ ರಾಗ್ ಫಾರಿಕ್ಪಣಾಚೆ ದಿಶೆರ್ ಮುಕಾರುನ್ ವೆತಾತೆಂ ತಾಕಾ ಕಳಿತ್ ಜಾಲೆಂ. ಆಪ್ಲ್ಯಾ ಜಿವಿತಾಚೆಂ ಭಾಗಿದಾರ್

ಜಾಂವ್ಕ್ ಆಸ್‌ಲ್ಲೆಂ ಮೊಲಿ, ಆಪ್ಲ್ಯಾ ಮೊಗಾಂತ್ ಜಿಯೆಂವ್ಚೆಂ ಮೊಲಿ ಆನಿ ಆಪ್ಲ್ಯಾ ಕಾಳ್ಜಾಚಿ ರಾಣಿ ಮೊಲಿ ಪರ್ಕ್ಯಾ ಎಕಾ ಕಾಜಾರಿ ದಾದ್ಲ್ಯಾಚಿ ಖೆಳಾ ಬಾವ್ಲಿ ಜಾಲ್ಲೆಂ ಚಿಂತಾನಾ ನಾಪಸಂದತೆನ್ ತೊ ಪುಮಾರ್ ಜಾಲೊ.

ಗರೀಬ್‌ಪಣಾಂತ್ ಜಿಯೆಂವ್ಚ್ಯಾ ಎಕಾ ಪ್ರಾಣಿ ತಸಲ್ಯಾ ಭಿಕಾರಿಣೆಕ್ ಮಾನವ್‌ಪಣಾಂತ್ ಜಿಯೆಂವ್ಕ್ ತಾಣೆ ವೊಡುನ್ ಹಾಡ್‌ಲ್ಲೆಂ. ಪುಣ್ ತೆಂ-ಮೊಲಿ-ಮಾನವ್ ಜಾಂವ್ಚ್ಯಾ ಬದ್ಲಾಕ್ ಪ್ರಾಣಿಚಾಕೀ ಕೀಳ್ ವಾಟೆರ್ ಚಮ್ಕಾಲ್ಲೆಂ.

ಜಿಯೆಜಾಯ್ ತರ್ ಎಕಾ ದುಬ್ಳ್ಯಾ - ನಿರ್ಗತಿಕ್ ಚಲಿಯೆಕ್ ಆಪ್ಲೆಂ ನಿಸ್ಕಳ್ಪಣ್ ವಿಕುನ್‌ಂಚ್ ಜಿಯೆಜಾಯ್ ಮ್ಹಣ್ ಆಸಾಗೀ?

ತಾಚಿಂ ಚಿಂತ್ನಾಂ ಹರೈಕಾ ದಿಶೆರ್ ಮೊಲಿಕ್ ಚುಕಿದಾರ್ ಕರುನ್ ಮುಕಾರ್ ವೆತಾಲಿಂ. ಖೈಂಜಾಯ್ ಅಂತ್ಯಾಕ್ ಪಾವಾಜಾಯ್ ತರ್ ಪ್ರಾರಂಭ್ ಕರಿಜಾಯ್ ಆಸ್ಲೊ ಆನಿ ಜೋಸೆಫಾಚಾ ಮತಿಂತ್ ತಸಲೊ ಪ್ರಾರಂಭ್ ಜಾಲ್ಲೊ.

ಆನಿ ಆತಾಂ ತ್ಯಾ ಚಿಂತ್ನಾಕ್ ಅಂತ್ಯ್ ತೊ ಹಾಡುಂಕ್ ರಾಕ್ತಾಲೊ. ತೆಂಚ್ ಮಿನುಟಾಂ ಅದ್ಲೆಂ ಘಡಿತೆ ತಾಚಾ ದೊಳ್ಳಾಂ ಮುಕಾರ್ ನಾಚ್ತಾಲೆಂ. ತೆಂ ದೃಶ್ಯ ಖಿಟ್ಲ್ಯಾರ್ ಪಡ್‌ಲ್ಲೆಂ ಅಧುರಂ ನಗ್ನ್ ಮೊಲಿ.... ಆನಿ ರಾಕ್ಷಸ್ ಶೇಖರ್‌ಪಾಲ್!!

ವೊಲ್ಟೆಚೆ ಚಾರ್ ಮುಲೆ ಆಪ್ಣಾಕ್ ಗಿಳುಂಕ್ ಯೆತಾತ್‌ಶೆಂ ತಾಕಾ ಭಗ್ಲೆಂ. ತಾಚಾ ಮತಿಂತ್, ಕಾಳ್ಜಾಂತ್, ಕಾನಾಂತ್ ಆನಿ ರೆಗ್ತಾಚಾ ಹರ್ ಕಣಾಂನಿ ತೆಂಚ್ ಏಕ್ ನಾಂವ್ ಪಾಶಾರ್ತಾ, ಘುಜ್ಜುಜ್ತಾ ಆನಿ ಪ್ರತಿಧ್ವನಿತ್ ಜಾತಾಶೆಂ ತಾಕಾ ಭಾಸ್ ಜಾತಾಲೆಂ.

ಜೋಸೆಫ್ ಕ್ರೂರಿ ಜಾವ್ನಾಸ್ಲೊ.

ಸಹಜ್ ರಿತಿರ್ ಕಿತೆಂಚ್ ಕರುಂಕ್ ತೊ ಅಸಮರ್ಥ್ ಜಾವ್ನಾಸ್ಲೊ. ಪುಣ್ ತಾಚೊ ಚಡೊನ್ ಯೆಂವ್ಚೊ ರಾಗ್ ತಾಕಾ ಖಿಯಸ್ತರ್ ಪಾವಯ್ತಾ ಯೊ ಕಿತೆಂ ಕರಯ್ತಾ ಮ್ಹಳ್ಳೆಂಚ್ ಕಳಿತೆ ಜಾಯ್ನಾತ್ಲೆಂ. ತಾಚಿ ರಾಗಾಚಾ ಪೆಳಾಚಿ ಕ್ರೂರತಾ ಆಪ್ಲ್ಯಾ ಜೀವಿತಾಂತ್ಲ್ಯಾ ಧೊಡ್ಯಾ ಎಕೀನ್ ಮಯ್ಲಾ ಫಾತ್ರಾಂ ಮುಕಾರ್ ಉಪಯೋಗ್ಗುನ್ ತಾಣೆ ಜೀಕ್ ಜೊಡ್ಲಿ ಆನಿ ಆತಾಂ ಪರತ್ ಏಕ್ ಫಾತರ್ ತಾಕಾ ಭೆಟ್‌ಲ್ಲೊ !

ತೊ ಧಾರುಣ್ ಜಾವ್ನ್ ಯೆತಾಲೊ. ತಾಚಿಂ ಕಾಳಿಜ್ ಫಾತ್ರೆತಾಲೆಂ

ತಾಚಿ ಮತ್ ತೆಂಚ್ ದೃಶ್ಯ ಪರತ್ ಪರತ್ ಆಟಯ್ತಾಲಿ. ಸಬಾರ್ ತೇಂಪಾ ಥಾವ್ನ್ ಕರುಣಾಯೆಂತ್ ಜಿಯೆಂವ್ಕ್ ಆಶೆವ್ನ್ ಜೀಕ್ ಆಪ್ಣಾಚಿ ಕರುನ್ ಘೆತ್‌ಲ್ಲಾ ಜೋಸೆಫಾಚಾ ಜಿಣ್ಯೆಂತ್ ಆಜ್ ಪರತ್ ಕರುಂತ್‌ನ್ ಪ್ರವೇಶ್ ಕೆಲ್ಲೊ.

ಸಮಾಜಿ ಖಾತಿರ್ ವಾವ್ರುನ್, ತಾಂತ್ಲ್ಯಾ ಗಲೀಜತೆಕ್ ನಾಸ್ ಕರ್ಚಾ ಇರಾದ್ಯಾನ್, ಮೊಲಿಕ್ ಭಿಕಾರ್ಪಣಾ ಥಾವ್ನ್ ತಾಣೆ ಅಲಗ್ ಕರಯಿಲ್ಲೆಂ ಆನಿ ತ್ಯಾಚ್ ಮೊಲಿ ಖಾತಿರ್ ಸಮಾಜಿ ಥಾವ್ನ್ ವ್ಯಂಗ್ಯತಾ, ನಿಂದಾ ಆನಿ ಧಿಕ್ಕಾರಣ್ ತೊ ಘೆಂವ್ಕ್ ಪಾವ್‌ಲ್ಲೊ. ಆತಾಂ ತೆಂಚ್.... ತೆಂಚ್ ಮೊಲಿ ... ಆಪ್ಣಾಚೆಂ ಮೊಲಿ ... ಆಪ್ಣಾ ಮುಕಾರ್ ಪರ್ಕಾರ್ ಸಂಗಿಂ ಕ್ಷಣಿಕ್ ಸುಖಾ ಖಾತಿರ್ ಫುಲಾಂಚೆ ಗಜ್ಜೆರ್ ಆಸ್‌ಲ್ಲೆಂ ದೃಶ್ಯ ತಾಕಾ ಪರತ್ ಪರತ್ ದಿಸ್ತಾಲೆಂ.

ಜೋಸೆಫ್ ಪಿಸೊ ಜಾಲ್ಲೊ??

ಪಿಸಾಂತುರ್ ವ್ಯಕ್ತಿಪರಿಂ ತೊ ಕುಡಾಂತ್ ಪಾಸಾಯೊ ಮಾರ್ತಾಲೊ. ಘಡ್ಯೆನ್ ತೊ ಬಸ್ತಾಲೊ ಆನಿ ಘಡ್ಯೆನ್ ಉಟ್ತಾಲೊ. ರಾಗಾನ್ ಕಡ್ಕ-ಡೊನ್ ಆಪ್ಲೆಚ್ ಮುಟಿ ಅರ್ನಿತ್‌ಲೊ. ಪೊಣ್ಣಿಕ್, ಮೆಜಾಕ್ ಆನಿ ಖಿಟ್ಟಾಕ್ ತ್ಯೊ ಧಾಡಾವ್ನ್ ಘೆತಾಲೊ, ಆಪ್ಲೆಂ ಮಸ್ತಕ್ ಧೆದ್‌ಸ್ತಾರ್ ರಿತಿರ್ ಹಾಲಯ್ತಾಲೊ. ತಕ್ಲಿ ಹಾತಿಂ ಘೆವ್ನ್ ಪೊಣ್ಣಿಕ್ ಆಪ್ಪಿತ್‌ಲೊ....

ಎಕಾಚ್‌ಫರಾ ತಾಣೆ ಪರತ್ ತ್ಯಾ ತಸ್ವೀರೆಚೆರ್ ನದರ್ ಘಾಲಿ. ತಾಚೆ ಭಾಯ್ರೊ ಆರ್ಸೊ ಫುಟ್‌ಲ್ಲೊ ತರೀ ತಿ ತಾಕಾ ದೆಖೊನ್ ಹಾಸ್ತಾಲಿ-ತಾಣೆ ತಿ ವಿಂಚ್ಲಿ ಆನಿ.... ತಾಂಕ್ತಾ ತೆ ರಿತಿರ್ ಪಿಂಜುನ್ ಮುರ್ಡುನ್ - ಚಿರ್ಡುನ್ ಉಡಯ್ಲಿ. ತಸ್ವೀರೆಚೊ ಫ್ರೆಮ್‌ಯೋ ತಾಣೆ ಜನಲಾಂ-ತ್ಯಾನ್ ಭಾಯ್ರ್ ಉಡಯ್ಲೊ ಆನಿ ಭಳಾನ್ ತಾಣೆ ಬಾಗಿಲ್ ಬಂಧ್ ಕೆಲೆ!

ಆನಿ ತೊ ರಡ್ಲೊ! ರಾಗಾಚಾ ಹುಲಪಾಯೆಂತ್ ತೆಂ ರಡ್ಲೆಂ ಆನಿಕ್ ತಾಕಾ ಚಡ್ ಪಿಸಾಂತುರ್ ಕರಿಲಾಗ್ಲೆಂ. ತಾಚಿಂ ಚಿಂತ್ನಾಂ ವಿಣಾ ವಿಣಾಕ್ ಭೀಕರತೆಚಾ ವಾಟೆನ್ ಮುಕಾರ್ ವೆತಾಲಿಂ. ರಾಗ್ ತಾಚೊ ಕ್ಷಣಾ ಕ್ಷಣಾಕ್ ಚಡೊನ್ ಯೆತಾಲೊ, ತಾಚೆಂ ಶರೀರ್ ಘಾಮೆತಾಲೆಂ, ತಾಚೆಂ ಆಂಗ್ ಕಾಂಪ್ತಾಲೆಂ, ತಾಚೆಂ ಶರೀರ್ ಫಾರಿಕ್ಪಣಾಚಾ ದಾವೆನ್ ಉಸ್ತ-

ಹತ್ತಲಿಂ...ತಾಚೊ ಜಿನೊಸ್ ಹರ್ ಘಡಿ ಭಿರಾಂಕುಳ್ ಜಾವ್ನ್ ಯೆತಾಲೊ!

‘ಮೊಲಿ! ತೆಂ . ತೆಂ ಚಿಡಿ . ತೆಂ...ತೆಂ ವೇಶ್ಯಾ ವೃತ್ತೆಕ್ ದೆಂವ್ಲಾಂ ...
ಹಾಂವೆಂ ಜಿವಿತ್ ದಿಲ್ಲೆಂ ಮೊಲಿ .. ಮ್ಹಜಾ ಸ್ವಪ್ನಾಂತ್ ಯೆಂವ್ಚೆಂ
ಮೊಲಿ . ಮ್ಹಜಾ ಕಾಳ್ಜಾಚೆಂ ಮೊಲಿ...’ ತಾಚೆಯಿತ್ಲಾಕ್ ಚ್ ತೊ
ಪುಸ್ಪುಸ್ತಾಲೊ.

ಅಸಲೆಂ ಜಿವಿತ್ ಪ್ರಾರಂಭುನ್ ವಾಂಚ್ಚೆಂ ಮೊಲಿ ಆನಿ ಕೊಣಾ-
ಖಾತಿರ್ ಜಿಯೆತಾ? ಕಿತ್ಯಾ ಜಿಯೆತಾ? ಕೊಣಾವರ್ವಿಂ ಜಿಯೆತಾ ?
ತಾಣೆ ಜೀವಂತ್ ಉರೊನ್ ಕಿತೆಂ ಫಾಯ್ದೊ? ತಾಚಿಂ ವ್ಹಡಿಲಾಂ ಸರ್ವ್
ಹ್ಯಾ ಪಾತ್ಕಿ ಸಂಸಾರಾಕ್ ಪಾಟ್ ಕರುನ್ ವೆತಾನಾ ತೆಂ ಹ್ಯಾಚ್ ಫಾತ್ಕಾ
ಸಂಸಾರಾಂತ್ಲಾ ಗಲೀಜಾಯೆಂತ್ ಮಿಸ್ಕಾಲ್ಲ್ಯಾ ಕೊಂಡಾಂತ್ ಕಿತ್ಯಾಕ್
ಉರ್ಲಾಂ?!

“ನಾ!!!” ಭಿರಾಂಕುಳ್ ರಿತಿರ್ ತಾಣೆ ಬೊಬಾಟ್ ಘಾಲಿ. ತರೀ
ತ್ಯಾ ಬೊಬೆಚಿ ಕಸಲಿಚ್ ಪ್ರತಿಧ್ವನಿ ಯಾ ಆವಾಜಿತ್ ತಾಳೊ ತಾಕಾ
ಆಯ್ಕಾಲೊನಾ.

‘ತಾಣೆ ಮರಾಜಾಯ್!’

ತಾಣೆ ಅಸಲ್ಯಾ ಪಾತ್ಕಾಂಚಾ ಕೊಂಡಾಂತ್ ಕೆದಿಂಚ್ ರಾವೊಂಕ್
ನಜೊ. ವೀಕಾಚೆ ಗುಳಿಯೆಚಿ ಭಾಯ್ಲಿ ಭಾಂಗ್ರಾಳಿ ಸಾಕ್ರಿಚಿ ವೋಪ್
ಖಾವ್ನ್ ರೊಚ್ ಲಾಗ್‌ಲ್ಲ್ಯಾ ತಾಣೆ ಪರತ್ ‘ತ್ಯಾ’ ಘಡಿತಾಂಕ್
ಕೆದಿಂಚ್ ಆಶೆನಾಶೆಂ ಮರಾಜಾಯ್.

ನಾ, ತಾಣೆ ಬಿಲ್ಕುಲ್ ಜಿಯೆಂವ್ಕ್ ನಜೊ! ತಾಣೆ ಮರಾಜಾಯ್
.... ಮರಾಜಾಯ್... ಮರಾಜಾಯ್!!! ತೆಂ ಪಾತ್ಕಿ, ತೆಂ ಚಿಡಿ, ತೆಂ
ಪಾಟಿ...

ಜೋಸಫಾಚಿ ಕ್ರೂರತಾ ಆತ್ಮ್ಯಾ ಧಾವ್ನ್ ಕುಡಿಂತ್ ಪ್ರವೇಶ್ ಜಾಲ್ಲಿ.
ತಾಚಾ ಶರೀರಾಂತ್ಲಾ ಕಣಾಂ ಕಣಾಂನಿ ಫಾರಿಕ್ಪಣಾಚೊ ಉಜೊ
ಪೆಟ್ತಾಲೊ. ಮೊಲಿಚೆಂ ಮರಣ್ ತೊ ಆಶೆತಾಲೊ.

ಆನಿ ಮೊಲಿ?

ಆಪ್ಲೆ ಇತ್ಲೊ ವಿರೋಧ್ ಕೆಲ್ಲೊ ತರೀ ಶೇಖರ್ ಪಾಲಾಚಾ ಬಳ್ವಂತ್
ದಾತಾಂ ಮುಕಾರ್ ತೆಂ ಸಲ್ವಾಲ್ಲೆಂ. ತಾಕಾ ತ್ಯಾ ಕ್ರೂರಿ ದಾವ್ಲ್ಯಾಂ ಧಾವ್ನ್
ಬಜಾವ್ ಕರುಂಕ್ ದೇವ್‌ಯೊ ಯೆಂವ್ಕ್ ನಾತ್‌ಲ್ಲ್ಯಾ ಚಿಂತ್ಪುನ್ ತಾಕಾ

ವಗೇಟ್ ರವಾಣೆ ಕೆಲ್ಲೆಂ. ಆನಿ ಬಾಗ್ಲಾಚೆರ್ ಕಸಲೆಗೀ ಆವಾಜ್ ಜಾವ್ನ್ ಜೋಸೆಫಾಚೊ ತಾಳೊ ಆಯ್ಕೊಚಾ ಪುಡೆಂ ಸರ್ವ್ ಸಂಪ್ರೆನ್ ಗೆಲ್ಲೆಂ.

ಜೋಸೆಫ್ ತ್ಯಾ ಕುಡಾಕ್ ಪ್ರವೇಶ್ ಜಾಲೊ ತಾಣೆ ಪಳಯಿಲ್ಲೆಂ. ಶೇಖರ್‌ಪಾಲಾನ್ ತಾಕಾ ಸುರಿ ದಾಕವ್ನ್ ಭಾಯ್ರ್ ಧಾಡ್‌ಲ್ಲೆಂಯ್ ತಾಣೆ ಪಳಯಿಲ್ಲೆಂ. ತೊ ವೆತಚ್ ಪರತ್ ಶೇಖರ್‌ಪಾಲ್ - ಫುರ್ಲೊ ಧನಿ - ಆಪ್ಣಾ ಬಗ್ಲೆಕ್ ಆಯಿಲ್ಲೊಯ್ ತೆಂ ಜಾಣಾಸ್ಲೆಂ.

ಪುಣ್ ಸಗ್ಳೆಂ ಶರೀರ್ ತಾಚೆಂ ದುಃಖಿನ್ ಪಿಕೊನ್ ಗೆಲ್ಲೆಂ ಆನಿ ಜಿವಾಂತ್ ಕಿಂಚಿತ್ ತ್ರಾಣ್ ನಾತ್ಲೆಪರಿಂ ತಾಕಾ ಭಗ್ತಾಲೆಂ.

ಎಕಾ ಚಲಿಯೆಚಿಂ ಜೀವನ್! ತೆಂ ಫಕತ್ ರಡ್ಲೆಂ ಪ್ರಾರಂಭ್ ಕರುಂಕ್ ಸಕ್ಲೆಂ. ತೆಂ ರಡ್ಲೆಂ ಇತ್ಲೆಂ ಬಳ್ ಜಾವ್ನ್ ಆಯ್ಲೆಂಕೀ ಶೇಖರಾಕ್ ಆಯ್ಕೊಂಕ್ ಯಾ ದೆಖೊಂಕೀ ಬರೆಂ ಲಾಗ್ಲೆಂನಾ. ತೊ ನ್ಹೆಸ್ಲೊ ಆನಿ ಕುಡಾಂತ್ ಧಾವ್ನ್ ಭಾಯ್ರ್ ಗೆಲೊ.

ತಾಣೆ ರಡ್ಲೆಂ ಮುಕಾರ್ಲಿಲೆಂ. ಮನ್ ಹಾಳು ಜಾತಾ ವರೇಗ್ ಆಪ್ಲೆಂ ಪಾತಾಕ್ ತ್ಯಾ ದುಃಖಾಂನಿ ಧುಂವ್ಚೆಂ ಪ್ರಯತ್ನ್ ಕರುನ್ ತೆಂ ದುಃಖಾಂ ವಾಳಯ್ಲಾಗ್ಲೆಂ.

ಆಪ್ಲೆಂ ರಡ್ಲೆಂ - ವಿಶಾಲ್ ಸಮ್ವಿರಾತ್ಲ್ಯಾ ಎಕ್ಸುರ್ಯಾ ದೊಣಿಯೆ-ಪರಿಂ ಎಕೀನ್ ಜಾತಾನಾ 'ರಡೊನ್ ಕಿತೆಂಚ್ ಫಾಯ್ದೊನಾ' ಮ್ಹಳ್ಳಿ ಸಮ್ಜಣಿ ಘೆವ್ನ್ ತೆಂ ಹುಸ್ಕಾರ್ಲೆಂ.

ಅಬಲ್ ಚಲಿಯೆಚಿ ಅಸಹಾಯಕತಾ ಚಿಂತುನ್ ದೆವಾಚೆರ್ ತೆಂ ಶಿರಾಪ್ಲೆಂ.

ಜೋಸೆಫಾಚೊ ತಾಕಾ ಉಗ್ಡಾಸ್ ಆಯ್ಲೊ.

ತಾಚಿ ಕಿಂಚಿತ್ ಜೊಕ್ ನಾತ್‌ಲ್ಲಿ ತರಿ ಆಪ್ಲೆಂ ಬೋವ್ ವ್ಹಡ್ ಜೊಕ್ ಅಧಾರ್ಲ್ಯಾ ಮ್ಹಣ್ ತಾಕಾ ಭಗ್ತಾಲೆಂ. ಹ್ಯಾ ಚುಕಿಚಿಂ ಪ್ರಾಯ್-ಶ್ಚಿತ್ ಕರಿಜಾಯ್... ಭಗ್ಸಣಿ ಮಾಗಾಜಾಯ್...

'ಹೋ, ಮ್ಹಜೆ ಖಾತಿರ್ ಜೋಸೆಫಾನ್ ಕಿತೆಂ ಸರ್ವ್ ಕೆಲೆಂ! ಆಪ್ಲೆಂಚ್ ಜೀವಿತ್ ತೊ ಮಾಕಾ ಅರ್ಪುಂಕ್ ಆಶೆತಾಲೊ ಸಯ್... ಆನಿ ಆತಾಂ ಹಾಂವ್ ಜಾವ್ನ್ ತಾಚಾ ಚಿಂತ್ಪಾ ವಿರೋಧ್ ಜಾತಾನಾ... ತಾಚಾ ನದ್ರೆ ಮುಕಾರ್ ಏಕ್ ಚುಕಿದಾರ್ ಜಾತಾನಾ...'

‘ತಾಣೆ ಮಾಕಾ ಪಳಯ್ಲಾಂ.... ತಾಣೆ ಮಾಕಾ ದೆಖ್ಲಾಂ... ತಾಕಾ ಸರ್ವ್ ಕಳಿತ್ ಆಸಾ... ತೊ .. ತೊ ಹೆಂ ಸೊಪ್ಚೆನಾ... ತೊ ಮಾಕಾ ಭಗ್ಸೊಂಚೊ ನಾ...’

ಮತಿಕ್ ತಾಚಾ ಕರೀಣ್ ಫಾಯ್ ಜಾಲ್ಲ್ಯೊ. ತಾಚೆಂ ಕಾಳಿಜ್-ಮನ್ ರಡ್ತಾಲೆಂ. ತಾಚೆಂ ನಯನಾಂ ದುಃಖಾಂ ಪಾಜ್ವಯ್ತಾಲಿಂ. ತಾಚೆಂ ನಾಕ್ ವ್ಹಾಳ್ತಾಲೆಂ. ಹುಸ್ಕಾರ್ನ್ ಹುಸ್ಕಾರ್ನ್ ತೆಂ ರಡ್ತಾಲೆಂ.

ದಾದ್ಲೊ, ಪುರುಷತ್ವ್ ಆಸಾ ತರ್ ಕಿತೆಂಯ್ ಕರುಂಕ್ ಸಕ್ತಾ. ಪುಣ್ ಸ್ತ್ರೀ ಅಬಲತೆಚೊ ಲೊದೊ ಜಾವ್ನ್ ಫಕತ್ ಜಿವಂತ್ ಮರ್ಣಾಂಚಿ ದುಃಖ್ ಚಾಕ್ರಾ!

ತೆಂ ಉಟ್ಲೆಂ ಆನಿ ಆಂಗಾರ್ ತಾಣೆ ವಸ್ತುರ್ ಪಾಂಗುರ್ಲೆಂ. ಶೇಖರಾಚೊ ತಾಕಾ ಬೈಂ ಥಾವ್ನ್ಯೊ ಕಸಲೊಚ್ ಆವಾಜ್ ಆಯ್ಕಾ-ಲೊನಾ. ನ್ಹೆಸೊನ್ ಜಾತಚ್ ಬಾಗ್ಲಾ ಭಾಯ್ರ್ ತಾಣೆ ಮೆಟಾಂ ಕಾಡ್ಲಿಂ. ತಾಚೆಂ ಸಗ್ಳೆಂ ಶರೀರ್ ದುಃಖ್ತಾಲೆಂ ಆನಿ ತಿ ದುಃಖ್ ಸೊಸುಂಕ್ ತಾಕಾ ಬೋವ್ ಕಷ್ಟ್ ಮಾರ್ತಾಲೆ.

ತರೀ ಆಶಾಂತ್ ಜಾಲ್ಲ್ಯೊ ಮತಿಕ್ ಸಮಾಧಾನ್ ದಿಂವ್ಚೆ ಪಾಸ್ವತ್, ಚುಕೊನ್ ಪಡ್ಲಲ್ಲ್ಯಾನ್ ಭಗ್ಸಣೆ ಘೆಂವ್ಚ್ಯಾ ಪಾಸುನ್ ಆನಿ ದುಃಖ್ ಕಾಳ್ಜಾಂತ್ ಶಾಂತಿ ಹಾಡ್ಚೆ ಖಾತಿರ್ ಏಕ್ ಆಶಾ ಘೆವ್ನ್ ತೆಂ ಭಾಯ್ರ್ ಆಯ್ಲೆಂ.

ಕಸಲಿಚ್ ನದರ್ ಬದ್ಲಿನಾಸ್ತಾಂ ತೆಂ ಹಳೊ ರಿತಿರ್ ಮೆಟಾಂ ದೆಂವ್ಲೆಂ. ಆನಿ ಮುಕಾರ್ ಕದಮಾಂ ಕಾಡುನ್ ಸಿಮಿಸ್ತಾಚಾ ದೊರ್ಯಾ-ವಯ್ಲ್ಯಾ ಆಕಾಡ್ಯಾಲಾಗಿಂ ಪಾವ್ಲೆಂ.

ಜನೆಲಾಂತುನ್ ದೂರ್ ಪಳೆವ್ನ್ ಆಸ್ಲಲ್ಲ್ಯೊ ಮ್ಹಾತಾರ್ಯಾಚಿ ನದರ್ ನಾತಿಚೆರ್ ಖೆಳ್ಳಿ! ತಾಕಾ ಕಿತೆಂಚ್ ಸುಸ್ತಾಲೆನಾ, ದಿಸಾ ಉಚ್ವಾಡಾಕ್ ಯಾ ದಿವ್ಯಾ ಪ್ರಕಾಸಾಕ್ ಜಾಲ್ಲೆಂ ತರ್ ತೊ ತಾಚೆಂ ಅಸ್ತವ್ಯಸ್ತಪಣ್ ಪಳೆವ್ನ್ ಸರ್ವ್ ಸಮ್ಜೊನ್ ಘೆತೊ ಆಸ್ಲೊ. ಪುಣ್ ತ್ಯಾ ಕಾಳೊಕಾಂತ್ ತಾಕಾ ಫಕತ್ ಏಕ್ ಚಲಿತ್ ಮೊಲಿ ದಿಸ್ತಾಲೆಂ.

ತಾಣೆ ತಾಕಾ ಆಪಂವ್ಚ್ಯೊ ಖಾತಿರ್ ತಾಳಿಯೊ ಪೆಟ್ಲೊ. ತಾಚೊ ಆವಾಜ್ ಆಯ್ಕಾಲೊ ತರೀ ಮೊಲಿನ್ ಜನೆಲಾಚೆರ್ ನದರ್ ಫಾಲಿನಾ.

ತಾಚಿ ಮತ್ ಶೂನ್ಯ ಜಾಲ್ಲಿ. ಮ್ಹಾತಾರ್ಕಾನ್ ಹೆರ್ ರಿತಿರೀ ಆವಾಜ್ ಕೆಲೆ ಆನಿ ಮೊಲಿ ಖೈಂ ವೆತಾ ತೆಂ ಸಮ್ಜೊಂಕ್ ತೊ ಆಶೆಲೊ. ಪುಣ್ ನಾಫಾಯ್ಲ್ಯಾಚೆಂಚ್ ಜಾಲೆಂ. ತ್ಯೆ ರಾತಿಂ ನಾತಿ ಮೊಲಿಕ್ ಸಿಮಿಸ್ತೆಂತ್ಲ್ಯಾನ್ ವಚಾನಾಚೆಂ ಆಡಾಂವ್ಕ್ ತೊ ಸಕಾನಾತ್ಲೊ ಆನಿ ತೆಂ ಖೈಂಸರ್ ವೆತಾ ಮ್ಹಳ್ಳೆಂ ಮೊಲಿನ್‌ಚ್ ಸಾಂಗ್ಲ್ಯಾ ಬಗಾರ್‌ಯೊ ತಾಕಾ ಕಳಿತ್ ಜಾತೆಂನಾ.

ಅಸಹಾಯಕತೆನ್ ಫಕತ್ ಮೊಲಿ ಸಿಮಿಸ್ತೆಂತ್ಲ್ಯಾನ್ ಪಾಶಾರ್ ಜಾವ್ನ್ ದೂರ್ ಪಚೆಂ ತೊ ಪಳೆಂವ್ಕ್ ಸಕ್ಲೊ.

ಮೊಲಿ ಸಿಮಿಸ್ತೆಂತ್ಲ್ಯಾನ್ ಚಮ್ಕಾಲೆಂ!

ತೆಂ ಭಿವ್ಕುರೆಂ ಜಾವ್ನಾಸ್ಲೆಂ ತರೀ ಹ್ಯಾ ಘೋರ್ ಅಂಧ್ಯಾರಾಂತ್ ತಾಣೆ ಸಿಮಿಸ್ತೆಕ್ ಪಾಯ್ ದವ್ರಿಲ್ಲೊ. ಹೆರಾಂ ದಿಸಾಂನಿ ಸಾಂಜೆ ನಂತರ್ ತ್ಯಾ ಜಾಗ್ಯಾವಿತಿಂ ತೆಂ ಚಿಂತುಂಕ್ ಸಯ್ ಆಶೆನಾತ್ಲೆಂ. ಪುಣ್ ಆಜ್ ತಾಚಿಂ ಚಿಂತಾಂಚ್ ವೆಗ್ಳೆ ದಿಶರ್ ಆಸ್‌ಲ್ಲಾ ಪರಿಣಾಮಾನ್ ಎಕ್ಸುರೆಂ ತ್ಯಾ ಭಯಾನಕ್ ಸ್ಥಳಾವಯ್ಲ್ಯಾನ್ ತೆಂ ಚಲೊಂಕ್ ಸಕ್ತಾಲೆಂ.

ಜೋಸೆಫಾಚಾ ರಿಕಾಣ್ಕಾಚಿ ವಾಟ್ ಧರುನ್ ತೆಂ ವೆತಾಲೆಂ - ತ್ಯಾ ಕಾಳೊಕೀ ರಾತಿಂ - ಎಕ್ಸುರೆಂ!

ಜೋಸೆಫಾಕ್ ಭೆಟ್ಲೆಂ ಎಕ್‌ಚ್ ಚಿಂತನ್ ತಾಚಿ ಮತಿಂತ್ ಆಸ್ಲೆಂ. ತಾಕಾ ಖರಿ ಹಕೀಕತ್ ವಿವರುಂಕ್, ತಾಚೆಲಾಗಿಂ ಭಗ್ಸಣೆ ಮಾಗೊಂಕ್, ತಾಚೆಲಾಗಿಂ ದುಃಖ್ ಉಚಾರುಂಕ್, ಶಾಂತೆನ್ ಸರ್ವ್ ಸಾರ್ಕೆಂ ಕರುಂಕ್, ತಾಚಿ ಥಾವ್ನ್ ಸಮಾಧಾನೆಚಿಂ ಉತ್ರಾಂ ಆಯ್ಕೊಂಕ್, ಆಪ್ಲೆಂ ಪಾಪ್ ಧುವ್ನ್ ಕಾಡುಂಕ್ ಆನಿ ತ್ಯಾ ಗಲೀಜ್ ಕೊಂಡಾಂ ಥಾವ್ನ್ ವಯ್ರ್ ಆಯ್ಕೊಂಕ್!

ಪುಣ್ ಜೋಸೆಫ್??

ತೊ ಥಂಯ್ಸರ್ ಉಸ್ತಾಡ್ತಾಲೊ. ತಾಚಿ ಕೂಡ್ ಉಚಾರ್‌ಯಿತ್ ಜಾವ್ನ್ ತೊ ಖಿಟ್ಲಾರ್ ನಿರ್ದೋಷ್‌ದನ್‌ಚ್ ರಾಗುನ್ ಕಾಂಪ್ತಾಲೊ. 'ಮೊಲಿನ್ ವಾಂಚೊಂಕ್ ನಜೊ' ಮ್ಹಳ್ಳಿಂ ಚಿಂತಾಂ ಪದರಾಂ ಪದರಾಂ ಜಾವ್ನ್ ತಾಚಿ ಮತಿಂತ್ ಭಂವ್ತಾಲಿಂ. 'ತ್ಯಾ ಪಾತ್ಕಾಂಚಾ ಫಂಡ್ವ್ಯಾಂತ್ ಪಡೊನ್ ಅತ್ಮಾಚಿಂ ನಾಸ್ ಕರ್ಚ್ಯಾಕೀ ತಸಲ್ಯಾ ಕುಡಿನಾಂಚ್ ನಾಸ್ ಜಾಯ್ನಾಯ್.'

‘ತಾಣೆ ಮರಾಕಾಯ್... ಮೊಲಿನ್ ವಾಂಚೊಕ್ ನಜೊ

“ತಾಚಿ ಹಾಂವ್ ಖುನ್ ಕರ್ತಲೊಂ!!!” ಜೋಸೆಫಾಚಿ ಜೇಬ್
ಹುಳ್ಳುಳ್ಳಿ ಆನಿ ತೊ ತಾಚೆಸ್ತಕಿಚ್ ಪುಸ್ಪುಸ್ಲೊ.

ಶಿ ರಾತ್ ತಾಕಾ ನಿದೆ ಥಾವ್ನ್ ದೂರ್ - ಬೋವ್ ದೂರ್
ಪಾವಂವ್ಕ್ ಸಕ್ಲಿ. ವರಾಂ ಇಕ್ರಾ ಮಾರ್ಲಿಂ ತಾಕಾ ಆಯ್ಕಾಲಿಂ.
ಖಿಟ್ಟಾರ್ ಲೆಳ್ಚೆ ಕಡೆನ್ಚ್ ಜೋಸೆಫಾನ್ ಪಿಶೆಪಣ್ ಆಪ್ಣಾಯಿಲ್ಲೆಂ.
ಮುಕ್ಲಾ ಸೆಕುಂದಾಂನಿ ಆಪ್ಲೊ ರಾಗ್ ತೊ ಕಸೊ ವೊಂಕಾತ್ ಮ್ಹಳ್ಳೆಂಚ್
ಕಳಿತ್ ಜಾಯ್ತೆಂ.

ಆಪ್ಲ್ಯಾ ಕುಡಾಚೆಂ ಬಾಗಿಲ್ ತಾಣೆ ಬಂಧ್ ಕೆಲ್ಲೆಂ. ತರೀ ಭಾಯ್ಲೆಂ
ಪ್ರಮುಖ್ ಬಾಗಿಲ್ ಆಜೂನ್ ಉಗ್ತೆಂಚ್ ಆಸ್ಲೆಂ. ತೊ ನಿದೊಂಕ್
ಕಷ್ಟತಾಲೊ ತರೀ ದಿವೊ ತಾಣೆ ಪಾಲ್ವಂವ್ಕ್ ನಾತ್ಲೊ. ಉದಾರೊ ತೊ
ನಿದೊನ್ ಆಸ್ಲೊ ಆನಿ ದೊಳೆ ತಾಚೆ ಥಾಂಪುನ್ ಆಸ್ಲೆ.

ತಾಚಿ ವತ್ ನಿದೆ ಯಾ ಬಾಗ್ಲಾ ಯಾ ದಿವ್ಯವಿಶಿಂ ಖೆಳಾಂಚ್
ನಾತ್ಲಿ. ಬದ್ಲಾಕ್ ಶಿ ಸಲ್ವಣೆಚಾ ಫಾರಿಕ್ಪಣಾಚೊ ಉಜೊ ಫುಂಕ್ತಲಿ.
ಸಲ್ವಣೆಚಾ ಫಾರಿಕ್ಪಣಾಚೊ ಉಜೊ—

ತಾಣೆ ತಾಚಾ ಧೈಯಾಕ್ಚ್ ಸಾಂಡುನ್ ಮೊಲಿ ಖಾತಿರ್, ತಾಕಾ
ತ್ಯಾ ಭಿಕಾರ್ಪಣಾಚಾ ಗಲೀಜತೆ ಥಾವ್ನ್ ಉಕಲಾಂಕ್ ಸ್ವಾಗತಿಸ್ತಾನಾಚ್
ತಾಕಾ ಸಮಾಜೆ ಥಾವ್ನ್ ಸಲ್ವಣಿ ಲಾಭ್ಲಿ. ತರೀ ತಾಣೆ ಪರ್ಮಾ ಕರುಂಕ್
ನಾತ್ಲಿ. ಪುಣ್ ಆತಾಂ ಮೊಲಿಚಾ ತ್ಯಾ ಘಡಿತಾನ್ ತಾಕಾ ಸಂಪೂರ್ಣ್
ರಿತಿರ್ ಧರ್ಣೆಕ್ ಶೆವ್ಪಾಯಿಲ್ಲೆಂ - ಕೆದಿಂಚ್ ಮಹ್ಯ್ ಯೇನಾಶೆಂ!

ಸಮಾಜೆ ಮುಕಾರ್ ಆತಾಂ ತೊ ಪುರ್ತೊ ಸಲ್ವಾಲ್ಲ್ಯೊ, ಖೊಟೊ
ಜಾಲ್ಲ್ಯೊ!

ಪುಣ್ ತೆಂ ಪೊಟೆಪಣ್, ಶಿ ಸಲ್ವಣಿ ಆಪ್ಲಿ ಕರುನ್ ಘೆಂವ್ಕ್ ತೊ
ಆಶೆನಾತ್ಲೊ ಯಾ ತಯಾರ್ ನಾತ್ಲೊ. ಆನಿ ಹ್ಯಾಚ್ ಕಾರಣಾನ್ ತಾಚಿಂ
ಚಿಂತ್ನಾಂ—

ಫಾರಿಕ್ಪಣಾಚಾ ರಾಗಾಂತ್ ಮಿಸ್ತಾತಾಲಿಂ.

ಮೊಲಿನ್ ವಾಂಚೊಕ್ ನಜೊ!

ತಾಚಿಂ ಚಿಂತ್ನಾಂ ಭಿರಾಂಕುಳ್ ಜಾವ್ನಾಸ್ಲಿಂ.

ಆನಿ ಶಿಂ ಮುಕಾರುನ್ ಆನಿಕಿ ಭೀಕರತೆಂತ್ ಭರ್ಸೊಂಚಾ ಪುಡೆಂ...

ಮೊಲಿನ್ ಬಾಗ್ಲಾಚೆರ್ ಖಿಟ್ಟುಟಾಯ್ಲೆಂ!

ಜೋಸೆಫಾಕ್ ವೆಂಗೊನ್ ಆಸ್‌ಲೊ ಸರ್ವ್ ಚಿಂತ್ನಾಂ ಲಹರೊ ತಾಚೆ ಥಾವ್ನ್ ದೂರ್ ಜಾಂವ್ಕ್ ಪ್ರಯತ್ನ್ ಕರ್ತಾನಾ ಪರತ್ ತಾಚಾ ಕಾನಾಂಕ್ ಬಾಗ್ಲಾಚೆರ್ ಖಿಟ್ಟುಟಾಯಿಲ್ಲೊ ಆವಾಜ್ ಆಯ್ಕಾಲೊ. ತಾಚಾ ರಾಗಾಚೊ ಭರ್ ದೆಂವ್ಚಾ ಪುಡೆಂ ತೊ ಕಿತೆಂಗೀ ಪುರ್ಪುರೊ.

ಬಹುತೇಕ್ ಆಪ್ಲ್ಯಾ ಚಿಂತ್ನಾಂ ಸಾಂಕ್ಳಿಕ್ ಕುಡ್ಡೆ ಕರಯಿಲ್ಲಾ ಖಾತಿರ್.

ಹಳೊ ತೊ ಉಟೊ!

ತಿಸ್ರೆ ಪಾವ್ಟಿಂ ಬಾಗ್ಲಾಚೆರ್ ಆವಾಜ್ ಜಾತಾನಾ ವಿರಾರಾಯೆನ್ ತಾಣೆ ಬಾಗ್ಲಾ ಕುಶಿಕ್ ಮೆಟಾಂ ಕಾಡ್ಲಿಂ ಆನಿ ಆಪ್ಲೊ ಹಾತ್ ಬಾಗ್ಲಾಚಾ ವಿಳಿಚೆರ್ ಬಸ್ತಾನಾ—

ಪರತ್ ಬಾಗ್ಲಾಚೆರ್ ಆವಾಜ್ ಜಾಲೊ!

ಜೋಸೆಫಾನ್ ಖಿಳ್ ಕಾಡ್ಲಿ.

ಎಕಾಚ್‌ಫರಾ ತಾಚೆ ಪಾಯ್ ಪಾಟಿಂ ಸರ್ಲೆ! ತಾಚೆ ಮತ್-ಹೃದಯ್ ಎಕಾ ಕ್ಷಣಾಕ್ ಸ್ಥಗಿತೆ ಜಾವ್ನ್ ಪರತ್ ಚಾಲು ಜಾತಾನಾ ಆಶ್ಚರ್ಯ ಬದ್ಲಾಕ್ ಜೋಸೆಫಾಚೆಂ ಮುಖಮಾಳ್ ರಾಗಾಚಾ ದಾವೆನ್ ವಿವರ್ಣಿತ್ ಜಾಲೆಂ. ಬಾಗ್ಲಾಚೆರ್ ರಾವ್‌ಲ್ಲಾ ಮೊಲಿಚೆಂ ವದನ್ ದೆಖೊನ್ ತೊ ಸಗ್ಳೊಚ್ ಕಾಂಪ್ಲೊ.

“ಜೋಸೆಫ್”... ಪ್ರಥಮ್ ಪಾವ್ಟಿ ಮೊಲಿನ್ ತಾಚೆಂ ನಾಂವ್ ಉಚಾರ್ಲೆಂ. ಪುಣ್—

“ತುಂ???” ರಾಗಾನ್ ಜೋಸೆಫಾನ್ ಗರಜ್ ಘಾಲಿ. “ತುಂ ಚೆಡಿಯೆ!!!” ತಾಚೊ ರಾಗಾಚೊ ಭರಮ್ ಚಡೊನ್ ಯೆತಾಲೊ ಆನಿ ಮೊಲಿಚೆಂ ಪ್ರಸ್ತುತ್‌ಪಣ್ ತಾಕಾ ಚಡ್ ತುಕ್ಕಾಯ್ತಾಲೆಂ...

“ಮಾಕಾ ಮಾಘ್ ಕರ್ ಜೋಸೆಫ್...” ತೆಂ ತಾಚಾ ಪಾಯಾಂಚೆರ್ ಗಳೆಂ. ಜೋಸೆಫಾಲಾಗಿಂ ಮಾಘಿ ಮಾಗೊನ್, ಜೊಕ್ ವಳ್ಳೊನ್ ಆಪ್ಲೆಂ ಪತಾಕ್ ಧುಂವ್ಕ್ ತೆಂ ಆಶೆತಾಲೆಂ. ಪುಣ್ ರಾಗಾಚ್ಯೆ ಅಂತಿಮ್ ಪರಿಧಿಚೆರ್ ಆಸ್‌ಲ್ಲಾ ಜೋಸೆಫಾನ್ ತಾಕಾ ಶಾಂತೆ-ಸಮಾಧಾನೆನ್ ಉಕ್ತಾನ್ ಅತ್ತೀಯತೆನ್ ಸಾಂಬಾಳ್ಚಾ ಬದ್ಲಾಕ್—

“ಕಾಮುಕೀ ಚಲಿಯೆ!!!” ಬಳಾಧಿಕ್ ಖೋಟ್ ತಾಣೆ ಮೊಲಿಚಾ ಉಜ್ವಾ ಕುಶಿಚೆರ್ ಅರ್ನಿಲಿ. ತೆಂ ಪಾಟಿಂ ಉಸ್ಕಾಲೆಂ ಅನಿ ಜೋಸೆಫಾಚಾ ರಾಗಾಚೊ ಮತ್ಲಬ್ ಸುಸ್ತೊನ್ ಘಡ್ಯೆನ್ ಉಬೆಂ ಜಾಲೆಂ. ಅಪ್ಪಿಂಚ್ ತಾಚಿಂ ನಯಾನಾಂ ದುಃಖಾಂ ವ್ಹಾಳಂವ್ಕ್ ಲಾಗ್ತಾನಾ ಜೋಸೆಫ್ ರಾಗಾನ್ ದಾಂತ್ ಖಿರ್ಲಿತಾಲೊ.

“ರಡೊನ್ ಮಾಕಾ ಫಟಯ್ತಾಕಾ ಭಿಕಾರ್ಯಾ! ತುಜೆ ತಸಲಿ ಚಲಿ..” ತೊ ಮೊಲಿಕ್ ಹರ್ ಘಡಿ ಅಪ್ಲ್ಯಾ ರಾಗಾಚಾ ಖೆಳಾಚಿ ಬಾವ್ಲಿ ಕರುನ್ ಉಲಯ್ತಾಲೊ.

“ನಾ... ಜೋಸೆಫ್... ಹಾಂವ್ ಕೆದಿಂಚ್...”

“ತೋಂಡ್ ಧಾಂಪ್!” ಜೋಸೆಫ್ ಪಾಟಿಂ ಬೊದಾಟೊ. “ತುಜೆ ಥಾವ್ನ್ ಹಾಂವ್ ಕಿತ್ಲೆಚ್ ಆಯ್ಕೊಂಕ್ ಆಶೆನಾಂ.... ಹಾಂವೆಂ ಸರ್ವ್ ಪಳಯ್ಲಾಂ.”

“ಪೂ..”

“...” ಬಳಾಧಿಕ್ ಥಾಪಾಡ್ ತಾಣೆ ಮೊಲಿಚಾ ಕಾನ್ಸಲಾರ್ ವ್ಹಾಜಯ್ಲೆಂ. ತೊ ರಾಗಾನ್ ಪಿಸೊ ಜಾಲ್ಲ್ಯೊ ಅನಿ ಮೊಲಿಚಿ ಸಾವ್ವಿ ತಾಚಾ ರಾಗಾಚಾ ಉಜ್ವಾಕ್ ತೇಲ್ ವೊತ್ತಾಲಿ. ಮೊಲಿನ್ ಪೊಲ್ಕಾಚೆರ್ ಹಾತ್ ಚರಯ್ಲೊ ಅನಿ ದೀನ್ ನದ್ರೆನ್ ಜೋಸೆಫಾಕ್ ತೆಂ ದೆಖಾಲಾಗ್ಲೆಂ.

ಅಪ್ಲೊ ಹಾತ್ ದೆಖೊನ್ ತೊ ಮ್ಹಣಾಲೊ - “ಏಕ್ ದುಬ್ಳಿ ಚಲಿ ಮ್ಹಣ್ ತುಕಾ ಹಾಂವೆಂ ಮ್ಹಜ್ಯಾಚ್ ಆತಸ್ಥಾಕ್ ಹಾಡಂವ್ಚೆಂ ಪ್ರಯತ್ನ್ ಕೆಲೆಂ. ಭಿಕಾರಿಣ್ ಜಾವ್ನ್ ಆಸ್ಲಲ್ಲ್ಯಾ ತುಕಾ ಕಾಮ್ ದಿವಯ್ಲೆಂ. ತುಕಾ ಮ್ಹಜಾ ಕಾಳ್ಜಾಂತ್ ಹಾಂವೆಂ ಜಾಗೊ ದಿಲೊ. ತುಜೆ ಖಾತಿರ್ ಸಮಾಜಿ ಥಾವ್ನ್ ಹಾಸೊ ಹಾಂವೆಂ ಆಯ್ಕಾಲೊ. ಹರ್ಗೆಕ್ಲಾಚಾ ನಿಂದೆಂಕ್ ಹಾಂವ್ ವಳಗ್ ಜಾಲೊಂ, ತುಜೆಲಾಗಿಂ ಕಾಜಾರ್ ಜಾಂವ್ಚೆಂ ಸಯ್ತ್ ಹಾಂವೆಂ ಮನ್ ಕೆಲೆಂ .. ಅನಿ ತುಂ? ಕಾಮುಕೀ ಉದ್ರೇಕಾಚೆಂ ಸಂಬಾಲನ್ ಕರುಂಕ್ ಸಕಾನಾಸ್ತಾಂ ವೇಶ್ಯಾ ವೃತ್ತೆಕ್ ದೆಂವ್ಲೆಯ್ ! ನಾ ಮೊಲಿ... ತುಕಾ ಅನಿ ತುಜೆ ತಸಲ್ಯಾಂಕ್ ಹಾಂವ್ ಕೆದಿಂಚ್ ಪಸಂದ್ ಕರಿನಾಂ... ತುಜೆ ತಸಲ್ಯಾನ್ ವಾಂಚೊನ್ ಉರ್ಟೆಂಚ್ ಹ್ಯಾ ಸಂಸಾರಾಕ್, ಹ್ಯಾ ಸಮಾಜೆಕ್ ಏಕ್ ಖೊಟಿಂ ಬಿರುದ್... ಏಕ್ ಕಳಂಕ್...” ತಾಚೊ

ತಾಳೋ ಪರತ್ ಉಂಚಾವ್ನ್ ಯೆತಾಲೊ. ತಾಚೊ ರಾಗ್ ಕೆದಾಳಾ ತೊ ವೊಂಕ್ತಾ ತೆಂ ಕಳಾನಾತ್ಲೆಂ. ಮೊಲಿಚಾ ತೊಂಡಾಕ್ ರಗಾತ್ ವೊಂಕ್ಚ್ಯಾ ದೊಳ್ಕಾಂನಿ ತೊ ದೆಖ್ತಾಲೊ.

ಭಿಯಾನ್ ಮೊಲಿ ಹಳೊ ಕಾಂಪಾಲಾಗ್ಲೆಂ. ತರೀ ಅಸಹಾಯಕ್ ತನ್ ತಾಣೆ ಹಾತ್ ಜೊಡ್ಲೆ ಆನಿ ಕಿತೆಂಗೀ ಸಾಂಗೊಂಕ್ ತೆಂ ಆಶೆಲೆಂ-“...”

“ನಿಕಾಳ್ ಮ್ಹಜಾ ದೊಳ್ಕಾಂ ಮುಕ್ಲೆಂ!!!” ಜೋಸೆಫಾನ್ ಬಾಗ್ಲಾ ಕುಶಿಕ್ ಹಾತ್ ದಾಖಯ್ಲೊ ಆನಿ ತೊ ಗರ್ಜಾಲೊ.

“ಪೂಣ್...” ಮೊಲಿ ತಾಕಾ ಸಮ್ಜಾವ್ನ್ ಸರ್ವ್ ಸಮಾಧಾನೆನ್ ತಿಸುಂಕ್ ಪ್ರಯತ್ನ್ ಕರ್ತಾಲೆಂ. ಪೂಣ್ ರಾಗಾನ್ ಉಸ್ತಡ್ಚ್ಯಾ ಜೋಸೆಫಾಚಿಂ ಮೆಟಾಂ ಮುಕಾರ್ ಯೆಂವ್ಚಿಂ ದೆಖೊನ್ ತೆಂ ಏಕ್ ಕದಮ್ ಪಾಟಿಂ ಸರ್ಲೆಂ ಆನಿ ತಾಚಿಂ ಉತ್ರಾಂ ಸುಟಾನಾಂ ಜಾಲಿಂ.

“ತುಂ ಪರತ್ ಉಲಯ್ತಾ ತರ್ ಹಾಂವ್ ತುಜಿ ಮಿನ್ ಕರ್ತಲೊಂ! ತುವೆಂ ವಾಂಚ್ಚ್ಯಾಕೀ ಮರ್ಚೆಂಚ್ ಚಡ್ ಬರೆಂ. ನಿಕಾಳ್ ಭಾಯ್ರ್ ಆನಿ ಹಾಂವ್ ಕಿತೆಂಚ್ ಕರ್ಚಾ ಪುಡೆಂ ಹಾಂಗಾ ಥಾವ್ನ್ ಫರಾರಿ ಜಾ ... ನಾ ... ತರ್ ” ಮೊಲಿನ್ ಜೊಡ್ಲೆಲೆ ಹಾತ್ ತಾಣೆ ಧರ್ಲೆ ಆನಿ ಬಳಾನ್ ತಾಣೆ ತಾಕಾ ಬಾಗ್ಲಾ ಕುಶಿಕ್ ಲೊಟ್ಲೆಂ. ಮೊಲಿ ರಡ್ತಾಲೆಂ ಆನಿ ಸರ್ವ್ ಸಾಂಗೊಂಕ್ ಆಶೆತಾಲೆಂ. ಆಪ್ಲೆ ಖರ್ಯಾ ಮನಾನ್ ತಶೆಂ ಕರುಂಕ್ ನಾ, ಆಪ್ಣಾಚಿರ್ ಬಲಾತ್ಕಾರ್ ಚಲ್ಲ್ಯಾ ಮ್ಹಳ್ಳೆಂ ವಿವರುಂಕ್ ತೆಂ ಅತ್ರೆಗ್ತಾಲೆಂ ಪೂಣ್ ಸಂದರ್ಭಾಚೆಂ ಕಿಂಚಿತ್ ಇಡೆಂ ಮೆಳಾನಾಸ್ತಾಂ ತೆಂ ಸಲ್ವಾಲೆಂ.

“ಆನಿ ಕೆದಿಂಚ್ ಮ್ಹಜೆ ಮುಕಾರ್ ತುಜೆಂ ತೋಂಡ್ ದಾಕಯ್ನಾಕಾ!” ತ್ಯಾ ಉತ್ರಾಂ ಬರಾಬರ್ ಜೋಸೆಫಾನ್ ಬಾಗಿಲ್ ಬಂಧ್ ಕೆಲೆಂ!

ಪೂಣ್ ತೊ ಚುಕ್ಲೊ ! ತಿತ್ಲೆಂ ಕರುನೀ ರಾಗಾನ್ ಪಿಕ್‌ಲ್ಲಾ, ತಾಣೆ ವಿಸ್ಮೊನ್ ಲ್ಹಾನ್ ಚೂಕ್ ಆಧಾರ್ಲಿ - ತಾಣೆ ಬಗ್ಲಾಕ್ ಖಿಳ್ ಘಾಲಿನಾ !

ಭಾಯ್ರ್ ಉರ್ಲೆಂ ಮೊಲಿ ಹೆಸಾರೊನ್ ರಡ್ಲೆಂ.

ಆಪ್ಣಾ ಪಾತ್ಕಾಂಚಿ ದೂಃಖ್? ಯಾ ವೆಗ್ಳಾಚಾರಾಚೆಂ ಚಿಂತನ್? ಆಪ್ಲಿ ಚೂಕ್ ತಾಕಾ ಕಳಿತ್ ಜಾಲ್ಲಿ ಪೂಣ್ ತೆ ಪರಿಸ್ಥಿತೆರ್ ತೆಂ ಯಾ ತಾಚಾ ಸ್ಥಾನಾರ್ ಆಸ್ಲಿ ಹೆರ್ ಚಲಿ ತರೀ ಕಿತೆಂ ಕರುಂಕ್ ಸಕ್ತಿ? ಅಬಲತೆನ್ ಜಿಯೆಂವ್ಚ್ಯಾ ಆಪ್ಣಾಚಿ ಸ್ಥಿತಿ ಆತಾಂ ಮೈಂಚಾ ತ್ರಿಕೋನಾಚಾ ಮುಲ್ಯಾರ್

ಖಿಂಚ್ಚಾ ತೆಂ ತಾಕಾ ಕಳಿತ್ ಜಾಲ್ಲೆಂ. ತೆಂ ಫುಟ್ಲಿ ವಾಟ್ಲೆ ಜಾಲ್ಲೆ
ಆನಿ ಜೋಸೆಫ್ ತಾಂತುಂ ಜೇಂವ್ಕ್ ತಯಾರ್ ನಾತ್ಲೊ.

ತಾಚೆಂ ರಡ್ಡೆಂ ವ್ಹಾಳ್ವಾ ದುಃಖಾಂನಿ ಲಾಂಚ್ಲೆಂ.

ಜೋಸೆಫ್ ಬಳಾನ್ ಸುಸ್ಕಾರ್ ಸೊಡ್ಲೊ ಆನಿ ಖಿಂಚ್ಚಾರ್
ಯೇವ್ನ್ ತೊ ಪಡ್ಲೊ. ವಿರಾರಾಯೆನ್ ಪರತ್ ತೊ ಮೊಲಿಕ್
ಪುರ್ಪುರೊ. ಪಿಶಿ ಜಾವ್ನ್ ಯೆಂವ್ಚಿ ಆಪ್ಲಿ ಮತ್ ಸಾರ್ಕಿ ಕರ್ಚೆ
ಖಾತಿರ್ ತಕ್ಲಿ ತೊ ಧಾಡಾಂವ್ಕ್ ಲಾಗ್ಲೊ ಆನಿ ಮೊಲಿ ವಯ್ರ್
ಕಾಂತಾಳ್ವಾಂನಿ ಭರೊ.

ಭಾಯ್ಲ್ಯಾನ್ ಮೊಲಿಚೆಂ ರಡ್ಡೆಂ ರಾವೊನ್ ಯೆತಾನಾ ಭಿತರ್
ಖಿಂಚ್ಚಾರ್ ಜೋಸೆಫಾಚೆ ದೊಳೆ ಅಪ್ತೆಚ್ ಭಿಜೊನ್ ಆಯ್ಲೆ. ತರೀ
ತಾಚೊ ರಾಗ್ ಕಿಂಚಿತ್ ನಿವೊಂಕ್ ನಾತ್ಲೊ.

ಮೊಲಿ ಉಟ್ಲೆಂ. ಕಸೆಂ ತರೀ ಜೋಸೆಫಾಕ್ ಸಮ್ಜಾವ್ನ್ ಆಪ್ಲಿ
ಚೂಕ್ ಕಾಂಯ್ಚ್ಚಿ 'ನಾ' ಮ್ಹಳ್ಳೆಂ ತಾಕಾ ದಾಖವ್ನ್ ದಿಂವ್ಚ್ಯಾ ಖಾತಿರ್
ತಾಚೆಂ ಕೊಶೆಡ್ ತಾಕಾ ಕಾಂತಂವ್ಕ್ ಲಾಗ್ಲೆಂ. ದುಃಖಾಂ ವ್ಹಾಳ್ವೊನ್
ಭಿಜೊನ್ ಗೆಲ್ಲೆ ದೊಳೆ ಆನಿ ಪೊಲೆ ತಾಣೆ ಪುಸ್ಲೆ ಆನಿ ಬಾಗಿಲ್
ಲೊಟ್ಲೆಂ.

ಬಾಗಿಲ್ ಉಗ್ತೆಂ ಜಾಲ್ಲೆಂಚ್ ಎಕಾಚ್ಫರಾ ಜೋಸೆಫ್ ಖಿಂಚ್ಚಾರ್
ವಯ್ಲೊ ಉಟ್ಲೊ. ತಾಚೆ ದೀಷ್ಟ್ ಉಗ್ತೆಂ ಜಾಲ್ಲ್ಯಾ ಬಾಗ್ಲಾ ವಯ್ರ್
ರಾವ್ಲಲ್ಲ್ಯಾ ಮೊಲಿಚೆರ್ ವೆತಾನಾ ಎಕಾಚ್ಫರಾ ತಾಚಾ ರಾಗಾಚೆ ಪರಿಧಿ
ಫುಟ್ಲಿ! ಬಿಣಾನ್ ತಾಣೆ ಬಾಗ್ಲಾ ಕುಶಿಕ್ ಮೆಟಾಂ ಕಾಡ್ಲೆಂ ಆನಿ ಆಪ್ಲ್ಯಾ
ಸರ್ವ್ ಬಳಾನ್ ತಾಣೆ ಮೊಲಿಚಾ ಮುಸ್ಕಾರಾರ್ ಧಾಪಾಡ್ ವ್ಹಾಜಯ್ಲೆಂ.

"ಹಾಂವ್ ತುಜೆ ಖುನ್ ಕರ್ತಲೊಂ!!!" ರಾಗಾನ್ ತೊ ಉಸ್ತಡ್ಲೊ.
ತೊ ಎಕಾಚ್ಫರಾ ದಾವ್ಯಾಕ್ ಘುಂವ್ಲೊ ಆನಿ ತಾಚಿ ನದರ್ ಮೆಜಾರ್
ಆಸ್ಲಲ್ಲ್ಯಾ ಘಳಾಂ ವಯ್ರ್ ಘುಂವ್ಲಿ.

ಫಕತ್ ಏಕ್ ಸೆಕುಂದ್!

ತಾಚಾ ಹಾತಿಂ ಘಳಾಂ ಮಧೆಂ ದಪ್ಪಿಲ್ಲಿ ಸುರಿ ಆಯಿಲ್ಲಿ!!

"ಜೋಸೆಫ್!" ಮೊಲಿ ಕಿಂಕ್ರಾಟ್ಲೆಂ!

ಪುಣ್ ತಿತ್ಲ್ಯಾ ಭಿತರ್ ಜೋಸೆಫಾನ್ ಸುರಿ ಉಬ್ರಾಯಿಲ್ಲೆ ಆನಿ—

“...” ಮೊಲಿಕ್ ಪರಿಸ್ಥಿತೆಚಿ ದಾವ್ ಇತ್ಲ್ಯಾ ವಿಶೇಷ್ ರಿತಿರ್ ಲಾಗ್ಲಿ ಕಿ ಮುಕ್ಲೆಂ ಘಡಿತ್ ಖೈಂಚಾ ದಿಶೆರ್ ವೆತಾ ತೆಂ ತಾಕಾ ಕ್ಷಣಾನ್ ಝಳ್ಕಲ್ಲೆಂ ಆನಿ ಪರಿಣಾಮ್ ಚಡ್ ವಾಯ್ವಾಚೆರ್ ಧಾಂವ್ತಾ ತೆಂ ಸಮ್ಜಾಲ್ಲ್ಯಾ ತಾಣೆ ಜೋಸೆಫಾಚೊ ಉಬ್ರಾಯಿಲ್ಲೊ ಹಾತ್ ಆಡಾಯ್ಲೊ!

ಎಕಾಚ್ ಸೆಕುಂದಾನ್ ಮೊಲಿಚಾ ಕುಡಿಂತ್ ರೊಂಬೊಂಕ್ ಆಸ್ಲಿ ಸುರಿ ಹಾತಾಚ್ಯೆ ಆಡ್ಕಳೆವರ್ವಿಂ ಜೋಸೆಫಾಚಾ ಹಾತಾ ಥಾವ್ನ್ ಸುಟ್ಲಿ ಆನಿ ಮೂಟ್ ಬಿಗ್ಡುಂಚಾ ಫುಡೆಂ ಧರಿರ್ ಗಳ್ಳಿ.

ಮೊಲಿಯ್ ರಾಗಾನ್ ಪೆಟೊನ್ ಯೆತಾಲೆಂ. ತೊ ರಗ್ ಆಪ್ಲ್ಯಾಚ್ ಸಲ್ವಣೆಚೊ ಜಾವ್ನಾಸ್ಲೊ. ಆಪುಣ್ ಮೌನ್ ರಾವ್ಲಿಂ ತರ್ ಪರಿಸ್ಥಿತಿ ವಿಪ್ರೀತ್ ಜಾತೆಲಿ, ಆನಿ ಪಿಶ್ಯಾಂಪರಿಂ ಕರ್ಚೊ ಜೋಸೆಫ್ ಆಪ್ಣಾಕ್ ಲಗಾಡ್ ಕಾಡುಂಕ್ಯೊ ಪಾಟಿಂ ಸರ್ಚೊನಾ ಮ್ಹಳ್ಳ್ಯಾ ಭಿಯಾನ್ ತಾಣೆ ಧೈರ್ ಘೆವ್ನ್ ಜೋಸೆಫಾಕ್ ಪಾಟಿಂ ಲೊಟುನ್ ಸೊಡ್ಲೆಂ.

ಜೋಸೆಫ್ ರಾಗಾಚಿ ಪರಿಧಿ ಫುಟವ್ನ್ ಪಿಸೊ ಜಾಲ್ಯೊ!


ಮೊಲಿನ್ ಲೊಟ್ಲಲ್ಲ್ಯಾನ್ ತೊ ಪಾಟಿಂ ಉಸ್ಕಾಲೊ ಆನಿ ತಾಚಾ ರಾಗಾಕ್ ಅಂತ್ ಆಯ್ಲೊ.

“ಹಾಂವ್ ನಿರಾಪ್ರಾಧಿ ಜೋಸೆಫ್... ಮ್ಹಜೆರ್ ಬಲಾತ್ಕಾರ್...” ಮೊಲಿ ಉಲಂವ್ಕ್ ಸಂದರ್ಭ್ ಸೊದುನ್ ವದ್ತಾಡ್ಲೆಂ. ತೆಂ ತ್ಯಾ ವೆಳಾರಿ ಜೋಸೆಫಾಕ್ ಸಮ್ಜಾಂವ್ಕ್ ಆಶೆತಾಲೆಂ. ಪುಣ್ ಪಡ್ಲಲ್ಲ್ಯಾ ಜೋಸೆಫಾಕ್ ತಾಚೆಂ ಕಿತೆಂಚ್ ಆಯ್ಕಾಲೆಂನಾ. ಎಕಾ ಚಲಿಯೆ ಥಾವ್ನ್ ಧರಿಕ್ ಶೆವ್ಪಾಲ್ಲಿ ಲಜೆಯೊ ತಾಚಾ ಉಚಾಂಬಳಾಯೆಂತ್ ಭರ್ಸೊಂಕ್ ಪಾವ್ಲಿ.

“ಹಾಂವ್ ತುಕಾ ಜಿವ್ಲಿಂ ಮಾರ್ತಾಂ ಹಾಂ.. ವ್.. ವ್..ಂ-....ಂ...” ದಾಂತ್ ಖಿರ್ಲುನ್ ಜೋಸೆಫ್ ಉಬೊ ಜಾಲ್ಯೊ. ತಾಚೆ ದೊಳೆ ರಗ್ತಾ ವರ್ಣಾಕ್ ಬದ್ಲಾಲೆ. ತಾಚೆಂ ಮುಖ್ ವಿವರ್ಣ್ ಜಾಲೆಂ.

“ನಾ ಜೋಸೆಫ್... ದಯಾಕರುನ್ ಮಾಕಾ ಆಯ್ಕ್...” ಮೊಲಿನ್ ಪರತ್ ಹಾತ್ ಜೊಡ್ಲೆ. ಪುಣ್ ಜೋಸೆಫಾನ್—

ಆಪ್ಲ್ಯಾ ಹಾತಾಂಕ್ ತಾಣೆ ಮುಕಾರ್ ಹಾಡ್ಲೆಂ. ತಾಚಾ ಹಾತಾಂಚಿಂ ಬೊಟಾಂ ಆರ್ನಾಲಿಂ ಆನಿ ಭಾಗ್ವಾಲಿಂ. ರಾಗಾನ್ ತೊ ಫುಮಾರ್ವಾಲೊ ಆನಿ ಸಗ್ಳೆಂ ತಾಚೆಂ ಶರೀರ್ ಕಾಂಪ್ತಾಲೆಂ. ದೋನ್ ಕಡಮಾಂ ತಾಣೆ ಮುಕಾರ್



ಕೂಡ್ಲಿಂ. ಹೊ ತಾಚೊ ವಿಚಿತ್ರ್ ಜಿನಸ್ ದೆಖೊನ್ ಸಂಪೂರ್ಣ್ ಭಿಯೆಲ್ಲೆಂ ಮೊಲಿ ಏಕ್ ಮೇಟ್ ಪಾಟಿಂ ಗೆಲೆಂ. ಜೋಸೆಫಾಚೆ ತಾಂವ್ಚೆ ಜಾವ್ನ್ ಆಯಿಲ್ಲೆ ದೊಳೆ, ಫಾಮಾನ್ ಬುಡೊನ್ ಕಾಂಪ್ಲಿ ಕೂಡ್, ಬೊಟಾಂ 'ಕೊಕ್ಕಿಂ' ಕರುನ್ ಮುಕಾರ್ ಯೆಂವ್ಚೆ ತೆ ಹಾತ್ ಆನಿ ತಾಣೆ ಎವಿಕ್‌ಚ್ ಮೇಟ್ ಮುಕಾರ್ ದವರ್ಚೆಂ ದೆಖೊನ್ ತಾಚೆಂ ಭೈಂ ನಿಮಾಣ್ಯಾ ಹಂತಾ-ಚೆರ್ ಪಾವ್ಲೆಂ.

ತಾಚೆ ಥಿಂಪಿ ಸುಕ್ಕಿ. ತಾಚೆಂ ಚಿತ್ತಾಂ ಶೂನ್ಯ್ ಜಾಲಿಂ. ತಾಚೆ ಕೂಡ್ ಕಾಂಪ್ಲಿ. ರಗ್ತಾ ಸಂಚಾರ್ ರಾವ್‌ಲೆಪರಿಂ ತಾಕಾ ಭಗ್ಲೆಂ. ತಾಚೆ ಮತ್ ಸ್ಥಬ್ಧ್ ಜಾಲಿ. ತಾಚಾ ಕಾಳ್ಜಾಚೆ ಧಡ್ಡೆ ರಾವ್ಲೆಪರಿಂ ಜಾತಾನಾ ಆಪ್ಲೆಚ್ ತಾಚೆ ಹಾತ್ 'ನಾಕಾ' ಮ್ಹಳ್ಳ್ಯಾ ಜಿನ್ನಸ್ ಆಡ್ ಹಾಲಾ-ಲಾಗ್ಲೆ. ಯಾಂತ್ರಿಕ್ ರಿಶಿರ್ ಏಕ್ ಮೇಟ್ ತಾಣೆ ಪರತ್ ಪಾಟಿಂ ಕಾಡ್ತಾನಾ ಜೋಸೆಫಾಚೆಂ ಪರತ್ ದೋನ್ ಮೆಟಾಂ ಮುಕಾರ್ ಆಯಿಲ್ಲೆಂ.

ದೊಗಾಂಯ್ ಫಾಮೆಲಿಂ — ತೆಂ ಭಿಯಾನ್ ಆನಿ ತೊ ರಾಗಾನ್! ದೊಗಾಂಯ್ ಉಲಂವ್ಕ್ ಸಕಾನಾತ್ಲಿಂ. ಜೋಸೆಫ್ ರಾಗಾನ್ ಭುತಾ-ರೂಪ್ ಘೆಂವ್ಕ್ ಪಾವ್‌ಲ್ಲೊ ಆನಿ ಮೊಲಿ ಭಿಯೆವ್ನ್ ಆಪ್ಣಾಕ್‌ಚ್ ಕಳಿತ್ ನಾಸ್ತಾಂ ಮುತೊಂಕ್ ಪಾವ್‌ಲ್ಲೆಂ!

ಚಾರ್ ಮೆಟಾಂ ಪಾಟಿಂ ವೆತಾನಾ ಪಾಟ್ಲಿ ವೊಣೊದ್ ತಾಕಾ ಆಪ್ಲಾಲಿ! ತಾಚೆಂ ಮೆಟಾಂ ಸ್ಥಬ್ಧ್ ಜಾಲಿಂ ಆನಿ ತಾಚೆ ಹಾತ್ ಮುಕಾರ್ ಧರ್‌ಲ್ಲೆ ತೆ ಪಾಟಿಂ ವೊಣ್ಣೆರ್ ಬಸ್ಲೆ. ತಾಚೆ ದೊಳೆ ಜೋಸೆಫಾಚಾ ರಗ್ತಾನ್ ಕಿಂಡೆಲ್ಲಾ ದೊಳ್ಕಾಂನಿ ರೊಂಬ್‌ಲ್ಲೆ. ತಾಚೆಂ ಮುಖಿಮಳ್ ಫಾಮಾಚಾ ಥೆಂಚ್ಯಾಂನಿ ಭರೊನ್ ಗೆಲ್ಲೆಂ. ತಾಚೊ ಶ್ವಾಸ್ ಲೇಕ್ ಚುಕೊನ್ ಯೆತಾ-ವೆತಾಲೊ. ತಾಚಾ ಕಾಳ್ಜಾಚೆ ದಡ್ಡೆ ಇತ್ಲೆ ವಿಶೇಷ್ ಜಾಲ್ಲೆ ಕೀ ವದ್ಯಾವಯ್ರ್ ತಿ ಉಡಿ ಝಳ್ತಾಲಿ.

ಜೋಸೆಫ್ ಕ್ರೂರಿ ಜಾವ್ನಾಸ್‌ಲ್ಲೊ. ಆನಿ ತಾಚಾ ಆಂಗಾಂತ್ ಭುತಾನ್ ಪ್ರವೇಶ್ ಕೆಲ್ಲೆಪರಿಂ ತೊ ಮುಕಾರ್ ಯೆತಾಲೊ. ತಾಚೆ ದೊಳೆ ರಗಾತ್ ವೊಂಕ್ತಾಲೆ ಆನಿ ಮೊಲಿಚಾ ದೊಳ್ಕಾಂಕ್ ಧರುಂಕ್ ಪಾವ್‌ಲ್ಲೆ. ತಾಚಾ ಕುಡಿಚಾ ಕೆಸಾಂ ಕೇಸಾಂನಿ ರಾಗಾಚೊ ಉಜೊ ಪೆಟಾಲೊ!

ತಾಚೆಂ ಮೆಟಾಂ ಮುಕಾರುನ್ ಯೆಂವ್ಚಿಂ ರಾವ್ಲಿಂ ಆನಿ—

ಎಕಾಚ್‌ಫರಾ ತಾಚೆ ಹಾತ್ ಮೊಲಿಚಾ ಗಳ್ಯಾಚೆರ್ ಬಸ್ಲೆ!

ಮೊಲಿ ರಾವ್‌ಲ್ಲೆಕಡೆನ್‌ಚ್ ಸ್ಥಬ್ದ್ ಜಾಲ್ಲೆಂ. ಮುಕಾರ್ ಕಿತೆಂ ಘಡ್ತಾ ಮ್ಹಳ್ಳೆಂಚ್ ತಾಕಾ ಕಳಿತ್‌ನಾತ್ಲೆಂ. ತಾಚೆ ಮತ್ ಕಾಮ್ ಕರಿನಾತ್ಲಿ. ತಾಚೆಂ ಚಲನಾಂ ರಾವ್‌ಲ್ಲಿಂ - ತೆಂ ಘಟ್ ಜಾಲ್ಲೆಂ! ತಾಚೆ ದೊಳೆ ಹಾಲಾ-ನಾಸ್ಲೆ. ತಾಚೆಂ....

ಜೋಸೆಫಾಚೆಂ ಹಾತಾ ಬೊಟಾಂ ಮೊಲಿಚಾ ಗಳ್ಯಾಕ್ ಆರ್ನಾಂಲಿಂ! ತಾಚಾ ಕುಡಿಚಾ ಹರೆಕಾ ಕೊನ್ಯಾಂತ್ಲೆಂ ಬಳ್ ತ್ಯಾ ಬೊಟಾಂಚೆರ್ ಆಯಿಲ್ಲೆಂ. ಬಳ್ ಆರಾವ್ನ್ ತೊ ಮೊಲಿಚೊ ಗಳೊ ಆರ್ನಿತಾನಾ ತಾಚೆ ತಕ್ಲೆ ಕಾಂಪ್ತಾಲಿ! ತಾಚೆ ದಾಂತ್ ಆವಾಜ್ ಕರ್ತಾಲೆ! ತಾಚಾ ಕುಡಿತೊಲ್ಲ್ಯೊ ಶಿರೊ ಪುಗ್‌ಲ್ಲೊ, ತಾಚೆ ದೊಳೆ ವ್ಹಡ್ ಜಾವ್ನ್ ರಂಗಾಳ್ ಜಾಲ್ಲೆ! ತಾಚೆಂ ವದನ್ ಭಯಾನಕ್ ದಿಸ್ತಾಲೆಂ! ತಾಣೆ ಸ್ವಾಸ್ ದಾಂಬುನ್ ಧರ್‌ಲ್ಲೊ ಆನಿ ತಾಚೆಂ ಬೊಟಾಂ ಮೊಲಿಚೊ ಗಳೊ ಮುರ್ಡಿತಾಲಿಂ!!!

ಮೊಲಿಚೆ ಹಾತ್ ಆಪ್ಲೆಚ್ ಆಪ್ಲ್ಯಾ ಗಳ್ಯಾಚೆರ್ ಆರ್ನೊಂಚಾ ಜೋಸೆಫಾಚಾ ಹಾತಾಂಚೆರ್ ಬಸ್ಲೆ, ತಾಕಾ ಸುಟವ್ನ್ ಪಯ್ಸ್ ಕರ್ಚೆಂ ತಾಣೆ ಪ್ರಯತ್ನ್ ಕೆಲೆಂ, ಪುಣ್ ಸ್ಥಗಿತ ಜಾಲ್ಲಾ ಮತಿಕ್ ತಾಚಾ ಕಿತೆಂಚ್ ಸುಸ್ತಾಲೆನಾ. ತಾಚೆ ಥಂಯ್ ಕಿಂಚಿತ್ ಬಳ್ ಸಯ್ಸ್ ಉರ್ಲೆನಾ. ತಾಚೆಂ ಮುಖಿಮಳ್ ವಿವರ್ಣ್ ಜಾವ್ನ್ ಆಯ್ಲೆಂ. ತಾಚೆಂ ತೊಂಡ್ ಉಗ್ತೆಂ ಜಾಲೆಂ. ತಾಚೆ ದೊಳೆ ವ್ಹಡ್ ಜಾಲೆ ಆನಿ ತಾಣೆ ಮಾರುಂಕ್ ಆಸ್‌ಲ್ಲಿ ಕಿಂಕ್ರಾಟ್ ತ್ಯಾ ಉಗ್ತಾ ತೊಂಡಾಂತ್‌ಚ್ ಜಿರೊನ್ ಗೆಲಿ - ಫಕತ್ ಏಕ್ ಸುಸ್ಕಾರ್ ಜಾವ್ನ್ !

ಆನಿ ತ್ಯಾ ವಿಶಿಷ್ಟ್ ಸುಸ್ಕಾರಾ ಸಾಂಗಾತಾಚ್ ತಾಚೊ ಶ್ವಾಸ್ ಬಂಧಿತ್ ಜಾಲೊ!!!

ಆನಿ ತೆದ್ನಾಂ

“.....!!! ???”

ಆಪ್ಲ್ಯಾ ಬಳಾಚೆಂ ನಿಮಾಣೆಂ ಕಿಸರ್ ಮೊಲಿಚಾ ಗಳ್ಯಾಚೆರ್ ಪಡ್ತಾನಾ ಜೋಸೆಫ್ ಭಯಾನಕ್ ರಿತಿರ್ ಬೊಬಾಟೊ!

ರಾತ್ಚ್ಯಾ ಭೀಕರೆತೆಚಾ ವಾತಾವರಣಾಂತ್ಲ್ಯಾ ಕಾಳ್ಯಾ ಪರಿಸರಾಂತ್ ಆಯ್ಕಾಲ್ಲಿ ತಿ ಬೊಬಾಟ್ ಇತ್ಲಿ ಕ್ರೂರಿ ಆನಿ ಭಯಂಕರ್ ಜಾವ್ನಾಸ್‌ಲ್ಲಿ

ಕೀ ಜೋಸೆಫ್ ಮುದ್ದೆ ತ್ಯಾ ಆವಾಜಾಕ್ ಕಾಂಪಾಲಾಗ್ಲೊ. ಆನಿ ಬಗ್ಲೆಚಾ ಘರ್ಚ್ಯಾ 'ಧನಿ' ಲೊಕಾಕ್ ನಿದೆಂತ್ ಥಾವ್ನ್ ಕಾಡ್ನ್ ಮಾರ್ಲೆಪರಿಂ ಜಾಗ್ ಜಾಲಿ!

ಜೋಸೆಫ್ ಫಾಮಾನ್ ಭಿಜ್ಲೊ, ತಾಚೊ ಶ್ವಾಸ್ ಜೋರಾನ್ ಯೆತಾ-ವೆತಾಲೊ. ತಾಣೆ ಹಾತ್ ಸದಿಳ್ ಕೆಲೆ ಆನಿ ಮೊಲಿಚಾ ಗಲ್ಯಾ ಭಂವ್ತಿಂಲೆ ಕಾಡ್ಲೆ. ಆಪ್ಲ್ಯಾ ರಾಗಾಚೊ ಭರಮ್ ಜಿರಿತಾನಾ ಭರಾನ್ ತಾಣೆ ದೀರ್ಘ ಉಸ್ವಾಸ್ ಭಾಯ್ರ್ ಸೊಡ್ಲೊ, ಆಪ್ಲಿಂ ಕದಮಾಂ ತಾಣೆ ಪಾಟಿಂ ಕಾಡ್ಲಿಂ ಆನಿ ಮೊಲಿವಯ್ಲಿ ನದರ್ ಬದ್ಲನ್ ಖಿಟಾಚೆರ್ ತಾಣೆ ಬಸ್ಚಿ ಘೆತ್ಲಿ.

ವೊಣ್ಣೆಕ್ ಆಧಾರುನ್ ರಾವ್ಲೆಂ ಮೊಲಿಚೆಂ ಶರೀರ್ ಹಳೊ ನಿಸ್ತಾಲಿಂ ಆನಿ ಧರ್ಣಿಕ್ ಶೆವ್ಪಾಲೆಂ! ಆನಿ ತೆದ್ನಾಂ ಜಾಲ್ಲ್ಯಾ ಆವಾಜಾಕ್ ಜೋಸೆಫಾನ್ ಆಪ್ಲಿ ದೀಪ್, ಪಡ್ಲಲ್ಲ್ಯಾ ಮೊಲಿಚೆರ್ ಚರಯ್ಲಿ.

“ನಾ !!!” ಭಿರಾಂಕುಳ್ ಕಿಂಕ್ರುಟ್ ತಾಣೆ ಮಾರ್ಲಿ !

ಮೊಲಿ ಉಬೆಂ ಆಸ್ಲೆಪರಿಂಚ್ ಪಡ್ಲೆಂ, ತಾಚೆಂ ತೋಂಡ್ ಉಗ್ತೆಂ ಆಸ್ಲೆಂ, ತಾಚೆ ದೊಳೆ ಉಗ್ತೆಚ್ ಆಸ್ಲೆ ಆನಿ ತಾಚೆ ಹಾತ್ ‘ನಾಕಾ’ ಮ್ಹಳ್ಳ್ಯಾ ಭಾಷೆನ್ ಮಸ್ಕಾಲ್ಲೆ!

ಪೂಣ್ ತಾಚಾ ಶಿರಾಂಶಿರಾಂನಿ ಪ್ವಾಳ್ವೆಂ ರಗಾತ್ ಬಂಧಿತ್ ಜಾಲ್ಲೆಂ, ತಾಚೊ ಶ್ವಾಸ್ ಬಂಧ್ ಜಾಲ್ಲೊ, ತಾಚೆ ಮತ್ ಸ್ಥಬ್ಧ್ ಜಾಲ್ಲಿ, ತಾಚಾ ಕಾಳ್ಜಾಚೆಂ ಚಲನ್ ರಾವ್ಲೆಂ—

ಮೊಲಿ ಮರಣ್ ಪಾವ್ಲೆಂ!!!

ಜೋಸೆಫಾಚಾ ಹಾತಾಂನಿ ಮೊಲಿಚೆ ಮಿನ್ ಜಾಲ್ಲಿ.

ತಿ ರಾತ್ ವಿಶೇಷತೆಚಾ ಘಟನಾಂನಿ ಮಿಸ್ಕಾಲ್ಲಿ.

ಜೋಸೆಫಾಚೆ ನದರ್ ನಿರ್ಜೀವ್ ಮೊಲಿಚೆಂ ವದನ್ ದೆಖೊನ್ಂಚ್ ರಾಖ್ಲೆ. ನೀರವತೆಂತ್ ನಿಸ್ತೇಜ್ ಜಾವ್ನ್ ತೆಂ ಪಡ್ಲೆಂ. ತಾಚೊ ರಾಗ್ ಬರಫ್ ಕಡ್ವಾಕೀ ವೆಗಿಂಚ್ ಕಡೊನ್ ಗೆಲೊ. ತಾಚಾ ಮತಿಂತ್ಲಾನ್ ಭಿಯಾಚೆ ಗೆರೆ ಪಾಶಾರ್ ಜಾಲೆ. ಅನಾಮಿಕ್ ಶಿರ್ಶಿರೆ ತಾಚಾ ರಗ್ತಾನಳಾಂನಿ ಪ್ವಾಳ್ವೆ.

ಮುಖಮುಖಾ ವಯ್ರ ಭರೊನ್ ಆಯಿಲ್ಲೊ ಫಾಮ್ ತಾಚಾ ತೊಂಡಾಂತ್ ಪಾಜಾರೊಲ್ಲೊ ಆನಿ ಪೀವನಾಂತ್ ಭಿಯಾಚೊ ಬಿಯೊ ಭರ್ಸಾಲ್ಲೆಪರಿಂ ತಾಕಾ ಭಾಸ್ ಜಾಲೆಂ.

ಮೊಲಿಚಾ ವದನಾ ಥಾವ್ನ್ ತಾಚಿ ದೀಷ್ಟ್ ಕುಡಿ ವಯ್ರ ಪಾಶಾರ್ ಜಾತಾನಾ ಜೋಸೆಫ್ ಪ್ರಥಮ್ ಪಾವ್ಲಿಂ ಭಿಯೆಲೊ. ತಾಚಾ ಜೀವ-ನಾಂತ್ ಹೆಂಚ್ ಪ್ರಮುಖ್ ತಸೆಂ ಪಯಿಲ್ಲೆಂ ಘಟನ್ ತಾಕಾ ಭೆಷ್ಟಾಂವ್ಕ್ ಪಾವ್ಲೆಂ.

ಹಳೊ ತೊ ಉಟೊ ಆನಿ ಪರತ್ ತಾಣೆ ಆಪ್ಲಿ ನದರ್ ಭಿವ್ವುರ್ಚ್ಯಾ ರಿತಿರ್ ಮೊಲಿಚಾ ತೊಂಡಾಚೆರ್ ಚರಯ್ಲಿ.

ಕಿಂಚಿತ್ ಹಾಲಾನಾಸ್ತಾಂ ತೆಂ ನಿದ್ಲೆಂ!

ಸಾಸ್ಣಾಕ್!!!

“ನಾ...ಹೆಂ ಅಸಾಧ್ಯ್...” ತೊ ಗಾಗೆಲೊ, ತಾಚಿಂ ಉತ್ರಾಂ ತೊಂಡಾಂತುನ್ ಭಾಯ್ರ್ ಯೇಂವ್ಚಿ ಕಷ್ಟಾಲಿಂ. ಆಪ್ಲೊ ಶ್ವಾಸ್ ಸಯ್ತ್ ಕಾಂಪ್ತಾ ಮ್ಹಳ್ಳೆಂ ತಾಕಾ ಸುಸ್ತಾಲೆಂ. ಕಂಪಿತ್ ರಿತಿರ್ ತಾಣೆ ಮುಕಾರ್ ಮೇಟ್ ಕಾಡ್ಲೆಂ ಆನಿ ಮೊಲಿಚಾ ಕುಡಿ ಸರ್ಶಿಂ ಎಕಾ ಪಾಯಾನ್ ತಾಣೆ ದಿಂಬಿ ಫಾಲಿ.

ತೊ ಬಾಗ್ವಾಲೊ ಆನಿ ತಾಂಕ್ತಾ ತೆ ಹಳೊ ರಿತಿರ್ ಹಾಲ್ಚೆ ಆಪ್ಲೆ ಹಾತ್ ಸಾಂಬಾಳುನ್ ತಾಣೆ ಮೊಲಿಚಿ ತಕ್ಲಿ ಆಪ್ಲ್ಯಾ ಹಾತಾಂನಿ ಉಕಲ್ಲಿ ಪೂಣ್ — ತಿ ಮಾಲ್ವಾಲಿ!

“ಮಿನ್!!” ತೊ ಉದ್ಗಾರೊ. ತ್ಯಾ ತಾಳ್ಯಾಂತ್ಲೆಂ ಕಂಪನ್ ತಾಕಾ ಕಳಿತ್ ಜಾತಾನಾ ತಾಚಾ ಮತಿಂತ್ ಚಿಂತ್ನಾಂಚಾ ಜಾಳಾಂಚಿ ವೊಳವ್ಣಿ ಪ್ರಾರಂಭ್ ಜಾಲಿ.

‘ಆಪ್ಲೆ ಕೆಲ್ಲಿ ಮಿನ್! ಆಪ್ಲ್ಯಾಚ್ ಹಾತಾಂನಿ ಕೆಲ್ಲಿ ಮಿನ್!! ಆಪ್ಲ್ಯಾಚ್ ಮೊಲಿಚಿ ಮಿನ್!! ಆಪ್ಲ್ಯಾಚ್ ಕಾಳ್ಜಾಚಾ ರಾಣಿಯೆಚಿ ಮಿನ್!!!’

ಲಾಂಬಾಯೆಚೆಂ ಏಕ್ ಮಿನುಟ್ ವರೇಗ್ ತಿಂಚ್ ವಾಕ್ಯಾಂ ಪರತ್ ಪರತ್ ಉಚಾರುನ್ ತೊ ಥಕ್ಲೊ ಆನಿ ತೆಂ ಏಕ್ ಮಿನುಟ್ ಸಂಪ್ತಾನಾ —

“ಜೋಸೆಫ್...???” ಬಗ್ಲೆಚಾ ಜನೆಲಾಂತ್ಲ್ಯಾನ್ ತಾಕಾ ಪರಿಚಿತ್ ತಾಳೊ ಆಯ್ಕಾಲೊ. ಎಕಾಚ್ಫರಾ ತೊ ಉಟೊ ಆನಿ ತಾಚಿ ನದರ್

ಜನೆಲಾಂತ್ಲ್ಯಾನ್ ಭಾಯ್ರ್ ವೆಚಾ ಪಯ್ಲೆಂ ಉಗ್ತೆಂಚ್ ಆಸ್‌ಲ್ಲ್ಯಾ ಬಾಗ್ಲಾಚೆರ್ ಆನಿ ಖಿಣಾನ್ ನಿರ್ಜೀವ್ ಜಾವ್ನ್ ಪಡ್‌ಲ್ಲ್ಯಾ ಮೊಲಿಚೆರ್ ಭಂವ್ಲಿ.

ಏಕ್ ಕಾಂಪೆರಿ ನದರ್...

“ಜೋಸೆಫ್...???” ಪರತ್ ತೊಚ್ ತಾಳೊ.

ತಾಣೆ ಜನೆಲಾ ಕುಶಿಕ್ ಕಾಡ್‌ಲ್ಲಿಂ ಮೆಟಾಂ ಕಾಂಪ್ತಾಲಿಂ. ತಾಚೆ ಮತ್ ಅಮಾನುಷ್ ಸಕತ್ ಘೆವ್ನ್ ಚುರುಕ್ ಜಾಲಿ. ಆಪುಣ್ ‘ಮಿನಿಗಾರ್’ ಮ್ಹಳ್ಳ್ಯಾ ಬಿರುದಾಚೆಂ ಫಲಕ್ ಹಾಶಿಂ ಘೆವ್ನ್ ಆಸಾಂ.... ಆಪ್ಲ್ಯಾ ಘರಾಂತ್ ‘ಮೊಡೆಂ’ ಆಸಾ.... ಆನಿ ತಾಚೆ ಖುನ್ ಆಪ್ಲೆ ಕೆಲ್ಯಾ.” ಜನೆಲಾಂತ್ಲ್ಯಾನ್ ತಾಚೆ ದೀಪ್ ಭಾಯ್ರ್ ಲಳ್ತಾನಾ ಘರಾಚೊ ಧನಿ ಆನಿ ತಾಚೆ ಸ್ತ್ರೀ ತಾಕಾ ರ್ಪುಳ್ತಾಲಿಂ.

“ತುವೆಂ ಬೊಂಬಾಟ್ ಆಯ್ಕಾಲಿಯ್??” ಜೋಸೆಫಾಚೆಂ ರೂಪ್ ಜನೆಲಾಲಾಗಿಂ ದಿಸ್‌ಲ್ಲೆಂಚ್ ತೊ ವಿಚಾರಿಲಾಗ್ಲೊ. ತ್ಯಾ ತಾಳ್ಯಾಂತ್ಲೆಂ ಕಂಪನ್ ಜೋಸೆಫಾನ್ ಸ್ಪರ್ಶ್ ಕೆಲೆಂ. ಧನಿ ತಿ ಬೊಂಬಾಟ್ ಆಯ್ಕೊನ್ ನಿದೆಂತುನ್ ಜಾಗ್‌ಲ್ಲೊ ಆನಿ ಭಿವ್ಕುರ್ಚ್ಯಾ ತಾಣೆ ಪತಿಣೆಕೀ ಉಟಯಿಲ್ಲೆಂ. ತಿಂ ದೊಗಾಂಯ್ ತ್ಯಾ ಬೊಂಬೆಲಿಂಚ್ ವಿಚಾರ್ ಕರ್ತಾನಾ ತಾಂಕಾಂ ತಿ ಭಿರಾಂಕುಳ್ ಕಿಂಕ್ರಾಟ್ ಆಯ್ಕಲ್ಲಿ.

“ಹಾಂ...ಹಾಂ ಬಾಬೂ... ಹಾಂ... ಹಾಂವ್ ಸ್ತುಪ್ತೆಲೊಂ, ಆನಿಹಾಂ! ಬೊ ಬಾಟೊಂ!” ತಾಕಾ ಆಪ್ಲೊ ತಾಳೊ ಫಟಿಚಿ ಸಾಯ್ ದಾಖಿಯ್ತಾಶೆಂ ಭಗ್ಲೆಂ ತರೀ ಘುಸ್ಪಡಿತ್ ತಾಣೆ ಹಾಸ್ಚೆಂ ಪ್ರಯತ್ನ್ ಕೆಲೆಂ. ಭಿಯಾನ್ ತಾಚಾ ಮತೀಂತ್ ಪ್ರವೇಶ್ ಕೆಲ್ಲೊ ತರೀ ತಿ ಮಾತ್ ಚಿಂತುಂಕ್ ಸಕ್‌ಲ್ಲಿ ಆನಿ ಇತ್ಲ್ಯಾ ವೆಗಿಂಚ್ ಸಗ್ಳಿ ಕಥಾ ಬದ್ಲಂವ್ಕ್ ಸಾಧ್ಯ್ ಕರುಂಕ್ ಪಾವ್‌ಲ್ಲಿ.

“ಹೋ, ಭಿಯೆಲೊಯ್??” ತಾಚೆ ಪತಿಣ್ ಭಿಯೆಲಿ. ಸಹಜ್ ಜಾವ್ನ್ ತ್ಯಾ ರಾತ್ಚ್ಯಾ ಆಂಧ್ಯಾರಾಂತ್ ತಸಲಿ ಕಿಂಕ್ರಾಟ್ ಆಯ್ಕೊನ್ ತಿಂಚ್ ಭಿಯೆಲ್ಲಿಂ.

“ನಾ... ಹಾಂ, ಥೊಡೊ ಭಿ.... ಯೆ.... ಲೊಂ... ನಾ... ಸಾರ್ಕೊಂ ಆಸಾಂ...” ಪರತ್ ತಾಚೆ ಜಾವ್ ಘುಸ್ಪಡಿತ್ ಜಾಲಿ.

“ಬರೆಂ ತರ್....” ಧನಿಯಾಚೊ ಸುಸ್ಕಾರ್ ತಾಕಾ ಆಯ್ಕಾಲೊ.
 “ ಬರಿ ರಾತ್” ಜೋಸೆಫ್ ಮೌನ್ ರಾವ್ಲೊ ಆನಿ ಬರಿ ರಾತ್ ಮಾಗೊನ್
 ಗೆಲ್ಲಿಂ ತಿಂ ದೊಗಾಯ್ ಆಪ್ಲ್ಯಾ ಘರ್ಚಿಂ ಮೆಟಾಂ ಚಡೊನ್ ಮುಕ್ಲೊ
 ದಾರ್ವಾಟೊ ಬಂಧ್ ಜಾತಾ ವರೇಗ್ ಪಳವ್ನ್‌ಚ್ ರಾವ್ಲೊ.

ತಾಚಿ ಮತ್ ಕಾಮ್ ಕರುಂಕ್ ಲಾಗ್‌ಲ್ಲಿ. ಧನಿ ಆನಿ ತಾಚಿ ಪತಿಣಿ
 ಮುಕಾರ್ ತಾಣೆ ಕೆಲ್ಲಿ ಖುನ್ ಲಿಪ್‌ಲ್ಲಿ. ಆನಿ—

‘ಸರ್ವಾಂಚಾ ನದ್ರೆಂ ಥಾವ್ನ್‌ಯೋ ತಿ ಲಿಪಾಜಾಯ್!’

ತಾಣೆ ಆಪ್ಲಿ ಭಿವ್ಕುರಿ ದೀಷ್ಟ್ ಧಯ್ರಾನ್ ಮೊಲಿಚೆರ್ ಚರಯ್ಲಿ.
 ತಾಚೆಂ ಕಾಳಿಜ್ ಫಾತ್ರೆವ್ನ್ ಯೆತಾಲೆಂ. ತಾಚೆಂ ಭೈಂ ಪಯ್ಸ್ ಜಾವ್ನ್
 ವೆತಾಲೆಂ. ಮೊಲಿಚೆಂ ಮೊಡೆಂ ತಾಕಾ ಭೆಷ್ಟಾಯ್ತಾತ್‌ಲ್ಲಿಂ ಬದ್ಲಾಕ್
 ಚಡಿತ್ ಚಿಂತುಂಕ್ ಕರ್ತಾಲೆಂ.

‘ತೆಂ ಮೆಲಾಂ!?’ ತಾಚೆಂ ಚಿಂತನ್ ಏಕ್ ವಾಟ್ ಸೊಧುಂಕ್ ಆಶೆಲೆಂ
 ‘ಮುಕಾರ್’ ಮ್ಹಳ್ಳೆಂ ಬೃಹದ್ ಸವಾಲ್ ಪರ್ವತಾ ಭಾಷೆನ್ ತಾಚಿ
 ಮುಕಾರ್ ಉಸಿಂ ಆಸ್ಲೆಂ ಆನಿ ತೆಂ ಉತ್ತೊನ್ ವಚೊಂಕ್ ತೊ ಬೋವ್
 ಚಡ್ ಕಷ್ಟಾಲೊ.

ಕುಶಿಕ್ ಪಡ್‌ಲ್ಲಿ ಸುರಿ ತಾಣೆ ವಿಂಚ್ಲಿ ಆನಿ ತಾಚಿ ಧಾರ್ ಪುಸುನ್
 ಮಡ್ಜುನ್ ತಾಣೆ ತಿ ಬಲ್ವಾಂತ್ ದವರ್ಲಿ. ಹಳೊ ತೊ ಮೊಲಿಚಾ ಬಗ್ಗೆಕ್
 ಆಯ್ಲೊ ಆನಿ ಮೊಲಿಚೆಂ ತೆಂ ಭಯಾನಕ್ ಮುಖಿಮಳ್ ಪರತ್ ತಾಣೆ
 ಫಾತ್ರ್ಯಾ ನದ್ರೆನ್ ದೆಖ್ಲೆಂ.

‘ಆಪ್ಲೆಂ ಮೊಲಿ’ ಮೊಲಿಚೊ ತಾಕಾ ಮಯ್ಬಾಸ್ ಆಸ್ಲೊ. ತೆಂ
 ಮೆಲಾಂ ಮ್ಹಳ್ಳೆಂ ಸತ್ ಜಾವ್ನಾಸ್‌ಲ್ಲಿಂ ಆನಿ ತೆಂ ಸಾಸ್ಣಾಕ್ ಆಪ್ಣಾಕ್
 ಅಂತರ್ಲಾಂ ಮ್ಹಳ್ಳೆಂ ತಾಕಾ ದುಃಖಿಚೆಂ ಜಾವ್ನಾಸ್‌ಲ್ಲಿಂ. ಆಪ್ಲೆ ತಾಚೊ
 ಕೆಲ್ಲ್ಯಾ ಮೊಗಾ-ಮಯ್ಬಾಸಾ, ಅತ್ತೀಯತೆ ಆನಿ ಪ್ರೀತಿಚಾ ಕರ್ಣಾಂನಿ
 ತಾಣೆ ಮೊಲಿಚೆಂ ವದನ್ ಪೊಶೆಲೆಂ ಆನಿ ಭಾಗ್ಯೊನ್ ಮೊಲಿಕ್ - ಆಪ್ಲ್ಯಾ
 ಕಾಳ್ಜಾಚಿ ರಾಣಿಯೆಕ್ - ಅಂತಿಮ್ ಏಕ್ ಚುಂಬನ್ ದೀಂವ್ಕ್ ತೊ ಆಶೆಲೊ.

ಪೂಣ್—

ಭಾಗ್ಯಾಲ್ಲಿಂ ತಾಚೆಂ ತೊಂಡ್ ರಾವ್ಲೆಂ!

ತಾಚಿ ನದರ್ ಮೊಲಿಚಾ ಹದ್ಯಾಚೆರ್ ಪಡ್ಲಿ ಆನಿ ವೀಜ್‌ಸಕ್ತೆ-
ಪರಿಂ ತಾಚಿಂ ಚಿಂತ್ನಾಂ ಬೋವ್ ಪಯ್ಸ್ ಧಾಂವ್‌ಲ್ಲಿಂ—

“ತೆಂ ಪಾಪಿ!” ತೊ ಹುಸ್ಕಾರ್ಲೊ. “ತೆಂ ನಿಸ್ಕಳ್ತಣ್ ವಿಭಾಡುನ್
ಪಾತ್ಕಾಂಚಾ ಗಲೀಜ್‌ಪಣಾಂತ್ ದೆಂವ್‌ಲ್ಲಿಂ ಪರ್ದೆಶಿ! ತೆಂ ಆಪ್ಲೆಂ ಕಾಳ್ಜಾಚೆಂ
ವಹಿಂ... ತೆಂ.... ತೆಂ... ತಾಣೆ... ತಾಣೆ... ಮರಾಜಾಯ್... ತಾಣೆ
ಮರಾಜಾಯ್... ಆನಿ ತ್ಯಾ.... ತ್ಯಾ... ಶೇಖರ್‌ಪಾಲಾನ್‌ಯೊ ಮು...
ರಾ... ಜಾ...ಯ್!”

ತಾಚಿಂ ಚಿಂತ್ನಾಂ ಪಗತ್ ಉಸ್ಕೇಲಿಂ. ತಾಚಿ ತಕ್ಲಿ ಫಡೊಂಕ್ ಸುರು
ಜಾತಾನಾ ಪರತ್ ತೊ ರಾಗಾನ್ ಗರಮ್ ಜಾಲೊ. ಜೋಸೆಫಾಚೆಂ
ರಗಾತ್ ಶೇಖರಾವಯ್ಲ್ಯಾ ರಾಗಾನ್ ಸಳ್ಳಳ್ಳೆಂ. ತಾಚಾ ಕಾಳ್ಜಾಂತ್
ಪರತ್ ಹಗ್ಗಾಚೊ ಉಜೊ ಪೆಟೊನ್ ಆಯ್ಲೊ. ತ್ಯಾ ಉಜ್ಯಾಚಿ ದಾವ್
ಇತ್ಲಿ ಆಸ್‌ಲ್ಲಿಕಿ ಮೊಲಿ ಜೀವಂತ್ ಆಸ್ಲೆಂ ತರ್ ಯಾ ಶೇಖರ್ ಖುದ್
ಆಪ್ಣಾ ಮುಕಾರ್ ಆಸ್ಲೊ ತರ್ ಖಂಡಿತ್ ತೊ ಮರಾಚಿ ವಾಟ್ ತಾಕಾ
ದಾಖಿಯೊ ಆಸ್ಲೊ.

“ತುಂ ಮೆಲ್ಲ್ಯಾಕ್ ಹಾಂವ್ ದುಃಖ್ ಪಾನಾನಾಂ ಮೊಲಿ....”
ತೊ ಉಲಂವ್ಕ್ ಆಶೆಲೊ. “ಹಾಂ, ಕೆದಿಂಚ್ ದುಃಖ್ ಪಾವಾನಾಂ—
ಬದ್ಲಾಕ್ ಮಾಕಾ ಸಂತೊಸ್ ಭಗ್ತಾಕಿ ತುಜೆವರ್ವಿಂ ಪಾತ್ಕಾಂತ್ ಲಳೊಂಕ್
ಆಸ್ಚ್ಯಾ ಸಾಮಾಜಿಕ್ ಹಾಂವೆಂ ರಾಕ್ಲಾಂ!” ತಾಚಿಂ ಉತ್ರಾಂ ಸ್ವಪ್ನ್
ಆಸ್‌ಲ್ಲಿಂ. “ಆನಿ ಸಮಾಜಿ ಖಾತಿರ್ ತ್ಯಾ ಶೇಖರಾಕ್‌ಯೊ ಹಾಂವ್ ತುಜೆ
ಸರ್ವಿಂ ಧಾಡುನ್ ಮುಕ್ತಿ ಜೊಡ್ತಲೊಂ” ತಾಚೊ ತಾಳೊ ರಾಗಾಂತ್
ತರೀ ಭರ್ಮಾನ್ ಫುಮಾರ್ತಾಲೊ.

ತೊ ಉಟೊ. ಖಿಟ್ಯಾಂವಯ್ಲೆಂ ಪಾಂಗ್ರಣ್ ತಾಣೆ ಕಾಡ್ಲೆಂ ಆನಿ
ತೊ ಮೊಲಿ ಸರ್ವಿಂ ಆಯ್ಲೊ. ಭೊಡ್ಯಾ ಕಷ್ಟಾಂನಿ ತಾಣೆ ಮೊಲಿಚಿ
ನಿರ್ಜಿವ್ ಕೊಡ್ ತಾಂತುಂ ಗುಟಾಯ್ಲಿ.

ತಾಚಿ ನದರ್ ದಾತ್ ಫಾಡಿಯಾಳಾಚೆರ್ ಗೆಲಿ.

ವರಾಂ 11-35 ಜಾಲ್ಲಿಂ.

ಎಕಾ ಮಿನುಟಾ ನಂತರ್ ತಾಣೆ ಮೊಲಿಕ್ ಉಕಲ್ಲಿಂ. ಆಮಾನುಷ್
ಸಕ್ತೆನ್ ತಾಣೆ ತಾಕಾ ಖಾಂದಾರ್ ನಿದಾಯ್ಲೆಂ ಆನಿ.... ದಿವೊ ಪಾಲ್ವವ್
ತಾಣೆ ಬಾಗ್ಲಾಂ ಬಂಧ್ ಕೆಲಿಂ.

ಭಾಯ್ಸ್ ಯೇವ್ ಬಗ್ಲೆಚಾ ಧನಿಯಾಚಾ ಘರಾ ತಾಣೆ ಪಳೆಯ್ಲೊಂ.
ಪುಣ್ ಕಸಲೊಚ್ ದ.ಬಾವಾಚೊ ಉಜ್ವಾಡ್ ದಿಸಾನಾತ್‌ಲ್ಲಾನ್ ತಾಣೆ
ಪಾಯ್ ಮುಕಾರ್ ಕಾಡ್ಲೆ.

ಕೊಣಾಚಾಚ್ ಝಳ್ಕಿಕ್ ಪಡಾನಾತ್ಲ್ಯಾ ಪಾಯ್ ವಾಟೆನ್ ಮೊಲಿಕ್
ತಾಣೆ ವ್ಹಾವಯ್ಲೊಂ. ತಾಚೆಂ ಕಾಳಿಜ್ ಘಟ್ ಆಸ್ಲೆಂ ಆನಿ ಭಿಯಾ ಥಾವ್ನ್
ಚಡ್ ದೂರ್ ರಾವೊಂಕ್ ತೊ ಸಕ್ಲೊ. ಧೈರಾದಿಕ್ ತರ್ನಾಟೊ ಜಾಲೆ-
ಲ್ಲಾನ್ ತ್ಯಾ ರಾತ್ಚ್ಯಾ ಮೌನ್ ಭೀಕರತೆಂತ್ ತೊ ಚಮ್ಕಾತಾಲೊ—

ಏಕ್ ಮೊಡೆಂ ಖಾಂದಾರ್ ಘೆವ್ನ್!!!

ಮುಕ್ಲ್ಯಾ ಘಡಿತಾಂವಿಶಿ ತಾಚೊ ಮೆಂದು ಕಾಮ್ ಕರ್ತಾಲೊ.
ಮೊಲಿಚೆಂ ಮೊಡೆಂ ಲಿಪಂವ್ಚೆವಿಶಿಂ ತಾಚಿ ಮತ್ ತಕ್ರಾರ್ ಕರ್ತಾಲಿ.
ಆಪ್ಲೆ ಮಿನಿಗಾರ್ ಮ್ಹಳ್ಳ್ಯಾ ಬಿರುದಾ ಥಾವ್ನ್ ದೂರ್ ಆಸ್ಲೆ ಖಾತಿರ್
ಮೊಲಿಚೆಂ ಮೊಡೆಂ ಲಿಪವ್ನ್ ಬಚಾವಿ ಜೊಡ್ಚೆ ಖಾತಿರ್ ತೊ ಚಿಂತ್ತಾಲೊ
ಆನಿ ತಾಕಾ ಝಳ್ಕಾಲಿ ಏಕ್ ವಾಟ್ — ಫಕತ್ ಏಕ್ ವಾಟ್....

ಸಿಮಿಸ್ತ್ರ!

ಜೋಸೆಫ್ ತ್ಯಾ ರಾತ್ಚ್ಯಾ ಗಾಡಾಂಧಕಾರಂತ್ಲ್ಯಾನ್ ಶಿಂಧುನ್
ಮುಕಾರ್ ಚಮ್ಕಾತಾಲೊ. ತಾಚೆ ಪಾಯ್ ಯಾಂತ್ರಿಕ್ ಚಲನಾಪರಿಂ
ಏಕಾಚ್ ಮಾಪಾನ್ ಮೆಟಾಂ ಕಾಡ್ತಾಲೆ. ಪ್ರಸರಿತ್ ಭಂವಾರಿಂಚಾ ವಾತಾ-
ವರಣಾಂತ್ ಅಸ್‌ಲ್ಲಾ ಮೌನತೆಂತ್ ಆಯ್ಕೊಂಚಾ ಕಸಲ್ಯಾಚ್ ಕ್ರಿಮಿಂಚಾ
ಯಾ ಹೆರಾ ಆವಾಜಾಂಕ್ ತಾಚೆ ಕಾನ್ ಹಾಲಾನಾತ್ಲೆ. ಕಸಲಿಗೀ ಆಮಾ-
ನುಷ್ ಸಕತ್ ತಾಕಾ ಪುರಾಸಾಣೆವಿನಃ ಮೊಲಿಚಿ ಕೂಡ್ — ಮೆಲ್ಲಿ ಕೂಡ್—
ವ್ಹಾವಯ್ಲೊಂ ಕರ್ತಾಲಿ!

ಸಿಮಿಸ್ತ್ರಚಾ ಪಾಟಲ್ಯಾ ಕುಶಿನ್ ತೊ ಪಾವ್ತಾನ್ ಪುರೊ ಪುರಾಸಾಣೆನ್
ಜಿರೊನ್ ಗೆಲ್ಲೊ ತರಿ ಹಠಾನ್ ಮ್ಹಳ್ಳೆಪರಿಂ ತೊ ಮೆಟಾಂ ಮುಕಾರ್
ಕಾಡ್ತಾಲೊ. ಏಕ್ ಮೆಲ್ಲಿ ಕೂಡ್ ಆಪ್ಲ್ಯಾ ಖಾಂದ್ಯಾರ್ ನಿದ್ಲ್ಯಾ ಮ್ಹಳ್ಳೆಂ
ಸತ್ ತಾಕಾ ಕಳಿತ್ ಆಸ್ಲೆಂ ತರಿ ತೊ ಕಿಂಚಿತ್ ಭಿಯಾಚಾ ಚಿಂತ್ನಾಂವಿನಃ
ಸಿಮಿಸ್ತ್ರ ಲಾಗ್ಸಾರ್ ಪಾವ್‌ಲ್ಲೊ.

ತಿ ರಾತ್ ಆನಿ ತ್ಯಾ ರಾತ್ಚೊ ಅಂಧ್ಯಾರ್ ಜೋಸೆಫಾಚಾ ಜೀವಿ-
ತಾಂತ್ ಏಕ್ ಪ್ರಮುಖ್ ಘಟನ್ ಜಾವ್ನ್ ಆಸ್‌ಲ್ಲೊ. ವಾತಾವರಣ್

ನಿಶ್ಚಯವಾಗಿ ಆಸ್ಲೆಂ ಆನಿ ಥೋಡ್ಕಾ ಕ್ರಿಮಿ-ಕಿಟಾಂಚಾ ಆವಾಜಾವಿನಃ ಯಾ ಹೆರ್ ಕಳಲ್ಯಾಯ್ ಲ್ಹಾನ್ ಜೀವಿಂಚಾ ನಾದಾವಿನಃ ಹೆರ್ ಕಿತೆಂಚ್ ತಾಕಾ ಆಯ್ಕಾನಾತ್ಲೆಂ. ಆಪ್ಲಿಂಚ್ ಮೆಟಾಂ ತಾಕಾ ಅಯ್ಯಾತಾಲಿಂ - ಏಕ್ ಯಂತ್ರ್ ಚಲೊನ್ ಆಸ್ಲೆಪರಿಂ ಆನಿ ತ್ಯಾಚ್ ಆವಾಜಾಚಾ ಪ್ರೇರಣಾನ್ ತೊ ಆನಿಕೀ ಮುಖಾರ್ ವೆಚೆಂ ಧೈರ್ ಘೆತಾಲೊ.

ಆಪ್ಲೆಂಚ್ ಜಾವ್ನ್ ಪೊಲಿಸಾಂಚಾ ಹಾತಿಂ ಪಡೊನ್ ಜೀವಂತ್ ಮರಣ್ ದೆಖೊಂಕ್ ತಾಕಾ ಕಸಲಿಚ್ ಆಶಾ ನಾತ್ಲಿ. ಪೊಲಿಸಾಂಚಾ ಹಾತಾಂತ್ಲೆಂ ಜೀವಿತ್ ತೊ ಚಾಣಾಸ್ಲೊ. ತಿ ಚಿತ್ರ್ ಹಿಂಸಾ ತಾಕಾ ಚಿಂತುಂಕ್ ಸಯ್ತ್ ಜಾಯ್ನಾತ್ಲಿ. ಆಪ್ಲೆ ಕೆಲ್ಲ್ಯಾ ಮಿನಿಯೆಚಾ ಅಪ್ರಾದಾಕ್ ತಿಚ್ ಫಾವೊ ಜಾಯ್ತ್ ತರ್... ತಾಣೆಂಚ್ ಮಿಥ್ ಜಾವ್ನ್ ವಾಂಚ್ಚೆಂ ಕಷ್ಟಾಂಚೆಂ ಜಾತೆಂ. ಆನಿ ತಸೆಂ ಜಾಯ್ನಾ ಜಾಂವ್ಚ್ಯಾ ಖಾತಿರ್ ಮೊಲಿಚೆಂ ಮೊಡೆಂ ತಾಣೆ ಲಿಪಯ್ಜಾಯ್ ಆಸ್ಲೆಂ.

ಆನಿ ತಾಕಾ ತೆಂ ಲಿಪಂವ್ಚೆ ತಸಲೊ ಗುಪಿತ್ ಜಾಗೊ ಝಳ್ಕಾಲ್ಲೊ!
ಸಿಮಿಸ್ತೆಂತ್ಲೊ ಫೊಂಡ್!!!

ಉಗ್ತೆಂಚ್ ಆಸ್ಲಲ್ಲ್ಯಾ ಬಾಗ್ಲಾಂತುನ್ ತೊ ಭಿತರ್ ಸರ್ಲೊ. ತಾಚಿ ಸದರ್ ಭಂವ್ತಿಂ ಬಾಂಧ್ಲಲ್ಲ್ಯಾ ಫೊಂಡಾಂಚೆರ್ ಚರ್ಲಿ ತರೀ ಕಸಲೆಂಚ್ ಪ್ರತಿಭಟನ್ ಕರಿನಾಸ್ತಾಂ ತಾಣೆ ತಿ ಮದ್ಲಿ ವಾಟ್ ಮುಂದರಿಲಿ.

ಹಜಾರೊಂ ಫೊಂಡಾಂ ಮದ್ಲಿ ತಿ ಪ್ರಮುಖ್ ವಾಟ್! ತಿಚ್ ಮೆಲ್ಲ್ಯಾ ಆತ್ಮ್ಯಾಂಕ್ ಸರ್ಗ್ ಯಾ ಯೆಮ್ಕೊಂಡ್ ಜಾವ್ನ್ ವೆಗ್ಳಿ ಕರಯ್ತಾಲಿ! ಜೋಸೆಫ್ ಆಮ್ಕೊ ಹಾಸ್ಲೊ. ತಿ ಪರಿಸ್ಥಿತಿ ಆನಿ ತಿ ಘಡಿ ಬಿಲ್ಕಲ್ ಹಾಸ್ಚಿ ನಹಿಂ ತರೀ ಜೋಸೆಫಾಕ್ ವ್ಯಂಗ್ಯತೆನ್ ಹಾಸೊ ಆಯ್ಲೊ.

ತೊ ಮುಕಾರ್ ವೆತಾಲೊ - ಚಿಕ್ಕೆಲೆ ಚಾಲ್ ಹಳೊ ಕರುನ್— ಆನಿ ತಿಚ್ ಸಾಸ್ಣಿಕ್ ಮಾತಿ ತೊ ಗುಡ್ಡಾಯ್ತಾಲೊ. ಹಜಾರೊಂ ಕುಡಿ ತ್ಯಾ ಮಾತ್ಲೆ ಪಂದಾಕ್ ಕುಸೊನ್ ಗೆಲ್ಲೊ. ಸಾಸ್ಣಾಚೊ ವಿಶೆವ್ ಲಾಭ್ಚಾ ಖಾತಿರ್ ಬೊಂಡ್ಲಲ್ಲ್ಯಾ ಫೊಂಡಾಂನಿ ತ್ಯಾ ಪುರ್ಲ್ಯಾ ಕುಡಿಂಕ್ ಎಕಾ ಘಡಿಯೆಚೊಯ್ ವಿಶೆವ್ ಲಾಭ್ಚಾ ವ ನಾ ತೆಂ ಚಿಂತ್ಪಾ ಭಾಯ್ಲೆಂ ಜಾವ್ನ್ಸ್ಲೆಂ. ದಾದ್ಲೊ-ಸ್ತ್ರೀ ಮ್ಹಳ್ಳೊ ಭೇದ್ ಭಾವನ್ ನಾಸ್ತಾಂ ಫೊಂಡಾ ಭಿತರ್ ಕಿಡ್ನಾಂಚೆ ಕೊಣ್ವೆನ್ ತ್ಯೊ ಕುಸ್ತಾಲೊ!

ಅನಿ ತೊಚ್ ಸಾಸ್ಣಾಚೊ ವಿಶೆವ್ ಜಾವ್ನಾಸ್ಲೊ?

ಮೊಲಿಕೀ ತಸಲೊಚ್ ವಿಶೆವ್ ದಿವಂವ್ಕ್ ಜೋಸೆಫ್ ಹಾಡ್ನ್

ಆಯಿಲ್ಲೊ.

ಮೊಲಿ ಮರಣ್ ಪಾವ್ಲೆಂ! ತೆಂ ನಾಗ್ಲೆಂ ಸತ್ ತಾಕಾ ತೊಪ್ತಾಲೆಂ
ಅನಿ ತಿ ದುಃಖ್ ತಾಚೊ ಜೀವ್ ಖಾತಾಲಿ ತರೀ ಹೆರಾಂ ಮೆಲ್ಲ್ಯಾಂ
ವ್ಯಕ್ತಿಂಚಾಚ್ 'ಫುರಾ' ತೊ ತಾಕಾಯ್ ಹಾಡುನ್ ಆಯಿಲ್ಲೊ. ತಾಚೊ
ಆತ್ಮೊ - ಜಾಕಾ ತೊ ಪಾತ್ಯೆಂಚ್ ನಾತ್ಲೊ - ಸರ್ಗಾರ್ ಚಡೊಂ ಯಾ
ಯೆಂಮೊಂಡಾಂತ್ ಪಡೊಂ ತಾಕಾ ತಾಚಿ ಪರ್ವಾಚ್ ನಾತ್ಲಿ.

ತೊ ಆಪುಣ್ ಜಾವ್ನ್ ಫಕತ್ ವಾಂಚೊನ್ ಉರೊಂಕ್ ಆಶೆತಾಲೊ.

ಅನಿ ತಾಚಿ ಹಿ ಜಿಯೆಂವ್ಚಿ ಆಶಾ ತಾಕಾ ಅಪ್ಲೆಂ ಕಥನ್ ಕೊಣಾಕ್‌ಚ್
ಕಳಿತ್ ಜಾಯ್ನಾ ಜಾಯ್ತೆಂ ಕರುಂಕ್ ವತ್ತಾಯ್ ಕರ್ತಾಲಿ.

ಸಬಾರ್ ಸುಂದರ್ ರಿತಿರ್ ಬಾಂಧ್‌ಲ್ಲ್ಯಾ ಫೊಂಡಾಂಚಿ ರಾಸ್ ತಾಣ್
ಪಾಟಿಂ ಫಾಲಿ ಅನಿ ತೊ ಸಾಧಾರಣ್ ಸಿವಿಸ್ತೆಚಾ ಎಕಾ ಫೊಂಡಾರ್ ರಾವ್ಲೊ.

ತೊ ಫೊಂಡ್ ತಾಕಾ ದಿಸ್ತಾಲೊ. ಜಾಚೆರೀ ಹೆರಾಂ ಫೊಂಡಾಂ-
ಪರಿಂಚ್ ದೂಧಾಫಾತ್ರಾಚಿ ಫೊಳಿ ಧಾಂಪ್‌ಲ್ಲಿ. ಅನಿ ತಾಚೆವಯ್ಲಿ ಹೆರಾಂ
ಫೊಂಡಾಂಪರಿಂಚ್ ಕ್ರಿಸ್ತಾಚಿ ಇಮಾಜ್ ಉಬಿ ಆಸ್ಲಿ. ಪೂಣ್ -

ಸಬಾರಾಂಕ್ ಕಳಿತ್ ಅಸ್ತೆಪರಿಂ ತೊವೀ ಜಾಣಾಸ್ಲೊಕೀ ತ್ಯಾ
ಫೊಂಡಾ ಭಿತರ್ ಫಕತ್ ರೇಂವ್ ವಿನಃ ಹೆರ್ ಕಸಲಿಚ್ ವಸ್ತ್ ಯಾ ಮೆಲ್ಲಿ
ಕೂಡ್ ಪುರುನ್ ನಾ ಮ್ಹಣ್!

ಎಕಾ ಅಮಿಾರ್ ಮಾತ್ಚಾರಿ ವ್ಹಡಿಲಾನ್ ತೊ ಅಪ್ಲ್ಯಾ ಖಾತಿರ್
ಪಯ್ಲೊಚ್ ಖೊಂಡುನ್ ದವ್ತಲ್ಲೊ. ಸುಂದರ್ ಥರಾನ್ ಬಂದವ್ನ್
ತಾಂತುಂ ತಾಣ್ ರೇಂವ್ ಭರ್‌ಲ್ಲಿ. ತಾಚೆಂ ಅಂತ್ಯ್ ಜಾತಚ್ ತಿ ಶಿಳಾ
ಕಾಡುನ್, ರೇಂವ್ ಉಸ್ತುನ್ ತಾಂತುಂ ಆಪ್ಣಾಕ್ ಪುರುಂಕ್ ತಾಣ್
ಪಯ್ಲೆಂಚ್ ಸಾಂಗೊನ್ ದವ್ತಲ್ಲಿಂ. ಪೂಣ್ ತೊ ಗ್ರೇಸ್ತ್ ಸಾಯ್
ಯೆದೊಳೀ ಮರೊಂಕ್ ನಾತ್ಲೊ ಜಾಲ್ಲ್ಯಾನ್ ತ್ಯಾ ಫೊಂಡಾಂತ್
ಯೆದೊಳೀ ಮಾನವ್ ವ್ಯಕ್ತಿಚೆಂ ಮೊಡೆಂ ಪುರುಂಕ್ ನಾತ್‌ಲ್ಲಿಂ.

ಪೂಣ್ ಆತಾಂ?

ಮೊಲಿಚಾ ನಿರ್ಭಾಗಿ ಮೊಡ್ಯಾಕ್ ತೊ ಭಾಗಿ ಫೊಂಡ್ ಸ್ವಾಗತಾಚೆಂ
ಆಹ್ವಾನ್ ದಿತಾಲೊ.

ಏಕ್ ಪುರಾಸಾಣೆಚೊ ಭಾರಾದಿಕ್ ಶ್ವಾಸ್ ಘೆವ್ನ್ ಮೊಲಿಕ್ ತಾಣೆ ಸಕ್ಲೆ ದವರ್ಲೆಂ. ಆಪ್ಲೊ ಖಾಂದ್ ದುಖ್ತಾ ತೆಂ ತಾಕಾ ಕಳಿತ್ ಜಾಲೆಂ ಆನಿ ಆಪ್ಲ್ಯಾ ಜೀವಾಂತ್ಲೆಂ ತ್ರಾಣೆಯೊ ಉಣೆಂ ಜಾಲ್ಲೆಂ ತೊ ಸಮ್ಜಾಲೊ. ದೋನ್ ಮಿನುಟಾಂಚೆಂ ವಿರಾಮ್ ಘೆಲ್ಲೆಂ ತಾಣೆ ಆನಿ - ತಿ ಶಿಳಾ ನಿಕ್ಕಾಂವ್ಚೆಂ ಮನ್ ಕರುನ್ ಹಳೊ ತೊ ಭಾಗ್ವಾಲೊ. ತಾಣೆ ಬಳ್ ಆರಾಯ್ಲೆಂ ಆನಿ ತಿ ಶಿಳಾ ಹಾಲಂವ್ಚೆಂ ಪ್ರಯತ್ನ್ ಕೆಲೆಂ. ಆನಿ ತೆದ್ನಾಂ—

ಶೇಖರ್‌ಪಾಲಾಚಾ ಘರಾ ಥಾವ್ನ್ ಕಸಲೊಗಿ ಆವಾಜ್ ತಾಕಾ ಆಯ್ಕಾಲೊ! ತಾಣೆ ಆಪ್ಲೆಂ ಮಸ್ತಕ್ ಉಕಲ್ಲೆಂ ಆನಿ ಶೇಖರಾಚಾ ಘರಾ ಕುಶಿಕ್ ತೊ ದೆಖಾಲಾಗ್ಲೊ.

ಕಿತೆಂಚ್ ತಾಕಾ ರ್ಕುಳ್ಕಾಲೆಂ ನಾ.

ಪೂಣ್ ಸಹಜ್ ಜಾವ್ನ್ ತೊ ಆವಾಜ್ ಶೇಖರಾಗೆರ್ ಮ್ಹಾತಾರ್ಯಾಚಾ ಘುಸ್ಪಡೆವರ್ವಿಂ ಜಾಲ್ಲೊ. ಮ್ಹಾತಾರೊ ಮಧ್ಯಾನ್ ರಾತ್ ವರೇಗ್ ನಾತಿಕ್ ರಾಕೊನ್ ರಾವೊನ್ ಥಕ್‌ಲ್ಲೊ. ನೀದ್ ತಾಕಾ ಯೇನಾತ್ಲಿ ಆನಿ ಮೊಲಿಚಿ ಖಿಂತ್ ತಾಕಾ ಚಡ್ ಧೊಸುನ್ ಪುಮಾರ್ ಕರ್ತಾಲಿ. ಮೊಲಿ ಘರ್ ದೆಂವ್ಚೆನ್ ತ್ಯಾ ಕಾಳೊಕಾಂತ್ಲ್ಯಾನ್ ಸಿಮಿಸ್ತ್ ಭಿತರ್ ಪ್ರದೇಶ್ ಜಾಲ್ಲೆಂ ತಾಣೆ ಪಳೆಲ್ಲೆಂ. ಪೂಣ್ ತೆಂ ಹೈಂಸರ್ ಗೆಲಾಂ, ಕಿತ್ಯಾಕ್ ಗೆಲಾಂ ಮ್ಹಳ್ಳ್ಯಾ ವಿಶ್ಯಾಂತ್ ಕಸಲೊಚ್ ಗಾಂಚ್ ತಾಕಾ ಲಾಭ್ಲೊನಾ.

ನಿದೆ ಥಾವ್ನ್ ಮುಕ್ತ್ ಆಸ್‌ಲ್ಲಾ ತಾಣೆ ಉಟೊನ್ ಸಪ್ಯಾಕ್ ಮೆಟಾಂ ಕಾಡ್‌ಲ್ಲಿಂ. ಘರಾಂತ್ ಶೇಖರಾ ವಿನಃ ತೊ ಎಕ್ಸರೊ ಆಸ್‌ಲ್ಲೊ ಆನಿ ಶೇಖರ್‌ಯೊ ಹೈ ಪಳೆಂ ಖಿಯ್ಸರ್ ಆಸಾ ಮ್ಹಳ್ಳೆಂ ತೊ ನೆಣಾಸ್‌ಲ್ಲೊ. ತಾಚಿ ಪತಿಣ್ ಆನಿ ಭುರ್ಗಿಂ ಕಾಂಯ್ ತೀನ್ ದಿಸಾಂ ನಂತರ್ ಪಾಟಿಂ ಯೆತಿತ್ ಶಶೆಂ ತೊ ಸಮ್ಜಲ್ಲೊ. ಸಪ್ಯಾರ್ ಪಾಸಾಯೊ ಮಾರ್ಚ್ಯಾ ತಾಚಿ ನದರ್ ನಾತಿಚಾ ಪ್ರೇಮಾನ್ ಭರೊನ್ ಅನಿರೀಕ್ಷಿತ್ ಜಾವ್ನ್ ಸಿಮಿಸ್ತೆಂತ್ ದೆಂವ್‌ಲ್ಲಿ ಆನಿ ತಾಚಾ ತೀಕ್‌ನ್ ನದ್ರೆಕ್—

ಕಿತೆಂಗಿ ರ್ಕುಳ್ಕಾಲೆಂ!

ಸಿಮಿಸ್ತೆಚಾ ಎಕಾ ಕುಶಿಕ್ ಕಸಲೆಂಗೀ ಹಾಲ್ತಾಲೆಂ ಆನಿ ತ್ಯಾ ವಸ್ತು-ಚೆರ್ ಮ್ಹಾತಾರ್ಯಾಚಿ ತೀಕ್‌ನ್ ನದರ್ ಖಿಂಚ್‌ಲ್ಲಿ.

ಏಕ್ ಜೀವಂತ ಪ್ರಾಣಿ? ಯಾ ಮಾನವ ವ್ಯಕ್ತಿ??

ತಾಣೆ ತ್ಯಾ ಆಕೃತೆಚೆರ್ ಬೋವ್ ತೀಕ್ಷ್ಣತೆನ್ ದೊಳೆ ಖಿಂಚಯಿಲ್ಲೆ
ಆನಿ ತಾಕಾ ತ್ಯೆ ಆಕೃತೆಚೊ ಅಂದಾಜ್ ಜಾಂವ್ಕ್ ಲಾಗ್ಲೊ...

ಮೊಲಿ!

ಆಪ್ಲ್ಯಾ ಕುಟ್ಮಾಂತ್ ವಾಂಚೊನ್ ಉರ್ಲಿ ಫಕತ್ ಏಕ್ ವ್ಯಕ್ತಿ !
ಆಪ್ಲೆಂಚ್ ರಗಾತ್ ಆನಿ ಉದಾಕ್ ಘೆವ್ನ್ ವಂಶಾವಳಿಚೆಂ ಮುಂದುವರಣ್
ಕರುಂಕ್ ಸಕ್ಚಿ ಫಕತ್ ಏಕ್ ಜೀವಿ!

ಮೊಲಿವಯ್ಲೊ ತಾಚೊ ಪ್ರೇಮ್ ತೆಂಚ್ ಸಿಮಿಸ್ತೆಂತ್ ಆಸಾ
ಮ್ಹಳ್ಳ್ಯಾ ದುಬಾವಾಕ್ ಖರೊ ಕರುಂಕ್ ಲಾಗ್ತಾನಾ ತಾಚೆ ಕುಡಿಂತ್ ಹಳ್ಳೊ
ಕಾಂಪ್ ಉಬ್ಜಾಲಿ. ತೊ ಧೈರಾದಿಕ್ ಮಾಲ್ಪುಡೊ ಜಾವ್ನಾಸ್ಲೊ ತರೀ
ಮೊಲಿ ತಸಲಿ ತರುಣ್ ಮಾಸೂಮ್ ಚಲಿ ಸಿಮಿಸ್ತೆಚಾ ಫೊಂಡಾಂ ಮಧೆಂ
ಎಕ್ಸುರಿ ಆಸ್ಚೆಂ ಚಿಂತುನ್ ತಾಕಾಯ್ ಭೆಂ ದಿಸ್ಲೆಂ.

ಮೊಲಿಕ್ ಪಾಟಿಂ ಆಪಂವ್ಚ್ಯಾ ಖಾತಿರ್ ಯಾ ಥಂಯ್ಸರ್ ತೆಂ
ತ್ಯಾ ಮಧ್ಯಾನೆರ್ ಕಿತೆಂ ಕರ್ತಾ ತೆಂ ಸಮ್ಜೊನ್ ಘೆಂವ್ಚ್ಯಾ ಇರಾದ್ಯಾನ್ ತೊ
ಫರ್ಜಿಂ ಮೆಟಾಂ ದೆಂವ್ಲೊ ಆನಿ ಸಾಸ್ಪುನ್ ಸಾಸ್ಪುನ್ ತಿಸ್ಲ್ಯಾ ಮೆಟಾರ್
ಪಾವ್ತಾನಾ—

ತೊ ಮಾಲ್ವಾಲ್ಲೊ, ನಿಸ್ತಾಲ್ಲೊ ಆನಿ ಆಪ್ಲ್ಯಾ ಹಾತ್ - ಬೇತಾ
ಸಮೇತ್ ನಿಮಾಣ್ಯಾ ಮೆಟಾಚೆರ್ ಪಡ್ಲೊ.

ವಿಶೇಸ್ ನಹಿಂ ತರೀ ಜಾಲ್ಲೊ ತೊ ಆವಾಜ್ ತ್ಯಾ ಭೀಕರತೆಂತ್ಲ್ಯಾ
ಅಂಧ್ಯಾರಾಂತ್ ಪ್ರಸಾರ್ಲಲ್ಲ್ಯಾ ಮೌನಾಂತ್ ಜಾಗೊ ಆಸ್ಚ್ಯಾ ಜೋಸೆಫಾಕ್
ಆಯ್ಕಾಲ್ಲೊ. ದೋನ್ ಘಡಿಯೊ ತಾಚೆ ದೊಳೆ ಶೇಖರಾಚಾ ಘರಾ ಭಂವ್ತಿಂ
ಚರೆ ಆನಿ ಕಿತೆಂಚ್ ತಾಕಾ ಝಳ್ಕಾನಾತ್ಲ್ಯಾ ಕಾರಣಾನ್ ಪರತ್ ತಾಣೆ
ಆಪ್ಲ್ಯಾ ಕಾಮಾಚೆರ್ ಮನ್ ದಿಲೆಂ. ಪೂಣ್ ತಾಚೆಂ ಬಳ್ ತಿ ಶಿಳಾ
ಕಾಡ್ಚಿ ತಿತ್ಲೆಂ ಸಕ್ತ ನಾತ್ಲೆಪರಿಂ ತಾಕಾ ಭಗ್ತಾನಾ ಕಸಲೆಂಚ್ ಹಾತೆರ್
ಹಾಡುಂಕ್ ನಾತ್ಲಿ ಆಪ್ಲಿ ಚೂಕ್ ತೊ ಸಮ್ಜಾಲೊ.

ಎಕಾ ಖೊರಾಚಿ ತಾಕಾ ಗರ್ಜ್ ದಿಸ್ಲಿ. ಶಿಳಾ ಕಾಡ್ಲಿ ತರೀ ಭಿತರ್
ರಾಸ್ ಆಸ್ಲಿ ರೇಂವ್ ಭಾಯ್ರ್ ಘಾಲ್ಚ್ಯಾ ಖಾತಿರ್ ಏಕ್ ಖೊರೆಂ
ಜರೂರತೆಚೆಂ ಜಾಲೆಂ. ಪೂಣ್ ತೆಂ ಹಾಡಿಜಾಯ್ ತರ್ ದೇವಾಳಾಕ್

ವಚಾಚಾರ್ಯ ಆಸ್ತೆಂ. ಶೇಖರಾಗೆರ್ ಆಸಾ ತರೀ ಥಂಯ್ಸರ್ ಜಾಲ
ತಾ ಲ್ಹಾನ್ ವಿಚಿತ್ರ್ ಆವಾಜಾನ್ ತಾಕಾ ಥಂಯ್ಸರ್ ವಚಾಕ್ ಆದ
ಯಿಲ್ಲೆಂ. ತೊ ಆವಾಜ್ ತಾಕಾ ಚಿಕ್ಕೆಶೆ ಭೆಷ್ಪಾಂವ್ಕ್ ಪಾವ್ಲೊ
ತಾಚೆಂ ಕಾರಣ್ ಕಳಾನಾಸ್ತಾಂ ತೊ ಘುಸ್ಪಡ್ಲೊ. ಪುಣ್ ಥಂಯ್
ಥಾವ್ನ್ ದೇವಾಳಾಕ್ ವಚೊಂಕ್ ತಾಚೆಂ ಮನ್ ಆಯ್ಕಾಲೆಂನಾ. ತರ್

ಪಡ್ಲೆಕಡೆ ಥಾವ್ನ್ ಉಟ್ಲಾ ಮ್ಹಾತಾರ್ಯಾನ್ ಪರತ್ ಸಿಮಿ
ಭಿತರ್ ದೀಪ್ಕ್ ಫಾಲಿ. ಪುಣ್ ದೊರೊಚ್ ಸಗ್ಳಾ ಫೊಂಡಾಂಕ್ ಆ
ಆಸ್ಲಾನ್ ತಾಕಾ ಕಿತೆಂಚ್ ದಿಸ್ಲೆಂನಾ. ತಾಣೆ ಮೆಟಾಂ ಹಳ
ರಿತಿರ್ ಮುಕಾರ್ ಕಾಡ್ಲಿಂ - ಸಿಮಿಸ್ತೆಕ್!

ಘುಸ್ಪಡ್ಲಾ ಜೋಸೆಫಾಚೆಂ ಚಿಂತ್ನಾಂ ಭಿಂವ್ಕರಿಂ ಜಾಲಿಂ. ಚ
ವೇಳ್ ರಾವ್ಲೊಂ ತರ್ ಫಾಂತೆಂ ಜಾತೆಲೆಂ. ಕಾಮ್ ಮುಂದರುವ್ಕ್
ಮ್ಹಳ್ಯಾರ್ ಖೊರೆಂ ಯಾ ಕಸಲೆಂಯ್ ಆಯ್ಕ್ ಜಾಯ್. ಅನಿ ದೊ
ನಾಂತೆ ತರ್-

‘ಆಪುಣ್ ಮಿನಿಗಾರ್!!!’

ಅನಾಮಿಕ್ ಭಿಯಾಚೊ ಶಿರ್ಕೊ ತಾಚಾ ರಗ್ತಾಂತ್ಲ್ಯಾನ್ ಧಾಂವ್
ಅನಿ ತಾಣೆ ಆಪ್ಲ್ಯಾ ಮತಿಕ್ ಕಾಮ್ ದಿಲೆಂ. ಏಕ್ ಮಿನುಟ್ ಸಂಪ್ತಾನ್
ತಾಕಾ ಉಪಾವ್ ಝಳ್ತಾಲೊ.

ತಾಣೆ ಭಂವ್ತಿಂಚಾ ಫೊಂಡಾಂಚೆರ್ ನದರ್ ಫಾಲಿ. ಸಬಾರಾಂಚೆ
ವ್ಹಡ್ ವ್ಹಡ್ ಮಿರಿಸ್, ಇಮಾಜಿ ಯಾ ಇತರ್ ತಸ್ವೀರೊ ಆಸ್ಲೊ
ತಾಚಿ ನದರ್ ನಮೂನ್ಯಾಂವಾರ್ ಇಮಾಜಿಂಚೆರ್ ಖೆಳ್ಳಿ. ಎಕಾ ಕುಶಿ
ಎಕಾಚ್ಕಡೆನ್ ಪಾಂಚ್ ಫೊಂಡಾಂಚೆರ್ ಪಾಂಚ್ ರಿತಿಂಚೊ ಇಮಾ
ಉಜೊ ಆಸ್ಲೊ. ಅನಿ ತಾಚೆ ಬಗ್ಲೆಚೊ ಸವೊ ಫೊಂಡ್

ಕಿಂಚಿತ್ ವೇಳ್ ವಿಭಾಡಿನಾಸ್ತಾಂ ಜೋಸೆಫಾನ್ ಮೊಲಿಚೆ ಕುಡಿಕ
ಉಕಲ್ಲೆಂ. ತಾ ಸವ್ಯಾ ಫೊಂಡಾ ಸರ್ಕಿಂ ತೊ ಆಯ್ಲೊ ಅನಿ ಮೊಲಿಚೆ
ಮೊಡೆಂ ತಾಣೆ ತಾಚೆರ್ ದೆಂಪಯ್ಲೆಂ. ಪಾಟ್ಲಾನ್ ಆಸ್ಲಾ ಮಿಸಾಕ
ಪೊಣ್ಯಾವ್ನ್ - ಆಧಾರಾವ್ನ್ ತಾಣೆ ಮೊಲಿಕ್ ಫೊಂಡಾ ಮಯ್ಕ್ ಉಬೆ
ಕೆಲೆಂ ಅನಿ ಪಡಾನಾಶೆಂ ರಾವವ್ನ್ ತೊ ಪಳೆಲಾಗ್ಲೊ.

ಸ ಇಮಾಜಿ!

ತೋ ಚುರುಕ್ ಜಾಲೊ. ಆನಿ ತಾಚೆಂ ಆಮ್ಕರಿಂ ಮೆಟಾಂ ಸರಳಾಂಚಾ
ಗಾಂಗ್ಲಾ ಕುಶಿಕ್ ವೆತಾನಾ ಹಣೆ ಮ್ಹಾತಾರೊ ಆಕಾಡ್ಯಾಚೆರ್ ಪಾವ್ಲೊ.
ಫಾಟೀನ್ ಕದಮಾಂನಿ ತೊ ಆಕಾಡೊ ಉತರ್ತಾನಾ ತಾಕಾ ಧಾಂವ್ಚ್ಯಾ
ಕೈಚಿ ರ್ಕುಳಕ್ ಜಾಲಿ!

ಖೊರೆಂ ಹಾಡುಂಕ್ ದೇವಾಳಾಕ್ ಧಾಂವ್ಚ್ಯಾ ಜೋಸೆಫಾಕ್
ಮ್ಹಾತಾರೊ ವಳ್ಕಾಲೊನಾ ತರೀ ತೊ ಆನಿಕೀ ಮುಕಾರ್ ವಚೊಂಕ್
ಆಮ್ಕರೊ. ತಾಚೆ ಮತೆಂತ್ ವಿಚಿತ್ರ್ ರಿತಿಚೊ ದುಬಾವ್ ಥಿರ್ ಜಾವ್ನ್
ಆಯ್ಲೊ—

ಮೊಲಿ ಆಪ್ಣಾ ಥಾವ್ನ್ ಪಯ್ಸ್ ವೆತಾ ಯಾ ಮೊಲಿ ಆಪ್ಣಾಕ್
ಪಾಂಡುನ್ ಧಾಂವ್ತಾ!!

ತೊ ಮುಕಾರ್ ಗೆಲೊ ಆನಿ ತಾಣೆ ಭಂವ್ಡಿಯಾ ಪಳಯ್ಲೆಂ.
ಸಲ್ವಾಚ್ ದುಬಾವಾಕ್ ಇಡೆಂ ದಿಂವ್ಚೆಂ ತಾಚಾ ದೊಳ್ಯಾಂಕ್ ಸಾಂಪ-
ತ್ಲೆಂನಾ. ಪರತ್ ಮುಕಾರ್ ಗೆಲ್ಲ್ಯಾ ತಾಚೆ ಪಾಯ್ 'ತ್ಯಾಚ್' ಫೊಂಡಾ
ನಗ್ಲೆಕ್ ರಾವ್ಲೆ. ಥಂಯ್ಸರ್ಚ್ ಕಿತೆಂಗೀ ಹಾಲ್ಚೆಂ ತಾಣೆ ಪಳೆಲ್ಲೆಂ!

ಪುಣ್ ಕೊಣಾಂಚ್ ತಾಕಾ ರ್ಕುಳೆಕ್ ಪಡ್ಲೆನಾಂತ್. ತೆಚ್ ಫೊಂಡ್,
ತೆಚ್ ಖುರಿಸ್, ತೊಚ್ ಇಮಾಜಿ ..

ಇಮಾಜಿ???

ಏಕ್ ಘಡಿಭರ್ ತಾಚೆ ನದರ್ ತ್ಯಾ ಇಮಾಜಿಂಚೆರ್ ಭಂವ್ಲಿ. ತ್ಯಾ
ತಾಕಾ ಜಾಗ್ಯಾರ್ ಲಾಗಿಂ ಲಾಗಿಂ ಆಸ್ಚೊ ಇಮಾಜಿ ಪಾಂಚ್ ಯಾ ಸ
ಮ್ಹಳ್ಳೊ ತಾಕಾ ಉಗ್ಡಾಸ್ ಆಯ್ಲೊನಾಂ. ಪುಣ್ ಆತಾಂ ತಾಕಾ 'ಸ'
ನಿಸ್ತಾಲೊ, ಜಾಲ್ಲ್ಯಾನ್ ತಾಚೆಂ ಚಿಂತಾಪ್ 'ಸಂ'ಚೆರ್ಚ್ ರಾವ್ಲೆಂ. ತಾಚಾ
ನೊಟ್ಯಾ ನಶಿಬಾಕ್ ಯಾ ಜೋಸೆಫಾಚಾ ಬಚಾವೆ ಖಾತಿರ್ ಕೊಣ್ಣಾ
ಮೊಲಿಕ್ ತೆಂಕ್ಲೊ ತೊ ಫೊಂಡ್ ತ್ಯಾ ಸ ಫೊಂಡಾಂ ಪಯ್ಕಿ ನಿಮಾಣೊ
ಜಾವ್ನ್ ಸ್ಲೊ ಆನಿ ಮ್ಹಾತಾರೊ ರಾವ್ಲೆಕಡೆನ್ ಥಾವ್ನ್ ಚಡ್ ಪಯ್ಸ್
ಆಸ್ಲೊ ಜಾಲ್ಲೆವರ್ವಿಂ ಮ್ಹಾತಾರ್ಯಾಕ್ ತ್ಯಾ ನಿಮಾಣ್ಯಾ 'ಇಮಾಜಿ'ವಿಶಿಂ
ಕಿಂಚಿತ್ ದುಬಾವ್ ಜಾಲೊನಾಂ.

ತಾಣೆ ಪರತ್ ಆಪ್ಲೆ ದೊಳೆ ಸರಳಾಂಚಾ ಬಾಗ್ಲಾ ಕುಶಿಕ್
ಫುಂವ್ಡಾಯ್ಲೆ ಆನಿ ತಸೆಚ್ ಪರತ್ ತ್ಯಾಚ್ ಇಮಾಜಿಂಚೆರ್.

ವಚಾಜಾಯ್ ಆಸ್ಲೆಂ. ಶೇಖರಾಗೆರ್ ಆಸಾ ತರೀ ಥಂಯ್ಸರ್ ಜಾಲ್ಲ್ಯಾ ತ್ಯಾ ಲ್ಹಾನ್ ವಿಚಿತ್ರ್ ಆವಾಜಾನ್ ತಾಕಾ ಥಂಯ್ಸರ್ ವಚಾಕ್ ಆಡಾಯಿಲ್ಲೆಂ. ತೊ ಆವಾಜ್ ತಾಕಾ ಚಿಕ್ಕಶೆ ಭೆಷ್ಪಾಂವ್ಕ್ ಪಾವ್ಲೊ ಆನಿ ತಾಚೆಂ ಕಾರಣ್ ಕಳಾನಾಸ್ತಾಂ ತೊ ಘುಸ್ಪಡ್ಲೊ. ಪೂಣ್ ಥಂಯ್ ಧಾವ್ನ್ ದೇವಾಳಾಕ್ ವಚೊಂಕ್ ತಾಚೆಂ ಮನ್ ಆಯ್ಕಾಲೆನಾ. ತರ್...

ಪಡ್ಲೆಕಡೆ ಧಾವ್ನ್ ಉಟ್ಲ್ಯಾ ಮ್ಹಾತಾರ್ಯಾನ್ ಪರತ್ ಸಿಮಿಸ್ತ್ ಭಿತರ್ ದೀಪ್ಕ್ ಘಾಲಿ. ಪೂಣ್ ದೊರೊಚ್ ಸಗ್ಳ್ಯಾ ಫೊಂಡಾಂಕ್ ಆಡ್ ಆಸ್ಲಲ್ಯಾನ್ ತಾಕಾ ಕಿತೆಂಚ್ ದಿಸ್ಲೆಂನಾ. ತಾಣೆ ಮೆಚಾಂ ಹಳೂ ರಿತಿರ್ ಮುಕಾರ್ ಕಾಡ್ಲಿಂ - ಸಿಮಿಸ್ತೆಕ್!

ಘುಸ್ಪಡ್ಲೊ ಜೋಸೆಫಾಚೆಂ ಚಿಂತ್ನಾಂ ಭಿಂವ್ಕರಿಂ ಗಾಲಿಂ. ಚಡ್ ವೇಳ್ ರಾವ್ಲೊಂ ತರ್ ಫಾಂತೆಂ ಜಾತೆಲೆಂ. ಕಾಮ್ ಮುಂದರುವ್ಕ್ತ್ ಮ್ಹಳ್ಯಾರ್ ಖೊರೆಂ ಯಾ ಕಸಲೆಯ್ ಆಯ್ ಜಾಯ್. ಆನಿ ದೊನೀ ನಾಂತ ತರ್-

‘ಆಪುಣ್ ಖುನಿಗಾರ್!!!’

ಅನಾಮಿಕ್ ಭಿಯಾಚೊ ಶಿರ್ತಿರೊ ತಾಚಾ ರಗ್ತಾಂತ್ಲ್ಯಾನ್ ಧಾಂವ್ಲೊ ಆನಿ ತಾಣೆ ಆಪ್ಲ್ಯಾ ಮತಿಕ್ ಕಾಮ್ ದಿಲೆಂ. ಏಕ್ ಮಿನುಟ್ ಸಂಪ್ತಾನಾ ತಾಕಾ ಉಪಾವ್ ಝಳ್ತಾಲೊ.

ತಾಣೆ ಭಂವ್ತಿಂಚಾ ಫೊಂಡಾಂಚೆರ್ ನದರ್ ಘಾಲಿ. ಸಬಾರಾಂಚೆರ್ ವ್ಹಡ್ ಪ್ಹಡ್ ಖುರಿಸ್, ಇಮಾಜಿ ಯಾ ಇತರ್ ತಪ್ಪೀರೊ ಆಸ್ಲೊ. ತಾಚಿ ನದರ್ ನಮೂನ್ಯಾಂವಾರ್ ಇಮಾಜಿಂಚೆರ್ ವಿಳ್ಳಿ. ಎಕಾ ಕುಶಿಕ್ ಎಕಾಚ್‌ಕಡೆನ್ ಪಾಂಚ್ ಫೊಂಡಾಂಚೆರ್ ಪಾಂಚ್ ರಿತಿಂಚೊ ಇಮಾಜಿ ಉಬೊ ಆಸ್ಲೊ. ಆನಿ ತಾಚಿ ಬಗ್ಲೆಚೊ ಸವ್ಸೊ ಫೊಂಡ್

ಕಿಂಚಿತ್ ವೇಳ್ ವಿಭಾಡಿನಾಸ್ತಾಂ ಜೋಸೆಫಾನ್ ಮೊಲಿಚೆ ಕುಡಿಕ್ ಉಕಲ್ಲೆಂ. ತ್ಯಾ ಸವ್ಯಾ ಫೊಂಡಾ ಸರ್ಪಿಂ ತೊ ಆಯ್ಲೊ ಆನಿ ಮೊಲಿಚೆಂ ಮೊಡೆಂ ತಾಣೆ ತಾಚೆರ್ ದೆಂಪಯ್ಲೆಂ. ಪಾಟ್ಲ್ಯಾನ್ ಆಸ್ಲಲ್ಯಾ ಮಿಸಾಕ್ ಪೊಣ್ಣಾವ್ನ್ - ಆಧಾರಾವ್ನ್ ತಾಣೆ ಮೊಲಿಕ್ ಫೊಂಡಾ ವಯ್ರ್ ಉಬೆಂ ಕೆಲೆಂ ಆನಿ ಪಡಾನಾಶೆಂ ರಾವವ್ನ್ ತೊ ಪಳೆಲಾಗ್ಲೊ.

ಸ ಇಮಾಜಿ!

ತೊ ಚುರುಕ್ ಜಾಲೊ. ಆನಿ ತಾಚೆಂ ಆಪ್ನರಿಂ ಮೆಟಾಂ ಸರಳಾಂಚಾ
ಬಾಗ್ಲಾ ಕುಶಿಕ್ ವೆತಾನಾ ಹಣೆ ಮ್ಹಾತಾರೊ ಆಕಾಡ್ಯಾಚೆರ್ ಪಾವ್ಲೊ.
ಎಳಾಹೀನ್ ಕದಮಾಂನಿ ತೊ ಆಕಾಡೊ ಉತರ್ತಾನಾ ತಾಕಾ ಧಾಂವ್ಚ್ಯಾ
ವ್ಯಕ್ತಿಚಿ ರುಳಕ್ ಜಾಲಿ!

ಬೊರೆಂ ಹಾಡುಂಕ್ ದೇವಾಳಾಕ್ ಧಾಂವ್ಚ್ಯಾ ಜೋ ಸೆಫಾಕ್
ಮ್ಹಾತಾರೊ ವಳ್ಕಾಲೊನಾ ತರೀ ತೊ ಆನಿಕೀ ಮುಕಾರ್ ವಚೊಂಕ್
ಆಪ್ನೊ. ತಾಚೆ ಮತೆಂತ್ ವಿಚಿತ್ರ್ ರಿತಿಚೊ ದುಬಾವ್ ಥಿರ್ ಜಾವ್ನ್
ಆಯ್ಲೊ—

ಮೊಲಿ ಆಪ್ಣಾ ಥಾವ್ನ್ ಪಯ್ಸ್ ವೆತಾ ಯಾ ಮೊಲಿ ಆಪ್ಣಾಕ್
ಸಾಂಡುನ್ ಧಾಂವ್ತಾ!!

ತೊ ಮುಕಾರ್ ಗೆಲೊ ಆನಿ ತಾಣೆ ಭಂವ್ಡಿಂಯ್ ಪಳಯ್ಲೆಂ.
ಕಸಲ್ಯಾಚ್ ದುಬಾವಾಕ್ ಇಡೆಂ ದಿಂವ್ಚೆಂ ತಾಚಾ ದೊಳ್ಯಾಂಕ್ ಸಾಂಪ-
ಡ್ಲೆಂನಾ. ಪರತ್ ಮುಕಾರ್ ಗೆಲ್ಲ್ಯಾ ತಾಚೆ ಪಾಯ್ 'ತ್ಯಾಚ್' ಫೊಂಡಾ
ಬಗ್ಲೆಕ್ ರಾವ್ಲೆ. ಥಂಯ್ಸರ್ಚ್ ಕಿತೆಂಗೀ ಹಾಲ್ತೆಂ ತಾಣೆ ಪಳೆಲ್ಲೆಂ!

ಪುಣ್ ಕೊಣ್ಣಾಂಚ್ ತಾಕಾ ರುಳೆಕ್ ಪಡ್ಲೆನಾಂತ್. ತೆಚ್ ಫೊಂಡ್,
ತೆಚ್ ಖುರಿಸ್, ತ್ಯಾಚ್ ಇಮಾಜಿ ..

ಇಮಾಜಿ???

ಏಕ್ ಘಡಿಭರ್ ತಾಚಿ ನದರ್ ತ್ಯಾ ಇಮಾಜಿಂಚೆರ್ ಭಂದ್ಲಿ. ತ್ಯಾ
ಏಕಾ ಜಾಗ್ಯಾರ್ ಲಾಗಿಂ ಲಾಗಿಂ ಆಸ್ಚೊ ಇಮಾಜಿ ಪಾಂಚ್ ಯಾ ಸ
ಮ್ವಳ್ಳೊ ತಾಕಾ ಉಗ್ಡಾಸ್ ಆಯ್ಲೊನಾಂ. ಪುಣ್ ಆತಾಂ ತಾಕಾ 'ಸ'
ದಿಸ್ತಾಲೊ, ಜಾಲ್ಲ್ಯಾನ್ ತಾಚೆಂ ಚಿಂತಾಪ್ 'ಸಂ'ಚೆರ್ಚ್ ರಾವ್ಲೆಂ. ತಾಚಾ
ಖೊಟ್ಯಾ ನತಿಬಾಕ್ ಯಾ ಜೋಸೆಫಾಚಾ ಬಚಾವ್ ಖಾತಿರ್ ಕೊಣ್ಣಾ
ಮೊಲಿಕ್ ತೆಂಕ್ಲೊ ತೊ ಫೊಂಡ್ ತ್ಯಾ ಸ ಫೊಂಡಾಂ ಪಯ್ಕಿ ನಿಮಾಣೊ
ಜಾವ್ನಾಸ್ಲೊ ಆನಿ ಮ್ಹಾತಾರೊ ರಾವ್ಲೆಕ್ಡೆನ್ ಥಾವ್ನ್ ಚಡ್ ಪಯ್ಸ್
ಆಸ್ಲೊ ಜಾಲ್ಲೆವರ್ವಿಂ ಮ್ಹಾತಾರ್ಯಾಕ್ ತ್ಯಾ ನಿಮಾಣ್ಯಾ 'ಇಮಾಜಿ'ವಿಶಿಂ
ಕಿಂಚಿತ್ ದುಬಾವ್ ಜಾಲೊನಾಂ.

ತಾಣೆ ಪರತ್ ಆಪ್ಲೆ ದೊಳೆ ಸರಳಾಂಚಾ ಬಾಗ್ಲಾ ಕುಶಿಕ್
ಘುಂವ್ಡಾಯ್ಲೆ ಆನಿ ತೆಸೆಚ್ ಪರತ್ ತ್ಯಾಚ್ ಇಮಾಜಿಂಚೆರ್.

‘ಮೊಲಿ ಆಪ್ಣಾ ಥಾವ್ನ್ ದೂರ್ ಜಾತಾ ..’ ಘಡಿಯಾಂ ಪಯ್ಲೆ ಸರಳಾಂಚಾ ಬಾಗ್ಲಾ ಭಾಯ್ರ್ ಧಾಂವ್‌ಲ್ಲಾ ವ್ಯಕ್ತಿಕ್ ಮೊಲಿಚ್ ಮ್ಹಣ್ ಚಿಂತುನ್ ಮ್ಹಾತಾರ್ಯಾಚೆಂ ಮನ್ ದುಃಖ್ಲೆಂ. ತಾಚೆಂ ಕಾಳಿಜ್ ಜಡ್ ಜಾಲೆಂ ಆನಿ ಕದಮಾಂ ಭಾರಾದಿಕ್ ಜಾವ್ನ್ ತೊ ಥಂಯ್ ಥಾವ್ನ್ ಹಳ್ಳೊ ಪಾಟಿಂ ಘುಂವ್ಲೊ. ಆಪುಣ್ ಉಲಂವ್ಕ್ ಸಕಾನಾಸ್ತಾಂ ಮೊಲಿಕ್ - ತರುಣ್ ಚಲಿಯೆಕ್ - ಮಿಂಚೆಚ್ ರಿತಿರ್ ಮುಟಿ ಭಿತರ್ ದವರುಂಕ್ ತೊ ಸಕಾನಾತ್ಲೊ. ‘ತ್ಯಾ ಭಾಯ್ರ್ ತೆಂಚ್ ಜಾವ್ನ್ ಆಪ್ಣಾಕ್ ಪೊಸ್ತಾ .. ಆಪ್ಣಾಕ್ ಪಳಯ್ತಾ .. ನಾ ತೆಂ ಧಾಂವೊಂಕ್ ನಾ .. ತೆಂ ಪಾಟಿಂ ಯೆತಲೆಂ ..’

‘ಮೊಲಿ ಫಾಲ್ಯಾಂ ಯೆತಲೆಂ...’ ಆಪ್ಣಾಕ್‌ಚ್ ಸಮಾಧಾನ್ ಕರುನ್ ಶೇಖಿರಾಚೆಂ ಫರ್ ಚಡ್ಲೊ ಆನಿ ಪರತ್ ಏಕ್ ನದರ್ ಸಿಮಿಸ್ತೆಚೆರ್ ಭಂವ್ಡಾವ್ನ್ ತಾಣೆ ಆಪ್ಲ್ಯಾ ಕುಡಾಂತ್ ಪ್ರವೇಶ್ ಘೆತ್ಲೊ. ಮತಿಂತ್ ಎಕ್ಸ್‌ರ್ಟ್‌ನಾಚಿ ಬೆಜಾರಾಯ್ ಘೆವ್ನ್ ತಾಣೆ ಪಾಟ್ ಖಾಟ್ಯೆಕ್ ತೆಂಕ್ಲಿ ಆನಿ ಕಾಳೊಕಾಂತೀ ನದರ್ ಪಾಕ್ಯಾರ್ ಮಿಂಚವ್ನ್ ತೊ ಚಿಂತ್ನಾ-ರಹಿತ್ ಜಾಲೊ.

ಏಕ್ ಆಚಾನಕ್ ಘಡಿಯಾಂಚಿ ಶಿಂಖಿಳ್ ತಿ ಜಾವ್ನಾಸ್ಲಿ. ಕಾರಣ್ ಜೆದ್ನಾಂ ಮ್ಹಾತಾರೊ ಖಿಟ್ಲ್ಯಾರ್ ನಿದೊಂಕ್ ಲಾಗ್‌ಲೊ - ತೆದ್ನಾಂಚ್ ಜೋಸೆಫಾನ್ ಪರತ್ ಸಿಮಿಸ್ತೆಕ್ ಪ್ರವೇಶ್ ಘೆತ್‌ಲೊ ಆನಿ ಜೆದ್ನಾಂ ಮ್ಹಾತಾರ್ಯಾಕ್ ಶೂನ್ಯ ಮತಿ ಥಾವ್ನ್ ನಿದೆನ್ ವೆಂಗ್‌ಲ್ಲೆಂ ತೆದ್ನಾಂ ಜೋಸೆಫಾಚೆ ಹಾತ್ ಫೊಂಡಾವಯ್ಲಿ ತಿ ದೂಧಾ ಫಾತ್ರಾಚಿ ಶಿಳಾ ಕಾಡುಂಕ್ ಪ್ರಯತ್ನ್ ಕರುನ್ ಜಿಕ್ತಾಲೆ!

ಅಮ್ನರಿಂಚ್ ತಾಣೆ ಕಾಮ್ ಪ್ರಾರಂಭ್ ಕೆಲೆಂ. ರೇಂವ್ ಉಸ್ತುನ್ ತಾಣೆ ಪಯ್ರ್ ಘಾಲಿ ಆನಿ ಪುರಾಸಾಣೆಚೊ ಫಾಮ್ ದೆಂವ್ಲ್ಯಾರಿ ಪರ್ವಾ ಕರಿನಾಸ್ತಾಂ ತಾಣೆ ಫೊಂಡ್ ಖಾಲಿ ಕೆಲೊ. ಕರೀಣ್ ಥಕಾವಂತ್ ತಾಕಾ ಭಗ್ಲಿ ತರೀ ಫೊಂಡ್ ಖಾಲಿ ಜಾವ್ನ್ ಯೆತಾನಾ ಆಪ್ಲ್ಯಾ ಪ್ರಯತ್ನಾಂತ್ ಸಂಪೂರ್ಣ್ ಜಿಕ್‌ಲ್ಲಾ ಸಂತೊಸಾಚೊ ಹಾಸೊ ತಾಚಾ ತೊಂಡಾರ್ ಪ್ರಸಾರ್ಲೊ. ಪಯ್ಲೆಂಚ್ ಖೊಂಡುನ್, ಸುಂದರ್ ಥರಾನ್ ಫಾತ್ರಾಂನಿ ಬಾಂಧುನ್ ನಂತರ್ ಭರ್‌ಲ್ಲಿ ರೇಂವ್ ಕಾಡ್ಚೆಂ ಜೋಸೆಫಾಕ್ ತಿತ್ಲ್ಯಾಯ್ ಕಷ್ಟಾಂಚೆಂ ಜಾಂವ್ಕ್ ನಾತ್‌ಲ್ಲೆಂ ಆನಿ ತಿ ಪರಿಸ್ಥಿತಿಚ್ ತಾಕಾ ತಶೆಂ ಕರುಂಕ್ ಉತ್ತೇಜನ್ ದಿತಾಲಿ.

ಮೊಲಿಚಿ ನಿರ್ಜೀವ್ ಕೂಡ್ ತಾಣೆ ಲಿಪಯ್ಯಾಯ್ ಆಸ್ಲಿ.

ನಾ ತರ್... ಪೊಲಿಸ್, ಮಿನಿಗಾರ್... ಜಯ್ಸ್ .. ಘಾಶಿ!!

ಆಪ್ಲ್ಯಾ ಮತಾಂತೆ ಗರ್ಜೆವಿನಾ: ಪ್ರವೇಶ್ ಘೆಂವ್ಚ್ಯಾ ಚಿಂತ್ನಾಂಕ್ ದೂರ್ ಕರುನ್ ಏಕ್ ವ್ಹಡ್ ಸುಸ್ಕಾರ್ ಸೊಡ್ನ್ ತಾಣೆ ಖೊರೆಂ ಸಕಯ್ಲ್ ದವರ್ಲೆಂ. ಕಸಲೊಚ್ ವ್ಹಡ್ ಆವಾಜ್ ಜಾಯ್ನಾಶೆಂ ಕರುಂಕ್ ತೊ ಸಕ್‌ಲ್ಲ್ಯಾನ್ ತಾಕಾ ಕಿತ್ಯಾಚಿಚ್ ಪರ್ವಾ ನಾತ್ಲಿ.

ಮೊಲಿಕ್ ತಾಣೆ ಮಿಸಾಚಾ ಮೊಣ್ಣಾವ್ಣೆ ಥಾವ್ನ್ ಕಾಡ್ಲೆಂ ಆನಿ ತಾಕಾ ಉಕ್ತಾನ್ ಹಾಡುನ್ ತಾಣೆ ಪೊಂಡಾ ಸರ್ಪಿಂ ದವರ್ಲೆಂ.

“ತುಜೆ ತಸಲ್ಯಾ ನಾಗಿಣ್ಯಾಂಕ್ ಹಾಚೆಕಿ ವ್ಹರ್ತಿ ಮಾತಿ ಸಂಸಾರಾಂತ್ ಖಂಯ್ಚ್ ಮೆಳ್ಳಿನಾ ಮೊಲಿ . ಹಾಂತುಂ ತುಂ ವೆಗಿಂಚ್ ಕುಸ್ವೆಂ-ನಾಯ್ ..” ವ್ಯಂಗ್ಯೆನ್ ತೊ ಮೊಡ್ಯಾಲಾಗಿಂ ಉಲಯ್ತಾಲೊ. “ಸರ್ವಾಂ ಧುಳಿ ಥಾವ್ನ್ ಧುಳಿಕ್ ಪಾಟಿಗಿ ವೆತಾತ್.. ತು ..ತುಕಾ ಹಾಂವ್ ರೆಂವೆಕ್ ಪಾಟಿಂ ಧಾಡ್ತಾಂ...ಕಿತ್ಯಾಕ್ ತುಂ . ತುಂ ನಿಸ್ಕಳ್ಳಣ್ ವಿಕ್‌ಲೆಂ ಪಾತ್ಕಿ ಜಾವ್ನಾಯ್ .” ತೊ ನಂಜ್ಯಾಂನಿ ಉಲಯ್ತಾಲೊ. ಮೊಲಿ ವಯ್ಲೊ ತಾಚೊ ರಾಗ್ ಆನಿ ಧ್ವೇಷ್ ತಾಚೆ ಮತಾಂತೆ-ಕಾಳ್ಜಾಂತ್ ಆನಿಕಿ ಆಸ್ಲೊ ಆನಿ ತೊವಿ ಮೊಂಕೊನ್ ಭಾಯ್ರ್ ಘಾಲುಂಕ್ ತಾಕಾ ಬರೆಂ ಲಾಗ್ತಲೆಂ.

ಮೊಲಿಚೆರ್ ಗುಟ್ಟಾಯಿಲ್ಲೆಂ ಪಂಗಡ್ ತಾಣೆ ಸೊಡಯ್ಲೆಂ ಆನಿ ಮೊಲಿಚಾ ಕುಡಿಕ್ ಉಕ್ತಾನ್ ತಾಣೆ ಪೊಂಡಾಂತ್ ದೆಂವಯ್ಲೆಂ!

“ಆಪ್ಲ್ಯಾತ್ ಬುಡೊನ್ ಮರೊಂಕ್ ಆಸ್‌ಲ್ಲ್ಯಾ ತುಕಾಂವ್ ಮಾತ್ಯೆಂತ್‌ಚ್ ಪುರ್ತಾಂ ಮೊಲಿ ..” ಕಿತೆಂಗೀ ತಾಚೆಂ ಮನ್ ಚಿಕ್ಕೆಶೆ ದುಃಖಿ ಜಾಲೆಂ. ತಾಕಾ ಪಾಟ್ಲಿ ಥೊಡೆ ಉಡಾಸ್ ಧೊಸುಂಕ್‌ಲಾಗ್ಲೆ. “...ತುಕಾ ...ತುಕಾ ಹಾಂವೆಂ ಮ್ಹಜಾ ಕಾಳ್ಜಾಚಿ ರಾಣಿ ಕರುಂಕ್ ಆಶೆಲ್ಲೆಂ .. ಪೂ . ಣ್ ತುಂ . ತುಂ... ಫಕತ್ ಮ್ಹಜಾ ಸ್ವಪ್ನಾಚಿ ರಾಣಿ ಜಾಲೆಯ್... ತುಜೊ ಹಾಂವ್ ಮೋಗ್ ಕರ್ತಾಲೊಂ ಮೊಲಿ. ಪೂಣ್ ಆತಾಂ... ಆತಾಂ... ತುಕಾ ಆನಿ ತುಜೆ ತಸಲ್ಯಾಂಕ್ ಹಾಂವ್ ಕಾಂತಾಳ್ತಾಂ... ಸ್ವರ್ಗ್ ಯಾ ಯೆಮೊಂಡಾಚಿ ತುಂಚ್ ವಿಂಚವ್ಣಿ ಕರ್ ಹಾಂವ್ ತುಜೆ ಖಾತಿರ್ ಮಾಗಾನಾ... ಕೆದಿಂಚ್... ತುಜೊ ಉಗ್ಡಾಸಿ ವಿಸ್ರೊಂಕ್ ಹಾಂವ್

ಆಶೆತಾಂ..." ತ್ಯಾ ಉತ್ತಾಂ ಬರಾಬರ್ ಏಕ್ ಮೂಟ್ ಮಾತಿ ತಾಣೆ ಪಯ್ಲಿ ಫೊಂಡಾಂತ್ ಉಡಯ್ಲಿ.

ತಿ ಮೊಲಿಚಾ ಕುಡಿರ್ ಪಡೊನ್ ವಿಶಿಷ್ಟ್ ಆವಾಜ್ ಜಾಲೊ!

ತಾಕಾ ತಾಚಿ ಪರ್ವಾ ನಾತ್ಲಿ. ತೊ ಭಿಯೆನಾತ್ಲೊ.

ತಾಚಿ ಹಾತ್ ಪರತ್ ಕಾಮಾಕ್ ಲಾಗ್ಲೆ ಆನಿ ...

ಫೊಂಡಾವಯ್ ಮಾರ್ಬಲ್ ಶಿಳಾ ತಾಣೆ ಧಾಂಪ್ತಾನಾ ವರಾಂ ರಾತ್ರಿಂ 2.39 ಜಾಲ್ಲಿಂ.

ಸಂಪ್ಲೆಂ!

"ಸಂಪದಲೆಂ ಮೊಲಿ, ತುಜೆಂ ಸರ್ವ್ ಸಂಪ್ಲೆಂ. ಸಂಸಾರಾಕ್ ತುಂ ಆಜ್ ಥಾವ್ನ್ 'ನಾ' ಜಾಲೆಂಯ್! ಪೂಣ್ ಹ್ಯಾ ಸಂಬಂಧಿಂ ಮಾಕಾ ಕಸಲೆಚ್ ತೊಂದ್ರೆ ಜಾಂವ್ಚೆನಾಂತ್... ತುಂ ಮಾಯಾಗ್ ಜಾಲಾಂಯ್... ಸಂಸಾರಾಚಾ, ಸಮಾಜೆಚಾ ನದ್ರೆ ಥಾವ್ನ್ ತುಂ ಮಾಯಾಗ್ ಜಾಲಾಂಯ್ ...ತುಜಾ ಸರ್ವ್ ವಳ್ಕಿಂಚಾ ಥಾವ್ನ್ ತುಂ ನಪ್ಯೆಂಚ್ ಜಾಲಾಂಯ್ ... ಆನಿ ... ತುಜೊ ಮುನ್‌ಗಾರ್ ಹಾಂವ್ ಜಿಕ್ಲಾಂ!!!" ಆಣ್ಕಾಣ್ಕಾಂಚಾ ಉತ್ತಾಂನಿ ತೊ ನಂಜ್ಯೊ ವೊಂಕ್ತಾಲೊ. ತಾಣೆ ಅಪ್ಲಿ ದೀಷ್ಟ್ ಜಾಯ್ ಮ್ಹಣ್ ಶೇಖರ್‌ಪಾಲಾಚಾ ಘರಾಚೆರ್ ಚರಯ್ಲಿ ಆನಿ ಅಪ್ಲೆಂ ಎಕ್ಸರೆಂ ಉಲವ್ಲೆಂ ತೊ ಮುಖಾರಿಲಾಗ್ಲೊ-

"ಆತಾಂ ತುಜಿ ಸರ್ತಿ ಯೆಂವ್ಚ್ಯಾರ್ ಆಸಾ ಶ್ರೀಮಾನ್ ಶೇಖರ್-ಪಾಲ್! ತುಂ ತುಂವೀ ಮ್ಹಜ್ಯಾಚ್ ಹಾತಾಂನಿ ಪ್ರಾಣ್ ಸೊಡ್ತಲೊಯ್!!" ತೊ ಉಟೊ ಆನಿ ಬೊರೆಂ ಬಾಂದಾರ್ ಘೆವ್ನ್ ತಾಣೆ ಮೆಟಾಂ ಕಾಡ್ಲಿಂ— ಶೇಖರಾಚಾ ಘರಾ ಕುಶಿಕ್!

ಆ ಕಾಡ್ಯಾ ಲಾಗಿಂ ತೊ ಪಾವ್ಲೊ ಆನಿ ದೊರೊ ಉತ್ತೊನ್ ಶೇಖರಾಚಾ ಘರಾಚೆಂ ಅಂಗಣ್ ತಾಣೆ ಗುಡ್ಡಾಯ್ಲೆಂ. ತಾಚೆ ಕುಶಿಚಾ ಬಾಂಯ್‌ಸರ್ತಿಂ ತಾಣೆ ಮೆಟಾಂ ಕಾಡ್ಲಿಂ ಆನಿ ಕಿತ್ಲೆಂಚ್ ಚಿಂತುಂಕ್ ವೆಚಾ ಫುಡೆಂ ತೆಂ ಬೊರೆಂ ತಾಣೆ ಬಾಂಯ್ ಗಳಯ್ಲೆಂ.

"..." ವಿಚಿತ್ರ್ ಆವಾಜ್ ಜಾಲೊ ಆನಿ ಹ್ಯಾ ಆವಾಜಾನ್ ಮ್ಹಾತಾರ್ಯಾಕ್ ನಿದ್ರೆ ಥಾವ್ನ್ ವಾಸ್ತವಿಕ್‌ಪಣಾಕ್ ಪಾವಯ್ಲೆಂ.

ಮೊಲಿಚಾ ಯೆವ್ವಾರಾವಿಶಿಂ ಚಿಂತುನ್ ನಿದ್‌ಲ್ಲಾ ತಾಕಾ ಕಾಡ್ನ್
 ಉಡಯಿಲ್ಲಾಪರಿಂ ಜಾಗ್ ಜಾತನಾಂಚ್ ಮೊಲಿಚೊ ಯಾದ್ ಆಯ್ಲೊ
 ತರೀ ಆಪಂವ್ಕ್ ಯಾ ಉಲಂವ್ಕ್ ಜಾಯ್ನಾಸ್ತಾಂ ತೊ ಫಕತ್ ಉಟೊನ್
 ಬಸ್ಲೊ. ತಾಚೆ ಮತಿಂತ್ 'ಮೊಲಿ ಆಯ್ಲೆಂ' ಮ್ಹಳ್ಳೆಂ ಚಿಂತನ್ ಭರೊನ್
 ಯೆತಾನಾ ಜೋಸೆಫ್ ಘರಾಚಿಂ ಮೆಟಾಂ ಚಡ್ತಾಲೊ. ಪರಿಸರ್ ಮೌನ್
 ಆಸ್ಲೆಂ ಆನಿ ತ್ಯಾ ಶೀತಳತಂತ್ ಕಸಲೊಯ್ ಆವಾಜ್ ಜಾಯ್ನಾಶೆಂ ತೊ
 ಪ್ರಯತ್ನ್ ಕರ್ತಾಲೊ. ತಾಚೆ ಕುಡಿಂತ್ ಧೈರಾಚಿ ವಿಶೇಷ್ ರಾಸ್ ಭರ್‌ಲ್ಲಿ
 ಆನಿ ತೊ ತ್ಯಾ ರಾತಿಂ ಕಿತೆಂ ಕರುಂಕೀ ಕಾವ್ಣೆನಾತ್ಲೊ. ತಾಚಿಂ ಮೆಟಾಂ
 ಆಪ್ಲ್ಯಾ ಕುಡಾ ಕುಶಿಕ್ ಯೆಂವ್ಚಿಂ ಆಯ್ಕಾಲ್ಲಾ ಮ್ಹಾತಾರ್ಯಾನ್ 'ಮೊಲಿಕ್
 ಸ್ವಾಗತುಂಚೆಂ' ಮನ್ ಘೆವ್ನ್ ವೀಜ್ ದಿವ್ಯಾಚೆರ್ ಹಾತ್ ವೆಲೊ.
 ಪುಣ್—

ಕುಡಾಂತ್ ಪ್ರಕಾಸ್ ಫಾಂಕ್ಚ್ಯಾ ತ್ಯಾ ಆಯಿನ್ ಘಡ್ನ್ ಜೋಸೆಫಾನ್
 ತ್ಯಾ ಕುಡಾಚೆಂ ಬಾಗಿಲ್ ಬಂಧ್ ಕೆಲೆಂ!!

ಉಲಂವ್ಕ್ ಸಕಾನಾತ್ಲ್ಯಾ ಮ್ಹಾತಾರ್ಯಾನ್ ಬಾಗ್ಲಾ ಕುಶಿಕ್ ಮೇಟ್
 ಕಾಡ್ಲೆಂ ಆನಿ ತೆಂ ಬಳಾನ್ ಉಗ್ತಾಂವ್ಕ್ ಪ್ರಯತ್ನಿಲೆಂ. ಪುಣ್ ಜೋಸೆಫಾನ್
 ಭಾಯ್ಲ್ಯಾನ್ ಬಾಗ್ಲಾಕ್ ಖಿಳ್ ಫಿಚಾರ್ ಕೆಲ್ಲಿ! ಮ್ಹಾತಾರ್ಯಾಕ್ ಮಿಸ್ತರ್
 ಸುಸ್ತಲೊನಾ. 'ಮೊಲಿ ಲಾಗಿಂ ಆಯ್ಲೆಂ ತರೀ ಬಾಗಿಲ್ ಫಿಚಾರ್ ಕರುನ್
 ಕಿತ್ಯಾಕ್ ಗೆಲೆಂ' ಮ್ಹಳ್ಳೆಂ ತಾಕಾ ಸಮ್ಜಲೆನಾ. ತಾಣೆ ಬಾಗಿಲ್ ಭಿತರ್
 ಥಾವ್ನ್ ಬಡಯ್ಲೆಂ, ಪುಣ್ ಕಸಲೊಚ್ ಆವಾಜ್ ತಾಕಾ ಆಯ್ಕಾಲೊನಾ.

ಆವಾಜಾವಿನಃ ಜೋಸೆಫ್ ಘರಾಂತ್ ಭಿತರ್ ಸರ್ತಲೊ! ಆಯ್ಚಿ
 ರಾತ್ ತಾಕಾ ಧೈರಾಚಿ ಜಾವ್ನಾಸ್ಲಿ. ವರಾಂ ಪಯ್ಲೆಂಯ್ ತೊ ಥಂಯ್ಸರ್
 ಆಯಿಲ್ಲೊ ತರೀ ತಾಚಾ ಹಾತಾಂತ್ ಕಿತೆಂಚ್ ಹಾತೆರ್ ನಾತ್‌ಲ್ಲಿಂ ಆನಿ
 ಸುರಿ ಧರ್‌ಲ್ಲಾ ಶೇಖರಾ ಮುಕಾರ್ ಭಿಯೆವ್ನ್ ತಸೆಂ ಸಲ್ವೊನ್ ತೊ
 ಪಾಟಿಂ ಪರ್ತಾಲೊ. ಪುಣ್ ಆತಾಂ ತಾಕಾ ಫಾರಿಕ್ಪಣಾಚಾ ಚಿಂತಾಂನಿ
 ಧೈರಾಚೆಂ ಬಳ್ ಆಯಿಲ್ಲೆಂ ಆನಿ ಜಿಕ್ವೊ ಸಂಪೂರ್ಣ್ ಭರ್ವಸೊ ತಾಣೆ
 ಘೆತ್‌ಲ್ಲೊ. ತೊ ಜಾವ್ನಾಸ್‌ಲ್ಲೊ ಕಿ ಹ್ಯಾ ವೆಳಾರ್ ಶೇಖರ್ ಘರಾಂತ್
 ಎಕ್ಸುರೊ ಆಸ್ತಲೊ - ಆಯುಧಾವಿನಃ ಆನಿ ಆಪುಣ್...

ತಾಣೆ ಬಲ್ಸಾಂತ್ಲಿ ಸುರಿ ಭಾಯ್ರ್ ಕಾಡ್ಲಿ ಆನಿ ಹಳೊ ತಿ ಉಸವ್ನ್

ತೊ ಸಾಸ್ಪುನ್‌ಂಚ್ ಮುಕಾರ್ ಗೆಲೊ. ಸುರಿಯೆಚೊ ಸ್ಪರ್ಶ್ ತಾಚೆಂ ಬಳ್ ದೊಡ್ತೆಂ ಕರುಂಕ್ ಪಾವ್‌ಲೊಲ್ಲೊ ತರೀ ತಾಣೆ ಆವಾಜಾವಿನ್ ಮೆಟಾಂ ಕಾಡ್ಚೆಂಚ್ ಸಂಪೆಪಣ್ ಆಧಾರ್ಲೊ. ಮ್ಹಾತಾರ್ಯಾನ್ ವಿಶೇಷ್ ಆವಾಜ್ ಕರುನ್ ಬಾಗಿಲ್ ಬಡಂವ್ಚೆಂ ತಾಕಾ ಆಯ್ಕಾತಾಲೆಂ. ಪುಣ್ ಜೋಸೆಫಾನ್ ತಾಚಿ ಪರ್ವಾಚ್ ಕೆಲಿನಾ. ತೊ ಇತ್ಲ್ಯಾ ಧೈರಾನ್ ಪಿಕ್‌ಲ್ಲೊ ಕೀ ಮ್ಹಾತಾರ್ಯಾಚಾ ಕಸಲ್ಯಾಚ್ ಧರಾಚಾ ಬಳಾಕ್ ತೆಂ ಬಾಗಿಲ್ ಉಗ್ತೆಂ ಜಾಂವ್ಚೆಂನಾ ಮ್ಹಳ್ಳೆ ಭರ್ಪೂರ್ ಭರ್ವಾಸೊ ತಾಣೆ ಘೆತ್‌ಲೊಲ್ಲೊ. ತೆಂಚ್ ನಹಿಂ ಕೂಡಾ ಧಾವ್ನ್ ತಾಣೆ ಕೆಲ್ಲೊ ಕಸಲೊಚ್ ಆವಾಜ್ ಭಾಯ್ರ್ ವ್ಹಡ್ ತಾಳ್ಯಾನ್ ಆಯ್ಕೊನ್ ಶೇಖರಾಕ್ ಜಾಗುವ್ಕ್ ಪಾಂವ್ಚೊನಾ ಯಾ ಹೆರಾಂಕ್ ಕೊಣಾಯ್ಚಿ ಅಪಂವ್ಕ್ ಸಕ್ಚೊನಾ ಆನಿ ಪರ್ಕ್ಯಾಂಚಾ ಸಹಾಯ್ ಖಾತಿರ್ ಬೊಬಾಟ್ ಫಾಲುಂಕೀ ಮೊನ್ಯಾ ಮ್ಹಾತಾರ್ಯಾ ವರ್ವಿಂ ಜಾಯ್ತೆಂನಾ ಮ್ಹಳ್ಳಿಯ್ ಪಾತ್ಯೆಣಿ ತಾಕಾ ಆಸ್ಲಿ.

ಜೋಸೆಫಾಚಿ ವಾಟ್ ನಿತಳ್ ಆನಿ ಸಾಫ್ ಆಸ್ಲಿ.

ತೊ ಶೇಖರಾಚಾ ಕುಡಾ ಮುಕಾರ್ ಘಡಿಭರ್ ರಾವ್ಲೊ. ಆಪ್ಲ್ಯಾ ಮೊಟ್ಯಾಂಚೊ ಆವಾಜ್ ಯಾ ಮೆಟಾಂಚೊಯ್ ನಾದ್ ಯೇನಾಶೆಂ ಥಂಯ್ ವರೇಗ್ ತೊ ಆಯಿಲ್ಲೊ ಆನಿ ಆತಾಂ ಸರ್ವ್ ಧೈರ್ ಯೆಕ್ಪಾಂಯ್ ಕರುನ್, ರಾಗಾಚಾ ತಸೆಂ ಫಾರಿಕ್ಪಣಾಚಾ ಉಜ್ಯಾಕ್ ಪಾಲ್ವಂವ್ಚ್ಯಾ ಖಾತಿರ್ ತಾಣೆ ಮುಕಾರ್ ವಚಾಜಾಯ್ ಆಸ್ಲೆಂ—

ತ್ಯಾಚ್ ಕುಡಾಕ್!

ವರಾಂ ಪಯ್ಲೆಂ ತ್ಯಾಚ್ ಕುಡಾಂತ್ ಪ್ರವೇಶ್ ಘೆವ್ನ್ ಸಲ್ವಣಿ ತಾಣೆ ಆಪ್ಣಾಯಿಲ್ಲಿ ಆನಿ ಆತಾಂ ಚಿಕವ್ಣೆಚ್ಯಾಚ್ ಚಿತ್ಪಾನ್ ತೊ ಆಯಿಲ್ಲೊ. ತಿ ವಾಟ್ ಧೀರತೆಚಿ ನಹಿಂ ಆಸ್ಲಿ. ತಸೆಂ ತೆ ರಿತಿರ್ ರಾತ್ತ್ಯಾ ಅಂಧ್ಯಾರಾಂತ್ ಘರಾಂತ್ ಯೇವ್ನ್ ವಿರೋದ್ಪಣ್ ದಾಖಂವ್ಚೆಂ ವೀರ್ದಣ್ ನಹಿಂ ಆಸ್ಲೆಂ ತರೀ ಜೋಸೆಫಾಕ್ ಆಪ್ಲೊ ರಾಗ್, ದ್ವೇಷ್, ಮಸೊರ್, ಹಗಂ ಆನಿ ಫಾರಿಕ್ಪಣಾಚೊ ಕಾಂತಳ್ತೊ ತಸೆಂ ಕರಯ್ತಾಲೊ. ತಾಚಾ ಜೀವಿತಾಂತ್ 'ಪಾತ್ಕಿ' ಮೊಲಿ ಮರಣ್ ಪಾವ್‌ಲ್ಲೆಂ ಆನಿ ಆತಾಂ ಶೇಖರಾನ್‌ಯೊ ತಾಚೊಚ್ ಪಾಟ್ಲಾವ್ ಕರಿಜಾಯ್ ಆಸ್ಲೊ—

ಸಮಾಜಿಚಾ ಇತರ್ ಚಲಿಯಾಂನಿ ಆಪ್ಲೊ ಮಾನ್ ಸಾಂಬಾಳುನ್

ಜಿಯೆಂವ್ವಾ ಖಾತಿರ್! ತರುಣ್ ಅಂಕ್ವಾರ್ ಚೆಡ್ವಾಂನಿ ಆಪ್ಲೆಂ ನಿಸ್ಕಳ್ಳಣ್ ರಾಕೊನ್ ವ್ಹರ್ಲ್ಯಾ ಖಾತಿರ್ ಶೇಖರಾ ತಸಲ್ಯಾ ನಾಡ್ಕಾ ಘಾತಿ ದೆಂವ್ವಾ-
ರಾಂನಿ ಮರಾಜಾಯ್ ಆಸ್ಲೆಂ ..

ತರೀ ಜೋಸೆಫ್ ಜಿಯೆಂವ್ಕ್ ಆಶೆತಾಲೊ. ಮಿನಿಗಾರಾಚೊ ಕಸಲೊಚ್ ಬಿಲ್ಲೊ ಆಪ್ಣಾಚೆರ್ ಥಾಪಾನಾಸ್ತಾಂ ವಾಂಚೊಂಕ್ ತಾಕಾ ಜಾಯ್ ಆಸ್ಲೆಂ. ತಾಕಾ ಆಪ್ಣ್ಯಾ ಹಾತಾಂತ್ಲಿ ಸುರಿ ಶೇಖರಾಸರ್ಶಿಂ ಲಾಗಿಂ ವೆಚ್ಯಾಕ್ ಆಹ್ವಾನ್ ದಿಂವ್ಚೆ ಪರಿ ಪ್ರೇರಣ್ ದಿತಾಲಿ ತರೀ ತಿ ಉಪ-
ಯೋಗ್ಸ್ತನ್ ನಂತರ್ ಪೊಲಿಸ್ ಪೆಟ್ಯಾಂಚಾ ಹಾತಾಕ್ ಸಾಂಪ್ಡೊನ್ ಜೀವಿತ್‌ಚ್ ಹರ್ವಾವ್ನ್ ಘೆಂವ್ಕ್ ತೊ ತಯಾರ್ ನಾತ್ಲೊ. ಪೊಲಿಸಾಂಚಾ ಹಾತಿಂ ಸಾಂಪ್ಡಾಲ್ಲೆ ನಂತರ್ಚೆಂ ಜೀವನ್ ತೊ ಜಾಣಾಸ್‌ಲ್ಲೊ.

ಮಾನ್ ಪ್ರಸಾರ್‌ಲ್ಲೆಂ. ಮ್ಹಾತಾರ್ಯಾನ್ ಕುಡಾಂತ್ ಬಾಗಿಲ್ ಬಡಂವ್ಚೊ ಆವಾಜ್ ಕ್ಷಣ್ ಜಾವ್ನ್ ಯೆತಾಲೊ. ತ್ಯಾ ನಿಶ್ಯಬ್ದತೆಂತ್ ಶೇಖರ್‌ಪಾಲಾನ್ ಸೊಡ್‌ಲ್ಲೊ ಶ್ವಾಸಾಚೊ ಆವಾಜ್ ಹಳೊ ರಿತಿರ್ ಆಯ್ಕಾತಾಲೊ - ಆಪ್ಲೆಂ ಮುಖ್ 'ಹ್ಯಾ' ಜಾಗ್ಯಾರ್ ಆಸಾ ಮ್ಹಳ್ಳೆಂ ಸುಲಭಾಯೆನ್ ದಾಖವ್ನ್ ದೀಂವ್ಕ್.

ಜೋಸೆಫಾಚಿಂ ಹಳೊ, ಮಟ್ಟಿಂ ತರೀ ಅಕಂಪಿತ್ ಮೆಟಾಂ ಖಿಟ್ಲಾ ವರೇಗ್ ಪಾವ್ಲಿಂ. ತ್ಯಾಚ್ ಖಿಟ್ಲಾಚೆರ್ ವರಾಂ ಪಯ್ಲೆಂ ಮೊಲಿಚಿ ಅಧುರಿ ನಗ್ನ್ ಕೂಡ್ ತಾಣೆ ದೆಖ್‌ಲ್ಲಿ ಆನಿ ತೊ ಉಗ್ಡಾಸ್ ಯೆತಾನಾ ತಾಚಿಂ ರಗತ್ ಸಳ್ಳಳ್ಳಿಂ. ತೆಂ ದೃಶ್ಯ ತಾಚಾ ಮನೋಪಟಲಾರ್ ಉದೆ-
ಲ್ಲೆಂಚ್ ಜೋಸೆಫಾಚೊ ರಾಗ್ ದೊಡ್ಡೊ ಜಾಲೊ. ತಾಣೆ ಆಪ್ಲೊ ಹಾತ್ ಖಿಟ್ಲಾಚೆರ್ ಚರಯ್ಲೊ! ಶೇಖರ್ ನಿದೆಂತ್ ಪಿಕೊನ್ ಗೆಲ್ಲೊ ಆನಿ ತಾಕಾ ಹೆವ್ಕಿಲ್ಯಾ ಸಂಸಾರಾಚಿ ಕಿಂಚಿತ್ ಪರ್ವಾ ನಾತ್ಲಿ. ಆಜ್ ಪತಿಣೆವಿನಃ, ಭುರ್ಗ್ಯಾಂವಿನಃ ಘರಾಂತ್ ತೊ ಎಕ್ಸುರೊ ನಿದ್‌ಲ್ಲೊ ತರೀ ವರಾಂ ಪಯ್ಲೆಂ ಮೊಲಿಕ್ ಆಪ್ಲೆ ವೆಂಗೆಂತ್ ಘೆತ್‌ಲ್ಲಾ ತ್ಯಾ ಸ್ವಾಧಿಕ್ ಘಡಿತಾಂಚಿಂ ಸ್ವಪ್ನಾಂ ಘೆವ್ನ್ ತಾಕಾ ಮಜೆಚಿ ನೀದ್ ಪಡ್‌ಲ್ಲಿ.

ತೊಚ್ ಶೇಖರ್ - ಸುರಿ ಹಾತಿಂ ಘೆವ್ನ್ ನಾಗೊಚ್ ಆಪ್ಣಾಕ್ ವಿರೋದ್ಲಿಲ್ಲೊ ಶೇಖರ್!

ಅಪ್ಪೊ ದಪ್ಪರಾಚೊ ಧನಿ .. ಗ್ರೇಸ್ತ್ ಕಾಜಾರಿ ದಾದ್ಲೊ ..
ಮೋಗಾಂ ಭುರ್ಗ್ಯಾಂಚೊ ಬಾಪಯ್ - ಶೇಖರ್‌ಪಾಲ್!

ಜೋಸೆಫಾಚಾ ಹಾತಾಕ್ ಉಶೆಂ ಲಾಭ್ಲೆಂ! ತೆಂ ಹಾತಾಕ್ ಸ್ಪರ್ಶ್
ಜಾಲ್ಲೆಂಚ್ ತಾಣೆ ತೆಂ ದಳೂ ಪೊಶೆಲೆಂ ಆನಿ ತೆಚ್ ರಿತಿರ್ ಮಾರ್ಡಿಲೆಂ
ತಾಚೊ ಜಿನಸ್ ಬದ್ಲೊನ್ ಆಯ್ಲೊ. ತಾಣೆ ಸುರಿ ಮಡ್ವಿಲಿ ಆನಿ
ಅಪ್ಪಿಚ್ ಪಾಟಿಂ ಬೊಲ್ಸಾಕ್ ಚೆಪ್ಪಿ!

ಜೋಸೆಫ್ ಬದ್ಲಾಲೊ???

ವ್ಹಯ್, ಜೋಸೆಫ್ ಬದ್ಲಾಲೊ! ತಾಚಾ ವದನಾವಯ್ಲಿಂ ಭಾವನಾಂ
ತಾಚಾ ಮತಿಂತ್ಲಿಂ ಚಿಂತ್ನಾಂ, ತಾಚಾ ಕುಡಿಂತ್ಲಿ ಹುನಾಯ್, ತಾಚಾ
ರಗ್ತಾಚೊ ವೇಗ್, ತಾಚಾ ಕಾಳ್ಜಾಚಿ ಉಡಿ, ತಾಚಾ ಶ್ವಾಸಾಚಿ ಚಲಾವಣ್
ಆನಿ ತಾಚಾ ಕುಡಿಂತ್ಲೆಂ ಬಳ್... ಹರೈಕ್ ಬದ್ಲೊನ್ ಆಯ್ಲೆಂ. ತಾಚೊ
ರಾಗ್ ಮೊತ್ ಮಿರ್ವಾಲೊ ಆನಿ ಫಾರಿಕ್ಪಣಾಚೊ ದ್ವೇಷ್ ಪೊಂಕೊನ್
ಆಯ್ಲೊ.

“ಹಿ ತುಜಿ ನಿಮಾಣಿ ರಾತ್ ಶ್ರೀಮಾನ್ ಶೇಖರ್‌ಪಾಲ್!” ತೊ
ಪುಸ್ತುಸ್ಲೊ ಆನಿ ತ್ಯಾ ಪುಸ್ತುಸ್ಕಾಂ ಬರಾಬರ್ ಉಶೆಂ ತಾಣೆ ಉಕಲ್ಲೆಂ.
ಕಸಲೊಯ್ ಲ್ಹಾನ್ ಆವಾಜ್ ಶೇಖರಾಕ್ ಜಾಗ್ ಕರಂವ್ಕ್ ಸಕಾತ್ ಆನಿ
ತೊ ಜಾಗ್ಲೊ ತರ್ ಆಪ್ಲೆಂ ಮಿಸಾಂವ್ ಅಸಫಲ್ ಜಾಯ್ತ್ ಮ್ಹಳ್ಳ್ಯಾ
ಜಾಗ್ರತ್ಕಾಯೆನ್ ತೆಂ ತಾಣೆ ದೋನೀ ಹಾತಾಂನಿ ಘೆಲ್ಲೆಂ- “ತುಂ ಮ್ಹಜೊ
ಧನಿ ಮ್ಹಳ್ಳಿ ಕಿಂಚಿತ್ ಮಾಕಾ ಪರ್ವಾನಾ ಶೇಖರ್ ತುಂ ಮೊಲಿಕ್
ಕಾಮ್ ದೀವ್ನ್ ಪೊಸುಂಕ್ ಆಧಾರ್ ದಿಲ್ಲೊ ಮಹಾನ್ ಮರ್ಯಾದಿತ್
ವ್ಯಕ್ತಿ ಮ್ಹಳ್ಳಿಯ್ ಲಕ್ಷಾ ಹಾಂವ್ ಕರಿನಾ .. ಬದ್ಲಾಕ್ ತುಂ ಸಮಾಜಿಚಾ
ಕುಸ್ಥೆಪಣಾಕ್ ಕಾರಣ್ ಜಾಲ್ಲೊ ಏಕ್ ಸೈತಾನ್ ಮ್ಹಳ್ಳಿ ಮಾಕಾ ಲಜ್
ಭಗ್ತಾ ..” ತಾಚೆಂ ಉತ್ರಾಂ ಫಕತ್ ತಾಕಾ ಆಯ್ಕಾತಾಲಿಂ ತರೀ ತಸೆಂ
ಉಲಂವ್ಚೆಂ ತಾಕಾ ಅನಂದ್ ದಿತಾಲೆಂ.

ಶೇಖರ್ ನೀರವತೆಂತ್ ನಿದ್ರಾವಿಲೀನ್ ಜಾವ್ನಾಸ್ಲೊ ಆನಿ ತಾಕಾ
ನಿದೆಂತ್ಲ್ಯಾ ಮಧುರ್ ರಂಗಾಳ್ ಸ್ವಪ್ನಾಂ ಮಧೆಂ ಜೋಸೆಫಾಚಿಂ ಉತ್ರಾಂ
ಆಯ್ಕಾನಾತ್ಲಿಂ.

“...ತುಕಾ ತರುಣ್ಪಣಾಂತ್ ಭರ್ಲಿ ಸುಂದರ್ ಪತಿಣ್ ಆಸಾ

ಶೇಖರ್, ಲ್ವಾನ್-ದಾಕ್ಟಿಂ ದೋಗಾಂ ಮೊತಿಯಾಂ ತಸ್ಲಿಂ ಬಾಳ್ಕಾಂ ಆಸಾತ್
 ...ಶರೀ. ತರೀ ತುಂ ಕಾಮುಕತೆನ್ ಪಿಕೊನ್ ಮಾಸುಮ್ - ನಿಸ್ಕಳ್
 ಮೊಲಿಚಾ ಕುಡಿಚೆರ್ ನಿದ್ಲೊಯ್... ಆನಿ ಆತಂ... ” ಎಕಾಚ್‌ಫರಾ
 ಉಶೆಂ ತಾಣೆ ದೋನೀ ಹಾತಾಂನಿ ಧರುನ್ ತಾಚಾ ತೊಂಡಾಲಾಗಿಂ
 ವ್ಹೆಲೆಂ— “ ಮೊಲಿ ನಿದ್‌ಲೆಪರಿಂಚ್ ತುವೆಂಯ್ ನಿದ್ಲೊ ವೇಳ್
 ಆಯ್ಲಾ.. !!!” ತೊಂಡಾ ಥಾವ್ನ್ ಹದ್ಯಾ ವಯ್ರ್ ಹಾಡುನ್
 ಗೊಮ್ಮಾಚೆರ್ ತಾಣೆ ತೆಂ ಹಳೊ ರಿತಿರ್ ಬಸಯ್ಲೆಂ ಆನಿ ಆಪ್ಲೆ ಪುಸ್ಪುಸೆ
 ತೊ ಮುಂದರುನ್ ಜಾಳ್ ವೊಂಕಾಲಾಗ್ಲೊ—

“ಹಾಂವ್ ಹಾಂವ್ ತುಜಿ ಖುನ್ ಕರ್ತಾಂ... ಖುನ್ ಕರ್ತಾಂ...
 ಖುನ್ ಕರ್ತಾಂ!!!” ತಾಚೆ ಹಾತ್ ಉಶ್ಯಾಚೆರ್ ಬಳ್ ಘಾಲ್ತಾನಾ ಪಿಶ್ಯಾಂ-
 ಪರಿಂ ತೊ ಪುಸ್ಪುಸೊ.

ಶೇಖರಾಚಾ ನಿದೆಕ್ ಭಂಗ್ ಜಾಲೆ. ತೊ ಹುಳ್ವಳ್ಳೊ ಆನಿ ಆಪ್ಲೆ
 ದೊಳೆ ಉಘಡ್ವಾ ಪಯ್ಲೆಂಚ್ ತಾಕಾ ಆಪ್ಲೊ ತಾಳೊ ಭರ್‌ಲೆಪರಿಂ ಜಾಲೊ
 ಶ್ವಾಸ್ ಸೊಡುಂಕ್ ತೊ ಕಷ್ಟಾತಾನಾ ತಾಚೆಂ ತೋಂಡ್ ಉಗ್ತೆಂ ಜಾಲೆಂ...
 ತಾಚೆ ದೊಳೆ ..

ಜೋಸೆಫಾಚೆ ಕುಡಿಂತ್ಲೆಂ ಸರ್ವ್ ಬಳ್ ಹಾತಾಂಚೆರ್ ಯೇವ್ನ್
 ಶೇಖರಾಚಾ ಗಳ್ಯಾಚೆರ್ ಆಸ್‌ಲ್ಲೆಂ. ಉಶೆಂ ದಾಂಬುಂಕ್ ಪಾವ್ತಾನಾ ತಾಚೆಂ
 ಶರೀರ್ ಕಾಂವ್ತಾಲೆಂ, ತಾಚಾ ಅಂಗಾಂತ್ಲಾನ್ ಘಾಮ್ ದೆಂವ್ತಾಲೊ,
 ದಾಂತ್ ಆರ್ನಾಲ್ಲೆ, ದೊಳೆ ತಾಂಬ್ಲೆ ಜಾವ್ನ್ ವ್ಹಡ್ ಜಾಲ್ಲೆ ಆನಿ ತ್ಯಾ
 ಕಾಳೊಕಾಂತಿ ಶೇಖರಾಚಾ ದೊಳ್ಕಾಂಕ್ ಮೆಳೊಂಕ್ ತೆ ಪ್ರಯತ್ನಿತ್‌ಲೆ...
 ತಾಚೆ ಹಾತ್ ಶೇಖರಾಚೊ ಗಳೊ ಉಶ್ಯಾ ವಯ್ರಾನ್ ಮುರ್ಡಿತಾಲೆ....

ಶೇಖರಾಚೆ ದೊಳೆ ಆಪ್ಲ್ಯಾ ಸ್ಥಾನಾಂ ಥಾವ್ನ್ ಭಾಯ್ರ್ ಯೇಂವ್ಕ್
 ಪ್ರಯತ್ನುನ್ ಸಲ್ವಾತಾನಾ ತಾಚೊ ಶ್ವಾಸ್ ಬಂಧ್ ಜಾಲೊ! ಕಸಲ್ಯಾಚ್
 ಪಿಂಗ್‌ವ್ಣೆಕ್ ಸಯ್ರ್ ತಾಕಾ ಇಡೆಂ ಲಾಭ್ಲೆಂನಾ. ತಾಚೆ ಹಾತ್ ವಯ್ರ್
 ಆಯ್ಲೆ, ಪಾಯ್ ಮಡ್ಜಾಲೆ, ಮೆಂದ್ವಾಂತ್ಲೆ ನರ್ ಫುಟ್‌ಲೆಪರಿಂ ಜಾಲೆ,
 ಕಾಳೊಕಾವಿನಃ ಕಿತೆಂಚ್ ತಾಕಾ ದಿಸ್ಲೆಂನಾ ಆನಿ—

ಎಕಾಚ್‌ಫರಾ ತಾಚೆಂ ಶರೀರ್ ಸಗ್ಳೆಂ ನೀಟ್ ಜಾವ್ನ್ ಸ್ಥಬ್ಧ್
 ಜಾಲೆಂ!

ತಾಚಾ ಕುಡಿಂತೊ ರಗ್ತಾಸಂಚಾರ್ ರಾವ್ಲೊ. ತಾಚಾ ಕಾಳ್ಜಾಚಿ ದಡ್ಡಡೆ ರಾವ್ಲೆ, ತಾಚಿಂ ಚಿಂತ್ನಾಂ ರಾವ್ಲಿಂ, ತಾಚೊ ಶ್ವಾಸ್ ರಾವ್ಲೊ ಆನಿ ತಾಚಿಂ ಹರೈಕ್ ಚಲನ್ ರಾವ್ಲೆಂ!

ಜೋಸೆಫಾನ್ ಹಾತಾಂಚೆರ್ ಆಸ್ಲೆಂ ಆಪ್ಲೆಂ ಬಳ್ ಸದಿಳ್ ಕೆಲೆಂ ಆನಿ ಹಳೊ ಉಶ್ಯಾಸಂಗಿಂಚ್ ಹಾತ್ ತಾಣೆ ಪಾಟಿಂ ಕಾಡ್ಲೆ. ಕಪಾಲಾ ಥಾವ್ನ್ ಆನಿ ಮಾತ್ಕಾಚಾ ಕೇಸಂ ಮಧೆಂ ಥಾವ್ನ್ ದೆಂವ್ಚೊ ಫಾಮ್ ತೊಂಡಾರ್ ರಾಸ್ ಜಾವ್ನ್ ನಯನಾಂನಿ ಭರ್ತಾಲೊ ತಸೆಂ ತಾಚಾ ಸುಕ್ಲ್ಯಾ ಜೀಬೆಕೀ ಲಾಗ್ತಾಲೊ. ತಾಚಿಂ ರಗ್ತಾಚಲನ್ ತೀವ್ರ್ ಜಾಲ್ಲೆಂ ಆನಿ ತಾಕಾ ಆಪ್ಲ್ಯಾ ಕಾಳ್ಜಾಚಿ ಉಡಿ ಬೋವ್ ವ್ಹಡಾ ಆವಾಜಾನ್ ಆಯ್ಕಾತಾಲಿ.

ಏಕ್ ಜೋರಾಯೆಚೊ ಹುಸ್ಕಾರ್ ತಾಣೆ ಸೊಡ್ಲೊ ಆನಿ ಉಶೆಂ ತಾಣೆ ಸಾರ್ಕೆಂ ಕರುನ್ ಆಪ್ಲ್ಯಾ ಸ್ಥಾನಾರ್ ಯಥಾ ಪ್ರಕಾರ್ ದವರ್ಲೆಂ. ಏಕ್ ಬೋವ್ ಕ್ರೂರಿ ತಶೆಂ ಜಿಕ್ಲ್ಯಾ ದರ್ಪಾಚಿ ನದರ್ ತಾಣೆ ಶೇಖರಾ ವಯ್ರ್ ಚರಯ್ಲಿ.

ಶೇಖರ್ ಮರಣ್ ಪಾವ್ಲೊ!!!

ನಿದ್ಲೆಕಡೆನ್ಂಚ್ ತಾಚಿ ಕೂಡ್ ನೀರವತೆಂತ್ ನಿಶ್ಯಬ್ದ್ ಜಾವ್ನ್ ಥಂಡ್ ಜಾಲ್ಲಿ.

ಜೋಸೆಫಾನ್ ತೆ ಭೀಕರ್ ರಾತ್ಚಿ ದುಸ್ರಿ ಖುನ್ ಕೆಲ್ಲಿ!

ತಾಚಿ ಕ್ರೂರತಾ ಸಂಪ್ಲಿ. ರಾಗಾಚಾ ದ್ವೇಷಾಭರಿತ್ ಫಾರಿಕ್ಪಣಾಂತ್ ಹಗೆಂ ಮೆಳವ್ನ್ ಹಠಾಚಾ ಬಳಾನ್ ತಾಣೆ ಎಕಾ ಬಲಾಯ್ಕೆವಂತ್ ದಾದ್ಲ್ಯಾಕ್ ಹ್ಯಾ ಸಂಸಾರಾಂತ್ಲೆಂ ಜೀವಿತ್ 'ನಾ' ಕರಯಿಲ್ಲೆಂ. ತಾಚಾ ಹಾತಿಂ ತರುಣ್ ರಗಾತ್ ಆನಿ ಉದಾಕ್ ಜಾವ್ನ್ ಸ್ಥಿ ಕೂಡ್ ಥಂಡ್ ಜಾವ್ನ್ ಗೆಲ್ಲಿ. ಜೀವ್ ದಿಂವ್ಚೆಂ ಕಸಲೆಂಚ್ ಹಕ್ಕ್ ಯಾ ಸಾಧ್ಯ್ ನಾತ್ಲ್ಯಾ ತಾಣೆ ದೋನ್ ಜೀವ್ ಕಾಡ್ಲೆ ಆನಿ ಬಿಕ್ವೆಚಾ ಹುಸ್ಕಾನ್ ತೊ ಜಿಯೆಂವ್ಕ್ ಆಶೆಲೊ.

ತಾಣೆ ಥಂಯ್ ಥಾವ್ನ್ ಮೋನ್ ಮೆಟಾಂ ಪಾಟಿಂ ಕಾಡ್ಲಿಂ. ತೊ ಫುಂವ್ಲೊ ಆನಿ ತಾಣೆ ಬಾಗ್ಲಾ ಕುಶಿಕ್ ಮೆಟಾ ಕಾಡ್ಲಿಂ ಪುಣ್—

“...” ಎಕಾಚೆಫರಾ ತಾಚಾ ಕಾನಾಂಕ್ ಕಸಲೊಗೀ ಆವಾಜ್

ಆಯ್ಯಾಲೊ. ಶೆಳೊ ಫಾಮ್ ತಾಕಾ ಸುಟ್ಟೊ. ಭಿಯಾಚೆಂ ರುಗ್ಲಾಣೆ ತಾಚಾ ಜೀವಾಂತ್ ಜರ್ಲೆಂ. ತಾಣೆ ಭಂವ್ತಿಂ ಪಳಯ್ಲೆಂ. ಆನಿ ಶೇಖರ್ ಸಾಸ್ಣಾಕ್ ನಿದ್‌ಲ್ಲಾ ಖಿಟ್ಟಾಚೆರೀ. ಪುಣ್ ಕಿತೆಂಚ್ ತಾಕಾ ದಿಸ್ಲೆಂನಾ. ಲಾಂಬಾಯೆಚೆಂ ಅರ್ಧೆಂ ಮಿಸುಟ್ ವರೇಗ್ ಶ್ವಾಸ್ ಸಾಂಬಾಳುನ್ ತೊ ಕಂಪಿತ್ ರಿತಿರ್ ಕಾನ್ ಚತುರ್ ಆನಿ ದೊಳೆ ತೀಕ್ಸ್ಣ ಕರುನ್ ರಾವ್ಲೊ ತರೀ ತ್ಯಾ ಆವಾಜಾಚೊ ಕಸಲೊಚ್ ಹಿಶಾರೊ ತಾಕಾ ಲಾಬ್ಲೊನಾ. ಅಂಧ್ಯಾರಾಂತ್ ಸಾಸ್ಣಾನ್ ತಾಣೆ ಪರತ್ ಮೇಟ್ ಕಾಡ್ತಾನಾ—

“...” ಪರತ್ ತಸಲೊಚ್ ಆವಾಜ್ ತಾಕಾ ಆಯ್ಯಾಲೊ. ತ್ಯಾ ಆವಾಜಾಚಿ ವಳಕ್ ಮೆಳ್‌ಲ್ಲಿಚ್ ತೊ ಹಾಸ್ಲೊ — ಮೌನ್‌ಪಣಿಂ ತರೀ ವ್ಯಂಗ್ ರಿತಿರ್!

ಬಂಧಿತ್ ಕುಡಾಂತ್ ಚಡ್ಚಡೊನ್ ಬಾಗಿಲ್ ಬದವ್ನ್ ಥಕ್‌ಲ್ಲೊ ಮ್ಹಾತಾರೊ ತಾಂಕ್ವಾತೆಪರಿಂ ಆವಾಜ್ ಕರ್ತಾಲೊ — ಭಿತರ್ಲ್ಲೊ ಪಸ್ತು ಬಡ್ಪಡಾವ್ನ್.

ಜೋಸೆಫಾಚಿಂ ಕದಮಾಂ ಬಾಗ್ಲಾ ಭಾಯ್ರ್ ಸಪ್ತ್ಯಾಕ್ ಆಯ್ಲಿಂ.

ತೊ ಜಿಕ್‌ಲ್ಲೊ. ಹರೈಕಾ ಆಯ್ಚ್ಯಾ ರಾತ್ಚ್ಯಾ ಕರ್ನಾಂನಿ ತಾಣೆ ಜಯ್ತ್ ಆಪ್ಣಾಯಿಲ್ಲೆಂ. ತಾಚೆ ಮುಕಾರ್ ವಾಂಕ್ಡೆಂ ಜೀವಿತ್ ಪ್ರಾರಂಭ್ ಕೆಲ್ಲೆಂ ಮೊಲಿ ಆನಿ ಪಾತ್ಕಾಂಚೆಂ ಮೂಳ್ ಜಾವ್ನ್ ಜಿಯೆಂವ್ಚೊ ಶೇಖರ್ ಮರಣ್ ಪಾವ್‌ಲ್ಲಿಂಚ್ ತಾಚಾ ದರ್ಪಾಕ್ ಏಕ್ ಚಡಿತ್ ಭರಮ್ ಜಾವ್ನ್ ಆಸ್ಲೆಂ. ತಾಚೆ ಹಾತಿಂ ಕೂಡಾ ಭಿತರ್ ಬಂಧಿತ್ ಜಾಲ್ಲ್ಯೊ ಮ್ಹಾತಾರೊಯ್ ಸಲ್ವಾಲ್ಲ್ಯೊ. ತಾಣೆ ಮ್ಹಾತಾರ್ಯಾಚಾ ಕುಡಾ ಭಾಯ್ರ್ ಏಕ್ ಘಡಿ ಆಪ್ಲಿಂ ಮೆಟಾಂ ರಾವಯ್ಲಿಂ ಆನಿ ಏಕ್ ನದರ್ ಬಾಗ್ಲಾಚೆರ್ ಜೆರವ್ನ್ — “ಬರಿ ರಾತ್ ಆಬಾ, ತುಕಾಯ್ ಬರಿ ರಾತ್...ಆದೇವ್ನ್ ..” ಹಳೊ ಘುಣ್ಗುಣೊನ್ ತೊ ಘರಾಚಿಂ ಮೆಟಾಂ ದೆಂವ್ಲೊ.

ಯಾಂತ್ರಿಕ್ ರಿತಿರ್ ಮ್ಹಳ್ಳೆಪರಿಂ ತಾಣೆ ಪರತ್ ಸಿಮಿಸ್ಟ್ರಿಕ್ ಪ್ರವೇಶ್ ಘೆತ್ಲೊ ಆನಿ ತಾಚೆ ಪಾಯ್ ತಿಚ್ಚ್ ವಾಟ್ ಪರ್ತುನ್ ಮಸ್ತಿಲಾಗ್ಲೆ. ಚಿಂತಾವಿನಾ: ತೊ ಚಮ್ಕಾಲೊ ಆನಿ ‘ತೊ’ ಜಾಗೊ ಯೆತಾನಾ ಆಪ್ಲೊಚ್ ತೊ ರಾವ್ಲೊ.

ಧಂಯ್ಸರ್ ಮೊಲಿ - ತಾಚಾ ಸ್ವಪ್ನಾಚೆಂ ಮೊಲಿ - ವಿಶೆವ್
ಘೆತಾಲೆಂ! ಯಾ...

ತ್ಯಾ ಫೊಂಡಾ ಭಿತರ್ ತೆಂ ಕುಸೊನ್ ಯೆತಾಲೆಂ!!?

“ಹಾಂವ್...” ಜೋಸೆಫ್ ಉಲಂವ್ಕ್ ಆಶೆಲೊ - ಸದಿಳ್ ಆನಿ
ಸ್ವಪ್ನ್ ತಾಳ್ಯಾನ್ ಸಿಮಿಸ್ತೆಂತ್ಲ್ಯಾ ತ್ಯಾ ಅಂಧ್ಯಾರಾಂತ್ಲೆಂ ಪ್ರಸಾರಿತ್ ಮನಾನ್
ತಾಣೆ ಫೊಸ್ಲೆಂ, “ಎಕಾ ದಿಸಾ ಹಾಂವ್ ಸಮಾಜ್ ಸೆವಕ್ ಮ್ಹಳ್ಳ್ಯಾ
ಬಿರುದಾಂತ್ ಜಿಯೆವ್ನ್ ದೀಸ್ ಪಾಡ್ ಕರ್ತಲೊಂ, ಕಷ್ಟಾನ್ವಾರಾಂತ್
ಆಸ್‌ಲ್ಲ್ಯಾಂಕ್, ಭುಕೆಲ್ಲ್ಯಾಂಕ್, ಸಾಂಡುನ್ ಫಾಲ್ಲ್ಯಾಂಕ್ ಭಿಕಾರ್ಯಾಂಕ್,
ಅನಾಥಾಂಕ್ ಆನಿ ಸೆವೆಚಿ ಜರೂರತಾ ಆಸ್‌ಲ್ಲ್ಯಾ ಸರ್ವಾಂಕ್ ಸಹಾಯ್
ಆನಿ ಮಜತ್ ಕರುನ್ ಮತಿಕ್ ಶಾಂತಿ ಹಾಡುಯ್ತಾಲೊಂ” ಫೊಂಡಾಚೆ
ವಯ್ರ್ ಪಾಯ್ ದವರ್ನ್ ತಾಣೆ ಮುಂದರಿಲೆಂ - “ಆಜ್ ಥಾವ್ನ್ ತಸಲಿ
ಶಾಂತಿ ಮಾಕಾ ಲಾಭ್ಚಿನಾ... ತುಮಿ ತಿ ಚೋರುನ್ ವ್ಹೆಲ್ಯಾ.. ಆಜ್
ಥಾವ್ನ್ ಹಾಂವ್, ಫಕತ್ ಜೋಸೆಫ್ ಜಾವ್ನ್ ಜಿಯೆತಾಂ.... ಸಮಾಜ್
ಸುಧಾರಕ್ ಜಾವ್ನ್ ನಹಿಂ ..” ತಾಣೆ ಕಸಲ್ಯಾಗೀ ವಿಶಿಷ್ಟ್ ಚಿಂತ್ನಾ ಸಕ್ತೆನ್
ಫೊಂಡಾವಯ್ರ್ ಖುರ್ನಾಚೊ ಗುರ್ತ್ ಕಾಡ್ಲೊ “.. ಮ್ಹಜೆ ಖಾತಿರ್
ಮಾಗ್ ಮೊಲಿ, ತುಜಾ ದೆವಾಲಾಗಿಂ ಕಿ ತಾಣೆ ಆಪ್ಲೆ ಸಕ್ತೆನ್ ಮಾಕಾ
ಖುನಿಗಾರ್ ಮ್ಹಳ್ಳೆಂ ಬಿರುದ್ ದೀನಾ ಜಾಂವ್ಚ್ಯಾಕ್.. ದೇವ್ ಮಾಕಾ
ಬರೆಂ ಕರುಂದಿ...” ತಿಂ ಉತ್ರಾಂ ವ್ಯಂಗ್ಯೆಚಿಂ ಜಾವ್ನಾಸ್ಲಿಂ ಆನಿ ತೊ ತಿಂ
ಉಲಯಾನಾ ತಾಚೆಂ ವದನ್ ನಂಜ್ಕಳ್ಳೊ ಹಾಕೊ ಫಾಂಕಯ್ತಾಲೆಂ.

ಬಲ್ಸಾಂತ್ಲಿ ಸುರಿ ತಾಣೆ ಪೊಶೆಲಿ ಆನಿ ಸಗ್ಳ್ಯಾ ಸಿಮಿಸ್ತೆಂತ್ ವಿರಾಜ್
ಜಾಲ್ಲ್ಯಾ ಕಾಳೊಕಾಕ್ ದೆಖೊನ್ ತಾಣೆ ಮುಕಾರ್ ಮೆಟಾಂ ಕಾಡ್ಲೊ.

ಪ್ರವೇರ್ ಧ್ವಾರಾ ಸರ್ಪಿಂ - ತ್ಯಾಚ್ ಸಿಮಿಸ್ತೆಚಾ ಸರಳಾಂಚಾ
ಬಾಗ್ಲಾಸರ್ಪಿಂ ತೊ ಪಾವ್ಲೊ ಆನಿ ಲಾಖೊಂ ಚಿಂತ್ನಾಂಚಿ ರಾಸ್ ಮತಿಂತ್
ದುಸ್ಪಟಾವ್ನ್ ಆಪ್ಲ್ಯಾ ಲಿಕಾಣ್ಯಾ ಕುಶಿಕ್ ತೊ ಚಮ್ಯಾಲೊ.

ಆಪ್ಲ್ಯಾ ಕೂಡಾಕ್ ಪಾವ್ತಾನಾ ತಾಕಾ ಕರೀಣ್ ಪುರಾಸಾಣ್ ಜಾಲ್ಲಿ
ಕಳಿತ್ ಜಾಲೆಂ. ಆಪ್ಣಾಚಾ ಥಕ್‌ಲ್ಲ್ಯಾ ಮತಿಕ್ ಆನಿ ಕುಡಿಕ್ ಬರ್ಪೂರ್
ವಿಶೆವಾಚಿ ಜರೂರತಾ ಆಸಾ ಮ್ಹಳ್ಳೆಂ ತಾಕಾ ಸಮ್ಜಾಲೆಂ ಆನಿ ಬಾಗ್ಲಾಂ
ಫಿಚಾರ್ ಕರುನ್ ತೊ ಖಿತ್ಯಾನ್ ಪಡ್ಲೊ.

ಸರ್ವ್ ಚಿಂತಾಂ ತಾಕು ಪೊಳುನ್ ಗೆಲಿಂ ಆನಿ ಚಡ್ ಪ್ರರಾಸಾಣ್ ಜಾಲ್ಲೆನಿಮ್ಮಿಂ ನಿದೆನ್ ತಾಚೆ ಧಕ್‌ಲೆ ಕುಡುಕ್ ವಿಶ್ರಾಂತ ದಿಲೊ.

ಪುಣ್ ಹೊ ಮ್ಹಾತಾರೊ ಬಂಧಿತ್ ಕುಡಾಂತ್ ಬಿಲ್ಕುಲ್ ನಿದೊಂಕ್ ಸಕ್ಲೊನಾ. ಭಾಯ್ಲ್ಯಾನ್ ಬಾಗಿಲ್ ಫಿಚಾರ್ ಕೆಲ್ಲೆಂಚ್ ಸರ್ವ್ ನಮು-
ನ್ಯಾಂನಿ ತಾಣೆ ತೆಂ ಕುಡಾಂಕ್ ಪಳೆಲೆಂ ತರೀ ತಾಚೆವರ್ವಿಂ ತೆಂ ಉಗ್ತೆಂ
ಕರುಂಕ್ ಜಾಲೆನಾ. ರಾಗಾನ್ ಭರೊನ್ ತಾಣೆ ಜಡಾಯೆಚೊ ವಸ್ತು
ಬಾಗ್ಲಾಚೆರ್ ಉಡಯ್ಲೊ ತರೀ ಪರಿಣಾಮ್ ಶೂನ್ಯ್ ಜಾತಾನಾ ತೊ
ಸಲ್ವಣಿ ಭಗುನ್ ಮೌನ್ ಜಾಲೊ. ಉಲಂವ್ಕ್ ಸಕ್‌ಲೊ ತರ್ ಸಬಾರ್
ಧರಾಂಚೊ ಬೋಬೊ ಘಾಲುನ್ ತೊ ಸಿಮಿಸ್ತೆಂತ್ಲ್ಯಾ ಘೊಂಡಾ ಭಿತರ್
ಲಿಪ್‌ಲ್ಲ್ಯಾಂಕೀ ಉಟಯ್ಲೊ ಕೊಣ್ಣಾ!

ತಾಚಿ ಮತ್ ಪಿಸಾಂತುರ್ ಜಾವ್ನ್ ಯೆತಾಲಿ. ಕಿತೆಂಚ್ ತಾಕಾ
ಸಮ್ಜಾನಾತ್ಲೆಂ. ವರಾಂ ಪಯ್ಲೆಂ ಜೋಸೆಫ್ ಘರಾಂತ್ಲೊ ಭಾಯ್ರ್ ಗೆಲ್ಲೊ
ನಂತರ್ ಮೊಲಿ ಸಿಮಿಸ್ತೆಂತ್ಲ್ಯಾನ್ ಪಾಶಾರ್ ಜಾಲ್ಲೆಂ, ಉಪ್ರಾಂತ್
ಸಿಮಿಸ್ತೆಂತ್ ಝಳ್ಕಲ್ಲಿ ಮೊಲಿಚಿ ಆಕೃತಿ. ಲಾಗ್ಸಾರ್ ವೆತಾನಾ ತಿಚೆಂ
ಪಲಾಯನ್ ಆನಿ ಆತಾಂ ಆಪ್ಲ್ಯಾ ಕುಡಾಚೆಂ ಭಾಯ್ಲ್ಯಾನ್ ಥಾವ್ನ್
ಬಂಧ್ ಕೆಲ್ಲೆಂ ಬಾಗಿಲ್ ತಾಕಾ ಏಕ್ ಮಿಸ್ತೆರ್‌ಸೊ ಸೊಡಂವ್ಕ್
ಜಾಯ್ತೊ ತೊ ಘೊಟಾಳೊ ಜಾಲೊ.

ಆಪ್ಲ್ಯಾ ನಾತಿ ಮೊಲಿ ವಿಶ್ಯಾಂತ್ ಭಿಯಾಚಾ ಮುಬಾವಾಚೆಂ ಕಿಸರಾಂ
ತಾಚೆಂ ಮನ್ ಕಾಂತಯ್ತಾಲಿಂ ತರೀ ತಾಣೆ ಆಪ್ಲ್ಯಾಕ್‌ಚ್ ಸಮಾಧಾನ್
ಕರುನ್ ಘೆತ್ಲೆಂ. ಮೊಲಿ ಘರಾಂತ್ಲೆಂ ರಾತಿಂ ಭಾಯ್ರ್ ಮಚಾ ಪಯ್ಲೆಂ
ಅಯ್ಯಾಲ್ಲಿ ತಿ ಕಿಂಕ್ರಾಟ್ ತಾಕಾ ಆನಿಕೀ ಘುಸ್ಪಡೆಂತ್ ವೊಂದಾಯ್ತಾಲಿ.

ಮೊಲಿ ರಾತ್ಲೆಂ ಮಾಕಾ ಸಾಂಗಾನಾಸ್ತಾಂ ಧಾಂವ್ಲೆಂ ..

ಪೂಣ್ ತಾಕಾ ತ್ಯಾ ಸಿಮಿಸ್ತೆಂತ್ ಕಿತೆಂ ಆಸ್ಲೆಂ ???

ತಾಚಿ ಮ್ಹಾತಾರಿ ಮತ್ ತ್ಯಾ ಸಮಾಲಾಚಾ ಭಾಲಿಯೆಚಿ ದೂಃಖ್
ಸೊಸುಂಕ್ ಸಕ್ಲಿ ನಾ. ತಾಣೆ ಚಿಂತಾಂ ರಾವಂವ್ಚೆಂ ಪ್ರಯತ್ನ್ ಕೆಲೆಂ
ಪೂಣ್ ತಾಚ್ಯಾನ್ ತೆಂ ಕೆದಿಂಚ್ ಜಾಲೆಂ ನಾ. ತಾಕಾ ನೀದ್ ಯೇನಾತ್ಲಿ
ಆನಿ ತೊ ಜಾಗೊ ರಾವೊಂಕೀ ಸಕಾನಾತ್ಲೊ. ಘುಸ್ಪಡೆತ್ ಚಿಂತಾಂಚಿ
ಫುಟ್‌ಲ್ಲಿ ಗುಟ್ಟಿ ತಾಚಾ ಮತಿಂತ್ ವಿಸ್ತಾರ್‌ಲ್ಲಿ. ತಾಂತ್ಲಿಂ ಹರೈಕ್ ಚಿಂತಾಂ

ವಿಂಚುನ್ ಗಾಂಚಾನ್ ಗಾಂಚ್ ಶಿರ್ಕಾವ್ನ್ ಶಿಖಿಳ್ ವೊಳುಂಕ್ ತಾಣ್ ಪ್ರಯತ್ನ್ ಕೆಲೆಂ - ಪೂಣ್ ಫಾಂತೆಂ ಜಾತಾ ವರೇಗ್ ಸಲ್ವಣಿಂಚ್ ತಾಣ್ ಆಪ್ಣಾಯ್ಲಿ.

ತೆಂ ಖಿಟ್ಟೆಂ ಚಿಂತ್ಲಾಂನಿ ಕರ್ಪೊನ್ ಯೆಂವ್ಚ್ಯಾ ತಾಚಾ ಮತಿಕ್ ಕಾಂಟ್ಯಾಂಚಾ ಪೊಳ್ಳಾ ಭಾಷೆನ್ ಕಷ್ಟಿತಾಲೆಂ. ತೊ ಉಲಂವ್ಕ್ ಸಕ್‌ಲ್ಲೊ ತರ್ ಕೊಣಾಯ್‌ಲಾಗಿಂ ವಿಚಾರುನ್ ತ್ಯಾ ಸವಾಲಾಂಚಿ ಜವಾಬ್ ಜೊಡ್ತೊ ಆಸ್‌ಲ್ಲೊ.

ತಾಕಾ ಉಲಂವ್ಕ್ ಜಾಯ್ನಾತ್‌ಲ್ಲೆಂ ಆನಿ ಹಾತ್ ಭಾಷೆನ್‌ಚ್ ಕೊಣಾಯ್‌ಲಾಗಿಂ ಆಸಲೊ ಘೊಟಾಳೊ ಸೊಡಯ್ಕೆಂ ಕರ್ಚೆಂಯ್ ತಾಚೆ ವರ್ವಿಂ ಸಾಧ್ಯತ್ ನಾತ್ಲೆಂ. ಬರಾಪ್‌ಯೊ ತೊ ನೆಣಾಸ್‌ಲ್ಲಾನ್ ಮೊಲಿ ವಿಷ್ಯಾಂತ್ ಸಮ್ಜೊನ್ ಘೆಂವ್ಚೆಂ ತಾಕಾ ಕಷ್ಟಾಂಚೆಂ ಜಾಲ್ಲೆಂ.

ತಾಚಿ ಮತ್ ಪಿಸಾಂತುರ್ ಜಾವ್ನ್ ಯೆತಾಲಿ ಆನಿ ಪರತ್ ದಾಗಿಲ್ ಬಡ್ವಡಾಂವ್ಕ್ ತಾಣ್ ಪ್ರಾರಂಭ್ ಕೆಲೆಂ. ತಾಚಾ ಉರ್ಡ್‌ವೆಚಿ ಪುರಾಸಾಣ್ ಚಡೊನ್ ಯೆತಾನಾ ತೆಂ ಉಗ್ತೆಂ ಜಾಯ್ನಾ ಮ್ಹಳ್ಳೆಂ ತಾಚಾ ಮತಿಂತ್ ರಿಗ್ಲೆಂ ಆನಿ ತೊ ಜನೆಲಾ ಕುಶಿಕ್ ಗೆಲೊ.

ಪಿಂಜ್ವ್ಯಾಂತ್ ಬಂಧಿತ್ ಜಾಲ್ಲ್ಯಾ ಸುಕ್ಕಾ ಭಾಷೆನ್ ತೊ ಚಡ್ವಡ್ತಾಲೊ!

ತಾಚಿ ಮತ್, ತಾಚೆಂ ಕಾಳಿಜ್ ಆನಿ ತಾಚೆ ಹರ್ ರಗ್ತಾ-ಕಣ್ ಮೊಲಿಚೆಂ ನಾಂವ್ ಪುಸ್ಪುಸ್ತಾಲೆ. ತೆಂಚ್ ತಾಚೊ ಆಧಾರ್ ಜಾವ್ನಾಸ್‌ಲ್ಲೆಂ ಆನಿ ತೆಂಚ್ ತಾಚೆಂ ಸರ್ವಸ್ವ್ ಜಾವ್ನಾಸ್‌ಲ್ಲೆಂ. 'ಆಪ್ಣಾಕ್ ತೆಂ ಸಾಂಡುನ್ ಗೆಲಾಂ...' ಮ್ಹಳ್ಳೊ ದುಭಾವ್ ತಾಕಾ ಥಿರ್ ಜಾವ್ನ್ ಯೆತಾನಾ—

ಕಸಲೆಂಗೀ ಭೈಂ ತಾಚೆ ಕುಡಿಂತ್ ಪ್ರವೇಶ್ ಜಾಲೆಂ. ತಾಚೆ ಕೂಡ್ ಹಿಂವಾನ್ ಕಾಂಪ್ಲಿ. ಕಸಲೆಂಗೀ ಧಖೊ ಮತಿಕ್ ಮಾರ್‌ಲ್ಲೆಪರಿಂ ತಾಚೆಂ ಗಿನ್ಯಾನ್ ದೆದೆಸ್ತಾರ್ ಜಾಲೆಂ. ಪಿಶ್ಯಾಂಪರಿಂ ತಾಣ್ ಜನೆಲಾಚಾ ಸರಳಾಂಕ್ ಹಾತ್ ಧರುನ್ ತಕ್ಲೆ ಧಾಡಾಯ್ಲಿ ಆನಿ ಸಿಮಿಸ್ತೆಂತ್ ನದರ್ ಚರವ್ನ್ ಶೀಕ್ಲ ತೆನ್ ತಾಣ್ ದೂರ್ ಪಳೆಲೆಂ.

ಫಾಂತಾಚೊ ಉಜ್ವಾಡ್ ಪ್ರಕಾಸೊನ್ ಯೆತಾಲೊ ಆನಿ ಅಂಧ್ಯಾ-ರಾಂತ್ ಬುಡ್‌ಲ್ಲಿ ಸಿಮಿಸ್ತ್ ದೆಖ್ಪಾಕ್ ತಯಾರ್ ಜಾತಾಲಿ. ಪೂಣ್ ತಾಂತ್ಲೆ

ಸರೈಕ್ ಫೊಂಡ್ ದೆಖ್ನ್ ಫುಡೆಂಚ್ ಮ್ಹಾತಾರ್ಯಾನ್ ಪಿಶ್ಯಾ ಮತಿನ್ ಆಪ್ಲಿ
ಮೂಟ್ ಜನೆಲಾಚಾ ಆಸ್ಕಾರ್ ಬಿಗ್ಲಿಲಿ!

ತಿ ದೂಖ್ ಇತ್ಲೆ ವಿಶೇಷ್ ರಿತಿರ್ ತಾಕಾ ಭಗ್ನಿಕ್ ಆಸೊ
ಫುಟೊನ್ ಚೂರಾನ್ ಚೂರ್ ಜಾಲೊ ಆನಿ ತಾಚೊ ಹಾತ್ ರಗತ್
ವೊಂಕೊಂಕ್ ಲಾಗ್ಲೊ ..

ಆನಿ

ಮ್ಹಾತಾರೊ ಮತಿಹೀನ್ ಜಾವ್ನ್ ಜನೆಲಾ ಮುಳಾಂತ್ ಗಳ್ಯೊ !!!
ಜೋಸೆಫ್ ಜಾಗ್ ಜಾಲಿ.

ತಾಚಾ ಜೀವಿತಾಂತ್ ತ್ಯೆ ಆದ್ಲ್ಯಾ ರಾತಿಂ ಸಭಾರ್ ಘಟನಾಂ
ಘಡೊನ್ ಗೆಲ್ಲಿಂ ತರೀ ಕಿತೆಂಚ್ ಜಾಂವ್ಕ್ ನಾತ್ಲೆ ಭಾಷೆನ್ ತೊ ಉಟೊ.
ಪುರಾಸಣೆನ್ ಭರ್ಲ್ಲ್ಯಾ ಕುಡಿಕ್ ಆನಿ ಚಿಂತ್ನಾಂ ಪರವಶ್ ಜಾಲ್ಲ್ಯಾ
ತಾಚಾ ಮತಿಕ್ ನಿಸನ್ ಬರೋ ಆರಾಮ್ ದಿಲ್ಲೊ ಆನಿ ಸುಯೊ
ಉದೆವ್ನ್ ಚಡ್ ವಯ್ರ್ ಪಾವ್ಲೊ ತರೀ ಜೋಸೆಫ್ ಸದಾಂಚೆಪರಿಂಚ್
ಜಾಗೊ ಜಾಲ್ಲೊ. ತಾಕಾ ಭುಕ್ ಲಾಗ್ತಾಲಿ - ತಿ ತಾಣೆ ಥಾಂಬಂವ್ಚೆಂ
ಪ್ರಯತ್ನ್ ಕೆಲೆಂ.

ಹರೈಂಚಾಪರಿಂಚ್ ತೊ ದಫ್ತರಾಕ್ ಗೆಲೊ ಆನಿ ಶ್ರೀ ಶೇಖರ್-
ಪಾಲ್ - ಆಪ್ಲ್ಯಾ ಧನಿಯಾಚಾ ಮರ್ನಾಚಿ ಖಬಾರ್ ಆಯ್ಕೊಂಕ್ ತಯಾರ್
ರಾವ್ಲೊ. ಫಕತ್ ತಾಕಾ ತಿ ಆಯ್ಕೊಂಕ್ ಜಾಯ್ ಆಪ್ಲಿ. ತಿ ಖಿಂಚ್ಕೆ ದಿಶೆರ್
ವತಾ ಮ್ಹಳ್ಳೆಂ ಜಾಣಾಂ ಜಾಂವ್ಚಿ ಆಶಾ ತಾಕಾ ಆಸ್ಲಿ ತರೀ ಕಿತೆಂಚ್
ತಾಣೆ ಭಾಯ್ರ್ ವ್ಯಕ್ತ್ ಕೆಲಿನಾ.

ಸಂಸಾರಾಚಾ ನದ್ರೆಕ್ ಶ್ರೀ ಶೇಖರ್-ಪಾಲ್ ಕಾಳಿಜ್ ರಾವೊನ್
ಅಂತರ್ಲೊ.

ಜೋಸೆಫ್ ನಿರ್ಭೀತಾಯೆನ್ ಜಿಯೆಂವ್ಕ್ ಸಕ್ತಲೊ....

ಸ ಮಾ ಜ್ ಸುಧಾ ರಕ್ ಬಿರುದಾ ಥಾವ್ನ್ ಅಲಗ್ ಜಾವ್ನ್!
ಖುನಿಗಾರ್ ಬಿರುದಾ ಥಾವ್ನ್ ದೂರ್ ರಾವೊನ್!! ಏಕ್ ನವೊ ಜೋಸೆಫ್
ಜಾವ್ನ್!!!

ನವ್ಯಾ ಎಕಾ ಕಥನಾಕ್ ಪ್ರಾರಂಭ್ ದೀವ್ನ್. ಏಕ್ ಜೀವನ್ ಕಥನ್
ಸಮಪ್ತ್ ಕರುನ್ ನವೆಂ... ನವೆಂ... ಜೀವಿತ್ ಸುರ್ವಾತ್ ಕರುನ್!

ಆನಿ ತಾಣೆ ತಾಚೆಂ ಪ್ರಾರಂಭ್ ಕೆಲೆಂ—

ಜೋಸೆಫ್ ಮೊವಾಳ್ ಜಾವ್ನ್ ಸಾಲ್ಲೊ.

ಮ್ಹಜಾ ಸ್ವವ್ಣಾಚಿ ರಾಣಿ - ದುಸ್ರೆಂ ಕಥನ್

ಏಕ್ ಭಯಾನಕ್ ರಾತ್!

ವರಾಂ 10-05.

ಭೀಕರತೆಚಾ ಚಿಂತ್ಪಾಕ್ ಆವ್ಯಾಸ್ ದಿಂವ್ಚೆಂ ವಾತಾವರಣ್ ಪರಿಸ-
ರಾಂತ್ ಮಿಸ್ಕಲ್ಲೆಂ. ಚಂದ್ರಾಚಿ ನಜರ್ ಪೃಥ್ವಿಚೆರ್ ಝುಕ್ಕಾನಾತ್ಲಿ ಆನಿ
ಆಸ್‌ಪಾಸಾಂತ್ ಫೋರ್ ಅಂಧಾಕ್ ಪ್ರಸಾರ್‌ಲ್ಲೊ. ತಿ ವಾಟ್ -
ರಾಜ್ ರಸ್ತಾಚೊ ಏಕ್ ಫಾಂಟೊ ಜಾವ್ನ್ ಆಯಿಲ್ಲಿ ಹಾಡ್ಕುಟಿ ಮಾತಿಯೆ-
ಫಾತ್ರಾಂಚಿ ಪಥಾ - ಮಾನವ್ ಚಲಾವಣೆಕ್ ಎಕ್ಸರೆಂ ವೆಚ್ಯಾಕ್ ಕಷ್ಟಾಂಚಿ
ಜಾವ್ನಾಸ್‌ಲ್ಲಿ. ಮಿಲ್ಮೆಣ್ಣೆ ವೀಜ್ ದಿವೆ ರಸ್ತಾ ದೆಗೆಲ್ಯಾ ಖಾಂಬ್ಯಾಂನಿ
ಥಂಯ್ ಥಂಯ್ ಲಾಂಬ್ತಾಲೆ ತರೀ ಪುರುಷಾಂಕ್ ಸಯ್ತ್ ತ್ಯಾ ಆದ್ಲ್ಯಾನ್
ಉಜ್ವಾಡಾಂತ್ ರಾತಿಕಿಂ ತ್ಯೆ ವಾಟೆನ್ ವೆತಾನಾ ಕಾಳ್ಜಾಚಿ ಉಡವ್ಣಿ ಚೊ
ಪೇಳ್ ಚುಕ್‌ಲ್ಲೆಂ ಭಾಸ್ ಜಾತಾಲೆಂ.

ಏಕ್ ಭೆಂ ಉಬ್ಜಾಂವ್ಚಿ ವಾಟ್ ತಿ!

ನಾಗೊ ತಸೊ ಹಾಡ್ಕುಟೊ ರಸ್ತೊ. ಧುಳಿ ಫಾತ್ರಾಂನಿ ಭರ್‌ಲ್ಲೆ
ಆಕಾರಾರಹಿತ ಫಂಡ್ಡೆ, ಘಂವ್ಡಿ ವಾಟ್, ದೆಗೆನ್ ದಾಟಾಯೆನ್ ವಾಡೊನ್
ರಾವ್‌ಲ್ಲಿಂ ಝುಡಾಂ-ಬೊಲಿಂ, ಜಯ್ತ್ ರೂಕಾಚಿಂ ಪಾಳಾಂ-ಮಾಳಾಂ ಆನಿ
ತ್ಯಾ ರುಕಾಂ ಥಾವ್ನ್ ರಸ್ತಾವಯ್ ಪಾಕೆಂ ಜಾವ್ನ್ ದೆಂವ್‌ಲ್ಲೆ ತೆ ಜಯ್ತ್
ಫಾಂಟಿ ..

ದಿಸಾ ಉಜ್ವಾಡಾಕ್ ತಿ ವಾಟ್ ಕಾಜಾರಾ ಮಾಟ್ವಾ ಭಾಷೆನ್
ಸೊಭ್ತಾಲಿ.

ಆನಿ ರಾತಿಕ್ ಹರ್ ವ್ಯಕ್ತಿಕ್ ಸಿಮಿಸ್ತೆಚೊ ಉಗ್ಡಾಸ್ ಹಾಡಯ್ತಾಲಿ!

ವಳಕ್ ಮೆಳಾನಾತ್ಲ್ಯಾ ಕಿಡಿಂ-ಜೀವಿಂಚೊ ನಾಡ್ ಪರಿಸರಾಂತ್ಲೆಂ
ಮಾನ್ ಮೊಡ್ತಾಲೊ ತರೀ ಹೆರ್ ಕಸಲೊಯ್ ಆವಾಜ್ ಸಲೀಸಾಯೆನ್

ಆಯ್ಲೊಂಕ್ ಕಷ್ಟ್ ಸಾಧ್ಯ್ ನಹಿಂ ಆಸ್ಲೆಂ. ಚಲಿತ್ ವ್ಯಕ್ತಿಕ್ ಆಪ್ಲ್ಯಾಚ್
ಜಾಲಿಜೊ ಆವಾಜ್ ಖಂಡಿತ್ ವ್ಹಡ್ ರಿತಿರ್ ಆಯ್ಕಾವ್ಯೆತ್ ಆಸ್ಲೊ.

ಆನಿ ತ್ಯಾ ರಸ್ತಾಚಾ ಪಯ್ಲ್ಯಾ ಘುವೆಂಚೆರ್ ತೊ ಪಾವ್ಲೊ.

ಜೋಸೆಫ್ ಧೈರಾಧಿಕ್ ಜಾವ್ನಾಸ್ಲೊ!

ತಾಚೆಸಂಗಿಂ ಸಾಯ್ಕಲ್ ಆಸ್ಲೆಂ ಆನಿ ತೆಂ ಗುಡ್ಡಾವ್ನ್ ತೊ ತ್ಯಾ
ಹಾಡ್ಕುಟ್ಯಾ ರಸ್ತಾಕ್ ಆಯಿಲ್ಲೊ. ತಾಕಾ ಎಕ್ಸುರ್ಟ್ಣಾಚೆಂ ಯಾ ಕಾಳೊ-
ಕಾಚೆಂ ಕಸಲೆಂಚ್ ಚಿಂತ್ನ್ ಯೇನಾತ್ಲೆಂ ತರೀ ತ್ಯಾ ರಸ್ತಾನ್ ತಾಚಾ
ಸುಯಮಾಕ್ ಧರುನ್ ರಾವೊಂಕ್ ಸೊಡ್ಲೆನಾ.

ಫಕತ್ ತೀನ್ ಕಿ. ಮಿ. ತಾಕಾ ಮುಕಾರ್ ವೆಚ್ಚಾಕ್ ಆಸ್ಲೆಂ. ನಂತರ್
ಕ್ಲಿಫಿಚೆಂ ಲ್ಹಾನ್ ಘರ್ ಮೆಳ್ತಾ ಆನಿ ಆಪ್ಲೆಂ ಪರ್ಯ್ ಸಂಪ್ತಾ ಮ್ಹಳ್ಳೆಂ
ತೊ ಜಾಣಾಸ್ಲೊ.

ಪರ್ಯ್ ?

ಪಾಂಚ್ ವರಾರ್ ದಫ್ತರ್ ಸುಟ್ಲೆಂಚ್ ತಾಣೆ ಸಾಯ್ಕಲಾಚಿ ಬಸ್ಕಾ
ಘೆತ್ಲಿ - ಕ್ಲಿಫಿಗೇರ್ ವಚಾ ಖಾತಿರ್. ತೆಂ ಸಾಯ್ಕಲ್ ತಾಚೆಂ ನಹಿಂ ಆಸ್ಲೆಂ
ಜಾಲ್ಲ್ಯಾನ್ ತಾಚಿ ಖಿರಿ ಪರಿಚಯ್ ಜಾಂವ್ಚ್ಯಾ ಫುಡೆಂ ತೊ ಪರ್ಯಾಕ್
ಲಾಗ್ಲೊ. ಆನಿ ಅಚಾನಕ್ ವಾಟೆರ್ ಸಾಯ್ಕಲಾನ್ ಉಪದ್ರ್
ದಿಲ್ಲ್ಯಾನ್ ತೆಂ ಸಾರ್ಕೆಂ ಕರುನ್ ಪರತ್ ವಾಟ್ ಮುಂದರಿತಾನಾ ವರಾಂ
ಚಾರ್ ಪಾಡ್ ಜಾಲ್ಲಿಂ. - ಕಾಳೊಕ್ ಜಾಲ್ಲ್ಯೊ ತರೀ ಪಾಟಿಂ ಆಪ್ಲ್ಯಾಚ್
ಘರಾ ವೆಚಿಂ ಮನ್ ತಾಣೆ ಕೆಲ್ಲಿನಾ. ಕಸಲ್ಯಾಯ್ ಕಾರ್ಯಾಕ್ ಹಾತ್
ಫಾಲ್ಯಾ ನಂತರ್ ಪಾಟಿಂ ದೆಖೊನ್ ಧಾಂವ್ಚೆಂ ಪುರುಷ್ ಲಕ್ಷಣ್ ನಹಿಂ
ಮ್ಹಳ್ಳೆಂ ತೊ ಮಾನ್ತಾಲೊ. ಆನಿ ಹ್ಯಾಚ್ ಮಾನವ್ಚೆನ್ ರಸ್ತಾಚಾ
ದಿವ್ಯಾಂಚಾ ಉಜ್ವಾಡಾಚಿ ಮಜತ್ ಘೆವ್ನ್ ತಾಣೆ ತಿ ಕಷ್ಟಿ ವಾಟ್ ಸಾರ್ಲಿ.
ಹ್ಯಾ ರಸ್ತಾಕ್ ಪ್ರವೇಶ್ ಘೆತಾ ವರೇಗ್ ತಾಣೆ ಪುರಾಸಾಣೆ ವಿಶ್ಯಾಂತ್
ಕಸಲೊಚ್ ಉಗ್ಡಾಸ್ ಕಾಡುಂಕ್ ನಾತ್ಲೊ. ಪುಣ್ ಆತಾಂ ತಾಚಿ ಕೂಡ್
ಥಕೊನ್ ಯೆತಾಲಿ ಆನಿ ತೊ ಫುಡ್ಲ್ಯಾಂನಿ ಭರ್ಲೊ ಫಾತ್ಯಾಳೊ ರಸ್ತಾ
ತಾಕಾ ಮುಕಾರುಂಕ್ ಕಷ್ಟ್ ಸಾಧ್ಯ್ ಕರ್ತಾಲೊ.

ಕ್ಲಿಫಿಗೇರ್ ವೆಚಿ ವಿಶೇಷ್ ಗರ್ಜ್ ತಾಕಾ ನಾಸ್ಲಿ. ಕ್ಲಿಫಿ ತಾಚೊ
ಬೋವ್ ಪರ್ನೊ ಮಿತ್ರ್. ತೆಂ ಪರ್ನಪಣ್ ಲ್ಹಾನ್ ತರಗತೆಂತ್ ಆಸ್ತಾನಾ

ಪ್ರಾರಂಭ ಜಾಲ್ಲೆಂ ಆನಿ ಆಪ್ಲೆಂ ಶಿಕಾಪ್ ಎಕಾ ಇಸೊಲಾ ಥಾವ್ನ್ ದುಸ್ರ್ಯಾಕ್ ಬದ್ಲಿತಾನಾ ಕ್ಲಿಫಿ ತಾಚೆಥಾವ್ನ್ ಪಯ್ಸ್ ಉರ್ಲೊ. ಪುಣ್ ಆತಾಂ ತೊವೀ ಜೋಸೆಫಾನ್ ಜಿಯೆಂವ್ಚ್ಯಾಚ್ ಗಾಂವಾಂತ್ ಆಪ್ಲೆಂ ಜೀವಿತ್ ಸಾರ್ತಲೊ. ಆಪ್ಲ್ಯಾಚ್ ಜೀವನಾಕ್ ಫಾಯ್ದ್ಯಾಚೆಂ ಕಾಮಾಂ ತೊ ಕರ್ತಲೊ ಆನಿ ಲ್ಹಾನ್ ಘರಾಂತ್ ಎಕ್ಸುರೊಚ್ ರಾವ್ತಲೊ.

ಕ್ಲಿಫಿ ಕಾಳ್ಯಾ ಬಾಜಾರಾಚೊ ದಲಾಲಿ ಜಾವ್ನಾಸ್ಲೊ. ಹ್ಯಾ ಕಾಮಾಂ ಮಧೆಂ ಏಕ್ ಜಾವ್ನ್ ಆಮಾಲ್ ಬೊತ್ತಿಂಚೊಯ್ ತೊ ವ್ಯಾಪಾರ್ ಕರ್ತಲೊ ಆನಿ ಖೈಂಚಿಯ್ ಬೋತ್ಲೆ ಜಿ ಉಗ್ಡಾ ಬಾಜಾರಾಂತ್ ಮೆಳಾನಾ, ತಿ ತಾಚೆಲಾಗಿಂ ಕಾಳ್ಯಾ ದುಡ್ವಾಕ್ ಲಾಭ್ತಾಲಿ. ಗರ್ಜೆ ಖಾತಿರ್ ಸಬಾರ್ ತಶೆಂ ಕರುನ್ ಘೆತಾಲೆ ಆನಿ ಕ್ಲಿಫಿ ಆಪ್ಲೆ ಮುನಾಫೊ ಜೊಡ್ತಲೊ.

ಜೋಸೆಫ್ ಆಜ್ಕಾಲ್ ಬಿಯೆರ್ ಪಿಯೆಂವ್ಚ್ಯಾಂತ್ ಆಸ್ಲಲ್ ಆಮಾಲಿ ಜಾವ್ನ್ ಯೆತಾಲೊ. ಪಯ್ಲ್ಯಾಂ ಚಾ ಆಡ್ಜಣೆವರ್ವಿಂ ಪಿಯೆಂವ್ಚೆಂ ತಾಣೆ ಉಣೆಂ ಕೆಲ್ಲೆಂ ತರೀ ಆಪ್ರಾಪ್ ಮನ್ ಜಾಲ್ಲೆವಳಿಂ ಮತಿಕ್ ಆಮಾಲಿತ್ ಕರುಂಕ್ ತೊ ಕಿತ್ಲೆಂಯ್ ಪ್ರಯತ್ನ್ ಕರ್ತಲೊ. ತೆ ದಿಸಾ ತಾಕಾ ಪಿಯೆಂವ್ಚೆಂ ಮನ್ ಜಾಲ್ಲೆಂ ಆನಿ ದುಖಾನಾಂನಿ ತಸೆಂ ಮಾರ್ಕೆಟಿಂತ್ ಯಾ ಬಾಜಾರಾಂತ್ ತೆ ದಿಸಾ ಸೊರೊ ಬಂಧ್ ಆಸ್ಲೊ. ತಾಣೆ ಕ್ಲಿಫಿಚೊ ಉಡಾಸ್ ಕಾಡ್ಲೊ ಆನಿ ತಾಚೆಥಾವ್ನ್ ಬೊತ್ತಿ ಹಾಡ್ಚೆ ಖಾತಿರ್ ತಾಣೆ ವಳ್ಕಿಚ್ಯಾಚೆಂ ಸಾಯ್ಕ್ ಘೆವ್ನ್ ಪಯ್ಸ್ ಪ್ರಾರಂಭಿಲ್ಲೆಂ.

ಎಕಾಚ್‌ಫರಾ ರಸ್ತಾಚೆ ದಿವೆ ಪಾಲ್ವಾಲೆ! ಜೋಸೆಫಾನ್ ಸಾಯ್ಕ್-ಲಾಕ್ ಬ್ರೇಕ್ ಮಾರ್ಲಿ ಆನಿ ಮುಕ್ತಿ ವಾಟ್ ದಿಸಾನಾಸ್ತಾಂ ತೊ ರಾವ್ಲೊ. ತಾಚಾ ಸಾಯ್ಕ್‌ಲಾಕ್ ದಿವೊ ನಾತ್ಲೊ ಆನಿ ಭಂವ್ತಿಂ ಕಾಳೊಕಾಚಿ ರಾಸ್‌ಚ್ ತಾಕಾ ಝಳ್ತಾಲಿ. ತ್ಯೆ ವಾಟೆಚಿ ತಾಕಾ ತಿತ್ಲಿ ಕಾಂಯ್ ಪರಿಚಯ್ ನಾತ್ಲಿ ಜಾಲ್ಲ್ಯಾನ್ ಮುಕಾರ್ ವೆಚಾಕ್ ತಾಕಾ ಘುಸ್ಪಡ್ ಜಾಲಿ. ಆಪ್ಣಾ ಮುಕಾರ್ ಆಸ್ಲಿ ಭಿರಾಂಕುಳ್ ಅಂಧ್ಯಾರಿತ್ ವಾಟ್ ತಾಕಾ ಭಿಯಾಚೆಂ ಕೀಟ್ ದಿಸ್‌ಲ್ಲೆಪರಿಂ ಮತಿಕ್ ತೊಪೊಂಕ್ ಲಾಗಿ ತರೀ ತಾಣೆ ಸಾಯ್ಕ್‌ಲಾ ಥಾವ್ನ್ ದೆಂವೊನ್ ದೊಳೆ ಘೆಪ್ಪಿಲೆ ಆನಿ ಮುಕಾರ್‌ಚ್ ವೆಚೆಂ ಮನ್ ಘಟ್ ಕೆಲೆಂ.

ಹಾಚ್ಚಿ ಪುಸ್ತಕಂ ದೋನ್ ಪಾವ್ತಿಂ ತೊ ತೆ ವಾಟೆನ್ ಆಯಿಲ್ಲೊ
 ಪಾಲ್ಕಾನ್ ಆನಿಹೀ ಕಾಂಯ್ ದೋನ್ ಕಿ. ಮಿ. ಪುಣೆ ಆಪ್ಣಾಕ್
 ಮುಕಾರ್ ವೆಚೊಂಕ್ ಉರ್ಲಾಂ ಮ್ಹಳ್ಳೆಂ ತಾಕಾ ಕಳಿತ್ ಆಸ್ಲೆಂ ತರೀ ತ್ಯೆ
 ಕಾಟೆಚಿ ಸಾರ್ಕೆ ರಿತಿರ್ ಪರಿಚರನ್ ತಾಣೆ ಕರುನ್ ಘೆವ್ನ್ ನಾತ್‌ಲ್ಲಾನ್
 ತಾಣೆ ದಿವ್ಯಾಕ್‌ಚ್ ಪ್ರಾರ್ಥನಾಚಾಯ್ ಪಡ್‌ಲ್ಲೊ.

ಪರಿಚಿತ್ ವಾಟೆರ್ ತೊ ಖೈಂಚ್ಯಾಯ್ ರಾತಿಂ ಕಸಲ್ಯಾಯ್
 ಕಾಳೊಕಾಂತೀ ವೆಚಾಕ್ ಕಿಂಚಿತ್ ಭಿಯೆನಾತೊ. ರಾತ್ಚ್ಯಾ ಮಧ್ಯಾನ್‌ರ್
 ಸಂಯ್ತ್ ಸಿಮಿಸ್ತೆ ಮಧೆಂ ರಾವೊಂಕ್ ತೊ ಸಕ್ತಾಲೊ! ಪುಣ್ ಹೆ ವಾಟೆನ್...

ತೊ ಪರತ್ ಸಾಯ್ಕಲಾರ್ ಬಸ್ಲೊ ಆನಿ ಸಾಂಬಾಳುನ್, ತೆಂ
 ಪಡಾನಾಶೆಂ ಪ್ರಯತ್ನ್ ಕರುನ್ ಹಳೊ ತೊ ಮುಕಾರಿಲಾಗ್ಲೊ.

ಎಕಾಚ್‌ಫರಾ ತಾಣೆ ಸಾಯ್ಕಲ್ ರಾವಯ್ಲೆಂ!!!

ತಾಚಿ ನದರ್ ತೀಕ್ಲ್ಯಾ ಜಾವ್ನ್ ದೂರ್ ಪಾವ್ತಾನಾ ತಾಚ್ಯೆ ಮತಿಚಿ
 ಪರಿಧಿ ಪಿಂಜುನ್ ತಾಂತ್ಲ್ಯಾನ್ ಅನಾವಿಕ್ ಭಿಯಾಚಿ ಸುಖ ತಾಶಾ
 ತೊಪಾಲಾಗ್ಲಿ.

ದೂರ್...ಛೊಡೆಂ ಪಯ್ಸ್...ಕಿಂತೆಗೀ ಚಲ್ತಾಲೆಂ!!!

ತ್ಯೆ ರಾತ್ಚ್ಯಾ ಫೋರ್ ಅಂಧಾರಾಂತ್, ಭೀಕರತೆಚಾ ತ್ಯಾ ಪರಿಸ-
 ರಾಂತ್, ಸಿಮಿಸ್ತೆಚಾಕಿ ಜಡ್ ಭಯಾನಕ್ ದಿಸ್ಚ್ಯಾ ವಾಟೆರ್ ಎಕ್ಸರಿ
 ಚಲಾವಣ್!?

ಜೋಸೆಫಾಚೆಂ ಧೈರಾಧಿಕ್ ಕಾಳಿಜ್ ಮೋವ್ ಜಾವ್ನ್ ಯೆಂವ್ಚೆಂ
 ತಾಕಾ ಭಾಸ್ ಜಾತಾನಾ, ಭಿಯಾಚಾ ಫಾಮಾಚೆ ಬಾರೀಕ್ ಘೆಬೆ ಕುಡಿಂ-
 ತ್ಲ್ಯಾನ್ ಪಾಜೊಂಚಾ ಪುಡೆಂ ತಾಣೆ ತಕ್ಲೆ ಹಾಲಯ್ಲಿ ಆನಿ ಆಸ್ಲೊ
 ಪಾಪುಡ್ಲೊ.

“ನಾ...” ಹಳೊ ತೊ ಉದ್ಗರೊ. ‘ತಿ ವಸ್ತ್ ಕಸಲಿಯ್ ಜಾಂವ್,
 ಹಾಂವ್ ಭಿಯೆಂವ್ಚೆಂನಾ!’ ತಾಚೆಂ ಚಿಂತಾಪ್ ತಾಚಾ ಕೊಶೆಡ್ಡಾಕ್,
 ಕಾಳ್ಜಾಕ್ ಆನಿ ಕುಡಿಕ್ ಧೈರ್ ದೀಲಾಗ್ಲೆಂ.

ದೋನ್ ಘಡಿಯಾಂಚಾ ವಿರಾಮಾ ನಂತರ್ ತಾಣೆ ಧೈರ್ ಆರಾಯ್ಲೆಂ
 ಆನಿ...ಪರತ್ ಸಾಯ್ಕಲ್ ಗುಡ್ಡಾಯ್ಲೆಂ. ಪುಣ್...

ದೋನ್ ಲಾಂಬ್ ಘಡಿಯೊ ಪಾಶಾರ್ ಜಾಲ್ಲೆಪರಿ ತಾಕಾ ಭಗ್ತಾನಾ
 ತಾಕಾ ದಿಸ್ಚಿ ತಿ ಚಲಿತ್ ವಸ್ತುಚಿ ಸಾವ್ಕಿ ನಪ್ಪೆಂಚ್ ಜಾಲಿ!

ತೊ ಭಿಯೆಲೊನಾ ತರೀ ತಾಣೆ ಪಾಟಿಂ ದೀಷ್ಟ್ ಚರಯ್ಲಿ. ಪುಣ್ ಅಂಧ್ಯಾರಾವಿನ; ತಾಕಾ ಕಿತೆಂಚ್ ರುಳ್ಳಾಲೆನಾ. ಭಂವ್ತಿಯರ್ ತಿ ನಾತ್ಲಿ.

ಜೀವಂತ್ ವಸ್ತ್ ತರ್ ತಿ ಮಾಯಾಗ್ ಜಾಯ್ನಾ! ಪ್ರಾಣಿ ಯಾ ಮಾನವ್ ಜೀವಿ ತರ್ ತಿ ದೊಳ್ಳಾಂ ನದ್ರೆ ಥಾವ್ನ್ ನಪೈಂಚ್ ಜಾಲ್ಲೆಂ ತಾಕಾ ಘುಸ್ಪಡಾಂವ್ಕ್ ಪಾವ್ತಾನಾ ಭಿಯಾಚೆ ಬಾರೀಕ್ ಶಿರ್ತಿರೆ ತಾಚೆ ಶಿರಾಂಶಿರಾಂನಿ ಚಲಾವಣೆಕ್ ಲಾಗ್ಲೆ. ಧೈರಾಧಿಕ್ ಜೋಸೆಫ್ ಭಿಯೆ-ತಾಲೊ? ನಾ—

ಹಠಾನ್ ತಾಣೆ ವಾಟಿ ಮುಂದರಿಲಿ - ತ್ಯಾ ವಸ್ತುಚಾ ಯಾ ಚಲಿತ್ ಸಾವೈಚಾ ಸೊಧ್ಲೆ ಖಾತಿರ್ ತೊ ಗರ್ವಾನ್ ಧೈರ್ ಘೆವ್ನ್ ಮುಕಾರಿಲಾಗ್ಲೊ.

ಆನಿ ಪರತ್ ತಾಕಾ ತಿ ದಿಸ್ಲಿ. ರಸ್ತಾಚೆ ಘುಂವ್ಡೆರ್ ತಿ ಘುಂವ್-ಲ್ಲಾನ್ ಜೋಸೆಫಾಚಾ ನದ್ರೆಂ ಥಾವ್ನ್ 'ನಾ' ಜಾಲ್ಲಿ ತಿಚ್ ಆಕೃತಿ ಪರತ್ ಅಸ್ಪಷ್ಟ್ ಥರಾನ್ ತೊ ದೆಖಾಲಾಗ್ಲೊ.

ಏಕ್ ಗಯ್ತಿ-ಗಯ್ತಿ ಸಾವ್ಲಿ ಚಲ್ತಾಲಿ!

ತಿ ಕಸಲಿಯರ್ ಪ್ರಾಣಿ ನಟಿಂ ಮ್ಹಣ್ ತಾಚೆ ದೊಳೆ ತಾಕಾ ಕಳಯ್ತಾಲೆ ಆನಿ ತಿ ಮಾನವ್ ವ್ಯಕ್ತಿ ಜಾಂವ್ಚೆಂ ತಾಕಾ ಅಸುಭವ್ ದಿಸ್ತಾಲೆಂ. ಕಾರಣ್-ತ್ಯಾ ರಾತ್ನ್ ಕಠೀಣ್ ಕಾಳೊಕಾಂತ್ ಎಕ್ಸುರ್ಚಾ ಮಾನವಾಚೆಂ ಚಲನ್ ಪಾತ್ಯೆಂವ್ಕ್ ತಾಕಾ ಅಸಾಧ್ಯ್ ಜಾಲೆಂ.

ತಾಚೆಂ ಧೈರಾದಿಕ್ ಕಾಳಿಜ್ ಭಿಯಾಚೆಂ ಕುಂಜ್ಲೆಂ ಜಾವ್ನ್ ಯೆತಾನಾ ತಾಕಾ ಆಪ್ಲ್ಯಾ ಹಾತಿಂ ಸಾಯ್ಕುಲಾ ಕಾಂಪ್ತಾ ತೆಂ ಸುಸ್ತಾಲೆಂ. ಅಪುಣ್ ಏಕ್ ಪುರುಷತ್ವ್ ಆಸ್ಲೊ ದಾದ್ಲೊ - ಧೈರಾಧಿಕ್ ಜೋಸೆಫ್ - ಮ್ಹಳ್ಳ್ಯಾಚಿ ತಾಕಾ ವಿಸರ್ ಪಡ್ಲಿ. ಆನಿ ತೊ ಪುರ್ತೊ ಭಿಯಾಕ್ ವೆಂಗೆಂಚ್ ಲಾಗ್ತಾನಾ ತಾಚಾ ಸಾಯ್ಕುಲಾಚೆಂ ಮುಕ್ಲೆಂ ರೋದ್ ರಸ್ತಾಚಾ ಫಂಡ್ವಾಂತ್ ದೆಂವ್ಲೆಂ! ಜಾಲ್ಲ್ಯಾ ವಿಶೇಷ್ ಆವಾಜಾಕ್ ಜೋಸೆಫ್ ಪುರ್ತೊ ಭಿಯೆಂವ್ಕ್ ಲಾಗ್ತಾನಾ ಪರಿಸರಾಂತ್ಲೆಂ ಮೌನ್‌ಂಚ್ ನಾಸ್ ಜಾಲ್ಲೆಂ ತಾಕಾ ಭಾಸ್ ಜಾಲೆಂ. ತರೀ ತಾಚಿ ನದರ್ ತ್ಯಾ ಸಾವೈ ಥಾವ್ನ್ ಬದ್ಲಾಲಿ.

ಸಾಯ್ಕುಲಾ ಥಾವ್ನ್ ದೆಂವೊನ್ ತೊ ಸಾಯ್ಕುಲಾ ಸಂಗಿಂಚ್ ಮುಕಾರ್ ಗೆಲೊ - ಭಿಯಾಕ್ ಪಾಸ್ಕೆಕ್ ಘೆವ್ನ್. ಕಸಲಿಯರ್ ಲ್ಹಾನ್

ಅವಾಜಾಚಿಂ ಘಟನ್ ತಾಕಾ ಪರತ್ ಪುರ್ತೆಂ ಭಿಯೆಲೆಂ ಕರುಂಕ್ ಪಾವ್ತೆಂ ಆಸ್ಲೆಂ. ತಾಚಿ ಸ್ಥಿತಿ ತರಿ ಜಾಲ್ಲಿ.

‘ಏಕ್ ಸ್ತ್ರೀ’ — ಜೋಸೆಫಾನ್ ಸಾರ್ಕೆಂ ತಜ್ವೀಜ್ ಕರ್ಚೆಂ ಪ್ರಯತ್ನ್ ಕೆಲೆಂ. ಪೂಣ್ ದ್ಯಾ ಭೀಕರ್ ಭಯಾನಕ್ ರಾತಿಂ ಏಕ್ ಸ್ತ್ರೀ ಚಲಾತ್? ತಿಯ್ ಎಕ್ಸರಿ??

ಯಾ ಮೆಲ್ಲೆಂ??? !!!

ತೊ ಮುತ್ಲೊ! ಇತ್ಲೊ ಧೈರಾದಿಕ್ ಜೋಸೆಫ್ ಸರ್ವ್ ಧೈರ್ ಎಕ್ಪಾವ್ನ್ ಮುಕಾರ್ ಆಯಿಲ್ಲೊ ತರಿ ಚಿಂತಾಪ್ ಭಿವ್ರುರೆಂ ಜಾವ್ನ್ ತಾಚಾಚ್ ಪಾತ್ಯೆಣ್ ಥಾವ್ನ್ ದೂರ್ ವತಾನಾ ಸಂಪೂರ್ಣ್ ರಿತಿರ್ ತೊ ಬೈಂ ಆಪ್ಣಾಂವ್ಕ್ ಲಾಗ್ಲೊ. ತಾಕಾಚ್ ಕಳಿತ್ ನಾತ್‌ಲ್ಲೆಪರಿಂ ತಾಚೆ ಕುಡಿ ಥಾವ್ನ್ ಘಾಮಾಚಿ ಮುದೆ ಥೆಂಬ್ಯಾಂ ರುಪಾರ್ ದೆಂವೊಂಕ್ ಲಾಗ್ತಾನಾ ಶೆಳ್ಕಾ ಘಾಮಾಚಾ ಭಜವ್ಣೆನ್ ಆಪ್ಲ್ಯಾ ಪಾಯಾಂ ಪಂದ್ಲಿ ಧರಣ್ ಕೊಸ್ಕಾ-ತಾಲೆಂ ತಾಕಾ ಭಗ್ಲೆಂ.

‘ಹಾಂವ್ ಭಿಯೆತಾಂಗಿ?’ ತಾಚೊ ತಾಳೊ ಸುಕ್‌ಲ್ಲೊ. ತಾಚಿ ಥಿಂಪಿ ಖಾಲಿ ಜಾಲ್ಲಿ, ತಾಚಿ ಜೀಬ್ ಘೊಳಾನಾತ್ಲಿ ಆನಿ ತಾಕಾ ಆಪ್ಲ್ಯಾ ರಗ್ತಾನಳಾಂನಿ ರಗತ್ ಸಂಚಾರಿತ್ ಜಾಯ್ನಾ ಶೆಂ ಭಗ್ತಾಲೆಂ.

ತರಿ ತಾಚೆಂ ಕಾಳಿಜ್ ಭರಾನ್ ಉದ್ತಾಲೆಂ ಆನಿ ತಾಚೊ ಆವಾಜ್ ಸಯ್ ತಾಚೆ ಮೆಂದ್ವಾಕ್ ಮಾರ್ತಾಲೊ. ಧೈರಾದಿಕ್ ಜೋಸೆಫ್ ಭಿಯಾಕ್ ಆಪ್ಣಾವ್ನ್ ಸಲ್ಲೊಂಚೆ ಸ್ಥಿತೆರ್ ಆಸ್ಲೊ.

ಪರತ್ ಧೈರ್ ಎಕ್ಪಾವ್ನ್ ತಾಣೆ ಮುಕಾರ್ ಕದಮ್ ಕಾಡ್ಲೆಂ. ತಾಚಾ ಪ್ರಯತ್ನಾಂತ್ ತೊ ಜೆಕೊನ್ ಯೆತಾನಾ ಎಕಾ ಮಿನುಟಾಚೆ ಕರಿಣ್ ಬಾಂದ್ಪಾಸ್ ತಾಣೆ ಭಗ್ಲೆಂ.

‘ನಾ..., ಹಾಂವ್ ಭಿಯೆನಾಂ . ತೆಂ ಮೆಲ್ಲೆಂಚ್ ವ್ಹಯ್ ತರಿ .. ಹಾಂ .. ಹಾಂವ್ ಕೆದಿಂಚ್ ಭಿಯೆಂವ್ಚೊನಾ..., ಆಜ್ ಮೆಲ್ಲ್ಯಾಕ್ ಪಳವ್ನ್‌ಚ್ ಶುದ್ಧ್!’ ಭಿಯೆವ್ನ್ ಸಲ್ವಾಲ್ಲೊ ಜೋಸೆಫ್ ಆಪ್ಣಾಕ್‌ಚ್ ಧೈರಾಂತ್ ಪುರುನ್ ಪರತ್ ಹತ್ ಧರಿಲಾಗ್ಲೊ.

ಕಸಲಿಗಿ ಅಮಾಸುಷ್ ಸಕತ್ ತಾಕಾ ಪರತ್ ಸಾಯ್ಕಲಾರ್ ಬಸುಂಕ್ ಪಾವ್ಲಿ. ‘ತಿ ಏಕ್ ಸ್ತ್ರೀ ಜಾಂವ್ಕ್ ಪುರೊ — ರಾತ್ತ್ ರಾಣಿ!’

ಆಪ್ಲ್ಯಾಚ್ ಕೊಡ್ಡಾಡ್ ಘಟವ್ನ್ ಕುಡಿ ಭಿತರ್ ಧೈರ್ ಭರ್ವೆಂ ತಾಣೆ ಪ್ರಯತ್ನ ಕೆಲೆಂ.

ಪೂಣ್.....

ನಾ! ತಾಕಾ ಕಿತೆಂಚ್ ದಿಸ್ಲೆಂನಾ. ತಾಣೆ ದೊಳೆ ಘಷ್ಟಿಲೆ ಆನಿ ನದರ್ ತೀಕ್ಲೆ ಕೆಲಿ. ಪೂಣ್ ತಿ ಸಾವ್ವಿ ಪರ್ತುನ್ ತಾಚೆ ಥಾವ್ನ್ ದಿಸಾನಾಸ್ತಾಂ ವತಾನಾ ತೊ ಸಾಯ್ಕಲ್ ಗುಡ್ಡಾವ್ನ್ ಮುಕಾರ್ ಗೆಲೊ.

ವೀಸ್ ಸೆಕುಂದಾಂ... ವೀಸ್ ಯುಗಾಂ ಪರಿಂ ತಾಣೆ ತಿಂ ಬಾಂಧ್ವಾ- ಸಾಂತ್ ಖರ್ಚಿಲಿಂ.

“ನಾ!!!” ಭೀಕರ್ ಥರಾನ್ ಏಕ್ ಭಿರಾಂಕುಳ್ ಬೊಬಾಟ್ ತಾಣೆ ಮಾರ್ಲಿ ಆನಿ ತ್ಯೆ ಕ್ರೂರ್ ಬೊಬೆಸಂಗಿಂ ತೊ ಸಾಯ್ಕಲಾ ಥಾವ್ನ್ ಪರ್ಯಸ್ ಉಸ್ತಾಲೊ! ತ್ಯಾ ಬೊಬೆಚೊ ಪರಿಣಾಮ್ ಇತ್ಲೊ ವಿಶೇಷ್ ಜಾವ್ನ್- ಸ್ಲೊಕೀ ಆಪ್ಲ್ಯಾಚ್ ತಾಳ್ಯಾಕ್ ಆಯ್ಕೊನ್ ತೊ ಭಿಯಾನ್ ಭರಾನ್ ಶ್ವಾಸ್ ಸೊಡಿಲಾಗ್ಲೊ! ತಾಚೆಂ ಶಿಂತಿದ್ ನಿದೋನ್ ಯೆತಾಲೆಂ ..

ತಾಕಾ ಕಿತೆಂಗೀ ಆಪ್ವಲ್ಲೆಂ ಆನಿ ತೊ ಸಾಯ್ಕಲಾ ಥಾವ್ನ್ ಪರ್ತಾಲೊ! ತಾಚೆ ದೊಳೆ ವ್ಹಡ್ ಜಾವ್ನ್ ಸರ್ವ್ ನದರ್ ಏಕ್ ಕರುನ್ ಆಪ್ಲ್ಯಾ ಸಾಯ್ಕಲಾಕ್ ಆಪ್ಲೊನ್ ಆಪ್ಣಾಕ್ ಧರ್ಣಿಕ್ ಶೆವ್ಪಾಯಿಲ್ಲಾ ತ್ಯೆ ವಸ್ತುಕ್ - ತ್ಯೆ ಸಾವ್ವೆಕ್ ಸೊಧ್ತಾಲೆ. ಆಪುಣ್ ಪಡ್ಲೆಕಡೆನ್ಯಾಚ್ ಆಪ್ಲೆ ಹಾತ್ ಪಾಯ್ ಘಟ್ ಜಾಲ್ಲೆ ಭಾಷೆನ್ ತಾಕಾ ಭಗ್ಲೆಂ, ಘಾಮಾನ್ ತೊ ಬುಡ್ಲೆಲ್ಲೊ, ಭರಾನ್ ತೊ ಉಸ್ತಾಸ್ತಾಲೊ, ಭಿಯಾನ್ ತೊ ಮುರ್ಗಟ್ತಾಲೊ ಆನಿ ಆಪ್ಲ್ಯಾ ದಡ್ಡಡ್ಜ್ ಕಾಳ್ಜಾಚಾ ಉಡಿಯೆಚೊ ಚುಕ್ಲೊ ವೇಗ್ ತಾಚಾ ಮತಿಕ್ ಧುಂಪಯ್ತಾಲೊ!

ತಾಚೆಂ ಸಾಯ್ಕಲ್ ಕುಶಿಕ್ ಪಡ್ಲೆಂ ತಾಕಾ ದಿಸ್ಲೆಂ. ಪೂಣ್ ತಿ... ತಿ...ತಿ...? ಆಪ್ಲ್ಯಾ ಸಾಯ್ಕಲಾಕ್ ಆಪ್ವಲ್ಲಿ ತಿ ಸಾವ್ವಿ?? ತೆಂ....ಮೆ... ಲ್ಲೆಂ...??

ಆಪ್ಲ್ಯಾಚ್ ಶ್ವಾಸಾವಿನಃ ಹೆರ್ ಕಿಂಚಿತ್ ಲ್ಹಾನ್ ನಾದ್ ತಾಚಾ ಕಾನಾಂಕ್ ಆಯ್ಕಾಲೊನಾ. ತಾಚಾ ಕಾನಾಚಿ ಪರಿಧಿ ಕಸಲ್ಯಾಚ್ ಲ್ಹಾನ್ಯಾ ತರೀ ಆವಾಜಾಕ್ ಆಯ್ಕೊಂಕ್ ತಯಾರ್ ಆಸ್ಲಿ ತರೀ ಮಾತಾವರಣ್ ನೀರ- ವತೆಂತ್ ವಿಶೆವ್ ಘೆತಾಲೆಂ.

ಬಾಂದ್ವಾಸಾಚಿಂ ತಸೆಂ ಆಕ್ಲಾಸಾಚಿಂ ತೀನ್ ಮಿನ್ಹಟಾಂ ತಾಣೆ
 ಲಿಂ. ಜೋಸೆಫ್ ಜೀವಂತ್ ಆಸ್‌ಲೊ ಆನಿ ತೊ ಧೈರಾನ್
 ಸುರಾಲ್‌ಗಿಂ ರುಜೊಂಕ್ ತಯಾರ್ ಆಸ್‌ಲೊ. ತರೀ-

ಮೆಲ್ಲ್ಯಾಂಕ್ ಪಾತ್ಯೆಂವ್ಕ್ ತಾಚೆಂ ಮನ್ ಆಯ್ಕಾಲೆಂನಾ.
 ಮರಣ್ ಪಾವ್‌ಲ್ಲಿ ವ್ಯಕ್ತಿ ಪರತ್ ಕೆದಿಂಚ್ ರುಳೊಂಚಿನಾ ಯಾ ತಾಚೊ
 ತೊ ಭಿಲ್ಕುಲ್ ವಾರ್ಯಾಂತ್ ಭಂವ್ಚೊನಾ ಮ್ಹಳ್ಳೆಂ ತೊ ಘಟ್ ಪಾತ್ಯೆ-
 ತಾಲೊ ತರೀ ಆತಾಂ . ?

ತಾಣೆ ಉಟ್ಚೆಂ ಪ್ರಯತ್ನ್ ಕೆಲೆಂ - ಕಂಪಿತ್ ರಿತಿರ್ - ಭಿವ್ಕುರ್ಯಾ
 ಭಾವನಾಂನಿ ಭರೊನ್ ಆನಿ ಕಸಲೆಂಚ್ ಪ್ರತಿಭಟನ್ ನಾಸ್‌ಲ್ಲಾ ಪೊಳ್ಕುರ್ಯಾ
 ಧೈರಾನ್!

‘ಆಪುಣ್ ಸ್ವಪ್ನತಾಂಗೀ?’ ತಾಣೆ ಆಪ್ಣಾಕ್‌ಚ್ ಸವಾಲ್ ಕೆಲೆಂ ತರೀ
 ತಾಚಿ ಜವಾಬ್ ಸೊದುಂಕ್ ತಾಣೆ ಮನ್ ಕೆಲೆಂನಾ. ಕಾರಣ್, ಆಪುಣ್
 ಖಂಡಿತ್ ಜಾವ್ನ್ ಜಾಗೃತ್ ಆಸಾಂ ಆನಿ ಕ್ಲಿಫಿಗೇರ್ ವೆಚಾ ಖಾತಿರ್ ಹ್ಯಾ
 ಮರ್ಣಾ ಸ್ಥಳಾಕ್ ಆಯ್ಲಾಂ ಮ್ಹಳ್ಳೆಂ ತೊ ಇನ್ಕಾರಿನಾತ್ಲೊ.

ತೊ ಉಬೊ ಜಾಲೊ - ಭಿಯಾಂತಿ ಧೈರ್ ಹಾಡ್ಚೆಂ ಪ್ರಯತ್ನ್
 ಕರುನ್. ಮರ್ದೆಂ ತರ್ ವಿರೋಧ್ಸುನ್‌ಚ್ ಮರಾಜಾಯ್ ಮ್ಹಳ್ಳೆಂ
 ಚಿಂತನ್ ತಾಣೆ ಆಪ್ಣಾಯ್ಲೆಂ. ಪರತ್ ತಾಣೆ ಭಂವ್ತಿಂ ನದರ್
 ಭಂವ್ಡಾಯ್ಲಿ ತರೀ ಕಿತ್ಯಾಚಿಚ್ ತಾಕಾ ರುಳಕ್ ಲಾಬ್ಲಿನಾ. ಹಳೊ
 ದೋನ್ ಮೆಟಾಂ ಮುಕಾರ್ ಕಾಡುನ್ ತಾಣೆ ಕಾನ್-ದೊಳೆ ಚತುರ್ ಕೆಲೆ.
 ಆಪ್ಣಾ ಚಿರ್ ಏಕ್ ವ್ಹಡ್ ಆನ್ವಾರ್ ಆಯ್ಲಾಂ ಆನಿ ತೆಂ ಪೆಗಿಂಚ್ ನಿವಾರುನ್
 ಪೆಚೆಂಯ್ ನಾ - ಆಪ್ಲೊ ಜೀವ್ ಬಲಿ ಘೆತ್ಲ್ಯಾ ಶಿವಾಯ್ - ಮ್ಹಳ್ಳೆಂ
 ತಾಣೆ ಮತಿಂತ್ ರಿಗಯ್ಲೆಂ. ನಾ ಆವಾಜ್, ನಾ ಕಸಲಿಯ್ ರುಳಕ್!

“ಕ್ರಿಸ್ತಾ... ತುಜಿ ಖುಶಿ ವ್ಹಯ್ ಜಾಲ್ಯಾರ್...” ತಾಣೆ ಮಾಗ್ಲೆಂ
 ಪ್ರಾರಂಭಿಲೆಂ. ಆಪ್ಲ್ಯಾ ನವ್ಯಾ ಜೀವಿತಾಂತ್ ಕೆದ್ನಾಯ್ ತಾಕಾ
 ಮಾಗ್ಲಾಚಿ ಜರೂರತಾ ಪಡ್ತಾಲಿ. ತೊ ದೇವ್ ಮ್ಹಣ್ಣಾ ಶಕ್ತಿಕ್
 ಪಾತ್ಯೆಂವ್ಕ್ ಪ್ರಯತ್ನ್ ಕರ್ತಾಲೊ ಆನಿ ಕ್ರಿಸ್ತಾಕ್ ಏಕ್ ಮಹಾನ್
 ಪುರುಷ್ ಜಾವ್ನ್ ಮಾನ್ತಾಲೊ. ದೇವ್ ಮಂದಿರಾಕ್‌ಯೊ ಆಪ್ರೊಪ್‌ಶೆಂ
 ಭೆಟ್ ದಿಂವ್ಕ್, ತಾಣೆ ಸುರು ಕೆಲೆಂ ಆನಿ ಕಸಲ್ಯಾಯ್ ಸಂಕಷ್ಟಾಂಚಿ

ಘಡಿಯ ಮಾಗ್ಗೆಂ ತುಕಾ ಶಾಂತಿ ದಿತಾಲೆಂ ಯಾ ಪಾವ್ತಾಲೆಂ, ರಾಕ್ತಾಲೆಂ.
ಪ್ರಣ್—

ತಾಣೆ ಪ್ರಾರಂಭ್ ಕೆಲ್ಲೊ ಮಾಗ್ಣೊ ಚೆಂ ವಾಕ್ ಅಂತೆ ಜಾಂವ್ಚೊ
ಫುಡೆಂ ತಾಚಿ ನದರ್ ದಾವ್ಯಾ ಕುಶಿಕ್ ಚಿಡ್ಕೊನ್ ರಾವ್ಲಿ!

ಕಸಲೆಂಗೀ ಅಸ್ವಷ್ಟ್ ತಾಕುಂ ರುಳ್ಳಾಲೆಂ. ಕಾಳೊಕಾಚಿ ರಾಸ
ದಾಟ್ ಆಸ್ಲಿ ಜಾಲ್ಲ್ಯಾನ್ ತ್ಯಾ ವಸ್ತುಕ್ ಸಾರ್ಕೆ ರಿತಿರ್ ಪಳಂವ್ಕ್ ತಾಚಿ
ದೀಷ್ಟ್ ಪಾವಾನಾ ಜಾಲಿ. ತಾಚೆಂ ಮನ್ ಶೂನ್ಯ್ ಜಾವ್ನ್ ಯೆಂವ್ಕ್
ಲಾಗ್ಲೆಂ, ತಾಚಿ ದೊಳೆ ತ್ಯಾ ವಸ್ತುಚೆರ್ ಕೇಂದ್ರಿತ್ ಜಾಲೆ...

ಎಕ್ ಅಸ್ವಷ್ಟ್ ಸಾವ್ಲಿ... ಆಕೃತಿ... ಸಾವ್ಲಿ.. ಆಕೃತಿ..

ಮರಾಣ್ ಆಹ್ವಾನ್ ದೀವ್ನ್ ತೊ ಭಾಗ್ವಾಲೊ — ಆಪ್ಲೆಂ ಮರಣ್
ಖಂಡಿತ್ ಲಾಗಿಂ ಪಾವ್ಲಾಂ ಮ್ಹಳ್ಳೆಂ ಸವೊನ್ ಆನಿ ಬೋವ್ ಲಾಗಿಂ
ಜಾವ್ನ್ ತಾಣೆ ಅಪ್ಲಿ ದೀಷ್ಟ್ ತೆ ಆಕೃತೆಚೆರ್ ವಿಳಾಯ್ಲಿ.

ಎಕ್ ಮಾನವ್ ಪ್ರತಿಮೆ....

ಎಕಾ ಸ್ತ್ರೀಯೆಚಿ ಕೂಡ್!!!

ಮೊಲಿ???

ಎಕಾಚ್ ಫರಾ ತಾಚೆಂ ಧಂಪ್ರಾಂ ಧರ್ಲಿಕ್ ತೆಂಕ್ಲೆಂ. ಆನಿ ತಾಚೆ
ಕಾಂಪರೆ ಹಾತ್ ತೆ ಕುಡಿಕ್ ಅಪ್ಪುಂಕ್ ಮುಕಾರ್ ಗೆಲೆ.

ಭಿಯಾಚೊ ಭಾಲಿಯೊ ತಾಚಾ ಹದ್ಯಾಂತ್ ಕೊಸಾಯ್ತಾಲೊ,
ತರೀ ತಾಣೆ ಅಪ್ಲ್ಯಾ ಉಜ್ವ್ಯಾ ಹಾತಾಚಾ ಬೊಟಾನ್ ಹಳೊ ತ್ಯಾ
ಕುಡಿಚೊ ಸ್ಪರ್ಷ್ ಕೆಲೊ, ಆನಿ ಆಸ್ಲೆಂ ಸರ್ವ್ ಧೈರ್ ಎಕ್ದಾಂವ್ನ್ ತಾಣೆ
ಅಪ್ಲ್ಯಾ ಶೂನ್ಯತೆಕ್ ಮೆಗ್ಚ್ಯಾ ಮತಿಕ್ ವಾಸ್ತವಿಕತೆಕ್ ಹಾಡ್ಲೆಂ.

ನೀರವತೆಂತ್ಲ್ಯಾ ತ್ಯಾ ನಿಶ್ಚಲ್ ವಾತಾವರಣಾಂತ್ ತೆಂ ನಿಶ್ಚಲ್ತೆನ್
ನಿರೋನ್ ಆಸ್ಲೆಂ! ತ್ಯಾ ಭಯಾನಕ್ ರಾತಿಂ... ತ್ಯಾ ರಸ್ತಾಚಾ ಮಧೆಂ...

ಜಿವೆಂ? ಯಾ ಮ್ಹಳ್ಳೆಂ???

ಮೆಲ್ಲ್ಯಾಂ ವಿಶ್ಯಾಂತ್ ಆನಿ ಪ್ರತ್ಯೇಕ್ ಜಾವ್ನ್ ಮೆಲ್ಲ್ಯಾ 'ಮೊಲಿ'
ವಿಶ್ಯಾಂತ್ ಪಾತ್ಯೆಂವ್ಕ್ ತೊ ಕೆದಿಂಚ್ ತಯಾರ್ ಜಾಲೊನಾ. 'ಫೊಂಡಾಂತ್
ನಿದಾಯಿಲ್ಲಿ ಭದ್ರ್ ಕೂಡ್ ಉಟೊನ್ ರಾತ್ಲೆಂ ಭಂವ್ಡ್' ಮ್ಹಳ್ಳೆ
ವಿಶ್ಯಾಂತ್ಲಿಂ ಚಿತ್ಕಾಂ ಕೆದಿಂಚ್ ಮತಿಕ್ ಪ್ರವೇಶುಂಕ್ ತಾಣೆ ಸೊಡ್ಲೆಂ.

ಸಾಂತ್. ತರೀ ತಸಲೆಂ 'ಏಕ್ ಸತ್' ತಾಚೆ ಮುಕಾರ್ಚ್ ರಾವ್ಲಾಂ ಮ್ಹಳ್ಳೆಂ ಕೊಡು ಚಿತ್ಪಾವೆಂ ಕೀಟ್ ತಾಚೆ ಮತಿಕ್ ಕಾಂತಯ್ತಾನಾ ತೊ ಪರತ್ ಕಾಂಪ್ಲೊ ಆನಿ ಆಪ್ಲ್ಯಾಚ್ ಜೀವಾಚಿ ಆಶಾ ತಾಣೆ ಸಾಂಡ್ಲಿ.

ಜೋಸೆಫಾಚೊ ಹಾತ್ ತ್ಯಾ ಸ್ತ್ರೀ ಯಾ ಚಲಿಯೆಚಾ ಕುಡಿ ಥಾವ್ನ್ ಹಾತಾಚೆರ್ ಸಾಸ್ತಿತಾನಾ ಎಕಾಚ್ಚೆಫರಾ ತಾಚೆ ಕಾಂಪ್ ರಾವ್ಲಿ, ತಾಚೆಂ ಭೆಂ ನಿತಳ್ಳೆಂ, ತಾಚೆ ಮತ್ ಚುರುಕ್ ಜಾಲಿ ಆನಿ ತಾಚಾ ಕಾಳ್ಜಾಂತ್ ಅಮಾನುಷ್ ಧೈರ್ ಭರೊನ್ ಯೆಂವ್ಕ್ ಲಾಗ್ಲೆಂ.

ತಿ ಕೂಡ್ ಜೀವಂತ್ ಆಸ್ಲಿ!

ತೊ ಘುಸ್ಪಡ್ಲೊ. ಆಪ್ಣಾಕ್ ದೆಖೊನ್ ಯಾ ಆಪ್ಣಾಚಾ ಪಯ್ಣಾ - ಚಲನಾವಿಶಿಂ ಜಾಲ್ಲ್ಯಾ ಆವಾಜಾಕ್ ಭಿಯೆವ್ನ್ ತಿ ಮತಿಹೀನ್ ಜಾವ್ನ್ ಪಡ್ಲ್ಯಾ ಜಾವ್ಣೆತ್ ಯಾ ಆಪ್ಲ್ಯಾ ಸಾಯ್ಕಲಾಕ್ ಆಪ್ಣಾಲ್ಲೆಂಚ್ ಆಪ್ಣೆ ಮಾರ್ಲಿ ಬೋಬಾಟ್ ಆಯ್ಕೊನ್ ತಿ ಭಿಯೆಲ್ಯಾ ಜಾವ್ಣೆತ್ ಮ್ಹಳ್ಳೆಂ ಚಿತ್ಪಾಂ ತಾಕಾ ಧೊಸ್ತಾನಾ - ಕೆಲೆಂ ಕರಿಜಾಯ್ ಮ್ಹಳ್ಳೆಂ ಸುಸ್ತಾನಾಸ್ತಾಂ ತೊ ಘಡ್ಪಡ್ಲೊ.

ಎಕಾ ಭಯಾನಕ್ ರಾತಿಂ, ಎಕ್ಸುರ್ಕಾ ತ್ಯಾ ವಾಟೆರ್ - ತೊ ಏಕ್ ತರಣ್ ಯುವಕ್ - ತಾಚೆಂ ಸಾಯ್ಕಲ್... ಆನಿ ಮತಿಹೀನ್ ಪಡ್ಲಿ ಏಕ್ ಸ್ತ್ರೀ ಯಾ ಚಲಿ!

ತಿಚಾ ಮುಖಮುಳಾಚೆರ್ ತಾಣೆ ನಮರ್ ಖಿಳಾವ್ನ್ ವಳಕ್ ಪಾರ್ಕುಂಚೆಂ ಪ್ರಯತ್ನ್ ಕೆಲೆಂ ಆನಿ ದೋನ್ ಘಡಿಯಾಂ ನಂತರ್ ಕಷ್ಟಾಂನಿ ತಾಣೆ ಆಪ್ಣಾಕ್ಚ್ ಸಮಾಧಾನ್ ಕೆಲೆಂ.

ತೆಂ ಮೊಲಿ ನಹಿಂ.

ಆನಿ ತೆಂ ಮೊಲಿ ಜಾಂವ್ಚೆಯ್ ಅಸಂಭವ್. ಮೊಲಿಕ್ ಆಪ್ಣೆ ಖುಧ್ ಜಾವ್ನ್ ಫೊಂಡಾಂತ್ ಪುರ್ಲಾಂ ಆನಿ ತಸಲ್ಯಾ ಫೊಂಡಾ ಥಾವ್ನ್ ತಿ ಭಾರಾಧಿಕ್ ಶಿಳಾ ನಿಕ್ಯಾವ್ನ್ ಪರತ್ ಉಟೊನ್ ಯೆಂವ್ಚೆಂ ಏಕ್ ಅಸಂ-ಬದ್ಧ ಚಿಂತಾಪ್ ಜಾವ್ನಾಸಾ. ತೆಂಯ್ ಮರಣ್ ಪಾವ್ಲಿ ಖಿಂಚಿಚ್ ವ್ಯಕ್ತಿ ಪರತ್ ಜೀವಂತ್ ಜಾಂವ್ಚೆಂ ಸಾಧ್ಯ್ಚ್ ನಾ...

ತಾಣೆ ಮೊಲಿ ವಿಶ್ಯಾಂತ್ಲಿಂ ಚಿತ್ಪಾಂ ಆಪ್ಲ್ಯಾ ಕುಡಿಂತ್ಲಿಂಚ್ ತಾಂಡುನ್ ದೂರ್ ಕೆಲಿಂ ಆನಿ ಪರತ್ ತೊ ತ್ಯಾ ಕುಡಿಕ್ ದೆಖಾಲಾಗ್ಲೊ.

ತಾಚಿ ಮತ್ ಚಿಂತ್ಯಾಂತ್ ಖಿರ್ಲಿ ತರೀ ಕಸಲಿಚ್ ಪಥಾ ತಾಕಾ
 ರುಳ್ಳಾಲಿನಾ. ತಾಕಾ ಸನಿನ್ ಕರೆತ್ ಮ್ಹಳ್ಳಾರ್ ಉದ್ಕಾಚಿ ಜರೂರತಾ
 ಆಸ್ಲಿ. ಪುಣ್ ಉದ್ಕಾಕ್? ತಾಕಾ ಥಂಯ್ಸ್ ಎಕ್ಸರೆಂ ಸಾಂದುನ್ ಉದ್ಕಾ
 ಖಾತಿರ್ ಧಾಂವೊಂಕ್ ತಾಚೆಂ ಮನ್ ಆಯ್ಕಾಲೆಂನಾ. ಎಕ್ಸರ್ಯಾ ಚಲಿ ಯಾ
 ಸ್ತ್ರೀಯೆಕ್ ತ್ಯೆ ಕಾಳೋಕೀ ವಾಟೆರ್ ಸೊಡ್ನ್ ತೊ ವಚಾತ್? ಸಾಯ್ಕಲಾರ್
 ಬಸವ್ನ್ ವ್ಹರ್ಟೆಂ ಅಸಾಧ್ಯ್ ಜಾವ್ನಾಸ್ಲೆಂ. ಮತಿಹೀನ್ ವ್ಯಕ್ತಿಕ್ ಸಾಯ್ಕ-
 ಲಾರ್ ಬಸಂವ್ಚೆಂ?

ನಿಮಾಣೆಂ ತಾಚ್ಯಾಚ್ ಕೊಶೆಡ್ಲಾಚಾ ರುಜಾ ನಂತರ್ ತಾಣೆ
 ಫೈಸಲ್ ಘೆತ್ಲೆಂ - ಆನಿ ತ್ಯಾಚ್ ಫೈಸಲಾ ಪರ್ಮಾಣೆ ಕರಿನ್ ತರ್ ತ್ಯಾ
 ವ್ಯಕ್ತಿಕ್ ಕಾಂಯ್ ಸನಿನ್ ಕರುಂವೆತ್ ಯಾ ಬಚಾವ್ಚೆ ಕರೆತ್ ಮ್ಹಳ್ಳೆಂ
 ತಾಣೆ ಮಾನುನ್ ಘೆತ್ಲೆಂ.

ತೊ ಉಟೊ ಆನಿ ತಾಣೆ ಸಾಯ್ಕಲ್ ಉಕಲ್ಲೆಂ ಆನಿ ತೆಂ ಕುಶಿಕ್
 ದವರ್ಲೆಂ. ಅಶೆಂ ಕರ್ತಾನಾ ತಿ ಸ್ತ್ರೀ ಥಂಯ್ಸ್ ಕಶಿ ಆಯ್ಲಿ ಮ್ಹಳ್ಳಾ
 ವಿಶ್ಯಾಂತ್ ತಾಚೆಂ ತರ್ಕ್ ಚಲ್ಲೆಂ ತರೀ ಕಸಲಿಚ್ ಲ್ಹಾನ್ ಸಯ್ ದುಬಾ
 ವಾಚಿ ವಾಟ್ ತಾಕಾ ರುಳ್ಳಾಲಿನಾ.

ತಾಚೊ ಧೈರ್ಯ್ ಪರತ್ ಜೀವಂತ್ ಜಾತಾಲೊ!

ಸಮಾಜ್ ಸೇವಾ!!!

ನಾಗ್ಡ್ಯಾ ರಸ್ತಾಚಾ ಭಯಾನಕ್ ತ್ಯಾ ಪರಿಸರಾಂತ್ ರಾತ್ತ್ಯಾ
 ಅಂಧ್ಯಾರಾ ಮಧೆಂ ಮತಿಹೀನ್ ಜಾವ್ನ್ ಪಡ್ಲಲ್ಲ್ಯಾ ತ್ಯಾ ಸ್ತ್ರೀ ಯಾ ಚಲಿ-
 ಯೆಕ್ ಬಚಾವ್ ಕರೆಂ ಬರೆಂ ಮನ್ ತಾಚಿ ಥಂಯ್ ಜೀವಾಳುನ್ ಆಯ್ಲೆಂ.

ಜೋಸೆಫ್ ಕರುಣತೆಂತ್ ಭರ್ಲೊ.

ಮತಿಹೀನ್ ಜಾವ್ನ್ ವಾಟೆರ್ ಪಡ್ಲಲ್ಲ್ಯಾ ಎಕಾ ಮಾನವ್ ಜೀವಿಕ್
 ಕಸೆಂ ತರೀ ವಾಂಚಯ್ನಾಯ್ ಮ್ಹಳ್ಳಿ ತಾಚಿ ಆಶಾ ಇತ್ಲಿ ಜಬ್ಬೊರ್ ಜಾಲಿ
 ಕೀ ತ್ಯಾ ಖಾತಿರ್ ಆಪ್ಲ್ಯಾಚ್ ಜೀವಾಚೆಂಯ್ ತ್ರಾಣ್ ಆಪುರ್ಣ್ ತೊ
 ಆಯ್ಲೊ ಜಾಲೊ, ತಾಕಾ ರಾತ್ತ್ಯಾ ಅಂಧ್ಯಾರಾಚೆಂ ಯಾ ಪರಿಸರಾಚಾ
 ಭಿಂವ್ಕುರ್ಯಾ ವಾತಾವರಣಾಚೆಂ ಕಾಂಯ್ಸ್ ಪಡೊನ್ ವಚೊಂನಾತ್ಲೆಪರಿಂ
 ಆತಾಂ ತೊ ಧೈರಾನ್ ಭರ್ಲೊ ಆನಿ ಘಡಿಯಾಂ ಪಯ್ಲೆಂ ಭಿಯೆಲ್ಲ್ಯಾ
 ಆಪ್ಲ್ಯಾಚಿಚ್ ಲಜ್ ಭಗುನ್ ತೊ ತಿಚಿ ಸರ್ವಿಂ ಆಯ್ಲೊ.

ತಾಣೆ ತಿಕಾ ಉಕ್ಕಂ ಪ್ರಯತ್ನ ಕೆಲೆಂ. ಅಸಂಬದ್ಧ ಮ್ಹಣ್
ನಿಸ್ತಾ ತರೀ ತ್ಯೆ ಘಡ್ಯೆ ತಾಚಾ ಬಾವ್ಕಾಂನಿ ಆಯಿಲ್ಲೆಂ ವಿಚಿತ್ರ್ ಬಳ್ ತಿಕಾ
ಸಲೀಸಾಯೆನ್ ಉಕ್ಕಂಕ್ ತಾಕಾ ಸಹಾಯೆಚೆಂ ಜಾಲೆಂ. ಕ್ಲಿಫಿಗರ್
ಪರೇಗ್ ತಿಕಾ ವ್ಹಾವಪ್ಕ್ ಪ್ವರುಂಕ್ ತೊ ಆಶೆತಾಲೊ.

ಹಾಚೆಕಿ ಪಯ್ಲೆಯ್ ಏಕ್ ಪಾವ್ಟಿಂ ತಾಣೆ ಎಕಾ ಸ್ತ್ರೀ ಜೀವಾಕ್
ವ್ಹಾವಯಿಲ್ಲೆಂ - ತಸಲ್ಯಾಚ್ ಕರುಳ್ ರಾತಿಂ! ಆನಿ ಆತಾಂ ದುಸ್ರೆ ಪಾವ್ಟಿಂ
ತೊ ಎಕ್ಲ್ಯಾಕ್ ವ್ಹಾವಯ್ತಾಲೊ!

ಪುಣ್ ತಿ ಕೂಡ್ ಮರಣ್ ಪಾವ್ಲಿ ಆನಿ ಹಿ ಫಕತ್ ಮತಿಹೀನ್
ಜಾವ್ನಾಸ್ಲಿ.

ತಾಣೆ ತ್ಯೆವಿರಿಂ ಚಿಂತಿನಾಸ್ತಾಂಚ್ ಮೆಟಾಂ ಮುಕಾರ್ ಕಾಡ್ಲಿಂ.
ಮೊಲಿಕ್ ತೆಚ್ ರಿತಿಂ ವ್ಹಾವಯಿಲ್ಲೊ ತಾಕಾ ಉಗ್ಡಾನ್ ಧೊಸುಂಕ್ ಪಳೆ-
ತಾಲೊ ಆನಿ ತೊ ತಿಂ ಜಿಂತ್ನಾಂ ಮತಿ ಧಾವ್ನ್ ಪಯಸ್ ಕರುಂಕ್ ಪ್ರಯತ್ನಿ-
ತಾಲೊ. ಜವ್ ತಾಚೆಂ ಮೆಟಾಂ ತ್ಯಾ ಕುಡಿಚಾ ವಜನಾನ್ ಮಾಲ್ವತಾಲಿಂ.
ಕಾಳೋಕಿ ವಾಜೆನ್ ದಿಸಾನಾತ್ಲ್ಯಾ ಪಥೆರ್ ತಿಂ ಕಷ್ಟಾತಾಲಿಂ ಆನಿ ಆಪ್ಣಾಕ್
ಕೋಣೀ ದೆಖಾತ್ ಮ್ಹಳ್ಳ್ಯಾ ಕ್ವಲ್ಲಕ್ ಭಿಯಾಸ್ ತಿಂ ಕಾಂಪ್ತಾಲಿಂ.

ತೊ ಮುಕಾರ್ ಗೆಲೊ. ಕಸಲೆಂಚ್ ಚಿಂತನ್ ಮತಿಂತ್ ರಿಗವ್ನ್
ಆಪ್ಲ್ಯಾಚ್ ಸುರೆಗಾಕ್ ಕುಚುಲ್ಯೊ ಕರುಂಕ್ ತಾಣೆ ಮನ್ ಕೆಲೆಂನಾ. ತೊ
ಜಾಣಾಸ್ಲೊ - ಕಿ ಜಿಂತ್ನಾಕ್ ಇಡೆಂ ದಿಲೆಂ ತರ್ ಖಂಡಿತ್ ತಿಂಚ್ -
- ಆಪ್ಲ್ಯಾ ಪಯ್ಲೆಂಚಾ ಯಾ ಆದ್ಲ್ಯಾ ಜೀವಿತಾಚಿಂ ಘಟನಾಂ - ಮತಿಂತ್
ಯೆತಲಿಂ ಆನಿ ಆಪ್ಣಾಕ್ ಧೊಸ್ತೆಲಿಂ, ಜೀವಂತ್ ಲಾಸ್ತೆಲಿಂ!

ತ್ಯೆ ಸ್ತ್ರೀಯೆ - ಜಲಿಯೆಚೆಂ ವದನ್ ದೆವ್ಚಿ ತಾಕಾ ಆಕಾರಾಯ್
ಉಬ್ಜಾಲಿ. ತಾಣೆ ಬೋವ್ ಲಾಗ್ಸಾರ್ ಧಾವ್ನ್ ತಿಕಾ ಮುಖಿಮಳಾರ್
ದೀಷ್ಟ್ ಚರಯ್ಲಿ ತರೀ ತೆ ಸುಂದರ್ ಆಸಾ ವ ನಾ, ತಾಚಿ ಪ್ರಾಯ್, ತೆಂ
ಧುಯ್ಸಾರ್ ಯೇವ್ನ್ ಪಾವ್ಲೊ ವಿಷಯ್, ತೆಂ ಮತಿಹೀನ್ ಜಾಲ್ಲೆಂ...
ಕಿತ್ಲೆಚ್ ತಾಕಾ ಕಳಿತ್ ಜಾಲೆಂನಾ.

ತಿ ಕೂಡ್ ತರುಗತೆನ್ ಪಿಕ್ಲಾ ಆನಿ ಯೆವನತೆಚಾ ಮುನಾಯೆನ್
ಭರ್ಲ್ಯಾ ಮ್ಹಳ್ಳೆಂ ಮಾತ್ರ್ ತಾಕಾ ಆಪ್ಲ್ಯಾ ಸ್ವರ್ಗಾಂತ್ ಸಮ್ಜಾತಾಲೆಂ.
ಆಪ್ಲ್ಯಾ ವೆಂಗೆಂತ್ ಏಕ್ ಯುವತಿ ಆಸಾ ತರೀ ತಾಚೆಂ ಚಿಂತಾಪ್ ಕಾಮುಕಿ

ದಿಶೆನ್ ಗೆಲೆನಾ. ಫಕತ್ ತೊ ಆಪ್ಲ್ಯಾ ಧೈಯಾಕ್ ಜೀವಾಳುನ್ ಘೆವ್ನ್
ತಾಕಾ ವಾಂಚೆಂವ್ಚ್ಯಾ ಖಾತಿರ್ ಬಾರಾಧಿಕ್ ಮುಟಾಂನಿ ಮುಕಾರ್
ಚಮ್ಕಾತಾಲೊ.

ಮತಿಹೀನ್ ತಾಕಾ ಜೀವಿತ್ ದಿಂವ್ಚ್ಯಾ ಖಾತಿರ್ ..

ತಿ ಕೂಡ್ ಜೀವಂತ್ ಆಸ್ಲಿ!

ಸಹಜ್ ಜಾವ್ನ್ ತೆಂ ಜೀವಂತ್ ಆಸ್ಲೆಂ !

ಲಿನೆಟ್ !

ಫಕತ್ ವೀಸ್ ವರ್ಸಾಂ ಪ್ರಾಯೆಚಾ ಪಾಂವ್ಡ್ಯಾರ್ ಮೇಟ್ ದವರುನ್
ದೂರ್ ದಿಗಂತಾ ವಯ್ಲಿಂ ಲಾಖೊಂ ನೆಕೆತ್ರಾಂ ಮೆಜ್ಜಿ ಸುಂದರ್ ಚಲಿ ತೆಂ
ಜಾವ್ನಾಸ್ಲೆಂ. ತಾಚಿ ಕೂಡ್ ತರುಣ್ಪಾಣಾಚಾ ಮಾಸಾಚೊ ಮುದೊ
ಜಾವ್ನಾಸ್ಲೆಂ ಆನಿ ಥೊಡ್ಯಾ ಗೊರಸ್ಕಣೆನ್ ಸೊಭಿತ್ ದಿಸ್ತಾಲಿ. ತ್ಯಾ
ಕುಡಿಕ್ ಸಹಜೊನ್ ಮ್ಹಳ್ಳೆಪರಿಂ ತಾಣೆ ಚದ್ತಾವ್ ಜಾವ್ನ್ ನ್ಹೆಸ್ಚಿ ಸಾಡಿ
ತಾಕಾ ಆಪ್ಲ್ಯಾ ರೂಪಾಕ್ ಉತ್ತೀಮ್ ಸೊಭಾಯ್ ದಿತಾಲಿ. ಸೊಭಾಯೆ
ಖಾತಿರ್ ಆಧುನಿಕ್ ಸಂಸಾರಿಂ ಚಲಿಯಾಂಪರಿಂ ಹೆಂವೀ ಕಪಾಲಾರ್ ತಿಳೊ
ದಾಂಬ್ತಾಲೆಂ. ಗಳ್ಕಾಂತ್ ಮಣಿಯಾಂಚೊ ಸರ್ ಉಮ್ಮಾಳಾಯ್ತಾಲೆಂ,
ಮುಖಿಮಳಾಕ್ ಪರ್ಮಳೆಕ್ ದೃವ್ಯಾಂ ಪುಸ್ತಾಲೆಂ. ಕೇಸಾಂಚಾ ಬಾಂದ-
ವ್ಣೆಂತ್ ನವೀನತಾ ಹಾಡ್ತಾಲೆಂ ಆನಿ ನಾಕ್ಚ್ಯಾಕ್ ಚೂಪ್ ಸೊಡುನ್
ರಂಗಯ್ತಾಲೆಂ ಜಾಲ್ಲಾನ್ ಆಸ್ಲೆಂಚೆಕಿ ಚಡ್ ಸುಂದರ್ ತೆಂ ದಿಸ್ತಾಲೆಂ.
ತಾಚೆಂ ನುರುನಾಂ ಕಾಳಿಂಚ್ ತರಿ ಸೊಭಿತ್ ಆಸ್ಲಿಂ ಆನಿ ಕಾತ್ರನ್ ಬಾರಿಕ್
ಕೆಲ್ಲಾ ಆಸ್ಲ್ಯಾಂ ಪಂದಾ ಖರ್ಮಾ ರಿತಿರ್ ಸೊಭ್ತಾಲಿಂ. ತಾಚಾ ಕುಡೀಚೊ
ಆಂಗ್‌ಪುಷ್ಪವ್ ಇತ್ಲೊ ಬರೊ ಆಸ್ಲೊಕಿ ಸಂಪೂರ್ಣ್ ಪ್ರಾಯೆಕ್
ಪಾವ್ಲಲ್ಯಾ ಚಲಿಯಾಂಚಾ ಪಂಗಡಾಂತ್ ತೆಂ ಪ್ರಥಮತಾ ಜೊಡ್ತಾಲೆಂ.

ಹರ್ ವಾಟಾಂನಿ ತೆಂ ಸುಂದರ್ ಆಸ್ಲೆಂ !

ಜೊನ್ಸನ್ ಪಾಸ್ - ಹಾಚಿ ಎಕ್ಸರಿ ಪ್ರಶ್ನಿ ತೆಂ. ಕಾಲೇಜ್ ಶಿಕಾಪ್
ಕರ್ತಾಲೆಂ ಆನಿ ಆಪ್ಲ್ಯಾ ಸಾಂಗಾತಿಣಿಂ ಮಧೆಂ ಏಕ್ ಮೇಟ್ ಊಂಚಾ-
ಯೆರ್ ರಾವೊನ್ ಹೆರಾಂಕ್ ಲಜೆಕ್ ಹಾಡ್ತಾಲೆಂ. ತಾಚಾ ಬಾಪಾಯ್-
ಲಾಗಿಂ ಪಯ್ಲೆ ದರಬಸ್ತ್ ಆಸ್ಲೆ ಆನಿ ತಾಂತುಂ ಲಿನೆಟ್‌ಚ್ ಸಂಪೂರ್ಣ್
ಹಕ್ಕ್ ಲಾಭ್ಲೆಂ. ತಾಕಾ ಆಪ್ಲ್ಯಾ ವಸ್ತ್ರಾಂಕ್, ಖಾಣಾಂ - ಪೀವನಾಂಕ್,
ತೆಲಾ-ದೃವ್ಯಾಂಕ್, ಹೆರ್ ಖರ್ಚಾಂಕ್, ಮನೋರಂಜನಾಕ್... ಹರೈಕಾಕಿ

ಸಲ್ವಾಚ್ ವಿಚಾರವಿನೇ ಪಯ್ಕಿ ಶಾಭಾಳಿ. ಅವಯ್ ಆಪ್ಲಿ ಲ್ಲಾನ್ವ-
ಕಾರ್ಚ್ ದೆವಾಧಿನ್ ಜಾಲ್ಲಿ ತರೀ ಅವಯ್ ಸಂಪೂರ್ಣ ಮೋಗ್ ತಾಕಾ
ನಾಪಯ್ ಜೋನ್ಸನ್ ದೀಂವ್ಕ್ ಪ್ರಯತ್ನಾನ್ ಜಿಕ್‌ಲಿಲ್ಲೊ. ತೊ ತಾಚೊ
ಸರ್ವಸ್ವ್ ಜಾವ್ನಾಸೆಲ್ಲೊ ಆನಿ ತಾಕಾ ಬೈಂಚಾಚ್ ವಾಟೆನ್ ದುಃಖಿಂವ್ಕ್
ಆಶೆನಾತೆಲ್ಲೊ. ತಾಚ್ಯಾಚ್ ಉತ್ತರಾಂನಿ ಸಾಂಗ್ಚೆಂ ತರ್ - "ತೆಂ ಆಪ್ಣಾಚೊ
ಶ್ವಾಸ್ ಜಾವ್ನಾಸಾ!" - ತೊ ಮ್ಹಣ್ತಾಲೊ. ಸತ್ ಗಜಾಲ್‌ಕೀ ಜೋನ್ಸನ್
ದಾಸ್ ಫಕತ್ ಲಿನೆಟಾ ಖಾತಿರ್ ಜಿಯೆತಾಲೊ. ಆನಿ ಹ್ಯಾಚ್ ಸತಾನ್
ಲಿನೆಟ್ ಸರ್ವಯ್ ವಾಟಾಂನಿ ಸುಖಿ ಜಾವ್ನಾಸ್ಲೆಂ.

ಯೆದೊಳ್ಚ್ಯಾ ತಾಚಾ ಜೀವಿತಾಂತ್ ತಾಕಾ ಅವಯ್ ಪ್ರೀತಿಯ್
ಮಯ್ನಾಸಾವಿನೆ; ಆನಿ ಭಾವ್-ಭಾಂವ್ಡಾಂಚಾ ಆತ್ಮೀಯ್ ಸಹವಾಸಾ-
ವಿನೆ; ಹೆರ್ ಕಸಲೆಂಚ್ ಉಣೆಪಣ್ ಭಗುಂಕ್ ನಾತ್‌ಲ್ಲೆಂ. ತಾಚ್ಯೊ
ಖುಶ್ಯೊ, ತಾಚಿಂ ಭಗ್ಣಾಂ, ತಾಚಿಂ ಚಿಂತ್ನಾಂ, ತಾಚಿಂ ಸ್ವಪ್ನಾಂ - ಸರ್ವ್
ತಾಕಾ ಆಪ್ಲ್ಯಾ ಜೀವಿತಾಚಿ ತುರೆ ಜಾವ್ನಾಸ್‌ಲ್ಲಾನ್ ಹರ್ ಘಡಿ ಸಂತೊ-
ಸಿತ್ ವಾರ್ಯಾ - ಲಹರಾಂ ಮಧೆಂ ತೆಂ ಉಪೈವ್ನ್ ಆಸ್ತಾಲೆಂ. ಸರ್ವಯ್
ವಾಟಾಂನಿ ತೆಂ ಸಂಪೂರ್ಣ್ ಜಾವ್ನಾಸ್ಲೆಂ. ಆನಿ ಹರೈಕಾ ರಂಗಾಂತ್ ತೆಂ
ಭಾಗಿ ಆಸ್ಲೆಂ. ಪೂಣ್ —

ಆತಾಂ ಎಕಾ ಪರ್ಕ್ ತರುಣ್ ದಾದ್ಲ್ಯಾಚಾ ಭಳಿಷ್ಟ್ ಹಾತಾಂನಿ ತೆಂ
ಮತಿಹೀನ್ ಆಸ್ಲೆಂ. ತೆ ಹಾತ್ ಮಯ್ನಾಸಾನ್ ತಾಕಾ ಧರುನ್ ಆಸ್ಲೆ ಆನಿ
ಅಪರಿಚಿತ್ ಫರಾ ತಾಕಾ ತೆ ವ್ಹಾವಯ್ತಾಲೆ!

ಅಪರಿಚಿತ್ .. ಸರ್ವ್ ಆಯ್ಚ್ಯಾ ರಾತಿಂ ತಾಕಾ ಅಪರಿಚಿತ್
ಜಾವ್ನಾಸ್ಲೆಂ. ಹರೈಕ್ ತಾಚಿಂ ಚಿಂತ್ನಾಂ, ಹರೈಕ್ ತಾಚಿಂ ಕಲ್ಪನಾಂ...
ತಾಚಿಂ ಭಾವನಾಂ .. ಹರೈಕ್ ಘಡಿತಾಂ ..

ಬಾಪಾಯ್‌ಸಂಗಿ ಇಂಗ್ಲೆಜ್ ಪಿಂತುರಾಚಾ ಸಾಂಜೆಚಾ ದಾವಿವ್ಣೆಕ್
ತೆಂ ಗೆಲ್ಲೆಂ. ತೆಂ ಪಿಂತಾರ್ ಯಾ ತಸಲೆಂ ಚಲಚಿತ್ರ್ ತಾಣೆ ಪ್ರಥಮ್
ಪಾವ್ಲಿಂ ಪಳಂವ್ಚೆಂ ಆಸ್ಲೆಂ ತರೀ ಸಭಾರಾಂನಿ 'ಬರೆಂ ಆಸಾ' ಮ್ಹಳ್ಳ್ಯಾ
ಖಾತಿರ್ ತಾಣೆಂಯ್ ತೆಂ ದೆವ್ಚೆಂ ಮನ್ ಕೆಲ್ಲೆಂ. ತೆಂ ಪಿಂತಾರ್ ಭೆಷ್ಟಾವ್ಣಿ
ಉಬ್ಜಾಂವ್ಚೆಂ, ಭೀಕರತೆಚಾ ಘಡಿತಾಂನಿ ಮಿಸ್ತಾಲ್ಲೆಂ, ಭಯಾನಕ್ ಚಿಂತಾಪ್
ಭಗಂವ್ಚೆಂ, ಕ್ರೂರ್ ರಿತಿಚಿಂ ದೃಶ್ಯಾಂ ಆಟಾಪ್ಲೆಲೆಂ ಆನಿ ಭೈಂಚ್ ತರುಣಾ

ರೂಪಿ ಶಿರಾನಿ ಪ್ವಾಳಂವ್ವೆಂ - 'ದ್ರಾಕುಲಃ' - ಕಥೆಗೆಂ ಆಧಾರಿತ್ ಜಾವ್ನಸ್ಲೆಂ. ತಾಂತ್ಲಿಂ ತಿ ವಿಶೇಷ್ ಭಿಯಾನ್ ಕಾಂಪಂವ್ಚಿಂ ದೃಶ್ಯಂ ಮೃದು ಮತಿಚಾ ಲಿನೆಟಾಕ್ ಸಹಜ್ ಜಾವ್ನ್ ಭಿಯಾಕ್ ಸ್ವಾಗತ್ ದೀಂವ್ಕ್ ಪಾವ್ಲಿಂ.

ತಾಂತ್ಲ್ಯಾ ಸನ್ನಿವೇಶಾನಿ ಆಯಿಲ್ಲೊ, ತೊ ಕಾಳ್ಚೊ ರಾತಿ, ತಾ ರಾತ್ಚೆಂ ತೆಂ ಭುತಾ ರೂಪಾಚೆಂ ಚಲನ್, ಕ್ರೂರ್ ಮರ್ಣಾಂ, ಭಯಾನಕ್ ಆವಾಜ್, ರಗ್ತಾ-ವ್ಹಾಳ್, ಜಿವ್ಯಾಂ-ಮೆಲ್ಲ್ಯಾಂ ಮಧ್ಲಿಂ ಝಗ್ಡಿಂ, ವಿಶೇಷ್ ರಿತಿಚಿಂ ರೂಪಾಂ, ತೆ ಭೀಕರ್ ದಾಂತ್, ಬೋಬೊ, ಕಿಂಕ್ರಾಟಿ ಆನಿ .. ಆನಿ .. ತರುಣ್ ಚಲಿಯಾಂಚಿಂ ರೆಗ್ತಾಳಿಂ ಚುಂಬನಾಂ...

ಲಿನೆಟಾಚಾ ಮೊ ಗಾಳ್ - ಮೊವಾಳ್ ಸ್ತ್ರೀ ಮತಿಕ್ ಭಿಯಾಚಾ ಧುಂವ್ರಾಚೊ ಪ್ರವೇಶ್ ಜಾಲ್ಲೊ, ಆನಿ ತೆಂ ಭಿಯಾಚಾ ಘಾಮಾನ್ ಮುದೊ ಜಾವ್ನ್ ಪಿಂತುರಾಚಾ ಸಂಪವ್ಣೆಚಿ ವೇಳಾವ್ಣಿ ಜಾಂವ್ಚೆ ಫುಡೆಂಚ್ ಬಾಪಾ ಜೋನ್ನನಾ ಸಂಗಿಂ ಘರಾ ಪಾಟಿ ಆಯಿಲ್ಲೆಂ!

ಬಾಪಾಯ್ ಸಭಾರ್ ಸವ್ವಯ್ಲ್ಯಾರೀ, ಧೈರ್ ದಿಲ್ಯಾರೀ ಆನಿ ಮೊಗಾ-ಪ್ರೀತಿನ್ ಪೊಶೆಲ್ಯಾರೀ ತೆಂ ರಾತ್ಚೆಂ ಖಾಣ್ ಖಾಂವ್ಕ್ ಆಯ್ಕಾಲೆನಾ, ರಾತ್ಚೆಂ ನ್ಹಾಣ್ ಸಯ್ತ್ ಕರುಂಕ್ ತೆಂ ಕಬೂಲ್ ಜಾಲೆನಾ. ತಿಂಚ್ ದೃಶ್ಯಂ ತಾಕಾ ಪರತ್ ಪರತ್ ಮತಿ ಪಡ್ಲ್ಯಾರ್ ದಿಸ್ತಾಲಿಂ ಆನಿ ಭೈಂ ತಾಚಾ ಕಾಳ್ಜಾಂತ್ ರೊಂಬೊನ್ ಗೆಲ್ಲೆಂ! ಘರಾ ಆಯಿಲ್ಲೆಂಚ್ ವಸ್ತುರ್ ಸಯ್ತ್ ಬದ್ಲಿನಾಸ್ತಾಂ ತೆಂ ನಿದೊಂಕ್ ಗೆಲ್ಲೆಂ. ಬಾಪಾಯ್ ದೋಬ್ ಪಾವ್ಲೊ, ಸಮಾಧಾನ್ ಕರುನ್ ತಾಚಾ ಮತಿ-ಕಾಳ್ಜಾಕ್ ಲಾಗ್ಲಲ್ಯಾ ಭಿಯಾಕ್ ಧೈರ್ ದೀಂವ್ಕ್ ಪ್ರಯತ್ನಾನ್ ಸಲ್ವಾಲ್ಲೊ ಆನಿ ದುಸ್ರ್ಯಾ ಸಕಾಳಿಂ ಸರ್ವ್ ಸಾರ್ಕೆಂ ಜಾತಲೆಂ ಮ್ಹಳ್ಳ್ಯಾ ಧೈರಾನ್ ಆಪ್ಣಾಕ್‌ಚ್ ಸಮ್ಜಾವ್ನ್ ಘೆವ್ನ್ ನಿದೊಂಕ್ ಗೆಲ್ಲೊ.

ಧುವೆ ಖಾತಿರ್ ತೊ ಬೆಜಾರ್ ಪಾವ್ಲೊ ಸಹಜ್. ಪುಣ್ ಪಿಂತುರಾನ್ ತಾಚೆ ಮತಿಕ್ ಇತ್ಲೊಯ್ ಪರಿಣಾಮ್ ಕೆಲಾ ಮ್ಹಳ್ಳೆಂ ತೊ ಪಾತ್ಕೆಲೊನಾ. ತಾಣೆ ಚಿಂತ್ಲೆಂ ಕಾಂಯ್ ತಾಚಿ ಭಲಾಯ್ಕಿ ಬರಿ ನಾ ಮ್ಹಣ್. ತರೀ ದುಸ್ರ್ಯಾ ಸಕಾಳಿಂ ವರೇಗ್ ತಾಕಾ ತಾಚೆಯಿತ್ಲ್ಯಾಕ್‌ಚ್ ಸೊಡ್ಚೆಂ ತಾಕಾ ಸಾರ್ಕೆಂ ದಿಸ್ಲೆಂ.

ತಿಂ ಎಕಾಚ್ ವ್ಹಡ್ ಖಿಟ್ಟಾರ್ ನಿದ್ತಾಲಿಂ ಜಾಲ್ಲ್ಯಾನ್ ಜೋನ್ಸ-
 ರ್ ಚಡ್ ಭಿಯೆಂವ್ಚಿ ಯಾ ಧುವೆಚಾ ಎಕ್ಸರ್ಪಣಾಚಿ ಚಡ್ ಲಕ್ಷಾ ಕರ್ಪಿ
 ಗರ್ಜ್ ನಾತ್ಲಿ. ತೆಂ ಸಿದೆನ್ ಪಿಕ್ಲಾಂ ಜಾಯ್ನಾಯ್ ಯಾ ಪುರಾಸಾಣೆನ್
 ಫಕ್ಲಾಂ ಜಾಯ್ನಾಯ್ ಮ್ಹಣ್ ಮತಾಂತ್ ಚಿಂತುನ್ ತೊವೀ ಜೆವಿನಾ-
 ಕ್ತಾಂಚ್ ತಾಚೆ ಬಗ್ಗೆಕ್ ನಿದಲ್ಲೊ.

ಲಿನೆಟಾಕ್ ಥೊಡ್ಯಾಚ್ ವೆಳಾನ್ ನಿದೆನ್ ಆರಾಯಿಲ್ಲೆಂ.

ಪೂಣ್—

ವರಾಂ ರಾತಿಚಿಂ 9-55 ಜಾತಾನಾ ಜೆಂ ತಾಣೆ ಪಿಂತುರಾಂತ್
 ದೆಖ್ಲೆಂ ತೆಂಚ್ ಪರತ್ ತಾಕಾ ಸ್ವಪ್ನಾಂತ್ ದಿಸೊಂಕ್ ಪ್ರಾರಂಭ್ ಜಾಲೆಂ.
 ತಾಕಾ ಪಡ್ಲಲ್ಲ್ಯಾ ಸ್ವಪ್ನಾಕ್ ಆನಿ ದೆಖ್ಲಲ್ಲ್ಯಾ ಪಿಂತುರಾಕ್ ಸಬಾರ್
 ತಫಾವತ್ ಆಸ್ಲೊ ತರೀ ದೃಶ್ಯ ಸಾಧಾರಣ್ ತ್ಯಾಚ್ ಕಥನಾಪರಿಂ ತಾಚಾ
 ಸ್ವಪ್ನಾಂತೀ ತೆಂ ದೆಖೊಂಕ್ ಪಾವ್ಲೆಂ. ಪಿಂತುರಾಂತ್ ಆಸ್ಲೆಲ್ಲೆಪರಿಂಚ್
 ಭುತಾ ರೂಪಾಚೆ ವ್ಯಕ್ತಿ, ತರುಣ್ ಚಲಿಯೊ ಆನಿ ತ್ಯಾ ಚಲಿಯಾಂ ಮಧೆಂ
 ಪಿಂತುರಾಂತ್ ನಾತ್ಲೆ ತಸಲೊ ರಚಿತ್ ಪಾತ್ರ್ ಖೆಳ್ಚೆಂ ತೆಂಚ್ ಲಿನೆಟ್!

ಗಾಢ್ ನಿದೆಂತ್ಲೆಂ ಭಿರಾಂಕುಳ್ ಸ್ವಪಾಣ್ ತೆಂ!

ತ್ಯಾ ಪಿಂತುರಾಂತ್ಲ್ಯಾ ಮೆಲ್ಲಾಪರಿಂ ತೆಯ್ ನಟನ್ ಕರುಂಕ್
 ಲಾಗ್ಲೆಂ. ತಾಕಾ ಸ್ವಪ್ನಾಂತ್ಚ್ ಥೊಡೆ ಪಿಂತುರಾಂತ್ಲೆ ಕ್ಕೂರಿ ಪಾತ್ರ್‌ದಾರಿ
 ಸಹಾಯ್ ದಿತಾಲೆ ಆನಿ ತ್ಯಾ ಪಾತ್ರಾಂಚೆಂ ನಾಯಕಿ ಜಾವ್ನ್ ತೆಂಚ್
 ಚಲಿಯಾಂಚೆಂ ಮುಖೆಲಿ ಜಾವ್ನಾಯ್ಲೆಂ.

ಲಾಂಬ್‌ದೀಗ್ ವ್ಯಕ್ತಿ ತಾಚಾ ಕುಡಾಕ್ ಪ್ರವೇಶ್ ಜಾಲ್ಲೊ! ಆನಿ
 ತೊ ತಾಕಾ ಬೋವ್ ಮೊಗಾನ್ ಆನಿ ಮಯ್ಬಾಸಾನ್ ಭಾಯ್ರ್ ಆಪ-
 ಯ್ತಾಲೊ. ತಾಚೆ ದೊಳೆ ಹಾಚ್ಯಾಂಕ್ ಮೆಳ್‌ಲೆ ಆನಿ ತಾಚ್ಯೊ ಆಮ್ಚ್ಯೊ
 ಹಾಸೊ ಹಾಕಾ ಭುಲಂವ್ಕ್ ಪಾವ್‌ಲೊಲ್ಲೊ. ಕಾಳೊ ದಗ್ಲೊ ಮಾತ್ಯಾ
 ಥಾವ್ನ್ ಪಾಂಯಾ ವರೇಗ್ ತಾಣೆ ಘಾಲ್ಲೊ ಆನಿ ಹಾತ್ ವಿಸ್ತಾರುನ್ ತೊ
 ಭೆಷ್ಪಾಂವ್ಚೆಪರಿಂ ದಿಸ್ತಾಲೊ. ತರೀ ತೆಂ ತಾಚಾ ಮುಕಾರ್ ಸಲ್ವಾಲೆಂ ಆನಿ
 ಎಕಾ ರಿತಿರ್ ತಾಚಾ ಮೊಗಾರ್ ಪಡ್ಲೆಂ...

ತೆಂ ಉಟ್ಟಿಂ-ನಿದೆಂತ್-ಸ್ವಪ್ನಾಂತ್ಲೊ ಪಾತ್ರ್ ಘೆವ್ನ್!

ಆನಿ ತಾಣೆ ಕುಡಾಚೆಂ ಬಾಗಿಲ್ ಉಗ್ತೆಂ ಕೆಲೆಂ. ತಾಚೆಚ್ ಕುಶಿಕ್
 ನಿದೊನ್ ಆಸ್ಲಲ್ಲ್ಯಾ ಮೊಗಾಚಾ ಬಾಪಾಯ್ಕ್ ಆಪ್ಲ್ಯಾ ನಿರ್ಗಮನಾಚೊ

ಕಸಲೊಚ್ ಹಿತಾರೊ ದೀನಾಸ್ತಾಂ ತೆಂ ಬಾಗ್ಲಾ ಭಾಯ್ರ್ ಗೆಲೆಂ ಆನಿ
ಯಾಂತ್ರಿಕ್ ರಿತಿರ್ ಘರಾ ಭಾಯ್ರ್ ದೆಂವ್ಲೆಂ.

ಆನಿ ತೆಂ ಚವೊಂಕ್‌ಲಾಗ್ಲೆಂ.

ಕಸಲೆಂಚ್ ಕಳಿತ್‌ನಾಸ್ತಾಂ ನಿದೆಂತ್ ತೆಂ ತ್ಯಾ ವ್ಯಕ್ತಿಚೊ ಪಾಟ್ಲಾಪ
ಕರುನ್ ಚಲ್ತಾಲೆಂ. ಹಿ ನಿದೆಂತ್ಲಿ ಚಲಾವಣ್ ತಾಕಾ ಅಪರಿಚಿತ್ ವಾಟೆನ್
ಮುಕಾರ್ ವ್ಹರ್ತಾಲಿ. ಚಾವಿ ದೀವ್ನ್ ಸೊಡ್‌ಲ್ಲಾ ಬೊಂಬ್ಯಾ ಭಾಷೆನ್
ತಾಚೆಂ ಚಲನ್ ಜಾವ್ನಾಸ್ಲೆಂ. ಹಾತ್ ತಾಚೆ ತಾಣೆ ನೀಟ್ ಸೊಡ್‌ಲ್ಲೆ ಆನಿ
ಹಾಲಾನಾಸ್ತಾಂ ತೆ ರಾವ್‌ಲ್ಲೆ. ಫಕತ್ ತಾಚೆ ಪಾಯ್ ಲ್ಹಾನ್ ಮೆಟಾಂನಿ
ಚಮ್ಕತಾಲೆ. ತಾಚೆ ಮತ್ ನಿದ್ರಾವೀನ್ ಆಸ್ಲಿ ಆನಿ ನಿದೆಂತ್ ದುಸ್ರಿ
ಮತ್ ಜಾಗಿ ಜಾವ್ನ್ ಸ್ವಪ್ನಾ ರೂಪಾರ್ ತಾಕಾ 'ತೊ' ಆಪವ್ನ್
ವ್ಹರ್ತಾಲೊ .. ಆನಿ ತೆಂ ಆಪ್ಣಾ ಕೊಚ್ ಕಳಿತ್‌ನಾಸ್ತಾಂ ವೆತಾಲೆಂ!

ವರಾಂ ಧಾ ಜಾತಾನಾ ತೆಂ ರಾಜ್ ರಸ್ತೊ ಸೊಡುನ್ ದೆಗೆಚಾ
ವಾಟೆಕ್ ಘುಂವ್ಲೆಂ. ರಸ್ತಾರ್ ತಾಕಾ ಕೊಣ್‌ಂಚ್ ಭೆಟೊನಾ ಯಾ
ಕೊಣೆಂಯ್ ತಶೆಂ ವೆಚಾ ತಾಕಾ ದೆಖ್ಲೆಂಯ್ ನಾಂ.

ತೆಂ ವೆತಾಲೆಂ—ಸ್ವಪ್ನಾಂತ್ ವಿಲೀನ್ ಜಾವ್ನ್. ತಾಚೆ ದೊಳೆ
ಧಾಂಪುನ್ ಆಸ್ಲೆ ತಾಚೆ ಮತ್ ವಿಶೆವಾಂತ್ ಆಸ್ಲಿ. ತಾಚೆ ಆದ್ಲ್ಯ ಸ್ಮೃತಿ ಜಾಗಿ
ಜಾಲ್ಲಿ. ತಾಚೆ ಕೇಸ್ ಭಿಸುಳೆ ಜಾವ್ನ್ ಖಾಂದಾರ್-ಪಾಟಿರ್ ಆನಿ ತಾಚಾ
ಮುಖಮಳಾರ್ ಪಾತ್ಕಾಲ್ಲೆ. ತಾಚೆಂ ಪದನ್ ಶಾಂತ್ ಆಸ್ಲೆಂ ಆನಿ ತಾಚಾ
ಕಾಳ್ಜಾಚಿ ಉಡಿ ಸಾರ್ಕಿ ಆಸ್ಲಿ.

ಪ್ರಥಮ್ ಪಾವ್ಲಿಂ ತೆಂ ನಿದೆಂತ್ ಚಲ್ತಾಲೆಂ!

ಫಕತ್ ತಾಚೆ ಪಾಯ್ ಮುಕಾರ್ ಮೆಟಾಂ ಕಾಡ್ತಾಲೆ. ತೆಂ
ಎಮ್‌ಕೆಚ್ ಮೇಟ್ ಮುಕಾರ್ ವೆತಾನಾ ತಾಕಾ ಕಳಿತ್ ನಾತ್‌ಲ್ಲಿ ವಾಟ್
ಆನಿ ಕಳಿತ್ ನಾತ್‌ಲ್ಲಿ ಸುವಾತ್ ಮುಕಾರ್ ಯೆತಾಲಿ. ಸರ್ವ್ ಅಪರಿಚಿತ್
ಜಾವ್ನ್... ಅಪರಿಚಿತ್ ಸ್ವಪ್ನಾಣ್... ತಾಂತ್ಲಿಂ ದೃಶ್ಯಾಂ... ತಾಂತ್ಲೊ
ವ್ಯಕ್ತಿ... ತಾಂಚೆಂ ಆಪವ್ಣೆಂ... ಆಪ್ಲೆಂ ಚಲಾವಣ್... ಅಪರಿಚಿತ್
ವಾಟ್...

ಆನಿ ತಶೆಂ ವೆಚೆಂ ತೆಂ ಜೋಸೆಫಾಕ್ ದಿಸ್ಲೆಂ—ಏಕ್ ಚಲಿತ್
ಸಾವ್ಲಿ ಜಾವ್ನ್!

ತಾ ಭಯಾನಕ್ ಅಂಧಾರಾಂತ್, ಕರೀಣ್ ಭಿಯಾನ್ ಚಮ್ಕೊಚಾ
 ಏಕಾ ದೆಖೊನ್ ತೊ ಭಿಯೆಲ್ಲೊ, ಆನಿ ಹ್ಯಾಚ್ ಭಿಯಾನ್ ತ್ಯಾ
 ಏವ್ಕೆಚೆರ್ ನದರ್ ಖಿಳಾವ್ನ್ ಮುಕಾರ್ ತೊ ವೆಚಾ ವಗ್ತಾ ತೆಂ ರಸ್ತಾಚಾ
 ಫುಂವ್ಡೆರ್ ಘುಂವ್ಲೆಂ ಆನಿ ಜೋಸೆಫಾಚಾ ದೊಳ್ಯಾಂ ಮುಕ್ಲೆಂ
 ಮಾಯಾಗ್ ಜಾಲ್ಲೆಂ. ನಂತರ್ ತೆಂ ಪರತ್ ತಾಕಾ ದಿಸ್ತಾನಾ ತಾಚೆಂ
 ಸಾಯ್ಕಲ್ ಫಂಡ್ವ್ಲಾಂತ್ ಪಡ್ಲೆಂ ಆನಿ ತೆದ್ನಾಂ ಜಾಲ್ಲ್ಯಾ ಆವಾಜಾಕ್ —
 ಲಿನೆಟಾಕ್ ಜಾಗ್ ಜಾಲ್ಲೆ!

ತಾಚೆಂ ಸ್ವಪಾಣ್ ಧಂಡಳೆಂ, ತಾಚೆ ದೊಳೆ ಉಗ್ತಿ ಜಾಲ್ಲೆ ಆನಿ
 ನಿಂದೆಂತ್ಲೆಂ ತಶೆಂ ನಿಂದೆಂತ್ಲ್ಯಾ ಸ್ವಪ್ನಾಂತ್ಲೆಂ ತೆಂ ಪಯ್ಸ್ ಸರ್ಲೆಂ.

ಭಂವ್ಡಿಂ ತಾಕಾ ಫಕತ್ ಕಾಳೊಕ್ ವಿನಃ ಹರ್ ಕಿತೆಂಚ್ ಝಳ್ಕಾಲ್ಲೆಂನಾ.
 ತಾಚೆ ಚಲೆತ್ ಪಾಯ್ ರಾವ್ಲೆಲ್ಲೆ ಆನಿ ತೆಂ ನಿಂದೆಂತ್ಲ್ಯಾ ಚಲಾವಣೆ
 ಫಾವ್ನ್ ಥಂಗ್ಲೆಂ. ತಾಚೆ ನೀದ್ ಪುರ್ತಿ ಸಂಪ್ತಾನಾ ಆಪುಣ್ 'ನಿದ್ಲೆ
 ಕಡೆನ್ ನಾ' ಮ್ಹಳ್ಳೆಂ ತಾಕಾ ಸುಸ್ತಾಲ್ಲೆಂ. ಭಂವ್ಡಿಂಚಾ ಪರಿಸರಾಚಿ
 ಝಳ್ಕಾ ತಾಕಾ ಮಾರುಂಕ್ ಲಾಗ್ತಾನಾ ಭಿಯಾಚ್ಯೊ ಸುವಿಯೊ ತಾಚಾ
 ಶರೀರಾಂತ್ ಪ್ರವೇಶ್ ಜಾಲ್ಲ್ಯೊ. ಆಪುಣ್ ಖೈಂ ಆಸಾಂ ಮ್ಹಳ್ಳ್ಯಾ ಸಮಾ-
 ಲಾಚಾ ಭಾಲಿಯೆಕ್ ತಾಣೆ ಸ್ವಾಗತ್ ಕರ್ಚಾ ವಗ್ತಾ—

ಭರಾನ್ ತಾಕಾ ಸಾಯ್ಕಲ್ ಆಪ್ಣಾಲ್ಲೆಂ.!

ಆನಿ ಭಿಯಾಚೊ ದಖೊ ಲಾಗೊನ್ ಮತಿಹೀನ್ ಜಾವ್ನ್ ತೆಂ
 ಧರ್ಣಿರ್ ಗಳೆಲ್ಲೆಂ!!

ತಶೆಂ ಪಡ್ಲಲ್ಲ್ಯಾ ಲಿನೆಟಾಕ್ ಜೋಸೆಫ್ ವ್ಹಾವಯ್ತಾಲೊ— ತಾಕಾ
 ಮತಿರ್ ಹಾಡುಂಕ್, ಮರ್ಣಾ ವಾಟೆರ್ ಆಸ್ಲಲ್ಲ್ಯಾ ತಾಕಾ ಜೀವಿತಾಚಿ
 ಝಳ್ಕಾ ದಾಖಿಂವ್ಕ್, ತಾಕಾ ವಾಂಚಿಂವ್ಕ್....ತಾಕಾ ಜಿಯೆಶೆಂ ಕರುಂಕ್
 ತಾಚೆ ಮತಿಂ ಪ್ರವೇಶ್ ಜಾಲ್ಲ್ಯಾ ಭಿಯಾಕ್ ದೂರ್ ಕರುನ್ ತಾಂತ್ಲೆಂ
 ಧೈರ್ ಭರೊಂಕ್... ತಾ ..ಚಿ...ಸೆ...ವಾ... ಕರುಂಕ್!?

ಎಕಾಚ್‌ಫರಾ ರಸ್ತಾಚೆ ದಿವೆ ಝಳ್ಕೆ. ಆನಿ ವಾಟೆಚಾ ಭೀಕರ್
 ಕಾಳೊಕೀ ವಾತಾವರಣಾಂತ್ ಥೊಡಿ ಬದ್ಲಾವಣ್ ಜಾಲಿ. ದಿವ್ಯಾ
 ಉಜ್ವಾಡ್ ಬೋವ್ ಥೊಡೊ ಅಸ್ಲೊ ಆನಿ ವಾಟೆಕ್ ಪ್ರಕಾರ್
 ದಿಂವ್ಚ್ಯಾಂತ್ ಜೀಕ್ ಜೊಡಿನಾತ್ಲೊ ತರೀ ಜೋಸೆಫಾಕ್ ಲಿನೆಟಾಕ್
 ವ್ಹಾವವ್ನ್ ವಾಟ್ ಚಮ್ಕೊಕ್ ಪಯ್ಲೆಂಚ್ಯಾಕೀ ಚಡ್ ಸಲೀಸ್ ಜಾಲ್ಲೆಂ.

ತಾಕಾ ಪುರಾಸಣ್ ಜಾವ್ನ್ ಯೆತಾಲಿ ತರೀ ಲಿನೆಟಾಕ್ ಸಕಯ್ ದವರುಂಕ್ ತೊ ಆಶೆಲೊನಾ. ಕ್ಲಿಫಿಟಾ ಘರಾಕ್ ಥೊಡಿಚ್ ವಾಟು ಉರುಲ್ಲಿ ಆನಿ ತಾಂಗೆರ್ ಪಾವ್ಲ್ಯಾ ನಂತರ್ಚ್ ತಾಕಾ ದೆವವ್ಕ್ ಸುಶ್ರೂಶಾ ಕರುಂಕ್ ತಾಣೆ ಹರ್ ಧರ್ದೆಂ.

ಕ್ಲಿಫಿಟಾ ಘರಾ ಬಗ್ಗೆಕ್ ತೊ ಪಾವ್ಲೊ.

ತೆಂ ಘರ್ - ಎಕ್ಸುರ್ರಾ ಕ್ಲಿಫಿಕ್ ರಾವೊಂಕ್ ಸಹಚ್ ಲ್ಲೆಂ. ದೋನ್ ಲ್ಹಾನ್ ತರೀ ಕೆದಾಳಾರೀ ಸುಸಜ್ಜಿತ್ ಆಸ್ಚಿಂ ಕುಡಾಂ, ರಾಂದ್ಪಾ ಕೂಡ್ ಆನಿ ನಿತಳಾಯೆ ಕೂಡ್ ಯಾ ನ್ಹಾಣೆ - ಇತ್ಲೆಂಚ್, ಪುಣ್ ನಿತಳ್ ತಸೆಂ ಮಾನ್ಸುಗೆಚಾ ಗ್ರೇಸ್ತೆಕಾಯೆಚೆಂ ತೆಂ ಜಾವ್ನ್ ಸ್ಲೆಂ.

ತಾಚಿ ನದರ್ ಕ್ಲಿಫಿಟಾ ನಿದ್ಪಾ ಕುಡಾಚಾ ಜನಲಾರ್ ಗೆಲಿ. ಪುಣ್ ಕಾಳೊಕಾಂತ್ ವಿರಾಜ್ ಕರ್ಚ್ಯಾ ಕುಡಾಂತ್ ತಾಕಾ ಕಿತೆಂಚ್ ದಿಸ್ಲೆಂನಾ. ತಾಚೆ ಬಾವ್ಲೆ ಲಿನೆಟಾಚಾ ಕುಡಿಚಾ ವಜನಾನ್ ವೊಳೊಂಕ್ ಪ್ರಾರಂಭಿಲಾಗ್ಲೆ ಆನಿ ತಾಚೆ ಹರೈಕ್ ಸ್ನಾಯು ಪುರಾಸಾಣೆನ್ ಥಕ್ ಲ್ಲೆ. ಘುಸ್ಪಡೊನ್ ಗೆಲ್ಲಾ ಪರಿಣಾಮಾನ್ ತಾಕಾ ತಾಂ ತಕ್ಲಿ ಫಡಾಪಡ್ ಸುರು ಜಾಲ್ಲಿ. ಕಾಳಿಜ್ ತಾಚೆಂ ಭಿಯಾಚಾ ದಾವೆನ್ ವೇಗ್ ಚುಕೊನ್ ನಾಚ್ ಲ್ಹಾನ್ ದುಃಖ್ತಾಲೆಂ. ಘಾಮಾಚಿ ದೆವವ್ಣಿ ಆಪ್ಲೆಂ ವಸ್ತುರ್ ಭಿಜಂವ್ಕ್ ಪಾವ್ ಲ್ಹಾನ್ ತಾಕಾ ಕುಡಿರ್ ಗಲೀಜಾಯ್ ಭಗ್ತಾಲಿ. ತರೀ ಆಪ್ಲ್ಯಾ ಧೈಯಾ, ಆದರ್ಶಾಂ ಆನಿ ಉದ್ದೇಶಾಂಕ್ ಪುನರ್ ಜೀವಿತ್ ಕರುನ್ ಜೋಸೆಫ್ ಲಿನೆಟಾಕ್ ವ್ಹಾವ್ನ್ ಕ್ಲಿಫಿಟಾ ಘರಾ ಬಾಗ್ಲಾಕ್ ಪಾವ್ ಲ್ಹೊ.

ಹಳೊ ರಿತಿರ್ ಸುಧಾರ್ಸುನ್ ಆನಿ ಸಾಂಬಾಳುನ್ ಘೆವ್ನ್ ಲಿನೆಟಾಚಿ ತೆಲ್ಲಿ ಕೂಡ್ ತಾಣೆ ಸಕಯ್ ದವರ್ಲಿ ಆನಿ ಬಾಗಿಲ್ ಥಾಪುಡ್ ಕ್ಲಿಫಿಕ್ ಆವಾಜ್ ದಿಂವ್ಚ್ಯಾ ರಾತಿರ್ ಮೆನ್ ಕೆಲೆಂ. ತ್ಯಾ ರಾತಿಕ್ ಕ್ಲಿಫಿಕ್ ಉಲೊ ದೀವ್ನ್ ಪರಿಸರಾಂತ್ಲ್ಯಾ ಮನಶೆಂತ್ ಗಲಾಟೊ ಉಬ್ಜಾಂವ್ಕ್ ತೊ ಆಶೆಲೊನಾ. ತಾಚೊ ಹಾತ್ ಚಿಕ್ಕಶೆ ಬಳಾನ್ ಬಾಗ್ಲಾಚೆರ್ ಬಸ್ಲೊ ಆನಿ ಬಾಗಿಲ್ ಆಪ್ಲೆಂಚ್ ಉಗ್ತೆಂ ಜಾಲೆಂ.

ತಾಚೆ ನದ್ರೆಕ್ ಏಕ್ ಕಾಳೊಕೀ ಭುಂಯಾರ್ ಮಾತ್ ರುಳ್ಕಾಲೆಂ.

"ಕ್ಲಿಫಿ!?" ಬೋವ್ ಹಳೊ ತಸೆಂ ಮೃದುತ್ವಾನ್ ತಾಣೆ ಉಲೊ ದಿಂವ್ಚೆಂ ಪ್ರಯತ್ನ್ ಕೆಲ್ಲಿ ತರೀ ತೊ ತಾಳೊ ಘುಸ್ಪಡೊನ್ ಸವಾಲಾ ರುಪಿಂಚ್ ಭಾಯ್ರ್ ಆಯಿಲ್ಲೊ ತಾಕಾ ಕಳಿತ್ ಜಾಲೆಂ. ತಾಂತ್ಲಾಂ ಪುರಾ-

ಸಾಣೆಚೊ ಸುಸ್ಕಾರ್‌ಯೊ ಭರ್‌ಲೊ ಅನಿ ಕುಡಾಂತ್ಲ್ಯಾ ವ್ಯಕ್ತಿಕ್ ಆಯ್ಕೊಂಕ್ ತೊ ಪಾವ್ತಾಲೊ ಪ್ರಣ್ ಕಸಲೊಚ್ ಪ್ರತಿಜವಾಬಿತ್ ಆವಾಚ್ ತಾಕಾ ಆಯ್ಕಾಲೊನಾ. ದಿವ್ಯಾಚೊ ಬುತಾಂವ್ ಆಸ್ಚಿ ಮೊನ್ತೆವಯ್ಲಿ ಸುವಾತ್ ಉಗ್ಡಾಸ್ ಕರುನ್ ದುಸ್ರೆ ಪಾವ್ತಿಯಾ ತಾಣೆ ಚಿಕ್ಕಿಲೆ ವ್ಹಡ್ ತಾಳ್ಯಾನ್ ದಿಲ್ಲ್ಯಾ ಅಪವ್ಯಾಕ್ ಜಾಪ್ ಆಯ್ಕಾನಾತ್‌ಲ್ಲ್ಯಾ ಕಾರಣಾನ್ ತಾಣೆ ದಿವೊ ಪೆಟಯ್ಲೊ.

ತ್ಯಾ ಪುರಾಸಾಣೆಂತಿ ಲಿನೆಟಾಕ್ ಮತಿರ್ ದಾಡ್ಚಿ ತಾಚಿ ಆಶಾ ಜಾವ್ನಾಸ್ಲಿ.

ಕುಡಾಂತ್ ಉಜ್ವಾಡ್ ಫಾಂಕ್ಲೊ ಅನಿ ತಾಚಿ ನದರ್ ಕುಡಾಂತ್ ಭಂವ್ಚ್ಯಾ ಪಯ್ಲೆಂ ತಾಚೆ ಥಾವ್ನ್ ಪರತ್ ಕ್ಲಿಫಿಕ್ ಉಲೊ ಗೆಲೊ - ತೊ ಕಾಂಯ್ ನಿದೆಂತ್ ಆಸಾ ಮ್ಹಣ್ ಚಿಂತುನ್.

ಜಾಲ್ಯಾರಿ ಕಸಲಿಚ್ ಜವಾಬ್ ಆಯ್ಲಿನಾ.

ಕುಶಿಚಾ ನಿದ್ವಾ ಕುಡಾಕ್ ತಾಣೆ ಪಾಯ್ ದವರ್ಲೊ ಅನಿ ಆಮ್ಕರಿಂ ಥಂಯ್ಚೊಯ್ ದಿವೊ ತಾಣೆ ರುಳಯ್ಲೊ. ತಾಚಿ ದೊಳೆ ಕುಡಾಂತ್ ಬೆಳ್ಳಿ ಅನಿ ಸ್ಫಬ್ಡ್ ಜಾಲೆ - ಕಿ -

ಕ್ಲಿಫಿನ್ ನಿದ್ವೆಂ ಖಿಟೆಂ ಖಾಲಿಚ್ ಆಸ್‌ಲ್ಲೆಂ!!!

“ಕ್ಲಿಫಿ???” ಚಡ್ ವ್ಹಡ್ ತಾಳ್ಯಾನ್ ತಾಣೆ ಕ್ಲಿಫಿಕ್ ಅಪಯ್ಲೆಂ. ತಾಚಾ ತಾಳ್ಯಾಂತ್ ಪುರಾಸಾಣ್ ಅನಿ ಅಸಮಾಧಾನ್‌ಪಣಾಚೊ ಆಮ್ಕರ್ ಭರ್ಸಾಲ್ಲೊ. ಜಾಲ್ಯಾರಿ ತಾಕಾ ತಾಚ್ಯಾಚ್ ತಾಳ್ಯಾ ಬಗಾರ್ ಹೆರ್ ಕಸಲೊಚ್ ಆವಾಚ್ ಆಯ್ಕಾಲೊನಾ.

ಜೋಸೆಫ್ ಭಾಯ್ರ್ ಆಯ್ಲೊ. ಥೊಡೆಂ ಆಪ್ಣಾಕ್‌ಚ್ ಅನಿ ಥೊಡೆಂ ಕ್ಲಿಫಿಕ್ ಪುರ್ಪುರೊನ್. ಅನಿ ತಾಣೆ ಪರತ್ ಲಿನೆಟಾಕ್ ಉಕ್ತುನ್ ಹಾಡುನ್ ಖಿಟ್ಲಾರ್ ನಿದಾಯ್ಲೆಂ. ತಾಚೆಂ ಅಸ್ತವ್ಯಸ್ತ್ ಜಾಲ್ಲೆಂ ವಸ್ತುರ್ ತಾಣೆ ಸಾರ್ಕೆಂ ಕೆಲೆಂ ಅನಿ ತಾಚಿ ನದರ್ ತ್ಯಾ ತೆಲ್ಲ್ಯಾ - ಪುಲ್ತ್ಯಾ ತರುಣ್ ಕುಡಿರ್ ಚರೊನ್ ತಾಚಾ ವದನಾರ್ ಗೆಲಿ. ತ್ಯಾ ಸುಂದರತೆಚಿ ತೊ ಸೊಭಾಯ್ ಚಾಕ್ರಾಕ್ ಏಕ್ ಘಡಿ ಆಪ್ಣಾಕ್‌ಚ್ ವಿಸಲೊ ಅನಿ ಪುರಾಸಾಣೆಚೊ ತಾಚೊ ಭರಾದಿಕ್ ಶ್ವಾಸ್‌ಯೊ ಕಸಲ್ಯಾಗೀ ಶಾಂತೆನ್ ರಾವೊನ್ ಸಾರ್ಕ್ಯಾ ಸ್ಥಿತೆಕ್ ಆಯ್ಲೊ.

‘ಕಿತ್ತಿ ಸುಂದರ್ ಚಲಿ!’ ತಾಚೆಂ ಚಿಂತಾಪ್ ಮುಕಾರುಂಚಾ ಫುಡೆಂ ಆನಿ ತಸಲ್ಯಾ ಚಿಂತಪರ್ವಿಂ ಆಪ್ಣಾಕ್‌ಚಿ, ಆಪ್ಣ್ಯಾ ಕರ್ತವ್ಯಾಂಕ್, ಆಪ್ಣ್ಯಾ ಸ್ಥಿತೆಕ್ ಆನಿ ಪರಿಸರಾಕ್‌ಚೆ ವಿಸ್ತೊನ್ ಕಾಮುಕೀ ವಾಟೆರ್ ಮುಕಾರುಂಚಾ ಪಯ್ಲೆಂ—

ನ್ವಾಣಿಯೆಂತ್ ಕಸಲೊಗೀ ಆವಾಜ್ ಜಾಲೊ!

ಏಕ್ ಘಡಿ ತಾಚಿ ನವರ್ ಲಿನೆಟಾಚಾ ಸುಂದರತೆ ಥಾವ್ನ್ ಉಸ್ಕಾಲಿ ಆನಿ ದುಸ್ರೆ ಕ್ಲಣಾಕ್ ತಾಚೆ ಪಾಯ್ ನ್ವಾಣಿಯೆಕ್ ಗೆಲೆ. ಪುಣ್ ನಾ! ನ್ವಾಣಿಯೆಚೆಂ ಬಾಗಿಲ್ ಉಗ್ತೆಂಚ್ ಆಸ್ಲೆಂ ಆನಿ ತ್ಯಾ ನ್ವಾಂವ್ಚ್ಯಾ ಕುಡಾಂತ್ ಕಾಂಯ್ಚ್ಯಾ ತಾಕಾ ಪಳೆಂವ್ಕ್ ಮೆಳ್ಳೆಂನಾ.

“ಕ್ಲಿಫ್!!?” ತಾಣೆ ಜೊಬಾಟ್ ಘಾಲಿ. ಆನಿ ತೊ ಪ್ರತಿ ಜವಾಬೆ ಖಾತಿರ್ ಕಾನ್ ಚತುರ್ ಕರುನ್ ರಾವ್ಲೊ. ಪಂದ್ರಾ ಸೆಕುಂದಾಂ ಪರೇಗ್ ತಾಣೆ ಸಂಯಮ್ ಸಾಂಬಾಳ್ಚೆಂ ತರೀ ಕಿತೆಂಚ್ ಆವಾಜ್ ಯಾ ನಾದ್ ಆಯ್ಕಾನಾಸ್ತಾಂ ಅಸಮಧಾನೆಚೆಂ ಚಿಂತನ್ ಘುಸ್ಪಡಾವ್ನ್ ಆನಿ ರಾಗಾಂತ್ ಮಿಸ್ಕಾವ್ನ್ ತಾಣೆ ಥೊಡೆಂ ಉದಾಕ್ ಘೆತ್ಲೆಂ ಆನಿ ತೊ ಪಾಟಿಂ ಲಿನೆಟಾ ಸರ್ಪಿಂ ಗೆಲೊ.

ತಾಚಾ ಮುಖಮಳಾಚಿ ಸುಂದರತಾ, ತ್ಯಾ ಮಾಸೂಮ್ ಆನಿ ನಾಜೂಕ್ ಕುಡಿಚೆಂ ಮೃಧುತ್ವ್, ತ್ಯಾ ಯೌವನತೆಜಾ ವಿಶೇಷತೆಚೆಂ ದಿಸಾಪ್, ಅಸ್ತವ್ಯಸ್ತ್ ವಸ್ತ್ರಾಂತ್ ದಿಸ್ಚೊ ತೊ ತರುಣ್ ಜೀವ್.... ತಾಕಾ ಆಪ್ಲೆಂ ಕರ್ತವ್ಯ್ ವಿಸ್ತಯ್ಚೆಂ ಕರ್ತಾಲೊ, ತಾಕಾ ಆಪ್ಲೆಂ ‘ಸಹಾಯ್’ ಕರುಂಕ್ ಆಸಾ ಮ್ಹಳ್ಳೆಂ ವಿಸ್ತಾಶೆಂ ಕರ್ತಾಲೊ ಆನಿ ತ್ಯಾ ಕುಡಿಚಿ ಪ್ರಶಂಸಾ ಕರುನ್ ಆನಂದ್ ಭಗಾಶೆಂ ತೊಪ್ತಾಲೊ. ತಾಚಿ ದೀಪ್ ಲಿನೆಟಾಚಾ ವೊಂಟಾಚೆರ್ ಗೆಲಿ ಆನಿ ತಾಂಚೆಂ ಚುಂಬನ್ ಘೆವ್ನ್ ತಾಣೆ ಮನ್ ಕೆಲೆಂ.

ಜೋಸೆಫ್ ತರುಣ್ ಯುವಕ್ ಜಾವ್ನಾಸ್ಲೊ.

ತೊ ಬಾಗ್ವಾಲೊ ಆನಿ... ತಾಚಾ ಹಾತಾಂತ್ಲ್ಯಾ ಆಯ್ಕಾನಾಂತ್ಲೆಂ ಉದಾಕ್ ವಮ್ತಾಲೆಂ! ಫಟ್ ಕರುನ್ ತಾಚೆಂ ಸ್ಥಿಮಿತ್ ಪಾಟಿಂ ಆಯ್ಲೆಂ ಆನಿ ತೆಂ ‘ಮತಿರ್ ನಾ’ ಮ್ಹಳ್ಳೆಂ ಸತ್ ತಾಕಾ ಧೊಸಿಲಾಗ್ಲೆಂ.

ತಾಣೆ ಸಂಯಮ್ ಸಾಂಬಾಳ್ಚೆಂ. ತಾಚೆ ಮತ್ ಘಡ್ಯೆನ್ ಚುಗುಕ್ ಜಾಲಿ. ಆಪ್ಣ್ಯಾಚ್ ಅಸಹಾಯಕ್‌ಪಣಾಕ್ ದುಸೋನ್ ತೊ ಖಿಟ್ಯಾರ್ ಬಸ್ಲೊ ಆನಿ ಆಪ್ಣಾಕ್ ಕಳಿತ್ ಆಸ್ಲೆ ರಿತಿರ್ ತಾಣೆ ಲಿನೆಟಾಕ್ ಮತಿರ್

ದಾಡ್ತೆಂ ಪ್ರಯತ್ನ ಕೆಲೆಂ. ತಾಣೆ ಫಾಂಕೊ ಚಾಲು ಕೆಲೊ ಆನಿ ಉದ್ಘಾಟಾ
 ಉಪಯೋಗಾನ್ ಲಿನೆಟಾನ್ ದೊಳೆ ಉಘಡ್ವಾಕ್ ತೊ ಆಶೆಲೊ - ಹಿಯ್
 ಒಕ್ ಸಮಾಜ್ ಸೆವಾ ಮ್ಹಣ್ ವ್ಯಂಗತೆನ್ ಆಮ್ಚೊ ಹಾಸೊನ್.

ಸಾತ್ ಮಿನುಟಾಂ ಸರ್ಲಿಂ - ಮಹಿನ್ಮಾಂಪರಿಂ!

ಆನಿ ಲಿನೆಟಾಚೊ ಆಸ್ಪೊ ಹಾಲ್ಲ್ಯೊ. ತಾಣೆ ದೊಳೆ ಹಾಲವ್ನ್
 ಕಾಂಪವ್ನ್ ಆನಿ ಮಿಣ್ಮಿಣಾವ್ನ್ ಉಘಡ್ವಾನಾಂಚ್ ರಾಕೊನ್ ರಾವ್ಲಲ್ಲ್ಯೊ
 ಜೋಸೆಫಾನ್ ತಾಚೆ ಥಂಯ್ ಧೈರ್ ಭರ್ವಾ ಖಾತಿರ್ ತಾಚೊ ಹಾತ್
 ಫರ್ಲೊ - ಎಕಾ ಥರಾಚಾ ಧೈರಾಭರಿತ್ ಮಯ್ನಾಸಾನ್!

ಲಿನೆಟ್ - ಉಘಡ್ಲಲ್ಲ್ಯೊ ದೊಳ್ಳಾಂ ಮುಕಾರ್ ಪರ್ಕಿ ದಾದ್ಲ್ಯೊ
 ದಿಸ್ಲೆಂಚ್ ಮತಿಕ್ ಕಸಲೆಂಚ್ ಚಿಂತ್ಪಾ ಕೀಟ್ ತೊಪ್ಚೆ ಪಯ್ಲೆಂ ಎಕಾಚ್
 ಫರಾ ಉಟೊನ್ ಬಸ್ಲೆಂ. ಆಪುಣ್ ಆಸ್ಪೊ ಜಾಗೊ ಪರ್ಕಿ ತಸೆಂ ಅಪರಿ-
 ಚಿತ್ ತೆಂ ಸಮ್ಜೊನ್ ಭಿಯಾಚಿಂ ಖುಣಾಂ ವದನಾರ್ ದಾಖವ್ನ್ ತೆಂ
 ಜೋಸೆಫಾಚಾ ಮುಖಮಳಾಕ್ ದೆಖಾಲಾಗ್ಲೆಂ.

“ಭಿಯೆನಾಕಾ ಭಯ್ಲಿ... ತುಂ .. ತುಂ ಸುರಕ್ಷಿತ್ ಆಸಾಯ್...”
 ಜೋಸೆಫಾನ್ ಬರಿಂ ಉತ್ತಾಂ ವಾಪರ್ಲಿಂ. ಪುಣ್ ಹೆಂ ಆಯ್ಕಾಲ್ಲೆಂಚ್
 ಲಿನೆಟ್ ಭಿಯಾಕ್ ವೆಂಗೊಂಕ್ ಲಾಗ್ಲೆಂ. ಭಿವ್ಕುರ್ಕಾ ಸದ್ರೆನ್ ತಾಣೆ ಆಪ್ಲೆ
 ಕುಡಿಚೆರ್ ದೆಖ್ಲೆಂ. ಹರ್ಡ್ಯಾವಯ್ಲೊ ನಿಸ್ಕಾಲ್ಯೊ ಪಾಲಂವ್ ದೆಖೊನ್
 ತೆಂ ಪ್ರತೆಂ ಕಾಲುಬುಲೆಂ ಜಾಲೆಂ. ಧಂಪ್ರಾ ಸಕ್ಲಾ ಪಾಯಾಂ ಮುಕ್ತ
 ಕಿತೆಂಚ್ ವಸ್ತುರ್ ನಾತ್ಲೆಂಯ್ ತಾಣೆ ಪಳೆಲೆಂ ಆನಿ ಆಪುಣ್ ಬಸೊನ್
 ಆಸ್ಚೆಂ ತೆಂ ‘ಖಿಟ್ಟಿಂ’ ಮ್ಹಳ್ಳೆಂ ಸಮ್ಜಾತಾಕ್ ತಾಚಿಂ ಭೈಂ ದೊಡ್ತೆಂ ಜಾವ್ನ್
 ಗೆಲೆಂ.

“ನಾ . ನಾ...” ತೆಂ ರಡ್ಲೆಂಚ್ - ತಕ್ಲಿ ಹಾತಾಂನಿ ಲಿಪವ್ನ್ ಆಡ್
 ಹಾಲವ್ನ್. ತಾಚೆ ಮತಿ ಕಾಳ್ಜಾಕ್ ಆಪ್ಲೆಂ ‘ಸರ್ವ್ ಸಾಂಡ್ಲಾಂ’ ಮ್ಹಳ್ಳೆಂ
 ಭಾಸ್ ಕರ್ತಾಲೆಂ ಆನಿ ತಾಕಾ ದುಃಖ್ ಭಗ್ತಾಲೆಂ - ಲಜೆಚಿಂ, ಸಲ್ಲಣೆಚಿಂ
 ಆನಿ ಬೆಜಾರಾಯೆಚಿಂ ದುಃಖ್ !

“ರಡಾನಾಕಾ ಭಯ್ಲಿ, ...ತುಕಾ ಕಿತೆಂಚ್ ಜಾಂವ್ಕ್ ನಾ. ತುಂ...
 ತುಂ ಸುರಕ್ಷಿತ್ ಆಸಾಯ್... ತಸೆಂ ನಿಸ್ಕಳ್ ಆಸಾಯ್...” ಜೋಸೆಫಾನ್
 ತಾಕಾ ಸಮ್ಜಾವ್ನ್ ಹೆಚ್‌ಡೊ.

ಪೂಣ್ ಲಿನೆಟಾಚೆಂ ಮನ್ 'ಆಪುಣ್ ಸಲ್ವಾಲ್ಕಾಂ' ಮ್ಹಳ್ಳೆಂ
ಜಿಂತಾಪ್ ಭರ್ಪೂರ್ ಪಾತ್ಯೆಂವ್ಕ್ ಪಾವ್ಲೆಂ.

ಜೋಸೆಫಾಚೆಂ ಹರೈಕ್ ಭಿಯಾಚೆಂ ಭಿಂ ಮಾಯಾಗ್ ಜಾಲ್ಲೆಂ ತರಿ
ಆತಾಂ ಪರತ್ ತೊ ಬಾಂಧ್ವಾಸಾಂತ್ ಶಿಕಾರ್ಲೊ. ಹೈ ಚಲಿಯೆಕ್
ಖಿಯೆ ರಿತಿರ್ ಸಮ್ಜಾಂವ್ಚೆಂ ಮ್ಹಳ್ಳೆಂ ತಾಕಾ ಕಳಿತ್ ಜಾಯ್ನಾಸ್ತಾಂ
ತೊ ಘಾಸ್ಪಡ್ಲೊ. ತಾಕಾ ಸಲೀಸಾಯೆನ್ ಸಮ್ಜಾವ್ಚೆಂ ಮ್ಹಳ್ಳಾರ್ - ತ್ಯೆ
ರಾತಿಂ ತೆಂ ರಸ್ತಾರ್ ಪಡ್ಲೆಂ ಕಾರಣ್ ತೊ ನೆಣಾಸ್ಲೊ.

“ಬರೆಂ ಭಯ್ಣಿ...” ತಾಣೆ ಸುಸ್ಕಾರ್ ಸೊಡ್ಲೊ. “ತುಂ
ಪಾತ್ಯೆಂವ್ಕ್ ಸಕಾನಾಯ್... ಆನಿ ಹಾಂವ್ ತುಕಾ.. ತುಂ ಕಸೆಂ ಹ್ಯಾ
ಜಾಗ್ಚೆರ್ ಪಾವ್ಲೆಂಯ್ ಮ್ಹಳ್ಳ್ಯಾ ವಿಶ್ವಾಂತೀ ಸಾಂಗೊಂಕ್ ಕಷ್ಟಾತಾಂ”
ನಿಜಾಯ್ತೊ ತೊ ಕಷ್ಟಾತಾಲೊ.

“ತುಂ ಕೋಣ್?” ತೆಂ ತಾಕಾಚ್ ದೆಖ್ತಾಲೆಂ. ಜೋಸೆಫಾಚೆಂ
ಉಲವ್ಣೆಂ ತಾಕಾ ಥೊಡೆಂ ಥೊಡೆಂ ಧೈರ್ ಹಾಡಯ್ತಾಲೆಂ. ತಾಚೆರ್
ಎಕಾ ಧರಾಚೊ ಮಯ್ಜಾಸಿತ್ ಅಭಿಮಾನ್ ತಾಕಾ ಉಬೊಡ್ಲೆನ್ ಯೆತಾಲೊ
ಆನಿ ಆಪ್ಣಾಕ್ ಏಕ್ ತರಿ ಸಾಂಗಾತಿ ಧೈರಾಕ್ ಆಸಾ ಮ್ಹಳ್ಳ್ಯಾ ಚಿಂತ್ಪಾಚೊ
ವಿಳೊ ಮತಿಕ್ ತಾಚಾ ರೊಂಬೊನ್ ಯೆತಾಲೊ.

“ಹಾಂವ್ ಕೋಣ್ ಮ್ಹಳ್ಳೆಂ ಹಾಂಗಾಸರ್ ಮುಖ್ಯ ನಟಿಂ ಭಯ್ಣಿ .
ತುಕಾಂವ್ ಇತ್ಲೆಂಜ್ ಸಾಂಗೊಂಕ್ ಸಕ್ತಾಂ ಕಿ ತುಕಾ ಹಾಂವೆಂ ರಸ್ತಾರ್
ಮತಿಹೀನ್ ಜಾವ್ನ್ ಪಡ್ಲೆಂ ಪಳೆಲೆಂ ಆನಿ ಮತಿರ್ ಹಾಡ್ಚೆ ಖಾತಿರ್
ಹಾಂಗಾಸರ್ ಹಾಡ್ಲೆಂ... ತುಕಾ ಕಿತೆಂಚ್ ವಾಯ್ಟ್ ಘಡೊಂಕ್ ನಾ... ತುಂ
...ತುಂ ಸುರಕ್ಷಿತ್ ಆಸಾಯ್... ತುಂ ಬರೆಂ ಆಸಾಯ್...” ಉತ್ರಾಂ
ಮಳಾನಾಸ್ತಾಂ ತೊ ಚಡ್ಲಡ್ಲೊ. “ತುಂ ಕಸೆಂ ಥಂಯ್ಸರ್ ಪಡೊನ್
ಆಸ್ಲೆಂಯ್ ಹಾಂವ್ ನೆಣಾಂ..”

ಲಿನೆಟಾನ್ ಪಾಜ್ಲೊ ಘಡಿಯೊ ಉಗ್ಡಾಸ್ ಹಾಡುಂಕ್ ಪ್ರಯತ್ನ
ಕೆಲೆಂ. ಪೂಣ್ ತಾಕಾ ಪರ್ಯಾ ಘಟನಾಂಚಾ ಪರಿಸ್ಥಿತೆಚಿ ಕಸಲಿಚ್
ರೂಳಕ್ ಲಾಭ್ಲೆನಾ. ತೆಂ ಫಕತ್ ತ್ಯಾ ಪಿಂತುರಾಚೊ ಯಾದ್ ಕಾಡುಂಕ್
ಪಾವ್ಲೆಂ.

“ಹಾ.. ಹಾಂವ್ ಪಿಕ್ಚರಾಕ್ ಗೆಲ್ಲಿಂ... ಆನಿ ಥಂಯ್ ಥಾವ್ನ್

ಯೇವ್ನ್ ಪಪ್ಪಾ ಸಂಗಿಂ ನಿದ್ಲಿಂ... ನಂತರ್... ನಂತರ್... ಹೋ ಮೂಕಾ ಕಾಂಯ್ ಉಗ್ಡಾಸ್ ಯೇನಾ..”

“ತುಕು ನಿದೆಂತ ಚಲ್ಚಿ ಸವಯ್ ಆಸಾ?” ಜೋಸೆಫಾನ್ ತಶೆಂಚ್ ಚಿತ್ಲೆಂ.

“ನಾ, ಯೆ ದೊಳ್ ಹಾಂವ್ ಚಲೊಂಕ್ ನಾಂ...” ತೆಂಯ್ ಆಪುಣ್ ಕಾಂಯ್ ನಿದೆಂತ ಚಲೊನ್ ಆಯ್ಲಾಂ ಮ್ಹಳ್ಳೆಂ ಚಿಂತಾಪ್ ಧಲಂವ್ಕ್ ಲಾಗ್ಲೆಂ. ಏಕ್ ಪರ್ಕಿ ದಾದ್ಲೊ, ಏಕ್ ಪರ್ಕಿ ಕೂಡ್ ಆನಿ ಏಕ್ ಪರ್ಕಿ ಖಿಚ್ಲೆಂ ತಾಕಾ ಧೊಸ್ತಾಲೆಂ ತರೀ ತಾಣೆ ಸಂಯಮ್ ಸಾಂಬಾಳ್ಚೆಂ. ಆಪುಣ್ ಸತ್ ಜಾವ್ನ್ ಸುರಕ್ಷಿತ್ ಆಸಾಂಗೀ ಮ್ಹಳ್ಳೆಂ ತಾಕಾ ಪಾತ್ಕೆಂವ್ಕ್ ಜಾಲೆನಾ.

“ತುಜೆಂ ನಾಂವ್?” ಜೋಸೆಫ್ ಉಲಂವ್ಕ್ ಆಶೆತಾಲೊ.

“ಲಿನೆಟ್, ಹಾಂವ್ ತಿಸ್ತ್ಯಾ ರಾಜ್ ರಸ್ತಾರ್ ಪಯ್ಲ್ಯಾ ಘುಂವ್ಡೆರ್ ರಾವ್ತಾಂ... ಜೋನ್ನನ್ ವಾಸ್ ಮ್ಹಜೊ ಜನಮ್ ದಾತಾರ್ ಆನಿ ..”

“ಹಾಂವ್ ವಳ್ಕಾನಾಂ... ಆಸೊಂ .. ಹಾಂ...” ಘಡ್ಯೆನ್ ತಾಕಾ ಕಿತೆಂಗಿ ಉಲಂವ್ಕ್ ಆಶೆಲ್ಲಾಕ್ ಆಪ್ಲೆಂ ಹಾಡ್ಲ್ಲಾ ಸಾಯ್ಕಲಾಜೊ ಉಗ್ಡಾಸ್ ಆಯ್ಲೊ. ತೆಂ ಸಾಯ್ಕಲ್ ತಾಚೆಂ ನಹಿಂ ಆಸ್ಲೆಂ, ದಪ್ತರಾಂತ್ ಕಾಮ್ ಕರ್ಚ್ಯಾ ದುಸ್ರ್ಯಾ ಎಕ್ಲ್ಯಾಚೆಂ ಘೆವ್ನ್ ತೊ ಆಯಿಲ್ಲೊ. ನವೆಂಜ್ ನಹಿಂ ತರೀ ತೆಂ ಸಾಂಡುನ್ ವಚಾತ್ ತರ್ ಪರತ್ ತಾಕಾ ದುಸ್ರೆಂ ದೀಜಾಯ್ ಪಡ್ತಲೆಂ. ದುಸ್ರೆಂ ಘೆವ್ಚ್ಯಾ ಖಾತಿರ್ ಭೆಷ್ಟೆಂಚ್ ಆಪ್ಲ್ಯಾ ಖರ್ಚಾಂತ್ ಉಣೆಪಣ್ ಕರುನ್ ತೊಂದ್ರೆ ಘೆಜಾಯ್ ಪಡ್ತಲೆಂ. ಎಕಾ ಚಲಿಯೆಲಾಗಿಂ ಉಲವ್ನ್ ಬಸೊನ್ ಭೆಷ್ಟೆಂಚ್ ಕಾರಣಾವಿನಃ ಸಾಯ್ಕಲ್ ಸಾಂಡುಂಕ್ ತೊ ತಯಾರ್ ನಾತ್ಲೊ. ಲಿನೆಟ್ ಮತಿರ್ ಆಯಿಲ್ಲೆಂಚ್ ತಾಕಾ ಜೀವ್ ಭರ್ಲೊ ಆನಿ ಘಡಿಯಾಂ ಖಾತಿರ್ ಆಪ್ಲಿ ಧಕಾವಟ್ ತೊ ವಿಸ್ತಾಲ್ಲೊ. ತೊ ಸಾಯ್ಕಲ್ ಹಾಡುನ್ ಯೇಂವ್ಕ್ ಆಶೆತಾಲೊ.

“ತುಂ ಹಾಂಗಾಸರ್ ಯೆಕ್ಸುರೊ ರಾವ್ತಾಯ್?” ಲಿನೆಟ್ ತಾಚೆವಿಶಿಂ ಘೊಡೆಂ ತರೀ ಜಾಣಾ ಜಾವ್ನ್ ತಾಚೆ ಥಾವ್ನ್ ಆನಿಹೀ ಧೈರ್ ಘೆವ್ಚ್ಯಾ ಮನ್ ಕರ್ತಾಲೆಂ. ಹೆ ರಿತಿರ್ ಪುಣೆ ಆಪುಣ್ ಹಾಂಗಾಸರ್ ಕಶಿಂ ಪಾವ್ಲಿಂ ಮ್ಹಳ್ಳೆಂ ಕಳಿತ್ ಜಾಯ್ತ್ ಮ್ಹಣ್ ತಾಣೆ ಚಿತ್ಲೆಂ.

“ಹೋ ನಾಂ, ಹೆಂ ಘರ್ ಕ್ಲಿಫಿ ಮ್ಹಳ್ಳಾ ಮ್ಹಜಾ ಇಷ್ಟಾಚೆಂ ಪೂಣ್ ಹಾಂವ್ ತುಕಾ ಹಾಂಗಾಸರ್ ಹಾಡ್ತಾನಾ ತೊ ಘರಾ ನಾತ್ಲೊ. ಹಾಂವ್ ನೆಣಾಂ ತೊ ಖೈಂ ಗೆಲಾ....” ಜೋಸೆಫ್ ಉಟೊ ಆನಿ ಸಾಯ್ಕಲ್ ಹಾಡುಂಕ್ ವೆಚಾಕ್ ತಯಾರ್ ಜಾಲೊ.

ಏಕ್ ಬರೆಂ ಕಾಮರ್ ತಾಣೆ ಕೆಲ್ಲಿಂ. ಏಕ್ ಸಮಾಧಾನ್ ತಾಕಾ ಭಗ್ತಾಲೆಂ ಕಿ ಎಕಾ ತರುಣ್ ಚಲಿಯೆಕ್ ಮತಿಯೆನ್ ರಸ್ತಾರ್ ಪಡ್ಲಲ್ಯಾಕ್ ತಾಣೆ ಸಾರ್ಕೆ ರಿತಿರ್ ಹಾಡುನ್ ಆಪ್ಲ್ಯಾ ಧೈಯಾಂ, ಆದರ್ಶಾಂ ಆನಿ ಸಮಾಜ್ ಸೇವೆಚಾ ಉದ್ದೇಶಾಂಕ್ ತಾಣೆ ಪರತ್ ಜೀವಾಳ್ ಕೆಲ್ಲಿಂ. ಮತಿರ್ ಆಯಿಲ್ಲಾ ಲಿನೆಟಾ ವಿಶಿಂ ಆನಿಕ್ ತಾಕಾ ಭೈಂ ನಾತ್ಲೆಂ. ತೆಂ ಸಾರ್ಕೆಂ ಆಸಾ ಆನಿ ಆಪುಣ್ ಸಾಯ್ಕಲ್ ಹಾಡುನ್ ಯೆತಾ ವರೇಗ್ ತೆಂ ಬಸೋಕ್ ಸಕ್ತಲೆಂ ಮ್ಹಣ್ ತಾಕಾ ಥಿರ್ ಜಾಲೆಂ.

“ದಯಾ ಕರುನ್ ಭಯ್ಣಿ, ತುಂ ಥೊಡೊ ವೇಳ್ ಸುರೆಗ್ ಕಾಣ್ಚೆ. ಹಾಂವ್ ಸಾಯ್ಕಲ್ ಹಾಡುನ್ ಯೆತಾಂ. ತುಂ ಮತಿರ್ ನಾಸ್ತಾಂ ಪಡ್ಲಲ್ಯಾ ಸ್ಥಳಾರ್ ಹಾಂವೆಂ ತೆಂ ಸೊಡ್ಲಾಂ ವೆಗಿಂಚ್ ಹಾಂವ್ ತೆಂ ಘೆವುನ್ ಪಾಟಿಂ ಯೆತಾಂ...” ಏಕ್ ಆಮ್ಕುಕೊ ಮಯ್ಬಾಸಿತ್ ಹಾಸೊ ದೀವ್ನ್ ತಾಣೆ ಆಮ್ಕರಿಂ ಮೆಟಾಂ ಭಾಯ್ರ್ ಕಾಡ್ಲಿಂ. ಲಿನೆಟಾಚಾ ಕಸಲ್ಯಾಚ್ ಜವಾಬಿಕ್ ತೊ ರಾಕ್ಲೊನಾ. ಉಜ್ವಾಡಾಚಾ ಘರಾ ಥಾವ್ನ್ ಪರತ್ ತಾಣೆ ಗಯ್ಲ್ಯಾ ವಾಟೆಚಾ ರಸ್ತಾಕ್ ಪಾಯ್ ದವರ್ಲೆ. ತಾಚಿ ಮತ್ ಲಿನೆಟಾ ಥಾವ್ನ್ ಕ್ಲಿಫಿಚೆರ್ ಪಾವ್ಲಿ ಆನಿ ಘರಾಂತ್ ತಾಚಾ ನಾಪಣಾವಿಶಿಂ ತೊ ಚಿಂತುಂಕ್ ಲಾಗ್ಲೊ.

‘ಕ್ಲಿಫಿ ಖೈಂ ಪಾವ್ಲೆ? ಹೈ ರಾತಿಂ ಬಾಗ್ಲಾಕ್ ಬೇಗ್ ಘಾಲಿನಾಸ್ತಾಂ ತೊ ಖೈಂಸರ್ ವಚಾತ್? ಘರ್ ಉಗ್ತೆಂ ದವರ್ನ್ ಹೈ ದಿಸಾಂನಿ ಕೊಣೆ ವಚಾತ್ ತರ್ ತೊಂದ್ರ್ಯಾಂಕ್ ವಳಗ್ ಜಾತಾ. ಚೊರಾಂಚೆಂ ಭೈಂ - ತರ್ ಕ್ಲಿಫಿ ಚೊರಾಂಕ್ ಪರ್ವಾ ಕರಿನಾ?’

ಜವಾಬ್ ಕಳೆತ್ ನಾತ್ಲಲ್ಯಾ ಸಮಾಲಾಯ್ಚೊ ಭಾಲಿಯೊ ತಾಚೆಂ ಕೊಶೆಡ್ನ್ ತೊಪುನ್ ದುಃಖಿಂವ್ಕ್ ಲಾಗ್ಲೊ. ಚಿಂತಾಂಚಿ ಘುಸ್ಪಡಾಯ್ ಥಾವ್ನ್ ತೊ ಚಮ್ಕಾಲೊ - ಸಾಯ್ಕಲ್ ದವರ್ಲಲ್ಯಾ ಜಾಗ್ಯಾಕ್ ಸೊದುನ್.

ರಸ್ತಾರ್ ದಿವ್ಯಾಂಜೊ ಉಜ್ವಾಡ್ ಆಸ್‌ಲೊ ಆನಿ ತ್ಯಾ ರುಳ್ಳೆಕ್ ಸಾಯ್ಕಲ್ ತಾಕಾ ಖಂಡಿತ್ ದಿಸ್ಲೊ ಸಂಭವ್ ಆಸ್ಲೊ.

ಪೂಣ್ ಕ್ಲಿಪ್ತಿ??

ಕುಡಿಚಾ ಗರ್ಜ್ ಖಾತಿರ್ ನ್ಹಂವ್ಚ್ಯಾ ಕುಡಾಕ್ ಗೆಲ್ಲೊ ಕ್ಲಿಪ್ತಿ ಪಾಟಿಂ ಯೆತಾನಾ ತಾಚಿ ನದರ್ ಅನಿರೀಕ್ಷಿತ್ ಜಾವ್ನ್ ಜನೆಲಾಂತ್ಲ್ಯಾನ್ ರಸ್ತಾರ್ ಗಲ್ಲಿ ಆನಿ ತಾಕಾ ಏಕ್ ದಾದ್ಲೊ ಎಕಾ ಸ್ತ್ರೀಯೆಕ್ ವ್ಹಾವ್ನ್ ವ್ಹರ್ಚೆಂ ದಿಸ್‌ಲ್ಲೆಂ- ತ್ಯಾ ದಾದ್ಲ್ಯಾಚಿ ತಾಕಾ ವಳಕ್ ಕಳ್ತಚ್ ತಾಣೆ ಆಪ್ಲಿ ದೀಪ್ ಟೀಕ್ ರಿತಿರ್ ತ್ಯೆ ಸ್ತ್ರೀಯೆಚೆರ್ ಘಾಲ್ಲಿ ಆನಿ ತಿ ಸ್ತ್ರೀ ಅಸ್ತವ್ಯಸ್ತಾ ವಸ್ತ್ರಾ ಭಿತರ್ ತರುಣ್ವಾಣಾಚೆ ಅವಯವ್ ಭರ್‌ಲ್ಲಿ ಚಲಿ ಮ್ಹಳ್ಳೆಂ ಸುಸ್ತಾಲ್ಲಿಂಚ್ ತೊ ಆಶೆಚೊ ಪಿಸೊ ಜಾಲ್ಲೊ!

ಪೂಣ್ ಜೋಸೆಫಾ ಮುಕಾರ್ - ಎಕಾ ಸಮಾಜ್ ಸೇವಕಾ ಸಾಮ್ಯಾರ್ ಕೊಣಾಯ್ ಚಲಿಯೆಕ್ ಆಪ್ಲಿ ಕರ್ಚೆಂ ಯಾ ತಾಚಿ ಥಾವ್ನ್ ಮರ್ಯಾ ಲುಚ್ಚೆಂ ಬಿಲ್ಕುಲ್ ಅಸಾಧ್ಯ್ ಮ್ಹಳ್ಳೆಂ ತೊ ಜಾಣಾಸ್‌ಲ್ಲೊ ಚಾಲ್ಲ್ಯಾನ್ ತಾಣೆ ಲಿಪ್ತಿಂ-ಗುಪ್ತಿಂ ತ್ಯಾ ಚಲಿಯೆಕ್ ಆಪ್ಲ್ಯಾ ಥಂಯ್ ವೊಡುಂಕ್ ಮನ್ ಕೆಲ್ಲೆಂ. ಘಡ್ಯೆನ್ ತಾಣೆ ಬಾಗ್ಲಾಚಿ ಖಿಳ್ ಕಾಡ್‌ಲ್ಲಿ ಆನಿ ತೊ ನ್ಹಾಣಿಯೆಂತ್ ಲಿಪ್‌ಲೊ!

ಆಪ್ಲೆಂ ನಾಂವ್ ಕಾಡುನ್ ಜೋಸೆಫಾನ್ ತಾಕಾ ಆಪಯಿಲ್ಲೆಂ ಆಯ್ಕಾಲ್ಲೆಂ. ಬಾಗಿಲ್ ಕಾಡುನ್ ದಿವೊ ರುಳ್ಳೆಯಿಲ್ಲೆಂಯ್ ತಾಕಾ ಗೊತ್ತಾ ಜಾಲ್ಲೆಂ. ನಂತರ್ ಥೊಡೊ ವೇಳ್ ತಸೊಚ್ ರಾವ್‌ಲ್ಲ್ಯಾ ತಾಣೆ - 'ತೊ ಆಪ್ಣಾಕ್ ಸಗ್ಳ್ಯಾ ಘರಾಂತ್ ಸೊಧುನ್ ಹಾಂಗಾಯ್ ಯೇತ್' ಮ್ಹಳ್ಳ್ಯಾ ಚಿಂತಾಂನಿ ಭರೊನ್ ತೊ ನ್ಹಾಣಿಯೆಚಾ ಮಾಳ್ಕಾಕ್ ಚಡ್‌ಲೊ -

ಆನಿ ತೆದ್ನಾಂ ಅಚಾನಕ್ ಆವಾಜ್ ಜಾಲ್ಲೊ!

ಜೋಸೆಫ್ ತ್ಯಾ ಆವಾಜಾಕ್ ಥಂಯ್ಸರ್ ಯೆತಾನಾ ಸಹಜ್ ಜಾವ್ನ್ ತಾಕಾ ನ್ಹಾಣಿಯೆಂತ್ ಕಿತೆಂಚ್ ದಿಸ್ಲೆಂನಾ ತರೀ ತ್ಯಾ ಉಪ್ರಾಂತ್ ಜೋಸೆಫಾನ್ ಲಿನೆಟಾಕ್ ಸನಿನ್ ಕೆಲ್ಲೆಂಚ್ ತಾಂಚಿ ಮಧೆಂ ಜಾಂವ್ಚೆಂ ಸಗ್ಳೆಂ ಸಂಭಾಷಣ್ ತೊ ಆಯ್ಕಾತಾಲೊ. ತ್ಯಾಚ್ ಉಲವ್ಣ್ಯಾಕ್ ಕುನ್ ದಿಲ್ಲ್ಯಾ ತಾಕಾ ಸಗ್ಳಿ ಹಕೀಕತ್ ಕಳಿತ್ ಜಾಲ್ಲಿ.

ಕೆಳಿ ಚಲಿಯಾಂಚೊ ಬೆಳಾ-ಪ್ರೇಮಿ ಜಾವ್ನಾಸ್ಲೊ. ತಾಚೆಂ ಜೀವಿತ್ ಪುಲಾಂಚೆರ್ ಬಸ್ವಾ ಮೊಂವಾ - ಮೂಕಾ ಭಾಷೆಂ ಜಾವ್ನಾಸ್ಲೆಂ. ತೊ ನೀಚ್ ಮೊಗಾ ಥಾವ್ನ್ ಬೋವ್ ದೂರ್ ಆಸ್ಲೊ ಆನಿ ಆಪ್ಲೆಂ ಸರ್ವಸ್ವ್ ಫಕತ್ ಭೋಗಾ ಖಾತಿರ್ ಆಪುಂಕ್ ತೊ ತಯಾರ್ ಆಸ್ತಾಲೊ. ಚಲಿಯಾಂಚಾ ಕುಡಿಚೊ ಸ್ಪರ್ಶ್ ತಾಕಾ ಆನಂದ್ ದಿತಾಲೊ ಆನಿ ತ್ಯಾ ಸ್ಪರ್ಶಾ ಖಾತಿರ್ ತೊ ಕಿತೆಂಯ್ ಕರುಂಕಿ ಪಾಟಿ ಸರಾನಾಶ್ಲೊ. ಆನಿ ಆತಾಂ—

ತರುಣ್ ಲಿನೆಟ್ ತಾಚಾ ಖಿಟ್ಟಾರ್ ಆಸ್ಲೆಂ!

ಯೆದೊಳ್ ತಾಣೆ ಸಂಯಮ್ ಸಾಂಬಾಳ್ತೆಂ - ಬೋವ್ ಕಷ್ಟಾಂನಿ. ಜೋಸೆಫಾಲಾಗಿಂ ಉಲಯ್ನಾಸ್ತಾನಾಂಚ್, ತಾಚೆಲಾಗಿಂ ರುಗಡ್ಡಾಸ್ತಾನಾಂಚ್ ಲಿನೆಟಾ ಥಾವ್ನ್ ಸುಖ್ ಭಗುಂಕ್ ತೊ ಆಶೆತಾಲೊ. ಜೋಸೆಫಾ ಮುಕಾರ್ ತಶೆಂ ಕರುಂಕ್ ಸಾಧ್ಯತ್ ನಾ ಮ್ಹಳ್ಳೆಂ ತೊ ಭರ್ಪೂರ್ ಜಾಣಾಸ್ಲೊ. ದಳೂ ತಾಣೆ ಪ್ರವೇಶ್ ಘೆಂವ್ಕ್ ಚಿಂತ್ಲೆಂ. ಜೋಸೆಫಾಕ್ ಪಾಟ್ಲಾನ್ ಯೇವ್ನ್ ಆಕ್ರಮಿತ್ ರಿತಿರ್ ಮಾರುನ್ ಯಾ ಮತಿಹೀನ್ ಕರುನ್ ನಂತರ್ ಲಿನೆಟಾಚಾ ಪಾಸ್ಕೆಂತ್ ಲಿಪೊಂಕ್ ತೊ ಆತ್ಮಗ್ತಾಲೊ ಆನಿ ಹ್ಯಾಚ್ ಚಿಂತ್ಪಾಚಾ ಆಧಾರಾನ್ ಅವಾಜಾವಿನಿ ತೊ ಮಾಳ್ಕಾಥಾವ್ನ್ ದೆಂವ್ಲೊ. ಪೂಣ್ ತೆದ್ನಾಂಚ್ ತಾಕಾ ಜೋಸೆಫಾಚಿಂ ಆಪ್ಲ್ಯಾ ನಿರ್ಗಮನಾಚಿಂ ಉತ್ರಾಂ ಆಯ್ಕಾಲ್ಲಿಂ ಆನಿ ತಾಣೆ ಬಾಂದ್ಪಾಸಾಚಿಂ ತೀನ್ ಮಿನುಟಾಂ ರಾಕವ್ಣೆಂತ್ ಖರ್ಚಿಲ್ಲಿಂ.

ತಾಚ್ಯಾಚ್ ನಶಿಬಾಕ್ ಮ್ಹಳ್ಳೆಪರಿಂ ಜೋಸೆಫ್ ಸಾಯ್ಕಲ್ ಹಾಡ್ಚೆ ಖಾತಿರ್ ಭಾಯ್ರ್ ಗೆಲ್ಲೊ ತಾಕಾ ಕಳಿತ್ ಜಾತಾನಾ ತಾಣೆ ಆಪ್ಲಿಂ ಮೆಟಾಂ ನ್ಹಣಿಯೆ ಥಾವ್ನ್ ಭಾಯ್ರ್ ಹಾಡ್ಲಿಂ.

ಬೋವ್ ದಳೂ ರಿತಿರ್ ಜಾಗೃತ್ಯಾಯೆನ್ ತೊ ಕುಸಾಲಾಗಿಂ ಆಯ್ಲೊ. ಬಾಗ್ಲಾ ಕುಶಿಕ್ ರಾವೊನ್ ಖಿಟ್ಟಾಚೆರ್ ತಾಣೆ ನದರ್ ಚರಯ್ಲಿ. ಆಶ್ಚರ್ಯಾನ್ ತಾಕಾ ಚಕಿತ್ ಕೆಲೆಂ.

ಲಿನೆಟಾಚಿ ಸೊಭಾಯ್ ತಾಕಾ ಪಿಶ್ಯಾರ್ ಘಾಲುಂಕ್ ಪಾವ್ಲಿ. 'ತೆಂ ಪರ್ಕಿ ಚಲಿ, ಜೋಸೆಫಾಕ್ ಆನಿ ತಾಕಾ ಕಿಂಚಿತ್ ಸಂಬಾಧಾಚೆಂ ಇದೆಂ ನಾ' ಮ್ಹಳ್ಳೆಂ ತಾಕಾ ಮನದಚ್ಯಾ ಜಾಲೆಂ.

ತಾಚೊ ಸುಪ್ತ ಕಾಮುಕಿ ಆಶಾ ಜಾಗೃತ್ ಜಾತಾನಾ ತಾಣೆ
 ಪಿಲ್ಲಿಂ ಮೆಟಾಂ ಕುಡಾಂತ್ ದವರ್ಲಿಂ. ತಾಚಾ ಆಶೆಚೆಂ ಪಿಶೆಪಣ್ ತಾಕಾ
 ನಾಗಿಲ್ ಬಂಧ್ ಕಡ್ಲ್ಯಾ ಚಿಂತ್ಪಾಚೆರ್ ವ್ಹರುಂಕ್ ಸಕಾನಾತ್ಲ್ಯಾ ವಗ್ತಾ
 ತೊ ಮರ್ಣಾ ದೂತಾಪರಿಂ ಲಿನೆಟಾಚಾ ಮುಕಾರ್ ಉಯೊ ಜಾಲೊ!

ಲಿನೆಟಾನ್ ತಾಕಾ ದೆಖ್ಲೆಂ - ಭಿವ್ಕುರ್ಯಾ ನದ್ರೆನ್! ತಾಚೆ ಮೋಂಟ್
 ಭಿಯಾನ್ ಕಾಂಪ್ಚೆ ಕ್ಲಿಫಿನ್ ದೆಖ್ಲೆ ಆನಿ ತೆ ತಾಕಾ ಚಡಿತ್ ಉನ್ಮತ್ ಕರುಂಕ್
 ಪಾವ್ಲೆ.

“ಹಾಯ್ ಲಿನೆಟ್ ಸುಂದರಿ, ಮ್ಹಜಾ ಘರಾ, ಮ್ಹಜಾ ಕುಡಾಂತ್,
 ಮ್ಹಜಾ ಖಿಟ್ಲಾರ್ ತುಕಾಂವ್ ಸ್ವಾಗತ್ ಕರ್ತಾಂ...” ತಾಣೆ ಹಾತ್
 ಉದಾರ್ಲೆ ಆನಿ ತೊ ಖಿಟ್ಲಾ ಕುಶಿಕ್ ಆಯ್ಲೊ.

ಮತ್ಲಬ್ ಸುಸ್ತಾಲ್ಲಿಂ ಲಿನೆಟ್ ನಾಗಿಣ್ ಜಾಲೆಂ! ತಾಚೊ ಜಿನಸ್
 ಸಂಪೂರ್ಣ್ ಬದ್ಲಾಲ್ಯೊ. ಆಪುಣ್ ಭಿಯಾನ್ ಚುಪ್ ರಾವ್ಲಿಂ ತರ್ ಹೊ
 ಭುತ್ ಆಪ್ಣಾಕ್ ‘ಪಾಡ್ ಕರ್ತಲೊ’ ಮ್ಹಳ್ಳೆಂ ಚಿಂತನ್ ಘೆವ್ನ್ ತೆಂ ಕ್ಲಿಫಿಕ್
 ವಿರೋಧ್ಸುಂಕ್ ತಯಾರ್ ರಾವ್ಲೆಂ. ಕ್ಲಿಫಿಚೆ ದೊಳೆ ಆಶೆಚೆ ಸಾಯ್
 ಮೊಂಕ್ತಾನಾ ಲಿನೆಟಾಚೆಂ ನಯನಾಂ ರಾಗಾಚಿಂ ಕಿಟಾಳಾಂ ಥುಕುಂಕ್ ಲಾಗಿಂ.
 ಕ್ಲಿಫಿನ್ ಲೆಂವ್ಚ್ಯಾಪರಿಂ ಜಿವೆನ್ ಮೊಟಾಂಚೆರ್ ಸ್ಪರ್ಶ್ ಕರ್ತಾನಾ ಲಿನೆಟಾಚೆ
 ದಾಂತ್ ರಾಗಾನ್ ಖಿಡ್ಕಡ್ಲೆ.

ಎಕಾಚ್ ಘರಾ ತೆಂ ಉಬೆಂ ಜಾಲೆಂ ಆನಿ ತಾಚೊ ಹಾತ್ ಧರ್ಲೊ
 ಕ್ಲಿಫಿಯರ್ ತೊ ಸೊಡಿನಾಶೆಂ ತಾಚೆ ಬಗ್ಗೆಕ್ ಸೆರ್ವಾಲ್ಯೊ.

“ರಾಗಾರ್ ಜಾಯ್ನಾಕಾ ಮೊಗಾ, ಹಾಂವ್ ತುಜೊ ಮ್ಹಣ್
 ಚಿಂತ್” ತೊ ತಾಕಾ ಪುಸ್ತಾಯ್ತಾಲೊ.

ಲಿನೆಟ್ ಆಪ್ಲ್ಯಾ ನಿಸ್ಕಳ್ಳಣಾಚೆ ಉರವ್ಣೆ ಮಾತಿರ್ ಆಪ್ಣೊಚ್ ಜೀವ್
 ದಿಂವ್ಚಿ ತಯಾರ್ ಆಸ್ಲೆಂ ಆನಿ ಕ್ಲಿಫಿ ತ್ಯಾ ತರುಣ್ ಕುಡಿಚಾ ವೆಂಗೆಮಾತಿರ್
 ಕೊಣಾಯ್ಚಿಯ್ ಜೀವಾಚೆ ಪರ್ವಾಕರಿನಾತ್ಲೊ ಲಿನೆಟಾಚಾ ಕುಡಿ ಥಾವ್ನ್
 ತಾಕಾ ಧಾದೊಸ್ಚಿಯ್ ಜಾಯ್ ಆಸ್ಲಿ - ಶ್ವಾಸ್ ನಹುಂ!

“ದಯಾ ಕರುನ್...” ಲಿನೆಟ್ ಪರತುಂಕ್ ಲಾಗ್ಲೆಂ. ಪುಣ್
 ಕ್ಲಿಫಿಕ್ ತಿ ಘಡಿ, ತೊ ಸಂದರ್ಭ್ ಆನಿ ತೆಂ ವಾತಾವರಣ್ ದಯಾಳ್
 ಜಾಂವ್ಚೆಂ ನಹುಂ ಆಸ್ಲೆಂ. ತಾಣೆ ಲಿನೆಟಾಕ್ ಖಿಟ್ಲಾವಯ್ ಲೊಟ್ಟಿಂ ಆನಿ

ದುಕ್ಕಾ ಭಾಷೆನ್ ತೋಯ್ ಕುಶಿಕ್ ಪಡ್ಲೊ. ತಾಚೆಂ ಬಳ್ ಲಿನೆಟಾಚೆ
ವಸ್ತುರ್ ನಿಕ್ಕಾಂವ್ಕ್ ಸಕಾನಾತ್ಲಾ, ವೆಳಾ ತೆಂ ಪಿಂಜ್ಚೆಂ ತಾಣೆ ಪ್ರಯತ್ನ
ಕೆಲೆಂ. ಲಿನೆಟ್ ಸರ್ವ್ ಧೈರ್, ರಾಗ್, ಬಳ್ ಏಕ್ ಕರುನ್ ಜೀವನ್-ಮರಣ್
ಮಧೆಂ ರುಗಡ್ಡೆಪರಿಂ ವಿರೋಧಿಸ್ತಾಲೆಂ ಆನಿ ತೊ ಕಾಮುಕೀ ಉದ್ದೇಶಾಂ
ರಾಗಾಚಿ ಭರ್ಸವ್ಣಿ ಘೆವ್ನ್ ತಾಕಾ ಸಲ್ವೊಂಕ್ ಪಳೆತಾಲೊ.

ತಾಂಚೆಂ ರುಗ್ಡೆಂ ಲಾಂಜ್ಲೆಂ ತರೀ ಲಿನೆಟಾಕ್ ಸಲ್ವಣಿ ಲಾಬಂವ್ಕ್
ತೊ ಸಕ್ಲೊನಾ. ತಾಚಾ ಆಲೆಚಿ ಉಂಜಾಯ್ ಗಡ್ ಮಿರ್ವೊನ್ ಯೆತಾನಾ
ಹೆರ್ ವಾಟ್ ನಾಸ್ತಾಂ ಲಿನೆಟಾಕ್ ಥಾಪ್ಡಾಂವ್ಕ್ ತಾಣೆ ಪ್ರಾರ್ಥಿಲೆಂ.

ತೊ ಘಟ್‌ಮುಟ್ ದಾದ್ಲೊ ಜಾವ್ನಾಸ್ಲೊ, ಆನಿ ತೆಂ ಏಕ್ ಅಬಲಾ
ಜಾಲಿ!

ಲಿನೆಟ್ ಕ್ಲಿಫಿಚಾ ಮಾರಾಂಕ್ ಹದಾ ಜಾವ್ನ್ ಆಯ್ಲೆಂ. ತಾಚೊ
ಪಿನಂತೊ, ಪ್ರಾರ್ಥನಾಂ ಆನಿ ಮಾಗ್ಣಿಂ ಕ್ಲಿಫಿ ಆಯ್ಕಾಂಚೆನಾ ಜಾಲೊ
ಆನಿ ಆಪ್ಲೆ ಪೊಲೆ ತ್ಯಾ ದಾರ್ಯಾ ಹಾತಾಂಚಿಂ ಥಾಪ್ಡಾಂ ಖಾವ್ನ್
ದುಃಖಿನ್ ರಗ್ತಾಳೆ ಜಾತಾನಾ ತಾಚೆಂ ಬಳ್ ಸರ್ವ್ ನಾಸ್ ಜಾವ್ನ್
ಆಯ್ಲೆಂ.

ತೆಂ ಸಲ್ವಣಿ ಆಪ್ಣಾಂವ್ಕ್ ಪಾವ್ಲೆಂ ಆನಿ ಹೆಂ ಸಮಾಲ್ತಾಂ ಕ್ಲಿಫಿನ್
ಮುಕ್ಲೊ ಮಧುರ್ ಘಡಿಯಾಚೆ ತಯಾರಾಯೆ ಖಾತಿರ್ ಲಿನೆಟಾಕ್
ಖಿಟ್ಟಾಚೆರ್ ಪಾತ್ಕಾಯ್ಲೆಂ. ಪೂಣ್ ತೆದ್ನಾಂಚ್—

“ಕ್ಲಿಫಿ!!!” ರಾಶಿಚೆಂ ಭೀಕರ್ ಮೌನ್ ಶಿಂಧುನ್ ಜೋಸೆಫಾಚೊ
ತಾಳೊ ತಾಕಾ ಆಯ್ಕಾತಾಲೊ. ಕ್ಲಿಫಿನ್ ಸರ್ವ್ ಆಶಾ, ಉದ್ದೇಗ್ ಆನಿ
ಪಿರೆಪಣ್ ರಾವವ್ನ್ ತಕ್ಲಿ ಘುಂವ್ಡಾಯ್ಲಿ.

ಪೆಂಕ್ಡಾರ್ ಹಾತ್ ದೀವ್ನ್ ಬಾಗ್ಲಾರ್ ಜೋಸೆಫ್ ಉಬೊ ಆಸ್ಲೊ.
ತಾಚಾ ವದನಾರ್ ರಾಗ್ ರುಳ್ತಾತಾಲೊ. ತಾಚೆ ದೊಳೆ ರಗಾತ್
ಪೊಂಕ್ತಾಲೆ. ಖಿಟ್ಟಾರ್ ಜಾಂವ್ಚಿಂ ಖೆಸ್ತಾವಾಂ ದೆಖೊನ್ ತೊ ಕರು-
ತೆಂತ್ಲಿ ಕ್ರೂರತಾ ಪರತ್ ಆಪ್ಣಾಂವ್ಕ್ ಪಾವ್ಲೊ. ತೆಂ ದೃಶ್ಯ ಆನಿ
ತಸಲೆಂ ದೃಶ್ಯ ಜೋಸೆಫಾಚಾ ಜೀವಿತಾಂತ್ ದುಸ್ರೆ ಪಾವ್ಲಿಂ ಆಯಿಲ್ಲೆಂ
ಆನಿ ಹಾಚೊ ಪರಿಣಾಮ್ ವಿಶೇಪ್ ಜಾವ್ನಾಸ್ತಲೊ ಮ್ಹಳ್ಳೆಂ ತೊ ಜಾಣಾ-
ಸ್ಲೊ.

ತ್ಯಾಚ್ ಘಡಿಯೆಕ್ ರಾಕೊನ್ ಆಸ್‌ಲ್ಲೆಪರಿಂ ದಳೊ ಕ್ಲಿಫಿ ಖಿಟ್ಟಾನ್
 ಥಾವ್ನ್ ಉಟ್ಟಾನಾ ಲಿನೆಟಾನ್ ಬಳಾನ್ ತಾಕಾ ಲೊಟುನ್ ಸೊಡ್ಲೊ ಆನಿ
 ಪರಿಣಾಮಾನ್ ಕ್ಲಿಫಿ ಖಿಟ್ಟಾನ್ ಥಾವ್ನ್ ಉಸ್ಕಾಲೊ. ಆಪ್ಣಾ ಚಿ
 ದ್ರತಿ ಆನಿ ಬಚಾವಿ ದೀಂವ್ಕ್ ಏಕ್ ಮಾನವ್ ಸಂಸಾರಿಂ ಆಸಾ ಆನಿ
 ಮನಿಸ್ ಹೆ ಘಡಿಯೆ ಆಪ್ಣಾ ಸಂಗಿಂಚ್ ಆಸಾ ಮ್ಹಳ್ಳೆಂ ಧೈರ್ ತಾಕಾ
 ಕೊಡ್ಲೆಂ.

ಆಪ್ಣಾ ಉಧ್ವೇಗಿತ್ ಪರಿಸ್ಥಿತೆಚಾ ಅಂತಿಮ್ ಘಡಿಯೆ ಆಪುಣ್
 ಕೊನ್ ಯೆಂವ್ಚ್ಯಾ ನಿಮಾಣ್ಯಾ ವೆಳಾರ್ - ವಾಟೆವಯ್ಲೊ ಕಾಂಟೊ
 ಕಾವ್ನ್ ಆಯಿಲ್ಲಾ ಜೋಸೆಫಾಕ್ ದೆಖೊನ್ ಕ್ಲಿಫಿಚೆಂ ರಗಾತ್ ಸಳ್ಸಳ್ಳೆಂ.
 ತಾಚಿ ನದರ್ ಎಕಾ ಕ್ಷಣಾಕ್ ಲಿನೆಟಾಚಾ ಪುಲ್ಕು ಕುಡಿಚೆರ್ ಗೆಲಿ ಆನಿ
 ತ್ಯಾಚ್ ವೆಗಾನ್ ಪರತ್ ತಿ ಜೋಸೆಫಾಚಾ ಜೀವಾಕ್ಪತೆಚೆರ್ ಬೆಳ್ಳಿ.

ಸೊರ್ಲೆಂ ಕೆಳೆಂ ತೊಂಡಾಂತ್ ದವರ್ತಾನಾಂಚ್ ಸಕಯ್ಲ್ ಪಡ್ಲೆಂ
 ಆನಿ ತ್ಯಾವರ್ವಿಂ ಕ್ಲಿಫಿ ರಾಗಾನ್ ಪೆಟೊನ್ ಯೆತಾಲೊ.

ಆನಿ ಜೋಸೆಫ್?

ಖಿಯಾಚ್ ಚಲಿಯೆಚೆಂ ನಿಸ್ಕಳ್ಣಣ್ ವಿಭಾಡುನ್ ಪಾಡ್ ಕರ್ಚೆಂ ತೊ
 ನೀಜ್ ನಯನಾಂನಿ ಕೆದಿಂಚ್ ದೆಖೊಂಕ್ ಸಕಾನಾತ್ಲೊ. ಸಮಾಜೆಂತ್ಲೆಂ
 ಅನೀತ್‌ಪಣ್ ಆನಿ ಗಲೀಜತಾ ವಿರೋಧ್ಪನ್ ನಾಸ್ ಕರುಂಕ್ ಆಶೆಂವ್ಚಾ
 ತಾಕಾ ಅಸಲಿಂ ಘಡಿತಾಂ ಅಮಾನುಷ್ ಧೈರಾಚಿಂ ರುಚಾಂ ಜಾವ್ನಾಸ್ಲಿಂ.

ತೆ ಖಾತಿರ್ ಆಪ್ಣೆಚ್ ಜೀವ್ ಸಯ್ತ್ ಅರ್ಪಣ್ ಕರುಂಕ್ ತೊ
 ಭಿಯೆನಾತ್ಲೊ.

ಆನಿ ತ್ಯಾಚ್ ಪಾಸುನ್ 'ತೊ ಪಾತ್ಕಿ ಜೀವ್'ಯೋ ಕಾಡುಂಕ್ ತೊ
 ತಯಾರ್ ಆಸ್ಲೊ!

“ತುಂ ಮಾನವ್ ನಹಿಂ ಕ್ಲಿಫಿ .. ತುಂ ಮನ್ಶಾತ್!!!” ತಾಣೆ
 ರಾಗಾಚಾ ತಾಳಾಂತ್ ವ್ಯಂಗ್ಯತಾ ಭರ್ಸಿಲಿ. ಪುಣ್ ತೆಂ ಆಯ್ಕಾಲ್ಲಾ
 ಕ್ಲಿಫಿಕ್ ಲಜ್ ಭಗ್ವಾನ್ ಬದ್ಲಾಕ್ ರಾಗ್‌ಚ್ ಎಕಾ ಥರಾಚಾ ಫಾರಿಕ್ಪಣಾಂತ್
 ಬದ್ಲೊನ್ ಚಡೊನ್ ಆಯ್ಲೊ.

ಲಿನೆಟ್ ವಸ್ತ್ರಾಂ ಸಾರ್ಕಿಂ ಕರುನ್ ಬಚಾವೆಚಿ ವಾಟ್ ಚಿಂತಾಲೆಂ.
 ಕಸೆಂ ಹ್ಯಾ ದೊಗಾಂ ಯುವಕಾಂ ಮಧೆಂ ಲಡಾಯ್ ಜಾಯ್ನಾಶೆಂ ಪಳವ್ನ್
 ಆಪ್ಣಾಚ್ ಮಾನಾಕ್ ರಾಕ್ಚೆಂ ಮ್ಹಳ್ಳೆಂ ತಾಕಾ ಸಮ್ಜಾನಾತ್ಲೆಂ.

ಜೋಸೆಫಾನ್ ಏಕ್ ಪಾಯ್ ಮುಕಾರ್ ದವರೊ - ಉಜೊ
ಜಾಲ್ಲ್ಯಾ ಕ್ಲಿಫಿಚೆಂ ರಗಾತ್ ಚಿಂವ್ಚ್ಯಾ ದಿಶೆರ್. ಪೂಣ್ ತಿತ್ಲ್ಯಾರ್ -

“ಥೈಂಚ್ ರಾವ್ ಜೋಸೆಫ್!!” ಕ್ಲಿಫಿಚೆಂ ಉತಾರ್ ತಾಚಾ ಕುಣ್ಪಾ-
ಟ್ಯಾಚೆರ್ ಬಸ್ಲೆಂ. ಸಪಜ್ ಜಾವ್ನ್ ತಾಚೆಂ ಮೇಟ್ ಥಂಗ್ತಾನಾ ಕ್ಲಿಫಿ
ಏಕ್ ಕದಮ್ ಮುಕಾರ್ ರಾವ್ಲೊ.

ದೋನ್ ತರುಣ್ ಜೀವಾಕೃತ್ಯೊ ಎಕಾಮೆಕಾ ಫುಡ್ ಕರುನ್
ರಾವ್ಲೊ ದೆಖೊನ್ ಲಿನೆಟ್ ಪರತ್ ಭಿಯಾಚಾ ಹಿಂವಾನ್ ಕಾಪ್ಲೆಂ.
ಎಕ್ಲೊ ತಾಚಾ ಕುಡಿಚೆ ಆಶೆನ್ ಪಿಕ್ಲೊ ಕ್ಲಿಫಿ ಆನಿ ದುಸ್ರೊ ತಾಕಾ
‘ಭಯಿ’ ಮ್ಹಣ್ ಆಪಯಿಲ್ಲೊ ಜೋಸೆಫ್!

ಎಕಾಮೆಕಾಚೆಂ ರಗಾತ್ ತಾನೆಲ್ಲೆಪರಿಂ ತೆ ದಿಸ್ತಾಲೆ - ಎಕಾ ಚಲಿಯಿ
ಖಾತಿರ್?

“ಆನಿ ಆಯಿಲ್ಲೆ ಪಾಟೆನ್ ಪಾಟಿಂ ವಚ್..” ಎಕಾಚ್ಯಾ ಫರಾ ಕ್ಲಿಫಿಚೊ
ತಾಳೊ ತಗ್ಸಾಲೊ. ಆಪ್ಲ್ಯಾ ಸ್ಪರ್ಧ್ಯಾಂತ್ ಅಂತಿಮ್ ಸೆಕುಂದಾಕ್
ದಾಂಟೊನ್ ಪಡ್ಲೆಪರಿಂ ತಾಚಿ ಸ್ಥಿತಿ ಜಾಲ್ಲಿ ಆನಿ ತೊ ಜೋಸೆಫಾಕ್
ಝಗ್ಡ್ಯಾವಿನಾ ಆಪ್ಲ್ಯಾ ಪಾಟಿ ಥಾವ್ನ್ ನಿಕ್ಕಾಂವ್ಕ್ ಆರೆತಾಲೊ.

ಪೂಣ್ ಹೆ ಪಾವ್ಟಿಂ ಪಾಟಿಂ ವೆಚೆ ಖಾತಿರ್ ಜೋಸೆಫ್ ತಿತ್ಲ್ಯಾ
ಸಲೀಸಾಯೆನ್ ಒಪ್ಪೊಂಕ್ ತಯಾರ್ ನಾತ್ಲೊ. ತಾಚಾ ಜೀವಿತಾಂತ್
ತಾಣೆ ಜೀವಾಚಿ ಪರ್ವಾನಾಸ್ತಾಂ ವಿರೋಧ್ಪಾಂಚೆಂ ಫಕತ್ ಏಕ್ ಆನಿ ಏಕ್
ಮಾತ್ರ್ ಘಟನ್ ತೆಂ ಜಾವ್ನಾಸ್ಲೆಂ. ತ್ಯಾಚ್ ಘಟನಾ ಖಾತಿರ್ ತಾಣೆ
ಆಪ್ಲ್ಯಾ ಜೀವಿತಾಚಾ ಪ್ರಥಮ್ ಕಥನಾಂತ್ ದೋನ್ ಹುನ್ ರಗ್ತಾಚೊ
ಮಿಸಾಯೊ ಕೆಲ್ಲೊ!

ಆನಿ ಆತಾಂ ಪರತ್ ಎಕಾಚ್ಯೆ ಪಥೆರ್?

“ವತಾಂ ಕ್ಲಿಫಿ, ... ಪೂಣ್ ವೆಚೆ ಫುಡೆಂ...” ತಾಚೆ ಪಾಯ್
ಮುಕಾರ್ ಚೆಮ್ತಾಲೆ - “ತುಜೊ ಜೀವ್...” ಝಗ್ಡ್ಯಾಪರಿಂ ತೊ
ಕ್ಲಿಫಿಚೆರ್ ಉಡ್ಲೊ.

ಕ್ಲಿಫಿ ಘುಸ್ಪಡ್ಲೊ. ಅನಿರೀಕ್ಷಿತ್ ಜಾವ್ನ್ ಆಪ್ಣಾ ವಯ್ರ್ ಪಡ್ಲೊ
ಜೋಸೆಫಾ ಥಾವ್ನ್ ಚುಕಂವ್ಚ್ಯಾ ಫುಡೆಂ ತಾಚಾ ಕುಸಾಳಾಂಕ್ ಜೋಸೆಫಾಚಿ
ಭಳಾಧಿಕೆ ಮೂಟ್ ಪಡ್ಲಿ.

ತೊ ಪಾಟಿಂ ಉಸ್ಕಾಲೊ ಆನಿ ಖಿಟ್ಟಾಚಾ ದಾಂಡ್ಯಾಕ್ ಆದ್ಕಾಲೊ, ದುಃಖಿನ್ ತೊ ಪುಮಾರ್ತಾನಾ ಜೋಸೆಫ್ ಲಿನೆಟಾಚಾ ನಿಸ್ಕಳ್ಪಣಾ ಖಾತಿರ್ ಇಷ್ಟಾಗತೆಚೆಂ ಚಿಂತನ್ ನಾಸ್ ಕರುನ್ ಸರ್ವ್ ಪ್ರೇಮ್, ಮೋಗ್, ಮಯ್ಸಾಸ್. ಆತ್ಮೀಯತಾ ಆನಿ ಪ್ರೀತೀಯ್ ಗೆಳೆತನ್ ಸಾಂಡುನ್ ಕರುಣಾ ಥಾವ್ನ್ ದೂರ್ ಪಾವ್ಲೊ.

ಕ್ಲಿಫಿ ಸುಧಾರ್ಸುನ್ ಉಟ್ಚಾ ಭಿತರ್ ಜೋಸೆಫಾನ್ ಪರತ್ ಆಪ್ಲಿ ಮೂಟ್ ಬಿಗ್ಲಿಲಿ. ಪೂಣ್ - ತಾಚಾ ಖೊಟ್ಯಾ ನೆಬಾಕ್ ಮ್ಹಳ್ಳೆಪರಿಂ ತೊ ಭರಾಚೊ ಮಾರ್ ಕ್ಲಿಫಿಚಾ ಮಂಡ್ಲ್ಯಾಚಾ ಪಾಟ್ಲ್ಯಾ ಕುಶಿರ್ ಪಡ್ಲೊ ಆನಿ ಜೋಸೆಫಾಚೊ ಹಾತ್ ಮಿರ್ಮಿರೊ.

ತಿ ದೂಖ್ ತಾಚಾ ಚಿಂತಾಂತ್ ರಿಗ್ಜಾ ಫುಡೆಂ ಚಲಾಕ್ ಆಸ್ಲಲ್ಯಾ ಕ್ಲಿಫಿನ್ ಆಪ್ಲ್ಯಾ ಪಾಂಯಾನ್ ತಾಕಾ ಖೊಟಾಯ್ಲೆಂ ಆನಿ ಜೋಸೆಫಾಚೊ ಆಧಾರ್ ಚುಕ್ಲೊ. ತೊ ಮಾಲ್ವಾತಾನಾ - ಕ್ಲಿಫಿಚೆ ದೋನೀ ಹಾತ್ ಏಕ್ ಜಾವ್ನ್ ತಾಚಾ ತಳ್ಳೆಟ್ಯಾಚಿರ್ ಬಸ್ಲೆ. ಆಚಾನಕ್ ಪಡ್ಲಲ್ಯಾ ಮಾರಾಚಾ ದುಃಖಿನ್ ಜೋಸೆಫ್ ಪಿಂಗಾಲ್ತೊ ತರೀ ಕ್ಲಿಫಿಕ್ ತೊ ಸೊಡ್ಚ್ಯಾ ಸ್ಥಿತೆರ್ ನಾತ್ಲೊ. ಜೋಸೆಫ್ ಸುಧಾರ್ಸುನ್ ಉಟ್ಚಾ ಪಯ್ಲೆಂಚ್ ಕ್ಲಿಫಿನ್ ವಿಶೇಷ್ ಬಳಾನ್ ತಾಚಾ ಮುಸ್ಕಾರಾ ವಯ್ರ್ ಪರತ್ ಏಕ್ ಮಾರ್ ಬಸಯ್ತಾನಾ ವಿಚಿತ್ರ್ ಆವಾಜಾನ್ ಜೋಸೆಫ್ ಧರ್ಣಿರ್ ಉಸ್ಕಾಲೊ ಆನಿ ತ್ಯಾಚ್ ಕ್ಷಣಾಕ್ -

ಲಿನೆಟಾಚಿ ಭಿರಾಂಕುಳ್ ಕಿಂಕ್ರಾಟ್ ಆಯ್ಕಾಲಿ !

ಕ್ಲಿಫಿ ಜೋಸೆಫಾಚೆಕೀ ದೊಡ್ತ್ಯಾ ಬಳಾನ್ ಸೊಭ್ತಾಲೊ!

ಆನಿ ಜೋಸೆಫ್? ಥೊಡ್ಯಾ ಪುರಾಸಾಣೆನ್, ಭಿಯಾಚಾ ಪರಿಣಾ-ಮಾನ್ ಆನಿ ಭುಕೆನ್ ಯೆದೊಳ್ಚ್ ಥಕೊನ್ ಗೆಲ್ಲೊ ತೊ ಹ್ಯಾ ದೋನ್ಂಚ್ ಮಾರಾಂಚಿ ದೂಖ್ ಸೊಸುನ್ ವ್ಹರುಂಕ್ ಸಕ್ಲೊನಾಂ.

ತಾಚೆಂ ನಾಕ್ ಫುಟ್ಲೆಂ ಆನಿ ತಾಂತ್ಲ್ಯಾನ್ ರಗಾತ್ ಪಾಚಾರ್ಲೆಂ.

ಕ್ಲಿಫಿ ಕುಶಿಕ್ ರಾವೊನ್ ಜೋಸೆಫಾಕ್ ದೆಖಾಲಾಗ್ಲೊ. ತಾಚಿ ಕ್ರೂರತೆಂತ್ ಬದ್ಲಾಲ್ಲಿ ದೀಷ್ಟ್ ಜೋಸೆಫಾಚಾ ಮುಖಮಳಾ ಥಾವ್ನ್ ದೆಂವ್ಚ್ಯಾ ರಗ್ತಾಚಿರ್ ಗೆಲಿ ಆನಿ ಭಾಗ್ವೊನ್ ತಾಣೆ ಜೋಸೆಫಾಚೆಂ ವದನ್ ಉಕಲ್ಲೆಂ - ಪಶ್ಚಾತ್ತಾಪಾಚಾ ಚುರ್ಚುರಾಂನಿ!

ತೊ ಜೋಸೆಫಾಕ್ ಮಾರುಂಕ್ ಆಶೆನಾತ್ಲೊ, ಫಕತ್ ತಾಣೆ ಘರಾಂತ್ಲೆಂ ವಚೊಂಕ್ ರಾಕ್ತಾಲೊ. ತೊ ಗೆಲೊ ತರ್ ಲಿನೆಟ್ ತಾಚಾ ಖಿಟ್ಟಾರ್ ಉರ್ದೆಂ ಪೂ...ಣ್...

ಹ್ಯಾಚೆ ಸಂದರ್ಭಿಂ ಜೋಸೆಫಾಚೊ ಪಾಂಯ್ ಕೊಕ್ಕೆಂ ಜಾವ್ನ್ ಉಬಾರುನ್ ಆಯ್ಲೊ ಆನಿ - ಕ್ಲೆಫಿಕ್ ಬಳಾನ್ ತಾಣೆ ಉಡಯ್ಲೆಂ !

ಕ್ಲೆಫಿ ರುಗ್ಡ್ಯಾಚಾ ಪ್ರಥಮಾರ್ಚ್ ಜಿಕ್‌ಲೆಲ್ಲೊ ಪೂಣ್ ಹಿ ತಾಚಿ ಪಡ್ಲಿ ತಾಕಾ ನಾಲಿಸಾಯೆಚಿ ಜಾತಾನಾ ತೊ ರಾಗಾನ್ ಪರತ್ ಫುಮಾರ್ಲೊ. ತರೀ ತಿತ್ಲ್ಯಾ ಭಿತರ್ ಆಪ್ಲೊ ರಾಗ್ ಭಾಯ್ರ್ ದಿಸ್ಚಾ ಪಯ್ಲೆಂಚ್ ಜೋಸೆಫಾಚಿ ಖೊಟ್ ತಾಚಾ ಜಾಂಗಾಂ ಮಧೆಂಚ್ ಪಡ್ಲಿ !

ತೊ ದುಃಖಿನ್ ಬೊಬಾಟೊ ತರೀ ರಗ್ತಾಕ್ ತಾನೆಲ್ಲ್ಯಾ ಜೋಸೆಫಾಚಾ ದೊಳ್ಕಾಂನಿ ಕಿಂಚಿತ್ ಕರುಣಾಯೆಚಿ ರುಳಕ್ ತಾಕಾ ದಿಸ್ಲಿ. ತಾಚಿ ದುಸ್ತಿ ಖೊಟ್ ತಾಣೆ ಉಬ್ತಾಯ್ಲಿ.

ಪೂಣ್ ತೊ ಪಾಂಯ್ ಕ್ಲೆಫಿಚಾ ಹಾತಿಂ ಮೆಳ್ಳೊ ಆನಿ ತಾಣೆ ತೊ ಪೊಳಾವ್ನ್ ಘುಂವ್ಡಾಯ್ಲೊ. ಸಹಜ್ ಜಾವ್ನ್ ಜೋಸೆಫ್ ಪರ್ತಾಲೊ ಆನಿ ತೊ ಉಟ್ಚ್ಯಾ ಪಯ್ಲೆಂಚ್ ಉದೊ ಜಾಲ್ಲ್ಯಾ ಕ್ಲೆಫಿನ್ ತಾಚಾ ಪ್ರೊಟಾಚೆರ್ ಭಿರಾಂಕುಳ್ ಬಳಾಚೊ ಮಾರ್ ವ್ಹಾಜಯ್ಲೊ.

ಜೋಸೆಫ್ ರಗಾತ್ ವೊಂಕ್ಲೊ !

ಆನಿ ತೊ ಸಲ್ವಾಲೊ !!

ಜೀಕ್ ಆಪ್ಲ್ಯಾಯ್ಲಾ ನಂತರ್ ಒರೋಧಿಕ್ ಪರತ್ ದುಃಖಿಂವ್ಚಿ ತಿತ್ಲೆಂ ಕರುಂಪಣ್ ಕ್ಲೆಫಿಲಾಗಿಂ ನಾತ್ಲೆಂ. ತಾಕಾ ಜೋಸೆಫ್ ಈಷ್ಟ್ ಜಾವ್ನಾಸ್ಲೊ ಆನಿ ಹ್ಯಾ ಇಷ್ಟಾಗತೆಚಿ ಆತ್ಮೀಯತಾ ತಾಚಿ ಥಾವ್ನ್ ಆನಿಕೆ ಪೊಳುಂಕ್ ನಾತ್ಲಿ. ಕ್ರೂರತೆಂತೀ ತಾಕಾ ಕರುಣಾಯ್ ಭಗ್ತಾಲಿ ಆನಿ ಆಪ್ಲ್ಯಾ ಚುಕಿಂಚಿಂ ಕದಾಳಾರೀ ತೊ ಪಶ್ಚತ್ತಾಪ್ಕೆ ಭಗ್ತಾಲೊ. ಹಾಂಗಾಸರ್ ಜೋಸೆಫಾಚಿ ತಾಕಾ ಕಿತೆಂಚ್ ಗರ್ಜ್ ನಾತ್ಲಿ ಆನಿ ತಾಣೆ ಥಂಯ್ ಥಾವ್ನ್ ವಚಿಂ ತಾಕಾ ಜಾಯ್ ಆಸ್ಲೆಂ ಜಾಲ್ಲ್ಯಾನ್ ತಾಣೆ ಜೋಸೆಫಾಕ್ ತಸೊಚ್ ಸೊಡ್ಲೊ.

ತಾಕಾ ಫಕತ್ ಲಿನೆಟಾಚಿ ಮಧುಭರಿತ್ ಯೌವನತೆಂತ್ ಪಿಕ್‌ಲ್ಲಿ ಕೂಡ್ ಜಾಯಾಸ್ಲಿ. ಆನಿ ತ್ಯಾ ಬಾತಿರ್ ಆಯ್ಚಿ ರಾತಿಂ ತೊ ಕಿತೆಂಯ್ ಕರುಂಕ್ ಭಿಯೆನಾತ್ಲೊ.

ತಾಣೆ ಜೋಸೆಫಾಚಾ ಗಳ್ಯಾಕಡ್ಚೆಂ ವಸ್ತುರ್ ಆರಾವ್ನ್ ತಾಕಾ ಉಕಲ್ಲೆಂ. ಜೋಸೆಫಾನ್ ದೊಳೆ ಸೊಡ್ಲೆ ಆನಿ ಕ್ಲಿಫಿಚೆಂ ಮುಖಿಮಳ್ ನೆಖ್ಲೆಂ. ತ್ಯಾ ಭಾವನಾವಿಶಿಂ ಅರ್ಥ್ ಕರುನ್ ಘೆವ್ನ್ ಸಮ್ಜೊಂಕ್ ತಾಕಾ ಸಾಧ್ಯ್ ಜಾಲೆನಾ.

ಕ್ಲಿಫಿನ್ ಜೋಸೆಫಾಕ್ ಆಧಾರ್ಸುನ್ ಚಲಯ್ಲೆಂ - ಕುಡಾ ಥಾವ್ನ್ ಭಾಯ್ರ್. ಭಾಯ್ರ್ಯಾ ಬಾಗ್ಲಾಸರ್ಶಿಂ ಪಾವ್ತಚ್ ತಾಣೆ ತಾಕಾ ಉಬೆಂ ರಾವಯ್ಲೊ.

“ಬರೊ ಭುರ್ಗೊ ಜಾವ್ನ್ ವಚ್ ಇಷ್ಟಾ...ಪರತ್ ಯೇನಾಕಾ...” ಸಬ್ದಾಂ ಬರಾಬರ್ ಕ್ಲಿಫಿನ್ ತಾಕಾ ಮುಕಾರ್ ಲೊಟೊ!

ಎಕಾಚ್ ಕ್ಷಣಾಚೆಂ ಚಡುಣೆಂ ಜಾಲ್ಲೆಂ ತರ್ ಜೋಸೆಫ್ ಮಾತಿ ಖಾತೊ ಆಸೊ. ವಿಶೇಷತೆನ್‌ಚ್ ಮ್ಹಣ್ಣೆತ್ ತೊ ಮಾಲ್ಕೊನ್ ಮಾಲ್ಕೊನ್ ಮುಕಾರ್ ಪಾವ್ಲೊ ಆನಿ ಹಳೊ ಧರ್ಮಿರ್ ಗಳೊ!

ಕ್ಲಿಫಿ ಬಾಗ್ಲಾ ಥಾವ್ನ್ ದೋನ್ ಮೆಟಾಂ ಸಕಯ್ಲೆ ದೆವ್ಚೊ ಆನಿ ತಾಣೆ ತಾಳೊ ಉಬಾರ್ಲೊ - “ಹೆ ನಂತರ್ ಹೆಂ ಬಾಗಿಲ್ ತುಕಾ ಧಾಂಪುನ್ ಆಸ್ತಲಿಂ... ಸಾಸ್ಣಾಕ್...!” ಜೆಕವ್ಣೆಚಾ ದರ್ಪಾನ್ ತಾಣೆ ಥುಕ್ಲೆಂ ಆನಿ ತಿ ಥಿಂಪಿ ಜೋಸೆಫಾಚಾ ಮುಸ್ಕಾರಾಚೆರ್‌ಚ್ ಪಡ್ಲಿ.

ಪಾಟಿಂ ಘುಂವ್ಚ್ಯಾ ಕ್ಲಿಫಿಕ್ ದೆಖೊನ್ ಜೋಸೆಫ್ ಉಟ್ಟೆಂ ಪ್ರಯತ್ನ್ ಕರಿಲಾಗೊ. ತರೀ ತಾಚೆವರ್ವಿಂ ಜಾಲೆನಾ. ಭಾಯ್ರ್ಯಾ ಕುಡಾಚೊ ದಿವೊ ಪಾಲ್ವಾತಾನಾ ತಾಚೆಂ ಸಂಯಮ್ ಚುಕ್ಲೆಂ. ಕ್ಲಿಫಿ ಬೋವ್ ಶಾಂತ್ ರಿತಿರ್ ಘರಾ ಭಿತರ್ ಗೆಲ್ಲೊ - ಲಿನೆಟಾ ಖಾತಿರ್...! ತಾಣೆ ಜೋಸೆಫಾಕ್ ಭಿತರ್ ಯೇಂವ್ಕ್ ಸಾಧ್ಯ್ ಜಾಯ್ನಾಶೆಂ ಭಾಯ್ರೆಂ ಬಾಗಿಲ್ ಬಂಧ್ ಕೆಲೆಂ ಆನಿ ತಶೆಂ ಕರ್ತಾನಾ ಜೋಸೆಫಾಚೆಂ ಕಾಳಿಜ್ ಕಾಂಪ್ಲೆಂ. ತರೀ ತೊ ಅಸಹಾಯಕ್ ಜಾವ್ನ್ ಸೊಲ್ಲೊ!

ಪೂಣ್ ತಾಚೆಂ ತರುಣ್ವಣಾಚೆಂ ಬಳ್ ತಾಕಾ ಉಟೊನ್ ಉಬೆಂ ರಾವಾವ್ಕ್ ಸಕ್ಲೆಂ. ತಾಚೆಂ ಮನ್ ಅಸಲ್ಯಾ ಅಸಹಾಯಕತೆಂತ್ ಫಕತ್ ರಜೋಕ್ ಸಕ್ತಾಲೆಂ.

ತೊ ಜೀವಂತ್ ಆಸೊನೀ ತಾಚೆ ಮುಕಾರ್ ಎಕಾ ನಿರ್ಬಲ್ ಚಲಿ-ಯೆಚೆಂ ನಿಸ್ಕಳ್ವಣ್ ವಿಭಾಡುನ್ ವೆತಾಲೆಂ... ಏಕ್ ಮಾಸುಮ್ ಫುಲ್ ಭಾವ್ತಾಲೆಂ... ಏಕ್... ತಸಲೆಂಚ್ ಘಟನ್...

ಕ್ಲಿಫಿಕ್ ತಾಣೆ ಗಾಳಿ ದಿಲ್ಯೊ. ತಾಚೆರ್ ರಾಗಾನ್ ತಾಣೆ ಪಿರಾವ್
ಮಾಗ್ಲೊ. ಪ್ರಣ್—

ಭಾಯ್ಲೆಂ ಬಾಗಿಲ್ ಬಂಧ್ ಕರುನ್ ಪರತ್ ಕಾಮುಕತಾ ಜಾಗ್ರುತ್
ಜಾವ್ನ್ ಕ್ಲಿಫಿ ಭಿತರ್ಲ್ಯಾ ಕುಡಾಕ್ ವೆತಾನಾ—

ತಾಚೆ ದೊಳೆ ಕುಡಿ ಸಮೇತ್ ಸಗ್ಳ್ಯಾ ಕುಡಾಂತ್ ಭಂವ್ಲೆ.

ಲಿನೆಟ್ ಕುಡಾಂತ್ ನಾತ್ಲೆಂ!!!

ಖಿಟ್ಲ್ಯಾ ಪಂದಾಕ್ ತಾಣೆ ತಿಳ್ಳಿಂ, ಖಿಟ್ಲ್ಯಾ ದೆಗೆಚಾ ಲ್ಹಾನ್
ಮೆಜಾ ಪಂದಾಕ್ ತಾಣೆ ಸೊಧ್ಲೆಂ, ರಾಂದ್ಪಾ ಕುಡಾಕ್ ತೊ ಧಾಂವ್ಲೊ,
ಧಂಯ್ ಥಾವ್ನ್ ನ್ಹಾಣಿಯೆಕ್, ನ್ಹಾಣಿಯೆಚಾ ಮಾಳ್ಕಾರ್ ತೊ ಪಾವ್ಲೊ
ಆನಿ ಪರತ್ ಖಿಟ್ಲ್ಯಾ ಸರ್ಶಿಂ ..

ಪೂಣ್ ತೆಂ ಬೈಂಚ್ ತಾಕಾ ಝಳ್ಕಲೆಂನಾ!

ಪಿಸಾಂತುರ್ ರಿತಿರ್ ತೊ ಭಾಯ್ಲ್ಯಾ ಕುಡಾಕ್ ಆಯ್ಲೊ ಆನಿ
ಥಂಯ್ಚೊ ದಿವೊ ತಾಣೆ ಝಳ್ಕಲೆಂನಾ.

ಲಿನೆಟ್ ಘರಾ ಭಿತರ್ಚ್ ನಾತ್ಲೆಂ!

ಅವ್ಸಾರಾನ್ ತಾಣೆ ಬಾಗಿಲ್ ಉಘಡ್ಲೆಂ. ಆನಿ....

“ಜೋಸೆಫ್!!!” ತಾಣೆ ಬೊಂಬಾಟ್ ಮಾರ್ಲಿ. ರಾತ್ಚ್ಯಾ ಕಾಳೊಕಾಂತ್
ವಿಶೇಷ್ ಆವಾಜಾನ್ ಆಯ್ಕಾಲ್ಲ್ಯಾ ತ್ಯಾ ಬೊಂಬೆಂತ್ ಕ್ಲಿಫಿನ್ ಸರ್ವ್
ಭಾಯ್ರ್ ವೊಂಕ್ಲೆಂ - ರಾಗ್, ಧ್ವೇಷ್, ಗರ್ವ್, ಹಂಕಾರ್, ಫಾರಿಕ್ಪಣ್
ಹಗೊ ಆನಿ .. ಶೆಳೆಂ ಜಾಲ್ಲೆಂ ಕಾಮುಕೆ ಉದ್ರಿಕ್ತಪಣ್!!

ತೆ ಬೊಂಬೆಸಂಗಿಂ ತಾಚೆ ನದರ್ ಜೋಸೆಫ್ ಪದ್ಲೆಕ್ಡೆನ್ ಗೆಲಿ ಆನಿ
ಧಂಯ್ ಥಾವ್ನ್ ರಕ್ತಾಚೆರ್ ಧಾಂವ್ಲಿ. ತರಿ ತಾಕಾ ಕಿತೆಂಚ್ ಯಾ
ಕೊಣ್ಚೆಂಚ್ ಝಳ್ಕಲೆಂನಾ ನಾ.

ರಕ್ತಾಕ್ ತಾಣೆ ಧಾಂವ್ ಮಾರ್ಲಿ ತರಿ ಕಸಲಿಚ್ ಸಾವ್ಲಿ ತಾಕಾ
ದಿಸ್ಲಿನಾ!

ಅಸಹಾಯಕತೆನ್ ತಾಣೆ ಆಪ್ಲೊ ಮುಟಿ ಧಾಡಾಯ್ಲೊ. ಇತ್ಲೆಂ
ಸರ್ವ್ ಕರುನಿ ಸಲ್ವಣಿ ಆಪ್ಣಾ ಚಿಚ್ ಜಾಲ್ಲ್ಯಾ ಲಜೆನ್ ತೊ ಸಂಪೂರ್ಣ
ಫಕೀನ್ ಗೆಲೊ.

ಲಿನೆಟಾಚೆ ಕೂಡ್ ಇಂಚಾನ್ ಇಂಚ್ ಲೆಂವೊಂಕ್ ಚಿಂತ್ಲ್ಯಾ
ತಾಚಾ ಆಶೆಕ್ ಆನಿ ಉದ್ರಿಕ್ತಪಣಾಕ್ ಭರ್ಪಾಚೊ ಸ್ಪರ್ಶ್ ಜಾಲ್ಲೊ!

ಪ್ಲಾಟ್ ಜೀವಾಕ್ ಪರಿಪೂರ್ಣ ಭಂಗಯ್ಲಾರೀ, ಆಪ್ಲಾಚ್ ಎಕಾ
ಪ್ಲಾಟೆಂ ರಗತ್ ಪೊಂಕಯ್ಲಾರೀ ಜಾಲೊ ಪರಿಣಾಮ್ ಘಕತ್ ಸಲ್ವಣ್
ಝಳ್ಳಿಂ ತಾಕಾ ತೊಪ್ಪನಾ ತೊ ಭಾಲಿಯಾಂಚೆ ತೊಪ್ಪೆಚಿ ದೂಖ್
ಸಗ್ಲೆಪರಿಂ ದುಃಖಿನ್ ಪಿಂಗಾಲೊ.

ಲಿನೆಟ್ ತಾಚೆ ಥಾವ್ನ್ ಚುಕ್ಲೆಂ...

ತಾಂಚೆಂ ಝಗ್ಡೆಂ ರಾಗಾಚಾ ನಿಮಾಣ್ಯಾ ಹಂತಾಚೆರ್ ಪಾವ್ತಾ-
ನಾಂಚ್ ಭಿಯಾನ್ ಕಂಗಾಲ್ ಜಾಲ್ಲೆಂ ತೆಂ ಜೋಸೆಫ್ ಸಲ್ವಾನ್ ಯೆಂವ್ಚೊ
ವೆಖೊನ್ ಪುರ್ತೆಂ ಸಲ್ವಾಲ್ಲೆಂ. ಆಪ್ಲೊ ಮಾನ್ ರಾಕ್ಟಿ ಕಿಂಚಿತ್ ಆಶಾ ತಾಕಾ
ಉಲ್ಲಿನಾ ಆನಿ ನಿಸ್ಕಳ್ಳಣಾಚೆ ಉರವ್ಣೆ ಖಾತಿರ್ ಕಿತೆಂಚ್ ವಾಟ್ ತಾಕಾ
ಝಳ್ಳಾಲಿನಾ. ಹ್ಯಾ ದೊಗಾಂ ಮಧೆಂ ಕ್ಲಿಫಿಚ್ ಜಿಕೊನ್ ಯೆಂವ್ಚೆಂ
ಪಳೆವ್ನ್ ತಾಣೆ ಭಿಯಾನ್ ಕಿಂಕ್ರಾಟ್ ಮಾರ್ಲಿ ಆನಿ ತ್ಯಾ ಬರಾಬರ್
ಹಳೊ ತೆಂ ಕುಡಾಂತ್ಲೆಂ ಭಾಯ್ರ್ ಧಾಂವ್ಲೆಂ —

ಕ್ಲಿಫಿಚಾ ಘರಾಂತ್ಲೆಂ ಪುರ್ತೆಂ ಭಾಯ್ರ್!

ದೇಗ್ ತಾಕಾ ಜೋಸೆಫಾಚೆಂ ಸಾಯ್ಕಲ್ ಝಳ್ಳಾಲೆಂ ತರೀ ತೆಂ
ಘೆವ್ನ್ ಮುಕಾರುಂಕ್ ತಾಕಾ ಧೈರ್ ಆಯ್ಲೆನಾ. ತಾಣೆ ತೆಂ ಥಂಯ್ಚೆಂ
ಕಾಡ್ಲೆಂ ತರೀ ತ್ಯಾ ರಾತಿಂ ತೆ ಭಿರಾಂಕುಳ್ ವಾಟಿನ್ ತಾಚೆರ್ ಮುಂದರುಂಕ್
ಧೈರ್ ಯೇನಾಸ್ತಾಂ ತೆಂ ಕಾಳೊಕಾಂತ್ ಲಿಪ್ಲೆಂ ಆನಿ ಮುಕ್ಲ್ಯಾ ಬಚಾ-
ವೆಚಾ ವಾಟಿ ವಿಶ್ಯಾಂತ್ ಚಿಂತುಂಕ್ಲಾಗ್ಲೆಂ.

ಆನಿ ತೆದಾಳಾಚ್ ಕ್ಲಿಫಿನ್ ಜೋಸೆಫಾಕ್ ಘರಾಂತ್ಲೆಂ ಭಾಯ್ರ್
ಲೊಟ್ಲೆಂ.

ಮೆಟಾರ್ ರಾವೊನ್ ಕ್ಲಿಫಿನ್ ಉಲಯಿಲ್ಲೆಂ ಆನಿ ಥಿಂಪಿ ಉಡಯಿ-
ಲ್ಲಿಯ್ ತಾಣೆ ಪಳೆಲ್ಲಿ ಆನಿ ನಂತರ್ ತಾಣೆ ಬಾಗಿಲ್ ಬಂಧ್ ಕೆಲ್ಲೆಂಚ್ ತೆಂ
ಜೋಸೆಫಾ ಸರ್ಪಿಂ ಆಯಿಲ್ಲೆಂ.

ತ್ಯಾ ವೆಳಾರ್ ಥಂಯ್ ಥಾವ್ನ್ ಘರಾರಿ ಜಾಂವ್ಚಿ ಎಕ್‌ಚ್ ವಾಟ್
ವಿನಃ ರಾಗಾನ್ ಪೆಟ್‌ಲ್ಲಾ ಕ್ಲಿಫಿಕ್ ವಿರೋಧ್ಸನ್ ರಾಂವ್ಚೆಂ ತಾಂಚಾ
ಬಚಾವೆ ಖಾತಿರ್ ಸಾರ್ಕೆಂ ನಹಿಂ ಆಸ್ಲಾನ್ ಜೋಸೆಫಾನ್ ಲಿನೆಟಾಕ್
ಸಾಯ್ಕಲಾರ್ ಬಸಯಿಲ್ಲೆಂ ಆನಿ ತಿಂ ದೊಗಾಂಯ್ —

ಕಾಮುಕೀ ರಾಕ್ಟಾ ಕ್ಲಿಫಿ ಥಾವ್ನ್ ಘರಾರಿ ಜಾಲ್ಲಿಂ.

ಕ್ಲಿಫಿ ಸಗ್ಗಿಂ ಫಾರ್ ಸೊಧುನ್ ಭಾಯ್ರ್ ಯೆತಾನಾ ತಿಂ ಬೋವ್ ದೂರ್ ಪಾವ್ಲಿಂ - ಜೀವಂತ್ ಉರೊನ್ !

ಕರೀಣ್ ಪುರಾಸಾಣ್ ಆನಿ ದೋಖ್ ಜೋಸೆಫಾಕ್ ಭಗ್ತಾಲಿ ತರೀ ಲಿನೆಟಾಕ್ ಕ್ಲಿಫಿಚಾ ದಾವ್ಲ್ಯಾಂ ಥಾವ್ನ್ ರಾಕ್ಚೆ ಖಾತಿರ್ ತಾಣೆ ಸಾಯ್ಕಲ್ ಜೋರಾಯೆನ್ ಗುಡ್ಡಾಯ್ಚಾಯಿಚ್ ಆಸ್ಲೆಂ. ಆಪ್ಲೆಚ್ ಜೀವ್ ಉರಂವ್ಚ್ಯಾ ಖಾತಿರ್, ಲಿನೆಟಾಚೆಂ ನಿಸ್ಕಳ್ವಣ್ ಉರಂವ್ಚ್ಯಾ ಪಾಸುನ್ ಆನಿ ತಾಂಚೊ ನಿಷ್ಕಳಂಕ್ ಸಾಂಗಾತ್ ಸಾಂಬಾಳುಂಚಾ ಖಾತಿರ್ !

ಸಲ್ವಣೆಂತೀ ಜೋಸೆಫಾಚಾ ಧೈಯಾನ್ ಜೀಕ್ ಜೊಡ್ಲಿಂ-
ಏಕ್ ಭಯಾನಕ್ ಜಯ್ತ್ !

ಆನಿ ಹ್ಯಾಚ್ ಜಯ್ತಾನ್ ಜೋಸೆಫಾಚಾ ಜೀವಿತಾಂತ್ ಏಕ್ ನವೆಂ ಘಡತ್ ಉದ್ಭುಟಿತ್ ಕೆಲ್ಲೆಂ .. ಏಕ್ ನವೀನ್ ಪ್ರೇಮಾಳ್ ಜೀವಿತ್...

ಲಿನೆಟ್ ತಾಚೆ ಸಂಗಿಂ ತ್ಯೆ ರಾತಿಂ ಆಸ್ಲೆಂ - ಎಕ್ಸರೆಂ !

ತೊ ಭಯಾನಕ್ ಕಾಳೊಕಾಚೊ ಹಾಡ್ಕುಟೊ ರಸ್ತೊ ಸಾಂಡುನ್ ತಿಂ ರಾಜ್‌ರಸ್ತಾಕ್ ಪಾವ್ಲಿಂ ಆನಿ ತ್ಯಾ ನಂತರ್ ವಾಟೆಚಿ ರ್ಕುಳಕ್ ಮೆಳ್ತೆಂ ತೆಂ, ತಾಕಾ ದಿಶಾ ದಾಖಯ್ತಾಲೆಂ - ಆಪ್ಲ್ಯಾ ಘರಾ ವೆಚ್ಯಾಕ್.

ಜೋಸೆಫ್ ಥಕ್‌ಲ್ಲೊ. ವರಾಂ ಪಯ್ಲೆಂ ಭಿಯೆವ್ನ್, ನಂತರ್ ಪುರಾಸಾಣೆನ್, ಥೊಡ್ಯಾ ಭುಕೆಚಾ ಅಸ್ಕತ್ಕಾಯೆನ್ ಆನಿ ಉಪ್ರಾಂತ್ ಪರತ್ ಕ್ಲಿಫಿ ಥಾವ್ನ್ ಪಡ್ಲೆಲ್ಯಾ ಮಾರಾಂಚಾ ದುಃಖಿನ್ ತಸೆಂ ವೊಂಕೊನ್ ಗೆಲ್ಲ್ಯಾ ರಗ್ತಾಚಾ ನಿರ್ಬಲತೆನ್ ! ತರೀ ದೊಗಾಂಯ್ಚೊ ವ್ಹಾವಂವ್ಚೆಂ ತೆಂ ಸಾಯ್ಕಲ್ ತೊ ಬಳ್ ಹಾಡುನ್ ವೇಗಾನ್ ಗುಡ್ಡಾಯ್ತಾಲೊ.

ತಾಂಚೆ ಮಧೆಂ ಉಲವ್ಣೆಂ ಪ್ರಾರಂಭ್ ಜಾಲೆಂ. ಎಕಾಮೆಕಾಚಿ ಪರಿಚಯ್ ತಾಣಿಂ ಕೆಲಿ ಆನಿ ಹ್ಯಾ ವೆಳಾರ್ ಜೋಸೆಫಾಚೆ ಪುರಾಸಾಣೆಚೆ ಹುಸ್ಕಾರ್ ಲಿನೆಟಾನ್ ಆಯ್ಕಾಲೆ. ತೆಂ ತಾಚಾ ಭಿರ್ಮತಿನ್ ಕೊಸ್ಕೊನ್ ಆಯ್ಲೆಂ ಆನಿ ತ್ಯಾ ಭಿರ್ಮತಿ ಸಂಗಿಂ ಎಕಾ ರಿತಿಚೊ ಮಾಯ್ಜಾಸ್‌ಯೋ ಜೋಸೆಫಾ ವಯ್ರ್ ತಾಕಾ ಜರೊನ್ ಆಯ್ಲೊ.

ಕಸಲಿಗೀ ಅಕ್ಟೀಯತಾ ತಾಂಚೆ ಮಧೆಂ ಉಬ್ಜೊನ್ ಯೆತಾಲಿ. ತ್ಯಾ ಆಕರ್ಷಣಾಕ್ ತಿಂ ದೊಗಾಂಯ್ ಸವ್ಜೊಂಕ್ ಸಕಾನಾತ್ಲಿಂ. ತಾಂಚಿಂ ಮನಾಂ ತ್ಯಾ ಪಯ್ಲೆಂ ಘಡ್‌ಲ್ಲ್ಯಾ ವಿಶೇಷತೆಚಾ ಘಟನಾಂಚಿಂ ಚಿಂತ್ನಾಂ

ಸರುಂಕ್ ಆಯ್ಕಾನಾತ್ತಿಂ ತರಿ ತಾಂಚೆ ಮಧೆಂ ಕಸಲೊಗೀ ಎಕಾ ಥರಾಚೊ
 ಲಿಬುಧ್ ಘಡ್ಲೊನ್ ಯೆಂವ್ಚೆ ಪರಿಂ ತಾಂಕಾಂ ಭಾಸ್ ಜಾತಾಲೆಂ.

ಸಹಜ್ ಜಾವ್ನ್ ಜೋಸೆಫ್ ಕ್ಲಿಫಿಚೆಂ ವರ್ತನ್ ಸಮ್ಜೊಂಕ್ ಸಕ್ಲೊ-
 ಣಾಂ ಜಾಲ್ಯಾರೀ ತಸಲೆ 'ಜೇವ್‌ಕೂಫ್' ಸಮಾಜೆಂತ್ ಜಿಯೆವ್ನ್ ಆಸ್ತಾ
 ವರೇಗ್ ಚಲಿ-ಸ್ತ್ರೀಯಾಂಕ್ ಮಾರ್ಪಾದೆಕ್ ಕಳಂಕ್ ಜಾವ್ನಾಸಾ ಮ್ಹಳ್ಳೆಂ
 ಣಾಣೆ ಒಪುನ್ ಘೆತ್‌ಲ್ಲೆಂ. ಕ್ಲಿಫಿ ವಿಷ್ಯಾಂತ್ ಚಡ್ ಮುಕಾರುಂಕ್ ತಾಕಾ
 ಸಾಧ್ಯತ್ ನಾತ್ಲೆಂ. ತೊ ಕಾಳ್ಯಾ ಬಾಜಾರಾಂತ್ಲೊ ತಾಂಬೆಲ್ಲೊ ಮಾನವ್
 ಜಾವ್ನಾಸ್ಲೊ ಆನಿ ಜೋಸೆಫ್ ಫಕತ್ ಏಕ್ ಲ್ಹಾನ್ ಸಮಾಜ್ ಸೇವಕ್!

ಎಕಾ ಥಿಂಪಿಯೆನ್ ಸಾಗೊರಾಂತ್ಲೆಂ ಉದಾಕ್ ಸುಕೊಂವ್ಚೆಂ ಅಸಾಧ್ಯ್
 ಜಾವ್ನ್ ಸ್ಲೆಂ - ಕೆದಿಂಚ್! ಜೋಸೆಫ್ ಸಮಾಜಿಚಾ ಸಾಗೊರಾಕ್
 ಸುಕಂವ್ಚೊ ಎಕ್‌ಚ್ ಥಿಂಪಿಯೆಚೊ ಕುಡ್ಯೊ ಜಾವ್ನಾಸ್ಲೊ ಆನಿ ತ್ಯಾ
 ಸಾಗೊರಾಂತ್ ಉದ್ಯಾ - ಸರೊಪ್‌ಚ್ ಸಬಾರ್ ಆಸ್‌ಲ್ಲೆ .. ಕ್ಲಿಫಿ ತಸಲೆ!

ಲಿನೆಟಾಚಾ ಘರಾ ಸರ್ತಿಂ ತಿಂ ಪಾವ್ಲಿಂ.

ಸಾಯ್ಕಲಾ ಥಾವ್ನ್ ದೆಂವ್‌ಲ್ಲಾ ಲಿನೆಟಾನ್ ಭಾಯ್ಲೊ ದಾರ್ವಾಟೊ
 ಕಾಡುಂಕ್ ಹಾತ್ ಪೆಲೊ. ಪೂಣ್ ತೊ ಉಗೊತ್ತೆಚ್ ಆಸ್‌ಲ್ಲೊ ತಾಣೆ
 ಪಳಯ್ಲೊ. ಕ್ಲಿಫಿಚಾ ಖಿಟ್ಲ್ಯಾವಯ್ಲೆಂ ಪಾಂಗ್ರಣ್‌ಯೋ ತೆಂ ಆಪ್ಲ್ಯಾ
 ವಸ್ತ್ರಾ ವಯ್ರ್ ರೆವ್ಣಾವ್ನ್ ಆಯಿಲ್ಲೆಂ ಜಾಲ್ಲ್ಯಾನ್ ತಾಚೆ ಕುಡಿಚೊ
 ಕಸಲೊಚ್ ಭಾಗ್ ಭಾಯ್ರ್ ದಿಸಾನಾತ್ಲೊ ಆನಿ ತೊ ದೆಖ್ಚೆಂ ಮನ್‌ಯೊ
 ಜೋಸೆಫಾಕ್ ನಾತ್‌ಲ್ಲೆಂ. ತೊವೀ ಸಾಯ್ಕಲಾ ಥಾವ್ನ್ ದೆಂವೊನ್ ತೆಂ
 ಕುಶಿಕ್ ವೊಣ್ಯಾವ್ನ್ ಮುಕಾರ್ ಆಯ್ಲೊ.

“ಪಪ್ಪಾ...” ಲಿನೆಟಾನ್ ಉಲೊ ದಿಲೊ. ಪಾಟಾಪಾಟ್
 ಜೋಸೆಫ್ ರಾವ್‌ಲ್ಲೊ ತರಿ ತಾಂಕಾಂ ದೊಗಾಂಯ್ಚೊ ಕಸಲೊಚ್
 ಜವಾಬಿತ್ ಆವಾಜ್ ಆಯ್ಕಾಲೊನಾ. ಘಡಿಯೊಭರ್ ತಾಣೆಂ ಜಾಪಿಚೆಂ
 ನಿರೀಕ್ಷಣ್ ಕೆಲೆಂ.

ಉಗ್ತಾ ಬಾಗ್ಲಾಂತ್ಲೊನ್ ಭಿತರ್ ರಿಗ್‌ಲ್ಲಾ ಲಿನೆಟಾನ್ ಭಾಯ್ಲೊ
 ರಾಕವ್ಣೆ ಕುಡಾಚೊ ದಿವೊ ಪಟಯ್ಲೊ ಆನಿ ಜೋಸೆಫಾನ್‌ಯೊ ತ್ಯಾ
 ಕುಡಾಕ್ ಪಾಂಯ್ ದವರ್ತಾನಾ - “ಪಪ್ಪಾ...” ಲಿನೆಟಾನ್ ದುಸ್ರೆ ಪಾವ್ಲಿಂ
 ಉಲೊ ಕೆಲೆಂ. ಜವಾಬಿಕ್ ರಾಕಾನಾಸ್ತಾಂ ತಿಂ ಮಧ್ಲ್ಯಾ ಸಾಲಾಕ್

ಪಾವ್ಲಿಂ ಆನಿ ಥಂಯ್ ಥಾವ್ನ್ ತಾಂಚೆ ಪಾಂಯ್ ನಿದ್ವಾ ಕುಡಾ ತೆವ್ಚಿನ್ ಘುಂವ್ಲೆ.

ಲಿನೆಟಾನ್ ನಿದ್ವಾ ಕುಡಾಚೊ ದಿವೊ ಪೆಟೊನ್ಂಚ್ ಆಸ್ಚೊ ದೆಖ್ಲೊ.

‘ಬಾಪಾಯ್ಕ್ ಜಾಗ್ ಜಾಲ್ಲ್ಯಾ ಆಸ್ತೆಲಿ’ ಜೋಸೆಫಾನ್ ಚಿಂತ್ಲೆಂ ಆನಿ ಲಿನೆಟಾಚೆಂ ಚಿಂತನ್ಯೋ ತೆಂಚ್ ಜಾವ್ನಾಸ್ಲಲ್ಯಾನ್ ತಾಣೆ ಹಳೊ ಪರತ್ ಉಲೊ ದಿಲೊ - ಸವಾಲಾ ರುಪಿಂ -

“ಪಪ್ಪಾ? ...”

“ಪಪ್ಪಾ !!!? ??” ಏಕ್ ಭಿರಾಂಕುಳ್ ಕಿಂಕ್ರಾಟ್ ಲಿನೆಟಾನ್ ಮಾರ್ಲಿ. ಜೋಸೆಫ್ ಘುಸ್ಕಡೊನ್ ಮುಕಾರ್ ದೆಖ್ತಾನಾ -

ತಾಚಾ ನದ್ರೆಕ್ ನಿದ್ಲಲ್ಯಾ ಖಿಟಲ್ಯಾ ದೆಗೆಕ್ ಸಕಯ್ಲ್ ಪಡೊನ್ ಆಸ್ಲೊ ಏಕ್ ದಾದ್ಲೊ ವ್ಯಕ್ತಿ ಝಳ್ಕಾಲೊ. ತೊ ಪಡ್ಲೆ ತಿ ಭಂಗಿ ಜೋಸೆಫಾಕ್ ಕಾಂಪಂವ್ಕ್ ಲಾಗಿ ಆನಿ ತೆದ್ನಾಂಚ್ ತಾಕಾ ಲಿನೆಟಾ ಬಾಪಾಯ್ನ್ ಕುಡಿರ್ ಮತಿಹೀನ್ ಪಡ್ಲೆಂ ದಿಸ್ಲೆಂ.

ಜೋಸೆಫ್ ಸರ್ವ್ ಸಮ್ಜಾಲೊ...

ಶ್ರೀ ಜೋಸೆಫ್ ವಾಸ್ ಮರಣ್ ಪಾವ್ಲೊ !!!

ಆನಿ ತಾಚಾ ನಿರ್ಜೀವ್-ನಿಶ್ಟಲ್ ಕುಡಿರ್ ಲಿನೆಟಾ ಮತಿಹೀನ್ ಗಳೆಲ್ಲೆಂ.

ಏಕ್ ಭಯಾನಕ್ ರಾತ್ ತಿ ಜಾವ್ನಾಸ್ಲಿ!

ಜೋಸೆಫಾಚಾ ವಾಂಟ್ಕುಕ್ ತಿ ರಾತ್ ಏಕ್ ಭಯಾನಕ್ ಬಾಂದ್ಪಾ-ಸಾಕೆಂ ಭುಂಯಾರ್ ಜಾಲ್ಲಿ. ವೈಂಸರ್ ತೊ ಆಯಿಲ್ಲೊ, ಕಿತೆಂ ಸರ್ವ್ ಘಡ್ಲೆಂ, ಕಿತ್ಲಾಚಿರ್ ತೊ ಪಾವ್ಲೊ.... ಆನಿ.... ಆತಾಂ...

ಏಕ್ ಮೊಡೆಂ ತಾಚೆ ಮುಕಾರ್ ಪಡೊನ್ ಆಸ್ಲೆಂ.

ಏಕಾ ಪ್ರಾಯೆಸ್ತ್ ದಾದ್ಲ್ಯಾಚೆಂ ನಿರ್ಜೀವ್ ಮೊಡೆಂ! ಏಕಾ ಶರಣ್ - ಸುಂದರ್ ಚಲಿಯೆಚಾ ಎಕ್ಸುರ್ಯಾ ಬೀವಿತಾಚಾ ಆಧಾರಾಚೆಂ ಮೊಡೆಂ!

ತೆಂ ಏಕ್ ಅಜಾನಕ್ ಘಡಿತೆ ಜಾವ್ನಾಸ್ಲೆಂ ಆನಿ ಏಕ್ ಭಿರಾಂಕುಳ್ ಮರಣ್!

ಜೋಸೆಫ್ ವಾಸ್...

ನಿದೆಂತ್ಲಾ ತಾಕಾ ಜಾಗ್ ಜಾಲ್ಲೆ. ಕುಡಿಂತ್ಲೆಂ ಮ್ಹಳೆಂ ಉದಾಕ್ ಭಾಯ್ರ್ ಧಾಡ್ಲ್ಯಾ ಖಾತಿರ್ ತೊ ಉಟೊ ಆನಿ ತೆದ್ನಾಂ ಬಾಪಾಯ್ ಸಾರ್ಕ್ಯಾ ಮೊಗಾನ್ ತಾಣೆ ಧುವೆಕ್ ಪೊಶೆಂವ್ಕ್ ಬಗ್ಗೆಕ್ ಹಾತ್ ವ್ಹೆಲೊ. ಪೂಣ್ ತಾಚಾ ಹಾತಾಕ್ ಫಕತ್ ಉಶೆಂ ಲಾಗ್ತಾನಾ ಆಮ್ಕರಿಂ ತಾಣೆ ಸಗ್ಳೆಂ ಖಿಟೆಂ ಸಾಸ್ಪಿಲೆಂ ಆನಿ ಎಕಾ ಹಾತಾನ್ ಖಿಟ್ಲ್ಯಾ ವಯ್ಲೊ ವೀಚ್ ಬುತಾಂ-ವಯೊ ದಾಂಬೊ.

ಲಿನೆಟ್ ಖಿಟ್ಲ್ಯಾರ್ ನಾತ್ಲೆಂ ತಾಣೆ ದೆಖ್ಲೆಂ.

‘ಕಾಂಯ್ ನ್ಹಾಣಿಯೆಕ್ ಗೆಲಾಂ ಜಾವ್ನ್ತ್’ ಆಪ್ಣಾಕ್ ಚ್ ಸಮ್ ಧಾನ್ ಕರುನ್ ತೊ ರಾವ್ಲೊ. ಪೂಣ್ ಮಿನುಟಾಂ ಪಾಶಾರ್ ಜಾಲ್ಲೆಪರಿಂ ಭಗುನ್ ತೆಂ ಆನಿ ಕೀ ಯೇಂವ್ಕ್ ನಾತ್ಲಾ ಸಮ್ಜೆನ್ ತೊಚ್ ಜಾವ್ನ್ ನ್ಹಾಣೆಕ್ ಗೆಲೊ. ವಾಟೆಚೊ ದಿವೊ ಪೆಟವ್ನ್ ತಾಣೆ ಮುಕಾರ್ ದೆಖ್ತಾನಾ ತಾಕಾ ನ್ಹಾಣಿಯೆಚೆಂ ಬಾಗಿಲ್ ಉಗ್ತೆಂಚ್ ಆಸ್ಲೆಂ ದಿಸ್ಲೆಂ. ನ್ಹಾಣಿಯೆಂತ್ ತಾಣೆ ಉಜ್ವಾಡ್ ಘಾಂಕಯ್ಲೊ.

ಲಿನೆಟ್ ತಾಂತುಂ ನಾಸ್ಲೆಂ.

ಆಮ್ಕರಿಂ ತಾಣೆ ಬಗ್ಗೆಚಾ ಬರ್ಪಾ ಕುಡಾಕ್ ನದರ್ ಭಂವ್ಡಾಯ್ಲಿ. ಪೂಣ್ ಥಂಯ್ಸರಿಂ ತೆಂ ತಾಕಾ ದಿಸಾನಾತ್ಲಾ ವಗ್ತಾ ಬಾರೀಕ್ ಭಿಯಾಚೊ ಗೀಟ್ ತಾಚಾ ಕಾಳ್ಜಾಚಾ ಕೊನ್ಯಾಕ್ ತೊಪುಂಕ್ ಲಾಗ್ಲೊ. ಅನಾಮಿಕ್ ಭಿವ್ಕರೆ ಶಿರ್ಶಿರೆ ತಾಚಾ ಶಿರಾಂಶಿರಾಂನಿ ವ್ಹಾಳುನ್ ಯೆತಾನಾ ಮೊಗಾಳ್ ಧುವೆ ಖಾತಿರ್ ತೊ ಸಗ್ಳೆಂ ಘರ್ ಗಾಳುನ್ ಸೊಧುಂಕ್ ಲಾಗ್ಲೊ.

ನಾಂವ್ ಕಾಡುನ್ ತಾಣೆ ಉಲೊ ದಿಲೊ, ವ್ಹಡ್ ತಾಳ್ಕಾನ್ ತಾಣೆ ಆಪಯ್ಲೆಂ - ನಾ, ಲಿನೆಟಾಚಿ ಕಿಂಚಿತ್ ರ್ಪುಳಕ್ ತಾಕಾ ಲಾಭಿ ನಾ.

ಸಹಜ್ ಜಾವ್ನ್ ಜನಮ್ ದಾತಾರ್ ಬಾಪಯ್ ತೊ ಧುವೆಚಾ ‘ನಾ’ಪಣಾವಿಶಿಂ ಸಗ್ಳೊಚ್ ಶೆರ್ಮೆವ್ನ್ ಗೆಲೊ. ಆನಿ ತಾಚಿ ನದರ್ ಭಾಯ್ಲ್ಯಾ ದಾವಾಟ್ಕಾಚೆರ್ ಗೆಲಿ...

ತೊ ಭಿಯಾನ್ ಕಾಂಪ್ಲೊ. ತೊ ಉಗ್ತೊಚ್ ಆಸ್ಲೊ!

ಖಣಾ ಭಿತರ್ ತಾಣೆ ರಸ್ತಾಚೆರ್ ಪಾಯ್ ದವರ್ಲೆ. ಆನಿ ಆಪ್ಲಿ ನದರ್ ಸಗ್ಳ್ಯಾ ಕಾಳೊಕೀ ಪರಿಸರಾಂತ್ ಭಂವ್ಡಾಯ್ಲಿ. ತ್ಯಾ ಕರಾಳ್ ರಾತಿಂ ಫಕತ್ ನಾಗ್ಡ್ಯಾ ರಸ್ತಾಕ್ ದೆಖೊನ್ ತಾಚೆಂ ಅಂತರ್ಮಳಾಂ ಉಡ್ಲೆಂ.

“ಲಿನೆಟ್ ಮೃಜಾ ಧುವೆ ” ತೊ ಪುಸ್ತುಸ್ಲೊ. ಸಂಪೂರ್ಣ್ ಥರಾನ್ ಭೈಂ ತಾಚಾ ಮನಾಕ್ ಕಾಂಪಂವ್ಕ್ ಲಾಗ್ತಾನಾ ತಾಚಾ ಕಾಳ್ಜಾಕ್ ಅಮಾನುಷ್ ದುಃಖಿಚ್ಯೊ ಭಾಲಿಯೊ ತೊಪ್‌ಲ್ಲೆಪರಿಂ ತಾಕಾ ಭಾಸ್ ಜಾಲೆಂ. ತಾಚಾ ನರಾಂನರಾಂನಿ ರಗ್ತಾಸಂಚಾರ್ ವೇಗ್ ಚುಕವ್ನ್ ಪಾಶಾರ್ ಜಾತಾನಾ ಕರೀಣ್ ಬಾಂದ್ಪಾಸಾಂತ್ ಶಿಕೊನ್ ತೊ ವದ್ತಾಡ್ಲೊ. ತಾಚೆಂ ಎಕ್ಲೆಂಚ್ ಧುವ್ - ಜೆಂ ತಾಚೆಂ ರಗಾತ್ ಆನಿ ಉದಾಕ್ ಜಾವ್ನಾಸ್ಲೆಂ; ತಾಚೆಂ ಎಕ್‌ಚ್ ಕಾಳಿಜ್ - ಜೆಂ ತಾಚೆಂ ಜೀವನ್ ಜಾವ್ನಾಸ್ಲೆಂ; ತಾಚೆಂ ಎಕ್‌ಚ್ ಮನ್ - ಜೆಂ ತಾಚೆಂ ಸರ್ವಸ್ವ್ ಜಾವ್ನಾಸ್ಲೆಂ... ತೆಂ ಲಿನೆಟ್ ತಾಕಾ ಮೆಳ್ಳೆಂನಾ.

ರಡ್ಕುರ್ಚಾ ಕಾಳ್ಜಾ-ಮನಾನ್ ಪರತ್ ತಾಣೆ ಘರಾಂತ್ ಸೊಧ್ನಾಂ ಕೆಲಿಂ. ಆನಿ....

ದಾರ್ವಾಟ್ಯಾ ಲಾಗಿಂ ತಾಕಾ ಲಿನೆಟಾಚೊ ಹಾತ್ ತುಮಾಲೊ ದಿಸ್ಲೊ! ಎಕಾಚ್‌ಫರಾ ಸರ್ವ್ ಅಸಫಲತೆಂತ್ ಮಿಸ್ಕಾಲ್ಲ್ಯಾಚೊ ಪರಿಣಾಮ್ ಜಾವ್ನ್ ತಾಚೆ ಮತಿಚಾ ಕೊನ್ಯಾ ಥಾವ್ನ್ ಹಳೊ ರಿತಿರ್ ತೆಂಚ್ ಸಂಜೆರ್ ದೆಖ್‌ಲ್ಲೆಂ ಪಿಂತುರ್ ಪಾಶಾರ್ ಜಾಂವ್ಕ್‌ಲಾಗ್ಲೆಂ. ಚಡ್ ಥಂಡಾಯ್ ಆಸೊನ್ ಹಿಂವಾನ್ ಕಾಂಪ್ಜೆ ಪರಿಂ ತಾಚೆಂ ಕಾಳಿಜ್ ಕಾಂಪ್ತಾನಾ—

“ಅಸಾಧ್ಯ್!” ತೊ ಪಿಂಗಾಲೊ. ತರೀ ತಾಚೆಂ ಚಿಂತನ್ ತ್ಯಾ ಪಿಂತುರಾವಿತಿಂ ಮುಕಾರುನ್ ಗೆಲೆಂ. ತಾಕಾ ತ್ಯಾ ಪಿಂತುರಾಂತ್ಲೆಂ ಹರೈಕ್ ದೃಶ್ಯ ಆನಿ ಘಡಿತ್, ಭಿಯಾಚೆಂ, ಸಲ್ವಣೆಚೆಂ ಆನಿ ಪಾತ್ಯೆಣೆಚೆಂ ದಿಸ್ಲೆಂ.

ತೊ ತಾಂತ್ಲಿಂ ಚಿಂತ್ಪಾಂ ಪಾತ್ಯೆಂವ್ಕ್‌ಲಾಗ್ಲೊ!

ಸರ್ವಯ್ ತಾಚಾ ಕುಡಿಚೆ ಭಾಗ್ ಕಂಪನಾಕ್ ವಳಗ್ ಜಾಲ್ಲೆ ತರೀ ತಾಚೆ ಮತ್, ತ್ಯಾ ಕಾಂಪವ್ಣೆಂತ್ಲೀ ತ್ಯಾ ಪಿಂತುರಾಕ್ ಚಿಂತುಂಕ್ ಸಕ್ಲಿ.

ತ್ಯಾ ಚಲನ್-ಚಿತ್ರಾಂತ್ಲ್ಯಾ ದೆಂವ್ಚಾರಾನ್ ತರುಣ್ ಚಲಿಯಾಂಕ್ ವ್ಹಾವ್ನ್ ಆಪ್ಲ್ಯಾ ಘರಾಂತ್ ವ್ಹರ್ಚೆಂ!!!

ತಾಚೆಂ ಭೈಂ ಇತ್ಲೆಂ ವಿಶೇಷ್ ಜಾಲೆಂಕೀ ತೆಂ ಘಟ್ಟಿರೆಂ ಚಿಂತನ್ ತಾಣೆ ‘ಸತ್’ ಮ್ಹಣ್ ಮಾನುನ್ ಘೆತ್ಲೆಂ ಆನಿ ತೊ ಭಾಯ್ಲ್ಯಾ ನೀರಪತೆಕ್ ದೆಖೊನ್ ರುದಾನ್ ಕರಿಲಾಗ್ಲೊ.

ತುಮಾಲೊ ವಿಂಚುಂಕ್ ತೊ ಬಾಗ್ವಾಲೊ ಆನಿ ತ್ಯಾಚ್ ಘಡಿಯೆ

ವಕ್ತಾಂಚಾ ಬಳಾರ್ ಲಿಪೊನ್ ರಾವ್ಲಿ ತಾಚಿ ಹರ್ಥ್ಯಾಚಿ ದೂಖ್ ಸರ್ವ್ ಜೀವಂತ್ ಜಾಲಿ! ತಾಚಿ ಕರಿಣ್ ದೂಖ್ ಸೊಸುನ್ ತಡ್ವಂಕ್ ತಾಂಕಾ-
ನಾಸ್ತಾಂ ತೊ ಆಪ್ಲ್ಯಾ ಹಾತಾಂನಿ ಬಾಗ್ಲಾಕ್ ಆಧಾರ್ನ್‌ಲ್‌ಲಾಗ್ಲೊ.

ವೊಣ್ಣಿಚಾ ಆಧಾರಾನ್ ಕಷ್ಟಾಂನಿ ತಾಣೆ ಚಾರ್ ಮೆಟಾಂ ಕಾಡ್ಲಿಂ.
ಆನಿ ಖಿಟ್ಲಾ ಸರ್ವಿಂ ವೆಚಾ ಖಾತಿರ್ ತೊ ತ್ಯಾ ಸಂಕಷ್ಟಾಂತ್ಲಿ ಪ್ರಯತ್ನಿ-
ಲ್‌ಲಾಗ್ಲೊ. ಖಿಟ್ಲಾ ಕುಶಿಕ್ ದವರ್‌ಲ್ಲೊ ಗುಳಿಯೊ ತೊಂಡಾಂತ್ ಘಾಲ್ನ್
ದುಃಖ್ ರಾವಂವ್ಚ್ಯಾ ಖಾತಿರ್ ತಾಣೆ ಮೆಟಾಂ ಕಾಡ್ಲಿಂ. ತಿ ಸೊಸುಂಕ್
ಜಾಯ್ನಾತ್ಲಿ ದೂಖ್ ತಾಕಾ ಜೀವನ್-ಮರಣ್ ಮಧೆಂ ಝುಜೊಂಕ್
ಲಾಯ್ತಾನಾಂಯ್ ತಾಚೆಂ ಮನ್ ಪರತ್ 'ತೆಂ ದೃಶ್ಯ' ಚಿಂತುಂಕ್ ಗೆಲೆಂ!

ತ್ಯಾ ಪಿಂತುರಾಂತ್ಲ್ಯಾ ದೆಂವ್ಚಾರಾನ್ ಚೊರುನ್ ವ್ಹೆಲ್ಲ್ಯಾ ಚಲಿ-
ಯಾಂಕ್ ಭಿರಾಂಕುಳ್ ರಗ್ತಳಿಂ ಮರಣ್ ದಿಂವ್ಚೆಂ!!! ಆನಿ ತಾಂತ್ಲಿ ಏಕ್
ಚಲಿ - ಲಿನೆಟ್???

ತಾಚಾ ಮತಿಂತ್ಲ್ಯಾ ಚಿಂತಾಂನಿ ತ್ಯಾ ಭುತಾಚಾ ಹಾತಿಂ ಲಿನೆಟಾಚಿ
ರಗ್ತಳಿ ಮಿನ್ ಜಾತಾನಾ ಭಿರಾಂಕುಳ್ ಧರಾನ್ ಕಾಳ್ಜಾಂ ಕೊಸಾಂವ್ಚಿ ಏಕ್
ಕ್ಪೂರ್ ಕಿಂಕ್ರಾಟ್ ತ್ಯಾ ಭೀಕರತೆಂತ್ಲ್ಯಾ ರಾತ್ಯಾ ಮೌನಾಕ್ ಶಿಂಧುನ್
ತಾಣೆ ಮಾರ್ಲಿ ಆನಿ ತ್ಯಾ ಕಿಂಕ್ರಾಟೆಸಂಗಿಂ ತೊ ಖಿಟ್ಲಾ ಸರ್ವಿಂಚ್
ಧರ್ಮಿರ್ ಗಳೊ!

ತಾಚೆಂ ಕಾಳಿಜ್ ರಾವ್ಲೆಂ! ತಾಚೊ ಪ್ರಾಣ್ ಉಬ್ಲೊ!!!

ಲಿನೆಟ್ ಅನಾಥಾಂಚಾ ಸಂಗಮಾಂತ್ ಆಪುಣಿ ಎಕ್ಲೆಂ ಜಾಲ್ಲೆಂ.
ಮಾಂ-ಬಾಪ್, ಭಾವ್-ಭಯ್ಲಿಂಚಾ ಪ್ರೇಮಾ ಧಾವ್ನ್ ಪುರ್ತೆಂ ಆಲಗ್
ಜಾಲ್ಲೆಂ - ಎಕ್ಸರೆಂ - ಎಮ್ಕುಳೆಂ!

ತಾಚೆಂ ಮುಕ್ಲೆಂ ಜೀವನ್‌ಂಚ್ ಎಕೀನ್ ಆನಿ ಎಕಾಂತಾಚೆಂ ಜಾವ್ನ್
ಗೆಲ್ಲೆಂ! ತಾಚೆಂ ಮ್ಹಳ್ಳೆಂ ಕೊಣ್‌ಂಚ್ ತಾಕಾ 'ನಾ' ಜಾಲ್ಲೆಂ. ಆಪ್ಲ್ಯಾಚ್
ಘರಾ ಪಾಟಿಂ ತೆಂ ಪಾವ್ಲೆಂ ಆನಿ ತ್ಯಾ ವ್ಹಡ್ ಬುಗ್ಡಾ ತಸಲ್ಯಾ
ಘರಾಂತ್ ತೆಂ ಆಸ್ಲೆಂ ತರೀ, ಇತ್ಲ್ಯಾ ಸರ್ವ್ ಪಾಪ್ಪಾಚಿ ಆಪ್ಣಿಕ್,
ಪಯ್ಲ್ಯಾಂಕ್ ಆನಿ ವಸ್ತಾಂಕ್ ತೆಂ ಹಕ್‌ದಾರ್ ಜಾಲ್ಲೆಂ ತರೀ ಆಪ್ಣಿಕ್
ಮ್ಹಳ್ಳೆಂ ಕೊಣ್‌ಂಚ್ ನಾತ್‌ಲ್ಲ್ಯಾ ಮೊಗಾ-ಮಯ್ಜಾ ಸಾಚಾ ಸಂಬಂಧಾವಿನ್
ತೆಂ ದುಃಖಿ ಜಾಲ್ಲೆಂ.

ತಾಕಾ ಮತಿರ್ ಹಾಡುಂಕ್, ಭುಜಂವ್ಕ್ ಆನಿ ತಾಚಾ ದುಃಖಾಂತ್ ಪಾಂಟೆಲಿ ಜಾವ್ನ್ ತಾಕಾ ಜಿಯೆಶೆಂ ಧೈರ್ ದೀಂವ್ಕ್ ಫಕತ್ ಎಕ್ಲೊ-
ತಾಕಾ 'ಭಯ್ಣಿ' ಮ್ಹಣ್ ಆಪಯಿಲ್ಲೊ - ಜೋಸೆಫ್, ಏಕ್ ಸಮಾಜ್ ಸೇವಕ್ ಸರ್ಪಿಂ ಆಸ್ಲೊ.

ಮತಿರ್ ಆಯಿಲ್ಲೆಂ ಲಿನೆಟ್ ಬರ್ಫೂರ್ ರಡ್ಲೆಂ. ತೆಂ ರಡೊನ್ ತಾಚಿಂ ದುಃಖಾಂ ಸುಕ್ರಾತ್ ವರೇಗ್; ರಡ್ಲಾಲ್ಯಾ ಪುರಾಸಾಣೆನ್ ತೆಂ ಥಕ್ತಾ ವರೇಗ್; ಆನಿ ರಡೊನ್ ಮನ್ ತಾಚಿಂ ಹಾಳು ಜಾತಾ ಪರ್ಯಾಂತ್ ಜೋಸೆಫ್ ಮೌನ್‌ಪಣಿಂ ತಾಚೆ ಕುಶಿಕ್ ಬಸ್‌ಲೊ. ಅಚಾನಕ್ ಜಾಲ್ಲ್ಯಾ ಘಡಿತಾಂ ವಯ್ರ್ ಸುಕ್ರಾತ್ ನದರ್ ಫಾಲ್ಲ್ಯಾ ತಾಚಿಯಾ ಮನ್ ರಡ್ತಾಲೆಂ.

ಏಕ್ ಚಲಿ ತಾಕಾ ಭೆಟ್‌ಲ್ಲಿ - ಎಕಾ ಭಿರಾಂಕುಳ್ ಘಡ್ಯೆ! ತ್ಯಾ ಚಲಿಯೆಚಾ ಮಾನಾ ಖಾತಿರ್ ಆಪ್ಲ್ಯಾಚ್ ಜೀವಾಚಿ ಪರ್ವಾ ಕರಿನಾಸ್ತಾಂ ತೊ ರುಜ್‌ಲೊ. ಪೂಣ್ ಸರ್ವ್ ಸಂಪ್ರಚ್ ಜಿಕ್ವೆಚಾ ಭರ್ಮಾರ್ ತಾಣೆ ತ್ಯೆ ಚಲಿಯೆಚಾ ಫರಾಂತ್ ಪ್ರವೇಶ್ ಘೆತಾನಾ—

ಪರತ್ ಸಬ್ಬಣಿಂಚ್ ತಾಕಾ ರಾಕೊನ್ ಆಸ್‌ಲ್ಲಿ?

“ರಡಾನಾಕಾ ಲಿನೆಟ್...” ತಾಚೊ ತಾಳೊ ನಿಮಾಣೆಂ ತರೀ ತಾಣೆ ಸುಟಂವ್ಚೆಂ ಪ್ರಯತ್ನ್ ಕೆಲೆಂ. ತಾಚಿ ಮತ್ ಥಕೊನ್ ಗೆಲ್ಲಿ ತಾಚಿಂ ಕಾಳಿಜ್ ವೊಳೊನ್ ಗೆಲ್ಲೆಂ, ತಾಚಿ ಕೂಡ್ ಭುಕೆನ್ ರಡ್ತಾಲಿ ಆನಿ ತಾಚಾ ರಗ್ತಾಂತ್‌ಚ್ ದುಃಖಾಚ್ಯೊ ಲ್ಹಾನ್ ಲ್ಹಾನ್ ಸುವಿಯೊ ಭರ್ಸಾಲ್ಲಿಪರಿಂ ತಾಕಾ ಭಾಸ್ ಜಾತಾಲೆಂ ಜಾಲ್ಯಾರೀ ತೊ ಲಿನೆಟ್ ಖಾತಿರ್ ಜಾಗೃತ್ ಆಸ್‌ಲೊ.

ಭುಜಾವಣಿ ಖಾತಿರ್ ರಾಕೊನ್ ರಾವ್‌ಲ್ಲೆಂ ಲಿನೆಟ್ ತ್ಯಾ ತಾಳ್ಯಾಕ್ ಜಾಗೆಂ ಜಾವ್ನ್ ತಾಕಾಚ್ ದೆಖಾಲಾಗ್ಲೆಂ. ದುಃಖಾಂನಿ ಭಿಚ್‌ಲ್ಲ್ಯಾ ಬಾಪಾಯ್ಚ್ಯಾ ಕುಡಿ ಥಾವ್ನ್ ತೆಂ ಪಯ್ಸ್ ಸರ್ಲೆಂ. ತಾಣೆ ಆಪ್ಲ್ಯಾ ಭಿಜೊನ್ ಮುದೊ ಜಾಲ್ಲ್ಯಾ ನಯಾನಾಂನಿ ಜೋಸೆಫಾಚಿಂ ವದನ್ ದೆಖ್ಲೆಂ - ಅಸಹಾಯಕ್‌ಪಣಾಂತ್ಲ್ಯಾ ಎಕ್ಸರ್ಪಣಾನ್.

“ರಡೊನ್ ಕರ್ಗಾನಾಕಾ ಲಿನೆಟ್... ಜಿಂ ಕಿತೆಂ ಲಿಖ್‌ಲ್ಲೆಂ ತೆಂ ಘಡೊನ್ ಗೆಲೆಂ...” ಜೋಸೆಫ್ ಉಲಯ್ಲೊ - ಪಿಶ್ಯಾಂಚೆಂ ಉಲವ್ಣೆಂ.

“ಪೂರ್ಣ್ ಅಶೆಂ ಘಡಾಜಾಯ್ ಆಸ್‌ಲ್ಲೆಂಗೀ ಜೊ....” ಲಿನೆಟ್ ಪರತ್ ಕಸ್ಕುಸ್ಲೆಂ ಆನಿ ತೆದ್ನಾಂ ತಾಣೆ ಆಪ್ಲಿ ತಕ್ಲಿ ಜೋಸೆಫಾಚೆ ಉಸ್ಕುಚೆರ್ ಲಿಪಯ್ಲಿ. ಸಮಾಧಾನ್ ಕರ್ಚೆಂ ಕರ್ತವ್ಯ್ ಚಿಂತುನ್ ಜೋಸೆಫಾನ್ ತಾಚೆಂ ಮಾತೆಂ ಪೊಶೆಲೆಂ.

ಲಿನೆಟ್‌ಚ್ ತ್ಯೆ ಘಡ್ಯೆ ಫಕತ್ ತೊ ಎಕ್ಲೊ ಮಾತ್ ಭುಜಾವಣೆಚೆಂ ಆಯ್ ಜಾವ್ನಾಸ್ಲೊ. ಆಪ್ಣಾಕ್ ರಾಕೊನ್ ವ್ಹರುಂಕ್... ಜೀವಿತಾಚೆ ಮುಕ್ಲೆ ಪಥೆರ್ ಸಾಂಬಾಳುನ್ ಧರುಂಕ್... ಭಿವ್ಕುರ್ಯಾ ಆಪ್ಲ್ಯಾ ಹೃದಯಾ ವಯ್ರ್ ಧೈರಾಧಿಕ್ ಕಾಳಿಜ್ ಘೆವ್ನ್ ನಾಚೊಂಕ್, ಭೃಮಿದೆಂತ್ ನಿದೊಂಕ್ ಅಶೆಂವ್ಚ್ಯಾ ಮತಿಕ್ ವಾಸ್ತವಿಕತೆಕ್ ಜಾಗಂವ್ಕ್, ಆಪ್ಲಿಂ ದುಃಖಾಂ ಪುಸುಂಕ್, ಆಪ್ಣಾಕ್ ಮೊಗಾನ್ ಪೊಶೆಂವ್ಕ್, ಆಪ್ಲ್ಯಾ ರ್ಪುಡಾಚೆ ಗುಲೊಬ್ ಕಾಡುನ್ ರಂಗಾಳ್ ಜೀವಿತಾಂತ್ ಆನಂದ್ ಹಾಡುಂಕ್ ಎಕಾ... ಎಕಾ, ಫಕತ್ ಎಕಾ ಪುಣಿ ವ್ಯಕ್ತಿಚಿ ತಾಕಾ ಜರೂರತಾ ಆಸ್ಲಿ,

ಆನಿ ಜೋಸೆಫ್ ತಾಚೆ ಬಗ್ಲೆಕ್ ಆಸ್‌ಲ್ಲೊ. ಆಪ್ಲಿಂ ಸುಕೊನ್ ಪೊಲ್ಕಾಂನಿ ದಾಟಾಲ್ಲಿಂ ದುಃಖಾಂ ಜೋಸೆಫ್ ಪುಸ್ತಾನಾ ತಾಚೆ ಹಾತ್ ಕಾಂಪ್ತಾತ್ ತೆಂ ತಾಕಾ ಸಮ್ಜಾಲ್ಲಿಂ ತರೀ ತೆಂ ಆತ್ಮೀಯತೆನ್ ಭರ್‌ಲ್ಲಿಂ ಕಂಪನ್ ಆಪ್ಣಾಕ್ ಪರತ್ ಜೀವಿತ್ ದೀಂವ್ಕ್ ಪಾವ್ತಲೆಂ ಮಳ್ಳೆಂಯ್ ತೆಂ ಚಾಣಾಸ್ಲೊನ್ ತಾಣೆ ಹುಸ್ಕಾರ್ ಮುಂದರಿಲೆ.

“ಮಾಕಾ ಕೊಣ್‌ಂಚ್ ನಾಂ .. ಮ್ಹಜೆಂ ಕೊಣ್‌ಂಚ್ ಮ್ಹಳ್ಳೆಂ .. ನಾ ಬಾಪ್ ನಾ ಮಾಂ ... ನಾಂ ಭಾವ್ ... ನಾಂ ಭಯ್ಣ್ ... ಕೊಣ್‌ಂಚ್ ... ಕೊಣ್‌ಂಚ್ .. ”

“ಲಿನೆಟ್... ದಯಾಕರುನ್ ಅಶೆಂ ಪಿಶೆಂ ಜಾಯ್ನಾಕಾ ಲಿನೆಟ್ .” ತಾಚೆ ಪಿಶ್ಯಾಂಪರಿಂ ಹಾಲ್ಚಿ ತಕ್ಲಿ ತಾಣೆ ಉಕ್ತುನ್ ಧರ್ಲಿ. ತಾಚೊ ಹಾತ್ ಆಪ್ಲ್ಯಾಂತ್ ಧರುನ್ ತೊ ಗಾಗೆಲೊ - “ತು... ತುಕಾ ಹಾಂವ್ ಆಸಾಂ ಲಿನೆಟ್! ಹಾಂವ್ ಆಸಾಂ ..” ಜೋಸೆಫಾನ್ ದುಃಖಾಂಚೆ ಸರ್ವ್ ಉಮಾಳೆ ಭಾಯ್ರ್ ವೊಂಕ್ಚೆ ರಿತಿರ್ ಬಳಾನ್ ತಾಕಾ ವೇಂಗ್ ಮಾರ್ಲಿ. ತಾಚೆಂ ಹುಸ್ಕಾರ್ ಆಪ್ಲ್ಯಾ ಹರ್ದ್ಯಾಂತ್ ಲಿಪವ್ನ್ ತೊ ತಾಚೆಂ ಮಾತೆಂ ಪೊಶೆಲಾಗ್ಲೊ - ಕೇಸಾಂ ಮಧೆಂ ಬೊಟಾಂ ರಿಗವ್ನ್! - ಕರಿಣ್ ಬಾಂದ್ಪಾಸಾಂಚೆಂ ತೆಂ ಸಂಗಮ್ ಜಾವ್ನಾಸ್ಲೆಂ.

ತ್ಯಾ ವೆಂಗೇತ್ ಸರ್ವ್ ಭರ್ಸೊನ್ ಆಸ್ಲೆಂ.

ಸರ್ವ್ - ಪ್ರೀತ್, ಮಯ್ನಾಸ್, ಪ್ರೇಮ್, ಆತ್ಮೀಯತಾ, ಸಾಂಗಾತ್, ಧೈರ್, ದಯಾ, ಇಷ್ಟಾಗತ್, ಕರುಣತಾ, ಮೋಗ್ ಆನಿ ತ್ಯಾಗ್!!!

ತಿಂ ರಡ್ಲಿಂ.

ಆನಿ ರಡೊನ್ ರಡೊನ್ ತ್ಯೆ ವೆಂಗೇತ್ ಎಕಾ ಥರಾಚಿ ಮಯ್ನಾಸಿತ್ ಶಾಂತಿ ತಿಂ ಜೊಡುಂಕ್ ಆಶೆಲಿಂ, ತಾಣಿ ರಡಾಜಾಯಿಚ್ ಆಸ್ಲೆಂ. ಮನ್, ಕಾಳಿಜ್ ಆನಿ ಕೂಡ್‌ಚ್ ಬೆಜಾರಾಯೆಚಾ ಆನಿ ದುಃಖಿಚಾ ಧಖ್ಯಾ ಥಾವ್ನ್ ಹಾಳು ಕರ್ಚಿ ಖಾತಿರ್ ರಡ್ಲಂಚ್ ಏಕ್ ಸಾಧನ್ ಜಾವ್ನ್ ಮಾನ-ವಾಂಕ್ ಲಾಭ್ಲಾಂ ಪುಳ್ಳೆಂ ತಿಂ ಜಾಣಾಸ್‌ಲ್ಲೆಂ.

ಲಿಣೆಚಾಚಾ ಜೀವಿತಾಚಾ ಉಶ್ಯಾಂತ್ ಕಾಪ್ಪಾಸಂಗಿಂ ಬಿಯೊಯೊ ಭರ್ಸಾಲ್ಲ್ಯೊ. ಆನಿ ತೆಂ ತಾಂತುಂ ನಿದೊಂಕ್ ಆಶೆತಾಲೆಂ ಪೂಣ್ ತ್ಯೊ ತಾಚಾ ಮಾತ್ಯಾಕ್ ತೊಪ್ತಾಲೊ.

ಪೂಣ್ ಆತಾಂ ಬಿಯೊ ನಾಶೆಲ್ಲೆಂ ಉಶೆಂ ಘೆವ್ನ್ ಜೋಸೆಫ್ ಆಯಿಲ್ಲೊ. ತಾಕಾ ಜಿಯೆಶೆಂ ಕರುಂಕ್, ಜೀವಿತ್ ದೀಂವ್ಕ್, ಜಿಣ್ಯೆಚಿ ಮುಕ್ಲೆ ದೀಸ್ ಮಜೆನ್, ಸುಖಾನ್, ರಡ್ಲ್ಯಾ-ದುಖಿವಿನಾ, ಮೊಗಾನ್ ಆನಿ ಶಾಂತೆನ್ ಸಾರುಂಕ್ ತೊ ತಾಕಾ ಸಹಾಯ್ ಕರುಂಕ್ ಸಕ್ತಾಲೊ.

ಎಕಾಮೆಕಾಕ್ ಸಾಂಗಾತ್ ದೀವ್ನ್, ಎಕಾಮೆಕಾಚೊ ಹಾತ್ ಧರುನ್...

ಮೊಗಾಚಾ ವಿಶಾಲ್ ದರ್ಯಾಕ್ ತಿಂ ದೆಂವೊಂಕ್ ಪಾವ್‌ಲ್ಲೆಂ ಆನಿ ತ್ಯಾ ದರ್ಯಾಂತ್ ಕಸಲೆಂಚ್ ತುಫಾನ್ ಯಾ ವಾದಾಳ್ ಉಮ್ಜೊಂಚಾ ಪುಡೆಂ ತಡಿಕ್ ಪಾಂವ್ಚಿ ತಾಂಚಿ ಆಶಾ ಜಾವ್ನ್ ಯೆತಾಲಿ.

ಪೂಣ್...

ಮೋಗ್ ಪ್ರಾರಂಭಂಚೊ ತೊ ವೇಳ್ ನಹಿಂ ಆಸ್ಲೊ ಆನಿ ಮೋಗ್ ಕರ್ಚೊ ತೊ ಜಾಗೊಯ್ ನಹಿಂ ಆಸ್ಲೊ. ಎಕಾ ಆತ್ಮೀಯ್ ಮರಣ್ ಪಾವ್‌ಲ್ಲೊ, ವ್ಯಕ್ತಿ ಮುಕಾರ್, ಎಕಾ ಮೆಲ್ಲೊ ಮೊಡ್ಲ್ಯಾ ಮುಕಾರ್ ಜೋಸೆಫಾಕ್ ಆನಿ ಆಪ್ಲ್ಯಾಚ್ ಬಾಪಾಯ್ಚ್ಯಾ ದೆವಾದೀನ್

ಜಾಲ್ಮಾ ಕುಡಿ ಮುಕಾರ್ ಲಿನೆಟಾಕ್ ಪಕ್ಕಾಚಾ ವೆಂಗೆಂತ್ ಲಿಪೊನ್ ಪ್ರೇಮಾಳ್ ಮಯ್ವಾಸ್ ಆನಿ ಮೊಗಾ ಉದ್ವೇಗ್ ಭಗ್ವಿ ಘಡಿ ತಿ ನಹಿಂ ಆಸ್ಲಿ.

ಪೂಣ್ ಲಿನೆಟಾಕ್ ಜಿಯೆಂವ್ಕ್ ಜಾಯ್ ಆಸ್ಲೆಂ.

ಆನಿ ತಾಕಾ ಜಿಯೆಶೆಂ ಕರುಂಕ್ ತೊ ಎಕ್ಲೊ ಮಾತ್ ಸಕ್ತಾಲೊ - ತಾಚೆ ಖಾತಿರ್ ಜೀವಾಕ್ ಜೀವ್ ದೀಂವ್ಕ್ .. ಶ್ವಾಸಾಕ್ ಶ್ವಾಸ್ ಮೆಳಂವ್ಕ್...

ಜೋನ್ನನ್ ವಾಸ್ ಸಂಸಾರಾಕ್ ಅಂತರ್‌ಲ್ಲೊ!

ಲಿನೆಟ್ ಜೀವಂತ್ ಆಸ್‌ಲ್ಲೆಂ - ಜೋಸೆಫಾಚಾ ಭದ್ರ್ ಹಾತಾಂನಿ. ಆನಿ ಹೆಂಚ್ ಜಾವ್ನಾಸ್‌ಲ್ಲೆಂ ಪೊಜೆಂ ಜೋಸೆಫಾಚಾ ಮಾತ್ಯಾರ್ ಪಡ್‌ಲ್ಲೆಂ. ಅನಿರೀಕ್ಷಿತ್ ಘಡ್ಕೆ ತಾಂಚೆ ವಳಕ್ ಜಾಲ್ಲಿ ಆನಿ ಪುರ್ತಿ ಪರಿಚಯ್ ಜಾಂವ್ಚ್ಯಾ ಪುಡೆಂ ತಿಂ ಎಕಾಮೆಕಾ ಖಾತಿರ್ ಜಿಯೆಂವ್ಕ್ ತಯಾರ್ ಜಾಲ್ಲಿಂ.

ಜೋಸೆಫಾನ್ ಜೋನ್ನನ್ ವಾಸಾಚಾ ಅಂತಿಮ್ ಕ್ರಿಯಾಂ ಖಾತಿರ್ ಹಾತ್ ವ್ಹೆಲೊ, ಪೊಲಿಸಾಂಕ್ ತಾಣೆ ಖಬರ್ ದಿಲಿನಾಂ. ಪೊಲಿಸಾಂ ಥಾವ್ನ್ ತಾಂಕ್ ತಿತ್ಲೆಂ ದೂರ್ ರಾವೊಂಕ್ ತೊ ಪೆಚಾಡ್ತಾಲೊ. ತಾಚಾ ಸಂಪೊನ್ ಗೆಲ್ಲಾ ಜೀವಿತಾಚಾ ಪಯ್ಲ್ಯಾ ಕಥನಾಚಿಂ ತಿಂ ಖಾಸ್ಗಿ ಕಾರಣಾಂ ತಾಕಾ ತಶೆಂ ಕರುಂಕ್ ವತ್ತಾಯ್ ಕರ್ತಾಲಿಂ. ತರೀ ತ್ಯಾ ಕಥನಾ ವಿಶ್ಯಾಂತ್ ಕೆದಿಂಚ್ ಕಿತೆಂಚ್ ಚಿಂತುಂಕ್ ತೊ ವಚಾನಾತ್ಲೊ. ಆಪ್ಲಿ ಮತಿಚಿ ಪರಧಿ ಪಿಂಜುನ್-ಪಿಂಧುನ್ ತಿಂ ಭಯಾನಕ್ ಅಟ್ಟಾಂಗ್ ಕಾಳೊಕಾಚಿಂ ಚಿಂತ್ನಾಂ ಮತಿ ಪಡ್ಲ್ಯಾರ್ ನಾಚೊಂಕ್ ಆಶೆತಾಲಿಂ ತರೀ ತ್ಯಾ ಭುತಾರುಪಾಚಾ ನಾಚ್ಪಾಕ್ ತೊ ವಿರೋಧ್ವಿತಾಲೊ ಜಾಲ್ಲ್ಯಾನ್ ತೊ ತ್ಯಾ ಚಿಂತ್ನಾಂಕ್ ಪ್ರವೇಶ್ ದೀನಾತ್ಲೊ.

ಲಿನೆಟಾಚಾ ಪಾಪ್ಪಾಚೆಂ - ಜೋನ್ನನ್ ವಾಸಾಚೆಂ ಅನಿರೀಕ್ಷಿತ್ ಮರಣ್ ಸಮಾಜೆಚಾ ಜೀಬಾಂಚೆರ್ ಖೆಳ್ಳೆಂ, ಲೊಕಾಚಾ ದೊಳ್ಳಾಂಚೆರ್ ರ್ಪುಳ್ಳೆಂ ಆನಿ ಸಬಾರಾಂಚಾ ಮತಿಂ ನಾನಾಂತ್ ದುಭಾವ್ ಉಬ್ಜಾಂವ್ಕ್ ಪಾವ್ಲೆಂ. ತರೀ ಲಿನೆಟ್ ಯಾ ಜೋಸೆಫ್ ಕಿತ್ಯಾಚಿಚ್ ಪರ್ಮಾ ಕರುಂಕ್ ಗೆಲಿಂನಾಂತ್. ತಾಂಕಾಂ ಫಕತ್ ಆಪಾಪ್ಲ್ಯಾ ಜೀವಿತಾಚಿಂ ಅಧುರಿಂ ಉರುಲ್ಲಿಂ ಪಿಂತುರಾಂ ಪೂರ್ಣ್ ಕರುಂಕ್ ಆಸ್‌ಲ್ಲೆಂ.

ಬೋವ್‌ಚ್ ಥೊಡ್ಯಾ ಲೊಕಾ ಸಂಗಿ ಮರಣ್ ದೇವ್‌ವಂದಿರಾಚೆಂ ಬಾಗಿಲೆ ಚಡ್ಲೆಂ ಆನಿ ಥಂಯ್ ಥಾವ್ನ್ ತ್ಯಾಚ್ ಸಿಮಿಸ್ತೆಚಾ ಮಾತಿಯೆಂತ್ ಬುಡ್ಲೆಂ!

ಮರಣಾ ನಂತರ್ ಫಕತ್ ಮಾತಿಯೆಚಿ ಪುರವ್ಣಿ!

ಥಂಡ್ ಗೂಂಡ್ ಫೊಂಡಾಂತ್ ಶಾಂತೆ-ವಿಶ್ರಾಂತೆಚಿ ನಿದವ್ಣಿ!

ಸ್ವರ್ಗ್ ಯಾ ಯಮೊಂಡ್!?

ಹ್ಯಾ ದೋನ್ ಸಬ್ದಾಂ ಥಾವ್ನ್ ಬೋವ್ ದೂರ್ ಆಸ್‌ಲ್ಲೊ ಜೋಸೆಫ್ ಇಗರ್ಜೆ ವರೇಗ್ ಮರ್ಣಾಚಾ ಪಾಟ್ಲ್ಯಾನ್ ಆಯ್ಲೊ. ಪೂಣ್ ಥಂಯ್ ಥಾವ್ನ್ ಜೋನ್ಸನ್ ವಾಸಾಚಿ ಕೂಡ್ ಸಿಮಿಸ್ತೆಚಿ ಮಾತಿ ದೆಖೊಂಕ್ ಯೆತಾನಾ ತಾಚೊ ಪಾಟ್ಲಾವ್ ಕರ್ಚೆಂ ಮನ್ ತಾಣೆ ಕೆಲೆನ್ನಾ.

ತೊ ಲಿನೆಟಾಚಾ ಫರಾ ಪಾಟಿಂ ಪರ್ತಾಲೊ.

ಲಿನೆಟ್ ಬೋವ್ ಥೊಡ್ಯಾ ಪರಿಚಿತ್ ತೊಂಡಾಂಸಂಗಿ ಬಾಪಾಯ್ಚ್ಯಾ ಕುಡಿಚೆರ್ ಏಕ್ ಮೂಟ್ ಮಾತಿ ಘಾಲುಂಕ್ ಪಾವ್ಲೆಂ. ಆನಿ ತೆದ್ನಾಂ-

ಫಕತ್ ದೋನ್ ಥೆಂಜಿ ದುಃಖಾಂ ತಾಚಾ ದೊಳ್ಕಾಂತ್ಲಿಂ ಗಳೊನ್ ತ್ಯಾ ಫೊಂಡಾಂತ್ಲ್ಯಾ ಮಾತಿಯೆಂತ್ ಜಿರ್ಲಿಂ. ತೆಂ ಜಾಣಾಸ್ಲೆಂ ಕಿ ರಡೊನ್ ದುಃಖಾಂಚಿ ಝರ್‌ಚ್ ಫೊಂಡಾಂತ್ ಉಬ್ಜಾಯ್ಲಿ ತರೀ ಪಪ್ಪಾ ಪರತ್ ಉಟೊನ್ ಯೆಂವ್ಚೊನಾ, ಜೀವಂತ್ ಜಾಂವ್ಚೊನಾ, ಆಪ್ಣಾಕ್ ಏಕ್ ಆಧಾರಾಚೊ ಖಾಂಬೊ ಜಾವ್ನ್ ರಾಂವ್ಚೊನಾ.

ತಾಚಾ ನಯನಾಂತ್ಲಿಂ ದುಃಖಾಂಚ್ ಸುಕೊನ್ ಗೆಲಿಂ. ತಾಚೆಂ ಮ್ಹಳ್ಳೆಂ ಕೋಣ್‌ಚ್ ತಾಕಾ ಫೊಂಡಾ ದೆಗೆರ್ ಝಳ್ಕಾಲೆನ್ನಾ. ಚಾಮಾ-ದೊರಾನ್ ಫೊಂಡಾಕ್ ಮಾತಿ ವೊಡ್ತಾನಾಯ್, ಎವಕ್ಲೆಚ್ ಆಪ್ಣಾಕ್ ಸಮಾಧಾನ್ ಕರುನ್ ಸಿಮಿಸ್ತೆ ಥಾವ್ನ್ ಭಾಯ್ರ್ ವೆತಾನಾಯ್ ತೆಂ ಕಿತೆಂಚ್ ಉಲಯ್ಲೆನ್ನಾ. 'ಆಪ್ಲೆಂ' ಮ್ಹಳ್ಳೆಂ ಎಕ್‌ಚ್ ಏಕ್ ನರ್ ಹ್ಯಾ ಸಂಸಾರಿಂ ನಾತ್‌ಲ್ಲೆಂ ಚಿಂತನ್ ತಾಕಾ ದುಃಖಿಂವ್ಕ್ ಲಾಗ್ಲ್ಯಾರೀ ತೆಂ ರಡ್ಲೆನ್ನಾ.

ತಾಕಾ ಜೋಸೆಫಾಚೊ ಯಾದ್ ಆಯ್ಲೊ.

"ತುಕಾ ಹಾಂವ್ ಆಸಾಂ..." ಏಕ್ ಕರೀಣ್ ಮಯ್ಜಾಸಿತ್ ಹುಸ್ಕಾಚೆಂ ಮೊಲಾಧಿಕ್ ಉತಾರ್ ತಾಣೆ ವ್ಹಳ್ಳೆಂ. 'ತೊ ಆಪ್ಣಾಕ್ ಸಾಂಬಾಳ್ತಲೊ... ತೊ ದಯಾಳ್, ಮೊಗಾಳ್...ತೊ ಆಪ್ಣಾಕ್ ರಾಕ್ತಲೊ...ತೊ ತೊಚ್ ಅಪ್ಲೆ ದೇವ್ ಜಾತಲೊ...' ತಾಣೆ ಚಿಂತ್ಲೆಂ.

ಕೊಣಾಚಾಚ್ ಸಮ್ಜವ್ಣೆಕ್ ಯಾ ಭುಜವ್ಣೆಕ್ ಕಾನ್ ದೀನಾಸ್ತಾಂ ತೆಂ ಫೊಂಡಾ ಥಾವ್ನ್ ಪಾಟಿಂ ಆಯ್ಲೆಂ - ಆಪ್ಲ್ಯಾಚ್ ಘರಾ ಪಾಟಿಂ - ಯಾಂತ್ರಿಕ್ ರಿತಿರ್ ಚಲೊನ್.

ಜೋಸೆಫ್ ತಾಕಾ ರಾಕ್ತಾಲೊ.

ತಿಂ ಮುಖಮುಖಿಂ ಜಾಲಿಂ ಆನಿ ಮನತೆಂತ್ ತಾಣಿಂ ವೇಳ್ ಪಾಶಾರಿಲೊ. ಜೋಸೆಫಾಕ್ ಆಪ್ಲ್ಯಾ ಘರಾ ವೆಚೆಂ ಮನ್ ಜಾಲೆನಾ, ದಫ್ತರಾಕ್ ವೆಚೆವಿಶಿಂಯ್ ತಾಣೆ ಚಿಂತ್ನಾಂ ಹಾಡ್ಲಿಂನಾಂತ್. ಲಿನೆಟಾ ಸಂಗಿಂ ಎಕಾ ಮಾನವ್ ವ್ಯಕ್ತಿಚಿ ಗರ್ಜ್ ಆಸಾ ಮ್ಹಳ್ಳೆಂ ತೊ ಜಾಣಾಸ್ಲೊ. ತಾಕಾ ಎಕ್ಸುರ್ಯಾಕ್ ಸೊಡುನ್ ಆಪ್ಲ್ಯಾ ಕಾಮಾಂ ಖಾತಿರ್ ಖೈಂಸರೀ ವೆಚೆಂ ಆಪಾಯಾಚೆಂ ಜಾವ್ನಾಸ್ಲೆಂ.

ತೆಂ ಫರ್ಚ್ ತಾಕಾ ಖಾಂವ್ಕ್ ಯೆತೆಂ ಕೊಣಾ !

ತಾಚಾ ಬಾಪಾಯ್ ಥಾವ್ನ್ ಹರೈಕಾ ರಂಗಾಂತೀ ವೊಗಾಚೊ ಸಾಗೊರ್ ತಾಕಾ ಲಾಭ್ಲೊ. ಹೆಂ ತುಫಾನ್ ಯೇಂವ್ಕ್ ನಾತ್ಲೆಂ ತರ್ ತಡಿಕ್ ಪಾವ್ತಾನಾ ತೆಂ ಚಡ್ ಸುಖೀ ಜಾವ್ನಾಸ್ಲೆಂ. ಪೂಣ್ ಆತಾಂ ತಡಿಕ್ ಪಾಂವ್ಚೆಂ ತರ್ ಖೈಂಚ್ಯಾಯ್ ರೂಕಾ ಕುಡ್ಯಾಕ್ ಪುಣೀ ಧರುನ್ ತಾಣೆ ಉಪೈಜಾಯ್ ಆಸ್ಲೆಂ.

ಜೋಸೆಫ್ ತಾರುಂಚ್ ಹಾಡುನ್ ಆಯಿಲ್ಲೊ !

“ಮಾಕಾ ತುಂ ರಾಕೊನ್ ವ್ಹರ್ತಿಗೀ ಜೋಸೆಫ್?” ತೆಂ ಗದ್ಗದ್ಲೆಂ ತಾಚಾ ನಯನಾಂನಿ ಏಕ್ ಉಪ್ಕಾರಿತ್ ನದರ್ ದಿಗವ್ನ್.

“ಖಂಡಿತ್ ಲಿನೆಟ್.... ಹಾಂವ್ ತುಕಾ ಸಾಂಭಾಳ್ತಲೊಂ.... ಸದಾಂಚ್ ..” ತಾಚೊ ತಾಳೊ ಭರ್ಮಾಚೊ ಜಾವ್ನಾಸ್ಲೊ ಆನಿ ತ್ಯಾ ತಾಳ್ಯಾಂತ್ ಏಕ್ ಭರಾಧಿಕ್ ವೊಜ್ಯಾಕ್ ಮಾತೆಂ ಮಾರ್ಲೆಂ ದರ್ಪ್ ಆಸ್ಲೆಂ - ಗಂಭೀರತೆಚೆಂ ಭಾವನ್ ತೆಂ ಜಾವ್ನಾಸ್ಲೆಂ.

ಸಂಪ್ಲೆಂ.

ಲಿನೆಟಾಚಾ ಜೀವಿತಾಂತ್ಲ್ಯಾ ರೊದಾಚೆ ಘಂವ್ಣೆನ್ ಎಕಾ ಜೀವಿ-ತಾಚಾ ಪಾನಾಕ್ ರೊಕಾ ಥಾವ್ನ್ ಝಡಯಿಲ್ಲೆಂ. ಆಪ್ಲೆ ಜೀವನಾಚೆ ಮುಕ್ಲೆ ಪರ್ಯಾವಯ್ಲೊ ಏಕ್ ಮಯ್ಲಾ ಘಾತರ್ ತೆಂ ಉತ್ತತಾನಾ ಜೋಸೆಫ್ ಆಪ್ಲ್ಯಾ ದುಸ್ರ್ಯಾ ಕಥನಾಂತ್ ತೆಂ ಜೀವನ್ ವಿಂಚುನ್ ಧರುಂಕ್ ತಯಾರ್ ಜಾಲ್ಲೊ.

ಝಡಾವಯ್ಲೊ ಗುಲಬ್ ತಾಣೆ ಮಾತ್ಕಾರ್ ಮಾಳ್ಚೆಂ ಧೈರ್ ಘೆತ್ಲೆಂ.

ಸರೊನ್ ಗೆಲ್ಲಾಂಚೊ ಉಗ್ಡಾಸ್ ಚಾಲ್ತ್ಯಾ ಜೀವನಾಂತ್ ಅಮರ್ ಉರಾನಾಶೆಂ ತಾಣೆ ತಾಕಾ ಭುಜಯ್ಲೆಂ. ಮರಣ್ ಪಾವೊನ್ ಮಾತ್ಕೆಂತ್ ಲಿಪೊನ್ ಗೆಲ್ಲಾಂ ಪೇಮಾಳ್ ವ್ಯಕ್ತಿಚೆಂ ಚಿಂತ್ನಾಂ ಕೆದಿಂಚ್ ಮತಿಚಾ ಪದರಾಕ್ ದುಃಖಯ್ನಾಶೆಂ ತಾಣೆ ಪ್ರಯತ್ನಾಂ ಚಲಯ್ಲೆಂ. ಲಿನೆಟ್ ಅಸಲ್ಯಾ ಸ್ಪರ್ಧ್ಯಾಂತ್ ಸಲ್ವಾತಾಲೆಂ ತರೀ ಹಳೊ ರಿತಿರ್ ಬಾಪಾಯ್ಚ್ಯಾ ಮರಣಾಚೊ ಉಗ್ಡಾಸ್ ತಾಚಾ ಮತಿ ಥಾವ್ನ್ ಪಯಸ್ ಜಾವ್ನ್ ಯೆತಾಲೊ. ಆನಿ ತ್ಯಾ ಜಾಗ್ಯಾರ್ ಜೋಸೆಫ್ ತಾಕಾ ಯಾದ್ ಯೆತಾಲೊ.

“ಜೋಸೆಫ್...” ಲಿನೆಟ್ ತಾಚಾ ವೆಂಗೆಂತ್ ಪುಸ್ಪುಸ್ಲೆಂ. ತಾಚೊ ತಾಳೊ ಕಾಂಪೊನಾ ಬದ್ಲಾಕ್ ತೊ ಮಧುರತೆಂತ್ ಭರೊನ್ ಆಯ್ಲೊ. “ತ್ಯಾ ರಾತಿಂ .. ತ್ಯಾ ಭಯಾನಕ್ ರಾತಿಂ ತುವೆಂ ಮಾಕಾ ‘ಭಯ್ಣಿ’ ಮ್ಹಣ್ ಪ್ರಕಾರ್ಲೆಂಯ್ ಜೋಸೆಫ್.... ಪೂಣ್ ಆತಾಂ ..” ತೆಂ ಮುಕಾರುಂಕ್ ಸಕ್ಲೆನಾ. ಜೋಸೆಫ್ ಸಮ್ಜಾಲೊ.

“ಹಾಂ ಲಿನೆಟ್ ಹಾಂವೆಂ ತಸೆಂ ತುಕಾ ಆಪಯಿಲ್ಲೆಂ. ಪೂಣ್ ಹೆ ನಂತರ್ ಹಾಂವ್ ತಸೆಂ ತುಕಾ ಉಲೊ ದೀಂವ್ಕ್ ಆಶೆನಾ ಲಿನೆಟ್. ತುಕಾ ಭಯ್ಣಿಚಾ ಸ್ಥಾನಾರ್ ‘ಹರೈಕ್’ ದೀಂವ್ಕ್ ಹಾಂವ್ ಸಕ್ಲೊಂನಾ. ತುಜೆಂ ಮನ್ ಸಮ್ಜ ಜಾಯ್ ಜಾಲ್ಯಾರ್, ತುಜಾ-ಮ್ಹಜಾ ಚಿಂತ್ಪಾಧಾರಿಕ್ ಎಕ್ಚ್ ಪೋಪ್ ದೀಜಾಯ್ ಜಾಲ್ಯಾರ್, ಹಾಂವ್-ತುಂ ಭಾವ್-ಭಯ್ಣಿ ಪರಿಂ ಜಿಯೆಂವ್ಚೆಂ ಅಸಾಧ್ಯ್. ಅಮಿ ತರುಣ್ ಕುಡಿಚಿಂ ಮಾನವಾಂ, ಹುನ್ ರಗ್ತಾಚಿಂ ಯುವಕಾಂ ಎಕಾಮೆಕಾಚೆ ವೆಂಗೆಂತ್ ಉದ್ವೇಗಾ-ಉದ್ರೇಕಾವಿನಃ ಲಿಪೊನ್ ರಾವೊಂಕ್ ಸಕ್ತೆಂನಾಂವ್...” ತೊ ತಾಕಾ ಸಮ್ಜಾಯ್ತಾಲೊ.

ಆನಿ ತೆಂ ಸಮ್ಜೊನ್ ಘೆತಾಲೆಂ.

ಮೋಗ್ ಕರುಂಕ್ ತಿಂ ನೆಣುಸ್ಲಿಂ ತರೀ ತ್ಯಾ ವಿಶ್ಯಾಂತ್ ಪ್ರಥಮ್ ಮೇಟ್ ಕಾಡ್ಲ್ಯಾ ಪುಡೆಂ ಎಕಾಮೆಕಾ ವಿಶ್ಯಾಂತ್ ಹರೈಕ್ ಸಮ್ಜೊನ್ ಘೆಂವ್ಚೆಂ ತಾಂಚೆಂ ಕರ್ತವ್ಯ್ ಜಾವ್ನಾಸ್ಲೆಂ.

ತಾಣೆಂ ಎಕಾಮೆಕಾಚಿಂ ಮನಾಂ ಆನಿ ಕಾಳ್ಜಾಂ, ಚಿಂತ್ನಾಂ ಆನಿ ಭಗ್ನಾಂ ಸಮ್ಜೊನ್ ಘೆಂವ್ಕ್ ಪ್ರಾರಂಭಿಲೆಂ. ಅತ್ತೀಯತೆಚಾ ಬುನ್ಯಾದೆರ್ ತಾಣೆಂ ಮೊಗಾಚೆಂ ಮಂದಿರ್ ಬಾಂದುಂಕ್ ಸುರು ಕೆಲೆಂ.

ಅನಿ ತೆಂ ಜಾವ್ನಾಸ್ಲೆಂ 'ತಾಂಚೆಂ' ಜೀವನ್!

ತೊ ತಾಕಾ ಆಶೆತಾಲೊ ಆನಿ ತೆಂ ತಾಚಾ ಜರೂರತೆನ್ ಖೆರ್ತಾಲೆಂ -
ಚಿಂತ್ನಾಂನಿ, ಭಗ್ಣಾಂನಿ, ಕರ್ನಾಂನಿ, ಸ್ವಪ್ನಾಂನಿ, ಹರ್ ಘಡಿಯಾಂನಿ ..

ಆನಿ ತೊ ಜಾವ್ನಾಸ್ಲೊ 'ತಾಂಚೊ' ಮೋಗ್!

ತೆಂ ಸುಂದರ್ ಆಸಾ ಮ್ಹಣ್ ಜೋಸೆಫ್ ಜಾಣಾಸ್ಲೊ ಆನಿ ತೆ
ಸುಂದರತೆಕ್ ತೊ ಪಾತ್ಯೆತಾಲೊ ತರೀ ತಾಕಾ ತ್ಯಾ ಸೊಭಾಯೆಚಿ ಕಿಂಚಿತ್
ಆಶಾ ನಾತ್ಲಿ.

ತಾಕಾ ಜಾಯ್ ಆಸ್ಲೆಂ ಲಿನೆಟಾಚೆಂ ನಿಷ್ಕಳಂಕ್ ಮನ್ - ತಾಂತ್ಲಿಂ
ಸುಂದರ್ ಕಲ್ಪನಾಂ! ತಾಚೆಂ ಮೊಗಾಳ್ ಕಾಳಿಜ್ - ತಾಂತ್ಲಿಂ ಪ್ರೇಮಾಚಿಂ
ತರಂಗಾಂ! ತಾಚೆಂ ಸದಭಾಗಿ ಜೀವನ್ - ಜೀವಿತಾಂತ್ಲಿಂ ಸ್ವಪ್ನಾಂ -
ಮಹಲಾಂ! ತಾಚೆಂ ನಿಸ್ಕಳ್ ನಡ್ತೆಂ - ಚಲಿತ್ ಜಿಣ್ಯೆಂತ್ಲಿಂ ನಿಸ್ಕಳ್
ಭಾವನಾಂ! ಫುಡಾರಿತ್ ಜೀವನ್ - ಕಾಜಾರಾಚಿಂ ಚಿಂತನಾಂ!!

ತಾಣೆಂ ಎಕಾಮೆಕಾಚೊ ಮೋಗ್ ಕೆಲೊ.

ಆನಿ ತ್ಯಾ ಮೊಗಾಕ್ ಲಗ್ನಾಚಾ ಬಾಂಧಾಂತ್ ಥಿರ್ ಕರುಂಕ್ ತಾಣೆಂ
ಯೆವ್ಜಿಲೆಂ. ಪೂಣ್ ತ್ಯಾ ಫುಡೆಂ ಎಕಾಮೆಕಾ ವಿಶ್ಯಾಂತ್, ಸಂಪೂರ್ಣ
ಧರಾನ್ ಸಮ್ಜೊಂಕ್ ತಿಂ ಆಶೆಲಿಂ. ಎಕಾಮೆಕಾಚೆ ಗೂಣ್ - ಅವ್ಣುಣ್
ಯೆದೊಳ್ಚೆಂ ಜೀವನ್, ಚಲನ್-ವಲನ್, ಪಿಡಾ-ಶಿಡಾ, ಚಿಂತಾಪ್,
ಭಗಾಪ್, ಪಸಂದತಾ, ಚೂಕಿ, ದೇಣಿಂ, ಸವಯೊ, ಬರೆಪಣ್ ಯಾ ಪಾಡ್
ಸಂಗಿ.... ಸರ್ವ್ ವಳ್ಕುನ್ ಫುಡಾರಿತ್ ಜೀವಿತಾಚಾ ಚಲನಾಕ್ ಸುಫಳತಾ
ಹಾಡಂಪ್ಕ್ ತಿಂ ಪ್ರಯತ್ನಿಲಾಗ್ಲಿಂ. ಅಶೆಂ ಕರ್ಚ್ ಖಾತಿರ್ ತಾಣೆಂ
ಸಾಂಜೆಚಾ ವಾರ್ಯಾಚಿ ಥೊಡಿ ಭಂವ್ಡಿಯೊ ಮಾರ್ಲಿ. ತ್ಯಾ ಭಂವ್ಡೆಂನಿ
ಆನಿ ಭೆಜೆಂನಿ ಕುಡಿಚಾ ಭಗ್ಣಾಂಚೆಂಯ್ ಆಕರ್ಷಣ್ ಮಿಸ್ಕೊನ್ ಯೆತಾಲೆಂ
ತರೀ ತಾಂಚಾ ಎಕಾ - ದುಸ್ರ್ಯಾ ಥಂಯ್ ಲಾಗಿಂ ಚಾಲ್ಲ್ಯಾ ಕಾಳ್ಜಾಂಕ್
ತಸಲೊ ಘಡಿಯೊ ಆನಿಕೆ ಪ್ರೇಮಾಚಾ ಅಲಂಕಾರಾನ್ ಭರಯ್ತಾಲೊ.

ಲಿನೆಟಾಚಾ ಬಾಪಾಯ್ಚೆಂ ಮರಣ್ ಸಮಾಜೆಕ್ ವಿಸ್ತವ್ಣೆ ಚಿಂ ಜಾತಾ
ವರೆಗ್ ತಿಂ ತಲಿಂಚ್ ರಾವ್ಲಿಂ - ಹಾಸೊನ್, ಖೆಳೊನ್, ಭಂವೊನ್!

ಪೂಣ್—

ಜೋಸೆಫಾ ವಿಶ್ವಾಂತ್ ಪೂರ್ಣ್ ರಿತಿರ್ ಸಮ್ಜೊನ್ ಘೆಂವ್ಚೆಂ
 ಲಿನೆಟಾಕ್ ಸಾಧ್ಯ್ ಜಾಲೆನಾ. ತಾಣೆ ಆಪ್ಲೆಂ ಕಾಳಿಜ್‌ಚ್ ಉಗ್ತಾವ್ನ್
 ಆಪ್ಲ್ಯಾ ಜೀವಿತಾಚಾ ಪಾಲ್ವೊನ್ ಗೆಲ್ಲಾ ಹರ್ ವಾತಿಂಚೆಂ ಮೇಣ್
 ಜೋಸೆಫಾ ಮುಕಾರ್ ದವರೆಂ ತರೀ ಜೋಸೆಫಾಚಾ ಸಂಪೊನ್ ಗೆಲ್ಲಾ
 ಜೀವನಾಚೊ ಪ್ರಮುಖ್ ತಸೊ ಭಯಾನಕ್ ಆವಸ್ಥರ್ ತಾಕಾ ಪಾಚುಂಕ್
 ಮೆಳ್ಳೊನಾ! ತಾಣೆ ಲಿನೆಟಾಕ್ ಆಪ್ಲ್ಯಾ ಘಡೊನ್ ಸಂಪೆಲ್ಲಾ ಕಥನಾ
 ವಿಶಿಂ ಕಿತೆಂಚ್ ರ್ಕುಳಕ್ ಲಾಭಾನಾಶೆಂ ಚತ್ರಾಯ್ ಘೆತ್ಲಿ ಆನಿ ತೆಂ ಏಕ್
 ಕಥನ್ ಲಿಪವ್ನ್ ಹರ್ ಲಿನೆಟಾಕ್ ತಾಣೆ ವಿವರಲೆಂ. ಆನಿ ಹ್ಯಾಚೆವರ್ವಿಂ
 ನಿಸ್ಕಳ್ ಲಿನೆಟ್ ತಾಕಾ ಪೂರಿತ್ ರಿತಿರ್ ಪಾತ್ಯೆಲೆಂ—

ತೊ ಮಾಜಿ ಪ್ರೇಮಿ ತರೀ ತೊ ದೋನ್ ಜೀವಾಂಚೆಂ ಹೃತ್ಯೆಂ
 ಕೆಲ್ಲೊ ಪಾಪಿ ತರೀ, ತೊ ಚಪ್ಲ್ಯಾಚ್ ಕಾಳ್ಜಾಚಾ ರಾಣಿಯೆಚೊ ಖುನಿಗಾರ್
 ತರೀ!!!

ತಾಚಾ ಸಂಪೊನ್ ಗೆಲ್ಲಾ ಜೀವಿತಾಂತ್ಲ್ಯಾ ತ್ಯಾ ಪರ್ತಾಲ್ಲ್ಯಾ
 ಬಾಂದ್ಪಾಚಾ ಧುಳಿಚೊ ಏಕ್ ಕಣ್ ಸಂಯ್ತ್ ಲಿನೆಟಾಕ್ ಲಾಭಾನಾಶೆಂ
 ತಾಣೆ ಜಾಗ್ರತ್ಯಾಯ್ ವಾಪರ್ಲಿ.

ತಾಣೆ ತಾಕಾ ಫಟಯಿಲ್ಲೆಂ!

ಆಪ್ಲ್ಯಾಚ್ ಬಚಾವೆ ಖಾತಿರ್ ತಾಣೆ ತಶೆಂ ಕೆಲ್ಲೆಂ ತರೀ ತ್ಯಾಚ್
 ಫಟವ್ಣೆನ್ ತಾಕಾ ಮುಕ್ಲೆ ಪುಡಾರಾಚೆ ದೀಸ್ ಆಸಂತುಷ್ಟಿತ್ ಜಾತಿತ್
 ಮ್ಹಳ್ಳೆಂ ಚಿಂತಾಪ್‌ಚ್ ಆಯ್ಲೆನಾ. ಮೊಗಾ-ಸಾಗೊರಾಚಾ ಮಧೆಂ
 ಪಾವೆಲ್ಲಾ ತಾಂಕಾಂಚಾರಾಂಯ್ ಕುಶಿಂ ಫಕತ್ ಉದಾಕ್‌ಚ್ ದಿಸ್ತಾಲೆಂ
 ಆನಿ ಅಂತ್ರಳಿಂ ತಾರಾಂ!

ಹೆರ್ ಕಿತೆಂಚ್ ತಿಂ ದೆಖೊಂಕ್ ಗೆಲಿಂನಾಂತ್.

ಸಂಸಾರಿಂ ಕೊಣ್‌ಂಚ್ ಆಪ್ಲೆಂ ಮ್ಹಳ್ಳೆಂ ನುತ್‌ಲ್ಲ್ಯಾ ಲಿನೆಟಾಕ್
 'ಸಾಂಬಾಳ್ತಲೊ' ಎಕ್ಲೊ ಜಾಯ್ ಆಸ್ಲೊ. ತರುಣತೆಕ್ ಪಾವೆಲ್ಲಾ,
 ಸುಂದರತೆನ್ ಪಿಕ್‌ಲ್ಲ್ಯಾ ತಾಕಾ ಎಕಾ ಪುಣೀ ಧಯ್ಯಾದಿಕ್ ಆಧಾರಾಚಿ
 ಜರೊರತಾ ಆಸ್ಲಿ. ಪಡ್ಚ್ಯಾ ತಾಕಾ ಸಾಂಬಾಳುಂಕ್, ರಡ್ಚ್ಯಾ ತಾಕಾ
 ಭಾಜಂವ್ಕ್, ತಾಚಾ ಮೊತಾಂತ್ ಸಾವ್ಣಿ ಜಾಂವ್ಕ್, ತಾಚಾ ದುಃಖಾಂತ್
 ದಾಸೊ ಆದಂವ್ಕ್, ಮರ್ಚ್ಯಾ ತಾಕಾ ವಾಂಜಂವ್ಕ್, ಸುಕಾ ತಾಕಾ

ಭಿಸಂವತ್ಸ. ತಾಚಾ ನಿರ್ದೇಶ್ ಜಾಗ್ ಹಾಡಂವ್ಕ್, ತಾಚಾ ಕಾಳೊಕಾಂತೆ ದಿವ್ಗೆ ಪೆಟಂವ್ಕ್ ಆನಿ...

ತಾಚಾ ಜೀವಿತಾಚೆಂ ಕಾಳ್ಜಿ-ಫರ್ ಪುಲಾಂಚಾ ರ್ಫುಲ್ಕಾಂನಿ ಆವೃತ್ ಕರುನ್ ನೆಟಂವ್ಕ್ ತಾಕಾ ಎಕಾ ದಾದ್ಲ್ಯಾಚಿ ಗರ್ಜ್ ಆಸ್ಲಿ.

ಆನಿ ಜೋಸೆಫ್ ತಾಕಾ ಲಾಭ್‌ಲೊ.

ತೆಂ ತಶೆಂಚ್ ಘಡ್ಲೆಂ.

ತಿಂ ಎಕಾಮೆಕಾಚೊ ಮೋಗ್ ಕರ್ತಾಲಿಂ. ತಾಂಚೆಂ ದೊನೀ ಮನಾಂ ಎಕೆಚ್ ದಿಶೆರ್ ವೆತಾಲಿಂ, ತಾಂಚೆಂ ಹರೈಕ್ ಚಲನಾಂ, ಚಿತ್ತಾಂ ಭಗ್ಣಾಂ, ಉತ್ತಾಂ, ಕಾರ್ಯಾಂ ಆನಿ ಸರ್ವ್ ಎಕಾಮೆಕಾಕ್ ತಾಳ್ ಪಡ್ತಾಲಿಂ.

ಅಶೆಂ ಘಡಾಜಾಯಿಚ್ ಆಸ್ಲೆಂ. ನಾಂತರ್ ಲಿನೆಟಾಚೆಂ ಜೀವನ್ ನಂದನ್ ಜಾತೆನಾ. ಆಪ್ಲೆಂ ಮ್ಹಳ್ಳೆಂ ಕೊಣ್‌ಂಚ್ ನಾತ್‌ಲ್ಲಾ ತಾಕಾ ಕಾಳೊಕೀ ವಾಟೆನ್ ದಿವ್ಪಿ ಪೆಟವ್ನ್ ದಿಶಾ ದಾಕಂವ್ಚೊ ಜೋಸೆಫ್ ಸರ್ವಸ್ವ್ ದೀಂವ್ಕ್ ತಯಾರ್ ಜಾಲ್ಲೊ. ಉಜ್ಯಾಚೆಂ ಆಗ್ಚೆಂ ನಹಿಂ, ತಾಂತ್ಲೊ ಉಜೊಚ್ ಪ್ರಮುಖ್ ಜಾವ್ನ್ ಜಾಯ್ ಆಸ್‌ಲ್ಲಾ ಜೋಸೆಫಾಕ್ ತಾಚಾ ಸ್ವಪ್ನಾಚಿ ರಾಣಿ ಲಾಭ್‌ಲ್ಲಿ ..

ಜನಮಾ ಥಾವ್ನ್ ಸ್ವಪ್ನೆಲ್ಲಿ ಚಲಿ....

ಎಕ್-ದೋನ್ ಮಹಿನೆ ವರೇಗ್ ತಿಂ ರಾವ್ಲಿಂ ಆನಿ ರಾಕ್ಲಿಂ. ಹ್ಯಾ ವೆಳಾವ್ಡೆಂತ್ ಮೋಗ್ ಮ್ಹಳ್ಳಾರ್ ಕಿತೆಂ ಮ್ಹಳ್ಳೆಂ ತಿಂ ಸಮ್ಜಾಂಕ್ ಸಕ್ಲಿಂ. ತಾಂಚಾ ಜೀವಿತಾಂತ್ 'ಮೋಗ್' ಮ್ಹಳ್ಳಾರ್ ಮೋದತಾ ಆನಿ ಇಷ್ಟಾ-ಗತೆಚೆಂ ಮಿಲನ್ ಜಾವ್ನಾಸ್ಲೆಂ. ತಾಂಚಾ ಚಿಂತ್ಪಾಂತ್ ಮೊಗಾಕ್ ಎಕ್ ಪರಮ್ ಸ್ಥಾನ್ ಲಾಬ್‌ಲ್ಲಿಂ ಕೀ ತಾಂಚೆಂ ಸ್ವಪ್ನಾಳೆಂ ಜೀವನ್‌ಂಚ್ ತಾಂಕಾಂ ಮೊಗಾಂತ್ ಬಂಧಿತ್ ಕರ್ತಾಲೆಂ.

ಪ್ರೇಮಾಚಾ ಆಕರ್ಷಣಾಂತ್ ಖಾಲ್ತಿಪಣಾಚೆ ಆಟೆವಿಟೆ ಮಿಸ್ಕೊನ್ ತಾಂಚಾ ಕಾಳ್ಜಾಚೆ ಕೊನ್ಯೆ ಉಸ್ತಿತಾಲೆ. ತಾಂಚಾ ದಿವಸಾಂನಿ ಸುರ್ಯಾಚೆಂ ಕಿರ್ಣಾಂ ತಾಂಕಾಂ ಚುಂಬಿತ್ ಕರ್ತಾಲಿಂ ಆನಿ ಚಾಂದ್ಲ್ಯಾಚಾ ಥಂಡಾಯೆನ್ ತಿಂ ಪಿಕೊನ್ ಯೆತಾಲಿಂ.

ನಾಂತರ್ - ಕಾಜಾರಾವಿಶಿಂ ತಾಂಚೆಂ ಚಿಂತನ್ ಲಾಂಬ್ಲೆಂ. ಪಾಪ್ಪಾಚಾ ಮರ್ಣಾಚೊ ಉಗ್ಡಾಸ್ ಪನೊ ಜಾವ್ನ್ ಯೆತಾನಾ ಆನಿ ತಾಂಚಾ

ಪ್ರೇಮಾಚಿ ಉಮಾಳೆ ಚಡೊನ್ ಯೆತಾನಾ ಎಕಾಮೆಕಾ ಖಾತಿರ್ ಜಿಯೆಂ-
ವ್ಹಾಕ್ ತಿಂ ತಯಾರ್ ಜಾಲಿಂ.

ಆನಿ —

ಲಗ್ನಾಚಿ ತಯಾರಿ ತಾಣೆಂ ಸುರ್ವಾತಿಲಿ.

ತಾಂತಾಂಚಾ ಕಾಳ್ಜಾಚಾ ಪುಲಾಂಸಂಗಿಂ.

*

*

*

*

ಲಗ್ನಾಚಿ ಪಯ್ಲಿ ರಾತ್!

ಜೋವ್ ಮಜೆಧಾರ್ ಘಡಿಯಾಂನಿ ತಿ ಪ್ರಾರಂಭ್ ಜಾಲ್ಲಿ.

ಚಡುಣೆಂ ಪನ್ನಾಸ್-ದಾದ್ಲೆ-ಸ್ತ್ರೀಯೊ ರೆಸ್ಪೆರಾಕ್ ಹಾಜರ್ ಜಾಲ್ಲಿಂ
ಆನಿ ರೆಸ್ಪೆರಾ ಸಂತರ್ ತಿಂ ಸಗ್ಳಿಂ ಜೋಸೆಫಾಚಾ ಲ್ಹಾನ್ ಘರಾಂತ್
ಜಮ್ಲಿಂ. ತೆಂ ಘರ್ ಲ್ಹಾನ್ ತರೀ ಜೋಸೆಫಾಕ್ ಆನಿ ಲಿನೆಟಾಕ್ ಆಪ್ಲ್ಯಾ
ಮೊಗಾಚೆಂ ಜೀವನ್ ಮುಂದರುಂಕ್ ತೆಂ ಪಾವ್ತಾಲಿಂ.

ತಾಂಚ್ಯಾಚ್ ಜೀವಿತಾಚಾ ಸುಖಾ ಖಾತಿರ್ ಲಿನೆಟಾನ್ 'ಆಪ್ಲೆಂ'
ಘರ್ ವಿಕ್ರಾಕ್ ಫಾಲ್ಲೆಂ ಆನಿ ಸಂಪೂರ್ಣ್ ರಿತಿರ್ ತೆಂ ಜೋಸೆಫಾಚಾ
ಘರಾಂತ್ ಪತಿಣ್ ಜಾವ್ನ್ ಆಯಿಲ್ಲೆಂ.

ನಾಚ್, ಪದಾಂ, ಸತ್ಕಾರ್ ಆನಿ ಜೆವಾಣ್ ಸಂಪ್ತಾನಾ ರಾತ್ ಚಡ್
ದಾಟೊನ್ ಆಯಿಲ್ಲಿ ಆನಿ ಭಂವ್ತಿಂಚೆಂ ವಾತಾವರಣ್ ಕಾಳೊಕಾಂತ್
ಬುಡೊನ್ ಗೆಲ್ಲೆಂ. ಚಾರ್ ವರಾರ್ ಪ್ರಾರಂಭ್ ಜಾಲ್ಲ್ಯೊ ಸತ್ಕಾರ್—
ಕೊಟ್ ವರಾಂ ಸಾಡೆ ಧಾ ಉತ್ರತಾನಾ ಸಂಪಂವ್ಚೆಂ ಪ್ರಯತ್ನ್ ಜಾಲೆಂ.

ಸಹಜ್ ಜಾವ್ನ್ ವರಾಂಚಿ ರ್ಪುಳಕ್ ಮೆಳ್ಳೆಲ್ಲಿ 'ಸಯ್ರೆ' ಆಪ್ಲಾಪ್ಲ್ಯಾ
ಠಿಕಾಣ್ಯಾಚೊ ಉಗ್ಡಾಸ್ ಯೇವ್ನ್ ಹಾಂಕಾಂ 'ಬರಿ ಸುಹಾಗ್ ರಾತ್'
ಮಾಗೊನ್ ಪಾಟಿಂ ಸರ್ಲೆ. ಜೆವ್ಣಾ ಆನಿ ಸಯ್ರ್ಯಾಂಚಾ ಸುಧಾರ್ಪವ್ಣೆ
ಖಾತಿರ್ ಹಾಡ್ಲೆಂ ಕಾಮಾಚೆಂ ಚೆಡುಂ ಮೆಜಾವಯ್ಲ್ಯಾ ಬೊತ್ತಿಂತ್ಲೆಂ
ಉರುಲ್ಲೆಂ ರಂಗಾಳ್ ಆಮಾಲ್ ಪಿಯೆಲ್ಲೆಂ ಜಾಲ್ಲ್ಯಾನ್ ವರಾಂ ಧಾ ಜಾತಾ-
ನಾಂಚ್ ಮುಲ್ಕಾಕ್ ಪಡ್ಲೆಂ ಆನಿ ಧಂಯ್ಜ್ ನಿದೆಂತ್ ವಿಲೀನ್ ಜಾಲ್ಲಿಂ.

ಕಾಜಾರಾ ಖಾತಿರ್ ಗಾಂವಾ ಥಾವ್ನ್ ಜೋಸೆಫಾಚೆಂ ಕೊಣ್ಣಾಂಚ್
ಆಯ್ಲೆಂನಾಂತ್ ಆನಿ ಲಿನೆಟಾಚೆಂ ಕೊಣ್ಣಾಂಚ್ ಸಂಸಾರಾಂತ್ ನಾಸ್ಲೆಂ
ಜಾಲ್ಲ್ಯಾನ್ ಸರ್ವ್ ಹಾರ್-ಭಾರ್ ತಾಂಚೆರ್ಚ್ ಪಡ್ಲೆಲ್ಲೊ. ಜೋಸೆಫಾಚೆ

ಛೋಡೆ ಈಷ್ಟ್ ಆನಿ ಸಾಂಗಾತಿ ಕಾಮೆಲಿವಿನಃ ಹೆರ್ ಕೋಣೆ ಸತ್ಕಾರಾಕ್ ಯೇಂವ್ಕ್ ನಾತ್ಲಿಂ ತರೀ ತ್ಯಾ ಪನ್ನಾಸಾಂಕ್ ಸುಧಾರ್ಸುನ್ ತೊ ಸ್ವಸ್ತ್ ಜಾಲ್ಲ್ಯೊ. ಉಪ್ಪಾಚಿಂ ಆಯ್ದಾನಾಂ ಸರ್ವ್ ಧುಂವ್ಕ್ ಆಸ್ಲಿಂ, ಖಾಣಾಚ್ಯೊ ಬೊಶಿಯೊ ರಾಸ್ ಪಡ್ಲೊಲ್ಲ್ಯೊ, ಗ್ಲಾಸ್-ಬೊತ್ತಿ ಸ್ಥಿರ್ ನಾಸ್ತಾಂ ಹೆಣೆಂ ತೆಣೆಂ ಲಳ್ತಾಲೊ: ಘರ್ಚ್ ಸಗ್ಳೆಂ ಅಸ್ತವ್ಯಸ್ತ್ ಜಾಲ್ಲೆಂ ಆನಿ ಹೆಂ ಸರ್ವ್ ದೆಖೊನ್ ಜೋಸೆಫಾಕ್ ಪುರಾಸಣ್ ಆನಿಕೀ ಚಡೊನ್ ಯೆತಾಲಿ.

ಕಾಜಾರಾಕ್ ರುಡಿಕೀ ತಾಣೆ ಆಪವ್ಣೆಂ ದಿಲ್ಲೆಂ. ಪೂಣ್ ತೊ ಆಯ್ಲೊಚ್ ನಾಂ. ತಾಚಾ ಘರ್ಜಿಂ - ಭಾಂವ್ಡಾಂ ಇಸ್ಕೊಲಾಚೆಂ ನೀಬ್ ದೀವ್ನ್, ಬಾಪಯ್ ಹುಶಾರ್ ನಾತ್ಲಿಂ ಕಾರಣ್ ದೀವ್ನ್ ಆನಿ ಆವಯ್ - 'ಮ್ಹಜೆ ಎಕ್ಲೆವರ್ವಿಂ ತ್ಯಾ ಪಯ್ಸ್ ಪರ್ದೆಶಿ ಗಾಂವಾಕ್ ವೆಚೆಂ ಸಾಧ್ ನಾ' ಮ್ಹಣ್ ಕಾಗಾದ್ ಫಾಲನ್ ಯೇನಾಸ್ತಾಂ ರಾವ್ಲಿಂ. ಜೋಸೆಫಾನ್ ಕಾಜಾರಾ ನಂತರ್ ಛೊಡ್ಯಾಚ್ ದಿಸಾಂನಿ ಗಾಂವಾಕ್-ಫರಾ ವೆಚಿ ಆಲೋಚನ್ ಕರುನ್ ದವರ್ಲಿ ಜಾಲ್ಲ್ಯಾನ್ ತಾಣೆ ಹೆ ವಿಶಿಂ ಚಡ್ ಬೆಜಾರಾಯ್ ಘೆಲ್ಲಿನಾ.

ಚಡ್ ಗದ್ದಳಾಯ್ ನಾಸ್ತಾಂ ತಾಣೆ ಲಿನೆಟಾಚೊ ಹಾತ್ ಧರ್ಲೊಲ್ಲ್ಯೊ ಆಪ್ಲ್ಯಾ ಕಾಳ್ಜಾಚಾ ರಾಣಿಯೆಚೊ ಹಾತ್ ! ಆನಿ ತೆದ್ನಾಂ ತಾಕಾ ಮೊಲಿ-ಚೊಯ್ ಉಡಾಸ್ ಆಯಿಲ್ಲೊ!

ಮೊಲಿ .. ಆಪ್ಲ್ಯಾ ಸ್ವಪ್ನಾಂತ್ಲೆಂ ಚಿಡುಂ ಜಾಲ್ಲೆಂ.

ಆನಿ ಲಿನೆಟ್ .. ಆಪ್ಲ್ಯಾ ಕಾಳ್ಜಾಂತ್ಲೆಂ ಫುಲ್!

ಸರ್ವ್ ಸೈರೆ ಗೆಲ್ಲಿಚ್ ಪುರಾಸಾಣೆಚೊ ಮಸ್ಕಾರ್ ಸೊಡ್ನ್ ಜೋಸೆಫ್ ಖಿಟ್ಲಾರ್ ಲಳೆಲ್ಯೊ. ಆಜ್ ತಾಕಾ ಸಕಾಳಿಂ ಧಾವ್ನ್ಂಚ್ ಮೊಲಿಚೆಂ ರುಪ್ಣೆಂ ರುಳ್ತಾಲೆಂ, ತಾಚೊ ಯಾದ್ ಯೆತಾಲೊ. ತೆಂ ತಾಚಾ ಸ್ಮೃತಿಪಟಲಾರ್ ಹರ್ ಘಡಿ ಪಾಶಾರ್ ಜಾತಾಲೆಂ, ಲಿನೆಟಾ ರುಪಾರ್ ತೆಂಚ್ ತಾಕಾ ದಿಸೊನ್ ಯೆತಾಲೆಂ. ಕಿತ್ಲೆಂ ತಾಕಾ ತೊ ವಿಸ್ಕೊಂಕ್ ಪ್ರಯತ್ನಿತಾ, ತಿತ್ಲೆಂ ತೆಂ ತಾಚಾ ಮತಿಪಡ್ಪಾರ್ ಉದೆತಾಲೆಂ. ಛೊಡೆಂಚ್ ಆಮಾಲ್ ಸೇವನ್ ತಾಣೆ ಕೆಲ್ಲೆಂ ತರೀ ಪುರಾಸಾಣೆಚಾ ವಿಶೇಷತೆನ್ ಖಿಟ್ಲಾರ್ ಲಳೆಲ್ಲ್ಯೊ ತಾಕಾ ಥಂಯ್ಚ್ ಭ್ರಮಿದ್ ಚಡ್ಲಿ ಆನಿ ನಿದ್ರಾ ದೇವಿನ್ ತಾಕಾ ಅಚಲ್ ಕೆಲ್ಲೆಂ.

ಆನಿ ಲಿನೆಟ್ - ಪುರಾಸಾಣ್ ವಿಶೇಷ್ ನಾತ್ಲಿ ತರೀ ಆನಿಕೇ ಕರುಂಕ್ ಆಸ್ತಾ ಕಾಮಾವಿಶಿಂ ಚಿಂತುನ್ ತೆಂ ದುಃಖಿ ಜಾಲ್ಲೆಂ. ಆಯಿಲ್ಲಾ ಸೈರ್ಯಾಂ ಲಾಗಿಂ ಉಲವ್ನ್ - ಹಾಸೊನ್, ದೀಸ್‌ಭರ್ ಹೆಣೆಂ ತೆಣೆಂ ಧಾಂವೊನ್-ಚಲೊನ್ ಆನಿ ಸಂತೊಸಾಚಾ ಉನ್ಮಾದಾನ್ ಭರೊನ್-ಲಜೆವ್ನ್ ತಾಕಾಯ್ ಥಕಾವಟ್ ಭಗ್ತಾಲಿ ತರೀ ತಿ ರಾತ್ ಲಗ್ನಾಚಿ ಪ್ರಥಮ್ ರಾತ್ ಜಾವ್ನಾಸ್ಲಿ ಜಾಲ್ಲ್ಯಾನ್ ತೆಂ ಆನಿಕೇ ಪುರಾಸಾಣ್ ದಾಖಿಯ್ತಾಸ್ತಾಂ ಖುಶ್‌ಚ್ ದಿಸಾಲೆಂ ಪಳೆತಾಲೆಂ.

ಸುಹಾಗ್ ರಾತಿ ಖಾತಿರ್ ಸಂಪೂರ್ಣ್ ಥರಾನ್ ಆಪ್ಲೆಂ ಕಾಳಿಜ್ ಆನಿ ಕೂಡ್ ತಯಾರ್ ದವರ್ಚ್ಚಾ ಖಾತಿರ್ ಲಿನೆಟಾನ್ ನ್ಹಾಣಿಯೆಕ್ ಪಾಯ್ ದವರ್ತಾನಾ-

ವರಾಂ ಇಕ್ರಾ ಮಾರ್ಲಿಂ ತಾಕಾ ಆಯ್ತಾಲಿಂ.

ರಾತ್ ಗಂಭೀರ್ ಆಸ್ಲಿ ಆನಿ ವಾತಾವರಣಾಂತ್ ಥೊಡಿ ಥಂಡಾಯ್ ಮಿಸ್ತಾಲಿ. ತ್ಯಾ ರಾತ್ಚಾ ಮಧುರ್ ಪರಿಸರಾಂತ್ ತಾಚಿ ತೆಲ್ತಿ-ಫುಲ್ತಿ ಕೂಡ್ ಮುಖ್ಲ್ಯಾ ಘಡಿಯಾಂಚಾ ಚಿಂತಾಂನಿ ಪುಳಕಿತ್ ಜಾತಾಲಿ. ತಾಚಾ ವದನಾರ್ ತಾಂಬ್ಸಾಣ್ ಚರೊನ್ ಯೆತಾಲಿ ಆನಿ ಕಾಳ್ಜಾಂತ್ ಕಂಪನ್. ಸ್ಟೀ ಸಹಜ್ ಲಜೆನ್ ತೆಂ ಭರೊನ್ ಯೆತಾಲೆಂ ಆನಿ ಥೊಡ್ಯಾ ಭಿಯಾನ್‌ಯೊ ಪಿಕ್ತಾಲೆಂ. ಆಪ್ಲೆಂ ವಯ್ಲೆಂ ವಸ್ತುರ್ ನಿಕ್ಕಾಯ್ತಾನಾಂಚ್ ತಾಚೆಂ ಆಂಗ್ ಶಿರ್ಶಿಲ್ಯೆಂ ಆನಿ ತ್ಯಾ ಶಿರ್ಶಿರ್ಯಾಂ ಬರಾಬರ್ ತಾಚೆಂ ಚಿಂತಾಂ ಮುಕಾರ್‌ನ್ ಯೆಂವ್ಚ್ಯಾ ಆಮೊಲಿಕ್ ಘಡಿಯಾಂ ವಿಶಿಂ ನಾಚ್ಲೆಂ. ತ್ಯಾ ಮಧುರತೆಂತ್ ತೆಂ ಚಡ್ ಪ್ರಸನ್ನಿತ್ ಜಾಲೆಂ, ತಾಚಿ ಕೂಡ್ ಉದ್ರಿಕ್ತ ಜಾವ್ನ್ ಆಯ್ಲಿ...

ಆನಿ ತೆಂ ಸುಹಾಗ್ ರಾತಿ ಖಾತಿರ್ ತಯಾರ್ ಜಾಲೆಂ !

ಲಿನೆಟ್ ಪಾತಳ್ ಘರ್-ವಸ್ತ್ರಾಂತ್ ಲಿಪೊನ್ ಆಪ್ಲ್ಯಾ ತರುಣ್ ಕುಡಿಕ್ ಕೂಡಾಂತ್ ಪ್ರವೇಶ್ ದಿತಾನಾ ತಾಚೆಂ ಲಿಪ್ತೆಂ ಭೆಂ ಚಡೊನ್ ಆಯ್ಲೆಂ. ಉಜ್ವೊ ಪಾಯ್ ಪ್ರಥಮ್ ತಾಣೆ ಕೂಡಾಂತ್ ದವರ್ಲೊ ಆನಿ ಘಡಿಭರ್ ತಾಣೆ ದೊಳೆಯ್ ಧಾಂವ್ಲೆ. ತಾಚೆಂ ಮನ್ ಮೃಧುತ್ವಾನ್ ಭರ್ಲೆಂ. ತಾಚೆಂ ಕಾಳಿಜ್ ವೀಣ್ಯಾಚೊ ನಾದ್ ದೀವ್ನ್ ಕಾಂಪ್ತಾಲೆಂ, ತಾಚೆ ಯೌವನ್ ಕುಡಿಚಿ ವಿಶ್ವ್ ತಾಕಾ ಕುಜುಲೊ ಕರ್ತಾಲೆ, ಹರ್ಥೆಂ ತಾಚೆಂ ಥೊಡ್ಯಾ ಭಿಯಾನ್ ಆನಿ ಥೊಡ್ಯಾ ಆನಂದಾನ್ ನಾಚ್ತಾಲೆಂ, ವೋಂಟೆ

ತಾಚೆ ಕಸಲ್ಕುಗೀ ಅತ್ರೆಗಾನ್ ರಗ್ತಾಳೆ ಜಾಲ್ಲೆ, ತಾಚಿಂ ನಯನಾಂ ಆಶೆಚಾ ವೊಸೆನ್ ಖಿಕೊನ್ ಗೆಲ್ಲಿಂ ಆನಿ ತಾಚೆ ಪೊಲೆ ವರ್ಣಾಳೆ ಜಾವ್ನ್ ಮಿರ್ಮಿರಾಲ್ತೆ.

ತಾಣೆ ಆವಾಜಾವಿನಃ ಬಾಗಿಲ್ ಬಂಧ್ ಕೆಲೆಂ.

ಆನಿ ಬೋವ್ ಹಳೂ ರಿತಿರ್ ಪುಲಾ ತಸಲ್ಕಾ ಮೃಧುತ್ವಾನ್ ಘಾಂವೊನ್ ತಾಣೆ ಖಿಟ್ಲಾಕ್ ದೆಖ್ಲೆಂ.

ನೀರಸ್-ನಿದ್ರಾವೀನ್ ಜಾವ್ನ್ ನಿದ್‌ಲ್ಲಾ ಜೋಸೆಫಾಕ್ ಖಿಟ್ಲಾರ್ ದೆಖ್‌ಲ್ಲೆಂಚ್ ಲಿನೆಟಾಚಾ ದೊಳ್ಕಾಂನಿ ರುಳೊಂಚಿ ಆಶೆಚಿ ಸಾಯೆಕ್ ಹುನ್ ಉದಾಕ್ ವೊತ್‌ಲ್ಲೆಪರಿಂ ಜಾಲೆಂ. ತಾಚಾ ರಗ್ತಾನಳಾಂನಿ ಧಾಂವ್ಚಿಂ ಲಹರಾಂ ಸುಮಿಯಾಂನಿ ಭರೊನ್ ಗೆಲಿಂ.

ದೋನ್ ಮೆಟಾಂ ತಾಣೆ ಮುಕಾರ್ ಕಾಡ್ಲಿಂ. ತಾಚಾ ಕಾಳ್ಜಾಂತ್ಲೆಂ ವೀಣೆಂ ಮಧುರ್ ಸಂಗೀತಾ ಬದ್ಲಾಕ್ ಫುಟ್ಕರ್ ಆವಾಜ್ ದಿತಾ ಮ್ಹಳ್ಳೆ-ಪರಿಂ ತಾಕಾ ಭಾಸ್ ಜಾಲೆಂ. ತಾಚಿಂ ಮನ್ ಮೊಗಾಚಾ ಚುಂಬನಾ ಸಂಗಿಂ ಚೂಪ್ ಧಾರಿಚಾ ಭಾಲಿಯೆಚಿ ದೂಃಖ್ ಭಗುಂಕ್ ಪಾವ್ಲೆಂ. ತರೀ ಆಶೆಚಾ ಸಾಯೆಕ್ ದೆಂವಯ್ನಾಸ್ತಾಂ ತಾಣೆ ಸಂಯಮ್ ಸಾಂಬಾಳ್ಚೆಂ.

‘ಲಗ್ನಾಚಿ ಪಯ್ಲಿ ರಾತ್...’ ತೆಂ ಚಿಂತುಂಕ್ ಸಕ್ತಾಲೆಂ. ಆಜ್ ಆಯ್ಜೆ ಹೆ ಘಡಿಯೆ ಎಕಾ ನವ್ಯಾ ಜೀವಿತಾಚೊ ಪ್ರಾರಂಭ್ ಜಾಂವ್ಕ್ ಆಕ್‌ಲೊ. ವರ್ಸಾಂ ವಯ್ರ್ ವರ್ಸಾಂ ಸಾಂಪಾಳುನ್ ಹಾಡ್‌ಲ್ಲೆಂ ನಿಸ್ಕಳ್ವಣ್ ಆಜ್ ದೆವಾಚಾ ಖರ್ಕಾ ಉಪದೆಸಾ ಖಾತಿರ್ ಬರ್ಕಾ ಉದ್ದೇಶಾನ್ ವಾಪರುಂಕ್ ಆಸ್ಲೆಂ. ದೆವಾನ್ ರಚಿತ್ ಕೆಲ್ಲಾ ಕುಡಿಚೊ ಉಪಯೋಗ್, ತ್ಯಾ ಕುಡಿಂತ್ಲ್ಯಾ ವಿಶಿಷ್ಟ್ ವಿಶ್ವಾಂಚೊ ಪ್ರಯೋಗ್ ಆಜ್ ಜಾಂವ್ಕ್ ಆಸ್ಲೊ. ಆಪ್ಲೆ ಪತಿಕ್ ಆಪ್ಲಿ ಕೂಡ್‌ಚ್ ಮನಾ ಆನಿ ಕಾಳ್ಜಾ ಸಂಗಿಂ ತಾಣೆ ಅರ್ಪುಂಕ್ ಆಸ್ಲಿ.

ಪೂಣ್... ದೋನ್ ಮನಾಂ, ದೋನ್ ಕಾಳ್ಜಾಂ, ದೋನ್ ಕುಡಿ ಆನಿ ದೋನ್ ಜೀವಾಂಚಿಂ ಭಗ್ಣಾಂ ‘ಏಕ್’ ಜಾಂವ್ಚ್ಯಾ ತ್ಯಾ ವಿಶಿಷ್ಟ್ ಘಡಿಯೆ ಜೋಸೆಫಾಕ್ ನಿದೆನ್ ಗ್ರಾಸ್ಲಿಂ!

ಸುಹಾಗ್ ರಾತಿಚಾ ಪ್ರಾರಂಭಿತ್ ಕೊನ್ಕ್ಣ್ಯಾರ್‌ಚ್ ಪಾಳೆಯ್ ಆಯಿಲ್ಲೆ??

ಲಿನೆಟಾಚಿಂ ಕಾಂಪ್ಲಿಂ ನಯನಾಂ ಖಿಟ್ಟಾ ವಯ್ ನದರ್ ಖಿಳಾವ್ನ್ ರಾವ್ಲಿಂ. ಜೋಸೆಫ್ ಸ್ವಪ್ನ್ ನಿದಲ್ಲೊ ತಾಕಾ ದಿಸ್ತಲೆಂ. ತಾಣೆ ಪರತ್ ಚೂರ್ ಮೆಟಾಂ ಮುಕಾರ್ ಕಾಡ್ಲಿಂ ಆನಿ ತೆಂ ಖಿಟ್ಟಾ ಸರ್ವಿಂ ಪಾವ್ಲೆಂ. ತೆಂ ತಾಕಾ ಜಾಗಂವ್ಕ್ ಆಶೆಲೆಂ .. ಜಾಗವ್ನ್ ಸರ್ವ್ ಪ್ರಾರಂಭುಂಕ್...

ಬೋವ್ ಹಳೂ ತಸೆಂ ಮೃದು ಧರಾನ್ ಆಪ್ಲೆ ಕಾಂಪ್ಲೆ ಹಾತ್ ತಾಣೆ ಜೋಸೆಫಾಚೆರ್ ದವರ್ಚ್ಯಾಕ್ ಮುಕಾರ್ ವ್ಹೆಲೊ. ಪೂಣ್—

ಎಕಾಚ್‌ಫರಾ ತಾಚೊ ಹಾತ್ ಪಾಟಿಂ ಆಯ್ಲೊ! ಹಳೂ ಭಾಗೊವ್ನ್ ಆಯಿಲ್ಲೆಂ ತೆಂ ಕ್ಲಣಾನ್ ನೀಟ್ ಜಾಲೆಂ. ತಾಚಿಂ ಅಮೂಲ್ಯ ಚಿಂತ್ನಾಂ ತಟಸ್ತ್ ಜಾಲಿಂ!

“ಜೋಸೆಫ್ ನಿದೆಂತ್ ಕಿತೆಂಗೀ ಘುಣ್ಣುಣ್ಣಾಲೊ!!

“ಜೋಸೆಫ್....” ಲಿನೆಟಾನ್ ಲೋವ್ ಉಲೊ ದಿಲೊ. ತ್ಯಾ ಆಪವೆಂತ್ ಕಂಪನ್ ಆಸ್ಲೆಂ ಆನಿ ತೊ ತಾಳೊ ಮಧುರತೆಂತ್ ತಾಣೆ ಲಳಯಿಲ್ಲೊ. ಪೂಣ್ ಕಸಲಿಚ್ ಜವಾಬ್ ತಾಕಾ ಜೋಸೆಫಾ ಧಾವ್ನ್ ಆಯ್ಕಾಲಿನಾ ಯಾ ತೆ ಪುರ್ಪುರೆ ಸಮ್ಜೊನ್ ಘೆಂವ್ಕ್ ತೆಂ ಸಕ್ಲೆಂನಾ.

ತೆಂ ಪಳೆವ್ನ್ ಆಸ್‌ಲ್ಲೆಪರಿಂಚ್ ಜೋಸೆಫ್ ನಿದಲ್ಲೆ ಧಾವ್ನ್ ಹಳೂ ಉಟೊ.

ಪೂಣ್ - ತಾಚೆ ದೊಳೆ ಬಂಧ್ ಆಸ್ಲೆ! ತಾಚಿಂ ವದನ್ ವಿರಾರಾಯೆನ್ ಭರ್ಸಾಲ್ಲಿಂ ಭಾವನಾಂ ದಾಖಯ್ತಾಲೆಂ! ತೊ . ತೊ ... ನಿದೆಂತ್ ಆಸ್ಲೊ!!!

ತೊ ಆಪ್ಲಿಂ ಮೆಟಾಂ ಖಿಟ್ಟಾ ಧಾವ್ನ್ ಬಾಗ್ಲಾ ಕುಶಿಂ ಕಾಡುಂಕ್- ಲಾಗ್ಲೊ. ಲಿನೆಟಾ ತಾಕಾ ಪಳೆವ್ನ್ ಕಾವ್ಲೆಲೆಂ ಆನಿ ಕುಶಿಕ್ ಸರ್ಲೆಂ. ತಾಚೆ ಮೊಗಾಚೆ ಆಶೆನ್ ಭರ್‌ಲ್ಲೆ ದೊಳೆ ವಿಚಿತ್ರತೆನ್ ಜೋಸೆಫಾಕ್ ದೆಖ್ತಲೆ. ತಾಚಾ ಕಪಾಲಾರ್ ಮಿರಿಯೊ ವೊಂದಾಲ್ಲ್ಯೊ ಆನಿ ತೆಂ ಜೋಸೆಫಾಕ್ ಪೊಶೆಂವ್ಚ್ಯಾ ಖಾತಿರ್ ಮುಖಾರ್ ವ್ಹೆಲ್ಲೆ ಆಪ್ಲೆ ಹಾತ್ ಅಸಹಾಯಕತೆನ್ ಎಕಾಮೆಕಾ ಘುಪ್ಪಿಲಾಗ್ಲೆಂ.

ಜೋಸೆಫಾನ್ ಬಾಗ್ಲಾಚಿ ಖಿಳ್ ಕಾಡ್ಲಿ!

ಎಕಾಚ್‌ಫರಾ ಜೋಸೆಫಾಚೆ ಪಾಯ್ ಪಾಟಿಂ ಸರ್ಲೆ. ತಾಚಾ ತೊಂಡಾವಯ್ಲಿಂ ಭಾವನಾಂ ಸರ್ವ್ ಬದ್ಲೊನ್ ಆಯ್ಲಿಂ - ವಿರಾರಾಯೆ ಧಾವ್ನ್ ರಾಗಾಚಾ ಉಚ್ಯಾಕ್!

“ತುಂ!!!???” ಲಿನೆಟಾಕ್ ತಿ ರಾಗಾಚಿ ಗರಜ್ ಆಯ್ಕಾಲಿ. “...”
 ವರತ್ ಕಿತೆಂಗೀ ತೊ ಬೊಬಾಟುನ್ ಉಲಯ್ಲೊ. ಪೂಣ್ ಲಿನೆಟಾಕ್ ತಿಂ
 ಉತ್ರಾಂ ಸಮ್ಜಾಲಿಂನಾಂತ್. ತ್ಯಾ ಉತ್ರಾಂ ಪಾಟ್ಲ್ಯಾನ್ ಜೋಸೆಫಾಚೆಂ
 ಮುಖಮಳ್ ರಾಗಾಚಾ ಉಜ್ಯಾನ್ ಪೆಚ್ಚೆಂ ತಾಕಾ ದಿಸ್ಲೆಂ.

ಲಿನೆಟಾಚಿ ನದರ್ ಬಾಗ್ಲಾ ಭಾಯ್ರ್ ಧಾಂವ್ಲಿ. ತಾಚಾ ರ್ಕುಳ್ಕಿಕ್
 ಕಿತೆಂಚ್ ದಿಸ್ಲೆಂನಾ ಬದ್ಲಾಕ್ ಜೋಸೆಫಾನ್ ಬಳಾನ್ ಪಾಯ್ ಉಕ್ಲಾನ್
 ಧರ್ಣಿರ್ ಧಾಡಾಯಿಲ್ಲೊ ತಾಣೆ ದೆಖ್ಲೊ.

ತಾಚೆ ದೊಳೆ ಬಂಧ್ ಆಸ್ಲೆ ತರೀ ತೊ ಮುಖಮಳ್ ಏಕಾ ವಿಶಿಷ್ಟ್
 ಧಿಕ್ಕಾಚೆರ್ ಘುಂವ್ಡಾವ್ನ್ ಆಸ್ಲೊ. ತಾಚೆ ದಾಂತ್ ಎಕಾಮೆಕಾ ಚಿಡ್ಕೊನ್
 ಖಡ್ಕಡ್ತಾಲೆ. ತಾಚಾ ರಾಗಾಚೊ ಭರಮ್ ಚಡ್ಲೆ ಹಾವ್-ಭಾವ್
 ವದನಾರ್ ತಾಚಾ ಖೆಳ್ತಾಲೆ.

ಲಿನೆಟ್ ಭಿವ್ಕುರೆಂ ಜಾಲೆಂ ಆನಿ ಹ್ಯಾ ವಿಚಿತ್ರ್ ಘಡ್ಯೆಚಿ ಸಾರ್ಕಿ
 ರ್ಕುಳ್ಕಿಕ್ ತಾಕಾ ಮಾರ್ತಾನಾ—

ತೆಂ ಸರ್ವ್ ಸಮ್ಜಾಲೆಂ.
 ಜೋಸೆಫ್ ಸ್ವಪ್ನೆ ತಾಲೊ!!

“ತೊಂಡ್ ಧಾಂಪ್!!!” ಜೋಸೆಫ್ ಬೊಬಾಟಿಲ್ಲೊ. ಹೈ ಬೊಬೆಕ್
 ಕಾಲುಬುಲೆಂ ಜಾಲ್ಲೆಂ ಲಿನೆಟ್ ಆಪ್ಲ್ಯಾ ಜಾಂಗಾಂ ಮಧೆಂ ಸುರಿಯೆನ್
 ಕೊಚಾಯಿಲ್ಲೆ ಭಾಷೆನ್ ದುಃಖಿನ್ ಮುಮುರ್ಲೆಂ ಆನಿ ತೆದ್ನಾಂಚ್
 ಜೋಸೆಫಾನ್ ವಾರ್ಯಾರ್ ಜೋರಾಯೆನ್ ಹಾತ್ ಭಿಜಾಯ್ಲೊ ಆನಿ ತಾಚೊ
 ಪರಿಣಾಮ್ ಜಾವ್ನ್ ಮೆಜಾಚಾ ಕುಶಿಂ ರಾಸ್ ಘಾಲ್ಯೊ ಬೊಶಿಯೊ
 ತಾಚಾ ಹಾತಾಕ್ ಲಾಗೊನ್ ಚೂರಾನ್ ಚೂರ್ ಜಾವ್ನ್ ಧರ್ಣಿರ್
 ಶಿಂಪಡ್ಲೊ!

ಲಿನೆಟಾಚೆಂ ಭೈಂ ಚಡೊನ್ ಯೆತಾಲೆಂ. ಜೋಸೆಫಾಚೆಂ ಅಚಾನಕ್
 ರಿತಿಚೆಂ ಹೆಂ ವರ್ತನ್ ‘ಮೊನೊ ಏಕ್ವಿಂಗಾ’ಪರಿಂ ಮೂಕ್ ನಟನೆಶೆಂ
 ತಾಕಾ ದಿಸ್ತಾಲೆಂ ತರೀ ತಾಚೆ ಕಾಳ್ಜಾಚೆ ಮೂಲೆ ಎಕಾ ಅನಾಮಿಕ್
 ಥರಾಚಾ ಭಿಯಾನ್ ದುಃಖ್ತಾಲೆ. ಆಪ್ಲೊ ಹಾತ್ ಉಕ್ಲಾನ್ ತೊಂಡಾ
 ಮುಕಾರ್ ಧರುನ್ ಕಿತೆಂಗೀ ಮಸ್ತು ತೊ ಉಲಯ್ಲೊ. ಆನಿ ತ್ಯಾ
 ಉತ್ರಾಂಚೆಂ ಮುಂದುವರಣ್ ಸಂಪವ್ಣೆಕ್ ಪಾವ್ತಾನಾ ತಾಚೊ ತಾಳೊ

ಚಡೊನ್ ಅಯ್ಲೊ ಆನಿ ತಾಚೊ ಹಾತ್ ಬಾಗ್ಲಾ ಕುಶಿಕ್ ತಾಣೆ ದಾಖಯ್ಲೊ. ಭಿಯೆಲ್ಲಾ ಲಿನೆಟಾಚಾ ಕುಡಿಂತ್ ಉಬ್ಜಾಲ್ಲ್ಯೊ ಹರೈಕ್ ರಿತಿಚೊ ಆಶಾ ಆನಿ ಆಕಾಂಕ್ವಾ; ಕಾಮುಕೀ ಉದ್ದೇಕ್ ಆನಿ ಉದ್ದೇಗ್.. ಸರ್ವ್ ನಾಸಾಚೊ ಪಾಂವ್ಡೊ ಚಡ್ತಾಲೊ.

ಜೋಸೆಫಾಚೆ ಪಾಯ್ ಮುಕಾರ್ ಗೆಲೆ. ಅಸ್ವಪ್ನ್ ರಿತಿರ್ ಪರತ್ ಕಿತೆಂಗೀ ಉಲವ್ನ್ ತಾಣೆ ದೋನ್ ಮೆಟಾಂ ಮುಕಾರ್ ಕಾಡ್ಲಿಂ. ರಾಗಾಚಾ ಭರ್ಮಾನ್ ಕಸಲ್ಯಾಗೀ ವಸ್ತುಕ್ ಹಾತಿಂ ಧರ್ಲೆಪರಿಂ ತಾಚೆಂ ನಟನ್ ಆಸ್ಲೆಂ. ಆನಿ ಬಳಾನ್ 'ತ್ಯಾ' ದಿಸಾನಾತ್ಲ್ಯಾ ವಸ್ತುಕ್ ಧರುನ್ ವೋಡ್ನ್ ವೆಲ್ಲೆಂ ಲಿನೆಟಾಕ್ ದಿಸ್ಲೆಂ. ಪಟಾಪಟ್ 'ತ್ಯಾ' ವಸ್ತುಕ್ ತಾಣೆ ಬಳಾನ್ ಬಾಗ್ಲಾ ಭಾಯ್ರ್ ಲೋಟ್ಲೆಂಯ್ ಲಿನೆಟ್ ಸಮ್ಜಾಲೆಂ.

ಸಹಚ್ ಜಾವ್ನ್ ಜೋಸೆಫಾಕ್ ಸಕಾಳಿಂ ಥಾವ್ನ್ ಮೊಲಿಚಿಂ ಚಿಂತ್ಲಾಂ ಯೆತಾಲಿಂ. ತಾಚೆಂ ರೂಪ್ ತಾಕಾ ಧೊಸ್ತಾಲೆಂ ಆನಿ ಆಪ್ಲಿ 'ರಾಣಿ' ಜಾವ್ನ್ ತೆಂಚ್ ತಾಕಾ ದಿಸ್ತಾಲೆಂ. ತ್ಯಾಚ್ ಚಿಂತ್ಪಾನ್ ಖಿಟ್ಲಾರ್ ಪಡ್ಲಲ್ಲ್ಯಾ ತಾಕಾ ನಿದೆನ್ ಗ್ರಾಸಿಲ್ಲೆಂ ಆನಿ ನಿದೆಂತ್ ಆಪ್ಲ್ಯಾ ಪಯ್ಲ್ಯಾ ಕಥನಾಚೆಂ ಪ್ರಮುಖ್ ಘಟನ್ ತಾಕಾ 'ಸ್ವಪಾಣ್' ಜಾವ್ನ್ ದಿಸೊಂಕ್ ಲಾಗ್ಲೆಂ. ತೆಂ ಸ್ವಪಾಣ್ ಲಿನೆಟ್ ಆಪ್ಲ್ಯಾ ಕೂಡಾಕ್ ಪ್ರವೇಶ್ ಜಾಲ್ಲೆಂಚ್ ಪ್ರಾರಂಭ್ ಜಾಲ್ಲೆಂ ಆನಿ ಆತಾಂ ಮುಕಾರುನ್ ವೆತಾಲೆಂ.

ಜೋಸೆಫಾಚೆ 'ಆರ್ಥ್‌ಸ್ಮಿತ್ ಜಾಗಿ ಜಾಲ್ಲಿ!

ಲಿನೆಟ್ ತಾಕಾ ಮೂಕ್ ರಿತಿರ್ ದೆಖೊನ್‌ಚ್ ರಾವ್ಲೆಂ. ತಾಣೆ ಪರತ್ ಕಿತೆಂಗೀ ಘುಣ್ಣಣೊನ್ ಜೋರಾಯೆನ್ ಬಾಗಿಲ್ ಬರ್ಧ್ ಕರ್ತಾನಾ ತಾಚೆಂ ಭೈಂ ಚಡೊಂಕ್‌ಲಾಗ್ಲೆಂ. ತಾಚಿ ಆಶಾ, ಅಶ್ರೆಗ್, ಉದ್ದೇಗ್ ಸರ್ವ್ ನಿತ್ಯೊನ್ ಫಕತ್ ಭಿಯಾಚಿಂ ಕಿರ್ಣಾಂ ಮಾತ್ರ್ ತಾಚೆ ಥಂಯ್ ಉರುಲ್ಲೆಂ ಆನಿ ಸುಹಾಗ್ ರಾತಿಚಿಂ ಕಸಲಿಂಚ್ ಚಿಂತ್ಲಾಂ ತಾಚೆ ಕುಡಿಂತ್ ಶಿಂಪೊಸ್ ಉರೊಂಕ್ ನಾತ್ಲೆಂ. ಜೋಸೆಫ್ 'ಸ್ವಪ್ನತಾ' ಮ್ಹಳ್ಳೆಂ ತೆಂ ಜಾಣಾಂ ಜಾಲೆಂ ತರೀ ತ್ಯಾ ಸ್ವಪ್ನಾಚೊ ವಿಷಯ್ ಯಾ ಆರ್ಥ್ ಸಮ್ಜೊನ್ ಘೆಂವ್ಕ್ ಬಿಲ್ಕುಲ್ ತೆಂ ಸಕ್ಲೆಂನಾ. ಜೋಸೆಫಾ ಚಾ ಚಲನಾ-ನಟನಾಕ್ ದೆಖೊನ್ ಇತ್ಲೆಂ ಮಾತ್ರ್ ತಾಣೆ ಮನನ್ ಕೆಲೆಂ ಕಿ-

ಜೋಸೆಫಾ ಮುಕಾರ್ ಆಪ್ಲಾ ವಿನಃ ಕೋಣ್‌ಗೀ ಏಕ್ ದಿಸಾನಾತ್ಲಿ ಅನಾಮಿಕ್ ವ್ಯಕ್ತಿ ಆಸಾ !!!

ಬಳಾನ್ ತಾಣೆ ಸುಸ್ಕಾರ್ ಸೊಡ್ಲೊ ಲಿನೆಚಾಕ್ ಆಯ್ಕಾಲೊ. ಮೌನ್‌ಂಚ್ ರಾವೊನ್ ತೆಂ ಹೊ ಖೆಳ್ ದೆಖ್ತಾಲೆಂ ಜಾಲ್ಲ್ಯಾನ್ ತಾಚಿ ಮತ್ ಭಿಯಾಚಾ ಗೊಬ್ರಾಂತ್ ಲಳೊನ್ ಯೇಂವ್ಕ್ ಪ್ರಾರಂಭ್ ಜಾಲ್ಲಿ. ಬಾಗಿಲ್ ಬಂಧ್ ಕೆಲ್ಲೊ ಜೋಸೆಫ್ ವಿಚಿತ್ರ್ ವರ್ತನಾನ್ ಖಿಟ್ಲ್ಯಾರ್ ಯೇವ್ನ್ ತೊ ಆಡ್ ಪಡ್ಲೊ. ವಿರಾರಾಯೆನ್ ತೊ ಕಿತೆಂಗೀ ಪುರ್ಪುರ್ತಾಲೊ ಆನಿ ಪಿಶ್ಯಾಂಪರಿಂ ಆಪ್ಲ್ಯಾಚ್ ತಕ್ಲೆಕ್ ತೊ ಧಾಡಾಯ್ತಾಲೊ.

ಲಿನೆಟಾಚೆಂ ಸಂಯಮ್ ಚುಕ್ಕೆಂ. ಜೋಸೆಫಾಚೆಂ ವರ್ತನ್ ದೆಖ್‌ಲ್ಲೆಂ ತೆಂ ಭಿಯಾಂತೀ ಭಿರ್ಮತಿನ್ ಕೊಸಾಳ್ಲೆಂ. ತೊ ಆಪ್ಲೊ ಪತಿ ಜಾವ್ನಾಸ್ಲೊ ... ನವೊ ನವೊ ..

ಪೂಣ್ ತೆಂ ಸ್ವಪಾಣ್ ತಾಕಾ ಭೆಷ್ಪಾಯ್ತಾಲೆಂ.

ಹಳೊ ತಾಣೆ ಧೈರ್ ಘೆತ್ಲೆಂ ಆನಿ ಜೋಸೆಫಾಕ್ ಜಾಗವ್ನ್ ತ್ಯಾ ಗಲೀಜ್ ಸ್ವಪ್ನಾ ಥಾವ್ನ್ ಉಟವ್ನ್ ಭುಜಂವ್ಚಾ ಖಾತಿರ್ ತೆಂ ಮುಕಾರ್ ಯೇವ್ನ್ ಖಿಟ್ಲ್ಯಾ ಸರ್ಕಿಂ ರಾವ್ಲೆಂ. ತಾಚಿ ನದರ್ ಖಿಟ್ಲ್ಯಾರ್ ಪಡೊನ್ ರಡ್ಚ್ಯಾ ಜೋಸೆಫಾಚೆರ್ ಖುಚ್‌ಲ್ಲಿ ಆನಿ ತಾಚಾ ದೊಳ್ಕಾಂ ಥಾವ್ನ್ ವ್ಹಾಳ್ಚಿಂ ದುಃಖಾಂ ದೆಖೊನ್ ತಾಚೊ ಮೊಗಾ - ಉಮಾಳೊ ಆನಿ ಭಿಯಾಚೊ ಗೆರೊ ಭಿರ್ಮತೀಂತ್ ಒದ್ತಾಲೊ.

ತಾಕಾ ಸಮಧಾನ್ ಕರ್ಚಿ ಖಾತಿರ್ ತೆಂ ಹಳೊ ಭಾಗ್ವಾಲೆಂ.

ಪೂಣ್—

ಎಕಾಚ್‌ಫರಾ ತೊ ಪರತ್ ಉಟೊ ಆನಿ ಉಟ್ತಾನಾಂಚ್ ತಾಚಿ ಧಾಂಪ್‌ಲ್ಲಿ ನದರ್ ಬಾಗ್ಲಾಚೆರ್ ಖಿಂಚೊನ್ ರಾವ್ಲಿ. ತಾಚಾ ರಾಗಾಚೆಂ ಸಂಯಮ್ ಚುಕ್‌ಲ್ಲೆಪರಿಂ ತಾಚೆಂ ಮುಖಮಳ್ ರಗ್ತಾ ವತ್ತಡಾನ್ ತಾಂಬೈಲೆಂ. ಆಮ್ಕರಿಂ ತೊ ಬಾಗ್ಲಾ ಸರ್ಕಿಂ ಗೆಲೊ ಆನಿ ಬೋವ್ ಬಳಾನ್ ತಾಣೆ ವಾರ್ಕಾರ್ ಆಪ್ಲಿ ಮೂಟ್ ಭಿಜಾಯ್ಲಿ. ಉಸ್ತಡೊನ್ ಕಿತೆಂಗೀ ತೊ ಪುಸ್ಪಸ್ಲೊ ಆನಿ ಕುಶಿಕ್ ಘುಂವೊನ್ ಮೆಜಾರ್ ಫುಟೊನ್ ಪಡ್‌ಲ್ಲೊ ಬೊಶಿಯಾಂ ಮಧ್ಯೊ ಏಕ್ ಬೊಶಿಯಾಚೊ ಜೊರ್ ತಾಣೆ ಹಾತಿಂ ಧರೊ!

ಎಕಾಚ್‌ಫರಾ ತಾಣೆ ತೊ ಉಭಾರೊಲ್ಲೆ !

ಪೂಣ್ ದುಸ್ರೆ ಘಡ್ಯೆ ತೊ ತಾಚೆ ಥಾವ್ನ್ ಸಕ್ಲಾ ಗೆಲ್ಲೊ !!

ತಾಚೆಂ ವರ್ತನ್ ಭಿರಾಂಕುಳ್ ದಿಸ್ತಾಲೆಂ ಆನಿ ತೆಂ ದೆಖೊನ್ ಲಿನೆಟ್ ಭಿಯಾನ್ ಮುದೊ ಜಾತಾಲೆಂ. ಜೋಸೆಫ್ 'ತ್ಯಾ' ದಿಸಾನಾತ್ಲ್ಯಾ ವ್ಯಕ್ತಿ ಲಾಗಿಂ ಝಗಡ್ತಾ ವ್ಹಳ್ಳೆಪರಿಂ ತಾಚೆಂ ನಟನ್ ದಾಖಯ್ತಾಲೆಂ. ಆನಿ ಲಿನೆಟ್‌ಚೆ 'ತಿ' ದುಸ್ರಿ ವ್ಯಕ್ತಿ ತಾಚೆಕೇ ಚಡ್ ಬಳ್ ಆಸಾ ಮ್ಹಳ್ಳೆಂ ಭಾಸ್ ಕರಯ್ತಾಲಿ. ಹಿ ತಾಚಿ ಸಮ್ಜವ್ಣಿ ಮತೀಂತ್ ದುಭಾವೊನ್ ಯೆತಾನಾಂಚ್ ತೊ ಮಾಲ್ತಾಲೊ .. ಆನಿ

ಜೋಸೆಫ್ ಧರ್ಣಿರ್ ಉಸ್ತಾಲೊ!

ಲಿನೆಟ್ ಭಿಯಾನ್ ಖಿಟ್ಟಾಚೆ ಕುಶಿಚೆಂ ಬಾಗ್ಲಾ ಸರ್ಪಿಂ ಆಯ್ಲೆಂ ಆನಿ ಕಾಮಾಚಾ ಚಲಿಯೆಕ್ ಉಟಂವ್ಚ್ಯಾ ಖಾತಿರ್ ತಾಣೆ ಬಾಗಿಲ್ ಉಘಡ್ಲೆಂ ಪೂಣ್ ತಾಚೆ ಪಾಯ್ ಕುಡಾ ಥಾವ್ನ್ ಭಾಯ್ರ್ ಗೆಲೆನಾಂತ್. ಜೋಸೆಫಾನ್ ದಾಂತ್ ಖಿರ್ಲಿಲ್ಲೊ ಆವಾಜ್ ತಾಕಾ ಆಯ್ಕಾತಾಲೊ. ತಾಚೆಂ ವದನ್ ವಿದ್ರೂಪ್ ದಿಸ್ತಾಲೆಂ, ತೊ ರಾಗಾನ್ ಉಸ್ತಾಡ್ತಾಲೊ, ತಾಚೆ ದೊಳೆ ರಗ್ತಾ ವರ್ಣಾಕ್ ಬದ್ಲಾಲ್ಲೆ... ಜೋಸೆಫ್ ಭಯಾನಕ್ ಕ್ರೂರಿ ಪ್ರಾಣಿಶೆಂ ದಿಸ್ತಾಲೊ!

ತೊ ಬಳ್ ಆರಾವ್ನ್ ಉಬೊ ಜಾತಾನಾ ಲಿನೆಟ್ ಬಾಗ್ಲಾಚೆರ್‌ಚ್ ಸ್ಥಬ್ಧ್ ಜಾಲೆಂ. ತಾಕಾ ಭಿತರ್ ಯೆಂವ್ಕ್ ಯಾ ಭಾಯ್ರ್ ಧಾಂವ್ಚೊಂಕ್ ಅಸಾಧ್ಯ್‌ಶೆಂ ಭಗ್ತಾಲೆಂ. ಆಪ್ಲ್ಯಾ ನವೀನ್ ನವ್ರ್ಯಾಚೆಂ 'ಸ್ವಪಾಣ್' ತಾಕಾ ಹಾಲೊಂಕೇ ಸೊಡಿನಾ ವ್ಹಳ್ಳೆಪರಿಂ ಭೆಷ್ಪಯ್ತಾಲೆಂ.

ತರೀ ತಾಚೆ ದೊಳೆ ಜೋಸೆಫಾಚೆಂ ಸ್ವಪ್ನಾಂತ್ಲೆಂ ನಟನ್ ದೆಖೊನ್‌ಚ್ ರಾವ್‌ಲ್ಲೆ - ಅಸ್ಲೊ ಹಾಲಯ್ನಾಸ್ತಾಂ! ತೆಂ ದೆಖ್ತಾಲೆಂ —

ಉದೆ ರಾವ್‌ಲ್ಲೆಂಚ್ ಜೋಸೆಫಾಚೆ ಮುಕಾರ್ ಗೆಲ್ಲೆ ಹಾತ್, ರಾಗಾನ್ ಫುಮಾರುನ್ ಕಾಂಪ್ಚೆಂ ಶರೀರ್, ಅರ್ನುನ್ ಭಾಗ್ವಾಂತ್ಲಿಂ ಬೊಟಾಂ ಆನಿ ಮುಕಾರ್ ವೆಚಿಂ ಕದಮಾಂ!

ತೆಂ ಬೊಬಾಚ್ ಮಾರುಂಕ್ ಆಯ್ಲೆಂ ಜಾಲೆಂ ಪೂಣ್ ಉಗ್ಡೆ ಕೆಲ್ಲಾ ತೊಂಡಾಂತ್ಲ್ಯಾನ್ ಕಸಲೊಚ್ ಆಯ್ಕೊವ್ಣೆಚೊ ಆವಾಜ್ ಆಯ್ಲೊ ನಾ. ತಾಚೆಂ ಧ್ಯಾನ್, ಗಿನ್ಯಾನ್ ಆನಿ ಮನ್ ಸರ್ವ್ ಜೋಸೆಫಾಚಾ ವರ್ತನಾಂತ್ ರೊಂಬ್‌ಲ್ಲೆಂ.

ಮುಕಾರ್ ಮೂಘಾನ್ ಮೊಟಾಂ ಕಾಡುನ್ ತೊ ಮುಕಾರ್ ವೆತಾಲೊ.

ತಾಚಿ ಕೂಡ್ ಸಂಪೂರ್ಣ್ ಥರಾನ್ ರಾಗಾಚೊ ಭರಮ್ ಘೆವ್ನ್ ಕಾಂಪ್ತಾಲಿ ಉಸ್ತದ್ತಾಲಿ ಆನಿ ಫಾಮತಾಲಿ. ತಾಚಿಂ ಬೊಟಾಂ 'ಕೊಕ್ಕಿಂ' ಜಾವ್ನ್ ಆನಾಮಿಕ್ 'ತೈ' ವ್ಯಕ್ತಿಕ್ ಧರುಂಕ್ ವತಾಲಿಂ. ತಿಂ ಮುಕ್ಲೆ ವೊಣ್ಣೆಕ್ ಲಾಗಿಂ ಜಾತಾನಾ ತಾಚಿಂ ಮೆಟಾಂ ರಾವ್ಲಿಂ ಆನಿ -

ಎಕಾಚ್‌ಫರಾ ತಾಚಿಂ ಬೊಟಾಂ ವಾರ್ಯಾರ್ ಆರ್ನಾಲಿಂ!!!
 ಸರ್ವ್ ಬಳ್ ಆರಾವ್ನ್ ತಾಣೆ ಆಪ್ಲೆ ದೋನೀ ಹಾತ್ ಮುಟಿ ಕರುನ್ ಮುರ್ಡಿಲೆ. ತಾಚಾ ಜೀವಾಂತ್ಲೆಂ ಸರ್ವ್ ತ್ರಾಣ್ ತ್ಯಾ ಬೊಟಾಂನಿ ಪ್ರವೇಶ್ ಜಾಲ್ಲೆಪರಿಂ ದಿಸ್ತಾಲೆಂ. ತಾಚಿ ತಕ್ಲಿ ಕಂಪಿತ್ ರಿತಿರ್ ಹಾಲ್ತಾಲಿ, ತಾಚ್ಯೊ ಶಿರೊ ಫುಗ್‌ಲ್ಲೊ, ತಾಚೆ ದಾಂತ್ ವಿಶೇಷ್ ರಿತಿರ್ ಆದ್ಲೊನ್ ರಾವ್ಲೆ. ಶ್ವಾಸ್ ಧಾಮುನ್ ಧರುನ್ ತೊ ಬೊಟಾಂಚೆರ್ ಬಳ್ ಫಾಲ್ತಾಲೊ ಆನಿ ತಾಚಿಂ ವದನ್ ಭಯಾನಕ್ ರೊಕ್ ಘೆತ್‌ಲ್ಲಾ ಭುತಾ ಭಾಷೆನ್ ದಿಸ್ತಾಲೆಂ!!

“..... !!!???”

ಭಿರಾಂಕುಳ್ ಥರಾಚಿ ಬೊಬಾಚ್ ತಾಣೆ ಮಾರ್ಲಿ! ತ್ಯಾ ಬೊಬೆಕ್ ಲಿನೆಟ್ ಭಿಯಾಚಾ ನಿಮಾಣ್ಯಾ ದಂತಾಕ್ ಪಾವ್ಲೆಂ. ತಾಚಾ ಕಾಳ್ಜಾಚಿ ಉಡಿ ಚುಕ್ಲಿ ಆನಿ ತೆಂ ಆಪ್ಲ್ಯಾಚ್ ಗಮನಾ ವಿನಾ ಮುತ್ಲೆಂ! ತ್ಯಾ ಬೊಬೆಚೊ ಪರಿಣಾಮ್ ಇತ್ಲೊ ವಿಶೇಷ್ ಆಸ್ಲೊಕೀ ಲಿನೆಟಾಚೆಂ ಫಾಸ್ಕಾಲ್ಲೆಂ ಭೈಂ ತಾಕಾ ಮತಿಹೀನ್ ಸ್ಥಿತೆಕ್ ಪಾಂವ್ಕ್ ಪ್ರಯತ್ನಿಲಾಗ್ಲೆಂ.

ತರೀ ಲಿನೆಟ್ ಆಪ್ಣಾಕ್‌ಚ್ ಕಾಂಬಾಳುನ್ ಮತಿಹೀನ್ ಜಾಲೆಂನಾ. ಜೋಸೆಫಾಚೆಂ - ಆಪ್ಣಾಕ್ ರಾಕೊಂಕ್, ಸಾಂಬಾಳುಂಕ್, ಫುಡಾರ್ ಚಲಂವ್ಕ್ ಮೆಳ್‌ಲ್ಲಾ ಎಕ್ಲ್ಯಾಚ್ ಮೊಗಾಚಾ ಪತಿಚೆಂ ಮುಕ್ಲೆಂ ಘಟನ್ ಆನಿ ನಟನ್ ದೆಖ್ಚಾ ಖಾತಿರ್ ತೆಂ ರಾಕ್ತಾಲೆಂ-

ಭಿವ್ಕುರ್ಯಾ ನಯನಾಂನಿ !

ಫಾಮಾಚೆ ಮುದೆ ಜೋಸೆಫಾಚಾ ಅಂಗಾಂತುನ್ ಗಳ್ತಾಲೆ ಆನಿ ತಾಚಾ ಹಾತಾ ಥಾವ್ನ್ ರಗ್ತಾಚಿ ರುರ್ದ್ ಪಾಜಾರ್ತಾಲಿ, ಬೊಶಿ ಫುಟಾನಾ ಮಾರ್ ಜಾಲ್ಲ್ಯೊ ಆನಿ ರಗಾತ್ ಯೆಂವ್ಚೆಂ ಲಿನೆಟಾಕ್ ಕಳ್ಳೆಂ ತರೀ ತಾಕಾ ಆಪಡ್ಚೆ ತಿತ್ಲೆಂ ಧೈರ್ ಲಿನೆಟಾಕ್ ನಾತ್ಲೆಂ.

ಜೋಸೆಫಾನ್ ಹಾತ್ ಸದಿಳ್ ಕೆಲೆ ಆನಿ ಭರಾಚೊ ಏಕ್ ದೀರ್ಘ್

ಶ್ವಾಸ್ ಸೊಡುನ್ 'ತ್ಯಾ' ಸ್ಥಳಾ ಥಾವ್ನ್ ತೊ ಪಾಟಿಂ ಆಯ್ಲೊ. ಆಪ್ಲೆ ಹಾತ್ ಸಕಯ್ಲೊ ಸೊಡುನ್ ತೊ ಖರ್ಚೆವ್ಚ್ಯಾಂಚ್ ಮ್ಹಳ್ಳೆಪರಿಂ ಖಿಚ್ಚೊರ್ ಯೇವ್ನ್ ಬಸ್ಲೊ.

ತಾಣೆ ತೋಂಡ್ ಪೊಣ್ಣೆಚಾ ಮುಳಾಕ್ 'ತ್ಯಾ' ಸ್ಥಳಾ ಕುಶಿಂ ಘುಂವ್ಡಾಯ್ಲೊ.

“ನಾ!!!” ಭಿರಾಂಕುಳ್ ಕಿಂಕ್ರಾಟ್ ತಾಣೆ ಮಾರ್ಲಿ!

ತ್ಯಾ ತಾಳ್ಯಾಚಿ ಪ್ರತಿಧ್ವನಿ ಸಗ್ಳ್ಯಾ ಕುಡಾಂತ್ ಗಾಜೊನ್ ಸಂಪ್ತಾನಾ ಜೋಸೆಫ್ ಎಕಾಚ್‌ಫರಾ ಉಬೊ ಜಾಲೊ. ತೊ ಉಟ್‌ಲ್ಲ್ಯಾ ವೇಗಾಚಿ ರೀತ್ ಬೋವ್ ವಿಶೇಷ್ ಜಾಲ್ಲಿ ಆನಿ ತಾಚೆವಯ್ಲೆಂ ಗಮನ್ ಹಾಲ-ಯ್ನಾಸ್ತುಂ ದೆಖ್ಚಾ ಲಿನೆಟಾಕ್ ಮುಖಾರ್ ಆನಿಕೀ ಭಯಾನಕ್ ಘಡಿತಾಂ ದೆಖೊಂಕ್ ಆಸಾತ್ ಮ್ಹಳ್ಳೆಂ ಚಿಂತನ್ ಆಯ್ಲೆಂ. ಪೂಣ್—

ಜೋಸೆಫಾಚಿ ನದರ್ ಉಬೆ ರಾವ್‌ಲ್ಲಿಚ್ ಪೊಣ್ಣೆ ಮುಳಾಕ್ 'ತ್ಯಾ' ಸ್ಥಳಾಚೆರ್ ಖಿಂಚ್ಲಿ.

ತಾಚೆ ಉಗ್ತೆ ಜಾಲ್ಲೆ ದೊಳೆ ಪೊಣ್ಣೆ ಮುಳಾಕ್ ತಾಣೆ ಖಿಳಾವ್ನ್ ದೆಖ್ಚೆಂ ಪಳೆವ್ನ್ ಲಿನೆಟಾನ್ 'ತ್ಯಾ' ಸ್ಥಳಾಚೆರ್ ದೀಷ್ಟ್ ಘಾಲಿ.

ಥಂಯ್ ಕಿತೆಂಚ್ ನಾತ್ಲೆಂ!

ತರೀ ಜೋಸೆಫ್ ಥಂಯ್ ದೆಖ್ತಾಲೊ. ತಾಚಾ ಹಾತಾ ಥಾವ್ನ್ ದೆಂದ್ವೆಂ ರಗಾತ್ ಆಂಗಾಂತುನ್ ಪಾಜಾರ್ಚ್ಯಾ ಘಾಮಾಂತ್ ಭರ್ಸೂನ್ ಖಿಚ್ಚೊರ್ ಪಡ್ತಾಲೆಂ ಆನಿ ಪುಲಾಂಚಿ ಗಜ್ಜಿ ಭಿಜಯ್ತಾಲೆಂ. ತಾಚಿ ಪುರಾಸಾಣ್ ಭಾಯ್ರ್ ರುಳ್ತಾತಾಲಿ.

ಜೋಸೆಫಾಕ್ ಜಾಗ್ ಜಾಲ್ಲಿ!

ತೆಂ ಭಯಾನಕ್ ಸ್ವಪಾಣ್ ಸಂಪ್‌ಲ್ಲೆಂ!!

ಬೋವ್ ಹಳೊ ತಾಣೆ ಆಪ್ಲಿ ದೀಷ್ಟ್ ಭಿಯಾನ್ ಮುದೊ ಜಾವ್ನ್ ಕುಶಿ ಥಾವ್ನ್ ಆಪ್ಣಾಕ್‌ಚ್ ಪಳಂವ್ಚಾ ಲಿನೆಟಾಚೆರ್ ಚರಯ್ಲೊ. ಭಿಯಾನ್ ಕಾಂಪುನ್ ತರೀ ಜೀವಂತ್ ಆಸೊನ್ ಜೋಸೆಫಾಚಿಂ ಭೀಕರ್ ವರ್ತನ್ ದೆಖ್ಚೆಂ ತೆಂ ಆತಾಂ ಆಪ್ಣಾಚೆರ್ ಜೋಸೆಫಾಚಿ ನದರ್ ಪಡ್‌ಲ್ಲಿಚ್ ನಿಮಾಣ್ಯೆ ಘಡ್ಯೆ ಕಾಂಪ್ಲೆಂ. ಆನಿ ತೆದ್ನಾಂಚ್—

“ಕಿತೆಂಗೀ ಮ್ಹಜಿ ತಕ್ಲಿ ಘಡ್ತಾ...” ಮುಖಮುಳಾರ್ ತಾಂಕ್ತಾ ತ್ಯೆ

ಪರಿಂ ಹಾಸೊ ಹಾಡಂವ್ಕ್ ಪ್ರಯತ್ನ ಕರುನ್ ಜೋಸೆಫ್ ಪುಸ್ಪುಸ್ಲೊ.
ತಾಣೆ ಆಪ್ಲ್ಯಾ ಹಾತಾನ್ ಕೇಸ್ ಪಿಸುಡ್ಲೆ ಆನಿ ಮುಖಮಳಾವಯ್ಲೊ
ಘಾಮ್‌ಯೊ ಪುಸ್ಲೊ. ಆತ್ಮಾಂ ಪಡ್‌ಲ್ಲ್ಯಾ ಸ್ವಪ್ನಾ ವಿಶಿಂ ತಾಕಾ ಕಿಂತೆಂಚ್
ಕಳಿತ್ ನಾತ್‌ಲ್ಲಿಂ ಜಾಲ್ಲ್ಯಾನ್ ಲಿನೆಟಾಕ್ ಮಿಶ್ ಕರುಂಕ್ ತೊ
ಪ್ರಯತ್ನಿಲಾಗ್ಲೊ.

ಪೂಣ್ ಲಿನೆಟಾಚಾ ಕುಡಿಂತ್ ಉಬ್ಜೊನ್ ಆಯಿಲ್ಲೆ ಆಶೆಚೆ ಬುಳ್ಳುಳೆ
ಸರ್ವ್ ಪುಟೊನ್ ತ್ಯಾ ಬದ್ಲಾಕ್ ರಾಗಾಚೊ ಆನಿ ಭಿಯಾಚೊ ಖಿತ್ಕತೊ
ತಾಚೆಫಂಯ್ ಭರೊನ್ ಗೆಲ್ಲೊ. ಹರೈಕ್ ತಾಚಾ ಮೊಗಾಚೊ ಕಟ್
ಪುಟ್ಟಾ ಸ್ಥಿತರ್ ಪಾವ್‌ಲ್ಲೊ ಆನಿ ಸುಹಾಗ್ ರಾತಿಚಿಂ ಕಸಲಿಂಚ್
ಚಿಂತ್ನಾಂ ತಾಚೆಫಂಯ್ ಪರತ್ ಜಿವಿಂ ಜಾಂವ್ಚ್ಯಾರ್ ನಾತ್‌ಲ್ಲಿಂ! ಏಕೀನ್
ನದ್ರೆನ್ ಶೂನ್ಯತೆಂತ್ ದೀಷ್ಟ್ ಖಿಳಾಯಿಲ್ಲೆಪರಿಂ ಜೋಸೆಫಾಕ್‌ಚ್ ದೆಖ್ಚಾ
ತಾಚಾ ಕಾಳ್ಜಾಂತ್ ಎಕಾ ಧರಾಚಿಂ ಕಾಂತಾಳಿತ್ ಭಾವನಾಂ ಜನಮ್
ಘೆತಾಲಿಂ

ಜೋಸೆಫಾಚಿಂ ಮೆಟುಂ ತಾಚೆಸರ್ಶಿಂ ಪಾವ್ಲಿಂ ಆನಿ ತಾಣೆ ಆಪ್ಲೊ
ಹಾತ್ ಲಿನೆಟಾಚಾ ಭುಜಾಚೆರ್ ದವರ್ಲೊ. “ಮಾಕಾ ಮಾಘ್ ಕರ್
ಲಿನೆಟ್ ..” ತೊ ಪುಸ್ಪುಸ್ಲೊ, ಪ್ರೇಮಾಭರಿತ್ ಉತ್ರಾಂಕ್ ತೊಂಡಾಂ-
ತ್‌ಚ್ ಲಳವ್ನ್. ತಾಚಾ ಹಾತಾಚೊ ಸ್ಪರ್ಷ್ ಆಪ್ಲೆ ಕುಡಿಕ್ ಜಾತಾನಾ
ತೆಂ ಎಕಾಚ್‌ಫರಾ ಕಾಂಪ್ಲೆಂ ಆನಿ ತಿಂ ಉತ್ರಾಂ ಆಪ್ಣಾಕ್ ವೀಕ್ ಪಿಯೆಂವ್ಕ್
ದಿಂವ್ಚೆಪರಿಂ ತೊ ಪಿವಯ್ತಾಲೆಂ ತಾಕಾ ಭಗ್ಲೆಂ.

ಏಕ್ ಭಯಾನಕ್ ಸ್ವಪ್ನಲಿ ತಾಚೆ ಮುಕಾರ್ ರಾವ್‌ಲ್ಲೊ!

“ಹಿ ರಾತ್ ಆಪ್ಲಿ ಸುಹಾಗ್ ರಾತ್ ಜಾಲಿನಾ...” ತಾಚೆ ಮೊವಾಳ್
ಪುಸ್ಪುಸೆ ಲಿನೆಟಾಕ್ ಹುನ್ ಉದ್ಕಾಂತ್ ಬುಡಯ್ತಾಲೆ. ತೆಂ ಧೈರ್ ಭರ್ಚಾ
ಬದ್ಲಾಕ್ ಆನಿಕೀ ಚಡ್ ಕಾಂಪ್ತಾಲೆಂ ಆನಿ ತಾಚಿ ಹಿ ಭಿಯಾಚಿ ಆವಸ್ಥಾ
ದೆಖೊನ್ ಜೋಸೆಫ್‌ಯೊ ಬಾವೊನ್ ಯೆತಾಲೊ.

“ಲಿನೆಟ್ ಮ್ಹಜಾ ಮೊಗಾ...ಕಿತ್ಯಾಕ್ ಖಾತಿರ್ ಹೊ ರಾಗ್ ಬಾ....”
ತೊ ತಾಕಾ ಭುಲಯ್ತಾಲೆಂ ಉಲಯ್ತಾಲೊ. ಸಹಜ್ ಜಾವ್ನ್ ಜೋಸೆಫ್
ಲಿನೆಟಾಸಂಗಿಂ ಮೊಗಾನ್ ಭರೊನ್ ಆಯಿಲ್ಲೊ ಆನಿ ಆಪ್ಲಿ ತಕ್ಲೆ ಫಡಾ-
ಫಡ್ ತಾಕಾ ರಾಗ್ ಹಾಡಂವ್ಕ್ ಪಾವ್ಲಾಚೆಂ ಚಿಂತುನ್ ತ್ಯಾ ಫಡಾಫಡೆಕ್

ದೂರ್ ಕರುಂಕ್ ಆಶೆತಾಲೊ. ಪೂಣ್ ಲಿನೆಟಾಚಿ ದೀಪ್ ಆಪ್ಣಾಚಾ ತೊಂಡಾಥಾವ್ನ್ ಹಾತಾಚೆರ್ ದೆಂವ್ತಾನಾ ತಾಣಂಯೊ ತೆ ಕುಶಿಕ್ ದೆಖ್ಲೊ, ತಾಚೊ ಹಾತ್ ರಗಾತ್ ಪಾಜ್ವಾಯ್ತಾಲೊ!

“ಅರೇ.... ರ.. ಗಾ...ತ್!” ತಾಣೆ ಹಾತ್ ದೊಳ್ಳಾಂ ಮುಕಾರ್ ಹಾಡ್ಲೊ. ಹಾತಾಚಾ ಘಾಯಾಥಾವ್ನ್ ರಗ್ತಾಚಿ ಬಾರೀಕ್ ರ್ಪಾರ್ ದೆಂವ್ತಾಲಿ ಆನಿ ಎಕೆ ಕುಶಿನ್ ದೆಂವೊನ್ ಗೆಲ್ಲೆಂ ರಗಾತ್ ಘಟ್ ಜಾವ್ನ್ ಯೆತಾಲೆಂ. ತಾಕಾ ಆಪ್ಲಿಚ್ ತ್ಯಾ ಘಾಯಾಚಿ ದೂಃಖ್ ಭಗುಂಕ್ ಲಾಗ್ತಾನಾ ತಾಣೆ ಆಪ್ಲಿ ದೀಪ್ ಕುಡಾಂತ್ ಭಂವ್ಡಾಯ್ಲಿ.

ಫುಟೊನ್ ಪಡ್ಲೊಚೊ ಬೊಶಿಯೊ ತಾಕಾ ದಿಸ್ಲೊಚೊ!

“ನಾ...ಲಿನೆಟ್...ಹಾಂವ್...ಹಾಂವ್ ಥೊಡೆಂಚ್ ಪಿಯೆಲ್ಲೊಂ .. ಬೋವ್ ಥೊಡೆಂ...ಪೂಣ್...ಪೂಣ್ ತುಂ ಕಿತ್ಯಾಕ್ ಉಲಯ್ತಾಂಯ್... ಲಿನೆಟ್...” ತಾಣೆ ಲಿನೆಟಾಚೆಂ ಭಾಗ್ವಾಲ್ಲೆಂ ವದನ್ ಉಕಲ್ಲೆಂ.

ಲಿನೆಟ್ ಭಿಯಾಥಾವ್ನ್ ರಾಗಾಂತ್ ಬದ್ಲೊನ್ ಯೆತಾಲೆಂ.

ಜೋಸೆಫಾಚೆಂ ವರ್ತನ್ ಘುಸ್ಸಡೆಚೆಂ ಜಾಲೆಂ ಆನಿ ತೊ ಫರಾಮಶೆನ್ ಘಡ್ಲೆಲ್ಲೆ ಚುಕಿಚೆಂ ಕಾರಣ್ ನೆಣಾಂವ್ತಾನಾ ಪಿಶ್ಯಾಂಪರಿಂ ಕುಡಾಂತ್ ಭಂವ್ಲೊ. ತೊ ಜಾಣಾಸ್ಲೊ ಕಿ ದಳೂ ಪಿಯೆಲ್ಯಾರ್ ಆನಿ ನಿಂವೊನ್ ಖೆಲ್ಯಾರ್ ಮಾತ್ ಭುಕ್ ಥಾಂಬ್ತಾ ಆನಿ ರುಚ್ ಕಳ್ತಾ ಆನಿ ತೊ ಆಪ್ಲ್ಯಾ ಸಮ್ಜಣೆ ಪ್ರಮಾಣೆಂ ಥೊಡೆಂಚ್ ಪಿಯೆಲ್ಲೊ. ಪೂಣ್ ಹೆಂ ಸರ್ವ್... ಆಪ್ಲ್ಯಾ ಹಾತಾಕ್ ರಗಾತ್, ಖಿಟ್ಲಾಚಾ ಗಜ್ಜೆಚೆರ್ ಖಿತಾಂ, ಫುಟ್ಲೊಚೊ ಬೊಶಿಯೊ, ಭಿಯೆಲ್ಲೆಂ ಲಿನೆಟ್...

ತಾಕಾ ತ್ಯಾ ಸ್ವಪ್ನಾ ವಿಶಿಂ ಕಿತೆಂಚ್ ಕಳಿತ್ ನಾತ್ಲೆಂ!

ತೆಂ ಸ್ವಪ್ನಾಣ್..., ಹಾಚೆಕಿ ಪಯ್ಲೆಂ ತಾಕಾ ಕೆದಿಂಚ್ ಅಸಲೆಂ ಸ್ವಪ್ನಾಣ್ ಪಡೊಂಕ್ ನಾತ್ಲೆಂ. ತಾಕಾ ಸ್ವಪ್ನಾಂ ಪಡ್ತಾಲಿಂ ಆನಿ ತ್ಯಾ ಸ್ವಪ್ನಾಂನಿ ತೊ ಬೋವ್ ಮರ್ಚೊದಾರ್ ಘಡಿತಾಂ ದೆಖ್ತಾಲೊ. ಚಲಿಯೊ ತಾಂಚೊ ಸಾಂಗಾತ್, ಪ್ರೇಮಾಳ್ ಮೋಗ್, ತಾಂಚೆ ಸಂಗಿಂ ಭಂವ್ಲಿ, ಜೀವಿತ್, ಆಪ್ಲಿಚ್ ಏಕ್ ರಾಣಿ .. ಹೈ ವಿಷಯಾಂನಿ ತಾಕಾ ಸ್ವಪ್ನಾಂ ಸಂತೊಸಾಯ್ತಾಲಿಂ. ಪೂಣ್ ಅಸಲೆಂ ಸ್ವಪ್ನಾಣ್ ತಾಕಾ ಕೆದಿಂಚ್ ಕಪೊಂವ್ಕ್ ಪಾವೊಂಕ್ ನಾತ್ಲೆಂ. ಆತಾಂ ತರೀ ತ್ಯಾ ಸ್ವಪ್ನಾ ಥಾವ್ನ್

ಜಾಗೊ ಜಾಲ್ಲ್ಯಾ ತಾಕಾ 'ಆಪ್ಲಾಕ್ ಸ್ವಪಾಣ್ ಪಡ್ಲೆಂ' ಮ್ಹಳ್ಳೆ ವಿಶ್ಯಾಂತ್ ಕಿಂಚಿತ್ ಕಳಿತ್ ನಾತ್ಲೆಂ.

ಆನಿ ಲಿನೆಟಾನೀ ತಾಕಾ ಕಾಂಯ್ ಸಾಂಗ್ಲೆಂನಾ.

ತೆಂ ಪೂಣ್ ರಿತಿರ್ ಘುಸ್ಪಡೆಂತ್ ಭಿಯಾಚೊ ಸಹವಾಸ್ ಕರುನ್ ಧಕ್ಲೆಂ. ತ್ಯಾ ಸ್ವಪ್ನಾ ವಿಶ್ಯಾಂತ್ಲಿ ಕಸಲಿಚ್ ಝಳಕ್ ತಾಕಾ ಲಾಭಿ ನಾ ಆನಿ ತೆಂ ಅರ್ಥ್ ಕರ್ಚೆಂ ಕಸಲೆಂಚ್ ಪೊಂತ್ ತಾಕಾ ಮೆಳ್ಳೆಂನಾ ಜಾಲ್ಲ್ಯಾನ್ ತ್ಯಾ ಸ್ವಪ್ನಾಚೆಂ ವಿವರಣ್ ಯಾ ಕಾರಣ್ ಸಯ್ತ್ ತಾಕಾ ಸಮ್ಜಾಲೆಂನಾ. ಜೋಸೆಫಾಲಾಗಿಂ ತ್ಯಾ ವಿಶ್ಯಾಂತ್ ಉಲಂವ್ಪೀ ತಾಣೆ ಮನ್ ಕೆಲೆಂನಾ.

ತಾಚೆಂ ಚಿಂತ್ನಾಂ ಬದ್ಲೊನ್ ಯೆತಾಲಿಂ. ತಾಕಾ ತೊ ಸ್ವಪ್ನ ಲಿ ಭೆಷ್ಟಾಯ್ತಾಲೆಂ ಭಗ್ತಾಲೆಂ. ಜೋಸೆಫ್ ನ್ಹಾಣಿಯೆಕ್ ಗೆಲೊ ಆನಿ ತೊ ಹಾಸ್ಕುರೊ ಜಾವ್ನ್ ಪಾಟಿಂ ಯೆತಾ ವರೇಗ್ ಲಿನೆಟ್ ತೆಚ್ ಸ್ಥಿತೆರ್ ವಸೊನ್ ಉಬೆಂ ರಾವ್ಲೆಂ. ತಾಚೆ ಥಂಯ್ ಆಸ್ಲೊ ಜೋಸೆಫಾಚೊ ಮೋಗ್ ನಾಸಾಚೆ ಪಾಟೆರ್ ಮುಂದರುನ್ ಯೆತಾಲೊ. ತೊ ಹಾಸ್ಕುಕ್ಯಾ ವದನಾನ್ ಲಿನೆಟಾ ಸರ್ತಿಂ ಯೆತಾನಾ ಪರತ್ ತಾಚೆ ಥಂಯ್ ಭಿಯಾಚೆ ಗೆರೆ ದಿಸೊನ್ ಆಯ್ಲೆ.

ಜೋಸೆಫಾ ವಯ್ ತಾಕಾ ಕಾಂತಾಳೊ ಉಬ್ಜಾತಾಲೊ.

ಆಪ್ಲೆ ಕೆಲ್ಲಿ ಸರ್ವ್ ಉಚಾಂಬಳತಾ ಲಿಪಂವ್ಚ್ಯಾ ಖಾತಿರ್ ತೊ ಆತಾಂ ಮೊಗಾಚೆಂ ನಟನ್ ಕರ್ತಾ ಮ್ಹಳ್ಳೆಂ ಲಿನೆಟ್ ಚಿಂತಿಲಾಗ್ಲೆಂ. ಆಪ್ಲಾಕ್ ಪುಸ್ಲಾವ್ ತೊ ತಾಚಿ ಚೂಕ್ ಲಿಪಯ್ತಾಲೆಂ ತಾಕಾ ದಿಸ್ತಾಲೆಂ.

“ಲಿನೆಟ್ ಮೊಗಾ... ಮಾಕಾ ಭಗ್ಸಿನಾಂಯ್‌ಗೀ?” ಆಪ್ಲಿ ಚೂಕ್ ಫಕತ್ ಆಮಾಲ್ ಸೆವ್‌ಲ್ಲಿ ಆನಿ ಆಮಾಲಿತ್ ಜಾವ್ನ್ ಬೊಶಿಯೊ ಫುಟ-ಯಿಲ್ಲಿ ಮ್ಹಳ್ಳೆಂ ತಾಕಾ ಭಗ್ತಾಲೆಂ ತರೀ ತ್ಯಾ ಎದೆಶ್ಯಾ ಚೂಕಿ ಖಾತಿರ್ ತೊ ಲಿನೆಟಾಲಾಗಿಂ ಮಾಫಿ ವಿಚಾರ್ತಾಲೊ. ತಾಣೆ ಪರತ್ ಲಿನೆಟಾಚಾ ಖಾಂದಾಚೆರ್ ಹಾತ್ ಚರಯ್ಲೆ - ಮೊಗಾನ್ ಆನಿ ಮಯ್ಪಾಸಾನ್!

ಪೂಣ್ - ಲಿನೆಟಾಚೆಂ ಚಿಂತ್ನಾಂ ಪ್ರಾರಂಭ್ ಜಾಲ್ಲಿಂ.

‘ಕಿತ್ಲೆಂ ಭಯಾನಕ್ ಥರಾಚೆಂ ಸ್ವಪಾಣ್ ತಾಣೆ ದೆಖ್‌ಲ್ಲೆಂ! ಅಸ್ಲೆಂಚ್ ಸ್ವಪಾಣ್ ತಾಕಾ ಪರತ್ ಪಡಾತ್ ತರ್? ತಾಚೆಸಂಗಿಂ ಕಸೆ ದೀಸ್ ಸಾರ್ಚೆ? ತಾಚೆಸಂಗಿಂ ರಾತಿ ಸಾರ್ಚೊ ತರೀ ಕಶ್ಯೊ?’ ತೊ ಬೊಶಿಯಾಂ

ಬದ್ಲಾಕ್ ಆಪ್ಲಾಕ್ ಮಾರಿತ್ ತರ್?? ಕಿತ್ಲೊ ನಿರ್ದಯಿ ತೊ! ಕಿತ್ಲೊ ಕ್ರೂರಿ... ಹರಾಮಿ .. ಕಿತ್ಲೊ ಭಯಾನಕ್! ಲಿನೆಟಾಚೆಂ ಶಿಂತಿದ್ ತ್ವೆ ವಾಟೆನ್ ಖಿರೊನ್ ಯೆತಾನಾ ಜೋಸೆಫಾಚೆ ಹಾತ್ ತಾಕಾ ಪೊಶೆತಾಲೆ, ಮೊವಾಳಾಯ್ತಾಲೆ. ಆತ್ತೀಯ್ ಆಧಾರಾನ್ ತಾಕಾ ಭುಜಂವ್ಚ್ಯಾ ಖಾತಿರ್ ತಾಚೆಂ ಮನ್ ವೊಡುನ್ ತಾಕಾ ಖುಶಿ ಕರಂವ್ಚ್ಯಾ ಪಾಸುನ್ ಪ್ರೀತಿನ್ ತಾಕಾ ಆಪಡ್ತಾಲೆ.

ಪ್ರೇಮಾಳ್ ಮಯ್ಬಾಸಾನ್ ಲಗ್ನಾಚಿ ಪಯ್ಲಿ ರಾತ್ ತುಯಾರ್ ಕರುಂಕ್ ತೊ ಆಶೆತಾಲೊ - ಸುಹಾಗ್ ರಾತಿಚೊ ಪ್ರಾರಂಭ್ ಕರುಂಕ್!

ಪೂಣ್ ಲಿನೆಟ್ ಪಾಟಿಂ ಸರ್ತಾಲೆಂ! ತಾಣೆ ತ್ಯಾ ರಾತಿಕ್ ಯೆದೊ-ಳ್ಳಾಚ್ ಅಂತ್ಯ್ ದಿಲ್ಲೊ. ತಾಕಾ ತಿ ರಾತ್ ಭಿವ್ಕುರಿ, ಭಯಾನಕ್ ಆನಿ ರಾಗಾಚಿ ಜಾಲ್ಲಿ. ಸ್ವಪ್ನಲಿ ಜೋಸೆಫಾಚೆರ್ ತಾಕಾ ಆಸ್ಲೊ ಸರ್ವ್ ಮೊಗಾಚೊ ಹುಸ್ಕೊ ವೆಂವೊನ್ ಗೆಲ್ಲೊ.

“ಯೇ ಮೊಗಾ, ಮಾಕಾ ಭಗ್ಸುನ್ ಲಾಗಿಂ ಯೇ ” ಜೋಸೆಫಾನ್ ಆಪ್ಲೆಂ ಮೊಗಾಚೆಂ ಕಾಳಿಜ್ ಉಘಡ್ಲೆಂ. ತ್ಯಾ ರಾತ್ಚೆಂ ಆಪ್ಲೆಂ ಕರ್ತವ್ಯ್ ತೊ ಜಾಣಾಸ್ಲೊ ಆನಿ ಲಿನೆಟಾಕೀ ತೆಂ ಸಮ್ಜಾವ್ನ್ ತಾಚೊ ಸಾಂಗಾತ್ ಜೊಡುಂಕ್ ತೊ ಅತ್ರಗ್ತಾಲೊ. ಪೂಣ್ ಆಪ್ಲೆ ಸರ್ವಯ್ ಅತ್ರಗ್-ಉದ್ವೇಗ್ ಆನಿ ಉದ್ವೇಕ್ ಲಿಪೊನ್ ಗೆಲ್ಲಾ ಪರಿಣಾಮಾನ್ ಲಿನೆಟಾಕ್ ಮೊಗಾಚಾ ಸುರ್ವಾತೆ ಬದ್ಲಾಕ್ ಕಾಂತಾಳ್ಚೊ ಪ್ರಾರಂಭ್ ಜಾಲೊ.

“ರಾಗಾರ್ ಜಾಲಾಯ್?” ಜೋಸೆಫ್ ಬೆಜಾರ್ ಜಾಲೊ. ತೊ ದಾದ್ಲೊ ಜಾವ್ನಾಸ್ಲೊ ಆನಿ ಪ್ರಕೃತೆಚಾ ನಿಯಮಾನುಸಾರ್ ತಾಚೆ ಉದ್ವೇಕ್ ವೆಗಿಂಚ್ ಪ್ರಾರಂಭ್ ಜಾತಾಲೆ ಪೂಣ್ ಲಿನೆಟ್ ಚಲಿ ಜಾವ್ನಾಸ್ಲೆಂ. ಬೋವ್ ಕಷ್ಟಾಂಚಿ ಗಜಾಲ್ ಜಾವ್ನಾಸ್ಲಿ ಕೀ ಎಕಾ ಜಲಿಯೆಕ್ ಲಗ್ನಾಕ್ ತುಯಾರ್ ಕರ್ಚಿ! ಆನಿ ಜೋಸೆಫ್ ತ್ಯಾ ವಾಟೆರ್ ಪುರ್ತಿ ಸಮ್ಜಿ ಘೆಂವ್ಕ್ ಪಾವೊಂಕ್ ನಾತ್ಲೊ. ಲಗ್ನಾಚಾ ಮೊಗಾಂತ್ ಧಿರಾಸಾಣ್ ಹಾಡುಂಕ್ ತೊ ಆಶೆತಾಲೊ ತರೀ ಲಿನೆಟಾಚಾ ವರ್ತನಾನ್ ತಾಕಾ ಬೆಜಾರಾಯೆಂತ್ ಬುಡಯ್ಲೆಂ.

“ತುಂ ಜಾಣಾಯ್ ಲಿನೆಟ್, ಆಯ್ಚಿ ರಾತ್ ತುಕು-ಮಾಕಾ ವ್ಹರ್ತಾ ಆನಂದಾಚಿ, ಸಂತೊಸಾಚಿ, ಖುಶಾಲಾಯೆಚಾ ಮಜೆಚಿ ಆನಿ .. ಓ ರಾತ್

ಆಮ್ಕಾಂ ಪರಿಪೂರ್ಣ್ ಸುಖ್ ದಿಂವ್ಚಿ ಏಕ್ ಅಮರ್ ರಾತ್ ಜಾವ್ನಾ ಸಾ ಮೊಗಾ..." ತಾಚಿಂ ಉತ್ರಾಂ ಇತ್ತಿಂ ಮಯ್ಬಾಸಿತ್ ತಶಿಂ ಭುಲವ್ಣೆಚಿಂ ಜಾವ್ನಾಸ್ಲಿಂ ಕೀ ಖೈಂಚ್ಯಾಯ್ ಚಲಿಯೆಕ್ ಮೊಗಾಚಿಂ ತರಂಗಾಂ ಉಬ್ಜಾಂವ್ಕ್ ತಿಂ ಪಾವ್ತಿಂ ಆಸ್ಲಿಂ. ಪೂಣ್ ಲಿನೆಟಾಚೆಂ ಮನ್ ತೆ ದಿಶೆರ್ ಪರತ್ ಜೀವಾಳುನ್ ಆಯ್ಲೆಂಚೆನಾ. ಕಸಲೆಂಚ್ ಪ್ರತಿಭಟನ್ ನಾಸ್ತಾಂ ತೆಂ ಜೋಸೆಫಾ ಥಾವ್ನ್ ಪಾಟಿಂ ಸರ್ಲೆಂ ಆನಿ ಮುಕ್ತ್ಯಾ ಕುಡಾಕ್ ಗೆಲೆಂ.

ಜೋಸೆಫಾಕ್ ಎಕಾ ಧರಾಚಿ ಸಲ್ವಣಿ ಆಪುಣ್ ಭಗ್ತಾಂಶೆಂ ಭಗ್ಲೆಂ. ಮೊಗಾ-ಮಂದಿರಾಚಾ ಉಗ್ಡಾಪಣಾವೆಳಿಂಚ್ ಬಾಂಧ್ವಾಕ್ ಫುಟ್ ಆಯಿಲ್ಲಿ ತಾಕಾ ಸಾರ್ಕೆಂ ಲಾಗ್ಲೆಂನಾ. ಲಿನೆಟಾಚೆಂ ಅಸಲೆಂ ವರ್ತನ್ ತಾಕಾ ಬೆಜಾರಾ-ಯ್ತಾಲೆಂ ಆನಿ ತೊ ತಾಚೆರ್ ಶಿಣ್ತಾಲೊ.

ಆನಿ ತೆಂ? ತಾಚಿಂ ಸರ್ವಯ್ ಸ್ವಪ್ನಾಂ ಧ್ವಂಸ್ ಜಾಲ್ಲಿಂ. ತಾಣೆ ಚಿತ್ಲಿಂ ಲಾಖೊಂ ಚಿಂತನಾಂ, ಬಾಂದ್ಲಿಂ ರಾವ್ಪೆರಾಂ, ಮೊಗಾಚಿಂ ಮಂದಿರಾಂ, ಸುಖಾಚಿಂ ಮಹಲಾಂ ಸರ್ವ್ ಆವ್ರಾಂತ್ ವಿಲೀನ್ ಜಾಲ್ಲಿಂ. ಜೋಸೆಫಾವಯ್ರ್ ತಾಕಾ ಆಸ್ಲೊ ಹರೈಕ್ ಧುಳಿಚೊ ಕಣ್ ನಾಸ್ ಜಾಲ್ಲೊ. ತಾಚಾ ನದ್ರೆಕ್ ಜೋಸೆಫಾಚೊ ಮೋಗ್ ಫುಟ್ಕಿರೊಸೊ ದಿಸ್ತಾಲೊ. ತೊ ಸಯ್ಲಾಪ್, ತೆಂ ಭುಲವ್ಣೆಂ ಸರ್ವ್ ತಾಕಾ ಫಸಯ್ತಾಲೆಂ ಭಗ್ತಾಲೆಂ.

ಜೋಸೆಫಾಚಾ ಸ್ವಪ್ನಾನ್ ತಾಚೆಂ ಕಾಳಿಜ್ ಮೊಗಾ ಥಾವ್ನ್ ಅಲಗ್ ಕೆಲ್ಲಿಂ ಆನಿ ಬದ್ಲಾಕ್ ತಾಂತುಂ ಮಸ್ತಾಳ್ಯಾ ಕಾಂತಾಳ್ಯಾಚಿ ಸುಳಿ ಪ್ರಾರಂಭ್ ಜಾಲ್ಲಿ.

ತಾಕಾ ಜೋಸೆಫಾಚಾ ಮೊಗಾ ಥಾವ್ನಿ ಧಮ್ಮಿ ಲಾಭ್ಲಿ.

ಆಪ್ಲೆಂ ಜೀವಿತ್ಚೆ ತಾಕಾ ಧಖ್ಯಾಚೆಂ ಜಾಲ್ಲಿಂ. ಪ್ರೇಮಾಳ್ ಜನಮ್ ದಿಲ್ಲಿ ಆಪಯ್ ತಾಕಾ ಸಾಂಡುನ್ ವೆತಾನಾ ಧಖ್ಯಾಚೆಂ ಮರಣ್ ಲಾಭ್ಲೆಂ. ಕೆದಿಂಚ್ ಆಪ್ಲೆ ಜಾವ್ನ್ ಜನ್ಮಾನಾತ್‌ಲ್ಲೊ ಭಾಂವ್ಡಾಂ ಥಾವ್ನ್ ತಾಕಾ ಆತ್ಮೀಯತೆಚಿ ಖೊಟಾ ಮೆಳ್ಲಿ. ನಂತರ್ ಆಪ್ಣಾಕ್ ಹರೈಕ್ ದೀಂವ್ಕ್ ಪ್ರಯತ್ನ್ ಕರುನ್ ಸಲ್ವಲ್ಲ್ಯಾ ಬಾಪಾಯ್ ಥಾವ್ನ್ ತೆಂ ದೂರ್ ಜಾಲ್ಲಿಂ ಆನಿ ಆತಾಂ... 'ತುಕಾ ಹಾಂವ್ ಆಸಾಂ' ಮ್ಹಣೊನ್ ಕುಸ್ಲೆಂ ಕಾಳಿಜ್ ಆರ್ಪಿಲ್ಲ್ಯಾ ಜೋಸೆಫಾಚಾ ಮೊಗಾ ಥಾವ್ನಿ ತಾಕಾ ಮಸ್ತವ್ಣಿ ಮೆಳೊಂಕ್ ಪಾವ್ಲಿ!

ತೊ ಜಿವಿತಾಚೆಂ ರಾವ್ಪೆರ್ ಬಾಂದುಂಕ್ ಆಶೆತಾಲೊ! ಪೂಣ್ ಸರ್ವ್ ತಾಚಾ ಚಿಂತ್ನಾಂ ಆನಿ ಉತ್ರಾಂ ವಿರೋಧ್ ಘಡೊನ್ ಗೆಲ್ಲೆಂ. ತಾಂಚಿ ಬುನ್ಯಾದ್ ಕೊಸ್ಕಾಲ್ಲಿ, ತಾಂಚೆಂ ಜೀವನ್ ಮೊಡ್ಲೆಂ ಆನಿ ತ್ಯಾ ಕಾಜಾರಿ ಬಾಂಧಾಂತ್ ಮೊಗಾಚೆಂ ಅಂತ್ಯ್ ಜಾವ್ನ್ 'ತಾಂಚೆಂ' ಜೀವಿತಾ ತಾರುಂ ಫುಟ್ಲೆಂ!

ಲಿನೆಟ್ ತಾಚಾ ಹಾತಿಂ ಯಂತ್ರಾಪರಿಂ ಏಕ್ ಖೆಳಾ ಬಾವ್ಣಿ ಜಾಲ್ಲೆಂ. ಆಯ್ಜಾ ಹ್ಯಾ ಸುಹಾಗ್ ರಾತಿಚಾ ಆಮೊಲಿಕ್ ಘಡಿಯೆ ತೊ ತಾಕಾ ಸರ್ವಯ್ ರಿತಿರ್ ಸ್ಪರ್ಷಿತ್ ಕರುನ್ ತಯಾರಾಯ್ತಾಲೊ ಆನಿ ತೆಂ ಜೀವಂತ್ ಮೊಡ್ಲ್ಯಾ ಭಾಷೆನ್ ತಾಚೆ ಹಾತಿಂ ನಾಚ್ತಾಲೆಂ. ಕಸಲೊಚ್ ಆಶೆಚೊ ಗೀಟ್ ತಾಚೆ ಮತಿಂತ್ ಉಬೊಂಕ್ ಸಕ್ಲೊನಾ.

ತಾಚೆ ಮತಿಂತ್ ಫಕತ್ ತೆಂ ದೃಶ್ಯ ಉದವ್ನ್ ಯೆತಾಲೆಂ.

ಘಡಿಯಾಂ ಪಯ್ಲೆಂ ಜೋಸೆಫಾಕ್ ಪಡ್ಲೆಂ ತೆಂ ಭಿರಾಂಕುಳ್ ಸ್ವಪಾಣ್!!!

ಪುಲಾಂಚಾ ಗಜ್ಡೆ ವಯ್ರ್ ತೆಂ ನಿದೊನ್ ಪಡ್ಲೆಂ ಆನಿ ಕಾಂಟ್ಯಾಂಚಾ ಪೊಳ್ಳ್ಯಾರ್ ನಿದ್ಲೆಂ ಭಾಷೆನ್ ತೆಂ ಚಡ್ಪಡ್ಲೆಂ. ತಾಚೆ ತರ್ನೆ ಮತಿಕ್ ಜೋಸೆಫಾಚಾ ತ್ಯಾ ಸ್ವಪ್ನಾಚೆಂ ಕಾರಣ್ ಯಾ ಅರ್ಥ್ ಕಳಿತ್ ಜಾಯ್ನಾ-ತ್‌ಲ್ಲಾನ್ ತೆಂ ಚಡ್ ಘುಸ್ಪಡ್ತಾಲೆಂ ಆನಿ ಮನಿಂ ದುಃಖ್ತಾಲೆಂ.

ಜೋಸೆಫ್ ಮೊಗಾಂತ್ ಪಿಸೊ ಜಾಲ್ಲೊ ಆನಿ ಲಿನೆಟಾಕ್ ಆರಾ-ಯ್ತಾಲೊ. ಪೂಣ್ ತೆಂ ಭಿಯಾಂತ್ ಮರೊನ್ ಗೆಲ್ಲೆಂ ಆನಿ ತಾಚೆ ಹಾತಿಂ ಪಿಸೊನ್ ಯೆತಾಲೆಂ.

ದೋನ್ ಜಿವಾಂಚೆಂ ಮಿಲನ್ ಜಾಂವ್ಚಿ ತಿ ರಾತ್, ದೋನ್ ಮನಾಂಚೆಂ ಸುಗಮ್ ಜಾಂವ್ಚಿ ತಿ ಲಗ್ನಾಚಿ ಪ್ರಥಮ್ ರಾತ್, ದೋನ್ ಕಾಳ್ಜಾಂ ಏಕ್ ಜಾಂವ್ಚಿ ತಿ ಸುಹಾಗ್ ರಾತ್, ತಾಂಚಾ ಜೀವಿತಾಂತ್ ಏಕ್ ಭಯಾನಕ್ ರಾತ್ ಜಾಲ್ಲಿ ಆನಿ ತೆ ರಾತಿಚೊ ಪರಿಣಾಮ್ ತಾಂಚಾ ಸಗ್ಳ್ಯಾ ಜೀವನಾಂತ್‌ಚ್ ತಾಣೆಂ ಭಗುಂಕ್ ಆಸ್‌ಲ್ಲೊ.

ತಿ ರಾತ್ ಸುಪ್ತೊನ್ ಯೆತಾಲಿ.

*

*

*

ತಾಂಚಾ ಜಿವಿತಾಂತ್ಲ್ಯಾ ರೊಕಾಕ್ ಪ್ರಾರಂಭಾರ್‌ಚ್ ವಾಳಯ್ ಲಾಗ್ಲೆಂ. ಫಕತ್ ತಿಂ ತ್ಯಾ ರೊಕಾಚೆ ಮರೊನ್ ಗೆಲ್ಲೆಂ ಘಾಂಟಿ ಜಾವ್ನ್

ವಾಂಚೊನ್ ಆಸ್ಲೊಂ. ತಾಂಚಾ ಮೊಗಾಚಾ ಸಾಗೊರಾಂತ್ ವಾದಾಳ್ ಆಯಿಲ್ಲೊ. ತಿಂ ತ್ಯಾ ವಾದಾಳಾಕ್ ಶಿಕಾಲ್ಲ್ಯೊ ದೊಣೆಂ ಜಾಲ್ಲಿಂ. ತಾಂಚಾ ಉಜ್ವಾಡಾಚೊ ರವಿ ಬುಡ್ಲೊ, ತಾಂಚಾ ಜಿಣ್ಯಾಚಾ ಆಗಸಾರ್ ತಾರಾಂಚ್ ನಾತ್ಲಿಂ ಆನಿ ತಿಂ ನರ್ತನ್ ಕರ್ಚಿ ವೇದಿಕಾ ಕಾಂಟ್ರಾಂನಿ ಭರೊನ್ ಗೆಲ್ಲಿ. ಖಾಲಿ ಪಾಯಾಂನಿ ತಾಂಕಾಂ ನಾಚೊಂಕ್ ಆಸ್ಲೆಂ ಆನಿ ತಿಂ ನಾಚ್ತಾಲಿಂ. ತೊ ತಾಚೆಲಾಗಿಂ ಉಲಯ್ತಾಲೊ ಆನಿ ತೆಂಯ್, ಪುಣ್ ಸರ್ವ್ ಫಕತ್ ಗರ್ಜೆಚೆಂ ಶಿವಾಯ್ ದುಸ್ರೆಂ ಉಲವ್ಣೆಂ ತಾಂಚೆ ಮಧೆಂ ಚಲಾನಾತ್ಲೆಂ. ತೊ ವಿಚಾರ್ತಾಲೊ ಆನಿ ತೆಂ ಜವಾಬ್ ದಿತಾಲೆಂ. ಗರ್ಜೆ ಖಾತಿರ್ ತೆಂಯ್ ತಾಕಾ ಸವಾಲ್ ಘಾಲ್ತಾಲೆಂ ಆನಿ ತೊ ಜಾಪ್ ದಿತಾಲೊ. ಆನಿ ಜಾಪಿಂವಿನಃ ಹೆರ್ ಕಿತೆಚ್ ತಾಕಾ ಆಯ್ಕಾನಾತ್ಲೆಂ.

ಜೋಸೆಫಾಕ್ ಹರ್ ಘಡಿ ಆಪ್ಲ್ಯಾ ಜೀವನಾಂತ್ಲ್ಯಾ ಪುಸ್ತಕಾಂತ್ಲೆಂ ತೆಂ ಪಯ್ಲೆಂ ಕಥನ್ ಉಗ್ಡಾಸ್ ಯೆತಾಲೆಂ. ತಾಚೆ ಮತಿಚೆ ಹರ್ ಕೊನ್ಯೆ ತಾಕಾ ತಿಂಚ್ ದೃಶ್ಯಾಂ ದಾಖವ್ನ್ ಕಾಂತಯ್ತಾನಾ ತೊ ಉದಾಸೀನ್ ಜಾತಾಲೊ, ಬಿವ್ಳುರೊ ಜಾತಾಲೊ ಆನಿ ಚೊಕಿದಾರಾಪರಿಂ ನಟನ್ ಕರ್ತಾಲೊ. ಹಾಚಾ ಪರಿಣಾಮಾನ್ ತೊ ಪಿಸಾಂತುರ್ ಜಾತಾನಾ ಭುಜಂವ್ಕ್ ಯಾ ಸಮಾಧಾನ್ ಕರುಂಕ್ ಕೊಣ್ಂಚ್ ನಾಸ್ತಾಂ ತೊ ಸಲ್ವಾತಾಲೊ. ತಾಚೆಂ ನಡ್ತೆಂ, ಬಿವ್ಳುರೆಂ ವರ್ತನ್, ಆಪ್ಲೆಸ್ತಕಿಂ ಉಲವ್ಣೆಂ ರಾಗಿಪ್ಪ್ ವದನ್, ಲಿಪ್ತಿಂ ರಡ್ಣೆಂ ಆನಿ ಘಡ್ಯೆಕ್ ಪಾವ್ಚಿಂ ಚುಕೊನ್ ಯೆಂವ್ಚೆಂ ಸಂಯವ್ ಲಿನೆಟಾಕ್ ತಾಚೆ ಥಾವ್ನ್ ಪಯ್ಸ್ ಕರ್ತಾಲೆಂ ಆನಿ ತಾಂಚಾ ಮೊಗಾಕ್ ದೂರ್ ಪಾವಯ್ತಾಲೆಂ.

ತ್ಯಾ ಸ್ವಪ್ನಾನ್ ಜೋಸೆಫಾಕ್ ಬದ್ಲಿಲ್ಲೊ ಆನಿ ತ್ಯಾ ಸ್ವಪ್ನಾನ್ ಲಿನೆಟಾಕೆಂ ಜೀವಿತ್ ನಾಸ್ ಕೆಲ್ಲೆಂ. ತೆಂ ಇತ್ಲೆಂ ಭಗುಂಕ್ ಪಾವ್ಲೆಂ ಕೀ ಜೋಸೆಫ್ ಆಪ್ಲೊ ಪತಿ ಮ್ಹಳ್ಳೆಂ ಸಯ್ತ್ ಚಿಂತನ್ ತಾಕಾ'ತಾಂ ಬರಂ ಲಾಗಾನಾತ್ಲೆಂ!

ಏಕ್ ಯಾಂತ್ರಿಕ್ ಜೀವಿತ್ ತಿಂ ಚಲಯ್ತಾಲಿಂ.

ಜೋಸೆಫ್, ಪಯ್ಲ್ಯಾ ಕಥನಾಂತ್ಲ್ಯಾ ದೋನ್ ತರಾಣ್ ಮ್ಹಳ್ಳೆಂಚೊ ಖುನಿಗಾರ್ ತರೀ ಯೆದೊಳೀ ಕೊಣಾಚ್ಯಾಚ್ ದಾಖಾವಾಂಚಾ ನವ್ಯ್ ವಳಗ್ ಜಾಯ್ನಾಸ್ತಾಂ ಜಿವಂತ್ ಉರುಲ್ಲೊ. ಗುಪ್ತಿಂ ಲಿಪೊನ್ ತೊ

ರಾವೊಂಕ್ ನಾತ್‌ಲ್ಲೊ ತರೀ ತಾಣೆ ಕೆಲ್ಲಾ ಖುನಿಯಾಂಚೊ ಕಸಲೊಚ್ ಆಧಾರ್ ಯಾ ರುಜ್ವಾತಿಚೊ ಗೆರೊ ಲಾಭಾನಾತ್‌ಲ್ಲಾನ್ ಆನಿ ತ್ಯಾ ದೊನೀ ಮಾರ್ಣಾಂಕ್ ಜೋಸೆಫಾಚೊ ಸಂಬಂಧ್ ಸಯ್ತ್ ದುಭಾವಾ-ರಹಿತ್ ಆಸ್‌ಲ್ಲಾನ್ ಪತ್ತೇದಾರ್-ಪೊಲಿಸ್ ತಾಕಾ ಧರುಂಕ್ ಪಾವ್ಲೆ-ನಾಂತ್. ಮೊಲಿ ಮರಣ್ ಪಾವ್‌ಲ್ಲೆಂ ಕೊಣಾಕ್‌ಚ್ ಕಳಿತ್ ನಾತ್‌ಲ್ಲೆಂ — ಶೇಖರ್‌ಪಾಲಾಚಾ ಘರ್ವ್ಯಾಂಕೀ ತೆಂ ಘರ್ ಸೊಡ್ನ್ ಕೊಣಾಯ್ ಸಂಗಿಂ ಧಾಂವ್ಲಾಂ ಮ್ಹಳ್ಳೆಂಚ್ ಖಿಚಿತ್ ಜಾಲ್ಲೆಂ. ತೊ ಮ್ಹಾತಾರೊ - ಮೊಲಿಚೊ ಆಜೊ ತೈಚ್ ಮರಣಾಚಾ ದಿಸಾ ದೇಶಾಂತರ್ ಗೆಲಾ ಮ್ಹಳ್ಳೆಂ ತಾಕಾ ಕಳಿತ್ ಜಾಲ್ಲೆಂ. ತೊ ಪಾಂಚ್ಲಾ ಯಾ ಮೆಲಾ ಮ್ಹಳ್ಳೆವಿಶಿಂ ಕಸಲಿಚ್ ಖಬರ್ ತಾಕಾ ನಾತ್ಲಿ ಯಾ ತೊ ಆತಾಂ ಖೈಸರ್ ಆಸಾ ಮ್ಹಳ್ಳೆಂಯ್ ತೊ ನೆಣಾಸ್ಲೊ. ಶೇಖರ್‌ಪಾಲಾಚಿ ಪತಿಣ್ ಆನಿ ಭುರ್ಗಿಂ ವಾಂಚೊನ್ ಆಸ್‌ಲ್ಲೆಂ ತರೀ ತಾಚಾ ಮರ್ನಾಚೊ ಘುಟ್ ತಿಂ ಜಾಣಾ ಜಾಂವ್ಕ್ ಪಾವ್ಲಿಂ-ನಾಂತ್. ದಾಕ್ತೆರಾಚಾ ಸಾಂಗ್ಣೆ ಪ್ರಮಾಣೆ ಶ್ರೀ ಶೇಖರ್‌ಪಾಲಾಕ್ ರಗ್ತಾ-ವತ್ತಡಾಚಿ ಪಿಡಾ ಆಸ್ಲಿ ಆನಿ ಕಸಲೆಂಗೀ ಘಡಿತ್ ತಾಕಾ ತೈ ಪಿಡೆ ಥಾವ್ನ್ ಸಾಸ್ಣಾಕ್ ಮುಕ್ತಿ ದೀಂವ್ಕ್ ಪಾವ್‌ಲ್ಲೆಂ. ಮೊಲಿಕ್ ಥೊಡೆ ದೀಸ್ ವರೇಗ್ ಪೊಲಿಸ್ ಸೊದ್ವಾರ್ ಪಡ್ಲೆ ಆನಿ ಮ್ಹಾತಾರ್ಯಾ ಥಾವ್ನ್ ಕಾಂಯ್ ತರೀ ಕ್ಹುರು ಲಾಬ್ಚೆವಿಶಿಂ ಪ್ರಯತ್ನಾಂ ಕರುನ್ ಸಲ್ವಾಲೆ. ಮೊಲಿಕ್ ಸೊದ್ಚಿ ಚಡ್ ಗರ್ಜ್ ತಾಂಕಾಂ ದಿಸ್ಲಿನಾ ಯಾ ಕೊಣೆಂಯ್ ತಾಂಕಾಂ ತೈ ಖಾತಿರ್ ವತ್ತಾಯ್ ಸಯಕ್ತ್ ಕೆಲಿನಾ ಜಾಲ್ಲ್ಯಾನ್ ದಳೂ ರಿತಿನ್ ತೆ ತಿ ಸಂಗತ್‌ಚ್ ವಿಸ್ತೊನ್ ಆಯ್ಲೆ ಆನಿ—

ಜೋಸೆಫ್ ನಿಶ್ಚಿಂತ್ ವಾಂಚೊಂಕ್ ಸಕ್ಲೊ.

ಪೂಣ್ ಹರ್ ಘಡಿ ಮೊಲಿಚೊ ಯಾದ್ ಯೇವ್ನ್ ತೊ ಥಕ್ತಾಲೊ. ಶೇಖರಾಚಾ ಮರ್ನಾಚೆಂ ನೀಜ್ ಕಾರಣ್ ಆನಿ ಮೊಲಿಚಾ 'ನಾ'ಪಣಾವಿಶಿಂ ಸಾರ್ಕೆಂ ಕಳಿತ್ ಆಸ್‌ಲ್ಲಾ ತಾಕಾ ಆತಾಂ ತಿಂಚ್ ದೃಶ್ಯಾಂ ಪರತ್ ಪರತ್ ಝುಳ್ಕಾತಾಲಿಂ. ತ್ಯಾ ಕಾಂತವ್ಣೆನ್ ಫುಮಾರ್ ಜಾವ್ನ್ ತೊ ಪಿಸೊ ಜಾಂವ್ಚ್ಯಾ ವಾಟೆರ್ ಆಸ್ಲೊ. ಘಡಿಯೆನ್ ಘಡಿ ತಾಕಾ ತಿಂ ಖುನಿಯಾಂಚಿಂ ಚಿತ್ರಾಂ ದಿಸ್ತಾಲಿಂ ಆನಿ ತೊ ಭಿಯಾನ್ ಆಂಕುಡ್ತಾಲೊ.

ತಾಚೆಂ ಜೀವನ್ ಕಠೀಣ್ ಬಾಂದ್ಪಾಸಾಂತ್ ಲುಳ್ತಾಲೆಂ ಆನಿ ತಾಕಾ

ಕಸಲ್ಯಾಂತೀ ಸಾಂಗಾತ್ ದೀವ್ನ್ ಸಹಾಯ್ ಕರುಂಕ್, ಸಮಾಧಾನ್ ದೀಂವ್ಕ್ ಯಾ ಭುಜಂವ್ಕ್ ಕೊಣ್ಂಚ್ ನಾತ್ಲಿಂ.

ಲಿನೆಟ್ ಆಸ್ಲೆಂ - ಪೂಣ್ ತಾಕಾ ಕಾಂತಾಳೊನ್.

ತೊ ಕಾಮಾಕ್ ಪತಾಲೊ ಆನಿ ತೆಂ ಆಪ್ಲ್ಯಾ ಬಾಪಾಯ್ಚ್ಯಾ ವಾಂಟ್ಕಾಚೆಂ ಸರ್ವ್ ಲಾಭ್‌ಲ್ಲಾನ್ ತ್ಯಾಚ್ ಪಯ್ಕಾಂನಿ ಜೀವಿತ್ ಚಲಂವ್ಚ್ಯಾ ಖಾತಿರ್ ಘರಾ ಆಸ್ತಾಲೆಂ. ತೆಂ ರಾಂದ್ತಾಲೆಂ ಆನಿ ತೊ ಜೆವ್ತಾಲೊ. ತೆಂ ಘರ್ ನಿತಳ್ ಕರ್ತಾಲೆಂ ಆನಿ ತೊ ಕಿತೆಂಚ್ ಮ್ಹಣಾನಾತ್ಲೊ. ತೆಂ ತಾಚೆಂ ವಸ್ತುರ್ ಉಂಬಳ್ತಾಲೆಂ ಆನಿ ತೊ ತೆಂ ನ್ಹೆಸ್ತಾಲೊ. ತರೀ ತಾಂಚೆ ಮಧೆಂ ಏಕ್ ವಿಶಾಲ್ ಸಮ್ವಿರ್ ಆಡ್ ಆಸ್ತಾಲೊ! ತೊ ನಿದ್ತಾಲೊ ಆನಿ ತೆಂವೀ - ಎಕಾಚ್ ಖಿಟ್ಲ್ಯರ್ ತರೀ ತಾಂಚೆ ಮಧೆಂ ಏಕ್ ಉಬಾರ್ ಪಾಗೊರ್ ಆಡ್ ಆಸ್ತಾಲೊ! ಆನಿ ಅಸಲೊ ಪಾಗೊರ್, ಅಸಲೆಂ ಸಮ್ವಿರ್ ಉತ್ಪೊನ್ ದೊಗಾಂಯ್ ಪರತ್ ಏಕ್ ಜಾಂವ್ಕ್ ಕೆದಿಂಚ್ ಪ್ರಯತ್ನ್ ಕರಿನಾತ್ಲಿಂ.

ತಿಂ ರಡಾನಾತ್ಲಿಂ - ರಡೊನ್ ಧಕ್ಲ್ಯಾರೀ ಭುಜಾವಣ್ ದೀಂವ್ಕ್ ಖಿಂಚಿಚ್ ವ್ಯಕ್ತಿ ಸಂಸಾರಾಂತ್ ನಾ ಮ್ಹಳ್ಳೆಂ ಜಾಣಾಸೊನ್. ಆಪಾಪ್ಲ್ಯಾ ಮನಾಂಕ್ ಫಾತ್ರಿ ಕರ್ಚಾಂತ್ ತಿಂ ಜೀಕ್ ಜೊಡ್ತಾಲಿಂ ಆನಿ ಹಿಚ್ ಜೀಕ್ ತಾಂಕಾಂ ಚಡ್ ಪರ್ಯ್ ಕರ್ತಾಲಿ.

ದೊಗಾಂಯ್ ಮಧೆಲ್ಲೊ ಮನಸ್ತಾಪ್ ನಿವ್ರಾವ್ನ್ ಸುರ್ಕೊ ಕರ್ಚೆಂ ಚಿಂತನ್ ದೊಗಾಂಯ್ಚೊ ನಾತ್ಲೆಂ. ತಾಂಚೊ ಕಾಜಾರಾ ಮಧೆಲ್ಲೊ ಮೋಗ್ ಸರ್ವ್ ನಾಸ್ ಜಾಲ್ಲೊ!

ಜೋಸೆಫ್ - ಏಕ್ ಸಮಾಜ್ ಸೆವೆಚೊ ಧೈರ್ಯ್ ಘೆವ್ನ್ ಜಿಯೆಂವ್ಕ್ ಆಶೆಲ್ಲೊ ತೊ ತ್ಯಾಚ್ ಧೈರ್ಯಾಚಾ ಪರಿಣಾಮಾನ್ ಆಪ್ಲೆಂಚ್ ಜೀವನ್ ಉಜ್ವಾಂತ್ ಲಾಸಂವ್ಕ್ ಪಾವ್ಲೊ. ಸಮಾಜಿಚೆಂ ಬರೆಪಣ್ ಆಶೆವ್ನ್ ಕಿತೆಂಗೀ ಕರುಂಕ್ ಗೆಲ್ಲೊ ತೊ ಖಿಂದ್ಕಾಂತ್ ಪಡೊನ್ ಆಪ್ಲ್ಯಾಚ್ ನಾಸಾಕ್ ಕಾರಣ್ ಜಾಲ್ಲೊ.

ಸಮಾಜ್ ತಶಿಚ್ ಆಸ್ಲಿ!

ಮಾ ತ್ಯಾ ವಯ್ಲ್ಯಾ ಲೇಖ್ ನಾ ತ್ಯಾ ಕೇಸಾಂ ಮಧೆಲ್ಲೊ ಏಕ್ ಝಡೊನ್ ಗೆಲೊ ತರೀ ಮಾತೆಂ ಪರ್ವಾಚ್ ಕರಿನಾತ್ಲೆಪರಿಂ ಸಮಾಜಿಕ್ ಜೋಸೆಫಾಚಾ ಕೊಸ್ಕೊನ್ ಗೆಲ್ಲಾ ಜೀವಿತಾಚಿ ಕಿಂಚಿತ್ ಲಕ್ಷ್ಯ ನಾತ್ಲಿ.

ತಾಚಾ ಪದ್ವ್ಯಾವರ್ವಿಂ ಸಮಾಜೆಕ್ ಕಿತೆಂಚ್ ಲುಕ್ಸಾಣ್ ಜಾಲ್ಲೆಂ ದಿಸುನಾತ್ಲೆಂ.

ನೀಜ್ ಜಾವ್ನ್ ಸಮಾಜೆಕ್ ಲುಕ್ಸಾಣ್ ಜಾಂವ್ಕ್ ನಾತ್‌ಲ್ಲೆಂಗೆ?

ಜೋಸೆಫಾ ತಸಲೆ ಸಮಾಜೆಂತ್ಲೆಂ ಕಸ್ತಾಳ್ ಧಾವ್ನ್ ಕಡುಂಕ್ ತಯಾರ್ ಆಸ್ಚೆ ತರುಣ್ ಯುವಕ್ ಹಾತಾಚಾ ಬೊಟಾಂನಿ ಮೆಜ್ಚಿ ತಿತ್ಲೆಚ್ ಆಧುನಿಕ್ ಸಂಸಾರಾಂತ್ ಮೆಳ್ತಾಲೆ ಆನಿ ತಾಂಚೆಂಯ್ ಹೆ ರಿತಿರ್ ಅಂತ್ಯ್ ಜಾಯ್ತ್ ತರ್ — ಸಮಾಜೆಚಿ ಸ್ಥಿತಿ???

ಆಜ್ ಜೋಸೆಫಾಕ್ ಸಮಾಜೆಚೆಂಯ್ ಪಡೊನ್ ವಚೊಂಕ್ ನಾತ್‌ಲ್ಲೆಂ. ಆಪ್ಲೆಂಚ್ ನಾಸ್ ಕರುನ್ ಘೆತ್‌ಲ್ಲಾ ತಾಕಾ ಆತಾಂ ಹೆರಾಂಚಿ ಪರ್ವಾ ನಾತ್‌ಲ್ಲಿ. ಆಪ್ಲ್ಯಾ ಧೈಯಾಂಕ್, ಉದ್ದೇಶಾಂಕ್ ಆನಿ ಆಕಾಂಕ್ಷಾಂಕ್ ತಸೆಂ ಅದರ್ಶಾಂಕ್ ತೊ ಪೂರ್ಣ್ ರಿತಿರ್ ವಿಸ್ತಾಲ್ಲೊ.

ಬದ್ಲಾಕ್ —

ತಾಚಾ ಚಿಂತ್ನಾ ಪದ್ವ್ಯಾರ್ ತೆ ಆದ್ಲೆ ಕಥನಾಚೆ ಕೊಡು ಉಗ್ಡಾಸ್ ಮೆಳ್ತಾಲೆ. ತೆ ಯೇನಾಶೆ ಕರುಂಕ್ ತೊ ಸಕಾನಾತ್ಲೊ ಆನಿ ತ್ಯಾ ಉಗ್ಡಾಸಾಂನಿ ತೊ ಚಡ್ವಡ್ತಾನಾ ತಾಕಾ ಭುಜಾವಣ್ ದೀಂವ್ಕಯಿಂ ತಾಚೆ ಸರ್ವಿಂ ಕೊಣ್ಂಚ್ ನಾತ್‌ಲ್ಲಿಂ — ತಾಚೆ ತಸಲೊಚ್ ಏಕ್ ಸಮಾಜ್ ಸೇವಕ್ ಯಾ ತಾಕಾ ಸಮ್ಜೊಂಕ್ ಸಕ್ಚಿ ಏಕ್ ಮೊಗಾಳ್ ಸಾಂಗಾತಿಣ್!

ತಾಚಾ ಸ್ವಪ್ನಾಚಿ ರಾಣಿ ತಾಕಾ ಲಾಭ್‌ಲ್ಲಿ ಪೂಣ್ ತಿ ತಾಕಾ ಫಕತ್ ಏಕ್ ಸ್ವಪಾಣ್ ಮಾತ್ ಜಾಲ್ಲಿ ಆನಿ ಹರ್ ಘಡಿಯೆ ತಾಚೊ ಜೀವ್ ಖಾತಾಲಿ, ಶಿಂತಿದ್ ಕೊಸಾಯ್ತಾಲಿ.

ಮಹಿನೊ ಸಂಪ್ತಾಲೊ — ತಾಂಚೆಂ ಲಗ್ನ್ ಜಾವ್ನ್ ಮಹಿನೊ ಸರ್ತಾಲೊ.

ತಾಂಚಾ ಮೊಗಾಚಿಂ ಪಲಾಯನ್ ಜಾವ್ನ್ ಆಯಿಲ್ಲಾನ್ ಬೋವ್ ಪರ್ಕಾಂಪರಿಂ ತಾಣಿ ತೊ ಮಹಿನೊ ಸಾರ್ಲೊ. ಕ್ಲಿಫಿಚೆರ್ ಕಸಲೆಂಚ್ ಕ್ರಮ್ ಹಾತಿಂ ಘೆಂವ್ಕ್ ಜೋಸೆಫ್ ಗೆಲೊನಾ. ಆನಿ ಕ್ಲಿಫಿನ್‌ಯೊ ಜೋಸೆಫಾಚಿ ಕಸಲಿಚ್ ಖಬಾರ್ ಘೆಂವ್ಚೆಂ ಮನ್ ಕೆಲೆನಾ. ಆತಾಂ ಜೋಸೆಫ್ ಚಿಂತಾಲೊ ಕೆ ತ್ಯಾ ರಾತಿಂ ಲಿನೆಟಾಚೆಂ ನಿಸ್ಕಳ್ಪಣ್ ಕ್ಲಿಫಿನ್ ವಿಭಾಡಿಲ್ಲೆಂ ತರ್‌ಚ್ ಚಡ್ ಸಂಪೆಂ ಆಸ್ಲೆಂ.... ಆಪ್ಣಾಚೊ ಫುಡಾರ್ ಪುಣೀ ಸಂಪ್ಯಾ ರಿತಿರ್ ಮುಕಾರುನ್ ವೆತೊ....

ಸಕಾಳಿಂ ಉಟೊನ್ ತೊ ದಪ್ಪರಾಕ್ ವೆತಾಲೊ ಆನಿ ಸಾಂಜೆರ್ ತೊ ಪಾಟಿಂ ಯೆತಾಲೊ. ಪರತ್ ತೊ ಕ್ಲಬ್ಬಾಕ್ ವೆತಾಲೊ ಆನಿ ಪಾಟಿಂ ಯೆತಾನಾ ವರಾಂ ಧಾ ಉತರ್ದಾಲಿಂ. ಲಿನೆಟ್ ತೊ ಯೆತಾ ವರೇಗ್ ರಾಕೊನ್ ರಾವ್ದಾಲಿಂ ಆನಿ ತೊ ಆಯಿಲ್ಲೊಚ್ ನಿದೆಂತ್ ಲಿಲ್ತಾಲಿಂ. ತಾಚಿ ಹಿ ರಾಕವ್ಣಿ ಜೋಸೆಫ್ ಪಸಂದ್ ಕರಿನಾತ್ಲೊ ತರೀ ತ್ಯೆವಿಶಿಂ ಕಿತೆಂಚ್ ಸಾಂಗೊಂಕ್ ತೊ ವಚಾನಾತ್ಲೊ. ಎಕಾಚ್ ಖಿಟ್ಟಾರ್ ತಿಂ ನಿದ್ದಾಲಿಂ ತರೀ ಚುಕೊನ್ ಸುಯ್ತ್ ಎಕಾಮೆಕಾಚಾ ಕುಡಿಚೊ ಸ್ಪರ್ಶ್ ತಿಂ ಕರಿನಾತ್ಲಿಂ.

ಲಿನೆಟಾಕ್ ತಸಲಿಂ ಜೀವನ್‌ಂಚ್ ನಾಕಾಸೊಲ್ಲೆಂ. ತಾಕಾ ತೊ ಪರ್ಕಿ, ಅಪರಿಚಿತ್, ಕ್ರೂರಿ, ಹರಾಮಿ, ಹರಿ, ತಸೊ ಸ್ವಪ್ನಲಿ ಭುತೇಂ ಭಗಾಲೆಂ ಕರ್ತಾಲೊ.

ಆನಿ ಜೋಸೆಫ್? ತೆ ಪಯ್ಲೆ ರಾತಿಂ ಲಿನೆಟಾಕ್ ಆಪಡ್ನ್ ಭಗೊಲ್ಲೆ ತೆ ಕಳ್ವಳೆ ಪರತ್ ತಾಕಾ ತ್ಯಾ ತರುಣ್ ತರೀ ವಿಕಾಳ್ ಕುಡಿಕ್ ಹಾತ್ ಲಾಯ್ನಾಲೆಂ ಕರ್ತಾಲೆ. ಮಲ್ಲ್ಯಾ ಮೊಡ್ಯಾ ಧಾವ್ನ್ ಸುಖ್ ಭಗ್ಚೊ ಜೋಸೆಫ್ ತೊ ನಹಿಂ ಆಸ್ಲೊ.

ತಾಂಚಾ ಮೊಗಾಚೊ ಬುಳ್ಬುಳೊ ಸಂಪೂರ್ಣ್ ಫುಟೊನ್ ಗೆಲ್ಲೊ ಆನಿ ತಾಂಚಾ ಪ್ರೇಮಾಚೊ ಖಿತ್ಕತೊ ನಿಂವೊನ್ ಥಂಡ್ ಬರಫ್ ಜಾಲ್ಲೊ !

ದೊಗಾಂಯ್ಚ್ಯಾ ಜೀವಿತಾಂತ್ ಉದಾಸೀನತಾ ಭರೊನ್ ಯೆತಾಲಿ. ತಾಂಚಿಂ ಮನಾಂ ವಿರಸತೆಂತ್ ಮಿಸ್ಕೊನ್ ಯೆತಾನಾ ತಾಂಚಿಂ ಕಾಳ್ಜಾಂ ಕಸಲಿಂಗೀ ಅವ್ಯಕ್ತ್ ಭಗ್ಣಾಂ ಚಾಕೊನ್ ರಡ್ತಾಲಿಂ.

ದೊಗಾಂಯ್ ಎಕಾಮೆಕಾ ಘಟಯ್ತಾಲಿಂ?

ತಾಂಕಾಂ ವೇಳಾಚಾ ರೊದಾನ್‌ಂಚ್ ಘಟಯಿಲ್ಲೆಂ, ತೆಂ ಘಾಂವಾತ್ತ್ ಆಸ್ಲೆಂ ಆನಿ ದೀಸ್-ರಾತಿ, ಹಪ್ಪೆ ಕರುನ್ ಮಹಿನೊ ತ್ಯಾ ರೊದಾನ್ ಸಂಪಯಿಲ್ಲೊ.

ಆನಿ ಪರತ್ ಏಕ್ ಭಯಾನಕ್ ರಾತ್ ಉದೆಲ್ಲಿ !!!

ತ್ಯೆ ರಾತಿಂ ..

ಪರತ್ ಜೋಸೆಫಾಕ್ ತೆಂಚ್ ಸ್ವಪ್ನಾಣ್ ಪಡ್ಲೆಂ!

ಪೂಣ್ ಹೆ ಪಾವ್ಲಿಂ ತಾಕಾ ತೆಂ ಪ್ರಾರಂಭ್ ಜಾತಾನಾ ಲಿನೆಟ್ ನಿದೆಂತ್ ವಿಶೆವ್ ಘೆತಾಲೆಂ! ಸ್ವಪ್ನಾಂತ್ಲೊ ಜೋಸೆಫ್ ಉಟೊ ಆನಿ

ಕಸಲ್ಯಾಚ್ ಬದ್ಲಾಪಾವಿನಃ ತೆ ಲಗ್ನಾಚೆ ಪಯ್ಲೆ ರಾತಿಂ ಘಡ್‌ಲ್ಲೆಪರಿಂಚ್ ಪರತ್ ತಾಚೆ ಥಂಯ್ ಘಡ್ಲೆಂ.

ತೆಂಚ್ ಸ್ವಪಾಣ್ - ತಿಂಚ್ ಘಡಿಶಾಂ, ತೆಂಚ್ ನಟನ್ - ತಿಂಚ್ ಘಟನಾಂ, ತೆಂಚ್ ಚಲನ್ - ತಿಂಚ್ ಭಾವನಾಂ, ತೆಂಚ್ ಉಲವ್ಣೆಂ - ತಿಂಚ್ ಚಲನಾಂ ..

ಕುಡಾಂತ್ ಮಂದ್ ದಿವ್ಯಾಚೊ ಉಜ್ವಾಡ್ ಆಸ್‌ಲ್ಲೊ ಆನಿ ತಾಂತುಂ ದೊಳೆ ಧಾಂಪ್‌ಲ್ಲೊ ಜೋಸೆಫ್ ಸ್ವಪ್ನೆಲಿ ಜಾವ್ನ್ ನಾಚ್ತಾಲೊ! ತೆಂಚ್ ಸ್ವಪಾಣ್ ತಾಕಾ ಪರತ್ ಪಡ್‌ಲ್ಲೆಂ!

ತಾ ಸ್ವಪ್ನಾಚಾ ಮುಂದುವರಣಾನ್ ತಾಣೆ ಬಾಗಿಲ್ ಉಘಡ್ಲೆಂ.... ಆನಿ ಥೊಡ್ಯಾ ವೆಳಾ ನಂತರ್ ಬೋವ್ ಬಳಾನ್ ತಾಣೆ ಧಾಂಪ್ಲೆಂ - ಲಗ್ನಾಚೆ ರಾತಿಂ ಕೆಲೆಪರಿಂ ! ಪೂಣ್ -

ತೆಂ ಧಾಂಪ್‌ಲ್ಲೊ ಆವಾಜಾಕ್ ಲಿನೆಟಾಕ್ ಜಾಗ್ ಜಾಲಿ! ಉಘಡ್‌ಲ್ಲಾ ದೊಳ್ಯಾಂಕ್ ತಾಚಾ ಜೋಸೆಫಾಚಿ ಸಾವಿ ರುಳ್ಕಾಳಿ ಆನಿ ಖಣಾನ್ ತೆಂ ಖಿಟ್ಲಾ ವಯ್ಲೆಂ ಉಟ್ಲೆಂ.

ಜೋಸೆಫಾಚೆಂ ನಟನ್ ತಾಕಾ ತಾ ಮಂದತೆಂತ್ ಸಮ್ಜಾಲೆಂ.....

ಜೋಸೆಫಾಕ್ ದುಸ್ರೆ ಪಾವ್ಲಿಂ ತೆಂಚ್ ಸ್ವಪಾಣ್ ಪಡ್‌ಲ್ಲೆಂ!

ಭಿರಾಂಕುಳ್ ಸ್ವಪಾಣ್!!!

ತೆಂ ದೋನ್‌ಂಚ್ ಕ್ಷಣಾಂನಿ ಬಾಗ್ಲಾ ಸರ್ಶಿಂ ಆಯ್ಲೆಂ ಆನಿ ಲಿನೆಟಾಚಾ ಕುಡಿಂತ್ ಆಮಾನುಷ್ ಧೈರ್ ಭರ್‌ಲ್ಲಾ ಕಾರಣಾನ್ ಜೋಸೆಫ್ ಖಿಟ್ಲಾಚೆರ್ ಪಡ್ತಾನಾ ತೆಂ ಆಮ್ಸರಿಂ ಬಾಗಿಲ್ ಉಘಡಿಲಾಗ್ಲೆಂ. ಆಜ್ ತೆಂ ಭಿಯೆಲೆಂನಾ ತರೀ ಜೋಸೆಫಾಚೆಂ ಸ್ವಪಾಣ್ ದೆಖ್ಚೆಂ ಮನ್ ನಾಸ್ತಾಂ ತೆಂ ಬಾಗ್ಲಾ ಭಾಯ್ರ್ ಗೆಲೆಂ.

ತಾಚೆ ಮತಿಕ್ ಕಿತೆಂಗೀ ರುಳ್ಕಾಲೆಂ !

ಜೋಸೆಫಾಚಾ ಹ್ಯಾ ಭಯಾನಕ್ ಸ್ವಪ್ನಾ ವಿಶಿಂ ಸಮ್ಜಾನ್ ಘೆಂವ್ಚಿ ಮಿಕ್ ದಾಟ್...

ಲಿನೆಟ್ ಭಿವ್ಕುರಿ ಚಲಿ ಜಾವ್ನಾಸ್ಲೆಂ ತರೀ ಆಪ್ಣಾ ಸಂಗಿಂ ದುಸ್ರಿಯಾ ಏಕ್ ವ್ಯಕ್ತಿ ಆಸಾತ್ ತರ್ ಸ್ವಪ್ನೆಲಿ ಜೋಸೆಫಾ ಮುಕಾರ್ ರಾಂವ್ಚೆ ತಿತ್ಲೆಂ ಧೈರ್ ಆಪ್ಣಾಕ್ ಯೇತ್ ವ್ಹಳ್ಳೆಂ ತಾಚೆಂ ಚಿಂತಾಪ್ ಜಾವ್ನಾಸ್ಲೆಂ.

ಘಡ್ಲೆನ್ ತೆಂ ಘರಾ ಭಾಯ್ರ್ ಧಾಂವ್ಲೆಂ.

ಬಗ್ಗಿಚ್ಚಾ ಘರಾ ಧನಿಯಾಕ್ ಉಟಿಂವ್ಚಿ ತಾಚಿ ಆಲೋಚನ್ ಜಾವ್ನಾಸ್ಲಿ. ತಾಂಕಾಂ ನಿದ್ರೆ ಥಾವ್ನ್ ಜಾಗವ್ನ್ ಜೋಸೆಫಾಚೆಂ ಸ್ವಪ್ನಾಂತ್ಲೆಂ ನಟನ್ ದಾಖಯ್ಲೆಂ ತರ್ ಕಸಲೊ ಪುಣೀ ಪರಿಹಾರ್ ಲಾಭಾತ್ ಯಾ ತ್ಯಾ ಸ್ವಪ್ನಾಚೊ ಅರ್ಥ್ ಪುಣೀ ಸಮ್ಜಾತ್ ಮ್ಹಳ್ಳ್ಯಾ ಆಶನ್ ಬೋವ್ ಆಮ್ಸರಾನ್ ತೆಂ ಧಾಂವ್ಲೆಂ ಆನಿ ಬಗ್ಗಿಚ್ಚಾ ಘರಾ ಬಾಗ್ಲಾರ್ ಉಬೆಂ ಜಾಲೆಂ.

ಆಪವ್ಣ್ಯಾ ಕಾಂಪಿಣಿಚೊ ಬುತಾಂವ್ ತಾಣೆ ದಾಂಬೆಲ್ಲೊ ಆನಿ ತಾಚೊ ಆವಾಜ್ ಘರಾಚ್ಯಾ ಬೈಂಚ್ಯಾಗೀ ಮುಲ್ಕಾಕ್ ಸಾಧ್ಲೊ ಆಯ್ಕಾತಾನಾ ತಾಚೆಂ ಸಂಯಮ್ ಚುಕೊನ್ ಆಯ್ಲೆಂ. ತಾಂಕ್ವಾ ತಿತ್ಲ್ಯಾ ವೆಗಿಂ ತ್ಯಾ ಘರಾಚ್ಯಾಂಕ್ ಸಾಂಗಾತಾ ಘೆವ್ನ್ ಜೋಸೆಫಾ ಮುಕಾರ್ ವೆಚ್ಯಾಕ್ ತೆಂ ಅಶ್ರೆಗ್ತಾಲೆಂ.

ಹೆಣೆ ಜೋಸೆಫಾಚೆಂ ಸ್ವಪ್ನಾಣ್ ಮುಂದರುನ್ ಯೆತಾಲೆಂ - ಹರೈಕ್ ತೆಚ್‌ಪರಿಂ! ತಾಂತ್ಲಿಂ ಹರ್ ಚಲನಾಂ, ಹರ್ ಘಟನಾಂ ಆನಿ ಹರ್ ಭಾಪನಾಂ ಪ್ರಥಮ್ ಪಾವ್ಪಿಂ ಪಡ್‌ಲ್ಲಾ ಸ್ವಪ್ನಾ ಪರಿಂಚ್ ಆಸ್‌ಲ್ಲಿಂ ಆನಿ ತೆಚ್ ರಿತಿರ್ ತೊ ಸ್ವಪ್ನಾಂತ್ 'ತ್ಯಾ' ವಸ್ತುಕ್ ಮಾರ್ತಾಲೊ! ಪುರ್ಪುರ್-ರತಾಲೊ, ಉಸ್ಮಡ್ತಾಲೊ ಆನಿ .. ಆನಿ... ಆಪ್ಲೆ ಹಾತ್ ಕೊಕ್ಕಿಂ ಕರುನ್...

ಮೊಲೆಚಿ ಪರತ್ ತಾಣೆ ಸ್ವಪ್ನಾಂತ್ ಖುನ್ ಕೆಲಿ !!!

ಸಾಂಗಾತಾಚ್ ತಿಚ್ ಕ್ರೂರಿ ಕಿಂಕ್ರಾಟ್ ತಾಚೆ ಥಾವ್ನ್ ಆಯ್ಕಾಲಿ !

ಲಿನೆಟಾಕ್ ಆನಿ ಕಾಂಪಿಣಿಚಾ ಆವಾಜಾಕ್ ಉಟ್‌ಲ್ಲಾ ತ್ಯಾ ಘರಾಚ್ಯಾ ಘೊವಾ-ಬಾಯ್ಲೆಕ್ ರಾತ್ಚ್ಯಾ ಭಯಾನಕ್ ಘೋರ್ ಅಂದ್ಕಾರಾಂತ್ಲಿ ತಿ ಬೊಬಾಟ್ ಘಡಿಯೆಕ್ ಕಾಂಪಂವ್ಕ್‌ಲಾಗಿ. ತ್ಯಾ ಅಟ್ಟಾಂಗ್ ಕಾಳೊಕಾಂತ್ ಭಾಯ್ರ್ ಯೆಂಪ್ಚೆಂ ಧೈರ್ ನಾಸ್ತಾಂ ತಾಣೆಂ ದಿವೊ ಜಳಯ್ಲೊ ಆನಿ ಜನಿಲಾಂತ್ಲ್ಯಾನ್ ಘರಾಚ್ಯಾ ಧನಿ ಭಿವ್ಕುರೊ ಜಾವ್ನ್ ವಿಚಾರಿಲಾಗ್ಲೊ-

“ಕೋಣ್?”

ಲಿನೆಟಾನ್ ತಾಕಾ ವಳಕ್ ಸಾಂಗ್ಲಿ. ಆನಿ ಪಟಾಪಟ್ ಆಂಪ್ಸರಿಂ ತಾಣೆ ವಿವರ್ ದಿಲೊ - “ಜೋಸೆಫಾಕ್ ತೆಂಚ್ ಸ್ವಪ್ನಾಣ್ ಆಜ್ ಪರತ್ ಪಡ್ಲಾಂ .. ತೊ ತ್ಯಾ ಸ್ವಪ್ನಾಂತ್ಲೆಂ ಜೊಯೆಂ ಜಾಲ್ಲೆಪರಿಂ ನಾಚ್ತಾ... ದಯಾ ಕರುನ್ ಮ್ಹಜೆ ಸಂಗಿಂ ಯೆಯಾ ..” ತೆಂ ತಾಂಚೆಲಾಗಿಂ ಪರಾತ್ತಾನಾ ಘರಾ ಧನಿಯಾಚಿ ಮತೀತ್ ತೊಚ್ ಪರ್ನೊ ಯಾದ್ ಖೆಲೊ...

ಎಕ್ಳೆ ರಾತಿಂ ಅಸಲಿಚ್ ಕಿಂಕ್ರಾಟ್ ತಾಣೆ ಆಯ್ಕಾಲ್ಲಿ. ಆನಿ ತೆದ್ನಾಂ

ಪತಿಸೆ ಸಂಗಿಂ ಭಾಯ್ ಆಯಿಲ್ಲಾ ತಾಕಾ ಜೋಸೆಫಾನ್ 'ಸ್ವಪ್ನಾಂತ' ಆಪ್ಲೆ ಬೊಬಾಟ್ಲೆ ವಿಶಿಂ ಸಾಂಗ್ಲೆಂ.

ಪೂಣ್ ತಿತ್ಲಾರ್ಚ್-

“ನಾ!!!” ಜೋಸೆಫಾನ್ ಮಾರ್ಲಿ ತಿ ಬೊಬಾಟ್ ತಾಂಕಾಂ ತೆಗಾಂಯಿಲ್ಲ್ಯಾ ರಾವ್ಲೆಕಡೆನ್‌ಚ್ ಸ್ಥಬ್ಧ್ ಕರುಂಕ್ ಪಾವ್ಲಿ! ಭಿಯೆವ್ನ್ ಕಂಗಾಲ್ ಜಾಲ್ಲಿಂ ತಿಂ ದಂಪತಿಂ ಬಾಗಿಲ್ ಕಾಡುಂಕಿ ಮನ್ ಕರಿನಾತ್ಲ್ಯಾ ವೆಳಾರ್ ಲಿನೆಟ್ ರಡ್ಕುರೆಂ ಚಾಲೆಂ. ತಿಂ ಆಪ್ಣಾಕ್ ಸಹಾಯ್ ಕರುಂಕ್ ತಯಾರ್ ನಾಂತ ಮ್ಹಳ್ಳೆಂ ಚಿಂತುನ್ ತೆಂ ಬಾವ್ಲೆಂ.

ತಾಣೆ ಸಲ್ವಣಿ ಆಪ್ಣಾಯಿಲ್ಲ. ಜೋಸೆಫಾಚಾ ಸ್ವಪ್ನಾಚೊ ಘುಟ್ ಕಾಡುಂಕ್ ಚಿಂತೆಲ್ಲಾ ತಾಕಾ ಸಲ್ವಣಿ ಲಾಭ್ಲಿ. ಎಕ್ಸುರೆಂ ತೆಂ ತ್ಯಾ ಸ್ವಪ್ನೆಲ್ಲಾ ವಾಗಾ ಮುಕಾರ್ ರಾಂವ್ಚೆಂ ಧೈರ್ ನಾಸ್ತಾಂ ತಾಂಚೆ ಸಹಾಯೆಕ್ ಆಯಿಲ್ಲೆಂ. ಪೂಣ್ ಆತಾಂ - ತಾಚೆ ಸಮ್ಜಾವ್ಣೆ ಪ್ರಮಾಣೆ ತಿ ಕರಾಳ್ ಕಿಂಕ್ರಾಟ್ ಜೋಸೆಫಾಚಾ ಸ್ವಪ್ನಾಚೆಂ ಅಂತ್ ಜಾವ್ನಾಸ್ಲಿ. ಆನಿ ತಾಕಾ ಕಳಿತ್ ಆಸ್‌ಲ್ಲಾ ಪರಿಂ ಜೋಸೆಫಾಚೆಂ ತೆಂ ಭಯಾನಕ್ ಸ್ವಪಾಣ್ ತ್ಯಾ ಕಿಂಕ್ರಾಟ್ ನಂತರ್ ಸಂಪ್ತಾಲೆಂ.

ಜನೆಲಾಂತ್ಲ್ಯಾನ್ ದೆಖ್ಚೊ ಧನಿ ಭಿಯಾಚಾ ಹಿಂವಾನ್ ಆಂಕು.. ದ್ತಾಲೊ. ತಾಚಿ ಪತಿಸೆ ಪಯ್ಲೆಂಚ್ ಭಿವ್ವುರಿ ಜಾವ್ನ್ ಲಿಪ್‌ಲ್ಲಿ. ತಾಣೆ ಬಾಗಿಲ್ ಉಗ್ತೆಂ ಕರ್ಚೆಂ ಸಯ್ತ್ ಧೈರ್ ಘೆತ್ಲೆನಾ ಯಾ ಲಿನೆಟ್‌ಚ್ ಧೈರ್ ದೀವ್ನ್ ಸಮಾಧಾನ್ ಕರುಂಕಿ ಪಳೆಲೆನಾ. ತ್ಯಾ ರಾತ್ಚ್ಯಾ ಆಟ್ವಾಂಗ್ ಕಾಳೊಕಾಂತ ಘರಾ ಭಾಯ್ ಯೇಂವ್ಕ್ ತಿಂ ಆಶೆನಾತ್‌ಲ್ಲಾ ವೆಳಾರ್ ಲಿನೆಟ್ ರಡ್ಲೆಂ.

ಜೋಸೆಫಾಚಾ ಸ್ವಪ್ನಾನ್ ತಾಚಾ ಜೀವಿತಾಕ್‌ಚ್ ರಡಯಿಲ್ಲೆಂ!

ಪೂಣ್ —

ಸಹಜ್ ಜಾವ್ನ್ ಹೈ ಪಾವ್ಲಿಂ ಜೋಸೆಫಾಚೆಂ ಸ್ವಪಾಣ್ ಅಂತ್ ಜಾಂವ್ಕ್ ನಾತ್‌ಲ್ಲೆಂ...

ತಾಚಾ ಸ್ವಪ್ನಾಂತ ತಾಣೆ ಪೊಣ್ಣೆ ಮುಳಾಕ್ ನದರ್ ಘಾಲುನ್ ತಿ ಕಿಂಕ್ರಾಟ್ ಮಾರ್ಲಿ ತರೀ ಲಗ್ನಾಚೆ ಪಯ್ಲೆ ರಾತಿಂ ಜಾಗ್ ಜಾಲ್ಲೆಪರಿಂ ತ್ಯಾ ಬೊಬೆ ನಂತರ್ ತಾಕಾ ಜಾಗ್ ಜಾಲಿನಾ!

ಬದ್ಲಾಕ್ ತಾಚಾ ಸ್ವಪ್ನಾಚಿ ದಿಶಾ ಬದ್ಲೊನ್ ಆಯ್ಲಿ ಆನಿ
ದುಸ್ರ್ಯಾಚ್ ಪಥೆರ್ ತಾಚೆಂ ಸ್ವಪ್ನಾಣ್ ಮುಂದರುನ್ ಗೆಲೆಂ - ನಿದೆಂತ್ಲೆಂ
ಸ್ವಪ್ನಾಣ್...

ಏಕ್ ಭಿರಾಂಕುಳ್ ಘಡಿತ್!

ಜೋಸೆಫ್ ಸಗ್ಳೊ ಫಾಮಾನ್ ಥಂಡ್ ಜಾಲ್ಲೊ. ತಾಚಾ ನಿದೆಂತ್ಲ್ಯಾ
ಸ್ವಪ್ನಾಂತ್ ತಾಕಾ ವೊಣ್ಣೆ ಮುಳಾಂತ್ ಪಡೊನ್ ಆಸ್ಲೆಂ 'ಮೊಲಿ'
ದಿಸ್ತಾಲೆಂ!!!

'ತ್ಯಾ' ರೂಪಾಕ್ ಪಳೆವ್ನ್‌ಚ್ ತೊ ಖರ್ಚೆತಾಲೊ. ತಾಚಿ ನೀದ್
ತಾಕಾ ಕಿತೆಂಚ್ ಕಳಿತ್ ಕರಿನಾತ್ಲಿ ಆನಿ ತಾಚಿ ಅರ್ಧ್‌ಸ್ತೂತಿ ತಾಕಾ
ನಿದೆಂತ್ಲ್ಯಾ ಸ್ವಪ್ನಾಂತ್ 'ಮೊಲಿ' ದಿಸಯ್ತಾಲಿ!

ಮೊಲಿ ಮೊಲಿ . ಮೊಲಿ - ತಾಚಾ ಕಾಳ್ಜಾಚಿ ರಾಣಿ...

ನೀಜ್ ಜಾವ್ನ್ ಮೊಲಿ ಹ್ಯಾ ಸಂಸಾರಾಂತ್ ನಾತ್ಲೆಂ. ಜೋಸೆಫಾ-
ನ್‌ಚ್ ತಾಚಿ ಖುನ್ ಕೆಲ್ಲಿ ಆನಿ ತಾಣೆಂಚ್ ತೆಂ ನಿರ್ಜೀವ್ ಮೊಡೆಂ
ಸಿಮಿಸ್ತೆಂತ್ ಪುರುನ್ ದವರ್ಲೆಂ. ಪೂಣ್ ಆತಾಂ ತಾಕಾ ತೆಂಚ್ ಮೊಲಿ
ಪರತ್ ದಿಸ್ತಾಲೆಂ—

ಏಕ್ ಧವೆಂ ಕಾಪಾಡ್ ನೆಸ್ಲೆಂ ಮೊಲಿ! ತಾಚೆ ಹಾತ್-ಪಾಯ್
ಸುಯ್ತ ಧವ್ಯಾಚ್ ವಸ್ತ್ರಾನ್ ಗುಟ್ಲಾಯಿಲ್ಲೆಪರಿಂ ಯಾ ಲುವಾಂ ವಾಪರ್‌ಲ್ಲೆ-
ಪರಿಂ ಆಸ್ಲೆ. ಮಾತೆಂಭರ್ ತಾಣೆ ಪಾಲಂವ್ ಪಾಂಗರ್‌ಲ್ಲೊ. ತಾಚೆಂ
ವದನ್ ಪರ್ಜಳ್ತಾಲೆಂ ಆನಿ ಸಾಧ್ಯಾ ತ್ಯಾ ಮುಖಮಳಾರ್ ಹಾಸ್ಮುಕಿ
ಪ್ರಸನ್ನಾತಾ ಆಸ್ಲಿ. ತಾಚೆ ದೊಳೆ ಜೋಸೆಫಾಕ್‌ಚ್ ದೆಖ್ತಾಲೆ ಆನಿ ಎಕಾ
ಫರಾಚಿ ಆಶೆಚಿ ಸಾಯ್ ದಾಖಯ್ತಾಲೆ.

'ಮೊಲಿ' ಮೆಲ್ಲೆಂ ಜಾವ್ನ್ ತಾಕಾ ಸ್ವಪ್ನಾಂತ್ ದಿಸ್ತಾಲೆಂ!!!

ಜೋಸೆಫ್ ತಾಕಾ ದೆಖ್ತಾಲೊ. ತಾಚೆ ದೊಳೆ ಉಗ್ತೆ ಜಾಲ್ಲೆ ತರೀ
ತಾಕಾ ಸ್ವಪ್ನಾಂ ಥಾವ್ನ್ ಜಾಗ್ ಜಾಂವ್ಕ್ ನಾತ್ಲಿ. ತಾಚಿ ನೀದ್
ಸುಟೊಂಕ್ ನಾತ್ಲಿ ಆನಿ ತಾಕಾ 'ಮೊಲಿ'ವನಾ: ಹೆರ್ ಕಿತ್ಯಾಚಿಚ್ ಝಳಕ್
ಜಾಯ್ನಾತ್ಲಿ. ಮೊಲಿಚೆಂ ರೂಪ್ ತಾಕಾ ಆಹ್ವಾನ್ ದಿತಾಲೆಂ...

ಸರ್ವ್ ಅಸಂಬದ್ಧ ದಿಸ್ತಾಲೆಂ ಆನಿ ಪಾತ್ಕೆಂವ್ಚೆಂ ನಹಿಂ ಆಸ್ಲೆಂ
ತರೀ ಹೆಂ ಸರ್ವ್ ಸತ್ ಜಾವ್ನಾಸ್ಲೆಂ. ಜೋಸೆಫಾಚಾ ಜೀವನ್-ಕಥನಾಚೆಂ
ನಾಂಗ್ಲೆಂ ಸತ್!

ಜೋಸೆಫ್ ಮೆಲ್ಲಾಂಕ್ ಪಾತ್ಯೆಂಚ್ ನಾತ್‌ಲ್ಲೊ ಪೂಣ್ 'ಮೊಲಿ' ಮೆಲ್ಲಾಚಾ ರೂಪಾರ್ ಆತಾಂ ತಾಚೆ ಮುಕಾರ್ ಪಡೊನ್ ಆಸ್‌ಲ್ಲೆಂ!

“ಮೊಲಿ...” ಮೃಧು ಆವಾಜ್ ಹಳೂ ರಿತಿರ್ ಕಾಡುನ್ ತೊ ಪುಸ್ಪುಸ್ಲೊ ಆನಿ ತಾಚೆಲಾಗಿಂ ಎಕಾ ಪಾಯಾನ್ ದಿಂಬಿ ಘಾಲುನ್ ತಾಣೆ ಆಪ್ಲೆ ಹಾತ್ ಮುಕಾರ್ ದಿಲೆ - “...ಊಟ್ ಮೊಲಿ ... ಯೇ ”

ಮೊಲಿಚೆಂ ರೂಪ್ ಉಬೆಂ ಜಾಲ್ಲೆಂ ತಾಕಾ ದಿಸ್ಲೆಂ. ತೋವೀ ತಾಚೆ-ಲಾಗಿಂ ಮುಖಾಮುಖಿಂ ಉಬೆಂ ರಾವ್ಲೊ. ತ್ಯಾ ರೂಪಾಚೆಂ ತೋಂಡ್ ಮೊಗಾನ್ ಆಪ್ಣಾಕ್ ಪಳವ್ನ್ ಹಾಸ್ತಾಲೆಂ ತಾಕಾ ದಿಸ್ತಾಲೆಂ. ತ್ಯಾ ವದನಾರ್ ದಿಸ್ಚಿ ತಿ ಸಮಾಧಾನಿ ಪ್ರಸನ್ನತಾ ಜೋಸೆಫಾಕ್ ಲಜೆಂವ್ಕ್ ಕರ್ತಾಲಿ ತರೀ ತೊ ತ್ಯಾಚ್ ವದನಾಕ್ ಪಳೆವ್ನ್ ಆಸ್‌ಲ್ಲೊ - ನಿದೆಂತಲ್ಯಾ ಸ್ವಪ್ನಾಂತ್...

“ಮಾ...ಮಾಕಾ ಮಾಫ್ ಕರ್ ಮೊಲಿ .. ಹಾಂವೆಂ .. ಹಾಂವೆಂ ತುಕಾ” ತೊ ಗಾಗೆಲೊ ಆನಿ ‘ಮೊಲಿ’ಚಾ ತೊಂಡಾರ್ ಚಡೊನ್ ಆಯಿಲ್ಲೊ ಹಾಸೊ ಪಳೆವ್ನ್ ಘುಸ್ಪಡ್ಲೊ ತರೀ ತಾಣೆ ಮುಂದರಿಲೆಂ— “... ಹಾಂವೆಂ ತುಕಾ ಮ್ಹಜಾ ಕಾಳ್ಜಾಚಿ ರಾಣಿ ಮ್ಹಣ್ ಮಾಂದ್ಲೆಂ ಮೊಲಿ... ಪೂಣ್ ತುಂ... ತುಂ ಪರ್ಕ್ಯಾಚಾ ಕುಡಾಂತ್ ಮಾಗೆಕ್ ಜಾವ್ನ್ ಖೆಳ್ಕಿಯಾ! ಮಾಕಾ ತೆಂ ಪಳೆಂವ್ಕ್ ಜಾಲೆನಾ ಮೊಲಿ ತುಜಾ ಮೊಗಾನ್ ಪಿಸೊ ಜಾಲ್ಲ್ಯಾ ಹಾಂವೆಂ ತುಂ .. ಪಾಡ್ ಜಾಲ್ಲೆಂ ಸೊಸುಂಕ್ ಸಕಾನಾಸ್ತಾಂ...” ತಾಚಿಂ ಉತ್ರಾಂ ಸ್ಪಷ್ಟ್ ಆಸ್ಲಿಂ ಆನಿ ತೊ ದಿಸಾನಾತ್ಲ್ಯಾ ತ್ಯಾ ‘ಮೊಲಿ’ಲಾಗಿಂ ಉಲಯ್ತಾಲೊ!

‘ತೆಂ’ ತಾಕಾ ಆಯ್ಕಾತಾಲೆಂ ಆನಿ ಹಾಸ್ತಾಲೆಂ!

“ .. ಹಾಂವೆಂ ತುಕಾ ಜಿವ್ತಿಂ ಮಾರ್ಲೆಂ ಮೊಲಿ!!! ಆನಿ ತುಕಾ ಸಂಸಾರಿಂ ನದ್ರೆ ಥಾವ್ನ್ ಲಿಪಂವ್ಚ್ಯಾ ಖಾತಿರ್, ಮಾಕಾಚ್ ಲೊಕಾ ಥಾವ್ನ್ ಬಚಾವ್ ಕರುನ್ ಘೆಂವ್ಚ್ಯಾ ಖಾತಿರ್, ಹಾಂವೆಂಚ್ ನವೆಂ ಜೀವಿತ್ ಪ್ರಾರಂಭಾಚಾ ಖಾತಿರ್ ಸಿಮಿಸ್ತೆಂತ್ ವ್ಹರುನ್ ಸಮಾಧಿ ದಿಲಿ!!” ತೊ ತಶೆಂ ಉಲಯ್ತಾನಾ ತಾಕಾ ‘ತೆಂ’ ಹಳೂ ಮೆಟಾಂ ಪಾಟಿಂ ಕಾಡುನ್ ಬಾಗ್ಲಾ ಕುಶಿಕ್ ಗೆಲ್ಲೆಂ ದಿಸ್ಲೆಂ. ತಾಣೆಯ್ ತಾಚೆಸಂಗಿಂ ಮೆಟಾಂ ಕಾಡ್ಲಿಂ.

“... ತೆ ದೀಸ್ ಥಾವ್ನ್ ತುಂ ಫಕತ್ ಮ್ಹಜಾ ಸ್ವಪ್ನಾಚಿ ರಾಣಿ ಜಾಲಾಯ್ ಮೊಲಿ... ಮಾ .. ಮಾಕಾ ಪರೆತ್ ತುಜೊ ... ತುಜೊ

ಕರ್... ಅಮಿ... ಕಾಜಾರ್ ಜಾವ್ಯಾಂ..” ತೆಂ ಉಗ್ತೆಂಚ್ ಆಸಲ್ಲ್ಯಾ ಬಾಗ್ಲಾ ಥಾವ್ನ್ ಭಾಯ್ರ್ ಗೆಲೆಂ ಆನಿ ಜೋಸೆಫ್ ತಾಚಾ ಪಟಾಪಾಟ್ ಬಾಗ್ಲಾ ಭಾಯ್ರ್ ಮೆಟಾಂ ಕಾಡಿಲಾಗ್ಲೊ.

ತಾಚೆಂ ‘ಮೊಲಿ’ ತಾಕಾ ಆಪವ್ನ್ ವ್ಹರ್ತಾಲೆಂ! ಏಕ್ ಧವೆಂ ರೊಪ್ ‘ಮೊಲಿ’ ಜಾವ್ನ್ ತಾಚೆ ಮುಕ್ಲ್ಯಾನ್ ವೆತಾಲೆಂ. ನಿದೆಂತ್ಲ್ಯಾ ಜೋಸೆಫಾಕ್ ತೆಂ ದಿಸ್ತಾಲೆಂ ಆನಿ ತೊ ‘ತಾಚೊ’ ಪಾಟ್ಲಾವ್ ಕರ್ತಾಲೊ.

ಮೌನ್‌ಪಣಿಂ ತಿಂ ಘರಾ ಭಾಯ್ರ್ ಕಾಳೊಕಾಂತ್ ಚಮ್ಕಾತಾಲಿಂ!

ತಿಚ್ ವಾಟ್—

ಜ್ಯಾ ರಾತಿಂ ತಾಣೆ ಮೊಲಿಚೆಂ ಮೊಡೆಂ ಖಾಂದಾರ್ ವ್ಹಾವಯಿಲ್ಲಿ ತಿಚ್ ವಾಟ್ ಚಮ್ಕೊನ್ ತಿಂ ತ್ಯಾ ಘೋರ್ ಅಂಧ್ಯಾರಾಂತ್ ಮುಕಾರುನ್ ಗೆಲಿಂ!

ನಿದೆಂತ್ ಚಲ್ಲ್ಯೊ ಜೋಸೆಫ್ ಆನಿ ತಾಕಾ ಮಾತ್ರ್ ದಿಸ್ಚೆಂ ‘ಮೊಲಿ’!

ಯಾಂತ್ರಿಕ್ ರಿತಿರ್ ತಾಂಚೆಂ ಚಲನ್ ಜಾತಾಲೆಂ. ಮೊಲಿಚೆ ಆಕೃತಿ ಯಾ ಸಾವ್ಕಿ ತಾಚೆ ಮುಕ್ಲ್ಯಾನ್ ವೆತಾಲಿ ಆನಿ ತೊ ತಾಚೊ ಪಾಟ್ಲಾವ್ ಕರ್ತಾಲೊ!

ಆನಿ ಹೆಣೆ?

ಲಿಸೆಟ್ ಆಪ್ಲೆಂ ರಚ್ಲೆಂ ಲಾಂಭಂವ್ನ್ ಸುಸ್ಕಾರೊನ್ ಪುರಾಸಾಣೆನ್ ಆಪ್ಲ್ಯಾಚ್ ಮನಾಕ್ ಘಾತ್ರಿ ಕರುನ್ ಘೆಲಾಗ್ಲೆಂ. ಘಟ್ ಕಾಳಿಜ್ ಘೆವ್ನ್ ಸಲ್ವಣಿ ಆಪ್ಲ್ಯಾಯ್ಲಾರಿ ಪರತ್ ಸ್ವಪ್ನಲಿ ಜೋಸೆಫಾ ಮುಖಾರ್ ರಾಂವ್ಚೆಂ ತಾಣೆ ಧೈರ್ ಘೆಲ್ಲೆಂ. ಭಿಯಾ ಥಾವ್ನ್ ಅಲಗ್ ರಾವೊನ್ ತೆಂ ಜೋಸೆಫಾ-ಲಾಗಿಂ ಸ್ವಪ್ನಾವಿಶಿಂ ಉಲಂವ್ಚೆಂ ಮನ್ ಕರುನ್ ಹೆಳೊ ಮೆಟಾಂ ಕಾಡುನ್ ಬಗ್ಲೆಚಾ ಘರಾ ಥಾವ್ನ್ ಪಾಟಿಂ ಆಯ್ಲೆಂ. ಥೊಡೆಂಚ್ ಚಲ್ತಾನಾ ಬಗ್ಲೆಚಾ ಘರೊ ದಿವೊ ಪಾಲ್ವಾಲೊ ತಾಕಾ ಕಳಿತ್ ಜಾಲೊ. ತಾಣೆ ತಾಂಚೆ ಪರ್ಮಾಚ್ ಕೆಲಿನಾ. ಜೋಸೆಫಾ ಮುಕಾರ್ ರಾಂವ್ಚೆಂ ಆನಿ ಸ್ವಪ್ನಾವಿಶ್ಯಾಂತ್ ತಾಚೆಲಾಗಿಂ ಸಾಂಗ್ಚೆಂಚ್ ತಾಕಾ ಸಂಪೆಂ ದಿಸ್ಲೆಂ.

ಕೂಡಾರ್ ತಾಣೆ ಪ್ರವೇಶ್ ಕೆಲೊ.

ಜೋಸೆಫ್ ಕೂಡಾಂತ್ ತಾಕಾ ದಿಸ್ಲೊನಾ! ತಾಣೆ ದಿವೊ ಜಳಯ್ಲೊ ಆನಿ ಪರತ್ ಕೂಡಾಂತ್ ನದರ್ ಭಂವ್ಡಾಯ್ಲಿ. ತೊ ಥಂಯ್ಸರ್ ‘ನಾ’ ತೆಂ

ಸಮೋನ್ ಆಮೋರಾಮಿನಃ ತೆಂ ಪೆಲ್ಯಾ ಕುಡಾಕ್ ಗೆಲೆಂ ಆನಿ ಥಂಯ್
ಥಾವ್ನ್ ನ್ಹಾಣಿಯೆಕ್ ಆನಿ ನಂತರ್ ಕುಜ್ಜಾಕ್ ..

ಜೋಸೆಫ್ ಘರಾಂತ್ ನಾತ್ಲೊ!!!

ಲಿನೆಟಾಚಾ ಸ್ಥನಾಂ ಮಧೆಂ ಭಾಲಿಯೆನ್ ತೊಪ್‌ಲ್ಲೆಪರಿಂ ಭಾಸ್
ಜಾವ್ನ್ ತೆಂ ಪಿಂಗಾಲೆಂ. ಮಿನುಟಾಂ ಪಯ್ಲೆಂ ನಿದೆಂತ್ ಸ್ವಪ್ನವ್ನ್
ಭುತಾ-ನಾಚ್ ಕರ್ಚೊ ಜೋಸೆಫ್ ಘರಾಂತ್‌ಚ್ ನಾ ಮ್ಹಳ್ಳೆಂ ಸಮೋನ್
ತಾಚೆಂ ಭೈಂ ಪರತ್ ಪ್ರಾರಂಭ್ ಜಾಲೆಂ.

“ಜೋಸೆಫ್?” ತಾಣೆ ಉಲೊ ದಿಲೊ. ಜೋಸೆಫಾ ಥಾವ್ನ್
ಹರೈಕಾ ಹಂತಾರ್ ತೆಂ ದೂರ್ ಆಸ್‌ಲ್ಲೆಂ ತರೀ ಹಿ ಘಡಿ ಕಿತೆಂಗೀ ತಾಕಾ
ಜೋಸೆಫಾಚೊ ಸಾಂಗಾತ್ ಕರುಂಕ್ ಲಾಯ್ತಾಲಿ.

ಎಕ್ಳೆ ರಿತಿರ್ ಜೋಸೆಫಾಚೆಂ ‘ನಾ’ಪಣ್ ತಾಕಾ ಆಪ್ಲೆ ಭಿತರ್
ಲಿಪೊನ್ ಉರ್‌ಲ್ಲಾ ಪತಿವಯ್ಲ್ಯಾ ಪ್ರೇಮಾಚಾ ಕುಂಡ್ಲ್ಯಾಕ್ ಫುಟಿಂವ್ಕ್
ಪಾವ್‌ಲ್ಲೆಂ. ತಾಚಾ ಕುಜಾರಾ ನಂತರ್ಚಾ ಹರೈಕಾ ಘಡಿಯಾಂಚೆಂ ಚಲನ್
ಜೋಸೆಫಾ ಥಂಯ್ ತಾತ್ಸಾರ್, ಬೆಜಾರಾಯ್, ರಾಗ್ ಆನಿ ಕಂತಾಳೊ
ಉಬ್ಜಾಂವ್ಕ್ ಪಾವ್‌ಲ್ಲೆಂ ತರೀ ಆಜ್ ‘ನೀಜ್ ಮೋಗ್’ ತಾಚೆ ಥಂಯ್
ಭಾಯ್ರ್ ಪಡ್‌ಲ್ಲೊ.

ತೆಂ ಜೋಸೆಫಾಚೊ ಮೋಗ್ ಕರ್ತಾಲೆಂ!? ತೆಂ ತಾಚಿ ಹೊಕಾಲ್
ಜಾವ್ನಾಸ್ಲೆಂ!

ತೊ ಘರಾಂತ್‌ಚ್ ನಾತ್‌ಲ್ಲೆಂ ಚಿಂತಾಪ್ ತಾಕಾ ಚಡ್ ದುಃಖಿಚೆಂ
ಜಾಲೆಂ. “ಜೋಸೆಫ್... ಜೋಸೆಫ್...” ಮ್ಹಣುನ್ ತಾಣೆ ಸಬಾರ್
ಪಾವ್ಲಿಂ ತಾಕಾ ಉಲೊ ದಿಲೊ ಆನಿ ಘರಾ ಭಾಯ್ರ್-ಭಿತರ್ ತೆಂ ಆಮ್ಕರಿಂ
ಧಾಂವ್ ಮಾರಿಲಾಗ್ಲೆಂ ತರೀ ಕಸಲಿಚ್ ಜವಾಬ್ ತಾಕಾ ಜೋಸೆಫಾ ಥಾವ್ನ್
ಆಯ್ಲಿನಾ. ಮಾತ್ ನಹಿಂ ತೊ ಬೈಂಸರ್ ಗೆಲೊ ಮ್ಹಳ್ಳೆ ವಿಶ್ವಾಂತೀ
ಕಸಲಿಚ್ ಚಿಂತಾ, ಸುವಿ ತಾಚೆ ಮತಿಕ್ ತೊಪ್ಲಿನಾ.

ಸ್ವಪ್ನಲಿ ಜೋಸೆಫ್ ತಾಕಾ ಭಾಯ್ಲ್ಯಾ ಘೋರ್ ಅಂಧ್ಕಾರಾಂತೀ
ಝಳ್ಕಾಲೊನಾ!

“ಜೋಸೆಫ್!!!” ಭಯಾನಕ್ ಧರಾನ್ ತಾಣೆ ತಾಳೊ ಪಿಂಜ್ಲೊ
ಆನಿ ಹುಕ್ಮಾರೊನ್ ತೆಂ ರಡ್ಲೆಂ. ಭೀಕರ್ ರಾತ್ಚ್ಯಾ ದಾಟಾಯೆಂತ್ಚ್ಯಾ

ಕಾಳೋಕಾಕ್ ಶಿಂಧುನ್ ತಾಚಿ ಬೊಬಾಟ್ ಆವಾಜ್ಲಿ ತರೀ ದೂರ್ ಸ್ವಪ್ನಾಂತ್ಲೊ ಚಲ್ಪಿ ಜಾವ್ನ್ 'ಮೊಲಿ'ಚೊ ಪಾಟ್ಲಾವ್ ಕರ್ಚ್ಯಾ ಜೋಸೆಫಾಕ್ ತಿ ಕಿಂಚಿತ್ ಆಯ್ಕೊಂಕ್ ಸಕ್ಲಿನಾ. ತಾಚೆಂ ಸ್ವಪಾಣ್‌ಯೋ ಧಂಡಳ್ಳೆಂನಾ ಯಾ ತಾಕಾ ನಿದೆಂತುನ್ ಜಾಗ್‌ಯೊ ಜಾಲಿನಾ. ಯಾಂತ್ರಿಕ್ ರಿತಿರ್ ತೊ ತ್ಯಾ 'ಮೊಲಿ'ಚಾ ರುಪಾಚೊ ಪಾಟ್ಲಾವ್ ಕರ್ತಾಲೊ...

ತೆಚ್ ವಾಟೆನ್... ಮೊಲಿಚೆಂ ಮೊಡೆಂ ವ್ಹಾವ್ನ್ ವ್ಹೆಲ್ಲೆ ವಾಟೆನ್.

ನಾ ತಾಕಾ ಲಿನೆಟಾಚೊ ಯಾದ್ ಯೆತಾಲೊ, ನಾ ತಾಕಾ ಸಂಸಾರಾಂತ್ಲ್ಯಾ ಹೆರ್ ಖಿಯಾಜ್‌ಯ್ ವಸ್ತುಂಚೊ! ತಾಚೆ ನದ್ರೆ ಸಾಮ್ಯಾರ್ ಫಕತ್ 'ತೆಂ' ಆಸ್ಲೆಂ ..

ಮೊಲಿ! ಯಾ ಮೆಲ್ಲ್ಯಾ ಮೊಲಿಚೆಂ ಮೆಲ್ಲೆಂ!??

ಸುಸ್ಕಾರ್ಚೆಂ ಲಿನೆಟ್ ಆಪುಣ್ ಭಿಯೆವ್ನ್ ಯೆತಾಂ ತೆಂ ಸಮ್ಜಾಂಕ್ ಸಕ್ಲೆಂ. ತಾಚೆಂ ಅಂಗ್ ಕಾಂಪ್ತಾಲೆಂ. ಹಾತ್-ಪಾಯ್ ಥಂಡ್ ರಗಾತ್ ವ್ಹಾಳೊನ್ ಯೆಂವ್ಚೆಪರಿಂ ಅಬಲತಾ ದಾಖಯ್ತಾಲೆ. ತಾಚೆಂ ಕಾಳಿಜ್ ಫುಟ್‌ಲ್ಲೆಪರಿಂ ತಾಕಾ ಭಗ್ತಾಲೆಂ. ಮತ್ ತಾಚಿ ಶಿರೊ ಫುಟೊನ್ ಮೆಂದ್ವಾಂತ್ ರಗ್ತಾಚಿ ರಾಸ್ ಜಾಲ್ಲೆ ಭಾಪೆನ್ ಪಿಶಿ ಜಾಲ್ಲಿ ಆನಿ ತ್ಯಾ ಮತಿಚಾ ಪರಿಧಿಚೆರ್ ಜೋಸೆಫಾಚಾ ಸ್ವಪ್ನಾಂತ್ಲೆಂ ನಟನ್ ಚಲಿತ್ ಪಿಂತುರಾಂತ್ಲ್ಯಾ ಭಿರಾಂಕುಳ್ ದೃಶ್ಯಾಂ ಭಾಪೆನ್ ಪಾಶಾರ್ ಜಾತಾಲೆಂ. ತೊ ಭಿರಾಂಕುಳ್ ಜಿನಸ್ . ತಿ ಭಿರಾಂಕುಳ್ ನದರ್.... ತೆಂ ನಟನ್... ತೆ ಮುಕಾರ್ ಗೆಲ್ಲೆ ಹಾತ್... ತಿಂ 'ಕೊಕ್ಕಿಂ' ಜಾಲ್ಲಿಂ ಬೊಟಾಂ.... ತೆಂ ರಾಗಿಷ್ಟ್ ವದನ್ ಆನಿ .. ತಿ ಭಯಾಸಕ್ ಕಿಂಕ್ರಾಟ್...

"ಹೋ!!!" ತೆಂ ಸೊಸುನ್ ಘೆಂವ್ಕ್ ಸಕ್ಲೆಂನಾ. ಏಕ್ ಘಡಿ ತಾಚಿ ದೀಷ್ಟ್ ಕಾಳೋಕಾಂತ್ ವಿಶೆವ್ ಘೆಂವ್ಚಾ ಬಗ್ಲೆಚಾ ಫುರಾಚೆರ್ ಚರ್ಲಿ ಆನಿ ಥಂಯ್ ಥಾವ್ನ್ ಆಪ್ಣಾ ಮುಕಾರ್ ರಾಸ್ ಪಡ್‌ಲ್ಲ್ಯಾ ಅಂಧ್ಯಾರಾಚಾ ವಿಸ್ತಾರ್ ದರ್ಯಾಂತ್ ಉಪ್ಜೆಲಿ. ತಾಚಾ ದೊಳ್ಯಾಂಕ್ ಫಕತ್ ಕಾಳೊ-ಕಾಚೆಂ ಭುಂಯಾರ್ ವಿನಃ ಜೋಸೆಫಾಚಿ ರುಂಳಕ್ ಲಾಭ್ಲಿನಾ.

ತೆಂ .. ತೆಂ ..

ಕಪ್ಪಾಂನಿ ಆಪ್ಣಾಕ್‌ಚ್ ಸಾಯಾಳುನ್ ಘೆವ್ನ್ ಘರ್ದೆಂ ಮೇಟ್ ಚಡ್ಲೆಂ ಆನಿ...

ಹಜಾರ್ ಕಾಜುಲೆ... ನೆಕೆತ್ತಾಂ . ವೃತ್ತಾಂ... ಪರಿಧಿ ರೋದಾಂ
... ಚಕ್ರಾಂ... ಸುರುಳ್ಳೊ... ಪದರಾಂ... ರಂಗಾಳ್ ಪಿಂತುರಾಂ ತಾಚೆ
ಸ್ತೃತೆಂತ್ ನಾಚೊಂಕ್ ಲಾಗಿಂ.

ತಾಚೆ ಭಂವ್ಡಿಂಚೊ ಸಂಸಾರ್‌ಚ್ ಘುಂವ್ತಾಲೆಂ ತಾಕಾ ಭಾಸ್ ಜಾಲೆಂ
ತಾಚೆಂ ಕಾಳಿಜ್ ರಾವ್ತಾಲೆಂ ತಾಕಾ ಭಗ್ಲೆಂ ಆನಿ ತಕ್ಲೆಕ್ ಹಾತ್ ಧಾಮುನ್
ತೆಂ ಮಾಲ್ವಾಲೆಂ—

ತಸೆಂಚ್ ಮತಿಹೀನ್ ಜಾವ್ನ್ ಮೆಟಾಂಚೆರ್ ಪರ್ತಾಲೆಂ !!!

ಪರಿಸರಾಂತ್ ವಸನತಾ ವಿರಾಜ್ ಕರ್ತಾಲಿ. ಬಗ್ಲೆಚಾ ಫುರ್ವಿಯ್
ನಿದೆಂತ್‌ಚ್ ಭಿವ್ವುರಿಂ ಜಾವ್ನ್ ಎಕಾಮೆಕಾಕ್ ಲಾಗಿಂ ಜಾವ್ನ್ ವಿಶ್ರಾಂತ್
ಘೆತಾಲಿಂ. ರಾತಿಚಿ ದಾಟಾಯ್ ವಾತಾವರಣಾಂತ್ ಥಂಡಾಯ್ ಭರುಂಕ್
ಪಾವ್ಲಿ ಆನಿ ಕಸಲೊಯ್ ಆವಾಜ್ ತ್ಯೆ ಅಂಧ್ಕಾರಾಂತ್ಲೆ ಘಡಿಯೆಂಕ್
ಭಿಯಾಚೊ ತಾಪ್ ಉಬ್ಜಾಂವ್ಕ್ ಸಕ್ತಾಲೊ.

ಪೂಣ್ ಜೋಸೆಫ್—

ಇಗರ್ಜೆ ಲಾಗಿಲಿ ವಾಟ್ ಸೊಡುನ್ ತೊ ತ್ಯೆ ದಿಸಾ ಮೊಲಿಚೆಂ
ನಿರ್ಜೀವ್ ಶರೀರ್ ಆಪ್ಲ್ಯಾ ಖಾಂದ್ಯಾರ್ ಘೆವುನ್ ಗೆಲ್ಲೆ ಭಿತರ್ಲೆ ವಾಟೆನ್
ಸ್ವಪ್ನೆಲಿ ಜಾವ್ನ್ ಚಮ್ಕಾತಾಲೊ. ತಾಚೆ ಮುಕ್ಲ್ಯಾನ್ ಪಾಯಾಂಭರ್
ಧವೆಂ ವಸ್ತುರ್ ನೆಹ್ಸೆಲ್ಲೆಂ 'ಮೊಲಿ' ವೆಚೆಂ ತಾಕಾ ದಿಗ್ತಾಲೆಂ ಆನಿ ತೊ
ಭಾರಾಧಿಕ್ ಕದಮಾಂನಿ ಮೇಟಾನ್ ಮೇಟ್ ತಾಚೊ ಪಾಟ್ಲಾವ್ ಕರ್ತಾಲೊ.

ವಾಟೆರ್ ತಾಚೆ ಆನಿ ಮೆಲ್ಲ್ಯಾಚೆಂ ರೂಪ್ ಘೆತ್‌ಲ್ಲ್ಯಾ 'ಮೊಲಿ'
ಮಧೆಂ ಕಸಲೆಂಚ್ ಉಲವ್ಣೆಂ ಜಾಲೆನ್ನಾ. ತಾಚಿ ಮತ್ ನಿದೆಂತ್ ವಿಶ್ರಾಂತ್
ಘೆತಾಲಿ ತರೀ ತಾಚಿ ಆಧ್ಯಾತ್ಮಿಕ ಜಾಗ್ ಆಸ್‌ಲ್ಲ್ಯಾನ್ ಆಪ್ಣಾಕ್‌ಚ್
ಕಳಿತ್ ನಾತ್‌ಲ್ಲೆಪರಿಂ ತೊ 'ತಾ' ಅಕ್ರತೆಚೊ ಪಾಟ್ಲಾವ್ ಕರ್ತಾಲೊ.

ತಾಚಾ ಕಾಳ್ಜಾಂತ್ಲೆಂ ಫುಲ್ — ತಾಕಾ ತೆಂ ಆಪಯ್ತಾಲೆಂ !

ತಾಚಾ ಸ್ವಪ್ನಾಚಿ ರಾಣಿ — ತಾಚೆಲಾಗಿಂ ಲಗ್ನ್ ಜಾಂವ್ಕ್ ತೊ
ಆಶೆತಾಲೊ !

ಆನಿ ತೆಚ್ ಆಶೆನ್ ಆನಿ ಆಪವ್ಣ್ಯಾಕ್ ಪಾಳೊ ದೀವ್ನ್ ತೊ
ವೆತಾಲೊ !

ಸರಳಾಂಚಾ ಬಾಗ್ಲಾ ಸರ್ಪಿಂ ತೊ ಪಾವ್ಲೊ.

ಸಿಮಿಸ್ಟ್!!!

ತಿಚ್ ಸಿಮಿಸ್ಟ್ - ಜಾಂತುಂ ಜೋಸೆಫಾನ್ ಆಪ್ಲ್ಯಾ ಕಾಳ್ಜಾಚಾ ರಾಣೆಯೆಕ್, ಮೊಲಿಕ್, ಜಿವ್ತಿಂ ಮಾರುನ್ ಲೊಕಾಚಾ ನದ್ರೆಂ ಥಾವ್ನ್ ಲಿಪವ್ನ್ ದವರ್ಲೆಂ! ತಿಚ್ ಸಿಮಿಸ್ಟ್ - ಜಾಂತುಂ ಸಬಾರ್ ಪಾವ್ತಿಂ ತೊ ಆಪ್ಲ್ಯಾ ಜೀವಿತಾಚಾ ಪಯ್ಲ್ಯಾ ಕಥನಾಂತ್ ಯೆತಾ-ವೆತಾಲೊ ಆನಿ ತಿಚ್-ಸಿಮಿಸ್ಟ್ - ಜಾಂತುಂ ತಾಚಾ ಪತಿಣೆ ಲಿನೆಟಾಚಾ ಬಾಪಾಯ್ಚಿ ನಿರ್ಜೀವ್ ಕೂಡ್ ವಿಶೆವ್ ಘೆತಾಲಿ !

ಆಜ್ ಸಬಾರ್ ದಿಸಾಂ ನಂತರ್ ತೊ ಪರತ್ ಥಂಯ್ಸರ್ ಆಯಿಲ್ಲೊ. ಯಾ - 'ತೆಂ' ತಾಕಾ ಥಂಯ್ಸರ್ ಹಾಡುನ್ ಆಯಿಲ್ಲೆಂ?

ರಾತ್ ಶಾಂತತೆನ್ ನಿದೊನ್ ಆಸ್ಲಿ. ಪಾರೆಂ ಥಂಡಾಯೆಂತ್ ಭರೊನ್ ವ್ಹಳೊನ್ ಯೆತಾಲೆಂ ಆನಿ ಶೀತಳತೆನ್ ಕೂಡ್ ಕಾಂಪಯ್ತಾಲೆಂ. ಅಂಧ್ಯಾರ್ ಪ್ರಸಾರೊನ್ ಆಸ್ಲಲ್ಯಾನ್ ಸಿಮಿಸ್ಟೆಚೆಂ ದೃಶ್ಯ ಭಯಾನಕ್ ದಿಸ್ತಾಲೆಂ ಆನಿ ಖುರ್ಸಾಚಿಂ ರೂಪಾಂ ಘೆವ್ನ್ ರಾವ್ಲೆಲ್ಲೆ ತಾಂತ್ಲೆ ಫೊಂಡ್ ಮಾನವ್ ವ್ಯಕ್ತಿಂಕ್ ಭಿಯಾಚೆ ದಿಸ್ತಾಲೆ. 'ಮೊಲಿ'ಚೆಂ ಪಾಂಗ್ರಣ್ ತ್ಯಾ ವಾರ್ಯಾಚಾ ಧಲವ್ಣೆನ್ ಉಬ್ಜೆಂ ತೊ ಪಳೆತಾಲೊ. ತಾಚೆ ಕೇಸ್ ಭಿಸ್ಪೆ ಜಾವ್ನ್ ಪಾಟಿರ್ ಪಡ್ಲೆ ಆನಿ ವಾರ್ಯಾಕ್ ತೆ ವಯ್ರ್ ವೆತಾನಾ ತೊ ಎಕೀನ್ ನದ್ರೆನ್ 'ತಾಕಾ' ದೆಖ್ತಾಲೊ.

ಹಾಳ್ವಾಯೆಚಿಂ ಮೆಟಾಂ ಕಾಡುನ್ 'ಮೊಲಿ' ಪಾಟ್ಲ್ಯಾನ್ ಜೋಸೆಫಾನ್ ಸಿಮಿಸ್ಟೆಕ್ ಪ್ರವೇಶ್ ಘೆತ್ಲೊ. ಸಬಾರ್ ಮೆಲ್ಲ್ಯಾ ಕುಡಿಂಕ್ ಸಾಸ್ಣಾಚೆಂ ಜೀವಿತ್ ದಿಂವ್ಚಿ ತಿ ಮಾತಿ ಗುಡ್ಡಾವ್ನ್ ತೊ ತ್ಯಾ 'ರೂಪಾ' ಪಾಟ್ಲ್ಯಾನ್ ಫೊಂಡಾಂ ಮಧ್ಲ್ಯಾ ರೂಂದ್ ವಾಟೆನ್ ಚಮ್ಕಾಲೊ. ತಾಚೆ ಹಾತ್ ನೀಟ್ ಸೊಡುನ್ ಆಸ್ಲೆ ಆನಿ ತಾಚಿ ಮತ್ ನಿದೆಂತ್ ಆಸ್ಲಿ ತರೀ ತೊ ಸ್ವಪ್ನಲಿ ಜಾವ್ನ್ ಚಲ್ತಾಲೊ-

'ತಾಚ್' ಫೊಂಡಾ ಸರ್ಶಿಂ !

ಎಕಾಚ್ಚ್ ಫರಾ 'ತೆಂ' ರಾವ್ಲೆಂ ಜೋಸೆಫಾಕ್ ದಿಸ್ಲೆಂ. ತಾಂಚೆ ಮುಕಾರ್ 'ತೊ' ಫೊಂಡ್ ಆಸ್ಲೊ ಆನಿ 'ತಾ' ಫೊಂಡಾಂತ್...

ಜೋಸೆಫಾಕ್ ಆಪುಟ್ 'ಧವೆಂ' ನ್ಹಿಸೊನ್ ಆಪ್ಲ್ಯಾ ಮುಕಾರ್ ರಾವೊನ್ ಪಳೆಂವ್ಚೆಂ 'ಮೊಲಿ' ದಿಸ್ತಾಲೆಂ. ಆನಿ ತೊ ತ್ಯಾಚ್ ರೂಪಾಚೆರ್

ನದರ್ ಬಿಳಾವ್ ರಾವ್‌ಲೊ. ತಾಚಿ ಮೊಲಿಚೆರ್ .. ಧವ್ಕಾ .
ನಿಶಳ್ ... ನಿಸ್ಕಳ್ .. ಧವ್ಕಾ .. ಮಾನವ್ ಆಕ್ರತೆಚೆರ್!

ತ್ಯಾ ರೂಪಾನ್ ಆಪ್ಲೊ ಹಾತ್ ಉಕಲೊ ಆನಿ ಪೊಂಡಾವಯ್ತ್
ಜೋಟಿ ಜೊಕ್ಲೆಂ. ಸ್ವಪ್ನಾಂತ್ ಆಪ್ಲ್ಯಾ ಕುಡಿಚಿ ಚಲಾವಣ್ ಕರ್ಚ್ಯಾ
ಜೋಸೆಫಾಕ್ ತ್ಯಾ ಬೊಟಾಚಿ ಸಂಜ್ವಾ ಸಮ್ಜಾಲಿ. ಹಳೊ ರಿತಿರ್ ತೊ
ಭಾಗ್ವಾಲೊ ಆನಿ ತಾಣೆ ತಿ ಪೊಂಡಾವಯ್ಲಿ ಶಿಳಾ ಕಾಡ್ಚೆಂ ಪ್ರಯತ್ನ್ ಕೆಲೆಂ.
ತಾಣೆಂಚ್ ತಿ ಧಾಂಪ್ಲಿ ಜಾಲ್ಲ್ಯಾನ್ ಚಡ್ ಕಷ್ಟ್‌ನಾಸ್ತಾಂ ತಾಣೆ ತಿ
ಹಾಲಯ್ಲಿ ಆನಿ ಕುಶಿಕ್ ವೊಂದಾಯ್ಲಿ.

ಎಕ್ ಭಯಾನಕ್ ಚಿಂತ್ಪಾಚೆಂ ಘಡಿತ್ ತೆಂ ಜಾವ್ನ್‌ಸ್ಲೆಂ!

ಆಚಾರ್ಯೋ ಜೋಸೆಫ್ ಸಮಾಜೆಚಿ ಸೆವಾ ಕರ್ತಾಲೊ??

ಸಮಾಜೆಂತ್ಲೆಂ ಕ್ಸಾಳ್ ಧುವ್ನ್ ನಿಶಳ್ ಕರ್ಚಿಂ ತಾಚಿಂ ಆದರ್ಶಾಂ
ಸರ್ವ್ ಫುಟೊನ್ ಪಡ್‌ಲ್ಲಿಂ, ತಾಂತ್ಲ್ಯಾ ನಿರ್ಗತಿಕಾಂಕ್ ಆನಿ ಆಧಾರ್
ನಾತ್‌ಲ್ಲ್ಯಾಂಕ್ ಮಜತ್ ಕರ್ಚೆ ತಾಚೆ ಧೈರ್ಯ್ ಸರ್ವ್ ನಾಸ್ ಜಾಲ್ಲೆ,
ಸಮಾಜೆಚಿ ಸೆವಾ ಕರುನ್ ತಿಕಾ ಊಂಚಾಂವ್ಚೆ ತಾಚೆ ಸರ್ವ್ ಉದ್ದೇಶ್
ಧರಿ ಸಮಾ ಜಾಲ್ಲೆ. ಹ್ಯಾ ವೆಳಾರ್ ಪೆಲ್ಯಾಚಾ ಬರೆಪಣಾಚಿ ಚಿಂತ್ಪಾಚ್
ನಹಿಂ ಆಪ್ಲ್ಯಾಚ್ ಜೀವಾಚಿ ಪರ್ಮಾ ಸಯ್ಸ್ ತಾಕಾ ದಿಸಾನಾತ್ಲಿ. ತಾಚೆ
ಮುಕಾರ್ ತಾಕಾ 'ತೆಂ' - ಫಕತ್ 'ತೆಂ' - ತಾಚಿಂ 'ಮೊಲಿ' ದಿಸ್ತಾಲೆಂ ಆನಿ
ತೊ 'ತಾಚೆ' ಥಾವ್ನ್ ಆಪ್ಲೆ ಕೆಲ್ಲ್ಯಾ ಮಿನಿಯೆಚಾ ಪಾಪಾಚೆಂ ಪ್ರಾಯಶ್ಚಿತ್
ಕರುನ್ ಘೆಂವ್ಕ್ ತಯಾರಾಯ್ ಕರ್ತಾಲೊ!

'ಮೊಲಿ' ತಾಕಾ ಪ್ರಾಯಶ್ಚಿತ್‌ತಾಚಿ ಪಾಟ್ ದಾಖಯ್ತಾಲೆಂ!?

ಶಿಳಾ ಬಗ್ಲೆಕ್ ವೊಂದಾವ್ನ್ ತೊ ಉಬೊ ಜಾಲೊ!

ಸ್ವಪ್ನಾಂತ್ ಆಪ್ಲ್ಯಾಕ್‌ಚ್ ವಿಲೀನ್ ಕರುನ್ ಘೆತ್‌ಲೊ ಜೋಸೆಫ್
'ಮೊಲಿ'ಚೆರ್ ನದರ್ ಬಿಳಾವ್ ರಾವ್ತಾನಾ ತಾಕಾ 'ತೆಂ' ಆಪ್ಲ್ಯಾಕ್‌ಚ್
ದೆಬೊನ್ ರಾವ್‌ಲ್ಲೆ ದಿಸ್ತಾಲೆಂ. ತಾಚೆ ದೊಳೆ ಮೊಲಿಚಾ ನಯನಾಂಕ್
ಭೆಟ್ಲೆ ಆನಿ...

ತೊ ಹಳೊ ಕಾಂಪ್ಲೊ! ತಾಚೆ ಕುಡಿ ಥಾವ್ನ್ ಶೆಳೊ ಫಾಮ್
ಸುಟೊಂಕ್ ಪ್ರಾರಂಭ್ ಜಾಲೊ; ತಾಚಿ ಥಿಪಿ ಸುಕೊನ್ ಆಯ್ಲಿ, ತಾಚಿಂ
ಕಾಳಿಜ್ ಉಡಿ ಚುಕವ್ನ್ ನಾಚ್ಲೆಂ, ತಾಚೆ ಮತಿಂತ್ಲೆ ರಗ್ತಾನಾಳ್ ಫುಟ್ಲೆ!

‘ಮೊಲಿ’ಚಿ ದೊಳೆ ರಗಾತ್ ವೊಂಕ್ತಾಲೆ!

ತಾಚೆಂ ತೊಂಡ್ ರಗ್ತಾಳೆಂ ಜಾವ್ನ್ ಯೆತಾಲೆಂ, ತಾಚೆ ಹಾತ್ ಮುಕಾರ್ ಯೆತಾಲೆ, ಅನಿ ತಾಚೆಂ ರೂಪ್ ಭಯಾನಕ್ ಭುತಾಚಾ ಆಕಾರಾರ್ ಬದ್ಲೊನ್ ಯೆತಾಲೆಂ ..

ಜೋಸೆಫ್ ಕಿತೆಂಗೀ ಗಾ . ಗೆ ಲೊ. ತಾಚೆಂ ಸ್ವಪಾಣ್ ತಾಕಾ ಭಿಯಾಚಾ ಕುಡಾಂತ್ ಫಿಚಾರ್ ಕರುಂಕ್ ಪಾವ್ಲೆಂ. ಮೊಲಿಚೆಂ ಮೇಟ್ ಮುಕಾರ್ ಆಯಿಲ್ಲೆಂಚ್ ತೊ ಬಚಾವೆಚಿ ವಾಟ್ ಸೊಡ್ವಾ ಖಾತಿರ್ ಆಪ್ಲೆ ಪಾಯ್ ಹಾಲಂವ್ಕ್ ಪ್ರಯತ್ನಿಲಾಗ್ಲೊ. ತಾಚೆಂ ತಿಸ್ರೆಂ ಮೇಟ್ ಪಾಟೆಂ ಯೆತಾನಾ ‘ಮೊಲಿ’ಚೆಂ ಭಿರಾಂಕುಳ್ ರೂಪ್‌ಯೊ ಮುಕಾರ್ ಯೆಂವ್ಚೆಂ ಪಳೆವ್ನ್ ತಾಚೆ ಕುಡಿಂತ್ ಕಂಪನ್ ಚಡ್ಲೆಂ ಆನಿ ..

“ಝಕ್ಕ್ . !!!” ತೊ ಲಕ್ಲೊ ಆನಿ ಪರ್ತಾಲೊ! ಪಾಟೊ ಪೊಂಡ್ ತಾಕಾ ಆಪ್ವಾಲೊ ಆನಿ ಜಾಲ್ಲೊ ವಿಚಿತ್ರ್ ಆವಾಜ್ ಸಿಮಿ-ಸ್ತಿಂತ್ಲೆಂ ಭೀಕರ್ ವಾತಾವರಣ್ ಥಂಡಾಯೆ ಥಾವ್ನ್ ಅಲಗ್ ಕರುಂಕ್ ಪಾವ್ಲೊ.

ತರೀ ತಾಚೆ ದೊಳೆ ‘ಮೊಲಿ’ಚಾ ರುಪಾವಯ್ಲೆ ಹಾಲ್ಲೆನಾಂತ್.

‘ತೆಂ’ ಮುಕಾರ್ ಯೆತಾಲೆಂ!

ತ್ಯಾ ರೂಪಾಚಾ ದೊಳ್ಕಾಂಥಾವ್ನ್ ಕಿಟಾಳಾಂ ಉಸಾಳ್ತಾಲಿಂ. ತ್ಯಾ ಉಗ್ತಿಂ ಜಾಲ್ಲ್ಯಾ ತೊಂಡಾ ಥಾವ್ನ್ ರಗ್ತಾಳಿ ಜೀಬ್ ಲಾಂಬ್ ಜಾವ್ನ್ ಭಾಯ್ರ್ ಗಳಲ್ಲಿ! ತಾಚೆ ಹಾತ್ ಮುಕಾರ್ ಆಯಿಲ್ಲೆ ಆನಿ ಹಾತಾಂಚಿಂ ಬೊಟಾಂ ಮೆಕ್ಳಿಂ ಜಾವ್ನ್ ಭಾಗ್ವಾಲ್ಲಿಂ! ವಾಗಾಚಾ ದಾವ್ಲ್ಯಾಂಪರಿಂ ತಿಂ ಜೋಸೆಫಾಕ್ ಪಿಸ್ತೂಂಕ್ ತಯಾರಿ ಕರ್ತಾಲಿಂ. ‘ತೆಂ’ ತಾಕಾ ಖಾಂವ್ಕ್ ಆಶೆತಾಲೆಂ!???

ತಿ ಘಡಿ ಕರಾಳ್ ಜಾವ್ನಾಸ್ಲಿ!

ಜೋಸೆಫ್ ಸಂಪೂರ್ಣ್ ಭಿಯಾಚಾ ಅಂತಿಮ್ ಹಂತಾರ್ ಆಸ್ಲೊ. ತಾಚೆ ಮತ್ ಶೂನ್ಯತೆಂತ್ಲಿ ಶೂನ್ಯತಾ ಚಾಕ್ತಾಲಿ, ತಾಚೆಂ ಕಾಳಿಜ್‌ಚ್ ಕುಡಿಂತ್ ನಾತ್ಲೆಪರಿಂ ತಾಕಾ ಭಗ್ತಾಲೆಂ. ರಗ್ತಾನಳಾಂನಿ ಖಿಳೆಚ್ ಪಾಶಾರ್ ಜಾಲ್ಲೆ ಭಾಷೆನ್ ತಾಕಾ ದೋಖ್ ಭಗ್ತಾಲಿ.

ತಾಣೆ ಪಲಾಯನ್ ಘೆಂವ್ಕ್ ಚಿಂತ್ಲೆಂ. ಆಪ್ಣಾ ಕೊಚ್ ಆಧಾರ್ಸುನ್ ತೊ ಉಜೊ ಆನಿ ಕುಶಿಕ್ ಮೇಟ್ ಕಾಡುಂಕ್ ತಾಣೆ ಪ್ರಯತ್ನ್ ಕೆಲೆಂ ಪೂಣ್—

ಭುತಾ ರೂಪಾರ್ 'ತೆಂ' ತಾಚಾ ಸಾಮ್ಯಾರ್ ಆಡ್ ರಾವ್ಲೆಂ ತಾಕಾ ದಿಸ್ತಾಲೆಂ! ತ್ಯಾ ಭಯಾನಕ್ ತೊಂಡಾ ಥಾವ್ನ್ ರಗಾತ್ ವ್ಹಾಳೊನ್ ಯೆಂವ್ಚೆ ಪರಿಂ, ತಿಂ ಬೊಟಾಂ ಉಜ್ವಾಚಾ ಕೆಂಡಾಂ ಭಾಪೆನ್ ತಾಂಬ್ಡಿಂ ಜಾವ್ನ್ ಗೀದಾಚಾ ದಾವ್ಲ್ಯಾಂ ಪರಿಂ ಆನಿ ತೆಂ ರೂಪ್ ವಾಡೊನ್ ಭುತಾ ರೂಪಾ ಥಾವ್ನ್ ರಾಕ್ಷಸಾಚಾ ಜೀವಾ ಪರಿಂ ಜಾಂವ್ಚೆಂ ತೊ ಪಳೆ-ತಾಲೊ. ಆನಿ ತಾಣೆ ಆಪ್ಲೆಂ ಮೇಟ್ ಧಾಂವ್ಚ್ಯಾ ಖಾತಿರ್ ಹಾಲಯ್ಲೆಂ ಪೂಣ್—

ತೊ ಗೀದಾ-ದಾವ್ಲ್ಯೊ ಭಯಂಕರ್ ರೂಪಾನ್ ತಾಚಾ ಗಲ್ಯಾಚೆರ್ ಬಸ್ಲೊ!! ತ್ಯಾ ಧವ್ಯಾ ಉಜ್ವಾಡಾಕ್ ದೆಖೊಂಕ್ ಸಕಾನಾಸ್ತಾಂ ತಾಣೆ ದೊಳೆ ಧಾಂಪ್ತಾನಾ ತಾಕಾ ಆಪ್ಲಿ ಮತ್ ಸ್ಥಬ್ ಜಾಲ್ಲೆ ಪರಿಂ ಭಗ್ಲೆಂ. ತಾಚೊ ತಾಳೊ ಸುಕ್ಲೊ. ತಾಚೆಂ ತ್ರಾಣ್ ಮರೊನ್ ಗೆಲ್ಲೆಂ. ತಾಚೆಂ ಕಾಳಿಜ್ ಥಕ್ಲೆಂ ಆನಿ ತಾಚಿ ಅಂತಿಮ್ ಘಡಿ ಲಾಗಿಂ ಜಾತಾಲಿ.

ತೊ ಉಸ್ಮಡ್ಲೊ... ಜೀವನ್-ಮರಣ್ ಮಧೆಂ ಚಡ್ವಡ್ಲೊ ಪೂಣ್ ತೆ ಹಾತ್ ಆನಿ ತಿಂ 'ಕೊಕ್ಕಿಂ' ಬೊಟಾಂ ತಾಚಾ ಗಲ್ಯಾರ್ ಬಸ್ಲೆಂ ಅರ್ನುನ್ ಯೆತಾನಾ—

ತಾಪ್ಲೆ ಲೊಂಕ್ಡಾ-ಸರಳ್ ತಾಚಾ ಗಲ್ಯಾಚೆರ್ ಬಸ್ಲೆ ಪರಿಂ ತಾಕಾ ಭಾಸ್ ಜಾಲೆಂ. ತಾಚೆಂ ಚಲನಾಂ ಸ್ಥಗಿತ್ ಜಾಲಿಂ, ತಾಚೊ ಶಿರೊ ಫುಗ್ಲೊ, ತಾಚೊ ಶ್ವಾಸ್ ಬಂಧ್ ಜಾಲೊ....

ತಾಚಿ ನೀದ್ ಸುಟ್ಟಿ!... ತಾಕಾ ಸ್ವಪ್ನಾಂತುನ್ ಜಾಗ್ ಜಾಲಿ ..

ತೊ ಮುತ್ಲೊ ಆ....ನಿ.....

“.....”

“.....!!!???”

ಭೀಕರ್ ತಸಿ ಕ್ರೂರ್ ಧರಾಚಿ ಕಿಂಕ್ರಟ್ ತಾಣೆ ಮಾರ್ಲಿ! ಭಯಂ-ಕರ್ ತಸೆಂ ತ್ಯಾ ಘೋರ್ ಬೊಬಾಟೆಚಾ ಅವಾಜಾಕ್ ಸಗ್ಳಿ ಸಿಮಿಸ್ತ್ ಭಯಾ-ಕಾಂಪ್ಲೆನ್ ಹಾಲ್ಲಿ. ಭುಂಯ್ಕಾಂಪ್ ಜಾಲ್ಲೆ ಪರಿಂ ಸಿಮಿಸ್ತೆಂತ್ಲೊ

ಫೊಂಡಾವಯ್ಲೆ ಖುರಿಸ್ ಕಾಂಪ್ಲೆ ಆನಿ ಕಿತೆಂಚ್ ಚಿಂತ್ಲ್ಯಾ ಫುಡೆಂ
ಜೋಸೆಫಾಚಾ ತೊಂಡಾಂತುನ್ ರಗ್ತಾಚೊ ಫೊಸ್ ಭಾಯ್ರ್ ಉಸ್ಕಾಲೊ
ಆನಿ—

ವಿಶಿಷ್ಟ್ ಆವಾಜಾನ್ ತೊ 'ತ್ಯಾ' ಫೊಂಡಾವಯ್ರ್ ಪರ್ತಾಲೊ!!!
ಆನಿ ತೆದ್ನಾಂಚ್—

ರಂಗೀನ್ ದುಖಾಂನಿ ರಡ್ಡ್ ಪರಿಂ ಶ್ರೀ
ಘಡಿಯಾಳಾರ್ ಮಧ್ಯಾಸೆಂಟಿಂ ಪರಾಂ ಬಾರಾ

ತಿತ್ಲೆಂಚ್. ನಂತರ್—

ಸಿಮಿಸ್ತ್ರೆಚೆಂ ವಾತಾವರಣ್ ನೀರವ್, ನಿ
ತನ್ ನಿದ್ಲೆಂ.

ಭೀಕರ್ ರಾತಿಂತ್ಲಿ ಕರುಂ ವಾಸತಾ ಸಿಮಿಸ್ತ್ರೆಂತ್ ವಿರಾಜ್ಲಿ.

*

*

*

ಸಿಮಿಸ್ತ್ರೆಂತ್ ಚಿಕಾರ್ ಲೋಕ್ ಭರೊನ್ ಆಸ್‌ಲೊ.

ಸಕಾಳಿಂಚಾ ಸುರ್ಯಾಚಿಂ ಕಿರ್ಣಾಂ ರಾತ್ಲ್ಯಾ ಥಂಡಾಯೆನ್ ಮೋವ್
ಜಾಲ್ಲ್ಯಾ ಫೊಂಡಾಂ ವಯ್ರ್ ಪಡೊನ್ ಮನಾಯ್ ಚಡೊನ್ ಯೆತಾಲಿ
ಆನಿ ಎಕಾ ಪೊಂತಾ ಥಾವ್ನ್ ದುಸ್ರ್ಯಾ ವರೇಗ್ ಫೊಂಡಾಂ ವಯ್ಲೆ ಖುರಿಸ್
ಯಾ ಇಮಾಜಿ ದೆಖ್ಪಾಕ್ ಸಲಿಸ್ ಜಾತಾಲೆಂ. ಲೊಕಾಚಾ ಮಸ್ತವ್ಣೆನ್
ಸಿಮಿಸ್ತ್ರೆಚಿ ಧರಣ್ ರಡ್ಕುರಿ ಜಾಲ್ಲಿ.

ತ್ಯಾ ಜಮ್ಯಾ ಮಧೆಂ ಎಕಾ ಫೊಂಡಾ ಬಗ್ಲೆಕ್ ಚಿಂತ್ಲ್ಯಾ ಹೀನ್ ಬಸೊನ್
ಆಸ್‌ಲ್ಲೆಂ - ಲಿನೆಟ್ ! ಫಾಂತ್ಯಾರ್‌ಚ್ ಸಿಮಿಸ್ತ್ರೆಚೆಂ ದೃತ್ ಪಳಯಿಲ್ಲಾ
ಪಾಟ್ಕುರಾಂನಿ ವಳಕ್ ಧರುನ್ ಲಿನೆಟಾಚಾ ಘರಾ ಧಾಂವ್ ಮಾರ್ಲಿ.
ತೆದೊಳಿ ಮತಿಹೀನ್ ಪಡ್‌ಲ್ಲೊ ತಾಕಾ ತಾಣೆಂ ಸನಿನ್ ಕರುನ್
ತಸೆಂ ಸಾಂಬಾಳುನ್ ತಿ ಭಿರಾಂಕುಳ್ ಕರಾಳ್ ಖಬರ್ ದಿಲ್ಲಿ ಆನಿ
ತೆ ತಾಕಾ ಸುಧಾಸುರ್ನ್ ಘೆವ್ನ್ ಸಿಮಿಸ್ತ್ರೆಚ್ ಆಪವ್ನ್ ಹಾಡುಂಕ್
ಪಾವ್‌ಲ್ಲೆ. ತಾಚೆ ಭಂವ್ತಿಂ ದಾಕ್ತೆರ್, ಯಾಜಕ್, ವಳ್ಕಿಚೆ, ಈಷ್ಟ್
ತಸೆ ಹೆರ್ ನಾಗರಿಕ್ ಆನಿ ಸಾಂಗಾತಾಚ್ ಪೊಲಿಸ್, ಪತ್ರೆದಾರ್ ಆನಿ
'ಗುಪ್ತ ವಿಭಾಗಾಚೆ'ಯ್ ಉಬೆ ಆಸ್‌ಲ್ಲೆ. ಸರ್ವ್ ಆಪಾಪ್ಣಾ ಮಧೆಂ
ಪ್ರಸ್ತುಸ್ತಾಲೆ.

WORLD KONKANI LIBRARY



Accn No : 004703

ಸಿಮಿಸ್ತ್ ಲೋಕಾ ಜಮ್ಯಾನ್ ಭರೋನ್ ದುಃಖಾ ಸಾಗೋರಾಂತ್ ಉಪೈತಾಲಿ.

ಲಿನೆಟ್ ಶೂನ್ಯತೆಂತ್ ಆಸ್‌ಲ್ಲೆಂ. ತಾಚಾ ಮತಿಚ್ಯೊ ಶಿರೊ ಕಾಮ್ ಕರಿನಾತ್ಲೊ. ತಾಚಾ ವದನಾರ್ ಕಸಲಿಂಚ್ ಭಾವನಾಂ ನಾತ್ಲಿಂ, ತಾಚಾ ಕಾಳ್ಜಾಂತ್ ಕಸಲ್ಕಾಯ್ ರಿತಿಚಿಂ ತರಂಗಾಂ ನಾತ್ಲಿಂ. ತಾಚಾ ನಯನಾಂನಿ ದುಃಖಾಂಯ್ ದೆವಾನಾತ್ಲಿಂ. ತೆಂ ಚಿಂತಿನಾತ್ಲೆಂ, ಉಲ-ಯ್ನಾತ್ಲೆಂ, ಹಾಸಾನಾತ್ಲೆಂ ಯಾ ಹುಸ್ಕಾರೊನ್ ರಡಾಯ್‌ನಾತ್ಲೆಂ. ಫಕತ್ ಏಕೀನ್ ನದೆನ್ ತೆಂ 'ತ್ಯಾ' ಜಾಗ್ಯಾಚೆರ್ ದೆಖ್ತಾಲೆಂ!

‘ತೊ’ ಜಾಗೊ—

‘ತ್ಯಾ’ ಜಾಗ್ಯಾಚೆರ್ ಏಕ್ ಘೊಂಡ್ ಆಸ್‌ಲ್ಲೊ! ತ್ಯಾ ಘೊಂಡಾವಯ್ಲಿ ದೂದಾಫಾತ್ರಾಚಿ ಘೇಳಿ ಯಾ ಮಾರ್ಬಲ್ ಫಾತ್ರಾಚಿ ಶಿಳಾ ನಿಸ್ರೊನ್ ಕುಶಿಕ್ ಪಡ್‌ಲ್ಲಿ! ಆನಿ ತ್ಯಾ ಘೊಂಡಾಂತ್ಲ್ಯಾ ರೆಂವೆ ವಯ್ರ್—

ಏಕ್ ಮಾನವಾಚೆಂ ಅಸ್ತಿಪಂಜರ್ ನಿದೊನ್ ಆಸ್‌ಲ್ಲೆಂ !!!

ಆನಿ ತಾಚಾ ಕುಶಿಕ್—

ಘಟ್ ಜಾಲ್ಲ್ಯಾ ರಗ್ತಾ ಮಧೆಂ ಜೋಸೆಫ್ ಪಡೊನ್ ಆಸ್‌ಲ್ಲೊ !!!

ತಾಚಿ ದೊಳೆ ಉಗ್ತೆ ಆಸ್‌ಲ್ಲೆ. ತಾಚಿ ಜೀಬ್ ತೊಂಡಾ ಥಾವ್ನ್ ಭಾಯ್ರ್ ಆಯಿಲ್ಲಿ. ತಾಚಾ ತೊಂಡಾ ಭಂವಾರಿಂ ರಗ್ತಾಚಿ ಘೆಟಿ ಆಸ್‌ಲ್ಲೆ. ತಾಚಿ ಹಾತ್ ಪಾಯ್ ಪಯ್ಸಾಪಯ್ಸ್ ಆಸೊನ್ ಘಟ್ ಜಾಲ್ಲೆ. ತಾಚೊ ಗಳೊ ಮೊಟೊ ಜಾವ್ನ್ ಸುಜ್‌ಲ್ಲೊ ಆನಿ ತ್ಯಾ ಗಳ್ಯಾ ಭಂವಾರಿಂ ಗೀದಾಚಾ ದಾವ್ಲ್ಯಾಂನಿ ಭೊಕೊರ್‌ಲ್ಲೆಪರಿಂ ವಿಚಿತ್ರ್ ತಸೆಂ ಭಿರಾಂಕುಳ್ ರಗ್ತಾಚಿ ಘರ್ತ್ ಆಸ್‌ಲ್ಲೆ!!

ಜೋಸೆಫ್ ಮರಣ್ ಪಾವ್‌ಲ್ಲೊ!!!

ತೊ ಮೆಲ್ಲ್ಯೊ - ಯಾ ತಾಚಿ ಮಿನ್ ಜಾಲ್ಲಿ???

ಸಂಸಾರಾಂತ್ಲಿ ಖೈಂಚಿಚ್ ವಸ್ತ್ ತಾಚಾ ಹ್ಯಾ ಸಂಪವ್ಣೆಚೆಂ ಕಾರಣ್ ನೆಣಾಸ್ಲಿ. ಆನಿ ಕೊಣಾಯ್ ಜೀವಂತ್ ಮಾನವಾವರ್ವಿಂ ಜೋಸೆಫ್ ಘೊಂಡಾವಯ್ರ್ ಪಡೊನ್ ಮರಣ್ ಪಾವ್‌ಲ್ಲೊಚೆಂ ಕಾರಣ್ ಸೊಧುನ್ ಕಾಡುಂಕ್ ಅಸಾಧ್ಯ್ ಜಾಲ್ಲೆಂ.

ತೊ ಮೆಲ್ಲೊ, ಜೀವಿತಾಚಾ ಸಂಸಾರಾಕ್ ಅಂತರ್‌ಲ್ಲೊ, ತಾಚಾ ಪತಿಣ್‌ಲಿನೆಟಾಕ್ ಸಾಂಡುನ್ ಗೆಲ್ಲೊ, ತಾಚಾ ಸ್ವಪ್ನಾಚೆ ರಾಣಿಯೆ-ಮೊಲಿಲಾಗಿಂ ಲಗ್ನ್ ಜಾಂವ್ಕ್ ದುಸ್ರ್ಯಾ ಸಂಸಾರಾಚಿಂ ಸೊಧ್ನಾಂ ಕರುನ್ ಧಾಂವ್‌ಲ್ಲೊ...

ಏಕ್ ಕರುರ್-ಕರಾಳ್ ತಸೆಂ ಭಯಾನಕ್ ನಾಗ್ಡೆಂ ಸತ್ ತೆಂ ಜಾವ್ನಾಸ್ಲೆಂ. ಹೆಂ ಸತ್ ಮಾನವ್ ಜೀವಿಚೆಂ ಭಿರಾಂಕುಳ್ ರಿತಿಚೆಂ ಅಂತ್, ದಾಖಿಯ್ತಾಲೆಂ!


ಧುಳಿಚಾ ಮನ್ಶಾಚೆಂ ಜೀವನಾ ಉಪ್ರಾಂತ್ಲೆಂ ಮರಣ್!

ಎಕಾ ಜೀವಂತ್ ಕಥನಾಚಿ ಸಮಾಪ್ತಿ ಥಂಯ್ಸರ್ ಝಳ್ಕಾತಾಲಿ.

ಸಮಾಧಿ ಮೆಳೊನ್‌ಂಚ್ ತೆಂ ಸಮಾಜ್ ಸೆವೆಚೆಂ ಜೀವನ್ ಸಮಾಪ್ತ್ ಜಾಲ್ಲೆಂ.

THIS BOOK IS DONATED BY
MELVYN RODRIGUES
PRESIDENT, KAVITA TRUST
IN THE NAME OF
TEACHER, CELINE TAURO

— ಸಮಾಪ್ತ್ —



ಸಿಫ್ಟರ್ ಶೋಭಾ

ಸಾಳಕಾಚಿಂ ಹೆಂ ಪುಸ್ತಕ್ ತುಂವೆಂ ವಾಚ್ಲಾಂ? ಶುಭ! ಶುಭ! ಹಿ ಕಾಣ ಸಂಸಾರಾಂತ್ ಸುರು ಜಾವ್ನ್ ಎಕೆ ಚಲಿಯೆನ್ ಕೊಂವೆಂತಾಕ್ ರಿಗ್ಜಾಂತ್ ಆಖೇರ್ ಜಾಂವ್ಚಿ ನಹಿಂ, ಪುಣ್ ಕ್ರಿಸ್ತಾ ಖಾತಿರ್ ಆಪ್ಲ್ಯಾ ಕೆಚ್ಚ್ ಸಂಪೂರ್ಣ್ ಧರಾನ್ ಸಮರ್ಪುನ್ ದಿಂವ್ಕ್ ಕೊಂವೆಂತಾಕ್ ಆಯಿಲ್ಲಾ ಎಕಾ ನಿತಳ್ ಮನಾಚೆ ಚಲಿಯೆಕ್ ಕಸಲೊ ಕುಸ್ತೊ ಸಂಸಾರ್ ಭೆಟ್ತಾ ಮ್ಹಣ್ ತುಮ್ಕಾಂ ಉಗ್ತಿ ಕರ್ಚಿ ಏಕ್ ನಿಗೂಢ್ ಕಥಾ ಆಜ್ಚೆ ಘೆವ್ನ್ ವಾಚ್— ಸಿಫ್ಟರ್ ಶೋಭಾ

ಆತಾಂ ಏಕ್ರಪಾಂತ್ ಆಸ್ಚಿಂ
ಸಾಳಕಾಚಿಂ ಪುಸ್ತಕಾಂ

ಚೆಡೊ ಏಕ್ ಚೆಡ್ವಾಂ ಸಾಡೆಸಾತ್	4-50
ದಾರ್ ಉಗ್ತೆಂ ಜಾಲೆಂ	4-50
ಸುಖಿ ಕಾಜಾರಿ ಜೀವಿತ್	8-00
ಕಾಜಾರಿ ಮೊಗಾಚಿ ಕಲಾ	4-50
ಮೇಳ್ ಘಡಿ I	12-50
ಮೇಳ್ ಘಡಿ II	12-50
ಸಿಫ್ಟರ್ ಶೋಭಾ (ನವೆಂ ಪುಸ್ತಕ್)	7-00

4703
AL → KON
HER

